

8K0.94294J  
RAT  
V.2







2926

B. M. S. R. A.



೨. ೨೪  
ಆಗಸ್ಟ್

ವಿ. ಸಿ. ಸರ್ಕಾರ ಮಂತ್ರಿ

ಕರ್ನಾಟಕ ಸರ್ಕಾರ	
ಗೌರವ ಭಂಡಾರ	
ಕ್ರಮ ಸಂಖ್ಯೆ	3336
ತಾ.	2926
ವಿ.	
ಬಿ.	
ಕೆ.	

~~3336~~ 21-398


















ಭ ರ ತೀ ಶ ವೈ ಭ ವ



## ಜೈನಯುವಕಸಂಘ, ಪುತ್ತೂರು, ದ. ಕ.

ಇಲ್ಲಿ ದೊರೆಯುವ ಗ್ರಂಥಗಳು.

### ಭರತೇಶವೈಭವ ಪ್ರಥಮಭಾಗ (ಭೋಗವಿಜಯ)

ಪೂರ್ಣ ಕ್ಯಾಲಿಕೊ ಪ್ರತಿ—ಟೆಪ್ಪಾಲು ಹಾಸಲು ಸಹಿತ	.	.	ರೂ. ೩—೦—೦
ರಟ್ಟಿ ಬೈಂಡ್ ಪ್ರತಿ—ಟೆಪ್ಪಾಲು ಹಾಸಲು ಹೊರತು	.	.	,, ೨—೦—೦

### ಭರತೇಶವೈಭವ ದ್ವಿತೀಯಭಾಗ (ದಿಗ್ವಿಜಯ)

ಪೂರ್ಣ ಕ್ಯಾಲಿಕೊ ಆರ್ಟ್‌ಪೇಪರ್ ಪ್ರತಿ—ಟೆಪ್ಪಾಲು ಹಾಸಲು ಸಹಿತ	ರೂ. ೩—೦—೦
,, ಉಚು ಕಾಗದದ ಪ್ರತಿ	,, ೩—೦—೦
ರಟ್ಟಿ ಬೈಂಡ್	,, ೨—೦—೦

### ಭರತೇಶವೈಭವ ತೃತೀಯಭಾಗ



(ಯೋಗವಿಜಯ—ಮೋಕ್ಷವಿಜಯ—ಅರ್ಕಕೀರ್ತಿವಿಜಯ)

ಅಚ್ಚಿನಲ್ಲಿ ತ್ವರ್ಯ ತಯಾರಿಯಲ್ಲಿ ಇದೆ.

### ಶ್ರೀನಿರಂಜನಸ್ತುತಿ (ಭರತೇಶವೈಭವಾಂತರ್ಗತ ಸ್ತುತಿಪದ್ಯಗಳು)

ಇಮಿಟೇಶನ್ ಕ್ಯಾಲಿಕೊ ಆರ್ಟ್‌ಪೇಪರ್ ಪ್ರತಿ—ಟೆಪ್ಪಾಲು ಹಾಸಲು ಹೊರತು	೦—೦—೦
ರಟ್ಟಿ ಬೈಂಡ್ ಉಚುಕಾಗದದ ಪ್ರತಿ—	,, ,, ೦—೦—೦
,, ಸಾಧಾರಣ ಕಾಗದದ ಪ್ರತಿ—	,, ,, ೦—೦—೦
ಜೈನರು ಯಾರನ್ನು ಪೂಜಿಸುತ್ತಾರೆ?	. . ೦—೧—೬
ಡಜನು ಪ್ರತಿಗಳಿಗೆ ಒಟ್ಟಿಗೆ	. . . ೧—೦—೦
ಅಹಿಂಸೆ—ಮಹಾತ್ಮಾ ಗಾಂಧಿಯವರ ಒಂದು ಭಾಷಣದ ಅನುವಾದ	೦—೧—೩
ಡಜನು ಪ್ರತಿಗಳಿಗೆ ಒಟ್ಟಿಗೆ	. . . ೦—೧೨—೦






ರತ್ನಾಕರಕವಿಕೃತ  
ಭರತೇಶವೈಭವ

ದ್ವಿತೀಯಭಾಗ

ದಿಗ್ವಿಜಯ



ಉಗ್ರಾಣ ಮಂಗೇಶರಾವ್,


ಅಧ್ಯಾಪಕ, ಬೋರ್ಡ್ ಹೈಸ್ಕೂಲ್, ಪತ್ತೂರು

ಇವರಿಂದ ಪರಿಶೋಧಿಸಲ್ಪಟ್ಟು

ಮಂಗಳೂರು ಕೆನರಾ ಛಾಪಖಾನೆಯಲ್ಲಿ ಮುದ್ರಿತವಾಗಿ

ಜೈನಯುವಕಸಂಘದವರಿಂದ ಪ್ರಕಟಿಸಲ್ಪಟ್ಟಿತು.

೧೯೨೪





8150.942945

RAT

V.2

ಚೋನನಿಡಿಲ್

✦ ಲೋಕೋತ್ತರ ✦

✦ ಇದರ ಎಲ್ಲಾ ಹಕ್ಕುಗಳು ಕಾಯಲ್ಪಟ್ಟಿವೆ ✦

✦ ಲೋಕೋತ್ತರ ✦

96-1612




ಜಗದೊಳ್ಳನ್ನಿದಮಾದ ನಾಳ್ನಡಿಗಳಂ ಭಂದಕ್ಕೆ ಬರ್ಪಂತೆ ನೆ ।

ಟ್ಟಗೆ ಮಾತಾಡುವ ಬಲ್ಮೆ ಚಿತ್ತದೊಳೊರಲ್ದಿದರ್ಥಮಂ ಕೂಡೆ ನಾ ।


ಲಗೆಯಿಂ ರಂಜಿಸುವೊಂದು ಬಿನ್ನಣಮದಿನ್ನಾವಂಗೆ ಪುಣ್ಯೈಕಭಾ ।

ಗಿಗೆ ಸೈಪಿಂ ದೊರೆಕೊಳ್ಳುಮಾತನೆ ವಲಂ ಶೃಂಗಾರರತ್ನಾಕರಂ ॥

—ಕವಿಕಾಮ









## ಪ್ರಕಾಶಕರ ವಿಜ್ಞಾನನೆ

ಗುರುಹಿರಿಯರ ಕೃಪೆಯಿಂದಲೂ ವಾಚಕವೃಂದದ ಪ್ರೋತ್ಸಾಹದಿಂದಲೂ ಕೆಲವರು ಜೈನಬಂಧುಗಳ ಔದಾರ್ಯದಿಂದಲೂ ನಾವು ಕೈಕೊಂಡ ಈ ಗ್ರಂಥಪ್ರಕಾಶನದ ಕೆಲಸವು ಸರಾಗವಾಗಿ ಮುಂದುವರಿದು ನಾವು ಕೋರಿದ ಕಾಲಕ್ಕೆ ಮುಂಚಿತವಾಗಿಯೇ ಭರತೇಶ ವೈಭವದ ದ್ವಿತೀಯಭಾಗವಾದ ಈ ದಿಗ್ವಿಜಯವನ್ನು ರಸಿಕಜನವೃಂದಕ್ಕೆ ಅರ್ಪಿಸಲು ಸಾಧ್ಯ ವಾದುದಕ್ಕೆ ನಾವು ಬಹಳ ಸಂತೋಷಪಡುತ್ತೇವೆ.

ದಿಗ್ವಿಜಯಕಲ್ಯಾಣವೆಂಬ ಈ ಭಾಗವು ಪ್ರಥಮ ಭಾಗಕ್ಕಿಂತ ಗಾತ್ರದಲ್ಲಿ ದೊಡ್ಡ ದಾಗಿರುವುದಲ್ಲದೆ ಕವಿತಾದೃಷ್ಟಿಯಿಂದ ಅದಕ್ಕಿಂತಲೂ ಚಮತ್ಕೃತಿಯನ್ನುಂಟುಮಾಡತಕ್ಕ ದೆಂಬುದನ್ನು ವಿಚಾರಶೀಲರಾದ ವಾಚಕರು ಗಮನಿಸಬೇಕು ಇರಲಾರರು. ಈ ಉತ್ಕೃಷ್ಟಕಾವ್ಯ ವನ್ನು ಕನ್ನಡಿಗರಿಗೆ ಅದಷ್ಟು ಕಡಮೆ ಕ್ರಯಕ್ಕೆ ಒದಗಿಸಿ ಕೊಡಬೇಕೆಂಬ ಉದ್ದೇಶವು, ಸಂಘದ ಸಾಹಿತ್ಯನಿಧಿಗೆ ಉದಾರಬುದ್ಧಿಯಿಂದ ೧೦೦೦ ರೂಪಾಯಿಗಳನ್ನು ದಾನ ಮಾಡಿದ ಧರ್ಮಶೀಲರಾದ ಶ್ರೀಮಾನ್ ಕೋಡಿಂಬಾಡಿ ಮಂಜಪ್ಪ ಶೆಟ್ಟಿರವರು ಮುಂತಾದವರಿಂದ, ನೆರವೇರಿದುದಕ್ಕೆ ಸಂಘವು ಸಂತೋಷಪಡುವುದಲ್ಲದೆ ಅವರ ಉಪಕಾರವನ್ನು ಸದಾ ಸ್ಮರಿಸು ತಿರುವುದು. ಪ್ರಥಮಭಾಗಕ್ಕಿಂತ ಈ ಭಾಗದಲ್ಲಿ ನೂರಾರು ಪುಟಗಳು ಹೆಚ್ಚಿದ್ದು ಮುದ್ರ ಣಕ್ಕೆ ಆ ವಾಸಿಯಲ್ಲಿ ಹಣವು ಹೆಚ್ಚು ತಗಲಿದರೂ ಈ ಭಾಗವನ್ನೂ ಅಷ್ಟೇ ಖರೀದಿಗೆ ಒದಗಿಸಿ ಕೊಡಲು ಸಾಧ್ಯವಾಯಿತು. ಭಾಷಾಭಿಮಾನಿಗಳು ಗ್ರಂಥಕ್ಕೆ ಉದಾರಾಶ್ರಯವನ್ನೀಯುವ ರೆಂಬ ಸಂಪೂರ್ಣ ಭರವಸೆಯಿಂದ ನಾವು ಈ ಗ್ರಂಥದ ತೃತೀಯ ಭಾಗದ ಮುದ್ರಣವನ್ನು ಪ್ರಾರಂಭಿಸಿರುತ್ತೇವೆ.

ದಿಗ್ವಿಜಯಕಲ್ಯಾಣದ ಸ್ತೋತ್ರಸಂಭೋಗಸಂಧಿಯಲ್ಲಿ ಔಚಿತ್ಯದ ಮೇರೆಯನ್ನು ಮೀರಿದ ಶೃಂಗಾರವರ್ಣನೆಯ ಸುಮಾರು ೧೦೦ ಪದ್ಯಗಳನ್ನು—ಕವಿತಾದೃಷ್ಟಿಯಿಂದ ನಾವು ಮನಸೋತರೂ ನಮ್ಮ ಹೃದಯವು ಒಪ್ಪದಿದ್ದುದರಿಂದ—ಲೋಪ ಮಾಡಬೇಕಾಯಿತು. ಅದನ್ನು ಸೂಚಿಸುವುದಕ್ಕೆ ಕೆಲವು ಚುಕ್ಕೆಗಳನ್ನು ಹಾಕಿ ಪದ್ಯಸಂಖ್ಯೆಯನ್ನು ಅಷ್ಟಕ್ಕೆ ಏರಿ ಸಿದ್ದೇವೆ. ಆ ಬಿಟ್ಟು ಪದ್ಯಗಳಿಂದಾಗಿ ಆ ಸಂಧಿಗೆ ಆ ಹೆಸರು ಒಪ್ಪಲಾರದಾದರೂ ಕವಿಯಿಟ್ಟ ಹೆಸರನ್ನು ಬೇರ್ಪಡಿಸುವ ಅಪರಾಧವನ್ನೂ ಮಾಡಲು ನಮ್ಮ ಮನಸ್ಸು ಒಪ್ಪದಾಯಿತು.

ಪ್ರಥಮಭಾಗವನ್ನು ಮುದ್ರಿಸುವಾಗ ಸಹಾಯ ಮಾಡಿದ ಜೈನೇತರಬಂಧುಗಳು ಈ ಭಾಗವನ್ನು ಛಾಪಿಸುವಾಗಲೂ ಅಷ್ಟೇ ಉತ್ಸಾಹದಿಂದ ಸಹಾಯಮಾಡಿದ ಉಪಕಾರವನ್ನು ಇಲ್ಲಿ ಸ್ಮರಿಸುವೆವು.

ಇತಿ ಸಜ್ಜನವಿಧೇಯ,

ಪುತ್ತೂರು.  
ಮಹಾವೀರಶಕ ೨೪೫೧,  
ಭಾದ್ರಪದ.

ಹಳೆಯೂರು ಪದ್ಮರಾಜ ಆರಿಗ ಜೈನ,

ಕಾರ್ಯದರ್ಶಿ.









## ಭರತೇಶವೈಭವದ ಪ್ರಥಮಭಾಗವಾದ ಭೋಗವಿಜಯವನ್ನು ಕುರಿತು ದೊರೆತ ಕೆಲವು ಅಭಿಪ್ರಾಯಗಳು.

ಕನ್ನಡ ಕಾವ್ಯರಚನೆಯಲ್ಲಿ ಜೈನರು ಅಗ್ರತಾಂಬೂಲಕ್ಕೆ ಅಧಿಕಾರಿಗಳಾದ್ದರಿಂದ ಈ ಗ್ರಂಥದ ಉತ್ಕೃಷ್ಟತೆಯ ವಿಷಯಕ್ಕೆ ಹೆಚ್ಚಾಗಿ ಹೇಳಬೇಕಾಗಿಲ್ಲ . . . ಇದು ಹೊಸ ಗನ್ನಡವೂ ಹಳಗನ್ನಡವೂ ಕೂಡಿ ಸಾಗುವ ಸಾಂಗತ್ಯರೂಪವಾದ ಹಾಡುಗಬ್ಬವಾದುದರಿಂದ ಸಾಧಾರಣವಾಗಿ ಎಲ್ಲರೂ ಓದುವುದಕ್ಕೆ ಬರುವಂತಿದೆ. ಕಥಾನಾಯಕನಾದ ಭರತೇಶನು ಎರಡು ಕೈಯಲ್ಲಿಯೂ ಕತ್ತಿಯನ್ನು ತಿರುಹುವನಂತೆ ಪ್ರಸಂಚವನ್ನೂ ಪರಮಾರ್ಥವನ್ನೂ ಕೂಡಿ ಸಾಗಿಸುವಂಥವನಾಗಿರುವುದೂ ಅವನ ತಮ್ಮನಾದ ಭುಜಬಲಿಯ ಮೇಲೆ ಭ್ರಾತೃಪ್ರೇಮವನ್ನು ತೋರಿಸಿರುವುದೂ ಆ ತಮ್ಮನು ಅಣ್ಣನ ನಡವಳಿಕೆಯಿಂದಲೇ ಗುಣಗ್ರಹಣ ಮಾಡಿ ವಿರಕ್ತನಾದದ್ದೂ ತನ್ನ ಮಕ್ಕಳಿಲ್ಲರೂ ಪರಮಾರ್ಥದ ದಾರಿಯನ್ನು ಹಿಡಿದದ್ದಕ್ಕೂ ಒತ್ತಾಸೆಯನ್ನು ಕೊಟ್ಟದ್ದೂ ಕೊನೆಗೆ ತಾನು ಒಂದು ನರೇ ಕೂದಲನ್ನು ಕಾಣುತ್ತಲೇ ವಿರಕ್ತನಾಗಿ ಕೈವಲ್ಯದ ದಾರಿಯನ್ನು ಹಿಡಿದದ್ದೂ ಸ್ತುತ್ಯವಾಗಿವೆ.

ಇದರ ಮೇಲೆ ಶ್ರೀಯುತ ಮಂಗಳೇಶರಾಯರು ಪದ್ಯಗಳನ್ನು ಬೇರೆಬೇರೆ ಗುಂಪುಗಳನ್ನಾಗಿ ಮಾಡುವುದರಲ್ಲಿಯೂ ಈ ಕಾವ್ಯದ ವಿಷಯದಲ್ಲಿ ಜನರಿಗೆ ಬಾಯಿನೀರು ಕರೆವಂತೆ ಪೀಠಿಕೆಯಲ್ಲಿ ಅನೇಕ ಉಪಯುಕ್ತವಿಷಯಗಳನ್ನು ಹೇಳುವುದರಲ್ಲಿಯೂ ತಮ್ಮ ಸಂಪಾದಕತ್ವದ ಕೌಶಲವನ್ನು ಚೆನ್ನಾಗಿ ನೆರವೇರಿಸಿದ್ದಾರೆ. ಮುದ್ರಣವೂ ರಕ್ಷಾಪತ್ರವೂ ಅಂದವಾಗಿ, ಕರ್ಣಾಟಕಪುಸ್ತಕಭಂಡಾರಕ್ಕೆ ಈ ಪುಸ್ತಕವು ಭೂಷಣವಾಗುವಂತೆ ಪ್ರಕಾಶಕರಾದ ಜೈನಯುವಕಸಂಘದವರು ತಮ್ಮ ಶ್ರದ್ಧಾತಿಶಯವನ್ನು ಚೆನ್ನಾಗಿ ತೋರಿಸಿದ್ದಾರೆ.

ಸ್ವಧರ್ಮ,  
ಧಾರವಾಡ.

ಪುಸ್ತಕವನ್ನು ಬಹು ಸೊಗಸಾಗಿ ಮುದ್ರಿಸಿ ಪ್ರಕಟಿಸಿದ್ದಾರೆ. ಹೊರಗಿನ ಅಚ್ಚು ಕಟ್ಟನ್ನಾಗಲಿ ಒಳಗಣ ಮುದ್ರಣದ ಕ್ರಮವನ್ನಾಗಲಿ ಪೀಠಿಕೆಯಲ್ಲಿ ಕವಿಗೂ ಕವಿತೆಗೂ ಸಂಬಂಧಿಸಿ ಬರೆದಿರುವ ಚರಿತ್ರೆ, ವಿಮರ್ಶೆ ಇತ್ಯಾದಿಗಳ ಚಮತ್ಕಾರವನ್ನಾಗಲಿ ನೋಡಿದರೆ ಇಂಗ್ಲಿಷ್ ಪುಸ್ತಕಗಳನ್ನೇ ಹೆಚ್ಚಾಗಿ ದೃಷ್ಟಿಸಿ, ಸ್ಪರ್ಶಿಸಿ, ಅನುಭವಿಸಿ ನೋಡಿದವರಿಗೆ ಇದೂ ಇಂಗ್ಲಿಷ್ ಪುಸ್ತಕಗಳೋಪಾದಿಯಲ್ಲಿಯೇ ತಯಾರಾಗಿದೆಯೆಂದು ಅಭಿಪ್ರಾಯವಾಗಿ ಪರಮಾನಂದವಾಗುವುದು. ಮುದ್ರಣದ ಕೆಲಸವನ್ನಾಗಲಿ ಪರಿಶೋಧನೆಯ



ಕೆಲಸವನ್ನಾಗಲಿ ತುಲನಾತ್ಮಕವಾದ ವಿಮರ್ಶೆಯ ಕೆಲಸವನ್ನಾಗಲಿ ಇಷ್ಟು ಸೊಗಸಾಗಿ ಮಾಡಿಸಿ ಇದುವರೆಗೆ ಕರ್ಣಾಟಕಸಾಹಿತ್ಯಮಂಡಲದಲ್ಲಿ ಒಂದು ಪೂರ್ವಗ್ರಂಥವನ್ನಾದರೂ ಪ್ರಕಟಿಸಿದ್ದಿಲ್ಲವೆಂದು ಹೇಳಿದರೆ ಅತಿಶಯೋಕ್ತಿಯಾಗಲಾರದು . . . . .

ಈ ಕವಿಯ ವರ್ಣನೆಗಳು ಕೇವಲ ನೈಸರ್ಗಿಕವೇ ಆಗಿವೆ . . . . ಸಾಧಾರಣ ಮಟ್ಟಿಗೆ ಅವರ್ಣನೀಯವೆಂದೇ ಹೇಳಬಹುದಾದ ಸಂಗೀತಚಾತುರ್ಯ, ಅಧ್ಯಾತ್ಮವಿಚಾರ ಮುಂತಾದ ವಿಷಯಗಳನ್ನು ಸಹ ಈತನು ಅಸದೃಶವಾದ ರೀತಿಯಿಂದ ವರ್ಣಿಸಿರುವನು . . . . . ಕನ್ನಡ ಕಾವ್ಯದಲ್ಲಿ ಈಗಿನವರಿಗೆ ಅಭಿರುಚಿಯುಂಟಾಗಬೇಕಾದರೆ ನಿಜವಾಗಿಯೂ ಇಂತಹ ಕಾವ್ಯಗಳಿಂದಲೇ ಆಗಬೇಕು. ಅಷ್ಟದಿಕ್ಕುಗಳಲ್ಲಿಯೂ ಕೀರ್ತಿಭೇರಿಯನ್ನು ಮೊಳಗಿಸಿದ ಆಧುನಿಕ ಕವಿವರ್ಯರಾದ ರವೀಂದ್ರನಾಥ ಠಾಕೂರರವರ ಕಲೆಯು ಕೂಡ ಈತನ ಕಾವ್ಯದಲ್ಲಿ ಅಲ್ಲಲ್ಲಿ ತುಂಬಿತ್ತುಳುಕುತ್ತಲಿದೆ. ಹೊಸ ಬೆಡಗುಗಳ ಪುರಾತನ ಕಾವ್ಯವೆಂದರೆ ಇದೇ ಎನ್ನ ಬಹುದು. ಕರ್ಣಾಟಕ ಸಿಂಹಾಸನಾಧೀಶ್ವರರಲ್ಲಿ ಗೌರವವು ದೊರೆತಂತೆ, ಈ ಗ್ರಂಥಕ್ಕೆ ಕರ್ಣಾಟಕದ ಪ್ರಜಾಜನರಲ್ಲಿಯೂ ತಕ್ಕ ಆದರವು ತಪ್ಪದೆ ದೊರೆಯಲೆಂದು ನಾವು ಮನಃಪೂರ್ವಕವಾಗಿ ಪ್ರಾರ್ಥಿಸುತ್ತೇವೆ.

ಕನ್ನಡ ಸಹಕಾರಿ,

ಪುತ್ತೂರು, ದ. ಕ.

ಶೈಲಿಯು ಪ್ರೌಢವಾಗಿಯೂ ಸರಳವಾಗಿಯೂ ರಸವತ್ತಾಗಿಯೂ ಇದೆ. ಪುಸ್ತಕದ ಮುದ್ರಣವೂ ಕಾಗದವೂ ಆಕಾರವೂ ಸುಲಕ್ಷಣವಾಗಿವೆ . . . . . ಕನ್ನಡ ಪುಸ್ತಕಗಳಿಗೆ ಸಾಮಾನ್ಯವಾಗಿರುವ ನ್ಯೂನತೆಗಳನ್ನು ದೂರಮಾಡಲು ಪ್ರಕಾಶಕರು ಬಹಳ ಪ್ರಯತ್ನ ಪಟ್ಟಿರುತ್ತಾರೆ . . . . . ಪುತ್ತೂರು ಹೈಸ್ಕೂಲಿನ ಅಧ್ಯಾಪಕರಾದ ಉಗ್ರಾಣ ಮಂಗೇಶರಾಯರು ಈ ಗ್ರಂಥವನ್ನು ಎಂಟು ಪ್ರತಿಗಳ ಸಹಾಯದಿಂದ ಪರಿಶೋಧಿಸಿ ವಿಸ್ತಾರವಾದ ಸೀರಿಕೆಯನ್ನು (೩೨ ಪುಟ) ಬರೆದಿರುವುದು ವಾಚಕರಿಗೆ ಬಹಳ ಅನುಕೂಲವಾಗಿದೆ.

“ಭಾಷಾಭಿಮಾನಿಗಳಾದ ಕನ್ನಡಿಗರು ಈ ಗ್ರಂಥಕ್ಕೆ ತಕ್ಕ ಪ್ರೋತ್ಸಾಹವನ್ನಿತ್ತು ಈ ಗ್ರಂಥದ ಉಳಿದ ಭಾಗಗಳನ್ನೂ ಇತರ ಉತ್ಕೃಷ್ಟ ಪುರಾತನಗ್ರಂಥಗಳನ್ನೂ ಶೀಘ್ರದಲ್ಲೇ ಪ್ರಕಟಿಸುವಂತೆ ಅನುಕೂಲಿಸಿ ಕೊಡುವರೆಂದು” ಹೇಳುವ ಪ್ರಕಾಶಕರ ಅಭಿಪ್ರಾಯವನ್ನು ನಾವು ಸಂಪೂರ್ಣವಾಗಿ ಅನುಮೋದಿಸುತ್ತೇವೆ.

ಕರ್ಣಾಟಕ ಸಾಹಿತ್ಯ ಪರಿಷತ್ತರಿಗೆ,

ಬೆಂಗಳೂರು.

ಕವಿಚರಿತ್ರೆಯಿಂದಲೂ ಕಾವ್ಯವಿಮರ್ಶೆಯಿಂದಲೂ ಕೂಡಿದ ಒಂದು ವಿಸ್ತಾರವಾದ ಪೀಠಿಕೆಯನ್ನು ಮ| ರಾ| ಉಗ್ರಾಣ ಮಂಗಳೇಶರಾಯರು ಬರೆದಿರುತ್ತಾರೆ. ಕಾವ್ಯವೂ ಪೀಠಿಕೆಯೂ ಪ್ರತಿಯೊಬ್ಬ ಕನ್ನಡಿಗನೂ ಓದತಕ್ಕುವಾಗಿದೆ. ಮುದ್ರಣಾದಿಗಳ ವಿಷಯದಲ್ಲಿ ಈ ಗ್ರಂಥವು ಅತ್ಯುತ್ತಮವಾಗಿದೆ. ಜೈನಯುವಕಸಂಘದವರ ಉತ್ಸಾಹವೂ ಪ್ರಯತ್ನವೂ ಸ್ತೋತ್ರಾರ್ಹವಾಗಿದೆ.

ಪ್ರಬುದ್ಧ ಕರ್ಣಾಟಕ,

ಬೆಂಗಳೂರು.

ತಾವು ಪ್ರೀತಿಯಿಂದ ಕಳುಹಿಸಿದ ಭರತೇಶವೈಭವದ ಪ್ರಥಮಭಾಗವನ್ನು ಪಠನ ಮಾಡಿ ನೋಡಿದೆನು..... ಈ ಗ್ರಂಥವನ್ನು ಆಮೂಲಾಗ್ರವಾಗಿ ಪಠನಮಾಡಿ ವಿಷಯಗ್ರಹಣಮಾಡಿಕೊಳ್ಳುವವನು ಜೈನಸಿದ್ಧಾಂತದಲ್ಲಿ ಪಂಡಿತನಾಗುವನು ಎಂಬ ವಾಡಿಕೆಯ ಮಾತು ಅತಿಶಯೋಕ್ತಿಯಲ್ಲ. ಕೆಲವು ಶ್ರೀಮಂತರು ೪೦-೫೦ ರೂಪಾಯಿ ಗಳನ್ನು ಖರ್ಚುಮಾಡಿ ಈ ಗ್ರಂಥವನ್ನು ಬರೆಯಿಸಿ ತಮ್ಮಲ್ಲಿಟ್ಟುಕೊಂಡು ಪಠನಮಾಡುತ್ತಿದ್ದರು. ಇನ್ನೂ ಅನೇಕರಿಗೆ ಇದನ್ನು ಪಠನಮಾಡಬೇಕೆಂಬ ಕೌತುಕವಿರುತ್ತಿದ್ದಿತಾದರೂ ಗ್ರಂಥವು ದೊರಕದಿರುತ್ತಿದ್ದುದರಿಂದಲೂ ಬರೆಯಿಸುವುದಕ್ಕೆ ದ್ರವ್ಯಾಭಾವದಿಂದಲೂ ಭಗ್ನ ಮನೋರಥರಾಗುತ್ತಿದ್ದರು. ಕೆಲವರು ದ್ರವ್ಯವನ್ನು ವ್ರಯಮಾಡಿ ಬರೆಯಿಸಿದರಾದರೂ ಅವ್ಯುತ್ಪನ್ನರಾದ ಕೆಲವರು ಲೇಖಕರ ಲೇಖನಿಯ ಸಂಪರ್ಕವು ಗ್ರಂಥದ ಗೌರವವನ್ನು ಕಡಮೆ ಮಾಡಿದ್ದಿತು..... ಈಗ ಯುವಕಸಂಘದವರು ಉತ್ಸಾಹದಿಂದಲೂ ಧೈರ್ಯದಿಂದಲೂ ಈ ಗ್ರಂಥದ ಪ್ರಕಾಶನಕಾರ್ಯವನ್ನು ಕೈಕೊಂಡು ಸ್ವಲ್ಪಕಾಲದಲ್ಲೇ ಈ ಸರ್ವಾಂಗಸುಂದರವಾದ ಪ್ರಥಮಭಾಗವನ್ನು ವಾಚಕರ ಮುಂದಿಟ್ಟಿರುವುದು ಬಹಳ ಸಂತೋಷಪ್ರದವೂ ಪ್ರಶಂಸನೀಯವೂ ಆಗಿದೆ..... ಎಲ್ಲಕ್ಕೂ ಕೊನೆಯ ಮುದ್ರೆಯಂತಿರುವ ಇನ್ನೊಂದು ನವೀನಸುಂದರತೆಯು ಈ ಗ್ರಂಥಕ್ಕೆ ಪ್ರಾಪ್ತವಾದುದೇನೆಂದರೆ, ವಿದ್ಯಾನಿಧಿಗಳೂ ಅಧ್ಯಾತ್ಮರಸಿಕರೂ ದಯಾಮೂರ್ತಿಗಳೂ ಗುಣೈಕಪಕ್ಷಪಾತಿಗಳೂ ಆದ ಮೈಸೂರು ಶ್ರೀಮನ್ಮಹಾಪ್ರಭುಗಳವರು ಈ ಗ್ರಂಥಸಮರ್ಪಣೆಗೆ ಅಪ್ಪಣೆಯನ್ನು ದಯಪಾಲಿಸಿರುವುದು. ಗ್ರಂಥವು ಬಹಳ ಮಹತ್ತ್ವವುಳ್ಳದೆಂಬುದನ್ನು ಸೂಚಿಸುವುದಕ್ಕೆ ಇದಕ್ಕಿಂತಲೂ ಪ್ರಬಲವಾದ ಪ್ರಮಾಣವು ಬೇಕೆ?

ಎತೂರು ಶಾಂತಿರಾಜ ಶಾಸ್ತ್ರಿ,

ಸಂಪಾದಕ, ವಿಶ್ವಬಂಧು, ಮೈಸೂರು.

ಪುತ್ರೂರು ಜೈನಯುವಕಸಂಘದ ಕಾರ್ಯದರ್ಶಿಗಳಾದ ಶ್ರೀಯುತ ಪದ್ಮರಾಜ ಆರಿಗರವರು, ಆ ಸಂಘದವರಿಂದ ಪ್ರಚಾರಗೊಳಿಸಲ್ಪಟ್ಟು ಅಭಿಪ್ರಾಯಕ್ಕೆಂದು ನನಗೆ ಕಳುಹಿಸಿರುವ “ಭರತೇಶವೈಭವ”ವೆಂಬ ಕನ್ನಡ ಸಾಂಗತ್ಯಗ್ರಂಥದ ಮೊದಲನೆಯ ಭಾಗವನ್ನು



ಅತ್ಯಾದರದೊಡನೆ ಸ್ವೀಕರಿಸಿರುವೆನು. ಕನ್ನಡ ಜಿಲ್ಲೆಯ ಕವಿಗಳಿಂದ ಬರೆಯಲಾದ ಗ್ರಂಥಗಳೊಳಗೆ ಇದು ಬಹು ಪ್ರಾಧವಾದ ಒಂದು ಕಾವ್ಯವಾಗಿದೆ. ವಿದ್ಯತ್ತಾಪ್ರಚುರವಾದ ಪೀಠಿಕೆಯಿಂದಲೂ ನೀತಿಬೋಧಕವೂ ಮನೋಹರವೂ ಆದ ಕಥೆಯಿಂದಲೂ ಕೂಡಿದುದಾಗಿ ಒಳ್ಳೆಯ ಕಾಗದದಲ್ಲಿ ಮುದ್ದಾದ ಮೊಳೆಗಳಿಂದ ಮುದ್ರಿಸಲ್ಪಟ್ಟ ಸರ್ವಾಂಗಸುಂದರವಾದ ಈ ಗ್ರಂಥವು ಸಕಲಜನಸಮಾದರಣೀಯವಾಗಲೆಂದು ಆಶಿಸುವೆನು.

ಬೆನಗಲ್ ರಾಮರಾವ್, ಎಮ್. ಎ., ಎಲ್.ಎಲ್. ಬಿ.,  
ಸೀನಿಯರ್ ಟ್ರಾನ್ಸ್‌ಲೇಟರ್, ಮದರಾಸು.

ಕಾವ್ಯದ ಕೆಲವು ಭಾಗಗಳನ್ನೂ ಮುನ್ನುಡಿಯನ್ನೂ ಓದಿ ನೋಡಿದೆನು. ಕಾವ್ಯವು ಅತ್ಯುತ್ಕೃಷ್ಟವಾದದ್ದೆಂಬುದು ಕೊಂಚ ಓದಿದರೂ ತಿಳಿಯುವುದು. ಮುನ್ನುಡಿಯು ಮ. ರಾ. ಮಂಗೇಶರಾಯರವರ ಸರಸತೆಯನ್ನೂ ವಿಮರ್ಶೆಯನ್ನೂ ಜೆನ್ನಾಗಿ ತೋರಿಸುತ್ತದೆ. ಇಂಥ ವಿಮರ್ಶೆಯಿಂದ ಜನರಲ್ಲಿ ಕಾವ್ಯಾಭಿರುಚಿಯು ಹೆಚ್ಚುವುದರಲ್ಲಿ ಸಂದೇಹವಿಲ್ಲ. ಜೈನಯುವಕಸಂಘದವರು ಇಂಥ ಪುಸ್ತಕಗಳನ್ನು ಅಚ್ಚು ಹಾಕಿಸಬೇಕೆಂದು ಕೈಕೊಂಡಿರುವ ಕಾರ್ಯವು ಬಹಳ ಆವಶ್ಯಕವೂ ಶ್ಲಾಘನೀಯವೂ ಆದದ್ದು.....ಈ ಉತ್ತಮ ಕಾವ್ಯದ ಅತ್ಯುತ್ತಮವಾದ ಮುದ್ರಣವನ್ನು ಕನ್ನಡ ನಾಡಿನ ಸಕಲಸಂಪತ್ತಿಗೆ ಆಶ್ರಯರಾದ ನಮ್ಮ ಶ್ರೀಮನ್ಮಹಾರಾಜರವರಿಗೆ ಅರ್ಪಿಸಿರುವುದರಿಂದ ಕನ್ನಡಿಗರು ಕರ್ಣಾಟಕದ ಯಾವ ಭಾಗದಲ್ಲಿ ವಾಸಮಾಡುವರಾದರೂ ತಾವೆಲ್ಲ ಒಂದು ಮನೆತನದವರೆಂದು ಗಣಿಸುವರೆಂಬುದು ಸ್ಪಷ್ಟವಾಗುತ್ತದೆ.

ಎಮ್. ವೆಂಕಟೇಶ ಅಯ್ಯಂಗಾರ್, ಎಮ್. ಎ.,  
ಅಸಿಸ್ಟಾಂಟ್ ಕಮಿಷನರ್, ಮದ್ದಗಿರಿ, ತುಮ್ಕೂರು ಡಿಸ್ಟ್ರಿಕ್ಟ್.

From a cursory reading of it here and there, I have formed the impression that it must be a most interesting work; and I have promised myself a great deal of both pleasure and profit from a more serious study before long. The entire Kannada country will, I have no doubt, be very thankful to you for having brought out this ancient work in such a neat and presentable style.

**D. V. Gundappa,**  
*Editor, Janajeevana and Arthasadhaka Patrika,*  
BANGALORE.

It is a source of immense pleasure to me.....The undertaking is a laudable one and I wish you every success.

PRAKTANA VIMARSHA VICHAKSHANA

**Rao Bahadur R. Narasimhachar,**

M. A., M. R. A. S.

## ವಿಷಯಾನುಕ್ರಮಣಿಕೆ.

1) ನವರಾತ್ರಿಸಂಧಿ . . . . .	೧
2) ಪಟ್ಟಣ ಪಯಣದ ಸಂಧಿ . . . . .	೧೨
3) ದಶಮಿಪ್ರಸ್ಥಾನಸಂಧಿ . . . . .	೨೦
4) ಪೂರ್ವಸಾಗರದರ್ಶನಸಂಧಿ . . . . .	೨೭
5) ರಾಯಸದಂಬೆಚ್ಚು ಸಂಧಿ . . . . .	೩೫
6) ಅದಿರಾಜೋದಯಸಂಧಿ . . . . .	೪೨
7) ವರತನುಸಾಧ್ಯಸಂಧಿ . . . . .	೫೦
8) ಪ್ರಭಾಸಾಮರಚಿಹ್ನುಸಂಧಿ . . . . .	೫೮
9) ವಿಜಯಾರ್ಥದರ್ಶನಸಂಧಿ . . . . .	೬೭
10) ಕವಾಟವಿಸ್ಪೋಟನಸಂಧಿ . . . . .	೭೪
11) ಕುಮಾರವೈಹಾಳಿಸಂಧಿ . . . . .	೮೩
12) ಖೇಚರಿಯರ ವೈವಾಹಸಂಧಿ . . . . .	೯೨
13) ಭೂಚರಿಯರ ವೈವಾಹಸಂಧಿ . . . . .	೧೦೩
14) ಮೈದುನ ಮಾತಿನ ಸಂಧಿ . . . . .	೧೧೧
15) ವೃಷ್ಟಿನಿವಾರಣಸಂಧಿ . . . . .	೧೧೮
16) ಸಿಂಧುದೇವಿಯಾಶೀರ್ವಾದಸಂಧಿ . . . . .	೧೨೬
17) ಅಂಕಮಾಲಾಸಂಧಿ . . . . .	೧೩೪
18) ಮಂಗಲಯಾನಸಂಧಿ . . . . .	೧೪೨
19) ಉಂಗುರುಡಿಗಿಯ ಸಂಧಿ . . . . .	೧೫೨
20) ನಮಿರಾಜವಿನಯಸಂಧಿ . . . . .	೧೬೨
21) ಮದುವೆಯ ಸಂಭ್ರಮಸಂಧಿ . . . . .	೧೭೩
22) ಸ್ತ್ರೀರತ್ನ ಸಂಭೋಗಸಂಧಿ . . . . .	೧೮೨
23) ಸೇಸೆಯ ಸಂಧಿ . . . . .	೧೮೮
24) ಪುತ್ರವೈವಾಹಸಂಧಿ . . . . .	೨೦೦
25) ಜನದರ್ಶನಸಂಧಿ . . . . .	೨೧೦
26) ತೀರ್ಥಾಗಮನಸಂಧಿ . . . . .	೨೧೮
27) ಅಂಬಿಕಾದರ್ಶನಸಂಧಿ . . . . .	೨೨೯



ಕಾ ಮದೇವಾಸ್ಥಾನಸಂಧಿ	.	.	.	.	.	೨೪೧
ಸಂಧಾನಭಂಗ ಸಂಧಿ .	.	.	.	.	.	೨೪೧
ಕಟಕವಿನೋದಸಂಧಿ	.	.	.	,	.	೨೬೦
ಮದನಸನ್ನಾಹಸಂಧಿ	.	.	.	.	.	೨೭೨
ರಾಜೇಂದ್ರಗುಣವಾಕ್ಯಸಂಧಿ	.	.	.	.	.	೨೮೧
ಚಿತ್ತಜನಿವೇಗಸಂಧಿ	.	.	.	.	.	೨೯೩
ನಗರೀಪ್ರವೇಶಸಂಧಿ .	.	.	.	.	.	೩೦೪

## ಶುದ್ಧಾ ಶುದ್ಧ ಪತ್ರಿಕೆ.

ಪುಟ	ಪದ್ಯ ಸಂಖ್ಯೆ	ಅಶುದ್ಧ	ಶುದ್ಧ.
೨	೨೩	ಭಯಸಿದ್ಧಿ	ಜಯಸಿದ್ಧಿ
೧೪	೪೦	ಪಂಚಾಗ	ಪಂಚಾಂಗ
೨೨	೩೫	ಕಷ್ಟಲ	ಕಶ್ಮಲ
೨೨	೨೨	ಭೂಭೂಜ	ಭೂಭುಜ
೨೩	೩೬	ನಿಷ್ಕರ	ನಿಷ್ಕಾರ
೨೮	೨೦	ನೂಕಿರಿದೊಬೊಬ್ಬ	ನೂಕಿರಿದೊಬೊಬ್ಬ
೧೦೬	೪೨	ಕುದರೆ	ಕುದುರೆ
೧೩೪	೧೨	ತಿಥಿ	ತೀಥಿ



## ಭರತೇಶವೈಭವ.

—೦೦:೦೦೦—

ನ ವ ರಾ ತ್ರಿ ಸಂ ಧಿ .

- ನರಮಸರಂಜ್ಯೋತಿ ಕೋಟಿಚಂದ್ರಾದಿತ್ಯ | ಕಿರಣ ಸುಜ್ಞಾನಪ್ರಕಾಶಾ ||  
 ಸುರರ ಮಕುಟವಣಿರಂಜಿತಚರಣಾಬ್ಜ | ಶರಣಾಗು ಪ್ರಥಮಜಿನೇಶಾ || ೧ ||
- ಸುಜನಮನೋಹರ ಸುಜ್ಞಾನಭಾಸ್ಕರ | ತ್ರಿಜಗದಾಶ್ವರ್ಯಸೌಂದರ್ಯಾ ||  
 ನಿಜಮತಿಮೋರೊಲವಿಂದಸ್ವಕರ್ಮದಿ | ಗ್ವಿಜಯ ನಿರಂಜನಸಿದ್ಧಾ || ೨ ||
- ಕೃತಯುಗದಾದಿಯೊಳಾದಿವಸ್ತುವಿನಾದಿ | ಸುತನಾದಿಚಕ್ರನಾಯಕನು ||  
 ಕ್ಷಿತಿಯ ಪಾಲಿಸುತಿದರ್ಶನೇನೆಂಬೆ ಜಿನ ಜಿನ | ಸತತ ಜೋಗುಳೆವಾಡಿತವನಿ || ೩ ||
- ಭೂಮಿಭಾರವ ತಾಳ್ವ ಚಿಂತೆಯಿಲ್ಲೊಂದರ | ಕಾಮವಿಲ್ಲಾಲ್ಪವಿಲ್ಲ ||  
 ಕ್ಷೇಮದೊಳಾಳುತಿದರ್ಶನು ದೀರ್ಘಧರೆಯ ಸು | ತ್ರಾನ್ಯ ಸ್ವರ್ಗವನಾಳುವಂತೆ || ೪ ||
- ಲೀಲೆಯೊಳಿಂತು ರಾಜ್ಯವನಾಳುತಿದರ್ ಭೂ | ಪಾಲನೊತ್ತಿಗೆ ಮಂತ್ರಿ ಬಂದು ||  
 ಆಲೋಚನೆಗೆಯ್ದನರಸನ ಲೀಲೆ ವಿ | ಶಾಲವಪ್ಪಂತೇನನೆಂಬೆ || ೫ ||
- ಮಳೆಗಾಲ ಹೋದುದು ಬೆಳುಗಾಲ ಬಂದುದು | ದಳ ನಡೆವುದಕಿನ್ನು ಜೆನ್ನು ||  
 ಅಲಸಿಕೆ ಪರಿಹಾರವಾಗಿ ದಿಗ್ವಿಜಯಕೆ | ನ್ನೇಳಸುವುದೊಳ್ಳಿತು ನೃಪತಿ || ೬ ||
- ಬಾಲಾರ್ಕನಂತುದಯಿಸಿ ಚಕ್ರರತ್ನ ಶ | ಸ್ಮಾಲಯದೊಳಗಿರುತಿರ್ದು ||  
 ಆಲಸ್ಯವೇತಕೆ ಧರೆಯ ಸಾಧಿಸುವರಿ | ನ್ನೇಳರಿತಿಮಿರವಾರ್ತಾಂಡಾ || ೭ ||
- ಸುಪ್ರದಕ್ಷಿಣವಾಗಿ ಹೋಗಿ ಸಮಸ್ತಭೂ | ಮಿಪ್ರಭುಗಳ ವಶವಾಳ್ವ ||  
 ಭೂಪ್ರದಕ್ಷಿಣಕೇಳು ದುಷ್ಟಮರ್ದನ ಶಿಷ್ಯ | ವಿಪ್ರತಾಪಸಧರ್ಮಾರಕ್ಷಾ || ೮ ||
- ದ್ವೀಪದ್ವೀಪದೊಳುಕ್ಕಿ ಸೊಕ್ಕಿದ್ದ ದಿಂಡೆಯ | ಭೂಪತಿಗಳ \*ಹಿಂಡ ನಿನ್ನ ||  
 ಶ್ರೀಸಾದಕೆರಗಿಸಿಕೊಳಲಡಿಯಿಡು ಜಂಬೂ | ದ್ವೀಪದಕ್ಷಿಣಲೋಕಸೂರ್ಯಾ || ೯ ||



ಗಿರಿದುರ್ಗಜಲದುರ್ಗವನದುರ್ಗದೊಳಗಿದರ್ಗ | ನರಪತಿಗಳ ಸೊಕ್ಕ ಮುರಿದು ||

ಭರತಷಟ್ಪಂಡದ ಧರೆಯ ಸಾಧಿಸಿ ತೋರು | ಭರತೇಶನೆಂಬ ಬೀರವನು || ೧೦ ||

ಎಲ್ಲೆಲ್ಲಿಯುತ್ತುಮವಸ್ತುವಾಹನಗಳುಂ | ಟಲ್ಲಲ್ಲಿ ಕಪ್ಪವ ಕೊಳುತ ||

ಮೆಲ್ಲಮೆಲ್ಲನೆ ನಾಡ ನೋಡಿಯೆಯ್ತುಹವಿದು | ಸಲ್ಲಿಲೆಯತ್ತಿಯೇಳರಸಾ || ೧೧ ||

ದೂರದೇಶದ ರಾಯರೊಳು ಪುಟ್ಟಿದುತ್ತಮ | ಸ್ತ್ರೀರತ್ನಗಳ ನಿನ್ನ ಕೈಗೆ ||

ಧಾರೆಯೆರೆಸಿಕೊಂಡು ಲೀಲೆಯೊಳೆಯ್ತುರ | ಬಾರದೆ ಹೊಲ್ಲವೇನೆಂದಾ || ೧೨ ||

ಆರುಖಂಡದ ಪ್ರಜೆಗಳಿಗೆ ನಿನ್ನಯ ರೂಪ | ತೋರಿ ಕೃತಾರ್ಥರ ಮಾಡಿ ||

|| ಮೂರುಜೋಟಿಂದಾರುಖಂಡವ ಕಂಡು ಬ | ಲ್ಗಾರಿಕೆಯೊಳು ಬಹವೇಳು || ೧೩ ||

ವನದೊಳು ಚರಿಸಿ ವಸಂತನಾ ವನವ ಭೋಂ | ಕನೆ ಚಿಗುರೇರಿಸುವಂತೆ ||

ವನಧಿಮಧ್ಯದ ಧರಣಿಯ ನಿನ್ನ ಸುಳುಹಿಂದ | ನನೆಕೊನೆವೋಗಿಸು ನೃಪತಿ || ೧೪ ||

ಎಂದು ನುಡಿದ ಬುದ್ಧಿ ಸಾಗರಮಂತ್ರಿಗಾ | ನಂದದಿಂದಾಡುಗೊರೆಯಿತ್ತು ||

ಮಂದಿಗೆ ಹೇಳಿ ಸುಪಯಣಕುಜ್ಜುಗಿಸು ಹೋ | ಗೆಂದು ಬೀಳ್ಕೊಟ್ಟನಾ ರಾಯಾ || ೧೫ ||

ನನರಾತ್ರಿ ಜನಮಹಿಮೆಯ ಮಾಡಿ ದಶಮಿಯ | ದಿನಸದೊಳ್ ಪಯಣವಪ್ಪುದಕೆ ||

ಹವಣಿಸಿ ಜೋಕೆವಾಡುವೆನೆಂದು ಮಂತ್ರಿ ಬಿ | ನ್ನವಿಸಿ ಬೀಳ್ಕೊಂಡು ನಡೆದನು || ೧೬ ||

ಕಟ್ಟಿದುವಾಗಳೆ ಗುಡಿತೋರಣಂಗಳು | ಪಟ್ಟಣದೊಳಗಲ್ಲಿಗಲ್ಲಿ ||

ಬಿಟ್ಟದಂದದ ತೇರು ಸಿಂಗರಿಸಿದುವಹೊ | ಹುಟ್ಟಿತು ದಂಡಿನ ಸುದ್ದಿ || ೧೭ ||

ಆಕಾಶಕೆದ್ದ ಪತಾಕೆಗಳೆರೆ ನೋಡಿ | ಸಾಕೇತಪುರವೆಂಬರದನು ||

ಶ್ರೀಕೌಶಲಾಯೋಧ್ಯಾಪುರವೆಂಬ ಜನರಾಗ | ರಾ ಕೀರ್ತಿಪುರ ಶೋಭಿಯಾಯ್ತು || ೧೮ ||

ಗುಡಿಸಿ ಮಿಂಚಿಕ್ಕಲು ಬೀದಿಯಿದ್ದುವು ಪೋಪ | ರಡಿಗಳ ಜುಮ್ಮದಟ್ಟಿಸುತ ||

ಬಿಡೆ ಕೆದರಿದ ಪುಷ್ಪದಿಂದ ಕಂಪಿನದೊಂದು | ಕಡಲಂತೆ ಮೆರೆದುದಾ ನಗರಾ || ೧೯ ||

ಸಾದಿನ ಸಾರಣೆ ಪನ್ನೀರ ಚಳೆಯ ಜ | ವಾದಿಕುಂಕುಮನಿಶ್ರದಿಂದ ||

ಬೀದಿಬೀದಿಗಳಲ್ಲಿ ಘಮ್ಮೆಂಬ ತುಂಬಿಯ | ನಾದ ಹೆಚ್ಚಿತು ಹೊಸತೆನಿಸಿ || ೨೦ ||

ಮುಗಿಲ ಮುಟ್ಟುವ ಧ್ವಜವೆತ್ತಿತಯೋಧ್ಯಾ | ನಗರಮಧ್ಯದ ಬಸದಿಯೊಳು ||

ಆಗಣಿತಜನಗೃಹವಿದ್ದು ವಲ್ಲಲ್ಲಿ ಕೇ | ರಿಗಳೊಳು ಸಿಂಗರವಾಗಿ || ೨೧ ||

ಹೋಮಗಳಲ್ಲಲ್ಲಿ ಪೂಜೆಗಳಲ್ಲಲ್ಲಿ | ಸ್ತೋಮಾಭಿಷೇಕವಲ್ಲಲ್ಲಿ ||

ಶ್ರೀಮುನಿಭುಕ್ತಿಯಲ್ಲಲ್ಲಿ ಮೆರೆಯೆ ಪುಣ್ಯ | ಧಾಮವಾಗಿದುರ್ಗದಾ ನಗರಾ || ೨೨ ||

ಕಲಿಕುಂಡ ವಜ್ರಪಂಜರ ಯಜ್ಞಗಣಧರ | ವಲಯ ಮೃತ್ಯುಂಜಯಯಜ್ಞಾ ||

ಬಲಸಿದ್ಧಿ ಭಯಸಿದ್ಧಿ ಸರ್ವರಕ್ಷೆಗಳೆಂಬ | ಹಲವು ಯಜ್ಞಗಳು ನಡೆದುವು || ೨೩ ||

ನಿತ್ಯಪ್ರಭಾವನೆ ನಿತ್ಯರಥೋತ್ಸವ | ನಿತ್ಯಾಭಿಷೇಕಪೂಜೆಗಳು ||  
 ನಿತ್ಯಚತುಸ್ಸಂಗತ್ಯಪ್ತಿಗಳಸಿದುವ | ಮಾತೃನ ಪ್ರೇರಣೆಯಿಂದ || ೨೪ ||  
 ಜಿನಪೂಜಾಪೂರ್ವಕವಾಗಿ ಕೂಡೊಂಭತ್ತು | ದಿನ ನಡೆದುದು ಚಕ್ರಪೂಜೆ ||  
 ಅನುಚರರೆಲ್ಲರು ತಂತಮ್ಮ ಖಡ್ಗವ | ನನುರಾಗ ಮಿಗೆ ಪೂಜಿಸಿದರು || ೨೫ ||  
 ಯಕ್ಷಗೋಮುಖಗೆ ಚಕ್ರೇಶ್ವರಿಯಕ್ಷಣಿ | ಗಕ್ಷುಣ್ಣಪೂಜೆಯ ಮಾಡಿ ||  
 ರಕ್ಷೆಗಟ್ಟಿತು ತೇಜಗಾತ್ಮೀಜದೊಳು ಶುಕ್ಲ | ಪಕ್ಷದ ಪಾಡ್ಯದಿನದೊಳು || ೨೬ ||  
 ಯಕ್ಷದೇವತೆಯೆಂಬರೇಕೆ ತೇಜಿಯನವು | ಯಕ್ಷರಕ್ಷಿತವದರಿಂದ ||  
 ಯಕ್ಷಯಕ್ಷಿಣಿಯರ ಪೂಜಾಪೂರ್ವಕವಾಗಿ | ರಕ್ಷೆಗಟ್ಟಿಸಿದನು ಮಂತ್ರಿ || ೨೭ ||  
 ಆನೆಗಳನು ರಥಗಳನು ಸಿಂಗರಗೈಸಿ | ಪೀನವೈಭವಗಾಣಿಸಿದನು ||  
 ಈ ನರಲೋಕಕಚ್ಚಾರಿಯನೆ ಮಂತ್ರಿ ಮ | ಹಾನವಮಿಯ ನಡೆಸಿದನು || ೨೮ ||

ನಗರಮಧ್ಯದ ಜಿನವಾಸಕಾ ರಾಜೇಂದ್ರ | ಹಗಲೆಯ್ವಿ ಪೂಜೆಯ ನೋಡಿ ||  
 ಮಗುಳ್ಳರಮನೆಗೆಯ್ವಿ ಮತ್ತೆ ರಾತ್ರಿಯೊಳೋ | ಲಗವಾದನೇನ ಬಣ್ಣಿಪೆನು || ೨೯ ||  
 ಕಾರಿರುಳನು ತನ್ನ ರತ್ನಕಿರೀಟ ಕ | ಣ್ಣಾರೆ ಹಗಲುಮಾಡುವಂತೆ ||  
 ವಾರಣವೈರಿಸೀತವನೇರಿ ಕಡೆಯ ಹ | ಜಾರದೊಳೋಲಗವಾದಾ || ೩೦ ||  
 ಇರ್ದರು ರಾಜಾಧಿರಾಜರು ಸಚಿವರು | ನಿರ್ದೋಷಕವಿಗಮಕಿಗಳು ||  
 ಬರ್ದಿನ ಕೆಳೆಯರು ವಾರನಾರಿಯರಾಗ | ಸಾರ್ದ ರಾಜೇಂದ್ರನ ಸುತ್ತ || ೩೧ ||  
 ದಿಟ್ಟಿ ಸಲ್ವಸ್ವಕೆ ಮುಂದೆ ಭರಾಭರಿ | ಗೊಟ್ಟಿದುರ್ದುರೆ ಪರಿವಾರಾ ||  
 ತೆಟ್ಟಿತೆಟ್ಟಿಯೊಳು ನಿಂದಿದುರ್ದು ಬಹುಪ್ರಜೆ | ನಿಟ್ಟಿಸುತಾ ಚಕ್ರಧರನಾ || ೩೨ ||  
 ಕಾಕಿಣಿರತ್ನವ ದೀಪಮಾಲೆಯ ಕಂಭ | ದಾಕೆಯೊಳೊತ್ತಿ ನಿಲ್ಲಿಸಲು ||  
 ಕಾಕಾಯ್ತು ಕತ್ತಲೆ ಸುತ್ತಗಾವುದಕೆ ದಿ | ವಾಕರಪ್ರಭೆ ತೋರಿತಾಗ || ೩೩ ||  
 ನಗರಿ ಪನ್ನೆರಡುಗಾವುದವದು ಸಾಲುದೀ | ವಿಗೆ ಪಂಜಿನಿಂದ ಧಾಳಿಸಿತು ||  
 ನಗರಿಗೊಡೆಯನ ಗೃಹದ ಮುಂದೆ ಗಾವುದ | ಹಗಲಾಯ್ತು ಕಾಕಿಣಿಯಿಂದ || ೩೪ ||

ಬೊಂಬೆಗಳಾಟಗಳಲ್ಲಲ್ಲಿ ಪಾತ್ರನಿ | ತಂಬಿನಿಜನಗಳಲ್ಲಲ್ಲಿ ||  
 ಡೊಂಬರ ಗಳೆಯ ಸಂಗತಿಗರು ಕೋಡಿಗ | ರಿಂಬುಗೊಂಡಿರ್ದರಲ್ಲಲ್ಲಿ || ೩೫ ||  
 ಇಂದ್ರಜಾಲಿಗರು ಗೋವಿಂದಗತಿಗಳು ಮ | ಹೇಂದ್ರಜಾಲಿಗರು ವಿಸ್ಮಯರು ||  
 ಖೇಂದ್ರನಾಟಕರಿದ್ದರನುವಾಗಿ ಭರತರಾ | ಜೇಂದ್ರಗಾಟವ ತೋರ್ಪೆವೆಂದು || ೩೬ ||  
 ಭಾವಿಸಿ ಭಾಸ್ಕರ ನಡೆದತ್ತ ಮುಗಿದಿರ್ದ | ತಾವರೆ ಮಿಡಿದಲರ್ವಂತೆ ||  
 ಆನ ಕಡೆಗೆ ರಾಯ ಮೊಗವಿತ್ತನತ್ತ ನಾ | ನಾವಿದ್ಯೆಗಳ ತೋರುತಿಹರು || ೩೭ ||



ಸೂತ್ರವ ಮಿಡಿದರೆ ಬೊಂಬೆಗಳೆಲ್ಲ ತ | ನ್ನಾತ್ರದಿ ಕುಣಿವಂತೆ ನೃಪನ ||  
 ನೇತ್ರಗಳೊಲಿದತ್ತ ತವತವಗಾಗಳೆ | ಪಾತ್ರದ ಪೆಂಗಳಾಡುವರು || ೩೮ ||  
 ಅಂಬರ ತುಡುಕೆ ಗಳೆಯನೇರಿ ನೃಪನ ಮು | ಖಾಂಬುಜವನೆ ನೋಡುತಿದುರ್ ||  
 ಕಂಬೆಳಗೊಲೆಯಲೊಡನೆ ತಟಪುಟನುಬ್ಬಿ | ಡೊಂಬರು ಲಾಗುದೋರುವರು || ೩೯ ||  
 ಜಟ್ಟಿಗಳುಬ್ಬಿ ಕೋಯೆಂದಾಲ್ಪು ಭುಜಗಳ | ತಟ್ಟಿಕೊಂಡೊಡೆಯ ಜೀಯೆಂದು ||  
 ಧಟ್ಟುಪಟ್ಟನೆ ತಿವಿದೊಬ್ಬರೊಬ್ಬರ ತೆಗೆ | ದಿಟ್ಟಾಡಿ ಕೆಡೆದರತ್ತಿತ್ತ || ೪೦ ||  
 ರಾಜ ಚಿತ್ತೈಸೆಂದು ವಿಸ್ತಯಕಾರನು | ಬೀಜಮಾತ್ರವನೊಂದ ನೆಟ್ಟಾ ||  
 ಭೂಜವಾಯ್ತಾಗಳೆ ಕಾಯಾಯ್ತು ಹಣ್ಣಾಯ್ತು | ಸೋಜಿಗವಟ್ಟಿದಾಸ್ಥಾನಾ || ೪೧ ||  
 ಲಾಲಿಸೊಡೆಯಯೆಂದು ಗೋವಿಂದಗತಿಕಾರ | ಬಾಲತೃಣವ ಮಂತ್ರಿಸಿಟ್ಟಾ ||  
 ಓಲೆಯ ಮರ ಕೆಡೆದಂತೆ ಹೆಬ್ಬಾವುಗ | ಳೇಳುತುರುಳುತಿದ್ದುವಾಗ || ೪೨ ||  
 ಇಂದ್ರಾವತಾರ ಚಿತ್ತೈಸೆಂದು ಕೈಮುಗಿ | ದಿಂದ್ರಜಾಲಿಗನು ಮಂತ್ರಿಸಿದಾ ||  
 ಇಂದ್ರನೀಲದೊಳು ಮಾಡವನೊಡ್ಡಿ ತಂದು ದೇ | ವೇಂದ್ರನ ತೋರಿದನಲ್ಲಿ || ೪೩ ||  
 ಉರ್ವಶಿರಂಭಿಮೇನಕಿಯರ ಶೃಂಗಾರ | ಪೂರ್ವಕವಾಗಿ ತೋರಿದೊಡೆ ||  
 ಉರ್ವಿಯ ಜನವರೆಬಾಯ್ದಿರೆದೀಕ್ಷಿಸೆ | ಸಾರ್ವಭೌಮನು ನಸು ನಕ್ಕಾ || ೪೪ ||  
 ತಂದ್ರ ತೊಲಗು ತೊಲಗೆಂದು ಬಂದೊಡನೆ ಮ | ಹೇಂದ್ರಜಾಲಿಗನು ಕೈಮುಗಿದು ||  
 ಸಾಂದ್ರಸಮುದ್ರವ ತೋರಿದ ಹೊರಗೋಟಿ | ಇಂದ್ರಾದಿದಶದಿಕ್ಕುತುಂಬಿ || ೪೫ ||  
 ಕೋಟೆಗಡ್ಡಾಗಿ ಬಾನದೊಳೂರ ನಿರ್ಮಿಸಿ | ಕೋಟೆಪಾತ್ರವನಲ್ಲಿ ನೆರಹಿ ||  
 ಸಾಟಿಯಿಲ್ಲಿನಿಸಿ ಗಂಧರ್ವನೃತ್ಯವ ಖೇಂದ್ರ | ನಾಟಕ ತೋರಿದನೊಡನೆ || ೪೬ ||  
 ಅವರವರಂಗವನರಿದು ವಿದ್ಯಾಧಿಕ | ನಿವಹಕೆ ಸೂರೆಚಾಗವನು ||  
 ನವನಿಧಿಯಾಗಿ ಕೊಟ್ಟನು ಕೊಡುವಾಗ ಮ | ತ್ತವನ ಕೈಗೆಡೆತಡೆಯುಂಟಿ || ೪೭ ||  
 ಪಟ್ಟಣದೊಳು ಕೇರಿಕೇರಿಗಳೊಳು ರಕ್ಷೆ | ಗಟ್ಟಿದ ತೇಜಿಗಳ್ಳೆರೆದು ||  
 ಬಿಟ್ಟಬಿರಿವ ವಾದ್ಯವೆಸೆಯೆ ಹಜಾರಕೆ | ಮುಟ್ಟಲೆಯ್ತುರುತಿದುರ್ವಾಗ || ೪೮ ||  
 ಮುಂದೆ ಪುಷ್ಪಕದಲ್ಲಿ ಗೋಮುಖಯಕ್ಷನು | ಸಂದಣಿವೆತ್ತ ಪತಾಕೆ ||  
 ಹಿಂದೆ ತೇಜಿಗಳು ಸಾಲಾಗಿ ಕಡಲ ತೆರೆ | ಯಂದದಿ ಕುಣಿದು ನಡೆದುವು || ೪೯ ||  
 ಆಡುವ ನೃತ್ಯವಲ್ಲಲ್ಲಿಗಾರತಿ ಕೂಡೆ | ಕೂಡೆ ಪುಷ್ಪಾಂಜಲಿಯೆಸೆಯೆ ||  
 ಪಾಡಿಂದ ನಡೆಸಿ ಪುಷ್ಪಕವನು ನೃಪನೊಳು | ನೋಡಲೆಯ್ದಿದನು ಸನ್ನಿಧಿಗೆ || ೫೦ ||  
 ನಿಂದುದು ಪುಷ್ಪಕ ನೃಪನಿದಿರೊಳು ಕೂಡೆ | ನಿಂದುವು ತೇಜಿಗಳ್ಳೆಳಿಸಿ ||  
 ನಿಂದಲ್ಲಿ ನಿಲ್ಲದೆ ಕುಣಿವುತಿದ್ದುವು ಮರು | ಚಂದಚಂದದ ವಾದ್ಯಗತಿಗೆ || ೫೧ ||

ರನ್ನದ ಗಗ್ಗರ ಬಣ್ಣಬಗೆಯ ಜೋಲಿ | ಹೊನ್ನ ಹೊವೆಸೆವ ಬಾಸಿಗದಿ ||  
 ಮನ್ನೆಯರೊಡೆಯನ ತೇಜಿಯಿದ್ದುವು ಬೀರ | ಕನ್ನೆಯ ಮದುವೆಯಹಂತೆ || ೫೨ ||  
 ಮಂಜು ಮುಸುಕಿದಂತೆ ರ್ಝಲ್ಲಿ ಕಡೆಯ ರತ್ನ | ಪುಂಜದ ಬಾಸಿಗದಿಂದ ||  
 ರಂಜಿಸುತ್ತಿದ್ದುದು ರಾಯನೇರುವ ಪವ | ನಂಜಯವೆಂಬಶ್ವರತ್ನಾ || ೫೩ ||  
 ಮಂಗಲ ನೀಲ ಕನ್ನೀಲ ಶ್ರೀವತ್ಸ ಸಾ | ರಂಗ ಕುಂಕುಮ ಬೋರ ಚೇರ ||  
 ಕೊಂಗ ಕತ್ತಳ ಮುಂಜ ಮೊದಲಾದ ವರ್ಣಶು | ದ್ವಾಂಗದಶ್ವಗಳು ಮೆರೆದುವು || ೫೪ ||  
 ಮಾಣಿಕ್ಯ ಜಂಬಿನಿದ್ರಾಯುಧ ಪಂಚಕ | ಲ್ಯಾಣ ತಿಲಕ ಮಲ್ಲಿಕಾರ್ಕು ||  
 ಶೋಣ ಮಾದಲ ಗಂಗವಾಣಿ ಮುಂತಾದ ಸಾ | ಮ್ರಾಣಿಗಳೆಸೆದುವವರೊಳು || ೫೫ ||  
 ಖುರದಿಂದ ನೆಲನ ಹೊಯ್ಯುವು ಘಲಘಲನುಲಿ | ದೆರಡುಕಾಲೆತ್ತಿ ನಿಲ್ಲುವುವು ||  
 ಸರಳಿಸಿ ಹತ್ತಿಂಟೆ ಹಾರಿ ತೇಜಿಗಳು ಭೂ | ವರನಿದಿರರ್ತಿದೋರಿದುವು || ೫೬ ||  
 ಸಿಂಗರವಡೆವರಮನೆಯಿಂದ ನೃಪನ ಗಾ | ನಾಂಗನೆಯರು ನಡೆತಂದು ||  
 ರಂಗು ಧಾಳಿಪ ರತ್ನದಾರತಿಗಳನು ಯ | ಕ್ಷಂಗತ್ತಿದರು ಲೀಲೆಯಿಂದ || ೫೭ ||  
 ಘಳಿಲನೆ ಪುಷ್ಪಕ ನಡೆದುದು ಮುಂದಕೆ | ಮೊಳಗುವ ವಾದ್ಯಘೋಷದಲಿ ||  
 ಘಲಿಘಲಿಯೆಂಬ ಗಗ್ಗರದಿಂದ ತೇಜಿಗ | ಳ್ಬಳಿದುವದರ ಬಳಿವಿಡಿದು || ೫೮ ||  
 ಕುದುರೆಗಳತ್ತ ಲಾಯಕೆ ಸಾರಲೊಡನಿತ್ತು | ಸದೇವ ವಾದ್ಯದ ಗಲಭೆಯೊಳು ||  
 ಮದದಾನೆಯೊಡ್ಡು ಸಾರ್ತರುತ್ತಿದ್ದುದಾ ರಾಯ | ನಿದಿರಾಗಿ ದೂರದೊಳಾಗ || ೫೯ ||  
 ಬೆಟ್ಟಗಳಿಗೆ ಕಾಲು ಬಾಲ ಸೊಂಡಿಲು ದಂತ | ಹುಟ್ಟಿ ನಡೆದು ಬಪ್ಪ ತೆರದಿ ||  
 ಕಟ್ಟಾನೆಗಳು ಬರುತಿರ್ದುವು ನಡೆಸೇತು | ಗಟ್ಟಿದರೆಂಬ ರೀತಿಯೊಳು || ೬೦ ||  
 ಪಟ್ಟದಾನೆಯ ಮೇಲೆ ಜಿನಬಿಂಬ ಸುತ್ತಣ | ಪುಟ್ಟಪುಟ್ಟಾನೆಯ ಮೇಲೆ ||  
 ನೆಟ್ಟನೆತ್ತಿದ ಧ್ವಜ ಚಾಮರ ಭತ್ರ ಸಂ | ಘಟ್ಟದೊಳೊಯ್ಯನೆಯಿದ್ದುವು || ೬೧ ||  
 ಪ್ರತಿಮೆಯ ಪಿಡಿದನ್ಯರೇರಬಾರದು ಪ್ರಾಢ | ಕ್ಷಿತಿಪನ ಪಟ್ಟದಾನೆಯನು ||  
 ಚತುರಿಂದ ರಂಚಿಕೆಯೊಳು ಜಾರದಂತೆ ನಿ | ಮಿತವಾಡಿ ನಡೆಸಿದ ಮಯನು || ೬೨ ||  
 ನೊಸಲಗನ್ನಡಿ ಧಣರೆಂಬ ಹೊಕ್ಕುಳ ಘಂಟೆ | ಮಿಸುನಿಬರಹದ ಹಾವರಣಾ ||  
 ಬಸಿವ ಗಲ್ಲದ ಮದಧಾರೆಯಿಂದಾನೆಗ | ಳ್ತಸಗಿ ಬಂದುವು ರಾಯನೆಡೆಗೆ || ೬೩ ||  
 ವಿಜಯಪರ್ವತವೆಂಬ ಪಟ್ಟದಾನೆಯ ಮೇಲೆ | ರಜತಾದ್ರಿಯೊಡೆಯನ ಪ್ರತಿಮೆ ||  
 ಬಿಜಯಂಗೈಸಿರೆ ಕಾಣಲೊಡನೆ ರಾಯ | ನಿಜಭಕ್ತಿಯಿಂದೆದ್ದು ನಿಂದಾ || ೬೪ ||  
 ಕರಿಗಳೆಲ್ಲವು ತಮ್ಮ ಸೊಂಡಿಲನೆತ್ತಿ ಶ್ರೀ | ಕರದಿಂದ ಸೇಸೆಯ ಸೂಸಿ ||  
 ಸ್ವರದೋರಿ ಬಲಗಾಲ ದಂತದ ಮೇಲಿಟ್ಟು | ಶಿರಬಾಗಿದುವು ಚಕ್ರಧರಗೆ || ೬೫ ||



ಆರಸಿಯರೆಲ್ಲರು ಬಾಗಿಲೊಳಗೆ ನಿಂದು | ಪುರುಜಿನಬಿಂಬವ ನೋಡಿ ||

ಕರಗಳ ಮುಗಿದು ಕಳುಹಿದರಾರತಿಯ ಸೌಂ | ದರಿಯರೆತ್ತಿದರರ್ತಿಯಿಂದ || ೬೬ ||

ಬೊಗ್ಗನೆ ಗಜಘಟಿ ನೂಂಕಿ ನಡೆದುವತ್ತು | ದಿಗ್ಗಜಘಟಿ ನಡೆವಂತೆ ||

ಲಗ್ಗದೋರಿತು ವಾದ್ಯ ಜನನಿಳಯದ ಮುಂದೆ | ಜಗ್ಗಿಸಿ ತೇರಳೆವಾಗ || ೬೭ ||

ತಾರಗೆ ಮುಸುಕಿದ ನಾಲ್ಕು ಮೇರುಗಳು ಸಂ | ಚಾರದೋರ್ಪಂತೆ ನಾಲ್ವೆಸೆಗೆ ||

ಭೂರಿದೀಪಗಳಿಡಿಕಿರಿದಿದ್ ನಾಲ್ಕು ಹೊಂ | ದೇರು ನಾಲ್ವೆಸೆಗೆ ಹರಿದುವು || ೬೮ ||

ಸೋಮವೀಧಿಗಳಲ್ಲಿ ಸೂರ್ಯವೀಧಿಗಳಲ್ಲಿ | ಸ್ವಾಮಿಯು ಪ್ರತಿಮೆಯು ಧರಿಸಿ ||

ಭೂಮಿಯಿಂದಮರಲೋಕವ ಮುಟ್ಟಿ ನಾಲ್ಕುಮ | ಹಾಮೇರುರಥ ಚರಿಸಿದುವು || ೬೯ ||

ಪಲ್ಲವ ಸತ್ತಿಗೆ ಸುತ್ತ ತೂಗುವ ನಿಡು | ರ್ಪುಲ್ಲಿ ಮಾಣಿಕ್ಯದ ಕಲಶಾ ||

ಅಲ್ಲಾಡಿ ದನಿಮಾಳ್ಳು ಘಂಟೆಪತಾಕೆಯ | ಗೆಲ್ಲದಿ ನಡೆದುವಾ ತೇರು || ೭೦ ||

ಹರಿದುವು ಮೂರುದಿಕ್ಕಿಗೆ ಮೂರುತೇರುಗ | ಕರರೆ ಮತ್ತೊಂದು ತೇರಾಗ ||

ಅರಮನೆಯತ್ತ ಹರಿದುದವನೀಶನ | ಹರಸಲರುಹನೆಯ್ದುವಂತೆ || ೭೧ ||

ಉರಿಬಾಣಜೇಳುಬಾಣಗಳ ಬಿಡುತ ಪರಿ | ಪರಿಯಲ್ಲಿ ಪುಷ್ಪಬಾಣಗಳಾ ||

ಸುರಿವುತ ಬರುತಿರ್ದರರ್ತಿಕಾರರು ತರ | ತರವಿಡಿದಾ ತೇರ ಬಳಸಿ || ೭೨ ||

ವಾರನಾರಿಯರ ಪಾತ್ರಗಳಿಂದ ಪಾಡಿಂದ | ಭೇರಿಶಂಖದ ಘೋಷದಿಂದ ||

ತೇರು ತೇರಳಿ ಬಂದು ನಿಂದುದು ಕಡೆಯ ಹ | ಜಾರದ ಮುಂದೆ ಬಿಂಕದೊಳು || ೭೩ ||

ಮೇಲೆ ಮೆರೆನ ಪಳುಕಿನ ಸಿದ್ಧ ಬಿಂಬಕೆ | ಭೂಲಲನೇಶ ಕೈಮುಗಿದಾ ||

ಮೇಲುಮೆಚ್ಚಿ ನೋಳು ಯಶಸ್ವತಿದೇವಿಯಿ | ದಾಲಿಸಿ ಭಕ್ತಿಮಾಡಿದಳು || ೭೪ ||

ಸೊಸೆಯರು ರಚಿಸಿದ ರತ್ನ ದಾರತಿಗಳ | ಹಸನಾದುವೆಂದೊಲ್ಲ ನೋಡಿ ||

ಒಸೆದು ಕಳುಹಿದಳು ತೇರ ಮೇಲಣ ದೇವ | ಗೆಸಗಿದರುಚಿತದರ್ಚನೆಯಾ || ೭೫ ||

ತಿರುಗಿತು ತೇರು ಜಿನಾಲಯದತ್ತ ಕೇ | ಸರಿಪೀಠದೊಳು ರಾಯ ಕುಳಿತಾ ||

ಪುರೆಯಿಟ್ಟುದೊಂದುರಾತ್ರಿಯ ಜಿನಮಹಿಮೆಯೀ | ಪರಿ ನಡೆಯಿತು ನವರಾತ್ರಿ || ೭೬ ||

ಪಾಡ್ಯದ ದಿನವೊದಲಾಗಿ ನವಮಿ ಮುಟ್ಟು | ಕುಡ್ಯಲಂಘನದಶ್ಚ ಮೆರೆದು ||

ತಾಡ್ಯವಾನದ ವಾದ್ಯರವ ಮುಣ್ಣೆ ನಡೆದುದು | ಜಾಡ್ಯವಳಿದು ನವರಾತ್ರಿ || ೭೭ ||

ಒಂದೊಂದು ದಿನಕೆ ಬೀರೊಂದೊಂದು ಪರಿಯ ತೇ | ರೊಂದೊಂದು ಪರಿಯ ವಿದ್ಯಾರ್ಥಾ ||

ಒಂದೊಂದು ಪರಿಯ ಪ್ರಭಾವನೆಯಿಂದರ್ತಿ | ಸಂದೆಸಗಿತು ಮಹಾನವಮಿ || ೭೮ ||

ಶಾಂತಿಕದಿಂದ ದಾನಗಳಿಂದ ತ್ಯಾಗ ಭೋ | ಗಾಂತರಾಳದ ಲೀಲೆಯಿಂದ ||

ಅಂತರಾಯನ ರಾಯನರೆಯುಟ್ಟು ಮಂತ್ರಿ ಸೇ | ಕ್ಷಂತೆ ವರ್ತಿಸಿದನುತ್ಸವವಾ || ೭೯ ||

ರಾಜರ ರಾಜಮಾನ್ಯಗಳಿಂದ ಸಕಲವಿ | ದ್ಯಾಜನಗಳ ಗೋಷ್ಠಿಯಿಂದ ||

ಭೂಜನಪುರಜನಪರಿಜನಲಾಲನೆ | ರಾಜಿಸಲರ್ತಿಮಾಡಿದನು

|| ೮೦ ||

ನವಮಿಯ ರಾತ್ರಿಯೊಳೋಲಗ ಹರಿವುದೆಂ | ಬವಸರಕೊಂದಿಷ್ಟು ಮುಂಚೆ ||

ಯುವರಾಜನಾಪ್ತ ಕಂಡನು ಬಂದು ಸಾಷ್ಟಾಂಗ | ದವನತಿಯೊಳು ಕಾಣ್ಣೆಯಿಕ್ಕೆ || ೮೧ ||

ಕಾಮದೇವನ ಮಂತ್ರಿ ಪ್ರಣಯಚಂದ್ರಮನೆಂಬ | ನಾಮಕೊಪ್ಪುವನು ವಿವೇಕಿ ||

ಭೂವಿಂಶನನುಮತದಿಂದ ಕುಳಿತನು ರಾ | ಜಾಮಾತ್ಯನೊತ್ತಿನೊಳಾಗ

|| ೮೨ ||

ಕಿರಿದು ಪ್ರಸಂಗವನತ್ತಿತ್ತ ನುಡಿದಾಡಿ | ಕಿರಿದು ವೇಳೆಯ ನೂಂಕಿ ತನ್ನ ||

ಕಿರಿಯನ ಸ್ಥಿತಿಯ ಕೇಳುವೆನೆಂದು ರಾಯ ಮ | ತ್ತರೆ ಮಂತ್ರಿಯತ್ತ ನೋಡಿದನು || ೮೩ ||

ಎನ್ನೆ ಪ್ರಣಯಚಂದ್ರಮ ಬಾಹುಬಲಿ ನಿಚ್ಚ | ಲೇನು ಲೀಲೆಯೊಳಿರುತಿಹನು ||

ಈ ನಮ್ಮ ಪಯಣವ ಕೇಳ್ವೆನ ನುಡಿಸನೆಂ | ದಾ ನರಪತಿ ಕೇಳ್ದನವನಾ

|| ೮೪ ||

ಎಂದರಾ ಕ್ಷಣ ಸ್ವಾಮಿ ಮತ್ತೆ ಬಿನ್ನವಿಸುವೆ | ನೆಂದು ಕೈಮುಗಿದೆಬ್ಬು ನಿಂದಾ ||

ಕಂದರ್ಪನಿರವನಾ ಚಕ್ರೇಶನಿದಿರೊಳಿಂ | ತೆಂದು ಸೂಚಿಸಿದನಾ ಸಚಿವಾ

|| ೮೫ ||

ದೇವರ ಕೃಪೆಯಿಂದ ದೇವರ ಸೋದರ | ಗಾವ ಚಿಂತೆಯ ತೊಡಕ್ಕಿಲ್ಲ ||

ಅವಾಗ ಸುಖದೊಳೋಲಾಡುತಿಹನು ಪುರು | ದೇವನಾತ್ಮಜನಲ್ಲಿಯೆಂದಾ

|| ೮೬ ||

ಕಾವ್ಯನಾಟಕಕಾಮಶಾಸ್ತ್ರದೊಳೊಮ್ಮೊಮ್ಮೆ | ದಿವ್ಯನಾಟ್ಯಾಂಗದೊಳೊಮ್ಮೆ ||

ನವ್ಯ ಯಾವನೆಯರೋಲಗದೊಳು ನಿಚ್ಚ | ಕಾ | ಲವ್ಯಯಗಳ ಮಾಡುತಿಹನು

|| ೮೭ ||

ಶೃಂಗಾರವನದಲ್ಲಿ ಕೊಳದಲ್ಲಿ ಹೊನ್ನಮಾ | ಡಂಗಳೊಳರಮನೆಯಲ್ಲಿ ||

ತಂಗಾಳಿ ತುಂಬಿ ಕೋಗಿಲೆ ಗಿಳಿ ಕೊಳರ್ವಕ್ಕೆ | ಹೆಂಗಳೊಪ್ಪಿರೆ ಹೊತ್ತುಗಳೆವಾ

|| ೮೮ ||

ಭೋಗವ ಭೋಗಿಸುತಿಹನಲ್ಲಿ ನೆರೆ ಮಗ್ನ | ನಾಗದೊಂದಿನಿಸಡಿಗಡಿಗೆ ||

ಯೋಗವನುಜ್ಜುಗಿಸುವನಾತ ಚಕ್ರಿಯೊಂ | ದಾಗಿ ಹುಟ್ಟಿದನಲ್ಲಿ ಸ್ವಾಮಿ

|| ೮೯ ||

ಇದು ನಮ್ಮ ನೃಪನ ವರ್ತನೆಯದಂತಿರಲಿ ಸಂ | ಪದಿಸೆ ದೇವರ ಪ್ರಯಾಣವನು ||

ಮದನ ಕೇಳಿದನದು ಸಲುವುದಣ್ಣಾಜಿಯ | ಗಿರಿದಿರಿಲ್ಲ ಧರೆ ಕಾಣ್ಬದೆಂದಾ

|| ೯೦ ||

ದೇವರೊಳಪ್ಪಾಜಿಗರಸರೊಳಣ್ಣಾಜಿ | ಗಾವನ ಸರಿಗಾಣಬಹುದು ||

ನಾವೆಲ್ಲರವರ ನೆನೆದು ಬಾಳ್ವವೆಂಬನು | ದೇವ ನಿನ್ನನುಜನೆಮ್ಮೊಡನೆ

|| ೯೧ ||

ಬಂದು ದೇವರ ಕಂಡು ಬುದ್ಧಿಗಲಿಸಿಕೊಂಬೆ | ನೆಂದೆಮ್ಮ ನೃಪನೊಮ್ಮೆ ಬಗೆದಾ ||

ಒಂದು ಶಾಸ್ತ್ರವ ಕೇಳ ತೊಡಗಿದ್ದ ಮೊದಲದ | ರಿಂದೆನ್ನನಿಲ್ಲಿಗಟ್ಟಿದನು

|| ೯೨ ||

ಹೇಳುವರಾತ್ಮಪ್ರವಾದವ ಮುನಿಗಳು | ಕೇಳುವನೆಮ್ಮವನೀಶಾ ||

ನಾಳೆನಾಡಿದಿನೊಳು ಮುಗಿವುದಾ ಗ್ರಂಥ ಭೂ | ಪಾಲನಂಶಾಂಬರಭೂನು

|| ೯೩ ||



ಇನ್ನೊಂದು ಗೂಢಾರ್ಥವುಂಟೆಂದು ನೃಪತಿಗೆ | ಸನ್ನೆಗಾಣಿಸಿದನಾ ಮಂತ್ರಿ ||

ಚೆನ್ನಾಯ್ತು ಸಾಕೆನ್ನು ಕುಳಿತುಸುರೆಂದು ರಾ | ಜೋನ್ಮತ ಪೇಳೆ ಕುಳಿತನು || ೯೪ ||

ಗೂಢಾರ್ಥವುಂಟೆಂದು ಮಂತ್ರಿ ಕುಳ್ಳಿರಲಲ್ಲಿ | ಪ್ರಾಧರಿಹರು ಮೂಢರಿಹರೆ ||

ಪ್ರಾಧಚಕ್ರಿಗೆ ಕೈಯ ಮುಗಿದರೆಲ್ಲರು ತಮ್ಮ | ಪ್ರಾಡಿಗಾಣಿಸಿ ತೊಲಗಿದರು || ೯೫ ||

ಪ್ರಜೆ ಪರಿವಾರ ಮಂಡಳಿಕ ಸಾಮಂತ ಬ | ಲ್ಯಜದ ಸೂಳೆಯರು ಕೆಳೆಯರು ||

ಗಜಬಜಿಸುತ ಹರಿದರು ಕಂಡ ಕಡೆಗೆ ಭಾ | ವಜನಣ್ಣನೋಲಗದಿಂದ || ೯೬ ||

ಆಟಕಾರರು ಕರಣಿಕರು ವಿದ್ವಾಂಸರು | ಕೋಟಿಭಟರು ಲಕ್ಷಭಟರು ||

ನೋಟಕರೆಲ್ಲರು ಹರಿದರು ನೃಪನ ಸ | ಘಾಟದೋಲಗವ ಕೀರ್ತಿಸುತ || ೯೭ ||

ಸಾಗಿ ದೂರದೊಳು ಸೇವಕರು ನಿಂದರು ಬುದ್ಧಿ | ಸಾಗರನಿದ್ದನೊತ್ತಿನೊಳು ||

ಆಗ ರಾಯನ ಕೂಡೆ ಪ್ರಣಯಚಂದ್ರಮಮಂತ್ರಿ | ಕೂಗದೊಯ್ಯೊಯ್ಯನೆ ನುಡಿದಾ || ೯೮ ||

ಮಾತೇನು ಪೆರತಲ್ಲ ಸ್ವಾಮಿ ಸ್ವಾಮಿಯ ನಿಜ | ಮಾತೆಯ ಲೋಕಮಾತೆಯನು ||

ತಾತನರ್ಥಾಂಗಿಯು ತಾ ತನ್ನ ಪುರಕಂಗ | ಜಾತನೆಯ್ದೊಯ್ಯನೆಂದಾ || ೯೯ ||

ರಾಯ ನೀನಿಳಿಯ ಸಾಧಿಸಿ ಮಗುಳ್ವನ್ನ ಕ | ಶ್ರೀಯಶಸ್ವತಿಮಹಾಂಬಿಕೆಯಾ ||

ಕಾಯಜ ತನ್ನ ನಗರಿಗೊಯ್ಯನೆಂದನು | ತಾಯ ಬಿಟ್ಟುಹನೆ ಸುಪುತ್ರಾ || ೧೦೦ ||

ಘನವಿಲ್ಲ ಶಾಸ್ತ್ರ ನಾಡಿದು ಮುಗಿವುದು ಮರು | ದಿನದೊಳಂಗಜ ತಾನೆ ಬಂದು ||

ಜನನಿಯ ಬಿಜಯಂಗೈಸುವನೆಂಬ ಸೂ | ಚನೆಗೆನ್ನ ಕಳುಹಿದನೆಂದಾ || ೧೦೧ ||

ಮಗನ ಮನೆಗೆ ತಾಯಿ ಹೋಹರೆ ತಾಯನಾ | ಮಗ ತಾನೆ ಕರೆದೊಯ್ಯರಿದಕೆ ||

ತೆಗೆ ಬಿಗಿಯೇನೆಮ್ಮನೇನ ಕೇಳ್ವುದು ತಾನು | ಮಗ ನಾನು ಮಗನಮ್ಮಗಲ್ಲೆ || ೧೦೨ ||

ಅಮ್ಮಾಜಿ ನನಗೋಜೆ ಕಲಿಸುವರಲ್ಲದೆ | ಅಮ್ಮಗಾನೊಂದ ಸೊಲ್ಲಿಪೆನೆ ||

ತಮ್ಮಗೇಕೆಣಿಕೆ ತನ್ನಮ್ಮನ ತನ್ನೂರ್ಗೆ | ಸುಮ್ಮನೈದಿಸಲಿ ಹೋಗಿಂದಾ || ೧೦೩ ||

ಮೊದಲೆ ದೇವರ ತಮ್ಮ ದೇವರಂತಾಡಿದ | ನಿದಕಾರ ಕೇಳಬೇಕೆಂದು ||

ಅದು ಮತವಲ್ಲ ಸೂಚಿಸಬೇಕು ವಿಭುವಿಗೆಂ | ದಿದ ಕೂರ್ತು ಬಂದೆ ನಾನೆಂದಾ || ೧೦೪ ||

ಉತ್ತಮನೈ ನೀನು ಬಿಡವೆಮ್ಮ ಭುಜಬಲಿ | ಯೊತ್ತಿನೊಳಿರು ಮಂತ್ರಿಯೆಂದು ||

ಉತ್ತಮದುಡುಗೊರೆಯಿತ್ತು ಬೀಳ್ಕೊಡಲು ಕೈ | ಯೆತ್ತಿ ಮುಗಿದು ಹೋದನವನು || ೧೦೫ ||

ಅವನತ್ತ ಸಾಗಿದನಾ ರಾಯನೊಡನಿತ್ತ | ಯುವರಾಜನಂತರಂಗವನು ||

ತನೆ ತನ್ನ ಮನದೊಳಲೋಚಿಸಿ ನಸುನಗೆ | ಚವಚವಿಸುತ ಮತ್ತೆ ನುಡಿದಾ || ೧೦೬ ||

ಬುದ್ಧಿ ಸಾಗರ ಮಂತ್ರಿ ಕಂಡೆಯ ಭುಜಬಲಿ | ಯುದ್ಧ ತಿಕೆಯನೆಮ್ಮ ಬಳಿಗೆ ||

ಉದ್ಧ ಚಿತ್ತದೊಳೆಯ್ದೊಲ್ಲದೆ ಶಾಸ್ತ್ರದ | ಉದ್ಧಿ ಗಾಣಿಸಿ ಬಿಟ್ಟನೆಂದಾ || ೧೦೭ ||

ದರ್ಪವೈ ಭುಜಬಲಿಗದರ ಮೇಲಿಷ್ಟು ಕಂ | ದರ್ಪನೆಂಬುದು ಹೆಮ್ಮೆ ತನಗೆ || ೧೦೮ ||  
 ಆರ್ಪಾಟಿ ತನಗೆಂಬ ಪರಿಯಿದು ಹುಂಡಾವ | ಸರ್ಪಿನಿಯಲೈ ಈ ಕಾಲಾ || ೧೦೯ ||  
 ಬಣ್ಣಿಸಿ ಪ್ರಣಯಚಂದ್ರನ ಪೇಳಿದೆಲ್ಲವು | ಬಣ್ಣಿ ಗಾರಿಕೆಯ ಪ್ರೇಮೋಕ್ತಿ || ೧೧೦ ||  
 ಅಣ್ಣನೆಂದೆನಗೆ ದೋರ್ಬಲಿ ಭಕ್ತಿಮಾಡನು | ತಣ್ಣಿಗಿರಲಿ ನನಗೇನು || ೧೧೧ ||  
 ಇವನಿಷ್ಟು ಯುವರಾಜನೆಂಬ ಗರ್ವದೊಳಿರ | ಲಿವನಿಂದ ನೇಗಿರಿಯವರು || ೧೧೨ ||  
 ರವಿಯ ಕಂಡುತ್ಪಲದಂತೋರೆಯಾಗಿಹ | ರಿವರಿಗೂ ದುಗುಡವೆಮ್ಮೊಡನೆ || ೧೧೩ ||  
 ಅವ್ಯಾಜಿಯರೊಳಗಪ್ಪಾಜಿಯರೊಳಗೆಮ್ಮ | ತಮ್ಮಂದಿರಿಗೆ ಮಹಾಭಕ್ತಿ || ೧೧೪ ||  
 ನಮ್ಮ ಕಂಡರೆ ತಮಗರಸ ವಿರಸ ಪರ | ಬೊಮ್ಮಸುತರ್ಗಿದು ನಡೆಯೆ || ೧೧೫ ||  
 ನಾನಿವರೊಳಗೆ ವಿನಯವ ನೆನೆವೆನು ತಾ | ವೇನೊ ನನ್ನೊಳು ಪೆರತಿಹರು || ೧೧೬ ||  
 ಏನ ಮಾಡಿದೆನು ನಾನಿವರ್ಗಿಷ್ಟು ನೋವಾಗ | ನೀನರಿಯೆಯ ಹೇಳು ವಂತ್ರಿ || ೧೧೭ ||  
 ಜಿನನಾಣೆ ಗಡ ನಿನ್ನೊಳೆಂದು ನುಡಿದೆನ್ನೆಸೆ | ಇನಿಬರ ಚೇಷ್ಟೆಯನೆನ್ನ || ೧೧೮ ||  
 ಜನನಿಯರಿದರೆ ನೊಂದಹಳೆಂದು ಮಾಜಿಕೊಂ | ಡನುಜರೊಳ್ಳಿದರೆನುತಿಹೆನು || ೧೧೯ ||  
 ಮುನಿಗಳಾದರುವರೆನಗೆ ತಕ್ಕ ಸೋದರ | ರೆನಗೀಗ ಗುರುವಾದರವರು || ೧೨೦ ||  
 ಅನುಮಾನವದುಸಾಕು ನೋಡುನೋಡಿವರು ನ | ನ್ನನುಜರೊ ದನುಜರೊಯೆಂದಾ || ೧೨೧ ||  
 ಕಿರಿಯರವರು ಸ್ವಾಮಿ ಸೈರಿಸು ನಿನಗಾದ | ಕೊರತೆಯೇನಿದರಿಂದ ಚಕ್ರಿ || ೧೨೨ ||  
 ಅರಿಯರವರು ದೇವ ನಿನ್ನೊಳು ಪುದುವಾಳ್ಳು | ಮೆರೆವವರ್ಗತಿಪುಣ್ಯ ಬೇಕು || ೧೨೩ ||  
 ಮೂರುಲೋಕದ ಜಾಣರೆಲ್ಲರು ನಿನ್ನ ಬ | ಲ್ಗಾರಿಕೆಗರ್ತಿಮಾಡುವರು || ೧೨೪ ||  
 ಆರುಕಡಮೆನೂರುಮಂದಿ ಸೋದರರಡ್ಡ | ಮೋರೆಯೊಳಿರಲಿದ್ದರೇನು || ೧೨೫ ||  
 ನಿನ್ನ ನುಡಿಯೆ ಸಾಕು ಜಗವೆಲ್ಲ ಭಾಸ್ಕರ | ನುನ್ನತಿಗರ್ತಿಮಾಡುವುದು || ೧೨೬ ||  
 ಕನ್ನೆದಿಲಡ್ಡ ಮೋರೆಯೊಳಿರುವುದರಿಂದ | ಬನ್ನವುಂಟಿ ಪ್ರಭಾಕರಗೆ || ೧೨೭ ||  
 ಅದು ತಾನುವಲ್ಲ ನಿನ್ನನುಜರಾ ಪಾಟಿಯ | ಮದಮುಖರಲ್ಲಾನು ಬಲ್ಲೆ || ೧೨೮ ||  
 ಬೆದರುವರರಸ ನಿನ್ನೊತ್ತಿಗೆ ಬಹುದಕೆ | ಸದರವೆ ನಿನ್ನ ಗಂಭೀರಾ || ೧೨೯ ||  
 ನೀನೊಬ್ಬನೀ ಸಿರಿಯೊ ಪ್ರಾಯದೊಳು ಜಯ | ಮಾನಗಂಭೀರದೊಳ್ಳಡಿದೆ || ೧೩೦ ||  
 ಈ ನಡೆ ನಿನ್ನನುಜರಿಗಿನ್ನು ಬಂದುವಿ | ಲ್ಲಾ ನೃಪರದಕೆ ನಾಣ್ಣಿಹರು || ೧೩೧ ||  
 ಚಿಕ್ಕವರಲ್ಲವೆ ನಿನ್ನನುಜರಿಗಿನ್ನು | ಮಕ್ಕಳಾಟಿಕೆ ಕಿರಿದುಂಟು || ೧೩೨ ||  
 ಚಿಕ್ಕಣ್ಣಿಗಂಜದೆಯ್ದುವರು ದೊಡ್ಡಣ್ಣನ | ದಿಕ್ಕೆಂದರಿಷ್ಟು ಯೋಚಿಸರು || ೧೩೩ ||  
 ಚಚ್ಚ ಹುಚ್ಚಗೆ ನಡೆದರು ಭುಜಬಲಿರಾಜ | ಮೆಚ್ಚುವನದಕಂಜರವರು || ೧೩೪ ||  
 ಹುಚ್ಚು ನಡೆಗೆ ನೀನು ಮೆಚ್ಚಿಯೆಂದವರೆಲ್ಲ | ಬೆಚ್ಚಿ ದೂರದೊಳಿರುತಿಹರು || ೧೩೫ ||



ತಮ್ಮ ನಡೆಗೆ ತಾವು ನಾಣ್ಣಿ ಹರಲ್ಲದೆ | ಹೆಮ್ಮೆಯೊಳಿದ್ದವರಲ್ಲ ||

ತಮ್ಮ ತಾವೇ ನಾಳೆ ಬಂದೆರಗುವರೆಂದು | ಕಮ್ಮನೆ ನುಡಿದನಾ ಮಂತ್ರಿ || ೧೨೨ ||

ತೊಡಹಗಾರಿಕೆಯೊಳಾ ಮಂತ್ರಿಯಾಡಿದ ಮಾತಿ | ಗೊಡನಹುದಹುದೆಂದ ನಗುತ ||

ಒಡಕುಹುಟ್ಟಿಸದ ಬಾಂಧವ ತಂತ್ರಿಯಿಂದದ | ನುಡಿಯದೆ ಮೆಚ್ಚಿದನೊಳಗೆ || ೧೨೩ ||

ಅರೆಯಿರುಳಿನ ಸನ್ನೆಯಾಯ್ತಾಗ ಜಿನಸಿದ್ದ | ಶರಣೆನುತವನೀಶನೆದ್ದಾ ||

ವರಮಂತ್ರಿ ಸೇವಕರೊಡಗೂಡಿ ಶಸ್ತ್ರಮಂ | ದಿರಕೆ ಬಂದನು ಗಮಕದೊಳು || ೧೨೪ ||

ಬಲು ತೆರಪಿನ ಶಸ್ತ್ರಶಾಲೆಯೊಳೊರೆಯುಚ್ಚಿ | ದಲಗುಗಳೆಲ್ಲ ಸಾಲಾಗಿ ||

ಬಲಿಪುಷ್ಪಗಂಧ ಮುಂತಾದ ಪೂಜೆಯೊಳು ವೆ | ಗ್ಗಳಿಸುತಿದ್ದುವು ವೀರರಸವಾ || ೧೨೫ ||

ರಕ್ತಚಂದನದಲ್ಲಿ ಸಾರಣೆ ಕಾರಣೆ | ರಕ್ತಚಂದ್ರಿಕೆಯ ಮೇಲ್ಗಟ್ಟು ||

ರಕ್ತವರ್ಣದ ಪುಷ್ಪಮಾಲೆಯಿಂದಾ ಶಾಲೆ | ಯುಕ್ತಿಗೊಪ್ಪಿತು ಸಂಜೆಯಾಯ್ತು || ೧೨೬ ||

ಪಂಚವರ್ಣದ ಕೂಳರಾಶಿ ಖಜ್ಜಾಯದ | ಕೆಂಚಕರಿಕಿನಿಡುಗುಡ್ಡೆ ||

ಅಂಚಿನೊಳುರಿವ ತುಪ್ಪಗಳ ಹೆಜ್ಜೊಡರಿಂದ | ಸಂಚಿಸಿದ್ದುದು ಶಸ್ತ್ರಪೂಜೆ || ೧೨೭ ||

ಹುಗ್ಗಿ ಕಿಚ್ಚಿಡಿಯೆರೆಯುಪ್ಪ ಸೇವಗೆ ಹಿಂಡಿ | ಗುಗ್ಗುರಿ ಸೂಸಲುಂಡಲಿಗೆ ||

ಬೊಗ್ಗಿದ್ದ ರೊಟ್ಟಿಯಿಡ್ಡಲಿಗೆ ದೋಸೆಯ ಸಬ್ಬ | ಲಗ್ಗೆಯಾಹುತಿಯೊಪ್ಪಿತಲ್ಲಿ || ೧೨೮ ||

ಚುರಚುರನುರಿವ ಹೆಜ್ಜೊಡರು ಚೀರ್ಚಿಟಲೆಂಬ | ತರಿಗೆಂಡಗಳ ಹೋಮಕುಂಡಾ ||

ತರಿದೊಡೆದೊಟ್ಟಿದ ಕಬ್ಬು ತೆಂಗಾಯಿಂದ | ಮೆರೆವುತಿದ್ದುದು ಖಡ್ಗಪೂಜೆ || ೧೨೯ ||

ಹೊಗೆಯೇಳ್ವ ಧೂಪ ಹೊಂಗಿಡಿಗೆದರುವ ದೀಪ | ಬಗೆಬಗೆವಣ್ಣದ ಪುಷ್ಪಾ ||

ಚಿಗುರೆಲೆ ಕೆಂಗೊಳು ಪಣ್ಣಾಯ ಮೆವೆಯಿಂದ | ದಿಗುಬಲಿಗೊಟ್ಟಿದುದ್ದಲ್ಲಿ || ೧೩೦ ||

ಅಲತಿಗೆರಸದಲ್ಲಿ ಕಲಸುಗೊಳ್ಳಟ್ಟಿ ಗೂ | ಳೊಲೆದುರಿ ನಿಮಿರ್ವ ಧೂಪಘಟಾ ||

ಮಿಳಿಮಿಳಿಸುವ ಸಾಲುಗೈದಿಂದ ರಕ್ಕಸ | ಮೊಳಲಂತೆ ಮೆರೆದುದಾ ಸದನಾ || ೧೩೧ ||

ಭೆಲ್ಲೆಯ ಕತ್ತಿ ಕರಾರಿ ಮುಪ್ಪಿಡಿ ವಂಕಿ | ಸಲ್ಲೆಹ ಗದೆ ಲಾಡಿ ಸಬಳಾ ||

ಬಿಲ್ಲಂಬು ಜವದಾಡೆ ಕಿರಿಸೆಗಳಾ ಗೃಹ | ದಲ್ಲಿದ್ದವುರಿವಾರಿಯಂತೆ || ೧೩೨ ||

ಖಂಡೆಯ ಪೆಟ್ಟಲಿಟ್ಟಿ ಗದೆ ಚಂದ್ರಹಾಸ ವಿ | ಚಂಡಿ ಮೊಗ್ಗರಣೆ ಕೃಪಾಣಾ ||

ದಂಡರತ್ನಾಯುಧಾವಳಿಗಳಿದ್ದುವು ಸರ್ಪ | ಮಂಡಲವೆನೆ ಭುಗಿಲಿಡುತ || ೧೩೩ ||

ಸುರಗಿ ಕರಾಚೂರಿ ಕಡಿತಲೆ ಪಟ್ಟಿಸ | ಪರಶು ಕೊಡಲಿ ಶಕ್ತಿ ಡಾಣೆ ||

ಸಿರಿಮುರಿ ಕಕ್ಕಡೆ ಚುಂಚುಲೆ ರನಿಹಾಸ | ಉರಿಯನುಗುಳುತಿರ್ದುದ್ದಲ್ಲಿ || ೧೩೪ ||

ಎಂಡಿಗೀ ದೊರೆ ದಂಡುನಡೆವನೊ ರಿಪುಗಳ | ತಿಂದು ತೇಗುವೆನೆಂದು ಮೃತ್ಯು ||

ಇಂದೆ ನಾಲಗೆ ನೀಡಿದಂತಿರ್ದುದ್ದಲ್ಲಿ ಸಾ | ನಂದಕನೆಂಬಸಿರೆತ್ತಾ || ೧೩೫ ||

ಕಾಲನ ದಾಡೆಗಳಂತೆ ಕರಾಳಖ | ಡ್ಗಾಳಿಗಳಿರೆ ಮತ್ತೆ ನಡುವೆ ||  
 ಜ್ವಾಲಾರ್ಕನಂತೆಸೆದುದು ಚಕ್ರರತ್ನ ಭೂ | ಪಾಲ ನೋಡಿದನದ ನಿಂದು || ೧೩೬ ||  
 ಚಕ್ರಿ ಬಿನ್ನಹವಿಂದು ಮುಟ್ಟು ಸಂಭ್ರಮದಲ್ಲಿ | ಚಕ್ರರತ್ನದ ಪೂಜೆಯಾಯ್ತು ||  
 ವಿಕ್ರಾಂತಲಗ್ನದೊಳಗೆ ನಾಳೆ ಪಯಣಯ | ಧಾಕ್ರಮವೆಂದನಾ ಮಂತ್ರಿ || ೧೩೭ ||  
 ಆ ನುಡಿಗೇಳುತ ನೃಪತಿ ಚಕ್ರದ ಮೇಲೆ | ತಾನೊಂದು ಕಮಲನಿಟ್ಟು ||  
 ಭಾನುವಿಗಬ್ಬ ಸಾರ್ದುದು ದೇವ ನಿನಗಿದು | ತಾನೆ ಲೇಸಿಹ ಚಿಹ್ನವೆಂದಾ || ೧೩೮ ||  
 ಧಾತ್ರೀಶನಲ್ಲಿಂದ ಮಗುಳ್ಳನಾ ಮಂತ್ರಿಯ | ನೇತ್ರಲೀಲೆಯೊಳು ಬೀಳ್ಕೊಟ್ಟು ||  
 ಸೂತ್ರಿಸಿ ತನ್ನರಮನೆವೊಕ್ಕನಿದು ನವ | ರಾತ್ರಿಯ ಸಂಧಿ ಸುಗಂಧಿ || ೧೩೯ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜ ನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೪೦ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೪೧ ||  
 ಅಧಿಕಕಥಿಕನೆ ಮತ್ತಮಲತ್ವಕಮಲನೆ | ಮಧುರಕತ್ಯಂತಮಧುರನೆ ||  
 ಸುಧೆಯ ಸೂಸುತ ನನ್ನ ಹೃದಯದೊಳಿರು ಸುಖ | ನಿಧಿಯೆ ಚಿದಂಬರಪುರುಷಾ || ೧೪೨ ||



## ಪಟ್ಟಣಪಯಣದ ಸಂಧಿ.

ಕೌಣಿತರಿವುತ ಮೈಗವಸಣಿಗೆಯೊಳಿಹ | ಮಾಣಿಕ್ಯಮುಕುರವೆ ಸ್ವಾಮಿ ||  
 ಕಾಣಿಸು ನನಗೆ ಸನ್ಮತಿದೋರು ನಿತ್ಯ ಕ | ಲ್ಯಾಣಾ ನಿರಂಜನಸಿದ್ಧಾ || ೧ ||

ಉತ್ತಮಲಗ್ನದೊಳಗೆ ದಶಮಿಯೊಳು ರಾ | ಜೋತ್ತಮ ಶೃಂಗಾರವಾಗಿ ||  
 ಉತ್ತಂಗದಿಗ್ವಿಜಯಕೆ ಪೊರಮಟ್ಟ ಸಂ | ಪತ್ತನವೇನ ಬಣ್ಣಿಪೆನು || ೨ ||  
 ರಾಯವಿಬಾಡ ರಾಜಾದಿತ್ಯ ಮಲೆವರಿ | ರಾಯದಲ್ಲಣ ರಿಪುಮಥನಾ ||  
 ಪಾಯವಧಾರು ಜತನ ಜಯಯೆನೆ ತನ್ನ | ತಾಯರಮನೆಗೆ ನಡೆದನು || ೩ ||  
 ಬರುತಿಹ ಮಗನ ಸೌಭಾಗ್ಯವ ತಾಯಿ ತ | ನ್ನಿರಡುಕಣ್ಣಿನಂತೆ ನೋಡಿ ||  
 ಹರುಷವೇರಿದಳು ಸಂಪೂರ್ಣಚಂದ್ರನ ಕಂಡು | ಶರನಿಧಿ ಹೆಚ್ಚು ವಂದದೊಳು || ೪ ||  
 ಸಕಲವಿಲಾಸಿನಿಯರ ನಟ್ಟನಡುವೆ ಮಾ | ಣಿಕದ ದೇವತೆಯಂತೆ ಮೆರೆವ ||  
 ಆಕಳಂಕಚರಿತೆಗಂಬಿಕೆಗೆ ಪಟ್ಟಂಡನಾ | ಯಕನೆರಗಿದ ಕಾಣ್ಣೆಯಿಕ್ಕಿ || ೫ ||  
 ಘನದ ಸಮುದ್ರಾಂತಧರೆಯ ಲೀಲಾಮಾತ್ರ | ದನುವಿಂದ ಜಯಿಸೆನ್ನ ಕಂದಾ ||  
 ಜಿನಭಕ್ತಿಯಲ್ಲಿ ಭೋಗದೊಳಿಂದ್ರನಾಗೆಂದು | ಜನನಿ ಹರಸಿದಳು ಮಗನಾ || ೬ ||  
 ಪಯಣವೆ ದೊಡ್ಡಣ್ಣ ಗಿಂವೆಂದು ಕೇಳ್ವಳೋ | ಜೆಯೊಳಾತ್ಮಸುತನನಾ ತಾಯಿ ||  
 ನಯನಲೀಲಾರ್ಥ ರಾಜ್ಯದೊಳಾಡಿ ಬಂದು ನಿ | ಮ್ನಯ ಪಾದಗಳ ಕಾಣ್ಣೆನೆಂದಾ || ೭ ||  
 ಭುಜಬಲಿ ನಾಡಿದಿಲ್ಲಿಗೆ ಬಂದು ದೇವರ | ಬಿಜಯಂಗೈಸುವೆನೆಂದು ||  
 ರಜನಿಯೊಳೆನಗೆ ಸೂಚಿಸಿ ಕಳುಹಿದನದು | ಸುಜನತ್ವ ಲೇಸೆಂದೆ ತಾಯೆ || ೮ ||  
 ಆಮ್ಮ ನೋಡಂಗಜನೊಂದು ವಿವೇಕವ | ಸುಮ್ಮನೆ ನಾನಯ್ದೆ ನೀವು ||  
 ಬಿಮ್ಮನಿಲ್ಲಿರಬಾರದೆಂದೊಯ್ಯೆನೆಂದನು | ತಮ್ಮನೇನೆನಗಣ್ಣನೆಂದಾ || ೯ ||  
 ನಾನ್ವಿದಾಗ ನೀವಿಲ್ಲಿಹುದುಚಿತವೆ | ವಿನಾಂಕನಾಲಯದಲ್ಲಿ ||  
 ಆನಂದದಲ್ಲಿರಿ ಧರೆಯ ಸಾಧಿಸಿ ಬೇಗ | ನಾನೆಯ್ದೆಲೊಡನೆ ಚಿತ್ತೈಸಿ || ೧೦ ||  
 ಅದು ಸಾಕು ಮುಂದಣುಪಾಯವನೆನಗೆ ಭಾ | ವದಿ ಬುದ್ಧಿಗಲಿಸಬೇಕೆಂದಾ ||  
 ಅದ ಕೇಳುತಾ ದೇವಿ ನಸುನಕ್ಕು ನುಡಿದಳು | ಮುದದಿಂದ ತನ್ನ ಪುತ್ರನೊಳು || ೧೧ ||  
 ಮಗನೆ ನಿನಗೆ ನಾನು ಬುದ್ಧಿವೇಳ್ವವಳೆ ನೀ | ನೊಗುಮಿಗೆ ಕೇಳಿ ನಡೆವನೆ ||  
 ಜಗಕೆ ನೀನುರೆ ಬುದ್ಧಿಗಲಿಸುವೆ ಸಾಕು ಸು | ಮ್ಮಗೆ ಹೋಗು ಜಯಿಸು ಧಾರಿಣಿಯಾ || ೧೨ ||  
 ಹೇಳಬೇಕಹುದಣ್ಣ ಮಗಗೆ ಬುದ್ಧಿಯ ತಾಯಿ | ಖೂಳತನದಿ ನಡೆವವಗೆ ||  
 ಕಾಲ ಹಿಡಿದ ಹಂಸದಂತೆ ನಡೆವಗೇನ | ಹೇಳುವೆನಿನ್ನು ಬುದ್ಧಿಯನು || ೧೩ ||

ಹೆತ್ತ ತಾಯೆಂಬುದಕಾಗಿ ಕೇಳಿದೆಯಹು | ದುತ್ತಮಿಕೆಯ ನೀನು ಮೆರೆದೆ ||  
 ಮುತ್ತಯ್ಯಗೋಜೆದೋರ್ಪುದು ನಿನ್ನ ನಡೆ ನನ್ನ | ಚಿತ್ತ ಮೆಚ್ಚಿ ಹುದು ದೊಡ್ಡಣ್ಣ || ೧೪ ||  
 ಅರಸಣ್ಣ ನೀನದರಿಂದೆನ್ನ ಕೇಳದಿ | ರರಿಗಳ ಗೆಲು ಚಕ್ರದಣ್ಣ ||  
 ಭರತಣ್ಣ ಸುಖದಲ್ಲಿ ತನ್ನೂರ್ಗಿ ಬಾರೆಂದು | ವರಮಾತೆ ನುಡಿದಳಾತ್ಮಜಗೆ || ೧೫ ||  
 ಅಹುದೆ ದೇವರ ಚಿತ್ತದೊಳಗೆನ್ನ ಮನದಲ್ಲಿ | ಸಹಜಸುಬುದ್ಧಿಯುಂಟೆಂದು ||  
 ಬಹಳನಿಶ್ಚಯವುಂಟೆ ಉಂಟುಂಟು ಮಗನೆ ಸ | ನ್ನಹವೆತ್ತು ನಡೆಯಿಂದಳೊಸೆದು || ೧೬ ||  
 ಎಂದರೆ ಲೇಸೆಂದು ಜನನಿಯ ಚರಣಾರ | ವಿಂದಗಳಿಗೆ ನಮಿಸಿದನು ||  
 ಚಂದದಿಂದೆದ್ದಾಕೆ ಮುತ್ತಿನಕ್ಷತೆಯನಾ | ನಂದದಿಂದಿಟ್ಟಳಾತ್ಮಜಗೆ || ೧೭ ||  
 ತಕ್ಕೈಸಿಕೊಂಡು ತೂಪಿರಿದಳು ಹರಸಿದ | ಳಕ್ಕರಿಂ ಮೊಗವ ನೋಡಿದಳು ||  
 ನಕ್ಕಳು ಮಗನೆ ತಾಮಸಮಾಡಬೇಡ ನ | ನ್ನಿಕ್ಕೈಗೆಯ್ದೆಂದಳು ಬೇಗ || ೧೮ ||  
 ಆನೆಕುದುರೆಯ ಕಾಲಿಗೆ ಮುಳ್ಳು ತಾಗದೆ | ಮಾನವೇಂದ್ರರ ನಿನ್ನ ಕಾಲ್ಗೆ ||  
 ಆನತಗೈಸಿಕೊಂಡೆನ್ನೂರ್ಗಿ ಬಾರೆಂದು | ಸೊನುವ ಬೀಳ್ಕೊಟ್ಟಳೊಡನೆ || ೧೯ ||

ಜನನಿಯ ಹರಕೆಯ ಕೈಕೊಂಡು ಜಿನಸಿದ್ದ | ಎನುತ ರಾಜೇಂದ್ರ ನಡೆದನು ||  
 ಅನಿತರೊಳಗೆ ಸೊಸೆಯರು ಬಂದರತ್ತಿಗೆ | ವಿನಮಿಸಿ ಬೀಳ್ಕೊಂಬೆವೆಂದು || ೨೦ ||  
 ಶೃಂಗಾರವಡೆದು ಮಹಾನಂದದಿಂದ ರಾ | ಜಾಂಗನೆಯರು ನಡೆತಂದು ||  
 ಪಂಗಪಂಗಡದಲ್ಲಿ ಪತಿಯ ಪೆತ್ತಳ ಚರ | ಣಂಗಳಿಗೆರಗಿದರೆಲ್ಲ || ೨೧ ||  
 ಬನ್ನವೆಂಬುದ ನಿಮ್ಮ ಕನಸಿನೊಳಗೆ ಕಾಣ | ವೆನ್ನನುಜನ ಸುತಿಯರಿರ ||  
 ನನ್ನಣುಗನ ಕೂಡೆ ಲೀಲೆಯೊಳೋಲಾಡಿ | ಬನ್ನಿರೆಂದುರೆ ಹರಸಿದಳು || ೨೨ ||  
 ಬುದ್ಧಿಯೇನತ್ತೈಮ್ಮ ನವಗೆಂದರವರು ಸು | ಬುದ್ಧಿಕಾರನ ಸತಿಯರಿಗೆ ||  
 ಬುದ್ಧಿಯ ಬೇರೇನ ಪೇಳ್ವೆನೆಂದಾಕೆ ವಿ | ಶುದ್ಧ ಚಿತ್ತದೊಳು ನುಡಿದಳು || ೨೩ ||  
 ನಿಮ್ಮರಸನ ಜಾಣ್ಣೆ ತೊಳೆದು ಲೋಕದ ಜಿಡ್ಡ | ಕಮ್ಮನೆ ಮಾಡುತ್ತಿದ್ದಪುದು ||  
 ನಮ್ಮನಿನ್ನೇನ ಕೇಳ್ವುದು ನಿಮ್ಮ ಪತಿವೇಳ್ವ | ಸೊಮ್ಮಿನೊಳಹುದದೆ ಬುದ್ಧಿ || ೨೪ ||  
 ನೀವು ಜಾಡ್ಯೆಯರಲ್ಲ ಮತ್ತರ ನಿಮ್ಮೊಳಿ | ಲ್ಲಾವುದಿನ್ನು ಸುರುವ ಬುದ್ಧಿ ||  
 ಆನ ಚಿಂತೆಯು ನನಗಿಲ್ಲಡಿಯಿಡಿಯೆಂದ | ಳಾ ವನಿತೆಯರರ್ತಿವಡಲು || ೨೫ ||  
 ಅತ್ತೈಮ್ಮನಡಿಗಳ ಕಾಣ್ಬತನಕ ವ್ರತ | ಕೃತ್ಯವೊಂದೊಂದು ಬೇಕೆಂದು ||  
 ಸತ್ಯಕಾಂತೆಯರೆಲ್ಲ ತಮ್ಮೊಳಾಲೋಚಿಸಿ | ವೃತ್ತೈನುಮತದಿ ಮಾಡಿದರು || ೨೬ ||  
 ಉಂಬ ರಸಗಳಲ್ಲಿ ಮುಡಿನ ಪುಷ್ಪಗಳಲ್ಲಿ | ತಂಬುಲದುಗುಲಗಳಲ್ಲಿ ||  
 ಇಂಬರಿದೊಬ್ಬೊಬ್ಬರೊಂದೊಂದ ತೊರೆದರೇ | ನೆಂಬಿನವರ ಭಕ್ತಿರಸವಾ || ೨೭ ||



ಮಲ್ಲಿಗೆಯನು ಸೂಡೆನೆಂದಳೊಬ್ಬಳು ಜಾಜಿ | ಯೊಲ್ಲೆನೆಂದೊರ್ವಳಾದಿದಳು ||  
 ಮೊಲ್ಲೆ ಬೇಡೆನಗೆಂದಳೊರ್ವಳತ್ತೈಮ್ಮನ | ಮೆಲ್ಲಡಿಗಳ ಕಾಣ್ಬ ತನಕ || ೨೮ ||  
 ಚಿಲುಪಾಲು ವ್ರತವೆಂದಳೊರ್ವಳು ಪೇಣಿಯ | ಮೆಲಲೊಲ್ಲೆನೆಂದಳೊರ್ವಬಲೆ ||  
 ಎಳೆಯೆಲ್ಲ ವ್ರತವೆಂದಳೊರ್ವಳತ್ತೈಮ್ಮನ | ತಳಿರಡಿಗಳ ಕಾಣ್ಬ ತನಕ || ೨೯ ||  
 ಗೋರೋಚನನ ತೊರೆದಳೊರ್ವ ರಮಣಿ ಕ | ಸ್ತೂರಿಯ ತೊರೆದಳೊರ್ವರಸಿ ||  
 ದೋರಿಯ ಪಟ್ಟಿಯ ತೊರೆದಳೊರ್ವಳು ಹೊಸ | ಸೀರೆಯ ತೊರೆದಳೊರ್ವಬಲೆ || ೩೦ ||  
 ಕೈರಗುಳಿಗೆ ನೊರೆಯಡಕೆ ಮುತ್ತಿನ ಸುಣ್ಣ | ನೇರದ ಚವರಿ ಮುಂತಾದ ||  
 ಭೂರಿಯೊಳೆನಗಿದು ತನಗಿದೆಂದೆಲ್ಲರು | ಕೋರಿಟ್ಟು ವ್ರತವ ಮಾಡಿದರು || ೩೧ ||  
 ಪರರಾಜ್ಯಕೆಯ್ದು ತಿದ್ದಪಿರಿ ಪೆಂಗಳಿರ ಸಂ | ಚರವ್ರತ ಬೇಡೆಂದಳತ್ತೆ ||  
 ಭರತೋರ್ವ ನಮ್ಮದು ಪರರಾಜ್ಯಕೆಯ್ದೆವೆಂ | ದೊರೆದೆಲ್ಲ ವ್ರತವ ತಾಳಿದರು || ೩೨ ||  
 ಬಗೆ ಮೆಚ್ಚಿ ಮತ್ತೆ ತಮ್ಮತ್ತೆಗೆರಗಿಯಾಕೆ | ತೆಗೆದಿಟ್ಟು ಸೇಸೆಯನಾಂತು ||  
 ದುಗುಡದಿ ಬಾಳ್ವ ಗೃಹಸ್ಥರ ಬಾಳ್ವೆಯ | ನಗುವಂತೆ ನಗುತ ನಡೆದರು || ೩೩ ||  
 ಹೋರಿ ಶಸಿಸಿ ನಿಚ್ಚ ಸವತಿಮತ್ಸರದಿ ಕ | ಣ್ಣೀರಿಕ್ಕೆ ಬಾಳ್ವರ ಬದುಕು ||  
 ನಾರಕರಿರವೆಂದು ತೋರಿ ನಡೆದರು ಮ | ಹಾರಾಜಲಲನೆಯರೊಸೆದು || ೩೪ ||  
 ಕನಕಪಲ್ಲಕ್ಕಿಯ ಪನ್ನಂಗದೊಳು ರಾಜ | ವನಿತೆಯರೆಲ್ಲರೆಯ್ದಿದರು ||  
 ಕನಕದಂಡಿಗೆಯಲ್ಲಿ ದೊರೆಪಾಟಿಯೊಳಿಗ | ದನುಭವಾಂಗಿಯರು ಸಾಗಿದರು || ೩೫ ||  
 ಸಾಮಾನ್ಯ ಸೇವಕಿಯರು ಬೆಳ್ಳಿಯಣಸಿನ | ನಾಮದಂಡಿಗೆಯೊಳೆಯ್ದಿದರು ||  
 ಏ ಮಾತೊ ಹೊಳೆವ ಗೋಳಿಗೆಯನಡರಿ ಮಿಕ್ಕ | ಸ್ತೋಮಸೇವಕಿಯರೆಯ್ದಿದರು || ೩೬ ||  
 ಇಟ್ಟಣಿಸಿದ ಸತಿಯರ ಬಳಸಿನೊಳಳ | ವಟ್ಟೊಂದು ಹೊನ್ನ ರಥದೊಳು ||  
 ಕಟ್ಟು ಮೆಚ್ಚಿ ನೊಳರ್ಕ್ಕೀರ್ತಿ ಕುಮಾರನ | ತೊಟ್ಟು ಲೆಯ್ತರುತಿರ್ದುದಾಗ || ೩೭ ||  
 ಕೂಪ ನಂಬುಗೆವಂದರೆನಲಣ್ಣಗಳ ನಾಮ | ಕಾಪುಗೊಂಡವರು ರಾಣಿಯರಾ ||  
 ಆ ಪುರದ್ವಾರದತ್ತೆಯ್ದಿಸುತಿರಲಿತ್ತ | ಭೂಪ ನಡೆದ ಜನಗೃಹಕೆ || ೩೮ ||

ಅನುಕೂಲನಾಗರದಕ್ಷಿಣ ಮೊದಲಾದ | ಬಿನದದ ಕೆಳೆಯರೊಗ್ಗಿನೊಳು ||  
 ಜನಗೇಹಕಡಿಯಿಟ್ಟು ಮಂತ್ರಿವರಸು ಮಣಿ | ಕನಕದ ಹಾವುಗೆಮೆಟ್ಟು || ೩೯ ||  
 ಜೋಯಿಸರೋದುವ ಪಂಚಾಗ ಶುದ್ಧಲ | ಗ್ನಾಯತಾರ್ಥಗಳ ಲಾಲಿಸುತ ||  
 ಶ್ರೀಯಶೋಜಯಸಿದ್ಧಿ ರಸ್ತೆಂಬ ಶಾಸ್ತ್ರೋಪಾ | ಧ್ಯಾಯರ ನೋಡುತೆಯ್ದಿದನು || ೪೦ ||  
 ಶ್ರೀರಾಗದೊಳು ಮಧುಮಾಧವಿಯೊಳಗಾತ್ಮ | ಸಾರವ ಹಾಡೆ ಲಾಲಿಸುತ ||  
 ಭೂರಿವಾದ್ಯಗಳಿಲ್ಲ ಧವಳಶಂಖಗಳು ಭುಂ | ಭೋರೆನೆ ನಡೆದನೋಜೆಯೊಳು || ೪೧ ||

ತಾಯರಮನೆಯಿಂದ ತೆರಳಲೊಡನೆ ಮುಂದೆ | ವಾಯಸ ತಿದ್ದಿದುವೆರಡು ||  
 ಬಾಯುಬ್ಬಿ ಕಣಕಣಿಯೆಡದಲ್ಲಿ ಕರೆದುವಾ | ರಾಯ ಪೋಪಲ್ಲಿ ಪಲ್ಲಿಗಳು || ೪೨ ||  
 ಗಗನದೊಳಗೆ ತನ್ನ ಮುಂದು ಮುಂದುರೆ ಹಾದಿ | ದೆಗೆದೆಯ್ದುತಿದ್ದುದು ಗರುಡಾ ||  
 ಬಗೆದನುಕೂಲನಾಯಕನದ ಸನ್ನೆಯೊ | ಆಗೆ ಧರಣಿಪಗೆ ಕಾಣಿಸಿದಾ || ೪೩ ||  
 ಸಲಹಿದೆರಳೆ ನಾಲ್ಕು ಘಂಟೆ ಸಹಿತ ಗಲ | ಗಲ ನೋಡುತಿದ್ದುವು ಬೆದರಿ ||  
 ಎಲೆ ಸ್ವಾಮಿ ವೈರದಲ್ಲಣದ ಸೂಚನೆಯ ನೀ | ನೊಲಿದೀಕ್ಷಿಸೆಂದ ನಾಗರನು || ೪೪ ||  
 ಧೂಳ ಚಿಲ್ಲುತ ಗುಟುರಿಕ್ಕುತ ಕೆರೆವುತ | ಗೂಳಿ ಬಂದುದು ಬಲಕಡೆಯ ||  
 ಧಾಳಿ ವಿಕ್ರಮದ ಸೂಚನೆಯ ಚಿತ್ತೈಸೆಂದು | ಹೇಳಿ ಕಾಣಿಸಿದ ದಕ್ಷಿಣನು || ೪೫ ||  
 ಕೆಳೆಯರು ತೋರುವ ಶುಭಶಕುನವ ನೋಡು | ತೊಳನಗೆ ನಗುತ ತನ್ನೊಳಗೆ ||  
 ಗೆಲವಿಂದ ಹಂಸನಾಥನ ಸ್ಮರಿಸುತ ಬಂದ | ಪೊಳಲ ಮಧ್ಯದ ಜಿನಗೃಹಕೆ || ೪೬ ||  
 ಹೊರಗಣ ಪೌಳಿಗಾಣುತ ಪಾವುಗೆಯ ಮಾಣ್ಡು | ಸೆರಗುಡೆಸುತ್ತಿ ನಡೆದನು ||  
 ಮಿರುಸೈದುಹೊನ್ನಕೋಟಿಯ ದಾಟಿ ಕಂಡನು | ಮೆರೆವಾದಿಜಿನನ ಬಿಂಬವನು || ೪೭ ||  
 ಭದ್ರಮಂಟಪದಲ್ಲಿ ನಿಂದು ಕಾಣಿಕೆಯಿಕ್ಕೆ | ಭದ್ರಭಾವದೊಳೆರಗಿದನು ||  
 ಚಿದ್ರೂಪಭಾವನೆಯುಳ್ಳ ಯೋಗಿಗಳ ಸ | ಮುದ್ರವಿದ್ದುದು ನಮಿಸಿದನು || ೪೮ ||  
 ಸಿದ್ಧದಿಗ್ವಿಜಯಕಾರ್ಯೋ ಭವ ಭೂಪ ಸ | ಮೃದ್ಧಸುಖೀ ಭವಯೆಂದು ||  
 ಸಿದ್ಧಾಂತಘೋಷದೊರಿದರು ನಿರಂಜನ | ಸಿದ್ಧಭಾವನೆಯ ಯೋಗಿಗಳು || ೪೯ ||  
 ಸಿದ್ಧಸೇಸೆಯ ಮಂಡೆಗಿಟ್ಟು ಮೃತ್ಯುಂಜಯ | ಸಿದ್ಧ ಚಕ್ರಾದಿಯಜ್ಞಗಳ ||  
 ಶುದ್ಧವಿಭೂತಿಯ ಮುಟ್ಟಿ ಕೊರಳಿಗಿಟ್ಟು | ಪದ್ಧತಿಕಾರನಾ ನೀರಾ || ೫೦ ||  
 ಹೋಮಕರ್ಮಗಳು ಚೆನ್ನಾಗಿ ನಡೆದುವು ಮ | ಹಾಮುನಿಭುಕ್ತಿ ನಡೆದುದು ||  
 ಸ್ವಾಮಿಯ ಪೂಜೆ ಲೇಸಾಗಿ ನಡೆದುದೆಂದು | ಭೂಮಿಶಗೊರೆದನಾ ಮಂತ್ರಿ || ೫೧ ||  
 ಪಾಡಿನ ಮೊದಲಾಗಿ ದಶಮಿ ತನಕ ದೇವ | ರಾಡಂಬರ ಮಿಗೆ ನಮಿಸಿ ||  
 ಮಾಡಿದ ಜಿನಪೂಜೆ ನಿನಗಿನ್ನು ಪೂಜೆಯ | ಮಾಡಿಸದಿಹುದೆ ಲೋಕದೊಳು || ೫೨ ||  
 ಧರ್ಮಪೂರ್ವಕವಾಗಿ ರಾಜ್ಯವನಾಳುವ | ಧರ್ಮಾಂಗವರಿದು ಭೋಗಿಸುವ ||  
 ಮರ್ಮವ ನೀನಲ್ಲದಾರ್ಬಲ್ಲರಿನ್ನೆಂದು | ನರ್ಮಮಂತ್ರೀಶನಾಡಿದನು || ೫೩ ||  
 ಧರಿಸಿಲ್ಲಿ ಸ್ವಾಮಿ ಕಿರೀಟವನೆಂದನಾ | ದರದಿಂದ ಮಂತ್ರಿ ಮತ್ತದಕೆ ||  
 ದರಹಸಿತಾನನನಾರಾಯನೊಡಬಟ್ಟು | ಧರಿಸಿದನುತ್ತುಮಾಂಗದೊಳು || ೫೪ ||  
 ಜಿನಗೆ ಕೈಮುಗಿದನು ಸ್ವಾಮಿ ಪುನರ್ಧ | ಶನವಾಗಲೆಂದು ಕಿರೀಟ ||  
 ಮುನಿಗಳ್ಳೆ ನಮಿಸಿದ ಜಯಜಯವೆಂಬ ಘೋ | ಪಣೆಯೊಳು ಮಗುಳ್ಳನಲ್ಲಿಂದ || ೫೫ ||



ಕುಲವೃದ್ಧ ಜನದ ಪರಕೆಯಿಂದ ನಿಬುಧರು | ತಳಿವ ಮಂತ್ರಾಕ್ಷ ತೆಯಿಂದ ||  
 ಗಳಬಳಿಸುವ ಮಂಗಳಾಷ್ಟಕದಿಂದ ಭೂ | ತಳಪತಿ ನಡೆದನೋಜೆಯೊಳು || ೫೬ ||  
 ಅಡಿಗಡಿಗಿದಿವೆಂದು ಪುಷ್ಪಫಲವ ಕಾಣೈ | ಗೊಡುತ ಕೈಮುಗಿವವರಿಂದ ||  
 ಕಡುಲೇಸು ಜಯವೊಳ್ಳಿತ್ತುತ್ತಮನೆಂದು ಬಾ | ಳ್ನಡಿಯ ಸೂಚನೆಯೊಳೆಯ್ದಿದನು || ೫೭ ||  
 ನಿಲಿಸಿತಾನಂದದೊಳಾ ರಾಯ ಪುರುಜಿನ | ನಿಳಯದಿಂದಡಿಯಿಡುವಾಗ ||  
 ಬಲದ ತೋಳ್ತೊಡೆಕಣ್ಣುಕೆತ್ತು ತಿದ್ದುವು ಮುಂದ | ಣಲಘುಸಂಪದದ ಸೂಚನೆಗೆ || ೫೮ ||  
 ಸರ್ವಸಂಭ್ರಮದಿಂದ ಪಂಚಕೋಟಿಯ ದಾಟಿ | ಸಾರ್ವಭೌಮನು ನಡೆತಂದು ||  
 ಸರ್ವತದಂತಿದ್ದ ಪಟ್ಟದಾನೆಯನೇರಿ | ಸರ್ವಜ್ಞ ಶರಣೆನುತಡರ್ದಾ || ೫೯ ||  
 ಎತ್ತಿತು ಮುತ್ತಿನ ಸತ್ತಿಗೆ ಚಾಮರ | ವತ್ತಿತ್ತು ಚಿಮ್ಮಿದುವಾಗ ||  
 ಸುತ್ತ ಪತಾಕೆಯೆದ್ದುವು ವಾದ್ಯಕೋಟಿ ದಿ | ಗ್ಭಿತ್ತಿ ಬಿರಿಯೆ ಮೊಳಗಿದುವು || ೬೦ ||  
 ಮೊತ್ತದ ರಿಪುಗಳ ಗಂಡ ವೈರಿಗಳೆಂಬ | ಕತ್ತಲೆಗುದಯಮಾರ್ತಾಂಡಾ ||  
 ಮತ್ತೆ ಜಯಾಂಗನಾಮಿಂಡ ಚಾಂಗೆಂದು ಕೈ | ಯೆತ್ತಿ ಭಟರು ಹೊಗಳಿದರು || ೬೧ ||  
 ಇಟ್ಟ ಕಿರೀಟ ಮೂಡುವ ಸೂರ್ಯನಂತೆ ಮೈ | ಗಟ್ಟು ಹೊಂಬೊಂಬೆಯಂತೆಸೆಯೆ ||  
 ಬಿಟ್ಟವ ನಡೆಸುವಂತಾ ರಾಯ ಮುಂದಕೆ | ಪಟ್ಟದಾನೆಯ ನಡೆಸಿದನು || ೬೨ ||  
 ತಾರಗೆಯೊಡಗೂಡಿ ಪೂರ್ಣಚಂದ್ರನು ಬಂದು | ಸೇರಿ ಮೇಲೋಲೈಸುವಂತೆ ||  
 ಭೂರಾನುಗತ್ತಿದ ಮುತ್ತಿನ ಸತ್ತಿಗೆ | ರಾರಾಜಿಸುತಿದುರ್ದಾಗ || ೬೩ ||  
 ಸೂಳರಿದಿಕ್ಕುವ ಮೂವತ್ತೆರಡು ವಿ | ಶಾಲಚಾಮರ ವಿರಾಜಿಸಲು ||  
 ಹಾಲ ಸಮುದ್ರದೊಳಾನೆಯ ನಡೆಸುವಂ | ತಾ ಲಲಿತಾಂಗ ತೋರಿದನು || ೬೪ ||  
 ಚಂದ್ರಸೂರ್ಯರು ಬಂದು ದಿಗ್ವಿಜಯಕೆ ಮನು | ಜೇಂದ್ರನ ಕರೆದೊಯ್ಯರೆನಲು ||  
 ಚಂದ್ರಸೂರ್ಯರ ಧ್ವಜವೆರಡೆತ್ತಿದುವು ಮುಂದೆ | ರುಂದ್ರಪತಾಕೆಯ ನಡುವೆ || ೬೫ ||  
 ಪುರುಷೋತ್ತಮನಿಂದು ಪುರದಿಂದ ಮುಂದಕೆ | ತೆರಳುತಿದ್ದಪನೆಂಬುದರಿದು ||  
 ಪುರದೊಳಗಿದ್ದ ಪೆಣ್ಣಂಡೆಲ್ಲರೊಲವಿಂದ | ನೆರೆದು ನಿಟ್ಟಿಸಿದರೇನೆಂಬೆ || ೬೬ ||  
 ಕರುನಾಡವೇರಿ ನಾಳಿಗೆಯ ಮೇಲ್ಕೆಚ್ಚೇರಿ | ಕುರುಜೇರಿ ಗೋಪುರವೇರಿ ||  
 ತರುಣಿಯರೆಲ್ಲರು ರಾಜಮನ್ಮಥನ ಕ | ವ್ವರೆಗೊಂಡು ನೋಡಿದರೊಸೆದು || ೬೭ ||  
 ಬರಬಾರದೆನ್ನ ತನ್ನಯ ಪೆಂಡಿರಾತನ | ಪರಿಕಿಸಬಾರದೆಂದೆಂಬ ||  
 ಹುರುಡಿಲ್ಲದಾ ಪರದಾರಸೋದರನ ಸೌಂ | ದರವ ನೋಡಿದರೆಲ್ಲರೊಸೆದು || ೬೮ ||  
 ಗಂಡವೆಂಡಿರು ನಿಂದು ನೋಡುವರಲ್ಲಲ್ಲಿ | ಪೆಂಡಿರೆ ನೋಳ್ಪರಲ್ಲಲ್ಲಿ ||  
 ತಂಡತಂಡದ ಸೂಳೆಯರು ನೋಳ್ಳರಾ ಪ | ಟ್ಟಂಡಾಧಿಪತಿಯ ಚೆಲ್ವಿಕೆಯಾ || ೬೯ ||

- ಕಾಸುವ ಪಾಲನಿಳುಹದೆ ಮುಂದಳುವೆಳೆ | ಗೂಸ ನಿಟ್ಟಿಸದೈದೆ ಬಂದು ||  
 ಕಾಸಿ ತೊಳೆದ ಹೊನ್ನ ಪುತ್ತುಳಿಯಂತೆಸೆ | ವಾ ಸೊಬಗನ ನಿಟ್ಟಿಸಿದರು || ೭೦ ||
- ಆಡುವ ನೆತ್ತವನರ್ಥದೊಳಗೆ ಬಿಟ್ಟು | ಹಾಡುವ ರಾಗವ ನಿಲಿಸಿ ||  
 ಮಾಡವನೇರಿ ಮದಿಲನೇರಿ ರಾಯನ | ನೋಡಿದರೊಸೆದು ನೀರೆಯರು || ೭೧ ||
- ಗಿಳಿಯನೋದಿಸುತಿದುರ ರಾಯ ಪೋಪುದ ಕೇಳ್ತು | ಪೊಳಗೆಯ್ವ ಪಂಜರಕಿಡಲು ||  
 ತಳುವಹುದೆಂದೆಯ್ವ ತಲೆವಾಗಿಲೊಳು ನಿಂದು | ಗಿಳಿಸಹಿತೊಲ್ವ ನೋಡಿದರು || ೭೨ ||
- ಕನ್ನಡಿವಿಡಿದು ಬೊಟ್ಟಿಡುತಿದುರ ನೃಪತಿಯ | ಸನ್ನೆಯ ಕೇಳಲಾ ಕ್ಷಣವೆ ||  
 ಕನ್ನೆಯರೆತ್ತುಂದು ಕನ್ನೆವಾಡಿನನೇರಿ | ಕನ್ನಡಿಸಹಿತ ನೋಡಿದರು || ೭೩ ||
- ಮುಡಿ ಸಡಿಲಲು ಬಲಗೈಯಿಂದ ಬಲಿವುತ | ಎಡಗೈಯೊಳೊತ್ತುತ ನಿರಿಯಾ ||  
 ದುಡುದುಡನೆಯ್ವಂದು ದುಂಡಿಯರಾ ಚೆಲ್ವ | ರೊಡೆಯನ ಚೆಲ್ವ ನೋಡಿದರು || ೭೪ ||
- ಗದಗದಿಸುವ ಬಲುವೊಲೆಯಿಂದ ಜಗುಳ್ಳ ಮೇ | ಲುದರ ಸೆರಗನು ಸಾಗಿಸುತ ||  
 ಮದಗಜಗಮನೆಯರಡಿಯಿಟ್ಟು ನೂರ್ಮಡಿ | ಮದನನ ನೋಡಿದರೊಸೆದು || ೭೫ ||
- ಕೇಳಿಗಿಂದೊಡಬಿಟ್ಟು ವಿಟನ ಕೈವಿಡಿದೊಳ | ಶಾಲೆಗೆ ಪೋಗುವಷ್ಟರೊಳು ||  
 ಕೇಳಿ ಸನ್ನೆಯ ವಿಟನೊತ್ತೆಯ ಬೀಸಾಡಿ | ಸೂಳೆಯರೆಯ್ವ ನೋಡಿದರು || ೭೬ ||
- ಬಹುದಿನ ಬೇಟವ ಬಳಸಿದ ವಿಟರೊಲ್ವ | ಗೃಹಕೆಯ್ವ ಕಂಡರ್ತಿಪಾಗ ||  
 ಮಹಿಪನ ಪಯಣಸನ್ನೆಯ ಕೇಳಿ ವಿಟರ ನಿ | ಸ್ವಹವಾಡಿ ಬಂದು ನೋಡಿದರು || ೭೭ ||
- ಮುನಿದ ನಲ್ಲರ ದೈನ್ಯದಿಂದ ತಿಳುಹುತಿದ್ವು | ಮುನಿಸಿನ್ನು ತಿಳುವುದೆಂಬಾಗ ||  
 ಜನಪನ ಪಯಣಸನ್ನೆಯ ಕೇಳಿ ನಲ್ಲರ | ನೆನೆಯದೆಯ್ವಂದು ನೋಡಿದರು || ೭೮ ||
- ವೀಳೆಯಗೊಂಬುದ ಮರೆದು ಜಾರಿದ ತಮ್ಮ | ಸೇಲೆಯ ಸೆರಗನರಿಯದೆ ||  
 ಬೇಳಾಗಿ ಬಾಯ್ಬಿಟ್ಟು ಬಯಸಿ ನೋಡಿದರಾಗ | ಸೂಳೆಯರಾ ಚಕ್ರಧರನಾ || ೭೯ ||
- ಆಡಲಳವೆ ಚಕ್ರನಾಥನ ಸೊಬಗನು | ನೋಡಿದ ಪೆಣ್ಣೆಲ್ಲಲ್ಲಿ ||  
 ನೋಡುತ ಸೈವೆರಗಾಗಿದ್ದರುಸುರದ | ಲ್ಲಾಡದ ಪುತ್ತುಳಿಯಂತೆ || ೮೦ ||
- | ನರೆ ಬಂದ ಮುದುಕಿಯರರೆಬಾಯದೆರೆದುಕೊಂ | ಡಿರದಲ್ಲಿ ಗೋಡೆಯ ನೆಮ್ಮಿ ||  
 ಭರತರಾಜನ ನೋಡಿ ಭ್ರಮಿಸಿದರೆಂದರೆ | ತರುಣಿಯರೆದೆ ಸುಮ್ಮನಿಹುದೆ || ೮೧ ||
- ಹೆಂಗಳು ಸೋಲ್ವದೇನಚ್ಚರಿ ಪುರದ ಜ | ನಂಗಳು ರಾಜಮನ್ಮಥನ ||  
 ಶೃಂಗಾರಕೆದೊಸೊತು ನೋಡುತ ಭ್ರಾಂತಸಾ | ರಂಗದಂತಡಿಯಿಟ್ಟುರೊಡನೆ || ೮೨ ||
- ಮಾನಿನಿಯರು ತನ್ನ ನೋಡುತಿದ್ದರು ರಾಯ | ತಾನವರನು ನೋಡುತಿಲ್ಲ ||  
 ಆನೆಯ ಕುಂಭದತ್ತೀಕ್ಷಿಸುತೆಯ್ವಂದ | ಯೇನ ಕಲಿತನೊ ಗೌರವವಾ || ೮೩ ||



ತ್ರಿಭುವನಸಾರಚಿದಂಬರಪುರುಷನ | ವಿಭವವ ಕಂಡಾತ್ಮಸುಖಿಗೆ ||

ಕ್ಷುಭಿತವಹುದೆ ಚಿತ್ತ ಮತ್ತ ಗಜವನೇರಿ | ಪ್ರಭು ಸಾರುತಿರ್ದನೋಜೆಯೊಳು || ೮೪ ||

ಕೋಟಿಪಾತ್ರಗಳು ಸಿಂಗರವಾಗಿ ಮುಂದೆ ಸ | ಘಟಿಸಿ ನೃತ್ಯವನಾಡೆ ||

ಚಾಟುಸಾರಕರು ಕೈಯೆತ್ತಿ ಕೀರ್ತಿಸೆ ನಡೆ | ನಾಟಕದೊಳಗೆಯ್ದುತಿರ್ದಾ || ೮೫ ||

ಪುರುಜಿನಸೂನು ಪುಷ್ಪಾಯುಧನಗ್ರಜ | ಭರತಷಟ್ಪಂಡಾಧಿನಾಥಾ ||

ಗುರುಹಂಸನಾಥಭಾವಕ ಜಯಯೆಂಬರ | ಕೃತಿಗರಲ್ಲಲ್ಲಿ ಕೈಯೆತ್ತಿ || ೮೬ ||

ಮೇದಿನೀಶರ ಗಂಡ ಮಲೆವ ವಿರೋಧಿರಾ | ಜೋದಯಾಟವಿಗುರಿಗೆಂಡ ||

ಕಾದಲೊಡ್ಡುವ ರಾಜಗಿರಿವಜ್ರದಂಡನೆಂ | ದೋದುತಿಹರು ಭಟ್ಟರಲ್ಲಿ || ೮೭ ||

ಇರಿಯದ ಪಂಥವ ಮೆರೆಯದ ಮೋಡಿಯ | ಅರಿಯದ ಕಲೆಯ ಜಾಣ್ಮೆಯನು ||

ಹೊರರಚನೆಯೊಳು ಹೊಗಳಿಸಿಕೊಂಬರ ಗಂಡ | ನೆರೆ ಚಾಂಗು ಬಲರೆಯರಲ್ಲಿ || ೮೮ ||

ಸಿರಿಯೊಳು ಶೀಲದೊಳೋಜೆಯೊಳಾಜ್ಞೆಯೊ | ಳರಸುತನದೊಳು ವೀರದೊಳು ||

ಧರೆಯೊಳು ತ್ಯಾಗದೊಳ್ಳೋಗದೊಳ್ಳರಲೋಕ | ಸುರಪತಿ ಜಯಯೆಂಬರೊಡನೆ || ೮೯ ||

ರಂಜಿಸಿ ಪಾತ್ರವಾಡುವರಲ್ಲಿಗಲ್ಲಿ ಪು | ಸ್ವಾಂಜಲಿ ಮಾಳ್ವರಲ್ಲಿ ||

ಜಂಜಡವಿಲ್ಲದಿಡುವರು ನಿವಾಳಿಯ | ಕುಂಜರನಿದಿರೊಳಾ ನೃಪಗೆ || ೯೦ ||

ಅಡಿಗಡಿಗಿದಿರೊಳಾರತಿಯನೆತ್ತುವರು ಮ | ತ್ತೆಡಬಲದೊಳು ಪುರಜನವು ||

ಮುಡಿನಾಳ ಮೊಲ್ಲಿ ಮಲ್ಲಿಗೆಯನಾನೆಯ ಮೇಲ | ಕಿಡುತುಬ್ಬಿ ಜಯಯೆಂಬರೊಸೆದು || ೯೧ ||

ವೀರಾವಳಿಯನು ನೋಡುವರೊಂದುದೇಸೆಯೊಳು | ದಾರಾವಳಿಯನು ನೋಡುವರು ||

ಚಾರುಗುಣಾವಳಿಯೊಂದುದೇಸೆಯೊಳು ಶೃಂ | ಗಾರಾವಳಿಯನು ನೋಡುವರು || ೯೨ ||

ಕರಿಕರಿಗೊಂಡು ಬಾಜಿಸ ವಾದ್ಯರಭಸದೊ | ಳುರುಜಯಜಯರಭಸದೊಳು ||

ಕುರುಕುರುಮೆಟ್ಟಲಾನೆಯ ಮೇಲೆ ಬಂದನು | ಮೆರೆವ ದೇಹಾರದಂದದೊಳು || ೯೩ ||

ಮುಂದೆ ನರ್ತಿಸರಿಗೆ ಹೊಗಳುವರಿಗೆ ಲೀಲೆ | ಯಿಂದುಡುಗೊರೆಗಳನಿಡುತ ||

ಮಂದರಾದ್ರಿಯನೇರಿ ಸೂರ್ಯನೆಯ್ತಪ್ಪಂತೆ | ಬಂದನು ಮದಗಜವೇರಿ || ೯೪ ||

ದುಗುಲದ ತೋರಣ ಪುಷ್ಪತೋರಣ ತಳಿ | ರುಗಳ ಸತ್ಪಲದ ತೋರಣವಾ |

ನುಗುಳುತೆಯ್ತಂದನು ಹಲವು ಬಣ್ಣದ ಸಾಲು | ಮುಗಿಲ ನುಸುಳುವರ್ಕನಂತೆ || ೯೫ ||

ಕಂಚಿನ ತೋರಣ ಕನಕತೋರಣ ರತ್ನ | ಸಂಚಯತೋರಣಗಳನು ||

ಮಿಂಚಿನ ಮಾಲೆಯ ನುಗುಳ್ಳ ಚಂದ್ರಮನಂತೆ | ಹಿಂಚಿಸಿ ನುಗುಳುತೆಯ್ದಿದನು || ೯೬ ||

ತೋರಣಗಳ ರಾಯ ನುಸುಳ್ಳಾಗ ಮೇಲೊಡ್ಡಿ | ಸೇರಿಸಿದಲರ ಪೊಟ್ಟಣವಾ ||

ದೂರದೊಳಿದ್ದು ಸೂತ್ರವ ಮಿಡಿದುರೆ ಪುಷ್ಪ | ಸಾರಾಭಿಷೇಕಮಾಡಿದರು || ೯೭ ||

ಸಿರಿಬನಮೊಳಗೆ ಮನ್ಮಥರಾಜ ಬಪ್ಪಂತೆ | ಪುರದ ಬೀದಿಯೊಳಿಂತು ಬಂದು ||

\* ಸಿರಿ ನೆಲಸಿಪ್ಪ ಹೊತ್ತಿನೊಳು ವಿನೀತಾ | ಪುರದ ಕೋಟೆಯನು ದಾಟಿದನು || ೯೮ ||

ಪಟ್ಟಣವನು ದಾಟಿ ಪೌಜ ನೋಡುವ ಬಲು | ಬಟ್ಟಬಯಲಿಗಾಗಿ ನೃಪತಿ ||

ಪಟ್ಟದಾನೆಯನೇರಿ ಬರುತಿರ್ದನಿಲ್ಲಿಗೆ | ಪಟ್ಟಣಪಯಣದ ಸಂಧಿ || ೯೯ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜ ನಿರ್ನಾಶನವಹುದು ||

ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜತೇಶ್ವರನ ಕಾಣುವರು || ೧೦೦ ||

ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||

ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರತಿಯೊಳು || ೧೦೧ ||

ಅತ್ಯಂತಭೋಗವನಧಿಕಸಾಭಾಗ್ಯವ | ಸತ್ಯಾತ್ಮರಿಗೆ ಮಾಳ್ವ ಶಾಂತಾ ||

ಸ್ತುತ್ಯಾ ನೀನೆನ್ನೊಳಗಿರು ಭವ್ಯಕಮಲಾ | ದಿತ್ಯಾ ಚಿದಂಬರಪುರುಷಾ || ೧೦೨ ||

ಪಟ್ಟಣಪಯಣದ ಸಂಧಿ ಸಂಪೂರ್ಣಂ



## ದಶಮಿಪ್ರಸ್ಥಾನಸಂಧಿ.

ಮೂಜಗತುಂಬಿದ ಜೀವರಾಶಿಯ ಪೌಜ | ಮಾಜದಾವಾಗ ಕಾಣ್ಬಭವಾ ||  
ರಾಜಿತಮತಿದೋರು ಕೈವಲ್ಯಲೋಕಾಧಿ | ರಾಜ ನಿರಂಜನಸಿದ್ಧಾ || ೧ ||

ಇಭವನಡರಿ ಭರತೇಶ ನಾನಾವಾದ್ಯ | ರಭಸದೊಳೆಯ್ದುರುವಾಗ ||  
ಅಭಿಮುಖದೊಳು ಮುಂದೆ ಬನ್ನಿಯ ಮರದಲ್ಲಿ | ಪ್ರಭೆದೋರಿದುದು ಚಕ್ರರತ್ನಾ || ೨ ||  
ಸಿಂಹಲಗ್ನ ದೊಳರಮನೆಯಿಂದ ತೆರಳ್ವಾಗ | ಸಿಂಹಾಸನೇಶನಾಜ್ಞೆಯೊಳು ||  
ರಂಹದಿ ದಂಡನಾಯಕ ನಡೆಸಿದ ಚಕ್ರ | ತಾಂ ಹೊಳೆದೊಪ್ಪಿ ತಿದಿರೊಳು || ೩ ||  
ಫಲಪುಷ್ಪಝಲ್ಲಿಪಟ್ಟಿಗಳಿಂದ ಶೃಂಗಾರ | ವಳವಟ್ಟು ವಿಜಯವೃಕ್ಷದೊಳು ||  
ತೊಳಗುತಿದ್ದುದು ಚಕ್ರರತ್ನ ರಾಯನ ಮಹಾ | ಬಲ ನೋಡಲಚ್ಚರಿವಟ್ಟು || ೪ ||  
ಉನ್ನತದಳೆಗೊನೆಗಳು ಘಾಳಿಯಿಂದ ಕೈ | ಸನ್ನೆಗೈವಂದದಿ ತೂಗೆ ||  
ಬನ್ನಿಯೆಂದೆಲ್ಲರನೊತ್ತಿಗೆ ಕರೆವಂತೆ | ಬನ್ನಿಯ ಮರ ವಿರಾಜಿಸಿತು || ೫ ||  
ಮುಟ್ಟಲಾದುವ ಶಂಖವಿಪ್ಪತ್ತನಾಲ್ಕೆತ್ತಿ | ಕುಟ್ಟುವ ಭೇರಿ ಪನ್ನೆರಡು ||  
ಮುಟ್ಟುವ ಪಟಹ ಪನ್ನೆರಡರೊಳ್ಳನ್ನಿಯ | ಕಟ್ಟಿಯ ಸಾರ್ಧನಾ ರಾಯಾ || ೬ ||  
ಅಂಕೆಗೊಟ್ಟಾನೆಯ ನಿಲಿಸಿ ಮೇಲೂರಿದೊಂ | ದಂಕುಶದೊಳು ಹಸ್ತವಿಟ್ಟು ||  
ಬಿಂಕದೊಳೊಲೆದು ನೋಡಿದನು ಶೃಂಗಾರದ | ಸೋಂಕಿನೊಳೆಸೆವ ಪಾಯ್ವಳವಾ || ೭ ||  
ಕಣ್ಣೆ ಟ್ಪುವಷ್ಟರೊಳೆತ್ತ ನೋಡಿದರತ್ತ | ಹಣ್ಣೆದಾನೆಗಳು ತೇಜಿಗಳು ||  
ಬಣ್ಣ ಬಗೆಯ ರಥ ವೀರಭಟರ ಮೊತ್ತ | ಪಣ್ಣೆಪಣ್ಣೆಯೊಳಿದುರ್ದಾದಾಗ || ೮ ||  
ಬೇರೆಬೇರಲ್ಲಲ್ಲಿ ಪೌಜಕ್ಕೆ ತಮ್ಮೆಳೆ | ದೋರುವ ಟೆಕ್ಕೆಯನೆತ್ತಿ ||  
ಚೀರುವ ಕಹಳೆಕೊಂಬಿನೊಳಿದ್ದರೈವ | ತ್ತಾರುದೇಶದ ಧರಣಿಪರು || ೯ ||  
ಜಯರಾಜನೆಂದಯೋಧ್ಯಾಂಕನೆಂದಿಂತು ಚ | ಕ್ರಿಯ ದಳಪತಿಗೆರಳಿಸರು ||  
ಜಯವಂತನವನತಿವೀರ ವಿವೇಕಿ ಕ್ಷ | ತ್ರಿಯನಿರ್ದನರಸನೊತ್ತಿನೊಳು || ೧೦ ||

ಮಧ್ಯಾಹ್ನ ತಿರುಗಿ ಮೂರನೆಯ ಜಾವದೊಳಗ | ಯೋಧ್ಯನ ಕೈಸನ್ನೆಯರಿದು ||  
ಅಧ್ಯಕ್ಷ ರಾಜರು ಸಾರ್ತಂದು ಕಂಡರ | ಯೋಧ್ಯಾಧಿಪತಿಯನೇನೆಂಬೆ || ೧೧ ||  
ಸಿಂಗಾಡಿಬಿಲ್ಲ ಮೋಹರದಲ್ಲಿ ಹಿರಿಯ ತು | ರಂಗವನೇರಿ ಕುಣಿಸುತ ||  
ಅಂಗದೇಶದ ರಾಯ ಮುಂಗಡೆಗೆಯ್ದಿ ರಾ | ಯಂಗಿ ಕೈಮುಗಿದು ಸಾಗಿದನು || ೧೨ ||  
ಝಲ್ಲಿಯ ಬಿಲ್ಲ ಮೋಹರದ ನಡುವೆ ದೊಡ್ಡ | ಬೊಲ್ಲನನೇರಿ ಕುಣಿಸುತ ||  
ಪಲ್ಲವದೇಶದ ನೃಪ ಬಂದು ನೃಪನಿದಿ | ರಲ್ಲಿ ಕೈಮುಗಿದು ಸಾಗಿದನು || ೧೩ ||

ಬೆಳ್ಳಿಯ ಕಟ್ಟಿನ ಬಿಲ್ಲ ಮೋಹರದಲ್ಲಿ | ಸಲ್ಲಿಲೆಯೊಳು ತೇಜಿಯೇರಿ ||  
 ಬಲ್ಲಿದನಿದಿರೊಳು ಬಂದು ಕೈಮುಗಿದೋರೆ | ಯಲ್ಲಿ ಕೇರಳರಾಯನೊಲೆದಾ || ೧೪ ||  
 ಚಿನ್ನದ ಕಟ್ಟಿನ ಬಿಲ್ಲ ಮೋಹರದಲ್ಲಿ | ಕನ್ನೀಲನೇರಿ ಕುಣಿಸುತ ||  
 ಸನ್ನಿಧಿಗೆಯ್ತಂದು ಕೈಮುಗಿದೊಲೆದನು | ಕಾನ್ನೋಜರಾಜನೋಜೆಯೊಳು || ೧೫ ||  
 ಕರಿಯ ಕಟ್ಟಿನ ಹರಿಗೆಯ ಬೆಳುವರಿಗೆ ಕೆಂ | ಬರಿಗೆಯ ಮೋಹರದಲ್ಲಿ ||  
 ತುರಗವಡರಿ ಬಂದು ಕೈಮುಗಿದೊಲೆದನು | ಕರಹಾಟದೇಶದ ರಾಯ || ೧೬ ||  
 ಚಿನ್ನದ ಕಾಸೆ ಬೆಳ್ಳಿಯ ಕಾಸೆ ನಿಡುರುಲ್ಲಿ | ಕನ್ನಡಿ ನಟ್ಟ ಹರಿಗೆಯ ||  
 ಸನ್ನಾಹದೊಳು ಬಂದು ಸೌರಾಷ್ಟ್ರದೇಶದ | ಮನ್ನೆಯ ಮಣಿದು ಸಾಗಿದನು || ೧೭ ||  
 ಅರಿದ ತಲೆಯ ಕೀರ್ತಿಮುಖದ ಪೇರಾನೆಯ | ಪಿರಿಯ ಸಿಂಹದ ಹರಿಗೆಗಳ ||  
 ನೆರವಿನೊಳೆಯ್ದಿ ಕೈಮುಗಿದು ಕಾಶಿಯ ದೇಶ | ದರಸನೊಲೆದನೊಂದು ದೆಸೆಗೆ || ೧೮ ||  
 ಹೊಗೆಯಂತೆ ಪೆಟಲು ತುಪಾಕಿಯ ಬಲಗೂಡಿ | ಧಿಗಿಧಿಗಿನಿದಿರಿಗೆ ಬಂದು ||  
 ನಗೆಮೊಗದರಸಗೆ ಕೈಮುಗಿದೊಲೆದನು | ತಿಗುಳರರಸನೊಂದು ಕಡೆಗೆ || ೧೯ ||  
 ಗಡೆಯೊಟ ಕೈಗತ್ತಿ ಸಬಳ ಮುಂತಾದ ಪೆ | ವಡೆಗೂಡಿ ಘಡುಘಡನೆಯ್ತು ||  
 ಒಡೆಯಗೆ ಕೈಮುಗಿದೊಯ್ಯನೆ ತೆಲುಗುನಾ | ಡೊಡೆಯ ಸಾಗಿದನೊಂದು ಬಳಿಗೆ || ೨೦ ||  
 ಸಂಜೋಗದಶ್ವಗಳತ್ತಿತ್ತ ಕೋಳಿಯ | ಹುಂಜನಂದದಿ ಪಾರಿಹರಿಯೆ ||  
 ಕುಂಜರದಗ್ರದೊಳೆಸೆವ ರಾಯನ ಹುರು | ಮುಂಜಿಯರಸ ಬಂದು ಕಂಡಾ || ೨೧ ||  
 ಹಾರೈಸುತೆರಡುಕಾಲೆತ್ತಿ ನಿಂದುಲಿದೇಳ್ವ | ವಾರುವಗಳ ಬಳಸಿನೊಳು ||  
 ಸಾರಲೆಯ್ತಂದು ಚಕ್ರಿಗೆ ಕೈಯ ಮುಗಿದನು | ಪಾರಸಿನಾಡ ಬಲ್ಲಹನು || ೨೨ ||  
 ಧಾರಣಿಯೊಳು ನಿಂದು ನಿಲ್ಲದೆ ಕುಣಿದೇಳ್ವ | ಕಾರುರಗನು ಕಣವಟ್ಟಾ ||  
 ಚೇರ ಚೋಳನು ಕೈರ ತೇಜಿಗಳೊಡಗೂಡಿ | ಚೇರದೇಶದ ರಾಯ ಕಂಡಾ || ೨೩ ||  
 ಗಂಧವಾಹನ ಶೀಘ್ರಗತಿ ತಮ್ಮ ಮುಂದೆ ಜಾ | ತ್ಯಂಧದ ಗತಿಯೆಂದು ನಗುತ ||  
 ಬಂಧುರವಾಜಿಗಳೊಗ್ಗಿ ನೊಳೆಯ್ತಂದು | ಸಿಂಧುದೇಶದ ರಾಯ ಕಂಡಾ || ೨೪ ||  
 ಹೊಳೆವ ಕುದುರೆಯ ಹಿಂಡಿನೊಳು ತಾನೊಂದು ಕ | ತ್ತಳನ ದುವ್ವಾಳಿಸಿ ಬಂದು ||  
 ಕಲಹರಿದೇಶದ ರಾಯ ಕೈಮುಗಿದೊಯ್ಯ | ನೊಲೆದೊಂದು ದೆಸೆಯೊಳು ನಿಂದಾ || ೨೫ ||  
 ಗುಡ್ಡೆಗಳನು ಬಲುಬೆಟ್ಟಗಳನು ತೆಗೆ | ದೊಡ್ಡೊಡ್ಡ ನಡೆಸುವಂದದೊಳು ||  
 ದೊಡ್ಡಾನೆ ಚಿಕ್ಕಾನೆಯೊಡ್ಡಿನೊಳಡ್ಡ ಬಂ | ದೊಡ್ಡಿಯ ರಾಯ ಕೈಮುಗಿದಾ || ೨೬ ||  
 ಕುಂಡ್ಯಪಮಾನಕುಂಭಸ್ಥಳಗಳ ಪರಿ | ಚಂಡ್ಯಮತ್ತೇಭಘಟಿಯೊಳು ||  
 ಪಾಂಡ್ಯದೇಶದ ರಾಯ ಬಂದು ಕಂಡನು ಮೈರಿ | ದಂಡ್ಯಮಾನನ ಧರಣಿಪನಾ || ೨೭ ||



- ಸಿಂಹನಾದಕೆ ಸೆಡೆದತ್ತಿತ್ತು ಕದಲುತ | ಬೃಂಹಿಸುವಾನೆಯೊಡ್ಡಿ ನೊಳು ||  
 ಸಿಂಹಪರಾಕ್ರಮನಿದಿರೆಯ್ವಿ ಕಂಡನು | ಸಿಂಹಳದೇಶದ ರಾಯಾ || ೨೮ ||
- ಆರ್ಜಿಸಿದೊಂದೊಂದು ದುರ್ಗಗಳಂತೆ ಸ | ಮ್ಮಾರ್ಜಿಸಿ ಚೌಕದೊಳೆಸೆವ ||  
 ಊರ್ಜಿತರಥದೊಡ್ಡಿ ನೊಳು ಬಂದು ಕಂಡನು | ಗುರ್ಜರದೇಶದ ರಾಯಾ || ೨೯ ||
- ಚಾಪಬಾಣಗಳಿಗೆ ಭಟರಿಗೆ ತೆರಪಿನ | ರೂಪಿಂದ ನೋಡಲೊಂದೊಂದು ||  
 ದ್ವೀಪದಂತೆಸೆವ ರಥದೊಳೆಯ್ವಿ ಕಂಡನು | ನೇಪಾಳದೇಶದ ರಾಯಾ || ೩೦ ||
- ಚಿಬೊಕ್ಕು ಗಿಕ್ಕುಗಿರ್ದೆಂದುರುಳುವ ಗಾಲಿಯ | ಆರ್ಭಟಿಯಖಿಲ ರಥದೊಳು ||  
 ಬೋರ್ಭುಗಿಲೆಂಬ ವಾದ್ಯದೊಳೊತ್ತಿ ಬಂದು ವಿ | ದರ್ಭದೇಶದ ರಾಯ ಕಂಡಾ || ೩೧ ||
- ಆನೆ ಕುದುರೆ ರಥ ಕಾಲಾಳ ಮೊತ್ತ ಸ | ಮಾನವಾಗಿರಲೊತ್ತಿ ಬಂದು ||  
 ಚೀನಮಹಾಚೀನದರಸುಗಳಿಬ್ಬರು | ಭೂನಾಥಗೆರಗಿ ಸಾಗಿದರು || ೩೨ ||
- ತಾಟಸೆ ಠಣಠಣನುಲಿವ ತಂಬಟ ಮುಂದೆ | ಕೋಟಿಭಟರ ಮೊತ್ತ ಹಿಂದೆ ||  
 ಭೋಟುಮಹಾಭೋಟುದೇಶಪತಿಗಳು ಕಿ | ರೀಟಿಯ ಕಂಡರುಬ್ಬಿ ನೊಳು || ೩೩ ||
- ಖೇಟಕ ಖಡ್ಗ ಕವಚದ ಭಟರು ನಡೆ | ಗೋಟಿಯಂತೋಲೈಸಿ ಬರಲು ||  
 ಲಾಟಮಹಾಲಾಟದೇಶದ ನೃಪರು ಸ | ಘಾಟಕೆ ಮಿಗೆ ಕಂಡರಾಗ || ೩೪ ||
- ಕಷ್ಟಲವಳಿದು ಕುಂಕುಮದ ಧೂಳಿಯ ಶೋಣ | ರಶ್ಮಿ ರಂಜಿಸೆ ದೇಹತುಂಬಿ ||  
 ಕಾಶ್ಮೀರದರಸು ಕೈಮುಗಿದನು ಬಂದು ಮಂ | ದಸ್ತಿತಮುಖದ ಭೂಭೂಜಗೆ || ೩೫ ||
- ತುರುಕಸಿಂಗಾಡಿ ಖೇಡೆಯ ಲಾಳಿ ಕೋಲ ನಿ | ಸ್ವರವಾಕ್ಯದಾಳ್ಗೆ ಳೊಗ್ಗಿ ನೊಳು ||  
 ಚುರುಚುರನೆಯ್ವಿ ಕೈಮುಗಿದು ಗಡ್ಡದ ದೊಡ್ಡ | ತುರುಕರರಸು ತೊಲಗಿದನು || ೩೬ ||
- ಕರ್ಣದ ಚೌಕುಳಿ ಗೇಣುದ್ದ ಚುಂಗು ವಿ | ಕೀರ್ಣಪ ಚಮರಪತಾಕೆ ||  
 ಘೋರ್ಣಪ ವಾದ್ಯದೊಳೆಯ್ದು ಕಂಡನು | ಕರ್ಣಾಟದರಸನಾ ನೃಪನಾ || ೩೭ ||
- ಕುಂಭಿಯ ಕುಂಭದೊಳಂಕುಶವಿಟ್ಟಿತಿ | ಗಂಭೀರ ಮಿಗೆ ನೋಡುತಿಪ್ಪ ||  
 ಕುಂಭಿನೀವತಿಗೆ ಕೈಮುಗಿದೊಯ್ಯನೊಲಿದನು | ಕಾಂಬೋಜದೇಶದ ಕರ್ತಾ || ೩೮ ||
- ತಿಂಗಳ ಬೆಳಗಿನ ತೆನೆಯಂತೆ ಚವರದ | ದಾಂಗುಡಿ ಧಾಳಿಸೆ ಮೆರೆವ ||  
 ಸಂಗರಮಲ್ಲನ ಕಂಡು ಕೈಮುಗಿದಾಗ | ಪಂಗದೇಶದ ರಾಯನೊಲಿದಾ || ೩೯ ||
- ಕಿತ್ತ ಕಠಾರಿಯ ರಾಜಪುತ್ರರುಗೂಡಿ | ವೃತ್ತದೇಶದ ರಾಯ ಬಂದು ||  
 ಮುತ್ತಿನ ಸತ್ತಿಗೆ ನೆಳಲೊಳಗೆಸೆವ ರಾ | ಜೋತ್ತುಂಗಗೆರಗಿದನಾಗ || ೪೦ ||
- ವೇತ್ರಧರರು ಮುಂದೆ ನಿಂದವನಿವನೇದು | ಧಾತ್ರೀಪಾಲರ ತೋರೆ ನೋಳ್ವ ||  
 ಕ್ಷತ್ರಿಯರೊಡೆಯಗೆ ಕೈಮುಗಿದನು ಬಂದು | ಚಿತ್ರಕೂಟದ ದೇಶದರಸು || ೪೧ ||

ಪಂಚಸರದ ಪದಕದ ಮುಕುಟದ ನವ | ಪಂಚರತ್ನದ ಕಾಂತಿ ಹೊಳೆವ ||  
 ಪಂಚಬಾಣನ ಹಿರಿಯಣ್ಣನ ಕಂಡನು | ಪಾಂಚಾಲದೇಶದ ರಾಯಾ || ೪೨ ||  
 ಗೌಳಸಾರಂಬೊಲು ಚಕ್ರಿಯ ಗುಣಗಳ | ಗೌಳರಾಗದೊಳು ಪಾಡಿಸುತ ||  
 ಗೌಳಿ ಫಲದೊಳುಲಿಯಲು ಬಂದು ಕಂಡನು | ಗೌಳದೇಶದ ರಾಯ ನೃಪನಾ || ೪೩ ||  
 ಕಾಳಗದಾಳುಳೊಗ್ಗಿ ನೊಳು ಜೇಜೇಯೆಂದು | ಕಾಳೆಯನೊದಿಸಿಕೊಳುತ ||  
 ಕಾಳಿಂಗದೇಶದ ರಾಯ ಬಂದಾ ಪೂರ್ವ | ಕಾಲದ ಚಕ್ರಿಯ ಕಂಡಾ || ೪೪ ||  
 ಅಳುಕುದುರೆಗಳ ಹರಹಿ ಭೂವರಗೆ ತ | ಮ್ಮಾಳವ ತೋರಬೇಕೆಂದು ||  
 ಮಾಳವಪತಿ ಬಂದು ಕಂಡನು ಪಡೆ ನಿಡು | ಮಾಳವ ಮುತ್ತಿ ಮೂವಳಸಿ || ೪೫ ||  
 ಜವದಾಡೆವಿಡಿದು ಲಾಗಿಸುತ ನಡೆವ ಭಟ | ನಿವಹದ ಪಾಜಿನೊಳೆಯ್ದಿ ||  
 ಧನುರ್ದೇಶದ ರಾಯ ಬಂದು ಚಕ್ರೇಶ್ವರ | ಗವನತನಾಗಿ ಸಾಗಿದನು || ೪೬ ||  
 ಲೆಕ್ಕವಿಲ್ಲದ ಮಂದಿಗೂಡಿ ನೆಗಳದೊಂದು | ಟೆಕ್ಕೆಯನೆತ್ತಿ ಗಾಡಿಯೊಳು ||  
 ಮುಕ್ತದೇಶದ ರಾಯ ಬಂದು ಕೈಮುಗಿದೊಂದು | ದಿಕ್ಕಿನೊಳಗೆ ಸಾರ್ದು ನಿಂದಾ || ೪೭ ||  
 ಮುಂಗಾರ ಮಿಂಚಿನಂದದಿ ಕಿತ್ತ ಖಡ್ಗದ | ಸಂಗರವೀರರೊಗ್ಗಿ ನೊಳು ||  
 ಬಂಗಾಳದೇಶದ ರಾಯ ಬಂದಾ ರಣ | ರಂಗಮಲ್ಲಗೆ ಕೈಯ ಮುಗಿದಾ || ೪೮ ||  
 ಅಮ್ರಮುಟ್ಟುಲು ಕಿಲುಬಳಿದು ಹೊಳೆವ ಹೊಸ | ತಾಮ್ರದ ವರ್ಣದೊಳೆಸೆವ ||  
 ಸಾಮ್ರಾಣಿಯನೇರಿ ಬಂದು ಕೈಮುಗಿದನು | ಸಾಮ್ರಾಣಿದೇಶದ ರಾಯಾ || ೪೯ ||  
 ಕುಂತುಕೊರತೆ ಹೊದ್ದ ದರಸುಮುಕ್ತಳುಗೂಡಿ | ಕೊಂತ ತೋಮರದ ಸೇನೆಯೊಳು ||  
 ಕುಂತಳದೇಶದರಸ ಬಂದು ಕಂಡನು | ದಂತಿಯ ಮೇಲಣ ನೃಪನಾ || ೫೦ ||  
 ಚಿಮ್ಮುವ ಕಾಲಾಳ ಚವರದ ಸೇನೆಯ | ಸಮ್ಮುಖದೊಳು ತೋರಿ ನಡೆಸಿ ||  
 ದಿಮ್ಮದಿಮ್ಮೆಂಬ ವಾದ್ಯದೊಳೆಯ್ದಿ ಕಂಡನು | ಹಮ್ಮಾರದೇಶದ ರಾಯಾ || ೫೧ ||  
 ಚೌಡನನೇರಿ ಪಾಯ್ವಳಗೂಡಿ ಗಗನಕೆ | ಲೌಡಿಯನಿಡುತಾನುತ್ಪದಿ ||  
 ತೌಡೆಳೆಬಡಿವೆನೆನ್ನೊಡೆಯಗಾಂತರನೆಂದು | ಗೌಡದೇಶದ ರಾಯ ಕಂಡಾ || ೫೨ ||  
 ನೊಂಕಿ ನಡೆಸಿ ವೀರಭಟರ ನಾನಾವಾದ್ಯ | ದಿಂಕಿಡಲಿದಿರಿಗೆ ಬಂದು ||  
 ಕಂಕಣವೆಸೆವ ಕೈಯೆತ್ತಿ ರಾಜೇಂದ್ರಗೆ | ಕೊಂಕಣಪತಿ ಪೊಡವಟ್ಟಾ || ೫೩ ||  
 ಹೊಳೆವ ಭೂಷಣ ಬಣ್ಣವಸ್ತ್ರ ಡೊಂಕಿನ ಕಡಿ | ತಲೆಯ ಕೂರಾಳುಳೊಗ್ಗಿ ನೊಳು ||  
 ! ತುಳುನಾಡಿನರಸು ದೊಡ್ಡಗರ ತುಳಿಸುತೆಯ್ದಿ | ತುಳಿಲುಗೈದನು ಚಕ್ರಧರಗೆ || ೫೪ ||  
 ಕೊರ್ಬಿದೊಡಲು ಕೆದರಿದ ವಿಸೇ ಕೆಂಗಣ್ಣು | ಪೆರ್ಬುಲಿ ಟೆಕ್ಕೆಯವೆಸೆಯೆ ||  
 ಕೂರ್ಬಾಳ ಜಡಿವುತಶ್ಚದೊಳೆಯ್ದಿ ಕಂಡನು | ಬರ್ಬರದೇಶದ ರಾಯಾ || ೫೫ ||



ಮಲಯ ಮಗಧ ಹೈವ ಮಾರಾಷ್ಟ್ರ ದೂಪಾರಿ | ಮಲೆಯಾಳ ಕೊಡಗು ಬಾಹ್ಲಿಕಾ ||  
 ಮಲೆಯ ಮಧುರ ಚೋಳದೇಶದ ರಾಯರು | ಬಲದೋರಿದರು ಚಕ್ರಧರಗೆ || ೫೬ ||  
 ಕುರುಜಾಂಗಣದೇಶದವಂತಿದೇಶ ಮ | ಧುರದೇಶ ಮೊದಲಾದ ನೃಪರು ||  
 ಪರಮಕೋಸಲದೇಶಮಧ್ಯದ ಕೌಶಲ | ಪುರದರಸನ ಕಂಡರೆಲ್ಲ || ೫೭ ||

ಆರುಖಂಡದೊಳ್ಳಿದುಖಂಡದ ನೃಪರಲ್ಲಿ | ತೋರುತಿಲ್ಲೊಂದುಖಂಡದೊಳು ||  
 ತೋರುವ ನೃಪರೆಲ್ಲ ಬಂದು ಕಂಡರು ಪಂಥ | ಕಾರನನಾ ಚಕ್ರಧರನಾ || ೫೮ ||  
 ಆರ್ಯಾಖಂಡದ ನೃಪರೆಲ್ಲ ಕಂಡರು | ಶೌರ್ಯದಿಂದೈದುಮ್ಲೇಚ್ಛದೊಳು ||  
 ಕಾರ್ಯಕೆ ಬಾರದ ನೃಪರ ಕೈವಶ ಮಾಡ್ತು | ಕಾರ್ಯಕೇ ಬಲವ ಕೂಡಿದನು || ೫೯ ||  
 ಜಲಧಿಯೊಳಿದ್ದ ಮೂವರು ವ್ಯಂತರೇಂದ್ರರ | ಗೆಲಿದೈದುಮ್ಲೇಚ್ಛಕೆ ನಡೆವಾ ||  
 ಬಲುತಂತ್ರಕಾ ಚಕ್ರಿ ಬಲವ ಕೂಡಿದನಿನ್ನು | ಬಲದ ಲೆಕ್ಕವನೇನನೆಂಬೆ || ೬೦ ||  
 ದಂಭದ ಕೀಳಾನೆ ಲೆಕ್ಕವಲ್ಲನುದಿನ | ಸಂಭೂತ ಮದಧಾರೆಯಿಂದ ||  
 ಜ್ಯಂಭಿಸ ಭದ್ರಹಸ್ತಿಗಳೊಪ್ಪತಿರುವಲ್ಲಿ | ಯೆಂಭತ್ತ ನಾಲ್ಕುಲಕ್ಷದೊಳು || ೬೧ ||  
 ಗ್ರಥಿಸಿ ಚೇತ್ಕಾರದಿ ನಡೆವ ಭರಕೆ ಶೈಲ | ಶಿಥಿಲವ ಮಾಡ್ತು ಸೆಂಪುಳ್ಳ ||  
 ರಥಗಳೆಂಭತ್ತನಾಲ್ಕೆಂಬ ಲಕ್ಷದೊಳರಿ | ಮಾಧನಗೊಪ್ಪಿಹುವೇನನೆಂಬೆ || ೬೨ ||  
 ಕೂಟದ ನಾಡಾಡಿಕುದುರೆಗಳೆಣಿಕೆಯಿ | ಲ್ಲಾಟನಡೆಯೊಳು ಲಕ್ಷಣದಿ ||  
 ವಿಾಟಿಗೆ ವಿಾಟಿನಲೆಸೆದುವು ಹದಿನೆಂಟು | ಕೋಟಿಸಾಂಬ್ರಾಣಿಯಾ ನೃಪಗೆ || ೬೩ ||  
 ಮಾತಾಳಿಬಂಟರು ಲೆಕ್ಕವಲ್ಲಿರಲಿನ್ನು | ಜಾತಿವೀರರು ರಣಜಿತರು ||  
 ಖ್ಯಾತಿಯೊಳೆಂಭತ್ತನಾಲ್ಕೆಂಬ ಕೋಟಿಸ | ದಾತಿಯೊಪ್ಪಿಹುದು ಕಾಲಾಳು || ೬೪ ||  
 ರಣರಂಗಜಜ್ಞಾ ರ ಚಕ್ರೇಶನಂಗರ | ಕ್ಷಣಗೆ ವ್ಯಂತರಕುಲೋತ್ತಮರು ||  
 ಗಣಬದ್ಧ ದೇವರ್ಕಳೇರೆಂಟುಸಾವಿರ | ದೆಣಿಕೆಯೊಳಿಹರು ಘೋರ್ಣಸುತ || ೬೫ ||

ಪಡೆಯನೆಲ್ಲವ ಕೂಡಿ ಭರತರಾಜೇಂದ್ರನು | ತೊಡೆಸನ್ನೆಯಿಂದ ಹಸ್ತಿಯನು ||  
 ನಡೆಸಿದನೆಲ್ಲರು ಜಯಜಯ ಚಾಂಗೊಂದು | ಕಡಲಂತೆ ಕೂಗಿ ಬೊಬ್ಬರಿಯೆ || ೬೬ ||  
 ಛಟಿಫಟಿ ಸುರುಬುರು ಬುಸ್ಸುಬುಸ್ಸೆಂದು ಚೀ | ಚಿಟಿ ರೊಪ್ಪುರೊಪ್ಪು ಡವ್ವೆಂದು ||  
 ಪಟಲು ಕೋಟಾಕೋಟಿ ಸುಟ್ಟುವು ವೀರರಾ | ಭಟಿಸಿದರೊಂದೆ ಲಗ್ನೆಯೊಳು || ೬೭ ||  
 ಭೇರಿ ನಿಸ್ಸಾಳ ಪಟಹ ಶಂಖ ಹೆಗ್ಗಾಳಿ | ವೀರತಂಬಟ ತುಡುಮುಗಳಾ ||  
 ಭೋರನೊಂದೇ ಬಾರಿ ಸದೆದರು ಪ್ರಳಯದ | ಭೈರವಾರ್ಭಟ ತೋರಿತೆನಿಸಿ || ೬೮ ||  
 ವಿಜಯವೃಕ್ಷವ ಬಲಕಿಕ್ಕಿ ನಡೆಸಿದನು | ವಿಜಯಪರ್ವತವನಾ ಚಕ್ರಿ ||  
 ಧ್ವಜದೊಗ್ಗಿನೊಳು ಹೊಳೆವುತ ತೆರಳಿದುದು ಸಾ | ಮಂಜದ ಮುಂಗಡೆಯೊಳು ಚಕ್ರಾ || ೬೯ ||

ಎಡಬಲ ಹಿಂದುಮುಂದೆಲ್ಲಿಯು ತುಂಬಿ ಪೆ | ವರ್ಡೆ ನಡೆದುದು ಕಡಲಂತೆ ||  
 ನಡುವೆ ಮಂದರದಂತೆ ರಾಜೇಂದ್ರ ಮುತ್ತಿನ | ಕೊಡೆಯ ನೆಳಲೊಳೆಯ್ದುತಿರ್ದರ್ || ೭೦ ||  
 ದೊರೆದೊರೆಗಳು ತಮ್ಮ ಪಾಜಿನೊಳೊಡುವ | ಬಿರುದಿನ ಕಹಳೆನಾಡ್ಯದೊಳು ||  
 ಬರುತ್ತಿದ್ದರೊಲೈಸಿ ಭರತರಾಜೇಂದ್ರನ | ಸಿರಿಗೆಣೆಯಹ ಸಿರಿಯುಂಟೆ || ೭೧ ||  
 ಭಾನುವ ಬೆನ್ನಿಕ್ಕಿ ಹೆಚ್ಚುವ ಚಂದ್ರನ | ತಾನಿದಿರೊಳಗೆ ನಿಟ್ಟಿಸುತ ||  
 ಸೇನಾಸಹಿತ ಭುಗುಭೋರೆಂಬ ವಾದ್ಯಮ | ಹಾನಾದದೊಳು ಮುಂದೆ ನಡೆದಾ || ೭೨ ||  
 ಜಯಘೋಷದೊಳು ಪುರಕತಿದೂರವಾಗದೋ | ಜೆಯೊಳು ಕಿರಿದು ದೂರ ಗಮಿಸಿ ||  
 ಮಯ ರಚಿಸಿದ ಬೀಡುದಾಣದ ಕೆಲದೊಳಾ | ನೆಯ ನಿಲಿಸಿದನವನೀಶಾ || ೭೩ ||  
 ತೇರ ಮೇಲಾನೆಯ ಮೇಲೆ ತೇಜಯ ಮೇಲೆ | ಸಾರೆ ನಿಂದಖಿಲಭೂಮಿಪರಾ ||  
 ತೋರಹಸ್ತದ ಸನ್ನೆ ಕಣ್ಣನ್ನೆಯಿಂದ ಬೀ | ಡಾರಕೆ ಬೀಳ್ಕೊಟ್ಟನೊಡನೆ || ೭೪ ||  
 ಮೋಡಿಯರಿದು ದೊರೆದೊರೆಗಳ್ಗೆ ಮನೆಗಳ | ರೂಡಿಸಿದನು ವಿಶ್ವಕರ್ಮಾ ||  
 ಗೂಡಾರಗುಡಿಗಳ ಹಂಗಿಲ್ಲದೆಲ್ಲರು | ಬೀಡಾರಗಳ ಹೊಕ್ಕ ರೊಸೆದು || ೭೫ ||  
 ಬಿಟ್ಟದಿಂದಿಳಿವಂತೆ ಗಜವನಿಳಿದು ಬೀ | ಳ್ಕೊಟ್ಟನು ಬುಧರ ವೇಶೈಯರಾ ||  
 ಕಟ್ಟಿಗೆಕಾರರುಗ್ಗ ಡಿಸೆ ಪಾವುಗೆಗಳ | ಮೆಟ್ಟಿ ಬೀಡಿಗೆ ಪಜ್ಜೆಯಿಟ್ಟಾ || ೭೬ ||  
 ಪಾಗ್ರವೊಂದೆರಡನು ದಾಟಿ ಮುಂದೊಂದು | ಬಾಗಿಲೊಳ್ಳಿಂದನಾ ರಾಯಾ ||  
 ಹೋಗಿ ಹೋಸದ ವೇಳೆಯಾಯ್ತೆಂದು ಬೆಂಬಳಿ | ಯಾಗಿ ಬಂದವರ ಬೀಳ್ಕೊಟ್ಟಾ || ೭೭ ||  
 ಬುದ್ಧಿಸಾಗರನ ಸೇನಾಧಿಪತಿಯ ಗಣ | ಬದ್ಧರ ಕೆಳೆಯರ ಕಳುಹಿ ||  
 ಶುದ್ಧಾಂತರಂಗ ಹೊಕ್ಕನು ಭದ್ರಮುಖನೆಂಬ | ವಿದ್ಧಿ ಮಾಡಿದ ಶಿಬಿರವನು || ೭೮ ||

ಒಳಗೊಂದು ಮದುವೆಯ ಜಗಲಿ ಸಿಂಗರಿಸಿರ | ಲೊಲೆದು ರಾಜೇಂದ್ರ ನೋಡುತಿರೆ |  
 ಕೆಲದಲ್ಲಿ ಕುಸುಮಾಜಿ ನುಡಿದಳು ಮುಂದೆ ಮಂ | ಗಲದ ಸೂಚನೆ ನಿವಗೆಂದು || ೭೯ ||  
 ಇದು ತನ್ನ ತಂಗಿಯ ಮದುವೆಗಿಂದವಳೆಸ | ಗಿದ ತಿಟ್ಟವೆಂದದನರಿದಾ ||  
 ಸುದತಿಯ ಕಾರ್ಯವ ಪುರದೊಳಿದ್ದಾಗ ಸಂ | ಪದಿಸುವುದೇನಾದುದೆಂದಾ || ೮೦ ||  
 ಕಳುಹಿದೆನಹುದಿಲ್ಲಿಗಪ್ಪಾಜಿ ಬಹದಿಷ್ಟು | ತಳುವಾದುದದರಿಂದ ಮುಂದೆ ||  
 ತಳದರ್ವಾಗ ವೇಳೆ ಸಂಘಡಿಸದೆಂದಿಲ್ಲಿ ಸಂ | ಗಳಿಸಿದನೆಂದಳಾ ಕುಶಲೆ || ೮೧ ||  
 ಇರುಳಿಗೆ ಲಗ್ನ ಲೇಸೆಂದೆಮ್ಮ ಜನಕ ನಿ | ಧರಿಸಿ ಬಂದಿದ್ದನೆನ್ನನುಜೆ ||  
 ಪರಿಪೂರ್ಣಶೃಂಗಾರವಡೆದಿರ್ದಳೆನುತಾಕೆ | ಪುರುಷನೊಳ್ಳು ಡಿವುತೆಯ್ದಿ ದಳು || ೮೨ ||  
 ಒಂದುಪಂತಿಯೊಳಂತರಾಯವಿಲ್ಲದೆ ಪೆಂಡಿ | ರೊಂದಾಗಿ ಭೋಜಿಸಿ ನೃಪತಿ ||  
 ಮುಂದಹ ಜಯದ ಸೂಚನೆಯಿದು ನವಗೆಂದು | ಸೌಂದರಿಯರ ಕೂಡೆ ನುಡಿದಾ || ೮೩ ||



ಅರ್ಕನಸ್ತಮಿಸೆ ಸಂಧ್ಯಾ ಚರಣೆಯ ಮಾಡಿ | ಅರ್ಕಕೀರ್ತಿಯನು ಮುದ್ದಾಡಿ ||  
 ತೋರ್ಕೆಯೊಳೊಡನೆ ಸಿಂಗರಿಸಿ ಕಾಂತೆಯರ ಸಂ | ಪರ್ಕದೊಳಿದರ್ನಿರ್ಪಾಗ || ೮೪ ||  
 ಮುಟ್ಟಲಾದುದು ಲಗ್ನವೆನೆ ರಾಯ ನಡಿತಂದು | ಮೆಟ್ಟಕ್ಕಿಗಳ ಮೆಟ್ಟಿ ನಿಂದು ||  
 ನಿಟ್ಟಿಸಿ ಮಾವನೊತ್ತಿನೊಳಿದ್ದ ಮೈದುನ | ಗಟ್ಟಹಾಸದೊಳಿಂತು ನುಡಿದಾ || ೮೫ ||  
 ಕುಸುಮಾಜಿಯಂತಲ್ಲ ಕಮಲಾಂಕ ಕೇಳು ಕೋ | ಪಿಸಿ ನನ್ನ ಜರೆದಿದರ್ಗಳವಳು ||  
 ಅಸಮಾನದವಳ ನೀನೆನಗೀವೆನೆಂಬುದು | ರಸಿಕರ ಮಾರ್ಗವೆಯೆಂದಾ || ೮೬ ||  
 ವಸುಧೆಯೊಳ್ಳಿನಗೆ ಸಮಾನವಿಲ್ಲಾಗಿ ನೀ | ನಸಮಾನದವನದರಿಂದ ||  
 ಅಸಮಾನದವನಿಶಗಸಮಾನದಬಲೆಯ | ರಸಿಕರೀಯರೆಯೆಂದನವನು || ೮೭ ||  
 ಪಯಣದ ವೇಳೆಯಾದುದು ಬಹುವಾಕ್ಯಕಾ | ಶ್ರಯವಿಲ್ಲ ಸೈರಿಸೆಂದೊರೆದು ||  
 ನಿಯತಶೋಭನಮಂಗಲಾಷ್ಟಕಗೇಳುತೋ | ಜೆಯೊಳಿದರ್ನಾ ಮೋಡಿಕಾರಾ || ೮೮ ||  
 ನಿಕಟದ ತೆರೆ ಜಾರೆ ವಾದ್ಯ ಘೂರ್ಣಿಸೆ ಗಜಾ | ನಕರಾಜನು ಧಾರೆಯೆರೆಯೆ ||  
 ಮಕರಂದಾಜಿಯನಾ ರಾಯ ಹೋಮಸಾ | ಕ್ಷಿ ಕದಲ್ಲಿ ಹಸ್ತವಿಡಿದನು || ೮೯ ||  
 ರಾಜೇಂದ್ರನರಮನೆಗವಳನೊಯ್ದನು ಕುಸು | ಮಾಜಿ ಬೀಳ್ಕೊಟ್ಟಳಯ್ಯನನು ||  
 ಸೌಜನ್ಯಕಾಂತೆಯರೆಲ್ಲರೊಳಾ ಮಹಾ | ರಾಜನಿದ್ದನು ಸುಖಾಂಗದೊಳು || ೯೦ ||  
 ವಶವಹುದೀತಗುರ್ವರೆ ನಾಳೆಯೇಕಾ | ದಶಿ ಮುಂದೆ ನಡೆವವೆಂದೆನುತ ||  
 ಕುಶಲವೃತ್ತಿಯೊಳು ಪಾಯ್ತಳವಿದ್ದುದಿಲ್ಲಿಗೆ | ದಶಮಿಪ್ರಸ್ಥಾನದ ಸಂಧಿ || ೯೧ ||  
 ಈ ಜಿನಕಥೆಯನು ಕೇಳಿದವರ ಪಾಪ | ಬೀಜ ನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೯೨ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಮೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೯೩ ||  
 ಅರಿವು ನೋಟವೆ ನಿಜರೂಪಾಗಿ ಕಾಂತಿಯ | ಕರೆವ ಜ್ಯೋತಿರ್ಮಯರೂಪಾ ||  
 ಮರೆಯಾಗದೆನ್ನ ಮೈಮರೆಯೊಳಗಿರು ಭವ್ಯ | ರೆರೆಯಾ ಚಿದಂಬರಪುರುಷಾ || ೯೪ ||

## ಪೂರ್ವ ಸಾಗರದರ್ಶನಸಂಧಿ.

ಒವದುಃಖಭಂಜನ ಭವ್ಯಾನುರಂಜನ | ಅವಧೂತಕರ್ಮ ಸುಶರ್ಮಾ ||

ಸವಿನುಡಿದೋರು ಸನ್ನುನಿಮನೋಹರ ಸದಾ | ಶಿವನೆ ನಿರಂಜನಸಿದ್ಧಾ || ೧ ||

ಏಕಾದಶಿಯುದಯದೊಳೆದ್ದು ಭರತೇಶ | ಸಾಕೇತಪುರದ ರಕ್ಷಣೆಗೆ ||

ಮಾಕಾಳನೆಂಬನ ಬೀಳ್ಕೊಟ್ಟು ಮುಂದೆಸೆ | ವಾ ಕೋಟಿ ನಡೆಯ ಹೇಳಿದನು || ೨ ||

ಬಿಟ್ಟವ ತೋಡಿ ತೊಗಲ ಕಟ್ಟಿದಂತಳ | ವಟ್ಟ ಪನ್ನೆ ರಡುಭೇರಿಗಳಾ ||

ಕುಟ್ಟಿದರಾಗಳೆ ಜಗವೆಲ್ಲ \* ಮೊಳಗಿನ | ಮೊಟ್ಟೆಯ ಕಟ್ಟಿದಂತಾಯ್ತು || ೩ ||

ಟಿಕ್ಕೆಯ ನೇಜಯವೆದ್ದುವು ತಿಳಿವೆಳ | ಗುಕ್ಕುತ ತೆರಳಿತು ಚಕ್ರಾ ||

ಕಿಕ್ಕಿರಿದನುಪಮರತ್ನ ಮಯದ ಪ | ಲ್ಲಕ್ಕಿಯೊಳಿದನಾ ರಾಯಾ || ೪ ||

ಬಿಳಿಯ ತಾವರೆಯಂತೆ ನೆಗೆದ ಸತ್ತಿಗೆ ಹಂಸೆ | ಸುಳುಹಂತೆ ಬೀಸುವ ಚವರಾ ||

ಕೆಳೆಯರು ಮಧುವಿಂದು ಮರುತನಂತೆಯ್ದರೆ | ತಳದನಾ ರಾಜಮನೋಜಾ || ೫ ||

ಸಯ್ಯರಿದುತ್ತಮರೂದಿ ಕೊಳಲು ತಪ್ಪ | ಕೈಯ್ಯೊಳುದಯರಾಗದೊಡನೆ ||

ಮೆಯ್ಯೊಳಿದ್ದಾತ್ಮಕಲೆಯ ಹಾಡುತಿರೆ ಕೇಳು | ತೊಯ್ಯನೆಯ್ವಿದನಾತ್ಮರಸಿಕಾ || ೬ ||

ಮಣಿಮಯಖೇಟಕ ಜಡೆ ವೀರಗಾಸೆ ಚ | ಲ್ಲಣ ಕಿತ್ತ ಖಡ್ಗಗಳಿಂದ ||

ಗಣಬದ್ಧದೇವರ್ಕಳೆಯ್ದಂದರಾಗ ಸಂ | ದಣಿಸಿ ಪಲ್ಲಕ್ಕಿಯ ಸುತ್ತ || ೭ ||

ಪೊಡವಿಪನಂಗರಕ್ಷಣೆಯೊಳಿಚ್ಛಾಸಿರ | ನಡೆದುದು ಗಣಬದ್ಧನಿವಹಾ ||

ನಡೆಗೋಟಿಯೆನೆ ಬಂದುದರಸಿಯರೊಡನೆ ಸಿಂ | ಗಡೆಯೊಳೀರೇಳುಸಹಸ್ರಾ || ೮ ||

ದಂಡಿಗೆಕುದುರೆಯೊಳೊಳಿಗವೆಂಗಳು | ಪೆಂಡಿರು ಪಲ್ಲಕ್ಕಿಗಳೊಳು ||

ಮಂಡಿತರಥದೊಳು ಕುವರನ ತೊಟ್ಟಲು | ದಂಡಿಗೆಯ್ತುರುತಿರ್ದರಾಗ || ೯ ||

ಸಾರ್ತಂದ ಪೌಜು ತನ್ನದು ಪೆಣ್ಣು ಪೌಜರ್ಕ | ಕೀರ್ತಿಯ ಪೌಜೆಂದು ಜಗಕೆ ||

ವಾರ್ತೆಯ ಪುಟ್ಟಿಸಿ ನಡೆತಂದನಾ ಚಕ್ರ | ವರ್ತಿ ಮುಂದಧಿಕಲೀಲೆಯೊಳು || ೧೦ ||

ತರಳನ ಪೌಜನ ಹಿಂದಿಷ್ಟು ದೂರವಾ | ಗಿರೆ ಕೋಟಿಭಟರೊಡಗೂಡಿ ||

ಭರತಸಾದುಕರೆಂಬ ಗೊಲ್ಲನಾಯಕರಿಬ್ಬ | ರರಿವಿಜಯರು ಬರುತಿಹರು || ೧೧ ||

ಪೂರ್ವಾಷ್ಟಕಾಲದೊಳಗೆ ಪುರುಜಿನಪುತ್ರ | ಪೂರ್ವಯುಗದ ಚಕ್ರವರ್ತಿ ||

ಪೂರ್ವಾಭಿಮುಖನಾಗಿ ದಂಡು ನಡೆದುದೊಂದ | ಪೂರ್ವಸಂಭ್ರಮವನೇನೆಂಬೆ || ೧೨ ||



ಕರಿಘಟಿ ತೇಜಿಯ ತಟ್ಟು ತೇರೊಡ್ಡು ಸಂ | ಗರವೀರಭಟರ ಸಮೂಹಾ ||  
 ಬರುತ್ತಿದ್ದುದೆಡಬಲ ಹಿಂದುಮುಂದೆನ್ನದೆ | ಶರಧಿ ಮೇರೆಯ ವೀರಿದಂತೆ || ೧೩ ||  
 ಪರಿಪರಿ ಟಿಕ್ಕೆಯ ಪರಿಪರಿ ಸತ್ತಿಗೆ | ಪರಿಪರಿ ವಾಹನ ವಾದ್ಯಾ ||  
 ಪರಿಪರಿ ಶೃಂಗಾರವೆಸೆಯೆ ನಡೆದರಾತ್ಮ | ಪರಿವಾರಗೂಡಿ ಭೂಭುಜರು || ೧೪ ||  
 ಆನೆಗಳ್ಳಿಗಳು ಮತ್ತಾರಥ ಪಡಗು ನ | ವೀನತುರಂಗ ತರಂಗಾ ||  
 ಆ ನೆಲದಗಲದೊಳಾದಿಚಕ್ರೇಶನ | ಸೇನೆ ನಡೆದುದಬ್ಬಿಯಂತೆ || ೧೫ ||  
 ಘುಡುಘುಡಿಸುವ ವಾದ್ಯ ಗುಡುಗು ಚೀರ್ಚಿಟಲೆಂದು | ಸಿಡಿನ ಪೆಟಲು ತಾನೆ ಸಿಡಿಲು ||  
 ಕುಡುಮಿಂಚಿನಂತೆ ಕೂರಲಗು ಪೊಳೆಯೆ ಪಡೆ | ನಡೆದುದು ಕಾರ್ಗಾಲದಂತೆ || ೧೬ ||  
 ಬುರುಬುರಿಸುವ ಬಹುವಾದ್ಯಕೆ ಕಾಲ್ತರ | ಹರಿಸದೆ ರಾಯನಿದಿರೊಳು ||  
 ಹರಿಗೆಕಾರರು ತೇಜಿಯಂತಡ್ಡ ರಥದೊಳು | ಹರಿದಾಡುತ್ತಿಯ್ದಂದರಾಗ || ೧೭ ||  
 ಸಾಲಾಗಿ ತೆರೆಯಂತೆ ಹಡವರು ಮಗುಳ್ಳರು | ಗಾಲಿಗಳುರುಳುವಂದದೊಳು ||  
 ಕಾಳಗದೊಳಗೊಮ್ಮೆ ಬಿಟ್ಟು ನೋಡೊಡೆಯ ನಿ | ನ್ನಾಳನೆಂದಿದಿರೊಳುಲಿವರು || ೧೮ ||  
 ತೊಡೆಚಾಚಿ ಹರಿಗೆಬೆರಸಿ ನೆಗೆವರು ಬಾಳ | ಜಡವರಾಲುವರು ತೇಲುವರು ||  
 ಒಡೆಯನೆಂದಿಗೆ ಬಿಟ್ಟು ನೋಳ್ವನೆಂದುರೆ ಕೈಯ | ಕಡಿದುಕೊಂಬರು ರಾಯ ನಗಲು || ೧೯ ||  
 ನೂಕಿರಿದೊಬ್ಬೊಬ್ಬರರ್ತಿಗೆ ಹರಿಗೆಯ | ತಾಕಿಸುವರು ತಗರಂತೆ ||  
 ಜೋಕೆಯೊಳೊಲೆವುತೋಲೈಸಿ ಬಂದರು ಚಕ್ರ | ವಾಕದ ಪಕ್ಷಿಗಳಂತೆ || ೨೦ ||  
 ಬಿಲ್ಲಂಬನೊಕ್ಕೈಯಗೊಂಡು ಬಿಲ್ಲಾರರು | ಹುಲ್ಲಿವಾರುವರು ಹೊಳೆವರು ||  
 ಗಿಲ್ಲವರೆಯ ಗತಿಗೋಡಾಡಿ ಬಂದರು | ಜಲ್ಲಿಯ ಮೃಗ ಬೆಚ್ಚಿದಂತೆ || ೨೧ ||  
 ಬಾಣವ ತುಂಬ ತೆಗೆವರು ಪಲ್ಲಡಿದಿದಿ | ಗಾರ್ಣದೆ ಕೂಡಿಳುಹುವರು ||  
 ಚೂಣಿಯೊಳಗೆ ನಮ್ಮ ಬಿಟ್ಟೊಮ್ಮೆ ನೋಡಲೆ | ಕ್ಷೋಣೇಶನೆಂಬರಿದಿರೊಳು || ೨೨ ||  
 ತಲೆಯ ಮೇಲಿತ್ತಿ ಬಿಲ್ದಿರುಹುವರೆಡಬಲ | ಕೊಲೆವರು ಕುಪ್ಪಿ ನಡೆವರು ||  
 ಕಲಹ ಸಿಕ್ಕಿದರೆಮ್ಮ ಭಾಗ್ಯವೆನುತ ತನ್ನೊ | ಳುಲಿವುತೆಯ್ದವರು ಬಿಲ್ಲವರು || ೨೩ ||  
 ಗಡೆಯ ಭಟರು ಗಗನವ ತಿವಿನಂತೆ ಪೆ | ಗಡೆಯೆತ್ತಿ ಪೆರ್ಗಡೆಗೂಡಿ ||  
 ಗಡಬಡಿಸುವ ವಾದ್ಯಗತಿಗೆ ಭೂಭುಜನ ಮುಂ | ಗಡೆಯೊಳು ಕುಣಿವುತೆಯ್ದವರು || ೨೪ ||  
 ಗಡೆಯನುಬ್ಬಿನೊಳುದ್ದಕಿಡುವರಾನುವರೊಂದು | ಕಡೆಯ ಹಿಡಿದು ಝಳಪಿಸರು ||  
 ನಡುಗುವ ಗಡೆಯ ಕೈದುಡುಕಿ ನಡೆವರು ಹಾ | ವಡಿಗ ಸರ್ಪನನಾಡಿಸಂತೆ || ೨೫ ||  
 ಒಬ್ಬೊಬ್ಬರಿದಿರಾಗಿ ಮೊನೆಮೊನೆಗಾಣಿಸ | ರುಬ್ಬಿ ಹಾರುವರು ಜಾರುವರು ||  
 ಒಬ್ಬಳಿಗಡೆಯೆತ್ತಿ ನಡೆವರು ಜೋಳದ | ಹೆಬ್ಬಳನೆದ್ದುದೆಂಬಂತೆ || ೨೬ ||

ಕುದುರೆಕಾರರು ಕುದುರೆಯ ನೂಂಕಿ ಭರತೇಶ | ನಿದಿರಿಗೆಯ್ದುಂದು ಕೈಮುಗಿದು ||  
 ಸದೇವ ನಾಡ್ಯದ ಗತಿಯೊಳು ತನ್ನ ಕುದುರೆಯ | ಚದುರಿಂದ ಕುಣಿಸುತೆಯ್ದುವರು || ೨೭ ||  
 ಅಡ್ಡವಡ್ಡಕೆ ತೆಗೆವರು ತಿರಿಮುರಿಯೆನ | ಲಡ್ಡ ಹರಿವ ಹೊಳೆಯಂತೆ ||  
 ಒಡ್ಡಾಗಿ ಸರಿತಮಾಡುವರು ನೇರದೊಳು ಸಾ | ಲೊಡ್ಡಿ ಹರಿವ ತೊರೆಯಂತೆ || ೨೮ ||  
 ವೇಡೆಯದೊಳು ತೆಗೆವರು ಕುಂಭಕಾರನ | ರೂಢಿಯ ಚಕ್ರದಂದದೊಳು ||  
 ಪ್ರಾಡಚಕ್ರಿಯ ಬಲವೆಂಬ ಸಮುದ್ರದ | ಗಾಢದ ಸುಳಿಯೊಯೆಂಬಂತೆ || ೨೯ ||  
 ಕಿರಿದಿನೊಳೊಲೆವರಲ್ಲಲ್ಲಿಗೆ ಹಾರಿಸಿ | ತುರುಗಿ ದುವ್ವಾಳಿಸುತಿಹರು ||  
 ತೆರಸನರಿದು ಸಡಿಲವ ಬಿಟ್ಟು ದಾಯೆಂದು | ನೆರೆ ಬೇಗದೋರ್ಪರೊಡೆಯಗೆ || ೩೦ ||  
 ಕುಪ್ಪಿಸುವರು ಕುಣಿಸುವರೆಡಬಲ ಕಂದ | ಕಪ್ಪಿಸುವರು ಮೇಣದಂತೆ ||  
 ತೆನ್ನವ ತೆಗೆವಂತೆ ತೆಗೆದೇರಿ ರಾವುತ | ರೊಪ್ಪದಿ ಬಂದರೋಲೈಸಿ || ೩೧ ||

ಮಾವತಿಗರು ಮದದಾನೆಯ ನೂಂಕಿ ಕ | ಲಾವಿದನಿದಿರಿಗೆ ಬಂದು ||  
 ದೇವಗೆ ಪೊಡವಡೆಂದಾನೆಯನೆರಗಿಸಿ | ತಾವು ಕೈಮುಗಿದರುಬ್ಬಿನೊಳು || ೩೨ ||  
 ಅಂಕುಶವಿಟ್ಟಡ್ಡ ತೆಗೆವರಾನೆಯ ಕಾಲ | ಸಂಕಲೆ ರುಣರುರುಗ್ಗಿನಲು |  
 ನೂಂಕುವರಿದಿರಿಗೆ ಕಡಲೊಳು ಹಡಗ ಬ | ಲ್ಲಂಕದಿ ನೂಕುವಂದದೊಳು || ೩೩ ||  
 ಅನೆಯ ಬಳವಿಡಿದಾನೆಯ ನಡೆಸಿ ಸಾ | ಲಾನೆಯ ಕಾಣಿಸಿದಾಗ ||  
 ಸೇನಾಂಬುರಾತಿಗೆ ಸೇತುಗಟ್ಟಿದವೊಲು | ಮಾನವೇಂದ್ರಗೆ ತೋರುತಿಹರು || ೩೪ ||  
 ಸೊಂಡಿಲನೆತ್ತಿ ಬಾಲವ ನೀಡಿ ಕಿವಿಗಳ | ಮಂಡಿಸಿ ಬಲ್ಲನಿದೋರಿ ||  
 ಚಂಡೇಭ ಸುಳಿದುವು ಗಿರಿಯಿಂದ ಕಡುದೊಡ್ಡ | ಗುಂಡುಗಳುರುಳುವಂದದೊಳು || ೩೫ ||  
 ಸುರಿವ ಮದದ ಕಂಪಿಗೆರಗುವ ತುಂಬಿಯ | ನೆರವಿ ಘನ್ನೊಂದುಬ್ಬಿ ಕೆದರೆ ||  
 ಭರತೇಶನಿದಿರೊಳು ದಿಂಕಿಟ್ಟು ನಡೆದುದು | ಕರಿಘಟೆ ಕನ್ನರೆಗೊಂಡು || ೩೬ ||

ಗಾಲಿಗಳುರುಳೆ ಪತಾಕೆಗಳದಿರೆ ಮುಂ | ಗಾಲು ಮಡಿದು ಕುದುರೆಗಳಾ ||  
 ಭೂಲಂಬದೊಳು ರಥಗಳ ತೆಗೆದುವು ನೀರ | ಮೇಲೆನಿಸುವ ಬೆಡಗಿನೊಳು || ೩೭ ||  
 ಚೀತ್ಕಾರವೆಸೆಯೆ ರಥಿಕರು ರಥಗಳ ಚ | ಮತ್ಕಾರದಿಂದೊತ್ತಿ ತಂದು ||  
 ಪೂತ್ಕಾರವೆಸೆಯೆ ಕೈಮುಗಿದು ನಡೆಸಿದರು | ಕುತ್ತೀಲಗಳ ನೂಂಕುವಂತೆ || ೩೮ ||  
 ಗರಿಗರಿನುರುಳುವ ಗಾಲಿ ಬಾಯೊಳು ನೊರೆ | ಸುರಿವುತ ತೆಗೆವ ತೇಜಿಗಳು ||  
 ಉರುಹೇಮರಥದ ಸಾಲ್ಪಡೆದುದು ಚಿನ್ನದು | ಪ್ಪರಿಗೆಯ ಸಾಲ್ಪಡೆದಂತೆ || ೩೯ ||  
 ಉಪ್ಪರಿಗೆಯ ಮಾಡದೊಳು ನಿಂದ ಬಹುವರ್ಣ | ದೊಪ್ಪವ ಮುಗಿಲೊಲೆವಂತೆ ||  
 ದಪ್ಪವಡೆದ ಪಂಚವರ್ಣದ ರಥದ ಸಾ | ಉಪ್ಪರವೆತ್ತು ನಡೆದುದು || ೪೦ ||



ಸ್ಯಂದನಗಜಹಯಭಟರ ನೊತ್ತದೊಳು ಪೊ | ನ್ನಂದಣಗಳನೇರಿ ನೃಪರು ||  
 ಇಂದುವನೋಲೈಪ ನಕ್ಷತ್ರಗಣದಂತೆ | ಬಂದರೋಲೈಸಿ ಚಕ್ರಿಯನು || ೪೧ ||  
 ಅಮರೇಂದ್ರನೊಡನೆಯ್ದುವಮರರೊ ಭವನೇಂದ್ರ | ಗಮಿಸಲೆಯ್ದುವ ಭವನಜರೊ ||  
 ಅಮಮ ಚಕ್ರೇಶನನೋಲೈಸಿ ಬಂದರು | ತ್ತಮದೇಶಪಾಲರೊಗ್ಗಿ ನೊಳು || ೪೨ ||  
 ಕರವಾಳನಾಂತಸರಂಜಿಯ ಸಂಜೋಗ | ಉರಿವ ಸಾಮ್ರಾಣಿಗಳೇರಿ ||  
 ಅರಸುನುಕ್ಕಳು ಬರುತ್ತಿದ್ದರು ರಾಯನ | ಮುರಿಮುರಿದೀಕ್ಷಿ ಸುತೊಡನೆ || ೪೩ ||  
 ಹರಿದಾಡುತೇರಾಡ. ತಿದಿರೊಳು ಪ್ರೇಪ ಬಂ | ಟರನೆರಳ್ವಕ್ಕದ ನೃಪರಾ ||  
 ವರವಂಶದರಸುನುಕ್ಕಳನೊಲಿದೊಲೆದು ಭೂ | ವರ ನೋಡುತ್ತೆಯ್ದರುತಿರ್ದಾ || ೪೪ ||  
 ಕೊಳಲ ರಾಗವ ಕೇಳುತೊಳಗರಿದಾಡುವ | ಕೆಳೆಯರ ನುಡಿಯ ಲಾಲಿಸುತ ||  
 ದಳಪತಿ ದಳದ ಮುಂದೆಯ್ದಿ ಸಚಿವ ತನ್ನ | ಕೆಲದೊಳೆಯ್ದುರೆ ತೆರಳಿದನು || ೪೫ ||  
 ದಾರಿಯೊಳಿಷ್ಟಿಷ್ಟರೊಳು ಬಹುದೆಂಬ ಕು | ಮಾರನ ರಾಜೀವಸ್ಥಿ ತಿಯಾ ||  
 ಆರಯ್ಯತಾ ರಾಯ ತಳರ್ದನು ಪಡೆ ತುಂಬಿ | ಭೋರೆಂಬ ವಾದ್ಯಘೋಷದೊಳು || ೪೬ ||  
 ದೆಸೆ ತುಂಬಿ ನಡೆವ ಪಾಯ್ದಳಗೂಡಿ ತನ್ನ ಭಾ | ವಿಸುತೊಂದು ಪಯಣವ ಸಾಗಿ ||  
 ಬಿಸಿಲು ಬಲಿಯದ ಮೊದಲೆ ಬೀಡ ಬಿಡಿಸಿದ | ನೊಸೆದೊಂದು ತೆರಪಿನೆಡೆಯೊಳು || ೪೭ ||  
 ಉಚಿತದಿಂದೆಲ್ಲರ ಬೀಳ್ಕೊಟ್ಟು ಸುರಶಿಲ್ಪಿ | ರಚಿಸಿದ ಶಿಬಿರವ ಹೊಕ್ಕಾ ||  
 ಪ್ರಚುರಾರ್ಕಕೀರ್ತಿಯ ಪೌಜು ಬಂದುದು ರಾಯ | ನಚಲಿತಲೀಲೆಯೊಳಿದಾರ್ || ೪೮ ||  
 ಕೊಟ್ಟಿಗೆ ಕೊಲ್ಲಾರ ಕೀಲಾರ ಹೊರೆಯ ತಾ | ಕೊಟ್ಟಿಗಳ್ವಾಸುಮಂಚಗಳು ||  
 ಪೆಟ್ಟಿಗೆ ಭಂಡಾರ ಬೊಕ್ಕಸ ಸಾಗಿ ಬಂ | ದೊಟ್ಟುಗೂಡಿದುವು ಬೀಡಿನೊಳು || ೪೯ ||  
 ಪರದರು ಬೆಲೆನೆಂಗಳಾಡುವರ್ಪಾಡುವ | ಪರಿದು ವರ್ತಿಸೆ ಪಾಳೆಯದೊಳು ||  
 ಅರಸು ಬಿಟ್ಟಲ್ಲಿ ಪಟ್ಟಣವೆಂಬ ನುಡಿದೋರು | ತಿರಲೊಂದು ದಿನವಿದ್ದನಲ್ಲಿ || ೫೦ ||

ಬರಸಿಡಿಲಂತೆ ಭಾರಿಯ ಭೇರಿ ಸೂಳೈಸೆ | ಮರುದಿನವೆದ್ದನಲ್ಲಿಂದ ||  
 ತೊರೆಯುಕ್ಕೆ ಹರಿವಂತೆ ಹರಿವುತ್ತಿದ್ದುದು ರಾಯ | ರೆರೆಯನ ಸೇನೆ ಲೀಲೆಯೊಳು || ೫೧ ||  
 ದಿಗ್ಗಜದಂದದ ಗಜಘಟೆ ನಡೆವಾಗ | ಲಗ್ಗೆಯ ರಥ ಹರಿವಾಗ ||  
 ತಗ್ಗುತ್ತಿದ್ದುದು ಭೂಮಿ ಕಿರುಬೆಟ್ಟ ಬಡಬೆಟ್ಟ | ನುಗ್ಗಾಗಿ ನೆಲಸಮವಾಯ್ತು || ೫೨ ||  
 ಹದಿನೆಂಟುಕೋಟಸಾಮ್ರಾಣಿಗಳತ್ತಿತ್ತ | ಕೆದರಿ ಕಾಲಿಡುವುವಾವೆಡೆಗೆ ||  
 ಅದಿರುತ್ತಿದ್ದುದು ನೆಲ ವೈರಿರಾಯರ ಧೈರ್ಯ | ಕದಲುವಂತೆದೆಹಾರುವಂತೆ || ೫೩ ||  
 ಆಳುಗಳತ್ತಿತ್ತ ಹರಿವ ಭರಕೆ ಕಾಲ | ಧೂಳಿದ್ದು ಗಗನವ ಮುಸುಕೆ ||  
 ಕಾಲವಲ್ಲದ ಕಾಲ ಸಂಜೆದೋರಿತು ವೈರಿ | ಜಾಲಕುತ್ಪಾತವೆದ್ದಂತೆ || ೫೪ ||

ಬಡವ ವಾದ್ಯದ ರಭಸಕೆ ದೂರದೊಳು ನಿಂದ | ನಿಡುಬಿಟ್ಟುಗಳ ಕಟ್ಟು ಸಡಲಿ ||  
 ಗುಡುಗುಟ್ಟು ಗುಂಡುಗಳುರುಳ್ಳು ವುಂಡಲಿಗೈಯ | ಮಡಕೆಯನೊಡೆಯ ಹೊಯ್ಯಂತೆ || ೫೫ ||  
 ಎಡೆತೊರೆಗಳ ಮುಂದೆ ನಡೆವವರ್ಕುಡಿದರು | ನಡುವೆ ಪೋಪರಿಗಿರಲಾಯ್ತು ||  
 ಕಡೆಯೊಳೆಯ್ದುವರ ಕಾಲೊಳು ಹುಡಿ ಹಾರಿತು | ನಡೆದುದು ಚಕ್ರಿಯ ಕಟಕಾ || ೫೬ ||  
 ಪಡೆಗೂಡಿ ರಾಜೇಂದ್ರನಲ್ಲಲ್ಲಿ ಪಾಳೆಯ | ಬಿಡುತೇಳುತೆಯ್ತುಂದನಿತ್ತ ||  
 ಪಡೆಯ ಪತಾಕೆಯೊಳಲ್ಲಲ್ಲಿ ಪಕ್ಕಿಗ | ಳೆಡೆಗೈದು ಹಾರಿದುವತ್ತ || ೫೭ ||  
 ಜಯರಾಜ ಬಿನ್ನವಿಸಿದವೊಲು ಕುರುಕುರು | ಪಯಣದೊಳಲ್ಲಲ್ಲಿ ಬಿಟ್ಟು ||  
 ದ್ವಯತ್ರಯ ದಿನವಿರುತೆಯ್ತುಂದು ನೃಪತಿ ಗಂ | ಗೆಯ ತಡಿಯೊಳು ಬೀಡುಬಿಟ್ಟು || ೫೮ ||  
 ಬಡಗಣ ಹಿಮಗಿರಿಯೊಳು ಹುಟ್ಟಿ ತೆಂಕ ಬಂ | ದೊಡನೆ ಡೊಂಕಿಸಿ ಮೂಡ ಹರಿದು ||  
 ಕಡಲ ಕೂಡಿದ್ದುದಾ ಗಂಗೆಯದರ ಡೊಂಕಿ | ನೆಡೆಯೊಳು ಬಿಟ್ಟುನಾ ಚಕ್ರಿ || ೫೯ ||  
 ಗಂಗೆಯೊಳಗೆ ತನ್ನ ಪಡಿ ಮಿಂದು ಸರ್ವ ಶು | ದ್ಧಾಂಗವಡೆಯೆ ತಡೆದಿದರ್ ||  
 ಚಾಂಗು ಬಲಾಯೆನೆ ತಳರ್ಧನಲ್ಲಿಂದ ವಾ | ದ್ಯಂಗಳಬ್ಬರಿಸೆ ದಂಡೆತ್ತಿ || ೬೦ ||  
 ದೇವಗಂಗೆಗೆ ತೆಂಕಲಿಹುದುಪಲವಣಾಬ್ಧಿ | ಭೂವರನದ ಬಲಕಿಕ್ಕಿ ||  
 ದೇವಗಂಗೆಯ ತಡಿವಿಡಿದು ನಡೆದನು ಪೂ | ವಾವಲಂಬನದ ವಾರಿಧಿಗೆ || ೬೧ ||

ಬೀಡುಬಿಡುತ ಗಂಗೆಯೊತ್ತಿನೊಳಲ್ಲಲ್ಲಿ | ಕೂಡೆ ಕೂಡೆತ್ತಿ ನಡೆವುತ ||  
 ನಾಡರಸುಗಳೊಗ್ಗಿನೊಳು ಬಂದು ಕಂಡನು | ಮೂಡಣ ಲವಣವಾರ್ಧಿಯನು || ೬೨ ||  
 ಈ ಕಡಲೊಳು ಮಾಗಧಾಮರನಿಹನು ಮ | ಹಾಕೋಪಿಯಾತನ ಜಯಿಸಿ ||  
 ಬೇಕಾದ ಕಾರ್ಯವ ಮುಂದೆ ಯೋಚಿಸವೆಂದ | ನಾ ಕಿರೀಟೆಯ ಕೂಡೆ ಮಂತ್ರಿ || ೬೩ ||  
 ಕೋಪವೆ ಮಾಗಧನವನ ಕೋಪಾಗ್ನಿಯ | ಲೋಪಿಸಿ ಬೂದಿಮಾಡುವೆನು ||  
 ಈ ಪಯೋಧಿಯೊಳಿದ್ದನೆಂಬ ಸೊಕ್ಕೈಸೆ ಸಾ | ಕಾ ಪೇತಿನಾಟವೇನೆಂದಾ || ೬೪ ||  
 ಓಲೆ ಮಾತ್ರವನೆಚ್ಚು ನೋಡುವೆನೋದಿಸಿ | ಕೇಳಲೊಡನೆ ಬಾರದಾಗ ||  
 ಮೇಲೆ ಹೇಳುವೆನವನಿಗೆ ತಕ್ಕ ಹರುವ ವಾ | ಗ್ಜಾಲವೇಕೀಗ ಸಾಕೆಂದಾ || ೬೫ ||  
 ಆ ನುಡಿ ಸಾಕದಂತಿರಲಿದು ಕೂಡೆಂದು | ಮಾನವ ಹೊಯ್ಯಿದನಲ್ಲಿ ||  
 ಸೇನೆ ಬಿಟ್ಟುತು ತಡಿಯೊಳು ನೋಡೆ ತಾನೊಂದು | ಮಾನುಷ್ಯಸಾಗರದಂತೆ || ೬೬ ||  
 ಪೇಳೆ ಮೂವತ್ತಾರುಯೋಜನದಗಲದೊ | ಳಾಲಂಬವಿಡಿದೋಜೆವಿಡಿದು ||  
 ನೀಳ ನಾಲ್ವಂತೆಂಟುಗಾವುದ ಸಂದಿರೆ | ಸಾಳೆಯ ಬಿಟ್ಟುದಾ ಕಟಕಾ || ೬೭ ||  
 ವಣಿಜರಂಗಡಿಗಳು ಹಯಶಾಲೆ ಗಜಶಾಲೆ | ಗಣಿಕಾಂಗನೆಯರ ಕೇರಿಗಳು ||  
 ಕ್ಷಣದೊಳಾದುವು ವಿಶ್ವಕರ್ಮನಿರ್ಮಿತದ ಪ | ಟ್ಟಣವಲ್ತೆ ಪಾಳೆಯ ನೃಪನಾ || ೬೮ ||



ದೊರೆಗಳಿಗರಸುಮಕ್ಕಳಿಗೆ ಕೆಳೆಯರಿಗೆ | ಕರಣಿಕರಿಗೆ ಮಂತ್ರಿವರಗೆ ||

ಪರಿವಾರ ಕಡೆಯಾಗಿ ಸಕಲರಿಗಾವಾಸ | ನೆರೆದುವಾಗಳೆ ಹಲವೇನು || ೧೯ ||

ನಟ್ಟನಡುವೆ ರಾಯಗೊಳಗೊಟೆ ಹೊರಗೊಟೆ | ಪಟ್ಟಶಾಲೆಗಳು ಮಾಡಗಳು ||

ಬಟ್ಟಚಾವಡಿ ನೀಟಚಾವಡಿಗಳ ಮಯ | ಕಟ್ಟಾಯದೊಳು ರಚಿಸಿದನು || ೨೦ ||

ಅರಸಿಯರಿಗೆ ತಕ್ಕ ಮನೆಗಳು ಶಯನಮ | ಂದಿರ ಜನಗೃಹ ಮೊದಲಾದ ||

ಅರಮನೆ ರಚಿಸಿದುವಾಗಳೆ ಚಕ್ರಿಯ | ಸಿರಿಯೇನು ನಾಡಾಡಿಸಿರಿಯೆ || ೨೧ ||

ರಾಜರೆಲ್ಲರನು ಬೀಡಾರಕೆ ಬೀಳ್ಕೊಟ್ಟ | ನೋಜೆಯಿಂದುಳಿದರ ಕಳುಹಿ ||

ಪೌಜಿನಾರೈಕೆ ಜತನವೆಂದು ನೃಪ ಜಯ | ರಾಜನ ಬೀಳ್ಕೊಟ್ಟ ನೋಡನೆ || ೨೨ ||

ಬಂದುದಷ್ಟರೊಳರ್ಕರ್ತಿಯ ಪೌಜೊಲ | ವಿಂದರಮನೆಯೊಳಗಾಯ್ತು ||

ಮಂದರಧೀರನು ಪಲ್ಲಕ್ಕಿಯಿಳಿದೋಜೆ | ಯಿಂದ ನಡೆದನರಮನೆಗೆ || ೨೩ ||

ನಾಳೆ ಯೋಚನೆಯುಂಟು ಮಂತ್ರಿ ಹೋಗಿಂದು ನೃ | ಪಾಲಕನಾತನ ಕಳುಹಿ ||

ಆಲಯದೊಳು ಹೊಕ್ಕು ನವಭದ್ರ ಶಾಲೆಯೊ | ಳೋಲಗಗೊಟ್ಟನರ್ತಿಯೊಳು || ೨೪ ||

ಸುತನ ತರಿಸಿಕೊಂಡು ನೋಡಿ ಮುದ್ದಾಡಿ ಸ | ಮ್ಮತದ ದಾದಿಯ ಕೈಗೆ ಕೊಟ್ಟು ||

ಸತಿಯರೆಲ್ಲರು ಬಂದು ಕಂಡರವರ ಮಂದ | ಸ್ಥಿತಮುಖದಿಂದ ನೋಡಿದನು || ೨೫ ||

ಹೋದ ಹಿಂದಣ ಪಯಣಗಳಲ್ಲಿ ಪೆಂಗಳ | ನಾದರಿಸುವನಡಿಗಡಿಗೆ ||

ಆ ದಿನ ಮುನ್ನಿನಂತಲ್ಲ ಪೆಂಗಳೊಳು ತಾ | ಪೋದಯವಿದ್ದುದೊಂದಿನಿಸು || ೨೬ ||

ತೆಳ್ಳುಸುರೊಪ್ಪಚ್ಚಿ ಹೆಚ್ಚಿ ಮೈ ಬಾಡಿದ್ದು | ದಲ್ಲಲ್ಲಿ ಮೊಗ ಬೆಮರಿದುದು ||

ಪಲ್ಲವ ಬಿಸಿಲುತಾಗಿದವೊಲು ತನ್ನಿ | ರಲ್ಲಿ ನಿಂದವರೊಳು ನುಡಿದಾ || ೨೭ ||

ಕುಳ್ಳಿರಿರಾ ಬಳಲ್ದಿರಿಯೆಂದನವರದ | ಕೆಲ್ಲರು ನಗುತ ಕುಳಿತರು ||

ಪಲ್ಲಕ್ಕಿಗಳ ಭರದಲ್ಲಿ ತಂದರೆ ದೇಹ | ವಲ್ಲಾಡಿ ನೊಂದುದೆಯೆಂದಾ || ೨೮ ||

ನಸುಕಂದಿ ಮುಖ ತೋರುತಿದೆ ನಿವಗಿಂದಿಷ್ಟು | ಬಿಸಿಲು ತಾಗಿದುದಹುದಕಟಾ ||

ಪಿಸುಣರು ದಟ್ಟದ ಪನ್ನಂಗಗಳ ನಿವ | ಗೆಸಗಿತಿಲ್ಲಹುದೆಂದು ನೊಂದಾ || ೨೯ ||

ಮುಟ್ಟಿ ನನ್ನೊಡನೆ ಬಂದರೆ ಪರಿವಾರಸಂ | ಘಟ್ಟದ ಸೆಕೆಯಹುದೆಂದು ||

ಬಟ್ಟಿಯೊಳಗೆ ನೀವು ದೂರದಿ ಬಪ್ಪಂತು | ಕಟ್ಟು ಮಾಡಿದಿಂತುಟಾಯ್ತು || ೩೦ ||

ನೀವೊಮ್ಮೆ ಸುಮ್ಮನೆಯಿದ್ದರೆ ನಿಮ್ಮೊತ್ತಿನ | ಸೇವಕಿಯರಿಗು ಪರಾಕೆ ||

ಜೀವನಳಿದರೆ ನಂಬುಗೆವಂತರೆಂದನು | ನೋವಿಂದ ತನ್ನ ಪೆಂಡಿರೊಳು || ೩೧ ||

ಇಂದು ಸಮುದ್ರ ಸವಿಾಪವೆಂದರೆ ನೋಳ್ವೆ | ವೆಂದು ಬೇಗದಿ ಸಾಗಿರೆನಲು ||

ತಂದರವರು ನಾವು ವೇಳ್ಳಂತೆ ಬೆಸದವ | ರಿಂದ ತಪ್ಪಿಲ್ಲೆಂದರವರು || ೩೨ ||

ಸೇವೆಕಾತಿಯರು ನಂಬುಗೆವಂತರುಸಿದರು | ದೇವ ಮುನಿವ ತವಗೆಂದು ||  
 ನಾವು ಕೇಳದೆ ಬಂದೆವೆನ್ನು ಪರಾಧನ | ಕಾವುದೆಂದಿಂಪನಾಡಿದರು || ೮೩ ||  
 ಈ ಪಯಣದೊಳೊತ್ತಿ ಬಂದೆವಲ್ಲದೆ ಹಿಂದ | ಣಾ ಪಯಣದೊಳೊದಗಿದೆವೆ ||  
 ತಾಪನಾಗಳೆ ನಿಮ್ಮ ಕಾಣುತ ಹೋದುದೆಂ | ದೋಪನೊಳಾಡಿದರೊಸೆದು || ೮೪ ||  
 ಎಂದರುಪ್ಪರಿಗೆಯನೇರಿ ಹಿಂಬೊತ್ತಿಗಾ | ನಂದದಿಂದಬ್ಬಿಯ ನೋಳ್ವಾ ||  
 ಮಿಂದು ದೇವಾರ್ಚನೆಗೈದು ಭೋಜಿಪವೇಳಿ | ರೆಂದೆದ್ದನಬಲೆಯರ್ವರಸಿ || ೮೫ ||  
 ಸಹಸದಿ ಮಾಯನು ಪೆಂಡಿರಿಗು ತನಗು ಮಿಾವ | ಗೃಹಲಕ್ಷಗಳ ರಚಿಸಿರಲು ||  
 ಗೃಹಪತಿರತ್ನ ಪ್ರೇರಿಸಿದ ಜಲದಿ ಸಂ | ಗ್ರಹದಿ ಮಜ್ಜನವ ಮಾಡಿದನು || ೮೬ ||  
 ಒಂದೊಂದು ಮನೆಯೊಳೊಬ್ಬೊಬ್ಬ ಪೆಂಡಿರು ಹೊಕ್ಕು | ಮಿಂದರು ತಾನು ಬೇರೊಂದು ||  
 ಮಂದಿರದೊಳು ಹೊಕ್ಕು ಮಜ್ಜನಗೈದನ | ದೊಂದು ಗಣ್ಯವೆ ಚಕ್ರಧರಗೆ || ೮೭ ||  
 ಬೆಂಕಿಯನುರುಹು ಕಟ್ಟಿಗೆಯ ಹಾಕಿವರವ | ರಂ ಕರೆಯೀಗಾಗಲೆಂಬ ||  
 ಡೊಂಕಿಲ್ಲ ಗೃಹಪತಿರತ್ನ ಪ್ರೇರಿಸೆ ಮಿಂದ | ಭೋಂಕನೆ ನಾರಿಯರ್ವರಸಿ || ೮೮ ||  
 ನೆನೆದ ವಸ್ತ್ರವ ಪದ್ಮನಿಧಿಯೆಂಬುದೀವುದು | ತನತನಗುಡಕೊಡಿಸಿದನು ||  
 ವಿನುತಪಿಂಗಳನೆಂಬ ನಿಧಿ ತೊಡಿಗೆಯನೀವು | ದನಿಬರ್ಗ ತೊಡಿಗೆತೊಡಿಸಿದಾ || ೮೯ ||  
 ದೇವತಂತ್ರದೊಳೆಲ್ಲ ಮಿಂದುಟ್ಟು ತೊಟ್ಟು ಜಿ | ನಾವಾಸಕಡಿಯಿಟ್ಟುರೊಸೆದು ||  
 ದೇವಪೂಜೆಯ ಮಾಡಿ ದಿವ್ಯಾನ್ನ ಪಾನವ | ಸೇವಿಸಿದರು ಲೀಲೆಯಿಂದ || ೯೦ ||  
 ಪರಿಮಳ ತಂಬುಲಗಳ ಕೊಂಡು ಶಯನಮಂ | ದಿರಕೆಯ್ವಿ ಸುಖನಿದ್ರೆಗೆಯ್ದು ||  
 ಸರಸವಿನೋದದಿ ಮಧ್ಯಾಹ್ನ ದಾಸರ | ಪರಿಹರಿಸಿದರು ಭೋಗಿಗಳು || ೯೧ ||

ಬಳಿಕ ಮೂರನೆಯ ಜಾವದೊಳವನೀಶನಾ | ನಳಿನಾಕ್ಷಿಯರು ಸಹವಾಗಿ ||  
 ನೆಲೆಮಾಡವೇರಿ ಮೇಲ್ಮನೆಯೊಳು ಕುಳಿತು ಪೆಂ | ಗಳಿಗಂಬುನಿಧಿಯ ತೋರಿದನು || ೯೨ ||  
 ಕಡಲ ಮುನ್ನರಿಯದ ಪೆಂಗಳಚ್ಚರಿವಟ್ಟು | ನಿಡುಬೆರಳಿಟ್ಟು ನಾಸಿಕಕೆ ||  
 ಮುಡಿಯೊಲೆದೊಲೆದು ನೋಡಿದರದರೊಂದು ಬ | ಲ್ಲಡಣೆಗೆ ಬಗೆಯೊಳು ಮೆಚ್ಚಿ || ೯೩ ||  
 ದಿಟ್ಟಿಗೆ ಮಿಗೆ ಹಾಯ್ದು ತೋರ್ಪ ಸಮುದ್ರದ | ಕಟ್ಟಳಲಿಗೆ ಚೋದ್ಯವಟ್ಟು ||  
 ಅಟ್ಟಹಾಸವ ಮಾಡುತೊಬ್ಬರೊಬ್ಬರ ಮೈಯ | ತಟ್ಟುತ ತೋರಿ ನುಡಿದರು || ೯೪ ||  
 ಅಟ್ಟುವ ತೆರೆಯ ಮುಂದೋಡುವ ತೆರೆಯ ಪೆ | ಬೆಟ್ಟದಂತೇಳ್ವ ತೆರೆಗಳಾ ||  
 ತೊಟ್ಟನೆ ಬಯಲಹ ತೆರೆಗಳನವರು ಕ | ಣ್ಣಿಟ್ಟು ನೋಡಿದರರ್ತಿವಡುತ || ೯೫ ||  
 ಎಡಗುತ್ತಿಗಳನಲ್ಲಿಗಲ್ಲಿ ನಿಂದದ್ರಿಯ | ನಿಡುಗಲ್ಲುಗಳನದರೊಳಗೆ ||  
 ಎಡೆಯಾಡುತಿಹ ದೋಣಿ ದುಗ್ಗಿ ಕಪ್ಪಲು ದೊಡ್ಡ | ಹಡಗುಗಳಿರನ ನೋಡಿದರು || ೯೬ ||



ತುಂತುರು ತೆರೆ ನೊರೆ ಸುಳಿ ಘುಳುಘುಳುರವ | ತೊಂತಿಟ್ಟು ಹೊಳೆವ ವಾರಿಧಿಯಾ ||  
 ಕಾಂತೆಯರೆಲ್ಲರೀಕ್ಷಿಸುತಿರೆ ಭೂಪಾಲ | ನಿಂತೆಂದು ನುಡಿದನವರೊಳು || ೯೭ ||  
 ಇಂದು ಮೊದಲುಗೊಂಡು ನಿಚ್ಚಲು ನೀವು ಪೆಂ | ಪೊಂದಿದಬ್ಬಿಯ ನೋಡಬಹುದು ||  
 ಇಂದಿಗೆ ಸಾಕೆಂದು ಕರೆದುಕೊಂಡರಸಿಯ | ರೊಂದಾಗಿ ಮಾಡದಿಂದಿಳಿದಾ || ೯೮ ||  
 ರಾಗದಿಂದಾ ದಿನ ಮತ್ತೆ ಕಾಲೋಚಿತ | ಭೋಗದೊಳಾ ರಾಯನಿದರ್ |  
 ಸಾಗರತಟದೊಳು ಪಡೆಯಿದ್ದುದಿದು ಪೂರ್ವ | ಸಾಗರದರ್ಶನಸಂಧಿ || ೯೯ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜ ನಿರ್ನಾಶನವಹುದು ||  
 ತೇಜವಹುದು ಪ್ರಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೦೦ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೦೧ ||  
 ಕಡಲ ನಗುವ ಕಡುಗಂಭೀರ ಕಡಲೊಂದು | ಕಡುಪಿಗೆ ತೆರಪಾದ ಮಹಿಮಾ ||  
 ಕಡೆಸಾರದೆನ್ನೆದೆಯೊಳಗಿರು \*ನೀನೆಡೆ | ಬಿಡದೆ ಚಿದಂಬರಪುರುಷಾ || ೧೦೨ ||

ಪೂರ್ವಸಾಗರದರ್ಶನಸಂಧಿ ಸಂಪೂರ್ಣಂ

## ರಾಯಸದಂಚೆಚ್ಚ ಸಂಧಿ.

ನಾರಮದೇಭಕಂಠೀರವ ಬೋಧಪ | ಯೋರಾಶಿಪೂರ್ಣಸುಧಾಂಶು ||

ಕಾರುಣ್ಯದೋರು ಸನ್ಮತಿಯನು ಕರ್ಮಸಂ | ಹಾರಾ ನಿರಂಜನಸಿದ್ಧಾ || ೧ ||

ಅಂದಿನ ಮರುದಿನ ದಳಪತಿಸಚಿವರ | ಮಂದಿರಕಾ ಚಕ್ರಿ ಕರೆಸಿ ||

ಮುಂದಣ ಕಾರ್ಯವ ಯೋಚಿಸಿ ನುಡಿದನ | ದೊಂದು ಲೀಲಾಮಾತ್ರವಾಗಿ || ೨ ||

ಬಿಡು ಮಾಗಧನ ಗೆಲ್ವುದಾವ ಗಹನವೆಲೆ | ಪಡೆವಳ್ಳ ಕೇಳ್ತಂತ್ರಿ ಕೇಳು ||

ಕಡಲ ತಡಿಯೊಳೆನಗೊಮ್ಮೆ ಯೋಗದೊಳಿರ | ಲಡರುತಿರ್ದಪುದತ್ತಿಯೆಂದಾ || ೩ ||

ನಿನ್ನೆ ಸಮುದ್ರವ ಕಂಡುದು ಮೊದಲಾಗಿ | ನನ್ನೆದೆಯೊಳು ಧ್ಯಾನದರ್ತಿ ||

ಭಿನ್ನ ವಿಲ್ಲದೆ ದಳವೇರುತಿದ್ದಪುದದ | ಮನ್ನಿ ಸಬೇಕು ನಾನೆಂದಾ || ೪ ||

ಕಾನನದೊಳು ಕಡಲೊಳು ಹೊಳೆಯೊಳು ಗಿರಿ | ಸಾನು ಮುಂತಾದವರಲ್ಲಿ ||

ಧ್ಯಾನಕೆ ಲೇಸೆಂದು ಪೇಳ್ವುದಧ್ಯಾತ್ಮದೊ | ಳಾ ನುಡಿ ಹೊಳೆದುದೆನ್ನೊಳಗೆ || ೫ ||

ಪುರದಿಂದ ತಳದೊಡು ಮೊದಲಾಗಿ ಪಥದಲ್ಲಿ | ಪಿರಿದು ಯೋಗವ ಮಾಡಿತಿಲ್ಲ ||

ಶರಧಿಯೊತ್ತಿ ನೊಳೊಮ್ಮೆ ಯೋಗದೊಳಿರ್ದದ | ಪರಿಕಿಸಬೇಕು ನಾನೆಂದಾ || ೬ ||

ಬಿನ್ನಹ ದೇವ ಧ್ಯಾನವ ಮಾಳ್ವೊಡಬ್ಬಿಯ | ಸನ್ನಿಧಿ ಲೇಸಹುದದಕೆ ||

ಚಿನ್ನಾಗಿ ಪಗೆಯ ಜಯಿಸಿ ಮತ್ತೆ ಮಾಳ್ವುದು | ಮುನ್ನಲೆಂತಹುದೆಂದರವರು || ೭ ||

ಮಾಗಧ ನನಗೊಬ್ಬ ಪಗೆಯ ಸೂರ್ಯಗೆ ದೊಡ್ಡ | ಗೂಗೆಯ ಯೋಚನೆಯೇಕೆ |

ಯೋಗದೊಳಿರಲೆನಗೆದೆಹಾರಲವ ಬಂದು | ತಾಗಲಾಪನೆ ನನ್ನ ಪಡೆಯಾ || ೮ ||

ತೃಣವ ಪರ್ವತವ ಮಾಳ್ವಂತೆ ನೀವವನನೊ | ಕ್ಷಣಿಸುತಿಹಿರಿ ತೋರಮಾಡಿ ||

ಗಣಬದ್ಧರಿಗೆ ಬೆಸನಿತ್ತೊಂದು ಕ್ಷಣದೊಳಾ | ಬಣಗನ ತರಿಸಲೆ ಹಿಡಿದು || ೯ ||

ಅದು ಬೇಡ ವಜ್ರಖಂಡಾಖ್ಯಾಚಾಪಕೆ ಕಿಡಿ | ಗೆದರುವ ಬಾಣವ ತೊಟ್ಟು ||

ಬುದಿಬುದಿನವನೂರ ನಡುವೆ ಕೆಂಡವ ಸೂಸಿ | ಗದಗಾಪುಗೊಳಿಸಲೆ ಪುರವಾ || ೧೦ ||

ಆ ತಳ್ಳಿಯೇಕೆ ಬಿಟ್ಟವನೊಟ್ಟು ಮಯನಿಂದ | ಸೇತುವ ಕಟ್ಟಿಸಿ ನಡೆಸಿ ||

ಭೂತದರಸನೆನ್ನ ತೊಂಡರಿದೊಯ್ಸಿ ತಂ | ದೀ ತಡಿಗೆಯ್ವಿಸಿ ಬಿಡಲೆ || ೧೧ ||

ಚಕ್ರ ಬೇಡವನಿಗೆ ಚಾಪಾಸ್ತ್ರ ಬೇಡೆನ್ನ | ವಿಕ್ರಮದರಸುಮಕ್ಕಳೊಳು ||

ಆಕ್ರಮಿಸಿಲ್ಲಿಗೆ ತರಿಸಿಕೊಂಡೆನಗೆ ಪಾ | ದಾಕ್ರಾಂತಗೆಯ್ಸಿ ನೂಂಕಿಸಲೆ || ೧೨ ||

ಅಹಹ ನೋಡುವನಿಂದು ಬಿರಿಸಾಗಿ ಮುಂದಿನ್ನು | ಗುಹೆಯೊಳಗೆರಡು ಪೆದ್ದೊರೆಯಾ ||

ವಹಿಸಿ ದಾಂಟುವ ಪರಿಯೆಂತೆಂದು ನುಡಿದನು | ಗಹಗಹಿಸುತ ಚಕ್ರಧರನು || ೧೩ ||



ಅದರಿಂದ ನನಗಿದು ತೋರವಲ್ಲಿದಕೆ ನೀ ; ವೆದೆಹಾರುಗೊಳ್ಳದೊಪ್ಪಿಹುದು ||

ಉದಧಿಯೊತ್ತಿನೊಳೊಮ್ಮೆ ಪರಮಾತ್ಮಯೋಗಸಂ | ಪದವನೋಡುವೆನು ನಾನೆಂದಾ || ೧೪ ||

ಅಕ್ಕಟೆ ಡೊಂಬರ ಗುಡಿಯನಿರಿಯೆ ಜೋಡು | ಪಕ್ಕರಿಕೆಯೆ ನನಗವನು ||

ಲೆಕ್ಕವೆ ಗುರುಹಂಸನಾಥನ ಮೇಲಾಣೆ | ಮಿಕ್ಕು ಚಿಂತಿಸದಿರಿ ನೀವು || ೧೫ ||

ಹಂಸನಾಥನ ನೋಡುವಾಗ ಕರ್ಮಾಳಿ ವಿ | ಧ್ವಂಸನವಹುದೆನಲಿವನು ||

ತಾಂ ಸಿಡಿದಳ್ಳನೆ ನೋಡಿರೈ ನಾಳೆ ತಂ | ದಾಂ ಸೇವೆಗಿಕ್ಕಿ ತೋರುವೆನು || ೧೬ ||

ಬಂದಂಬನೆಚ್ಚುವನೊಳಗ ನೋಡುವೆನುಗು | ರಿಂದ ಹೋಹದಕೇಕೆ ಕೊಡಲಿ ||

ಬಂದರೊಂದೊಳ್ಳಿತು ಬಾರದರೆರಡೊಳ್ಳಿ | ತೆಂದು ತೋರುವೆನೆನ್ನ ಪರಿಯಾ || ೧೭ ||

ಕರ್ಮಾಳಿಗಳ ಗೆಲ್ವರೆನಗೆ ಯೋಚನೆಯೈಸೆ | ಪೆರ್ಮಡುವಿನ ಮಧ್ಯದಲ್ಲಿ ||

ಕೂರ್ಮನಂತಿದನ ಗೆಲ್ವರೊಂದೆಣಿಕೆಯೆ | ಮರ್ಮಜ್ಜರಲ್ಲವೆ ನೀವು || ೧೮ ||

ಧ್ಯಾನದೊಳಗೆ ಮೂರುದಿನವಿದ್ದು ಮರುದಿನ | ನಾನವಗೊಂದಂಬನೆಚ್ಚು ||

ಈ ನಿಳಯಕೆ ಬಹೆನಿದು ರಾಜಯೋಗಾಂಗ | ಸೇನೆ ಜತನ ಹೋಗಿರೆಂದಾ || ೧೯ ||

ಉಡುಗೊರೆಯಿತ್ತವರಿಬ್ಬರ ಬೀಳ್ಕೊಟ್ಟು | ನೊಡನೆ ಸಾಗರದೊತ್ತಿಗಿದ್ದಾ ||

ಬಡಗಿಯೊಡ್ಡಿದ ಗೃಹದೊಳು ಮೂರುದಿನ ಯೋಗ | ವಿಡಿದಿದ್ದನಾ ರಾಜಯೋಗಿ || ೨೦ ||

ನೇಮಿಸಿ ಯಮನಿಯಮಾಸನಪ್ರಾಣಾ | ಯಾಮಪ್ರತ್ಯಾಹಾರಧ್ಯಾನ ||

ಕೋಮಲಧಾರಣೆ ಸುಸಮಾಧಿಯೆಂಬ ಯೋ | ಗಾವೃತಾಷ್ಟಾಂಗವ ಬಗೆದಾ || ೨೧ ||

ಲೋಕದವರ ಮುಂದೆ ತೋರದೆ ನಿಧಿಯು ತಂ | ದೇಕಾಂತದೊಳು ನೋಳ್ವರಂತೆ ||

ಆ ಕಡಲೊತ್ತಿನೊಳಾತ್ಮನ ಕಂಡನಾ | ಭೂಕಾಂತ ತನ್ನ ದೇಹದೊಳು || ೨೨ ||

ಮುನ್ನ ತಾ ಮಾಡುವ ಯೋಗದಿಂದಾಗ ಮ | ಹೋನ್ನತವೆತ್ತದಾ ಯೋಗಾ ||

ಮುನ್ನೀರ ತಡಿಯು ಯೋಗಕೆ ಸರಿಯಿಲ್ಲೆಂದು | ತನ್ನೊಳು ತಾನರ್ತಿವಟ್ಟಾ || ೨೩ ||

ಪರ್ವಯೋಗದ ಸಂಧಿಯೊಳು ಪೇಳ್ವ ಕ್ರಮದೊಳಾ | ಸಾರ್ವಭೌಮನು ಯೋಗವಿದ್ದು || ೨೪ ||

ದುರ್ವಾರಕರ್ಮವ ಜಜ್ಜರಗೈದನ | ಪೂರ್ವಾತ್ಮಸುಖವ ಪಡೆದನು || ೨೫ ||

ಮೂರುದಿನಸ ಮೂರುಗಳಿಗೆಯಾಗಿದ್ದುದು | ತೋರಿತಿಲ್ಲದರಾಗ್ನಿ ನೃಪಗೆ ||

ಮೂರುಲೋಕದ ಸಾರವೆನಿಸಾತ್ಮಸುಖದೊಳಾ | ನೀರನೋಲಾಡಿ ತಣೆದನು || ೨೬ ||

ತೀರಕೆ ಬೋನಗುಡಿಕೆ ಬರೆ ಮರುದಿನ | ಪಾರಣೆಗೈದು ವಿಶ್ರಮಿಸಿ ||

ಧೀರರ ದೇವ ಮೂರನೆಯ ಜಾವದೊಳು ಪೊಂ | ದೇರೇರಿ ನಡೆದನಬ್ಧಿಯೊಳು || ೨೭ ||

ಧ್ವಜಘಂಟಿಕಲಶ ಪೂಮಾಲೆಯ ಶೃಂಗಾರ | ದಜಿತಂಜಯವೆಂಬ ರಥವಾ ||

ಅಜಡಸಾಂಬ್ರಾಣಿಗಳೀರೈದು ತೆಗೆಯೆ ಭೂ | ಭುಜ ಗಮಿಸಿದನೋಜೆಯಿಂದ || ೨೮ ||

ಕೆಲದೊಳು ಗಣಬದ್ಧನೊರ್ವ ಸಾರಥಿಯಾಗಿ | ಸೆಳೆದೆತ್ತಿ ದಾಯೆಂದು ನಡೆಸೆ ||  
 ನೆಲದ ಮೇಲೊಯ್ಯಂತೆ ಜಲದ ಮೇಲೊಯ್ದುವಾ | ಜಲಗಾಮಿಪಾಜಿಗಳೊಸೆದು || ೨೮ ||  
 ಮುಂಗಡೆಯೊಳು ಬಂದು ತಾಗುವ ಹಲವು ತ | ರಂಗವಾಲೆಗೆ ಮೊಗವೆತ್ತಿ ||  
 ಮುಂಗಾಲ ಮಡಿದು ಹಿಂಗಾಲ್ವೀಡಿ ರಥವ ತು | ರಂಗವಾಲೆಗಳು ತೆಗೆದುವು || ೨೯ ||  
 ಚಿಂಗಚಿಂಗನೆ ತೇಜಿ ತೆಗೆಯೆ ದ್ವಾದಶಯೋಜ | ನಾಂಗಣಪರ್ಯಂತ ಹರಿದು ||  
 ನಂಗಲ್ಲನಿಳುಹಿದ ಹಡಗು ನಿಲ್ವಂತೆ ರ | ಥಾಂಗ ನಿಂದುದು ತೊಟ್ಟುನಲ್ಲಿ || ೩೦ ||  
 ಹಂದೆಯವನು ನಿನ್ನ ಕಂಡರೋಡುವನಿನ್ನು | ಮುಂದೆಯ್ದಬೇಡವೆಂದಬ್ಬಿ ||  
 ಬಂದು ಕಾಲ್ವಿಡಿದು ನಿಲ್ಲಿಸಿದಂತೆ ನಿಂದುದಾ | ಹೊಂದೇರು ಹರಿಯದೆ ಮುಂದೆ || ೩೧ ||  
 ನಿಡುಬಿಲ್ಲ ರಥದ ಮೇಲೂರಿ ದಕ್ಷಿಣದೊಂದು | ತೊಡೆಸೋಂಕಿ ಬಾಗಿಸಿ ಹೆದೆಯಾ ||  
 ಎಡಗೈಯೊಳೇರಿಸಿ ನೀವಿ ಜೀವಡೆದನು | ಸಿಡಿಲ ವೀಣೆಯ ಮುಟ್ಟಿದಂತೆ || ೩೨ ||  
 ಸಿಂಜಿನಿಯೊಳಗೆ ಬಾಣವನಿಟ್ಟು ಪರಮನಿ | ರಂಜನಸಿದ್ಧನ ನೆನೆದು ||  
 ಮಂಜುಳಾತ್ಮಾರಾಮ ಕರ್ಮವ ಗುರಿಗಾಣ್ಣು | ರಂಜನೆಯೊಳು ಗುರಿಗಂಡಾ || ೩೩ ||  
 ಆಕರ್ಣಪರ್ಯಂತ ಬಾಣವ ತೆಗೆದುಬ್ಬಿ | ಭೂಕಾಂತ ಸ್ತರಿತಗೊಟ್ಟಿಚ್ಚಾ ||  
 ಆಕಾಶದೊಳು ಬಾಣ ಚುಮ್ಮು ಭೋರ್ಚುಯ್ಯೆಂದು | ಭೀಕರಿಸುತ ಹೋದುದತ್ತ || ೩೪ ||  
 ಹೊಂಕರಿಸಿದ ರಾಯನಾರ್ಭಟಿಗಾ ಬಿಲ್ಲ | ಟಂಕಾರದಾರ್ಭಟಿಗಬ್ಬಿ ||  
 ದಿಂಕಿಟ್ಟು ಗಗನಕೆದ್ದುದು ಕೊಳವಿಯೊಳೂದೆ | ಬೆಂಕಿ ನಾಲಗೆನೀಡುವಂತೆ || ೩೫ ||  
 ಕಟಕದೊಳಿದ್ದಾನೆ ಕುದುರೆ ಬೆದರಿ ಲಟ | ಲಟಿಸುತ್ತಿತ್ತಲೋಡಿದುವು ||  
 ತಟವನುಚ್ಚಳಿಸಿತು ಕಡಲು ಮಂತಿಟ್ಟರೆ | ಘಟದ ಮೊಸರು ಚೆಲ್ಲುವಂತೆ || ೩೬ ||  
 ತಾರಗೆವುದಿದುರ್ವು ತಳಲೋಕ ನರಲೋಕ | ಮೇರುವಲ್ಲಾಡಿದುದೆಂಬ ||  
 ಭೂರಿವರ್ಣನೆಯೇಕೆ ಮಾಗಧನೂರಿಗೆ | ನೀರುಕ್ಕಿ ನಾಡು ಕಂಪಿಸಿತು || ೩೭ ||  
 ಬಿರುಗುಟ್ಟುತಾ ಬಾಣ ಪೋಗಿ ಮಾಗಧನಿದ್ದ | ಹೊರಗಣೋಲಗದ ಶಾಲೆಯೊಳು ||  
 ನಿರಿಸಿದ ಕಂಭಕೆ ತೊಟ್ಟನೆ ನೆಟ್ಟಿತು | ಬರಸಿಡಿಲಂತಿರಾರ್ಭಟಿಸಿ || ೩೮ ||

ಝಲ್ಲನೆ ಸಭೆ ಕೆದರಿತು ಹುಲಿ ಬರೆ ಕಂಡ | ಹುಲ್ಲೆಯ ಹಿಂಡಿನಂದದೊಳು ||  
 ಬಲ್ಲಿದನಲ್ಲವೆ ಮಾಗಧಾಮರನಿದ್ದ | ನಲ್ಲಿ ತನ್ನಯ ಗದ್ದುಗೆಯೊಳು || ೩೯ ||  
 ಅಳುಕುಬಿಟ್ಟೊಡನೆಲ್ಲರೊತ್ತಿಗೆ ಬಂದರು | ಹಿಳುಕಿನೋಲೆಯ ತನ್ನಿರೆಂದಾ ||  
 ಅಳುಕುತಳುಕುತೊಬ್ಬನದರೊತ್ತಿಗೆಯ್ದಂದ | ನೆಳಸಿಕೊಟ್ಟನು ಕರಣಿಕಗೆ || ೪೦ ||  
 ಕರಣಿಕನೋದಿದನೊಡನೆ ಶ್ರೀಮನ್ಮಹಾ | ಪುರುಜಿನೇಂದ್ರನ ಸುಕುವಾರಾ ||  
 ಗುರುಹಂಸನಾಥಭಾವಕೆ ಸೊಕ್ಕಿ ದರಿರಾಯ | ಗಿರಿವಜ್ರದಂಡ ಪ್ರಚಂಡಾ || ೪೧ ||



ಮಾರ್ಮಲೇವರಿರಾಯಮೇಘಝಂಝೂನಿಲ | ದುರ್ಮುಖರಾಯಜಜ್ಜಾರಾ ||  
 ಕರ್ಮಕೋಳಾಹಳ ಮೃತ್ಯುಕೋಳಾಹಳ | ಧರ್ಮಪಾಲಕ ಪ್ರಜಾಪಾಲಾ || ೪೨ ||  
 ಭರತಚಕ್ರೇಶ್ವರನೊಲವಿಂದ ನಮ್ಮ ಕಿಂ | ಕರಮಾಗಧನಿಗೆ ನಿರೂಪಾ ||  
 ಸರಿತದೊಳಗೆ ನಾಳೆ ಬಂದೆಮ್ಮ ಕಾಣ್ಬುದು | ಪರಮಶಾಸನನೆಂದು ಮುಗಿದಾ || ೪೩ ||  
 ಕೇಳುತ ಕಿಡಿಕಿಡಿಯಾಗಿ ಮಾಗಧನು ವೈ | ತೊಳವೆದ್ದಾಡುಗಚ್ಚಿದನು ||  
 ಸೀಳುಸೀಳೋಲೆಯ ಸುಡುಸುಡೆಂದನು ತನ್ನ | ಬಾಳ ಸೀಳ್ದುಡುಸುಡೆಂಬಂತೆ || ೪೪ ||  
 ಹಲ್ಲ ಕಡಿದು ಕಣ್ಣು ಕೆಂಪೇರಿ ತುಂಬುರ | ಗೊಳ್ಳಿಯಂತುರಿ ಛಿಟಿಛಿಟಿಸಿ ||  
 ಅಲ್ಲಾಡಿ ವಿರಾಸೆ ಸೆರೆತು ನೋಡಿ ನುಡಿದನು | ಕೊಲ್ಲುವಂತದನೋದಿದವನಾ || ೪೫ ||  
 ಎಲ್ಲಿಯ ಭರತಗಿರತನಿವನೆಮ್ಮ ಬ್ಬಿ | ಯಲ್ಲಿಯ ಭರತವಿಳಿತವೊ ||  
 ಚಲ್ಲಬಡುವೆ ತನ್ನ ಸೇನೆಯ ಕರೆಯೊ ನ | ವೈಲ್ಲ ವ್ಯಂತರಿಗರನೆಂದಾ || ೪೬ ||  
 ಕಿಂಕರನೆ ನಾನು ತನಗೆ ತನ್ನೋಲೆಯೊಂ | ದಂಕೆ ನಿರೂಪವೆ ನನಗೆ ||  
 ಬಿಂಕದ ಕಡಲೊಳಿಪ್ಪವರೊಳು ಪೊಡವಿಯ | ಡೊಂಕರಿಂತುಸುರ್ವುದು ಸೊಕ್ಕೆ || ೪೭ ||  
 ಒಮ್ಮಾರ ಬಿರುದಿನವೊಕ್ಕಣೆಯಿಲ್ಲದ | ಹೆಮ್ಮೆ ಸಲ್ಲದ ನಾಡ ಪಂಥಾ ||  
 ನಮ್ಮ ಮುಂದಿವು ನಡೆವುವೆ ಭೂತನಾಥರ | ಸೊಮ್ಮನರಿಯನವನೆಂದಾ || ೪೮ ||  
 ಪುರೆ ನಾನು ತನ್ನ ಕಾಣ್ಬುವನೆ ನೋಡವನೊಂದು | ಭರತವನಿಳಿತಮಾಡುವೆನು ||  
 ಬರಹೇಳೊ ಭಟರನೆಂದುಲಿದು ಗದ್ದುಗೆಯ ಹೊ | ಯ್ದುರಿವುತಿದ್ದನು ಮಾಗಧೇಂದ್ರಾ || ೪೯ ||

ಕೂಸರು ಸಚಿವರಾ ಸಮಯದೊಳವನ ಸ | ವೀಸದೊಳಿದ್ದವರವನ ||  
 ಕೋಪ ತಂಪಹಂತೆ ನುಡಿದರು ತಂತ್ರ ಕ | ಲಾಸವರಿದು ಕಾರ್ಯವರಿದು || ೫೦ ||  
 ದೇವ ನೀವೇಳ್ವುದು ಮತವಲ್ಲ ಕುಳ್ಳಿರಿ | ದಾವ ದೊಡ್ಡಿತು ವ್ಯಂತರೇಂದ್ರಾ ||  
 ನಾವು ನಿಲ್ಲಿಸುವೆವಾ ಕಾರ್ಯವ ನೀನು ಸ್ವ | ಭಾವದೊಳೋಲಗವಾಗು || ೫೧ ||  
 ಓಲಗ ಹರಿಯಲಿ ನನಗೆ ಬೆಸನಕೊಡು | ಮೇಲೆನ್ನು ನೋಡೆಂದರದನು ||  
 ಲಾಲಿಸಿ ಕುಳಿತನು ಹರಿದುದೋಲಗ ತನ್ನೊ | ಳಾಲೋಚನೆಯ ಮಾಡಿದರು || ೫೨ ||  
 ಧೀರನಲ್ಲವೆ ನೀನು ಪ್ರಾಢನಲ್ಲವೆ ನಿನ | ಗಾರಿದಿರದರಿಂದ ನಿನ್ನ |  
 ಭಾರಿಯ ಭಾಗ್ಯಕೆ ತಕ್ಕಂತೆ ನಡೆ ಲಘು | ಚಾರಿತ್ರದಾಟಿನ ಬಿಸುಡು || ೫೩ ||  
 ಮುನಿಸ ಬಿಸುಡು ನಮ್ಮ ನುಡಿಗೇಳು ನೀನರ | ಮನೆಯೊಳಗಿರು ನಾವು ಮಾಳ್ವ ||  
 ಘನತೆಯ ನೋಡು ಭೂತಳವೆಲ್ಲ ಮೆಚ್ಚಿ ನಿ | ನ್ನನೆ ಕೀರ್ತಿಪಂತೆ ಮಾಡುವೆವು || ೫೪ ||  
 ಎನೆ ನಸುನಕ್ಕನ್ನು ಮುನಿಸಿಲ್ಲ ಪೇಳಿ ನಿ | ಮ್ಮನುಮಾನವೇನೆಂದು ಕೇಳ್ವಾ ||  
 ಮನಸು ತಂಪಾದಾನರಿದು ಮತ್ತವರು ಮೆ | ಳನೆ ನುಡಿದರು ಕಾರ್ಯದನುವಾ || ೫೫ ||

ಭರತಚಕ್ರೇಶ್ವರ ಸಾಮಾನ್ಯನಲ್ಲ ದೇ | ವರದೇವನಾತ್ಮಜನವನ ||  
 ಪರಿಯ ಮಹಾಪ್ರಭು ನೀನೆ ತಿಳಿಯಬೇಕು | ಮರುಳುಮೃಂತರರರಿದಸರೆ || ೫೧ ||  
 ಅದ್ಭುತಸಂಪತ್ತಿನೊಡೆಯ ಮತ್ತವಗೆ ಕಿಂ | ಚಿದ್ಭಯವಿಲ್ಲ ನಿಶ್ಚಿಂಕಾ ||  
 ತದ್ಭವಮೊಳು ಮೋಕ್ಷಗಾಮಿ ನೀನಾತನ | ಚಿದ್ಭೂತಿಗಂಡರರ್ತಿಸುವೆ || ೫೨ ||  
 ಭರತಷಟ್ಪಂಡವನವನಾಳ್ವ ಪುಣ್ಯವ | ನೆರಪಿಕೊಂಡಾತ ಪುಟ್ಟಿದನು ||  
 ಪರರಿನ್ನು ತೊಲಗಿಸಲಾರ್ಪರೆ ಪ್ರಾಥಭೂ | ವರನಲ್ಲವೆ ನೀನು ಸ್ಥೂರಸು || ೫೩ ||  
 ಮಡಕೆಯನೊಡೆವಂತೆ ವಜ್ರಕವಾಟವ | ನೊಡೆಹೊಯ್ದನವನಿನ್ನು ಮುಂದೆ ||  
 ಬಡವನೆ ಭರತೇಶ ಬಿಟ್ಟವನೊಟ್ಟಿಸಿ | ಕಡಲ ದಾಂಟುವ ದಕ್ಷನವನು || ೫೪ ||  
 ಜಾಣನಲ್ಲವೆ ನೀನು ನೋಡವನೆಚ್ಚೊಂದು | ಬಾಣನೆಟ್ಟಿದೆ ಕಂಭದಲ್ಲಿ ||  
 ಕೋಣೆಯೊಳಗೆ ಮುನ್ನಲಿಂತಾವನೆಚ್ಚನು | ಕಾಣಬಹುದಕೆ ಕನ್ನಡಿಯೆ || ೫೫ ||  
 ಅಲ್ಲಿದ್ದು ಕಂಭವ ತಾಗೆಂದು ಬಿಡೆ ಕಂಭ | ದಲ್ಲಿ ನೆಟ್ಟಿತು ಬಾಣ ಬಂದು ||  
 ಕೊಲ್ಲೆ ಸಿ ಮತ್ತೊಬ್ಬ ಪಗೆಯ ತಾಗೆಂದೆಚ್ಚ | ರೊಲ್ಲದೊಲೆವುದೆ ಮುತ್ರಾಸ್ತ್ರಾ || ೫೬ ||  
 ಓಲೆಯ ಕಟ್ಟಿ ಬಾಣವನೆಸೆವನನುರಿ | ಮಾಲೆಯ ಬಾಣವನಿಡನೆ ||  
 ಜ್ವಾಲೆಯನುಗುಳುವ ಚಕ್ರದಿಂದಿಡನೆ ಸ | ಮಾಲೋಚಿಸಿದೆಯೊಳು ನೃಪತಿ || ೫೭ ||  
 ನೆಟ್ಟ ಬಾಣವ ತೋರಿ ನುಡಿದ ಮಾತುಗಳೆದೆ | ದಟ್ಟಿತು ವಜ್ರದ ಕದವಾ ||  
 ಹಿಟ್ಟುಗುಟ್ಟುವನೆಂಬ ನುಡಿ ಬೆದರಿಸಿತು ಬಾ | ಯಿಟ್ಟುಡದಾಲಿಸುತಿದಾರ್ || ೫೮ ||  
 ಇದಿರ ಶಕ್ತಿಯ ತನ್ನ ಶಕ್ತಿಯ ಯೋಚಿಸಿ | ಕದನವ ಮಾಳ್ವುದು ಜಾಣ್ಣೆ ||  
 ಮದಮುಖದೊಳು ಹೋಗಿ ತಾಗಿ ಬಾಗಿದರೆ ಲೋ | ಕದ ಹಾಸ್ಯಕಹುದೆಂದರೊಡನೆ || ೫೯ ||  
 ತುಡುಕಬೇಕಹುದು ಕಾಳಗವನು ತನಗೆ ತ | ಕೈಡೆಯೊಳಗಧಿಕನೊಳ್ಳೆಣಿಸಿ ||  
 ಬಡವ ಸೆರೆತು ನೋಡಿ ತಿವಿಯಿಸಿಕೊಂಡ ನಾ | ಣ್ಣುಡಿಗಿಡೆಯಾಗಲುಬಹುದೆ || ೬೦ ||  
 ತನಗೆ ಸವಾನನೊಡನೆ ಯುದ್ಧ ಸಲುವುದು | ತನಗಧಿಕನೊಳು ಹೋರಿದರೆ ||  
 ತನಗೆ ತಾನಿರಿಗುಕೊಂಡಂತಹುದೆಂದರು | ಮನದಟ್ಟಿತಾ ಮಾತು ಮತ್ತೆ || ೬೧ ||  
 ನನ್ನಿಚ್ಛೆಗಾಡದೆ ಪರರ ಶಕ್ತಿಯನೆ ಮ | ಹೋನ್ನತಿಗೈದರೆನ್ನದಿರು ||  
 ಕನ್ನಡಿಯಂತುಳ್ಳುದನೆ ತೋರಿ ನುಡಿದೆವು | ಬನ್ನವಲ್ಲದು ಲೇಸು ನಿನಗೆ || ೬೨ ||  
 ಒಡೆಯನ ಕುಸಿಗುಟ್ಟಿ ಪರರ ಹೆಚ್ಚಿಸಿ ನಾಡೆ | ನುಡಿವುದಧಮತನವಹುದು ||  
 ಕಡೆಗೆ ಜಯಿಸುವ ಕಾರ್ಯವ ಕಂಡು ನುಡಿದೆವು | ಕೆಡುವ ಕಾರ್ಯವ ಪೇಳ್ವರಲ್ಲ || ೬೩ ||  
 ಇಂದಿಗೆ ಕಷ್ಟವೆಮ್ಮಯ ಮಾತು ನಿನಗದು | ಮುಂದೆ ಲೇಸದ ಕಾಣ್ಣೆ ನೀನೆ ||  
 ಚಂದನ ನುಡಿದೆವೀ ನುಡಿ ನಿನ್ನ ಚಿತ್ತಕೆ | ಬಂದರೆ ಕೇಳ್ ಬಿಡಲ್ಲದಿರೆ || ೬೪ ||



ಕುಲವೃದ್ಧರಾಡಿದ ನುಡಿಯ ಲಾಲಿಸಿ ಚಕ್ರಿ | ಬಲು ಶಕ್ತಿವಂತನೆಂದರಿದು ||  
 ಕಲಹ ಜಯಿಸದೆಂದು ಕಂಡೆದೆಯೊಳು ಸೋರಿ | ತಲೆಗುಸಿದನು ಮತ್ತೆ ನುಡಿದಾ || ೭೦ ||  
 ಎಂದರಿನ್ನೇನ ಮಾಡುವವೆಂದನಿದಕೊಲ | ವಿಂದೆಯ್ವಿ ಚಕ್ರೇಶನಡಿಗೆ ||  
 ವಂದನೆ ಮಾಡುವವೆಂದರಾದೀಶನ | ಕಂದನಲ್ಲವೆಯೆಂದರೊಡನೆ || ೭೧ ||  
 ಬೆರೆವರಾರವನಿಗೆ ಪಟ್ಟಂಡದೊಳಗೆ ಸೋ | ತೆರಗದ ಬಲ್ಲಿದರಾರು ||  
 ಕೊರತೆಯೆ ತದ್ಭವಮೋಕ್ಷ ಸುಖಿಯ ಪಾದ | ಕೆರಗುವವೆಂದರುತ್ತಮರು || ೭೨ ||  
 ಭಕ್ತಿಯೊಳೆರಗದಿದ್ದವರನಾ ನೃಪ ನಾಳೆ | ಶಕ್ತಿಯೊಳೆರಗಿಸಿಕೊಂಬಾ ||  
 ರಿಕ್ತರಾಗದೆ ಹೋಗಿ ಮೊದಲೆ ಕಾಣ್ಬುದು ಮಹಾ | ಯುಕ್ತಿಯಿಂದಾಡಿ ತೋರಿದರು || ೭೩ ||  
 ಒಡಬಟ್ಟನದಕೆ ಮಂತ್ರಿಗಳಾಪ್ತರವನೊಡಂ | ಒಡಕೆಗೆ ಬಂದುದಕೊಲಿದು ||  
 ಪೊಡವಟ್ಟ ಕೊಂಡಾಡಿದರು ನೀತಿಗೇಳ್ವ ನಾ | ಡೊಡೆಯನ ಪೊಗಳದರಾರು || ೭೪ ||  
 ನಾಳೆ ಬಂದೆರಗುವುದೆಂದು ಚಕ್ರಾಧೀಶ | ನೋಲೆಯೊಳಿದಪ್ಪದರಸಾ ||  
 ನಾಳೆ ಹೋಗುವವಿಂದು ಕಡೆವಗಲಾಯ್ತೆಂದು | ಲೀಲೆಯೊಳವರಿದ್ದರತ್ತ || ೭೫ ||

ಇತ್ತು ಚಕ್ರೇಶ್ವರ ಬಾಣವನೆಚ್ಚ ಮೇ | ಲೊತ್ತಿನ ಸಾರಥಿ ರಥವಾ ||  
 ಒತ್ತಿ ತಿರುಹಿ ಕಟಕಕೆ ಮುಖವಾಡಿ ಸಂ | ಪತ್ತು ಕೈಮಿಗೆ ನಡೆಸಿದನು || ೭೬ ||  
 ತೂಗುವ ಘಂಟೆ ಪತಾಕೆಯ ರಥ ಮೇಲೆ | ಸಾಗಿ ಮಂದರದಂತೆ ಬರಲು ||  
 ಮೂಗಿನ ಹೊಳ್ಳೆಯರಳಿ ಬುರುಬುರು ಬುಸು | ಟಾಗಿ ತೇಜಿಗಳು ತೆಗೆದುವು || ೭೭ ||  
 ಏರಿಸಿದುದು ದಂಡ ವಜ್ರಖಂಡವ ರಥ | ಕೂರಿ ಮೇಲಣ ಕೊಪ್ಪಿನಲ್ಲಿ ||  
 ಹೇರಿ ತನ್ನೆಡಗೈಯ ರಥವನೊರಗಿ ಬಿಲು | ಗಾರನೆಯ್ವಿದನು ಗಾಡಿಯೊಳು || ೭೮ ||  
 ವಾಮಹಸ್ತದ ಪಂಚರತ್ನ ಕಟ್ಟಿನ ಬಿಲ್ಲು | ಕಾಮನ ಬಿಲ್ಲಿನಂತೆಸೆಯೆ ||  
 ಕಾಮನ ಬಿಲ್ಲು ತನ್ನೊತ್ತಿನೊಳ್ಳೂಡಿದ | ಹೇವಾದ್ರಿಯಂತೆಯ್ದುತಿರ್ದಾ || ೭೯ ||  
 ಹಡಪಿಗ ನೀಡುವೆಲೆಯ ಕೊಳುತಿಕ್ಕುವ | ಕಡುದೀರ್ಘಚಮರದೊಗ್ಗಿನೊಳು ||  
 ಎಡಬಲನಿದಿರತ್ತ ಮುರಿದು ನೋಡುತ ರಾಯ | ರೊಡೆಯ ಬಂದನು ವಿಡಾಯದೊಳು || ೮೦ ||  
 ತೇರಿತ್ತ ಮುಖನಾಗಲೊಡನೆ ಕೋಯೆಂದಾಲ್ವ | ವೀರಬೊಬ್ಬೆಯ ಲಗ್ಗೆವರೆಯ ||  
 ವೀರವೃಂದದ ದನಿಗೇಳುತ ನಗೆಮೊಗ | ದಾ ರಾಜಸಿಂಹನೆಯ್ದಂದಾ || ೮೧ ||  
 ಕಟಕವೆಲ್ಲವು ಜಯಜಯಮೆನುತಾ ವಾರ್ಧಿ | ತಟದಲ್ಲಿ ನಿಂದು ನೋಡುತಿರೆ ||  
 ನಟನವನಾಡಿದಂತೆಯ್ದೆಂದು ರಥದಿಂದ | ಸ್ಫುಟದಿ ಲಂಘಿಸಿದನಾ ಚಕ್ರಿ || ೮೨ ||  
 ರಥದಲ್ಲಿ ಬಿಲ್ಲುನಿರಿಸಿ ಹಯಗಳನು ಸಾ | ರಥಿಯನು ಮನ್ನಿಸೆಂದೊಬ್ಬ ||  
 ರಥಿಕಗುಸುರಿ ಮುಂದೆ ನಡೆದನಾ ರಾಜಮ | ನೃಥನು ತನ್ನರಮನೆಗಾಗಿ || ೮೩ ||

ದಳಪತಿಸಚಿನರಾಜರು ರಾಜಪುತ್ರರು | ಕೆಳೆಯರು ಗಣಬದ್ಧರೊಸೆದು ||  
 ಸೆಳೆಸೆಳೆದೊದಗಿ ನಿವಾಳಿಯಿಟ್ಟಿರಗೆ ಭೂ | ತಳಪತಿ ನೋಡುತ ನಡೆದಾ || ೮೪ ||  
 ಕೂರಾಳ್ಳಂಗಳಿಗಾರರು ಗಣಿಕೆಯ | ರಾರೋಹಕರು ಮಾವುತರು ||  
 ದಾರಿಯೊಳರ್ತಿವಟ್ಟಿತ್ತಿ ಕೈಮುಗಿಯೆ ಮ | ಹಾರಾಯ ನೋಡುತ ನಡೆದಾ || ೮೫ ||  
 ಕವಿಗಳು ಕೀರ್ತಿಸೆ ಪಾಠಕರೋದೆ ಹ | ಸ್ತವನೆತ್ತಿ ಭಟ್ಟರುಗ್ಗಡಿಸೆ ||  
 ಅವಧಾನ ಪಾದ ಪರಾಕೆಂಬ ವೇತ್ರಾಂಕ | ರವದೊಳೊಯ್ಯನೆ ಪಜ್ಜೆಯಿಟ್ಟಾ || ೮೬ ||  
 ಅಲ್ಲಲ್ಲಿ ಕೆಲಬರ ಕೈಸನ್ನೆ ಕನ್ನಾನ್ನೆ | ಮೆಲ್ಲುಸುರಿಂದ ಬೀಳ್ಕೊಡುತ ||  
 ಮೆಲ್ಲಮೆಲ್ಲನೆ ನಡೆದೆಲ್ಲರ ಕಳುಹಿ ಭೂ | ವಲ್ಲಭ ಹೊಕ್ಕನು ಗೃಹವಾ || ೮೭ ||  
 ರಾಣಿಯರೆಲ್ಲ ನಿವಾಳಿಯನಿಟ್ಟುಚ್ಚ | ಮಾಣಿಕದಾರತಿಯೆತ್ತಿ ||  
 ಪ್ರಾಣೇಶನಡಿಗಿರಗಿದರೊಂದು ಪರಮಕ | ಲ್ಯಾಣವನೇನೆಂಬಿನಾಗ || ೮೮ ||  
 ನಾಲ್ಕುದಿವಸ ಪುರುಷನನಗಲಿರೆ ಯುಗ | ನಾಲ್ಕಾಗಿ ತಮಗೆ ತೋರಿದ್ದು ||  
 ಬಿಲ್ಕೋಲನುಳಿದ ಮನ್ನಥ ತನ್ನ ಗೃಹವ ಸಾ | ರಲ್ಕೆ ಸಂತೋಷವೇರಿದರು || ೮೯ ||  
 ಆ ಸುದತಿಯರೊಡಗೂಡಿ ಭೂಭುಜ ವತ್ತೆ | ಹೋಸದಾರೋಗಣವೂಡಿ ||  
 ವಾಸರದಂತ್ಯಜಿನಸ್ತುತಿಗೈದು ನಿ | ವಾಸದೊಳಿದರ್ನರ್ತಿಯೊಳು || ೯೦ ||  
 ತೋಯಧಿಯೊಳು ಹೋಗಿಬಂದ ಕಾರ್ಯವನು ತ | ನ್ನಾಯತಾಕ್ಷಿಯರೊಳು ನುಡಿದು ||  
 ರಾಯ ಮತ್ತು ಚಿತಲೀಲೆಯೊಳಿದರ್ನಿಲ್ಲಿಗೆ | **ರಾಯಸದಂಬೆಚ್ಚ ಸಂಧಿ** || ೯೧ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೯೨ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯು ಕಾಣ್ಬರರ್ತಿಯೊಳು || ೯೩ ||  
 ಉಲ್ಬಣದುಃಖವನುಣಿಸುವ ಕರ್ಮದ | ಬಲ್ವಡೆಯನು ನೋಟದಿಂದ ||  
 ಗೆಲ್ವ ಸಾಮರ್ಥ್ಯ ನನ್ನೆ ದೆಯೊಳಗಿರು ಕಡು | ಜೆಲ್ವ ಚಿದಂಬರಪುರುಷಾ || ೯೪ ||



## ಆದಿರಾಜೋದಯಸಂಧಿ.

ಪ್ರಾಣ್ಯವ ಕಾಣಿಸಿಕೊಂಡಾಳುತಘಮಹಾ | ರಣ್ಯವ ತೊತ್ತಳದುಳಿವ || ಶ್ರೀರಾಮಾಯಣಂ  
ಗಣ್ಯಾ ನೀನೆನಗೆ ಸನ್ಮತಿದೋರು ಲೋಕಶ | ರಣ್ಯಾ ನಿರಂಜನಸಿದ್ಧಾ || ೧ ||

ಉದಯದೊಳೆದ್ದು ಜಿನೇಂದ್ರಪೂಜೆಯ ಮಾಡಿ | ತ್ರಿದಶೇಂದ್ರನಂತೆ ಸಿಂಗರಿಸಿ ||  
ಮದವದರಾತಿದ್ವಿಜನು ಹಜಾರವ | ಟ್ಟದೊಳು ಬಂದೋಲಗವಾದಾ || ೨ ||

ಕೋಣೀಪಾಲರು ರಾಜಪುತ್ರರು ಬಂದು ಕೈ | ಗಾಣಿಕೆಯಿಕ್ಕಿ ಕೈಮುಗಿದು ||  
ಮಾಣಿಕಗದ್ದಗೆಯಿತ್ತರವಿಡಿದು ಬಿ | ನ್ನಾಣದೊಳೆಸೆದು ಕುಳಿತರು || ೩ ||

ಪಡೆವಳ್ಳಸಚಿವರೊತ್ತಿನೊಳು ಕುಳ್ಳಿರೆ ದೂರ | ವಿಡಿದಾನೆಕುದುರೆಗಳಾಗ ||  
ಎಡಬಲದೊಳು ತೇರುಗಟ್ಟಾಗಿ ನಿಲಿ ಕಟ್ಟ | ಕಡೆಯ ಹಜಾರದೊಳಿದಾರ್ || ೪ ||

ಬೆಂಗಡೆಯೊಳು ಗಣಬದ್ಧರು ಕೆಲದಲ್ಲಿ | ಸಂಗಡಿಗರು ಗಣಿಕೆಯರು ||  
ಮುಂಗಡೆಯೊಳಗೆ ಭರಾಭರಿಗೊಟ್ಟುದು | ಸಂಗರಭಟರ ಸಮೂಹಾ || ೫ ||

ಸಮ್ಮುಖ ಸ್ವಾಮಿ ಸರಾಕು ರಾಯರ ದೇವ | ಹವಿನ್ನಾರಿಪುಗಳ ಗಂಡ ||  
ಸುಮ್ಮಾನವಾರೈಕೆಯೆನೆ ವೇತ್ರಿಗರು ಮೋಡಿ | ಬಿಮ್ಮನುತೋಲಗವಾದಾ || ೬ ||

ಇದಿರಲ್ಲಿ ಕವಿಗಮಕಿಗಳು ಪಾಠಕರು ಚಿ | ತ್ಪದಗದ್ಯಪದ್ಯವನೋದೆ ||  
ಕೆದರುವ ಚಮರಗಳೊಗ್ಗಿನೊಳಾ ರಾಜ | ಮದನನಿದ್ದನು ವಿಲಾಸದೊಳು || ೭ ||

ಪಾಡುವ ಪ್ರಾತಃಕಾಲದ ರಾಗವ | ಪಾಡುಗಾರಿಕೆಯೊಳಾಲಿಸುತ ||  
ನೀಡುವೆಲೆಯ ಘಳಿಗೆಯ ಕೊಳುತೊರಗುವ | ಮೂಡೆಯನೊರಗಿ ಮೋಹಿಸಿದಾ || ೮ ||

ಕ್ಷತ್ರಿಯಪುತ್ರರನೀಕ್ಷಿಸುತೊಮ್ಮೊಮ್ಮೆ | ಧಾತ್ರೀಪಾಲಕರನೀಕ್ಷಿಸುತ ||  
ನೇತ್ರ ನಿಮಿರಿ ದೀರ್ಘಬಲವನೀಕ್ಷಿಸುತ ಪ | ವಿತ್ರಗಾನವ ಕೇಳುತಿದಾರ್ || ೯ ||

ಲಲಿತೆಯ ರಾಗ ಚೆನ್ನಾಯ್ದರೊಳಗಾತ್ಮ | ಕಲೆಯ ಹಾಡಿದನದು ಚೆನ್ನು ||  
ಕಲೆಗಧಿನಾಥ ನೀನೆ ಮೆಚ್ಚ ಬೇಕೆಂದ | ನೊಲಿದನುಕೂಲನಾಯಕನು || ೧೦ ||

ಅಕ್ಷರ ಮಸುಳದಕ್ಷರಪಾಡಿನೊಳು ಧ್ವನಿ | ಸಾಕ್ಷಿ ಸುಸ್ವರದ ಪಾಡಿನೊಳು ||  
ಲಕ್ಷಿಸಿ ಪಾಡುತಿದ್ದನು ಸ್ವಾಮಿಯೆಂವಾಗ | ದಕ್ಷಿಣನಾಯಕ ನುಡಿದಾ || ೧೧ ||

ಪುಟದ ಸಕ್ಕರೆಯನು ತನಿವಾಲಿನೊಳು ಸೂಸಿ | ಗುಟುಕಿಸುವಂತೆ ಸಂಗೀತಾ ||  
ನಟನಿಸುತಿದ್ದಪುದೆಂದು ಸೂಚಿಸಿದನು | ಕುಟಲನಾಯಕನವನಿಪಗೆ || ೧೨ ||

ತಾಯೆಯ ತೀವಿ ತಾನದ ನೋನೆ ಪಾಡುವ | ಗಾಯಕನೊಂದು ಗಂಭೀರಾ ||  
ರಾಯನ ಮೆಚ್ಚಿ ನಂತಿದೆಯೆಂದನುರೆ ಶಠ | ನಾಯಕನಾ ಸಮಯದೊಳು || ೧೩ ||

ಹೋಗಿರೈ ರಾಗವೊಂದನೆ ಬಣ್ಣಿಸುವಿರಲ್ಲಿ | ಶ್ರೀಗುರುಹಂಸನಾಥನನು ||  
 ಕೋಗಿಲೆಯಂತೆ ಪಾಡಿದನೆಂದು ನುಡಿದನು | ನಾಗರನವನೀಶ ಮೆಚ್ಚೆ || ೧೪ ||  
 ಪಟುವಾಗಿ ಮಲಹರಿರಾಗವ ನಾಡಿ ನಿ | ಸ್ಕುಟಲಾತ್ಮಕಲೆಯ ಹಾಡಿದನು ||  
 ಚಟುಲಾಕ್ಷಿ ಚಕ್ರಿಯ ನೋಡಿದಂತಾಯ್ತೆಂದು | ವಿಟ ನುಡಿದನು ಸಭೆ ನಲಿಯೆ || ೧೫ ||  
 ಪಾರ್ಥಿನ ಜಲದೊಳು ಹೊಳೆವಂತೆ ಹೊಳೆದು ತೋ | ಪಾರ್ಥಾಯೆ ಲೇಸು ಲೇಸೆಂದು ||  
 ಪೀಠನುರ್ದಳ ನುಡಿದನು ಮಣಿಮಯಸಿಂಹ | ಪೀಠದೊಳೆಸೆವನ ಮುಂದೆ || ೧೬ ||  
 ಶೋಷಣಮುಖನೀಣೆಯೊಳು ತುಂಬಿದಧ್ಯಾತ್ಮ | ದಾಷಧರಸವನು ಕಿವಿಗೆ ||  
 ವೈಷಯರೋಗಿಗಳ್ಗೆ ರಿದರೆಂದೊಡನೆ ವಿ | ದೂಷಕ ನುಡಿದು ನಗಿಸಿದಾ || ೧೭ ||  
 ಇಂತು ನುಡಿದ ಕೆಳೆಯರ ನುಡಿಗಾ ರಾಯ | ನಂತರಂಗದೊಳರ್ಥವಡುತ ||  
 ಮುಂತಣ ಗಾನವನಾಲಿಸುತಾತ್ಮವಿ | ಶ್ರಾಂತಿಯೊಳೋಲಾಡುತಿದಾರ್ || ೧೮ ||  
 ನುಡಿದ ನುಡಿಗೆ ಮೆಚ್ಚಿ ಕೆಳೆಯರಿಗುಚಿತವ | ನಡಿಗಡಿಗೀವುತ ಮತ್ತೆ ||  
 ಕಡುಸೊಗಸಾಗಿ ಹಾಡುವರಿಗೆ ಮನ್ನಣೆ | ಗೊಡುತ ಲೀಲಾಂಗದೊಳಿದಾರ್ || ೧೯ ||

ಒಂದೊಂದು ರಾಗಕೆ ಮೆಚ್ಚುತ ಪರಮಾತ್ಮ | ನಂದನ ಬಗೆವುತಿರ್ಪಾಗ ||  
 ಮಂದಾಕಿನಿಯೆಂಬ ದಾದಿ ಕುಮಾರನ | ತಂದು ಕೊಟ್ಟಳು ಚಕ್ರಧರಗೆ || ೨೦ ||  
 ಚಂಡಿವಾಡಿದನು ಸಣ್ಣ ರಸು ದೇವರ ಸಭಾ | ಮಂಡಲಕೆಯಿಸೆಂದೆನ್ನಾ ||  
 ದಂಡಿಸಿದರೆ ತಂದೆನೆಂದಿಂತು ದಾದಿ ಮೈ | ಗೊಂಡು ನಿಂದಳು ಹೊರಸಾರಿ || ೨೧ ||  
 ಗಲಭೆಯೆಲ್ಲವು ನಿಂದಿತೆಲ್ಲರಾ ಕುವರನ | ಚೆಲುವನೀಕ್ಷಿಸುತಿದ್ದರಾಗ ||  
 ಬಲದ ತೊಡೆಯ ಮೇಲೆ ಮಗನ ಕುಳ್ಳಿರಿಸಿಕೊಂ | ಡೊಲಿದು ಮುದ್ದಾಡಿಸುತಿದಾರ್ || ೨೨ ||  
 ಮುತ್ತಿನ ಮಣಿಯೊಳು ಹುಟ್ಟಿದ ಕಟ್ಟಾಣಿ | ಮುತ್ತಿನ ಮಣಿಯೊಯೆಂಬಂತೆ ||  
 ಚಿತ್ತವ ಸೋಲಿಸುತಿದ್ದನಾ ಕುವರನು | ಚಿತ್ತಜರೂಪನಂಕದೊಳು || ೨೩ ||  
 ತಂದೆಯ ಚೆಲೈ ತಂದೆಯ ರೂಪೆ ತಂದೆಯೊಂ | ದಂದನೆ ತಂದೆಯ ನೋಟಾ ||  
 ತಂದೆಯಚ್ಚಿ ನೊಳೊತ್ತಿದಂತಿದರ್ಥನಾ ರಾಜ | ನಂದನ ತಂದೆಯಂಕದೊಳು || ೨೪ ||  
 ಅರಳೆಲೆ ವಾಗಾಯಿ ಕುಂಡಲ ಹಸ್ತದ | ಮುರಿ ಮಣಿಮಯದುಡಿದಾರಾ ||  
 ಬೆರಳುಂಗುರ ಗೆಜ್ಜೆಯೆಂದುಗೆ ಮೆರೆದುವಾ | ಭರತರಾಜೇಂದ್ರನಾತ್ಮಜಗೆ || ೨೫ ||  
 ಕತ್ತರಿಬೊಟ್ಟು ದುರಂಗಿಗುಪ್ಪಸ ನಡು | ಸುತ್ತಿದ ವಾಲು ನುಂಗೊರಳಾ ||  
 ಹತ್ತಿದ ಮಣಿದಂಡೆ ತೋಳ ರಕ್ಷೆಗಳು ರಾ | ಜೋತ್ತುಂಗನಣುಗಗೊಪ್ಪಿದುವು || ೨೬ ||

ತೊಡೆಯ ಮೇಲಿಟ್ಟು ಮಗನ ನೋಡಿ ಮಂಡೆಯ | ತಡಹುತ ಮುತ್ತ ಕೊಡುವನು ||  
 ಒಡನೆತ್ತಿ ಕೊಂಡೆದೆತುಂಬಲಪ್ಪುವನು ಬೊ | ಟ್ಟಿಡುವನು ಪಣೆಯೊಳಾ ನೃಪತಿ || ೨೭ ||



ತಕ್ಕಿಸಿಕೊಂಡು ತೂಗಾಡುವ ಬಾಯೊಳ | ಗಿಕ್ಕುವ ಗುಟುಕುದಂಬುಲವಾ ||

ಚಿಕ್ಕಹರೆಯದೊಳು ಚಿಲುವ ಕಂದನ ಪೆತ್ತ | ಚೊಕ್ಕರ ದೇವನರ್ತಿಯೊಳು || ೨೮ ||

ಮೆಯ್ಯೆಲ್ಲ ಗುಡಿಗಟ್ಟಿ ತಕ್ಕಿಸಿಕೊಂಡು ಚೆ | ಲ್ವಯ್ಯ ಚೆನ್ನಾನೆಯೆಂದೆಂಬಾ ||

ಕೆಯ್ಯ ಕನ್ನಡಿಯಂತೆ ತೊಡೆಯ ಮೇಲಿಟ್ಟು ಮ | ತ್ತೊಯ್ಯನೆ ನೋಡಿ ನಗುವನು || ೨೯ ||

ತಂದೆಯ ಕೊರಳನೆದ್ದಪ್ಪುವ ಕಿರುವೆರ | ಳಿಂದ ಕೊರಳ ಮಣಿಗಳನು ||

ಬಂದೆಂಟುಹತ್ತಿರಡೆಂದು ತಪ್ಪೆಣಿಸುವ | ನಂದದಕರಸುಬ್ಬಿ ನಗುವಾ || ೩೦ ||

ವಿಾಸೆಯ ತಿದ್ದುವ ಗಲ್ಲವ ತಡಹಿ ವಿ | ಲಾಸದಿ ನಗುವನಾ ತರಳಾ ||

ಆ ಸುಕುಮಾರನ ಮೊಳೆವಲ್ಲ ಕಂಡಣ್ಣ | ಲೇಸು ಲೇಸೆಂಬನಾ ತಂದೆ || ೩೧ ||

ಆದಿರ್ಥಂಕರ ಎನ್ನರ್ಕ್ಕೀರ್ತಿಯೆಂ | ದೋದಿಸುವನು ತನ್ನ ಮಗಗೆ ||

ಆದಿಂಕರನೆಂಬನಾ ಬಾಲನದಕೆ ವಿ | ನೋದದಿ ನಗುವನಾ ರಾಯಾ || ೩೨ ||

ಅಣ್ಣ ಚಿದಂಬರಪುರುಷ ಎನ್ನೆಂದಾಗ | ಬಣ್ಣಿಸಿ ಕಲಿಸಿ ಕೊಡುವನು ||

ಚಿಣ್ಣ ಚಿಂಬರಪೂಸೆಯೆಂಬನದಕೆ ಹೊಟ್ಟೆ | ಹುಣ್ಣಾಗೆ ನಗುವನಾ ಚಕ್ರಿ || ೩೩ ||

ಗುರುನಿರಂಜನಸಿದ್ಧ ಎನ್ನಪ್ಪೆಯೆಂದು ಭೂ | ವರ ತನ್ನ ಮಗನಿಗೋದಿಸುವಾ ||

ತರಳನದಕೆ ನಿಂಜಸಿದ್ಧೆಯೆಂಬನು ರಾಯ | ಮುರಿದಪ್ಪಿ ನಗುತ ಚುಂಬಿಸುವಾ || ೩೪ ||

ನೋಡಣ್ಣ ಮುಂದಿದ್ದರಾರೆಂದು ದೊರೆಗಳ | ಕೂಡೆ ತೋರುವನು ಬಾಲಕಗೆ ||

ನೋಡುತ ಶಿಶು ಹಸ್ತದೊಳು ತೋರದೆಡಗಾಲ | ನೀಡಿ ತೋರುವುದು ಭೂಭುಜರಾ || ೩೫ ||

ಪಾದದೊಳಿಗದವರೆಂದು ನಮ್ಮೆಲ್ಲರ | ಪಾದಪದ್ಮದಿ ಸೂಚಿಸಿದನು ||

ಆದಿಚಕ್ರಿಯ ಸುತಗದು ಜಾತಿಸಹಜವೆಂ | ದಾ ದೊಡ್ಡ ದೊರೆಗಳಾಡುವರು || ೩೬ ||

ಏಕಾಂತಗೈವಂತೆ ತಂದೆಯ ಕಿವಿಯೊತ್ತಿ | ಗಾ ಕುಮಾರಕ ಮೊಗವಿಟ್ಟಾ ||

ಸಾಕೆನ್ನು ನವಗೇಕೆ ಸುಪ್ರಧಾನಿಕೆಯೆಂಬ | ನಾ ಕಾಲವರಿದೊಲ್ಲ ಮಂತ್ರಿ || ೩೭ ||

ತಂದೆಯ ದೊರೆ ಮಗ ಮಂತ್ರಿಯಾದನು ಸಲೆ | ಸಂದುದಾಲೋಚನೆ ನಿವಗೆ ||

ಮುಂದಿನ್ನು ನಿವಗಿದಿರಾರೆಂಬರೆಲ್ಲರಾ | ನಂದಿಸುವಂತೆ ಚಕ್ರೇಶಾ || ೩೮ ||

ಜಾಣರಲ್ಲವೆ ರಾಜರೆಲ್ಲರಾಲೋಚಿಸಿ | ಕ್ಷೋಣೀಶನೊತ್ತಿಗೆ ಬಂದು ||

ಕಾಣಿಕೆಯಿಕ್ಕಿದರಾ ಶಿಶುವಿಗೆ ತಮ್ಮ | ಪ್ರಾಣರಕ್ಷಕನೀತನೆಂದು || ೩೯ ||

ತರಳಗೆ ಕೈಕಾಣ್ಣೆ ಬೇಡವೆಂದನು ಚಕ್ರಿ | ಧರಣೀಪಾಲರು ಬೇಡಿಕೊಂಡು ||

ಇರಬೇಕು ಸ್ವಾಮಿ ನಮ್ಮಯ ಸೇವೆಯಿಷ್ಟೆಂದು | ಹರುಷದಿ ಕಾಣ್ಣೆಯಿಕ್ಕಿದರು || ೪೦ ||

ಅರಸುಮಕ್ಕಳು ಮೊದಲಾದರೆಲ್ಲರು ಮತ್ತೆ | ಹರಿದೆಯ್ವಿ ಕಾಣ್ಣೆಯಿಕ್ಕಿದರು ||

ದೊರೆಯ ಮುಂದೊಂದು ಚಿನ್ನದ ರಾಶಿಯಾಯ್ತು ಹೊ | ಭರತರಾಜೇಂದ್ರನ ಸಿದ್ಧಿಯೆ || ೪೧ ||

ಕಳುಹಣ್ಣು ನಿನಗೆ ಕಾಣಿಕೆಯಿಕ್ಕಿ ಕೈಮುಗಿ | ದೆಳಸಿ ನಿಂದಿದರ್ನನೆಂದಾ ||  
 ತಲೆಯೊಲೆದೊಲೆದು ಕೈಯಾಡಿಸಿ ಕಳುಹಿತಾ | ಯೆಳೆಗೂಸಿಗದು ಜಾತಿಸಹಜಾ || ೪೨ ||  
 ಅಂತಲ್ಲವಣ್ಣು ವೀಳೆಯವ ಕೊಟ್ಟಿಲ್ಲರ | ಸಂತೋಷದೊಳು ಕಳುಹೆಂದಾ ||  
 ತಾಂ ತೆಗೆದವರ ಮೇಲೆಲೆಯ ಚೆಲ್ಲಿತು ಶಿಶು | ಮುಂತೆಲ್ಲ ಕುಳಿತರರ್ತಿಯೊಳು || ೪೩ ||  
 ಈ ರಾಶಿಹೊನ್ನನಿನ್ನಾ ಗೀವವಣ್ಣಯೆಂ | ದಾರೆಯ್ದನಾ ಪುತ್ರನೊಳಗಾ ||  
 ಸಾರೆ ನಿಂದಿದರ್ ಸೇವಕರ ತೋರಿತು ಶಿಶು | ಭೂರಾಮ ವಿಸ್ಮಯಬಟ್ಟಾ || ೪೪ ||  
 ಕಲ್ಪವೃಕ್ಷದ ಸಸಿ ಕಾಳ್ಕರನಸ್ಪುದೆ | ಬಲ್ಪಿನೊಡೆಯ ನಿನ್ನ ಕುವರಾ ||  
 ಅಲ್ಪಗುಣಗಳ ಕೈವಿಡವನೆಯೆಂದು ಸಂ | ಕಲ್ಪಿಸಿ ಪೊಗಳ್ವರು ಬುಧರು || ೪೫ ||  
 ಬೀಜಕೆ ಬಿಡುವುದ ಹೀಚಿನೊಳರಿಯೆಂಬು | ದೀ ಜಗದೊಳಗುಳ್ಳ ಗಾದೆ ||  
 ರಾಜ ನಿನ್ನಣುಗನೊಳ್ತೋರಿತೀತನೆ ಚಾಗಿ | ರಾಜಾಗ್ರಣಿಯೆಂದರೊಸೆದು || ೪೬ ||  
 ಬುಧರಿಗೆ ಸೇವಕರಿಗೆ ಹೊನ್ನ ಕೊಡಿಸಿ ವಾ | ಜ್ಞಧುರಗೋಷ್ಠಿಯೊಳೊಪ್ಪುವಾಗ ||  
 ಒದರಿತಾ ದಿಕ್ತಟವೆನೆ ವಾಡ್ಯರವದಿ ಮಾ | ಗಧನ ಬರವು ತೋರಿತೊಡನೆ || ೪೭ ||  
 ಅದೆ ಗಗನದೊಳು ವಿಮಾನ ಪತಾಕೆ ತೋ | ರಿದುವು ವ್ಯಂತರರ ಪೌಜಹುದು ||  
 ಉದಧಿಯ ಮುಟ್ಟದೆತ್ತರುತಿರ್ದುದೆಂದು ನೋ | ಡಿದುದು ಚಕ್ರೇಶನ ಸೇನೆ || ೪೮ ||  
 ಮಂದಾಕಿನಿಯ ಕರೆದು ಕುವರನ ಕೊಟ್ಟು | ಮಂದಿರಕವಳ ಬೀಳ್ಕೊಟ್ಟು ||  
 ಮಂದರದಂತೆ ತಾನೋಲಗವಾದನು | ಮಂದಿಯಿದ್ದುದು ಗಮಕದೊಳು || ೪೯ ||  
 ಚಕ್ರಿಯ ಕಟಕವ ಕಂಡು ಮಾಗಧನ ಪ | ರಾಕ್ರಮ ಜಜ್ಜರವಾಯ್ತು ||  
 ವಕ್ರ ಸಲ್ವದೆಯಿವನೊಡನೆಂದು ಮನದೊಳ | ನುಕ್ರಮಿಸುತ ಬರುತಿರ್ದಾ || ೫೦ ||  
 ಕಡಲ ತಡಿಯೊಳು ವಿಮಾನವಿಳಿದು ಕಾ | ಲ್ನಡೆಯೊಳು ಮಾಗಧರಾಜಾ ||  
 ಒಡೆಯನೊತ್ತಿಗೆ ಬರುತಿರ್ದನಷ್ಟರೊಳೊಬ್ಬ | ಕೆಡುಕ ಹಣ್ಣಿ ದನೊಂದು ನೋವಾ || ೫೧ ||  
 ಅವನು ಮಾಗಧನ ನಾಡವನು ಚಕ್ರಿಯ ಸೇವೆ | ಯವನನೊಬ್ಬನ ಕರೆಕೊಂಡು ||  
 ತವೆ ನಿನ್ನೆ ಮಾಗಧ ಚಕ್ರಿಯ ಜರೆದುದ | ಕಿವಿಯೊಳವಗೆ ತುಂಬಿಬಿಟ್ಟಾ || ೫೨ ||  
 ಕೋಪ ಮಸಗಿ ಚಕ್ರಿಯೊಳಿಗದವನು ತಾ | ನಾ ಪೌಜನೊಳು ಮುಂದೆ ಬಂದು ||  
 ಆ ಪೇಳ್ವದೆಲ್ಲವ ಚಕ್ರಿಯ ಕಿವಿಯೊಳಾ | ಲಾಪಿಸಿ ಕೊಟ್ಟು ಜಾರಿದನು || ೫೩ ||  
 ನೊದಲೆ ಮಾಗಧನತಿಕೋಪಿಯೆಂಬುದನು ಭೂ | ಸುದತೀಶ ಕೇಳಿರುತಿಹನು ||  
 ಇದು ದಿಟವಹುದೆಂದು ಮನದೊಳು ಕೆರಳಿ ಕೋ | ಪದೊಳಿರ್ದ ನುಡಿದು ಕಾಣಿಸದೆ || ೫೪ ||  
 ಚಾಮರ ಭತ್ತ ಮುಂತಾದ ಚಿಹ್ನೆವ ಬಿಟ್ಟು | ಕ್ಷಾಮವಸ್ತ್ರವನುಡಿಸುತ್ತಿ ||  
 ಶ್ರೀಮಹಾಚಕ್ರಿಯ ಸಂಧಿವಿಗ್ರಹಗಳ | ನೇಮದೊಳವನೆಯ್ದುತಿರ್ದಾ || ೫೫ ||



ರಾಹ.ಮುಖನು ದೊಡ್ಡ ಕಂಗಳವನು ದೀರ್ಘ | ದೇಹಿ ಡೊಳ್ಳೊಡಲ ಕರಿಕನು ||

ಸಹಸಿ ಮಾಗಧ ಮಣಿಮಯಾಭರಣದ | ಮೋಹರದೊಳು ಬರುತಿರ್ದಾ || ೫೬ ||

ಬಳಿಬಂದ ಸರ್ವರ ನಿಲಿಸಿ ಮಂತ್ರಿಯು ತಾನು | ಬಲುಕಪ್ಪಕಾಣಿಕೆ ಸಹಿತ ||

ಒಳಹೊಗ.ತಿದ್ದರು ರತ್ನ ಖಚಿತದಂಡ | ಗಳನಾಂತರನುಮತದಿಂದ || ೫೭ ||

ಸೇತುಗಟ್ಟಾಗಿ ಭರಾಭರಿಗೊಟ್ಟ ಪ | ದಾತಿಯ ಹಯಗಜರಥವಾ ||

ಭೂತನಾಥನು ನೋಡುತೆದೆಯೊಳಿಷ್ಟಳುಕುತ | ಮಾತಿಲ್ಲದೆಯ್ತುರುತಿರ್ದಾ || ೫೮ ||

ಬಳಸಿದ ದೇಶಾಧಿಪತಿಗಳ ನಡುವೆ ಮಂ | ಗಲಮಣಿಸೀರವನೇರಿ ||

ಕುಲಗಿರಿ ಬಳಸಿದ ಮೇರುವಿನಂತಿರ್ದ | ಸುಲಭನ ಕಂಡನಿರೊಳು || ೫೯ ||

ಅಭಿನವರತ್ನ ಕಿರೀಟವನಾಂತಂಗ | ಪ್ರಭೆ ಧಗಧಗಿಸುತ ಮತ್ತೆ ||

ಉಭಯದಿಕ್ಕಿನೊಳು ಧಾಳಿಪ ಚವರದ ಮಹಾ | ವಿಭುವ ಕಂಡಚ್ಚರಿವಟ್ಟಾ || ೬೦ ||

ಗಂಡು ಗಂಡಿಗೆ ಮೋಹಿಪಂತಿರ್ದ ರಾಯನ | ಗಂಡಗಾಡಿಯನು ದೂರಮೊಳು ||

ಕಂಡ ಮಾತ್ರದೊಳವನೆದಿಸೋತನೆಂದರೆ | ಪೆಂಡಿರಿನ್ನೆದಿಸೋಲದಿಹರೆ || ೬೧ ||

ಅಲ್ಲಲ್ಲಿ ನಿಲ್ಲುತ ಮೈಯೋಸರಿಸಿ ಕುಗ್ಗು | ತೊಲ್ಲಗೊತ್ತಿಗೆ ಬರುತಿಹನಾ ||

ದಳ್ಳಿಸುತಿಹ ಕೋಪದಿಂದ ಭೂಪತಿ ನೋಡಿ | ಸೊಲ್ಲಿಸಿದನು ಕಠಿಣದೊಳು || ೬೨ ||

ಇವನೊ ಮಾಗಧನೆಂದು ಸಂಧಿವಿಗ್ರಹಗಳ | ನವನೀಶನೊಲಿದು ಕೇಳಿದನು ||

ಇವನೀಗ ಸ್ವಾಮಿ ಮಾಗಧನು ದೊಡ್ಡವನು ನೀ | ನವಧರಿಸೆಂದರಾಗವರು || ೬೩ ||

ಎಲವೊ ಮಾಗಧ ನಿನ್ನ ಹಿರಿದಾಗಿ ಪಂಥವ | ಕೆಲೆದೆ ಕಂಡಹುದೊ ಗುಲಾಮಾ ||

ಜಲಧಿಯೊಳಿದ್ದೆನೆಂಬಾ ಸೊಕ್ಕೆ ನಿನಗೆಂದು | ಯೆಳೆವಿಸಾಸೆತಿದ್ದುತ ನಡಿದಾ || ೬೪ ||

ಗಡಗಡನಾಗಳೆ ನಡುಗಿದ ಬಲದ ಕೈ | ಯೆಡದ ಕೈಯೊಳು ತನ್ನ ಬಾಯ ||

ಬಡಿದುಕೊಂಡನು ತಪ್ಪುತಪ್ಪೆನ್ನ ರಕ್ಷಿಸೆ | ನ್ನೊಡೆಯುಯೆಂದೆನುತಡ್ಡಗೆಡೆದಾ || ೬೫ ||

ನಕ್ಕನು ಚಕ್ರಿಯೇಳೇಳಂಜಬೇಡೆಂದ | ಧಿಕ್ಕನೆದ್ದವ ಮುಂದೆ ನಿಂದು ||

ಮುಕ್ಕೊಡೆಯೊಡೆಯನಾತ್ಮಜ ನಿನ್ನ ಕಂಡಾರ | ಸೊಕ್ಕುಡುಗದು ಸ್ವಾಮಿಯೆಂದಾ || ೬೬ ||

ಬಾವಿಯೊಳಗೆ ಕಪ್ಪೆ ಬಾಳ್ವಂತೆ ನಾವೊಂದು | ದೀವಿಯೊಳಿದ್ದವರೈಸೆ ||

ದೇವ ನಿನ್ನಯ ತೇಜದೇಳೈಯ ಬಲ್ಲವೆ | ಗಂವಿಲರೆಂದರೇನಾಯ್ತು || ೬೭ ||

ಕಂತುನಿರ್ಜಿತರೂಪ ನಿನ್ನನೋಲೈಪುದು | ನೋಂತವರ್ಗಲ್ಲದೆ ಬಹುದೆ ||

ವ್ಯಂತರರೆಂದರೆ ಭೂತಗಳಲ್ಲವೆ | ಭ್ರಾಂತರು ನಾವೆಂದರೇನು || ೬೮ ||

ಸಾಗರವನು ತೊರೆ ಜರೆದರೆ ಕಮ್ಮರೆ | ಗೂಗೆ ಹಂಸನ ನಿಂದಿಸಿದರೆ ||

ಮಾಗಧ ಭರತಚಕ್ರೇಶನ ಹಳೆಯ ಭೂ | ಭಾಗದೊಳಾವುದು ಕೊರತೆ || ೬೯ ||

ಈ ಚೆಲ್ವಿನೀ ಪ್ರಾಯದೀ ಸುಜಾಣ್ಣೆಯ ಸರ್ವ । ಭೂಚಕ್ರದೊಡೆಯನ ಮುಂದೆ ॥  
 ಪೇಚಾಟದೆಮಗೊಂದು ರಾಜಮೋಡಿಯೆ ಸುಡು । ನಾಚಬೇಡವೆ ಜಾಣರೆಂದಾ ॥ ೭೦ ॥  
 ನಿನ್ನಂತೆ ಸೊಬಗುಳ್ಳರಸಾಗಿ ಬಾಳ್ವುದು । ನಿನ್ನಂತೆ ಸೊಬಗು ಕೂಡದಿರೆ ॥  
 ನಿನ್ನನೋಲೈಸಿ ಬಾಳ್ವುದು ಸುಖ ಮಿಕ್ಕಿನ । ಬಣ್ಣ ದರಸುತನವೆಂದಾ ॥ ೭೧ ॥  
 ಭೋಗಯೋಗದೊಳಿದ್ದು ಮುಕ್ತನಾಗುವ ಮೋಕ್ಷ । ಭಾಗಿಗಾರೆಣೆ ನಿನಗೆಂದು ॥  
 ಮಾಗಧೇಂದ್ರನು ನಿಂದು ಚಕ್ರವರ್ತಿಯ ಭಟ್ಟು । ಮಾಗಧರಂತೆ ಕೀರ್ತಿಸಿದಾ ॥ ೭೨ ॥

ಭೂಮಿಸಾಲರು ರಾಜಸುತ್ರರದಕೆ ಮೆಚ್ಚಿ । ಸ್ವಾಮಿಗುಳ್ಳುದನು ಕೀರ್ತಿಸಿದೆ ॥  
 ಸ್ವಾಮಿಹಿತವನು ನೀನೆಂದು ಪ್ರೇಮದಿ ಮಾಗ । ಧಾಮರೇಂದ್ರನ ಪೊಗಳಿದರು ॥ ೭೩ ॥  
 ಅಷ್ಟರ ಮೇಲೆ ಚಕ್ರೇಶ್ವರನವನಿಗ । ಭೀಷ್ಮದೊಳಾಸನಗೊಡಿಸಿ ॥  
 ಕಷ್ಟನಲ್ಲುತ್ತಮನೈ ನೀನು ಕುಳ್ಳಿರೆಂ । ದಿಷ್ಟು ವಾಕ್ಯವನೊಲ್ಲು ನುಡಿದಾ ॥ ೭೪ ॥  
 ಬದುಕಿದೆ ಸ್ವಾಮಿಯೆಂದದಕೆ ಸಂತಸಬಡು । ತೊದಗಿ ನಿವಾಳಿಯನಿಟ್ಟಾ ॥  
 ಇದು ಕಾಣ್ಣೆಯೆಂದು ಜಾಳಿಗೆಯನೊಡೆದು ಹೊನ್ನ । ಬುದಿಬುದಿನಡಿಗಳ್ಗೆ ಸುರಿದಾ ॥ ೭೫ ॥  
 ಸಚಿವನ ಕೈಯೊಳಗಿದ್ದ ಮಹಾರತ್ನ । ರಚಿತದ ಭೂಷಣಗಳನು ॥  
 ಉಚಿತದ ಕಪ್ಪವಿದೆಂದು ಮುಂದಿರಿಸುತ । ಸಚಿವಸಹಿತ ಮತ್ತೆ ಮಣಿದಾ ॥ ೭೬ ॥  
 ಸಭೆಯೆಲ್ಲ ಲೇಸು ಲೇಸೆನೆ ಮತ್ತೆ ಕುಳಿತನು । ವಿಭವದೊಳಾ ಮಂತ್ರಿಸಹಿತ ॥  
 ಅಭಿಮುಖದೊಳಗಿದ್ ಬುದ್ಧಿ ಸಾಗರನನಾ । ಸುಭಗಚಕ್ರೇಶ ನೋಡಿದನು ॥ ೭೭ ॥  
 ಮಾಗಧಾಮರ ಸುಜನನು ಸ್ವಾಮಿ ವ್ಯಂತರ । ಭಾಗದೊಳೀತ\*ನಗ್ಗಳನು ॥  
 ಬೇಗ ದೇವರ ಸೇವೆಗೊದಗತಕ್ಕವನೆಂದು । ರಾಗಿಸಿ ನುಡಿದನಾ ಮಂತ್ರಿ ॥ ೭೮ ॥  
 ದೇಶಾಧಿಪತಿಗಳ ಸಂಸರ್ಗದಲ್ಲಿ ಜಿ । ನೇಶನಾತ್ಮಜನನೋಲೈಸ ॥  
 ಕೌಶಲವನು ಪೆತ್ತನವನೆ ಕೃತಾರ್ಥನೆಂ । ದಾ ಸಚಿವೇಂದ್ರನಾಡಿದನು ॥ ೭೯ ॥  
 ಬುದ್ಧಿ ಸಾಗರಮಂತ್ರಿ ಲೇಸನಾಡಿದೆ ನಿನ್ನ । ಶುದ್ಧಿಯ ಕೇಳ್ದಾನು ಬಲ್ಲೆ ॥  
 ಉದ್ಧರಿಸಿದೆ ನನ್ನನೆಂದು ಮಾಗಧನು ವಿ । ಶುದ್ಧ ಚಿತ್ತದೊಳೊಲ್ಲು ನುಡಿದಾ ॥ ೮೦ ॥  
 ಇಂದಿಗೆ ಮಾಗಧಾಮರನೊರ್ಗಿ ಪೋಗಲಿ । ಮುಂದಣ ಪಯಣಕೆ ಬರಲಿ ॥  
 ಚಂದದಿ ಬೀಳ್ಕೊಡೆಂದಾ ಮಂತ್ರಿ ನೃಪತಿಗಾ । ನಂದದಿ ಬಿನ್ನವಿಸಿದನು ॥ ೮೧ ॥  
 ಬಾರೈ ಮಾಗಧಯೆಂದು ಸನ್ನಿಧಿಗೆ ಗಂ । ಭೀರವಾಕ್ಯದೊಳೊಲ್ಲು ಕರೆದು ॥  
 ಧಾರಿಣಿಗುತ್ಕೃಷ್ಟವೆನಿಸ ಭೂಷಣಗಳ । ನಾ ರಾಯನುಡುಗೊರೆಯಿತ್ತಾ ॥ ೮೨ ॥



ಅವನು ಕಸ್ತುಕೆ ಕೊಟ್ಟ ಹಾರ ಕುಂಡಲ ಕಡೆ | ಗವ ನೋಡಲಧಿಕವೆಂದೆನಿಸ ||

ನವರತ್ನ ಭೂಷಣದುಡುಗೊರೆಯಿತ್ತನಾ | ಭುವನೇಶಗೇನದು ಘನವೆ || ೮೩ ||

ಅಡಿಗೆರಗಿಸಿಕೊಂಬ ತೇಜವೊಂದಲ್ಲದೆ | ವೊಡವೆಯಾಸೆಯೆ ಚಕ್ರಧರಗೆ ||

ಬಡನಿದ್ದ ನೃಪರೆಲ್ಲ ತಲೆದೂಗುವಂತವ | ಗುಡುಗೊರೆಯಿತ್ತು ಮನ್ನಿಸಿದಾ || ೮೪ ||

ಕೇಳಿದೆವೈ ನಿನ್ನ ಮಂತ್ರಿವೊಳ್ಳಿದನೆಂದು | ಹೇಳಿದರೆಂದೊಲ್ಲ ಕರೆದು ||

ಮೇಲುದೊಡಗಿಯನಾತನ ಮಂತ್ರಿಗಿತ್ತು ನೃ | ಪಾಲಕ ಬೀಳ್ಕೊಟ್ಟನೊಡನೆ || ೮೫ ||

ಭವನವ ಹೊಕ್ಕಾ ನು ಬಪ್ಪೆನನ್ನೆಗ ನಾಳಿ | ನವನಿರಲೆಂದು ಮಾಗಧನು ||

ಧ್ರುವಗತಿಯೆಂಬನ ಕರೆಸಿ ಕಾಲ್ಗಿರಗಿಸಿ | ಅವನೀಶಗೊಪ್ಪಿಸಿಕೊಟ್ಟಾ || ೮೬ ||

ಪಾದಕೆರಗಿ ಮಂತ್ರಿಸಹಿತ ಮಾಗಧನತ್ತ | ಹೋದನು ಗೆದ್ದೆ ದೋಯನಲು ||

ಅದುದು ಸಭೆಗೆಲ್ಲ ಪರಮಸಂತೋಷ ಭಾ | ಗ್ಯೋದಯನಿದ್ದನುಬ್ಬಿನೊಳು || ೮೭ ||

ಜಿನ ಜಿನ ಏನೆಂಬೆನಷ್ಟರೊಳೊಬ್ಬ ಮಾ | ನಿನಿ ರಾಯನರಮನೆಯಿಂದ ||

ಘನಕುಚ ಕುಣಿವುತ ನಗುತೋಡಿ ಬಂದು ರಾ | ಯನಿಗೆ ಕೈಮುಗಿದಳುಬ್ಬಿನೊಳು || ೮೮ ||

ಚಿತ್ತೈಸು ದೇವ ದೊಡ್ಡೊಸಗೆ ಕುವಾರನು | ತ್ವತ್ತಿಯಾದನು ನಿವಗಿಂದು ||

ಉತ್ತಮೋತ್ತಮನೆಂದರವಳಿಗಾಗಳೆ ಮೆಚ್ಚಿ | ಮುತ್ತಿನ ಹಾರವ ಕೊಟ್ಟಾ || ೮೯ ||

ಒಸೆದು ಮತ್ತವಳನೊತ್ತಿಗೆ ಕರೆದಾವಳು | ಬೆಸಲಾದಳೆಂದು ಕೇಳಿದನು ||

ಕುಸುಮಾಜಿಯರು ಸುಕುವಾರನ ಪಡೆದರೆ | ದುಸುರಿದಳವಳು ಕರ್ಣದೊಳು || ೯೦ ||

ಮತ್ತೊಂದು ಲುಳಿಯನವಳಿಗೊಲ್ಲ ಕೊಟ್ಟನು | ಚಿತ್ತದೊಳಾನಂದವಟ್ಟಾ || ೯೧ ||

ಹತ್ತಿರಿದ್ದವರೆಲ್ಲ ತವಗೊಂದು ಪರಮಸಂ | ಪತ್ತು ಬಂದಂತೆ ಹೆಚ್ಚಿದರು || ೯೨ ||

ತೋರಣಗಟ್ಟಿತು ಗುಡಿಯೆದ್ದು ಕಟಕದಿ | ಭೋರೆಂದು ವಾದ್ಯ ವೊಳಗಿತು ||

ಧಾರಿಣಿ ಮುಟ್ಟಿತಾಗಳೆ ಚಕ್ರಿಗಿಂದು ಕು | ಮಾರನೊಗೆದನೆಂಬ ವಾರ್ತೆ || ೯೩ ||

ಇದ್ದವರೆಲ್ಲರನುಚಿತದಿ ಬೀಳ್ಕೊಡು | ತೆದ್ದನು ಜಿನ ಶರಣೆನುತ ||

ಹೊದ್ದಿದನೊಲವಿಂದ ಹೆರುಗೆಯ ಮನೆಯನು | ಮುದ್ದಿನ ಮಗನ ನೋಡಿದನು || ೯೪ ||

ನಸುನಾಣ್ಣು ತೀಕ್ಷ್ಣಿಸಿ ತಲೆವಾಗಿ ಕುಳಿತಿದ | ಕುಸುಮಾಜಿಯೊತ್ತಿನೊಳೆಸೆವ ||

ಹಸುಳೆಯ ನೋಡಿ ಸಿದ್ಧೋ ರಕ್ಷ ತೆಂದು ಸಂ | ತಸದಿಂದ ಮಗುಳ್ಳನಲ್ಲಿಂದ || ೯೫ ||

ಅರಸಿಯರೆಲ್ಲರು ನಲಿದಾಡುತ್ತೆಯ್ದು | ಪುರುಷನಂಘ್ರಿಯ ಮೇಲೆ ಬಿದ್ದು ||

ವರಸುತನಾ ದನೆಂದುಲಿವುತೊಪ್ಪಿದರೊಂದು | ಪರಮಸಂಭ್ರಮವನೇನೆಂಬೆ || ೯೬ ||

ದಾನಾಭಿಷೇಕಪೂಜೆಗಳ ನಾಡೊಳಗೆ ಪ್ರ | ಧಾನ ಸೂಚಿಸಿ ನಡೆಸಿದನು ||

ಸೇನೆಯೊಳಗೆ ಸೇನಾಪತಿಯು ನಡೆಸಿದನೇ | ನಾ ನೃಪನೈಸಿರಿ ಬಡವೆ || ೯೭ ||

ಮಯ ರಚಿಸಿದ ಬಸದಿಗಳೊಳು ನೃಪರು ಪಾ | ಳೆಯದೊಳೆಸಗಿದರರ್ಚನೆಯಾ ||  
ಜಯ ಜಯನೆ ನೆ ಪೂಜೆ ನಡೆಸುವಾರ್ವಿಯೊಳು ಚ | ಕ್ರಿಯ ತನುಜೋತ್ಸ್ತಿಯಲ್ಲಿ || ೯೭ ||

ಆ ದಿನದೊಳು ಜಾತಕರ್ಮವ ಮಾಡಿಸಿ | ದ್ವಾದಶದಿನದೊಳು ನೃಪತಿ ||  
ಆದಿಜಿನನ ಪೆಸರವನಾದಿರಾಜನೆಂ | ದಾದರ ಮಿಗೆ ನಾಮವಿಟ್ಟಾ || ೯೮ ||  
ನಾಮಕರ್ಮದ ದಿನದೊಳು ವಾಗಧನು ತನ್ನ | ಸೀಮೆಯ ಸಂಪತ್ತುಗೂಡಿ ||  
ಸ್ತೋಮದುಲುವೆಗೂಡಿ ಸಂಭ್ರಮದೊಳು ಬಂದು | ಭೂಮಿಸತಿಯ ಕಂಡನೊಸೆದು || ೯೯ ||  
ಮುಂದಣ ಪಯಣಕೆ ಬಹೆನೆಂದು ಹೋಗಿ ನೋ | ಡಿಂದಿಲ್ಲಿಗಿವನೊದಗಿದನು ||  
ಎಂದೆಂದಿಗೆಮಗೆ ವಾಗಧನೆ ಮಹಾಹಿತ | ನೆಂದು ನುಡಿದನಾ ಚಕ್ರೇಶಾ || ೧೦೦ ||  
ಕಳುಹಿಸಿಕೊಂಡಾನು ಕಡಲೊತ್ತಿನೊಳು ಕೇಳ್ವೆ | ಸಲೆ ಕುವಾರೋದಯೋತ್ಸವವಾ ||  
ಉಲುಪೆ ಸಹಿತ ಬಹೆನೆಂದೂರ್ಗೇ ಹೋದೆನಾ | ಗಳೆ ಮಗುಳ್ಳೆನೆಯೆಂದನವನು || ೧೦೧ ||  
ಬಿಟ್ಟುತಾಗಿರೆ ನಿನ್ನ ನುಡಿದೆನ್ನೆ ಮರೆಯೆಂದು | ಮುಟ್ಟು ಭೂಪತಿ ಲೇಸ ನುಡಿದಾ ||  
ಕುಟ್ಟು ಸದ್ಬುದ್ಧಿಗಲಿಸಿದೆ ನನ್ನೊಡೆಯಾಯೆಂ | ದಟ್ಟುಹಾಸದೊಳವ ಮಣಿದಾ || ೧೦೨ ||  
ಹೋಗು ನಿನ್ನಯ ನಾಳಿನವನ ಕರೆದುಕೊಂಡು | ಸಾಗರದೊಳಗೆ ತೆಪ್ಪಗಿರು ||  
ಆಗಲೆ ಸಂದಿತೆನ್ನೊಲಗವೆಂದನು | ವಾಗಧೇಂದ್ರಗೆ ರಾಯ ಮೆಚ್ಚಿ || ೧೦೩ ||  
ಸುಡುಸುಡು ನುಡಿನೊಳೇನುಂಟು ಸಿರಿ ನಿನ್ನ | ಪಡೆಯೊಳಿಪ್ಪದೆ ಭಾಗ್ಯವೆನಗೆ ||  
ಬಿಡೆನಿನ್ನು ನಿನ್ನಡಿಗಳನೆಂದನವನಾರು | ಬಿಡುವರಾ ಸೊಬಗನ ಕಂಡು || ೧೦೪ ||  
ಹುಟ್ಟಿದ ಶಿಶುವಿಷ್ಟು ಬಲಿಯಬೇಕೆಂದು ಸಂ | ಘಟ್ಟಿಸಿ ದಂಡು ತೆರಳದೆ ||  
ಬಿಟ್ಟು ಬೀಡಿನೊಳಾರುತಿಂಗಳಿದ್ದನು ಹೊಸ | ಪಟ್ಟಣದೊಳಗಿಪ್ಪ ತೆರದಿ || ೧೦೫ ||  
ಓದುವ ಪಾಡುವಾಡುವ ಲೀಲೆಯೊಳು ಸರ್ವ | ಮೇದಿನೀಪತಿಗಳೊಗ್ಗಿನೊಳು ||  
ಕಾದುವ ಕಟ್ಟುವ ನೆನಹಿಲ್ಲದಿದನಿ | ದಾದಿರಾಜೋದಯಸಂಧಿ || ೧೦೬ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೦೭ ||  
ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವೆ | ರಾವೋದಮೈದುವರವರು ||  
ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಕುರರ್ತಿಯೊಳು || ೧೦೮ ||  
✓ ನಿಂದಲ್ಲಿ ನಡೆದಲ್ಲಿ ಕುಳಿತಲ್ಲಿ ಸರ್ವತ್ರ | ಕುಂದದೆ ಕುಶಲಲೀಲೆಯನು ||  
ಸಂದಿಕುವಭವ ನನ್ನೆದೆಯೊಳಗಿರು ಚಿದಾ | ನಂದ ಚಿದಂಬರಪುರುಷಾ || ೧೦೯ ||



## ವರತನುಸಾಧ್ಯಸಂಧಿ.

ನಡೆವಾಗ ನುಡಿವಾಗ ನೆನಪಿನೊಳಗೆ ತೋರಿ | ನಡೆದತ್ತ ಸಾಧ್ಯವ ಮಾಳ್ವೆ |  
ನಡೆನಾಟಕಾಂಗ ಸನ್ನತಿದೋರು ರನ್ನ ಗ | ನ್ನಡಿಯೆ ನಿರಂಜನಸಿದ್ಧಾ || ೧ ||

ಆರುತಿಂಗಳ ಮೇಲೆ ದಂಡೆದ್ದುದಲ್ಲಿಂದ | ಚೀರಿಟ್ಟು ಭೇರಿ ಸೂಳೈಸೆ ||  
ತೋರಲೆತ್ತಿದುವು ಪತಾಕೆಟೆಕ್ಕೆಯು ಬಾನ | ಕೇರಿತು ಪಡೆಯ ಕಾಲ್ದೊಳು || ೨ ||

ಮುಖರಮಾಗಧನ ಮೂಡಣ ವಾರ್ಧಿಯೊಳು ಗೆಲ್ಲು | ನಿಖಿಳಸೇನೆಯ ಕೂಡಿಕೊಂಡು ||  
ಸುಖಿಗಳೊಡೆಯ ಕಡಲೊತ್ತುವಿಡಿದು ತೆಂಕ | ಮುಖವಾಗಿ ದಂಡೆತ್ತಿ ನಡೆದಾ || ೩ ||

ಒಂದು ರಥಮೊಳು ಕಿರಿಯ ಕುವರನ ತೊಟ್ಟು | ಲೊಂದು ರಥಮೊಳು ದೊಡ್ಡಣುಗಾ ||  
ಮಂದಾಕಿನಿಯು ತೊಡೆನೋಲೇರಿ ಬರೆ ಬಂದು | ದಂದರ್ಕಕೀರ್ತಿಯ ಪಾಜು || ೪ ||

ತಡಿವಿಡಿಮೊಯ್ಸನೆ ತಂಪಿನೊಳಾ ಸೇನೆ | ನಡೆವುದು ಮದುವೆಯಂದಮೊಳು ||  
ಕಡುಬಿಸಿಲಾಗದೆ ತೆರಪನುಳ್ಳೆಡೆಯೊಳು | ಬಿಡುವುದಲ್ಲಿ ಜಿಂಕಮೊಳು || ೫ ||

ತೇರು ಮಸಗುವಂತೆ ಮತ್ತೆತ್ತಿ ನಡೆವುದು | ವೀರಸೃಂದದ ರಭಸಮೊಳು ||  
ಆರಯ್ದು ಮತ್ತಿಂಬಿನೆಡೆಗಂಡು ನಿಲ್ಲದಿಂ | ತಾ ರಾಯಪಡೆಯೆಯ್ದುತಿಹುದು || ೬ ||

ಪಲ್ಲಕ್ಕಿಯೇರಿ ಭೂಭುಜನೊಂದು ಪಯಣವ | ಸಲ್ಲಿಲೆಯಿಂದ ಸಾಗುವನು ||  
ಉಲ್ಲಾಸದಿಂದೊಂದು ಪಯಣವ ದಂಡಿಗೆ | ಯಲ್ಲಿ ಸಾಗುವನೋಜೆವಿಡಿದು || ೭ ||

ಚವರ ಬೊಂಬಾಳವನಡದೊಂದಾ ಪಯಣವ | ದಿವಿಜೇಂದ್ರನಂತೆ ಸಾಗುವನು ||  
ದಿವಿಜವಿಮಾನದಂತೆಸೆವ ಪುಷ್ಪಕದೊಳು | ಸುವಿಲಾಸದಿಂಮೊಮ್ಮೆ ಬಹನು || ೮ ||

ಆನೆಯ ಮೋಲೊಮ್ಮೆ ಪಯಣವ ಬಂದು ನ | ವೀನರಥಮೊಳೊಮ್ಮೆ ಬಹನು ||  
ಎನೆಂಬೆ ಮರುತಮಾವುಗಳೇರಿ ಕುಣಿಸುತ | ತಾನೊಂದು ಪಯಣವೆಯ್ದುವನು || ೯ ||

ಅಶ್ವಕುಲೋತ್ತಮಗಳೊಳೊಮ್ಮೆ ಬಹನು ತ | ನಶ್ವರತ್ತದೊಳೊಮ್ಮೆ ಬಹನು ||  
ವಿಶ್ವವಿಲಾಸದೊಳೆಯ್ದುತಿಹುದು ಭರ | ತೇಶ್ವರ ಪಯಣಗತಿಯೊಳು || ೧೦ ||

ಮಾಗಿಯ ಬೇಸಗೆಯನು ಮಳೆಗಾಲವ | ನೀಗುತಲ್ಲಲ್ಲಿ ವಿಶ್ರಮಿಸಿ ||  
ಸಾಗಿ ಹಲವು ಪಯಣದ ಮೇಲೆ ತೆಂಕಾ | ಸಾಗರವನು ಬಂದು ಕಂಡಾ || ೧೧ ||

ಪಾಳೆಯ ಬಿಟ್ಟಿತು ಕಡಲೊತ್ತಿನೊಳು ಮುನ್ನ | ಪೇಳಿದಷ್ಟುಗಲದುದ್ದದೊಳು ||  
ಸಾಲುಮಾತೇನು ಮುನ್ನಿನ ತೆರದೊಳು ಗೃಹ | ಜಾಲ ನಿರ್ಮಿಸಿತು ಸರ್ವರಿಗೆ || ೧೨ ||

ಕರೆಯೊಳು ನಿಂದು ರಾಜೇಂದ್ರ ಮಾಗಧನೆಲ್ಲಿ | ಕರೆಯೊಯೆನ್ನದ ಮೊದಲ್ಬಂದು ||  
 ಕರನ ಮುಗಿದು ಮುಂದೆ ಮಾಗಧ ನಿಂದನು | ಭರತೇಶ ನುಡಿದನಂತೆಂದು || ೧೩ ||  
 ಏನೈ ಮಾಗಧ ವರತನುವ್ಯಂತರ | ನೀ ನೀರ ನಡುಕುರುವದೊಳು ||  
 ತಾನು ಕುರುಬರಂತೆ ಬೆರೆತು ಕೊಂಡಿಹನಲ್ಲೆ | ನೀನವನೊಳಗ ಬಲ್ಲೆ ಯಲ್ಲೆ || ೧೪ ||  
 ಸುಮ್ಮನೆ ಬಂದೆಮ್ಮ ಕಾಣ್ಬನೊ ಬಾರದೆ | ಹೆಮ್ಮೆಯೊಳಿಪ್ಪನೊ ಅವನ ||  
 ಸೊಮ್ಮನು ಹೇಳೆಂದರವನು ಚಕ್ರೇಶನ | ಸಮ್ಮಖದೊಳಗಿಂತು ನುಡಿದಾ || ೧೫ ||  
 ದೇವ ನಿನಗೆ ಬೇರೆ ವೆಗಳವಿಳೆಯೊಳಿ | ಲ್ಲಾ ವರತನು ತಾನು ಸುಮುಖಾ ||  
 ಸೇವೆಗೆ ನಾಳೆ ನಾನೊಡಗೊಂಡು ಬಪ್ಪನಿ | ದಾವ ಗಹನ ಸ್ವಾಮಿಯೆಂದಾ || ೧೬ ||  
 ಆದರೊಳ್ಳಿತು ಪ್ರೇಗು ನಾಳೆ ಬಾರೆಂದು ನಿ | ವೇದಿಸಿ ಬೀಳ್ಕೊಟ್ಟನವನಾ ||  
 ಆದರದಿಂದಳಿದವರ ಬೀಳ್ಕೊಟ್ಟು ಪ್ರ | ಮೋದಿ ಹೊಕ್ಕನು ರಾಜಗೃಹವಾ || ೧೭ ||  
 ಸ್ನಾನದೇವಾರ್ಚನಭೋಜನಶಯನಲೀ | ಲಾನುವರ್ತನದೊಳಾ ದಿನವಾ ||  
 ವಿನಾಶಲೋಚನೆಯರ ಮೇಳದೊಳರಸನ | ನೂನವೆಂದೆನೆ ನೂಂಕಿ ಕಳೆದಾ || ೧೮ ||

ಬೆಳಗಾಗೆ ನಿತ್ಯಕರ್ಮವ ತೀರ್ಚಿ ಬಂದು ಸ | ಲ್ಲಲಿತದೊಳೋಲಗವಾದಾ ||  
 ಇಳೆಯರಸುಗಳು ಕಾಣ್ಕೆಯನಿಕ್ಕಿ ಕಂಡು ಮುಂ | ದೆಳಸಿ ಕುಳ್ಳಿದರೊಪ್ಪದೊಳು || ೧೯ ||  
 ತರತರವಿಡಿದು ಕೆಳೆಯರು ಗಣಿಕೆಯರ | ಕೃರಿಗರು ಪುಣ್ಯಗಾಯಕರು ||  
 ಅರಸುಮಕ್ಕಳು ದಳಪತಿಸಚಿವರು ಸರ್ವ | ಪರಿವಾರವಿದ್ದುದಲ್ಲಲ್ಲಿ || ೨೦ ||  
 ಮಂಗಲಕೌಶಿಕೆಯೆಂಬ ರಾಗದೊಳು ಸ | ನ್ನಂಗಲಮಪ್ಪ ವೇಳೆಯೊಳು ||  
 ಮಂಗಲಶರಣ ಲೋಕೋತ್ತಮಹಂಸಗು | ಣಂಗಳನಾಲಿಸುತಿದಾರ್ || ೨೧ ||  
 ನಾರಾಣಿ ಸಾರಾಪ್ಪ ಗುಜ್ಜರಿಗಳೊಳು ಸಂ | ಚಾರಿಸಿ ಪಾಡೆ ಗಾಯಕರು ||  
 ಕಾರಣಕಾರ್ಯವಿಚಾರವನಾತ್ಮತ | ತ್ವಾರಾವನಾಲಿಸುತಿದಾರ್ || ೨೨ ||  
 ಪುಣ್ಯಗಾನವ ಕೇಳುತಾತ್ಮನ ಪರಮಲಾ | ವಣ್ಯವನೊಳಗೆ ಭಾವಿಸುತ ||  
 ಪುಣ್ಯವ ಬಗೆವುತ ರಾಜಾಧಿರಾಜಾಗ್ರ | ಗಣ್ಯನಿದ್ದನು ಸುಗೋಷ್ಠಿಯೊಳು || ೨೩ ||  
 ದೊಡ್ಡ ಭೂಭುಜರನೀಕ್ಷಿಸುತ ಗಾಯಕತತಿ | ಗೆಡ್ಡವಾಗಿರೆ ಮೆಚ್ಚುಗೊಡುತ ||  
 ಒಡ್ಡೋಲಗಗೊಟ್ಟು ಕಡೆಯ ಹಜಾರದೊ | ಳೊಡ್ಡು ದೋರಿದನಾ ನೃಪತಿ || ೨೪ ||

ಆದಿಜಿನನ ನೆನೆಯುತ ಹಂಸನಾಥನ | ಭೇದಿಸಿ ಬಗೆವುತಿರ್ಪಾಗ ||  
 ಆದಿರಾಜನನೊಬ್ಬ ಗಂಧಮಾಧವಿಯೆಂಬ | ದಾದಿ ತಂದಿತ್ತಳಾ ನೃಪಗೆ || ೨೫ ||  
 ರಜತಾದ್ರಿಯೊಡೆಯನೆಯ್ದನೆಂದಪ್ಪಾಜಿ | ಬಿಜಯಂಗೈದನೆಂದೊಸೆದು ||  
 ನಿಜತನೂಜನನೀಸಿಕೊಂಡು ಭೂಪತಿ ತನ್ನ | ಭುಜತುಂಬಲಮರ್ದಪ್ಪಿಕೊಂಡಾ || ೨೬ ||



ಗಲ್ಲವ ಚುಂಬಿಸುವನು ಮುತ್ತು ಕೊಡುವ ಮು | ತ್ತಲ್ಲಾಡುತಪ್ಪುತ ನಗುವಾ ||  
 ಎಲ್ಲಿಂದ ಬಿಜಯಂಗೆಯ್ದಿರಿ ಸ್ವಾಮಿಯೆಂ | ದುಲ್ಲಾಸದೊಳು ಬೆಸಗೊಂಬಾ || ೨೭ ||  
 ತಾರಾದ್ರಿಯಿಂದ ಚಿತ್ತೈಸಿದುದಲ್ಲಿದು | ಮೇರುವಿನಗ್ರದೊಳ್ಳಿಂದು ||  
 ಕಾರುಣ್ಯದಿಂದೆನ್ನ ನೋಡಬೇಕೆಂದಾದಿ | ಪೂರುಷ ಎಯ್ವಿದೆಯೆಂದಾ || ೨೮ ||  
 ಮುದ್ದಿಸಿ ಮುಂಡಾಡುತೊಲಿದರಳೆಲೆಯನು | ತಿದ್ದುವ ಕೊರಳ ದಂಡೆಯನು ||  
 ಹೊದ್ದಿಗೆ ವಾಳನು ವಾಗಾಯ ಮುಟ್ಟುತ | ಮುದ್ದಾಡುತಿರ್ದನಾ ಮಗನಾ || ೨೯ ||  
 ಒಲಿದು ತಂದೆಯ ಮೊಗನೊಳ್ಳನಾ ಬಾಲಕ | ಮೊಳೆವಲ್ಲ ಮಿನುಗಿ ನಗುವನು ||  
 ಎಳೆವಿಸಾಸೆತಿದ್ದುವನಯ್ಯನ ಬಾಯ ತಂ | ಬುಲಕೆ ಬಾಯ್ವಿಟ್ಟೊಯ್ದುಕೊಂಬಾ || ೩೦ ||  
 ತೋಳರಕ್ಕೆಗಳ ತಂದೆಗೆ ತೋರಿ ತಂದೆಯು | ತೋಳ ತಾವುಜನ ಬೇಡುವನು ||  
 ಕಾಲಂದುಗೆಯ ತೋರಿ ಪೆಂಡೆಯವನು ಬೇಡಿ | ಬಾಲಕನರ್ತಿಮಾಡುವನು || ೩೧ ||  
 ಸೈರಿಸ ಪೆಂಡೆಯಕೇನು ತಾವುಜಕೇನು | ಭೂರಿಭೂಷಣವನಿತ್ತ ಪೆನು ||  
 ನೇರದೊಳಗೆ ಬೇಗ ಪ್ರಾಯವಾಗೆಂದು ಕು | ವಾರನ ಮುದ್ದಾಡುತಿಹನು || ೩೨ ||

ತೊಡೆಯ ಮೇಲಾದಿರಾಜನನಿಟ್ಟುಕೊಂಡು ಮೈ | ದಡಹುತ ನೃಪತಿ ನೋಡುತಿರೆ ||  
 ಸಡಗರದಿಂದರ್ಕ್ಕೀರ್ತಿ ಸಿಂಗರಿಸಿ ಕಾ | ಲ್ಪಡೆಯೊಳೆಯ್ತುರುತಿರ್ದನಾಗ || ೩೩ ||  
 ಕಾಸೆ ಚಲ್ಲಣ ನಡುವಿನ ಸಣ್ಣಜನದಾಡೆ | ವಾಸಾಳು ಕುಲ್ಲಾಯಿ ತಿಲಕಾ ||  
 ಪೂಸಿದ ಗಂಧ ತಾವುಜ ಕುಡುಕಿನೊಳು ತೋ | ಲ್ಬಿಸುತ ಬರುತಿರ್ದನಾಗ || ೩೪ ||  
 ಕಾಣುತ ರಾಯನರಿದನಿದು ಬಿನದಕೆ | ರಾಣಿಯರಿಟ್ಟಂದವೆಂದು |  
 ಹೂಣಿಸಿ ತಾನೆನ್ನುನೋಲೈಪಲೆಂಬ ಬಿ | ನ್ನಾಣವಂದೀಕ್ಷಿಸುತಿರ್ದಾ || ೩೫ ||  
 ಹಿಂದೆ ಮಂದಾಕಿನಿ ನಡೆಸಿ ಮೆಲ್ಲನೆ ಬರೆ | ಮುಂದಿದ್ದ ಪಿತನನೀಕ್ಷಿಸುತ |  
 ಸಂದಣಿಸಿದ ನೃಪರೆಡೆಯೊಳು ಮರಿಯಾನೆ | ಯಂದದೊಳೆಯ್ತುರುತಿರ್ದಾ || ೩೬ ||  
 ಜಯರಾಜಮಂತ್ರಿಭೂಪಾಲರು ಕಾಣುತ | ತೀಯೊಳೆದ್ದು ನಿಂದು ಕೈಮುಗಿಯೆ ||  
 ನಯನದೊಳ್ ಕೈಸನ್ನೆಯಿಂದ ಕುಳ್ಳಿರಿಯೆಂದು | ನಿಯಮಿಸುತೆಯ್ತುರುತಿರ್ದಾ || ೩೭ ||  
 ಅಣ್ಣಾಜಿ ಬಹಾಗ ಕುಳಿತಿರಲಾಗದೇ | ಳಣ್ಣಾಯೆಂದನು ಚಿಕ್ಕ ಮಗನಾ ||  
 ಪೊಣ್ಣನಾ ಮಗನೆದ್ದನೊಡನೆ ಕೈಮುಗಿಯೆಂದು | ಬಣ್ಣಿಸಿ ಕೊಡಲು ಕೈಮುಗಿದಾ || ೩೮ ||  
 ಕಿರಿಯ ಕೈಮುಗಿಯೆ ಕೈಸನ್ನೆಯೊಳ್ಳಲಿಸುತ | ಮೆರೆವ ಸಿಂಹಾಸನವೇರಿ ||  
 ಕಿರುರತ್ನವೊಂದ ಕಾಣ್ಣೆಯನಿಕ್ಕಿ ಕೈಮುಗಿ | ದುರೆ ತಂದೆಯೊತ್ತಿನೊಳ್ಳಿಂದಾ || ೩೯ ||  
 ಎಲಗೆ ಮಂದಾಕಿನಿ ಅರ್ಕ್ಕೀರ್ತಿಗದೇನ | ಕಲಿಸಿಕೊಟ್ಟಿರಿ ಹೇಳಿರೆಂದಾ ||  
 ಕಲಿಸಿಕೊಟ್ಟವರಿಲ್ಲ ತಾನೆ ತಂದೆಯ ಸೇವೆ | ಗೆಳಸಿದನೆಂದಳಾ ಸುರಸೆ || ೪೦ ||

ಹಾಲುಸಕ್ಕರೆಯನಾರೋಗಿಸುತಿರುತಿರ್ದು | ಸಾಲನೆ ಪಿತನೊಡವೆಯನು ||

ಓಲೈಸಿ ತಿದ್ದಬೇಡವೆ ರಾಜಸುತನೆಂದು | ಬಾಲನೆಯಿದ್ದನೆಂದಳವಳು || ೪೧ ||

ಅಪ್ಪುಕ್ಕೈದಂಡೆಯೊಳೆಡದ ದಿಕ್ಕಿನೊಳು ನಿಂ | ದಪ್ಪಾಜಿಯನು ನಿರೀಕ್ಷಿಸುತ ||

ತೆಪ್ಪಗೆ ಮಕ್ಕಳಾಟಕೆ ಹೊದ್ದದವನಿದೊಂ | ದೊಪ್ಪಕೆ ಮೆಚ್ಚಿತಾಸ್ಥಾನಾ || ೪೨ ||

ಅರ್ಕಕೀರ್ತಿಯ ಕಾಣುತಾದಿರಾಜನು ಕೂಡ | ಮಾರ್ಕೊಂಡು ಸೇವೆಗಿಚ್ಛಿಸಿ ||

ಬೇರ್ಕೆಗೈದೊಡನೆ ಕುಪ್ಪಸವ ಬೇಸಾಡಿ ಸ | ಮರ್ಕೆಯೊಳಾಯತವಾದಾ || ೪೩ ||

ತೊನೆದಣ್ಣನಿಟ್ಟ ಕುಲ್ಲಾಯಿ ಚಲ್ಲಣ ಕಾಸೆ | ಯನು ಜವದಾಡೆಯ ನೋಡಿ ||

ತನಗಂತು ಬೇಕೆಂದು ನಡುವ ಮಂಡೆಯ ಮುಟ್ಟಿ | ಜನಕಗೆ ತೋರಿ ಕಾಡಿದನು || ೪೪ ||

ಎನರ್ಕಕೀರ್ತಿಯಲ್ಲವೆಯವನೊಲೈಸೆ | ನೀನೊಡಂಬಡಬಹುದಣ್ಣಾ ||

ನೀನಾದಿರಾಜ ನನ್ನಪ್ಪಾಜಿಯಲ್ಲವೆ | ನಾನಂಜುವನು ಕುಳ್ಳರೆಂದಾ || ೪೫ ||

ಅದನವ ಕೇಳನಳುವನು ಚಂಡಿಯ ಮಾಳ್ವ | ನದಕೊಬ್ಬ ಗಣಬದ್ಧಗರಸು ||

ಪದೆದು ಸೂಚಿಸಲವ ಸಿಂಗರಿಸಿದನು ಬೇ | ಗದೊಳರ್ಕಕೀರ್ತಿಯಂದದೊಳು || ೪೬ ||

ಬಲದ ದಿಕ್ಕಿನೊಳು ತಾನಣ್ಣನಂದದೊಳು ನಿಂ | ದೊಲವಿಂದ ಪಿತನನೀಕ್ಷಿಸುತ ||

ಒಲೆಯದುಲಿಯದೆ ಗಂಭೀರದೊಳರೆ ನೋಡಿ | ತಲೆದೂಗಿದರು ಸರ್ವನೃಪರು || ೪೭ ||

ಎಳೆನೇಸರೆಡಬಲದೊಳಗೆರಡಿರೆ ಮಧ್ಯ | ದೊಳು ತೋರ್ಪ ಹೇಮಾದ್ರಿಯಂತೆ ||

ಕಳಭಗಳೆರಡರ ನಡುವಣ ಗಜದಂತೆ | ಹೊಳೆದೊಪ್ಪಿದನು ರಾಯನಾಗ || ೪೮ ||

ಬಾಲಕರೆಡಬಲದೊಳು ಮುಂದೆ ನೃಪರು ಬಂ | ದೋಲೈಸೆ ಗಣಬದ್ಧರಾಗ ||

ಲೋಲರಾಜೇಂದ್ರನೋಲಗವಿದ್ದುದಮರೇಂದ್ರ | ನೋಲಗವಾವ ಪಾಡೆನಿಸಿ || ೪೯ ||

ಕುಳ್ಳಿರೈ ಬಾಲಕರಿವರೆದ್ದರೇಕೆ ನೀ | ವೆಲ್ಲರೆದ್ದಿರಿಯೆಂದು ನೃಪರ್ಗೆ ||

ಸಲ್ಲಾಪದೋರಿದನೀ ಮಹಾಭಾಗ್ಯವ | ನೆಲ್ಲಿ ಕಂಡಪೆವೆಂದರವರು || ೫೦ ||

ಅರರೆ ನಿನ್ನಯ ಸುಕುಮಾರಕರಿವರೇನು | ಸುರಕುಮಾರಕರೈಸೆ ಸ್ವಾವಿಾ ||

ನರಲೋಕದವರೆಯಿಂದೆಮ್ಮ ಕಂಗಳ ಜಾಡ್ಯ | ಹುದುದೆಂದರು ಭೂಪರೊಸೆದು || ೫೧ ||

ನಿಂದ ಗಮಕ ನೋಡುವೋಜೆ ಮಕ್ಕಳುತನ | ದಂದವ ಬಿಟ್ಟ ಗಂಭೀರಾ ||

ಸಂದುದಿವರು ಬಾಲಕರೊ ಚೇಷ್ಟೆಯೊಳು ಬಾಳ್ವ | ಮಂದಭೂಭೂಜರು ಬಾಲಕರೊ || ೫೨ ||

ನಿನ್ನ ಗಂಭೀರವ ಬೆಸಗೊಳಲೇಕೀಗ | ನಿನ್ನ ಬಾಲಕರ ಗಂಭೀರಾ |

ಮನ್ನೆಯರಿಗೆ ಠೀವಿಗಲಿಸುತಿದ್ದಪುದು ಸಾ | ಕಿನ್ನೇಕೆ ಬಯಲ ವಿಡಾಯಾ || ೫೩ ||

ರಾಜಾವತಂಸ ನಿನ್ನಯ ಗುಣ ನಿನ್ನ ತ | ನೂಜರಿಗಹುದದು ಸಹಜಾ ||

ಬೀಜದಂತಂಕುರವಹುದೆಂಬ ನುಡಿಯದು | ಮಾರ್ಜಿದ್ದುದಿಂದ ಕಾಣಿಸಿತು || ೫೪ ||



ಪಿರಿದು ಬಣ್ಣಿಸಲರಿಯೆವು ದೃಷ್ಟಿಸಾತವಾ | ವರಿಸುವುದದರಿಂದ ನಿನ್ನ |  
 ವರಸುಕುವಾರರೋಲಗವನು ನಿಲಿಸೆಂದು | ಕರವ ಮುಗಿದರು ಭೂವಿಪರು || ೫೫ ||  
 ಒಂದುಘಳಿಗೆ ನಿಂದು ನಮ್ಮನೋಲೈಸಿದ | ರಂದಿವರ್ಗೇನು ಸಂಬಳವೈ ||  
 ಅಂದವರಿದು ದಳಪತಿ ಪೇಳು ಮಾತ್ರಿ ಪೇ | ಳೆಂದು ರಾಜೇಂದ್ರ ಕೇಳಿದನು || ೫೬ ||  
 ಘಳಿಗೆಗೆ ಕೋಟಿ ವಿತ್ತವ ಹಿರಿಯರಸಿಗೆ | ಸಲಿಸಬೇಕೆಂದನಾ ಮಂತ್ರಿ ||  
 ಒಲಿದರೆಕೋಟಿಯು ಚಿಕ್ಕರಸಿಗೆ ಕೊಡ | ಸಲುವುದೆಂದನು ದಂಡನಾಥ || ೫೭ ||  
 ಆಗಲಿ ಘಳಿಗೆಗೊಂದೂವರೆಕೋಟಿಯು | ನೀಗ ನೀವಿವರಿಗೆ ಸಲಿಸಿ ||  
 ಈ ಗಣಿತದೊಳೆ ಮುಂದೋಲೈಸಿದಾಗ ಲೇ | ಸಾಗೀವುದೆಂದು ನೇಮಿಸಿದಾ || ೫೮ ||  
 ಸಾಕೆನ್ನು ಬನ್ನಿರೈ ಚಾತಿವೀರರಿರಯೆಂ | ದಾ ಕುವಾರಕರನ್ನಿಬ್ಬರನು ||  
 ಭೂಕಾಂತನೆರಡುತೋಳಿಂದಸ್ಪಿಕೊಂಡರ್ತಿ | ಯೋಕಳಿಯಾಡಿದನೊಡನೆ || ೫೯ ||  
 ತವತವಗೆಲ್ಲ ನಿವಾಳಿಯನಿಟ್ಟು ವಾ | ನವಪತಿಗಳು ನಮಿಸಿದರು ||  
 ಅವರಿವರೆನ್ನದೆಲ್ಲರು ಕಾಣ್ಕೆಯಿಕ್ಕಿ ಮ | ತ್ತವನತರಾದರರ್ತಿಯೊಳು || ೬೦ ||  
 ಮೊರೆವ ವಾದ್ಯದೊಳಾಗ ಕಡಲೊಳು ವರತನು | ಬರುತಿಪ್ಪ ಭರವು ಕಾಣಿಸಿತು ||  
 ಕರೆದಾದಿರಾಜನ ಗಂಧವಾಧವಿಯ ಕೈ | ಗರಸನಿತ್ತೊಡನೆ ಬೀಳ್ಕೊಟ್ಟಾ || ೬೧ ||  
 ಹಿರಿಯ ಕುವರನ ಮಂದಾಕಿನಿಗೊಪ್ಪಿಸು | ತರಮನೆಯತ್ತ ಬೀಳ್ಕೊಟ್ಟಾ ||  
 ದೊರೆಗಳೊಡ್ಡಿ ನೊಳೊಪ್ಪದೊಳು ಮೋಡಿ ಮಿಗೆ ಮತ್ತೆ | ಭರತೇಶನೋಲಗವಾದಾ || ೬೨ ||

ಜಲನಿಧಿಯೊತ್ತಿಗೆ ಬಂದು ವಿವಾನದಿಂ | ದಿಳಿದು ಮಾಗಧನಂತೆ ತಾನು ||  
 ತಳೆ ಚವರವ ವಾಣ್ಡು ವರತನು ಕಾಲ್ಪಡೆ | ಯೊಳು ಬರುತ್ತಿದ್ದನೋಜೆಯೊಳು || ೬೩ ||  
 ದರಹಸಿತಾನನ ತೆಳ್ಳಿನ ದೇಹ ಸಿಂ | ಗರದೊಪ್ಪ ಹೊಂಬಣ್ಣವೆಸೆಯೆ ||  
 ವರತನುವೆಂಬುದಿವಗೆ ಸಲ್ಪದೆಂಬಂತೆ | ಬರುತ್ತಿದ್ದನಾ ವ್ಯಂತರೇಂದ್ರಾ || ೬೪ ||  
 ದುಗುಲವನುಡಿಸುತ್ತಿ ಕಪ್ಪಕಾಣಿಕೆಯ ವ | ಸ್ತುಗಳಾಂತು ನಿಜಮಂತ್ರಿಸಹಿತ ||  
 ಮಿಗೆ ಮಾಗಧೇಂದ್ರನ ಹಿಂದೆ ರಾಜೇಂದ್ರನೋ | ಲಗಮೊಳಹೊಗುತ್ತಿದ್ದನವನು || ೬೫ ||  
 ಛಲದಂಕಮಲ್ಲ ಸೊಕ್ಕಿದ ಪಗೆರಾಯರ | ಬಲದುರ್ಗನಿರ್ಧೂಮಧಾಮಾ ||  
 ತಲೆನಾಗಿದರಿರಾಯರಕ್ಷ ಕನೆಂಬೊಂದು | ಗಲಭೆಕೇಳತ ಬರುತಿರ್ದಾ || ೬೬ ||  
 ಕಟ್ಟಿದಿರೊಳು ಚಕ್ರಧರನ ದಿವ್ಯಾಂಗವ | ತೊಟ್ಟನೆ ವರತನು ಕಂಡು ||  
 ಹುಟ್ಟಬೇಡವೆ ನೃಪರಿಂತೆಂದು ತಾನರ್ತಿ | ವಟ್ಟು ಸನ್ನಿಧಿಗೆಯ್ಪದಿರ್ದಾ || ೬೭ ||  
 ಇತ್ತರವಿಡಿದ ರಾಜರ ನಡುವವನೀಶ | ನೊತ್ತಿಗೊಯ್ಯಾರದೊಳೆಯ್ದಿ |  
 ಚಿತ್ತೈಸು ವರತನುವಿವನೀಗ ಸ್ವಾಮಿಯೆಂ | ದೆತ್ತಿ ಕೈಮುಗಿದ ಮಾಗಧನು || ೬೮ ||

ಭರತರಾಜೇಂದ್ರ ಚಿತ್ತೈಸಿದ್ದನೆಂದಾನು | ವಿರಚಿಸಲಾ ಕ್ಷಣ ತನಗೆ ||  
 ಪರನುಸಾಭಾಗ್ಯವೆಯಿದಿವ್ವಂದುದೆಂದುಬ್ಬಿ | ವರತನು ಬಂದನುರ್ವಿಶಾ || ೧೯ ||  
 ಕಾಣಬೇಡನೆ ಪುರುಜಿನನ ಕುಮಾರನ | ಪ್ರೀಣಾತ್ಮಯೋಗಭಾಸುರನಾ ||  
 ಜಾಣರೊಡೆಯನನೆಂದೆಯ್ತಂದನೆಂದನ | ಕಾಣಿಸಿ ಕಡೆಸಾರಿ ನಿಂದಾ || ೨೦ ||  
 ಭಕ್ತಿಯೊಳ್ಳರತನು ಪೊಸನಿವಾಳಿಯನಿಟ್ಟು | ಮೌಕ್ತಿಕಂಗಳ ಹಸ್ತತುಂಬಿ ||  
 ಶಕ್ತರಾಜೇಂದ್ರನ ಪಾದಪದ್ಮಗಳಿಗೆ | ಯುಕ್ತಿಯೊಳಭಿಷೇಕಗೈದಾ || ೨೧ ||  
 ಒಪ್ಪುವ ಕಡಗ ಚೂಡಾರತ್ನ ಕವಚ ಮೇ | ಲಪ್ಪ ಕಂತಾಭರಣಗಳಾ ||  
 ಕಪ್ಪವೆಂದಿರಿಸಿ ಸಾಷ್ಟಾಂಗವೆರಗಿ ಮೈಯ | ನೊಪ್ಪಿಸಿದನು ಮಂತ್ರಿಸಹಿತ || ೨೨ ||  
 ದೃಷ್ಟಿಗಳ್ಳಫಲವಾದುವು ನಿನ್ನ ನೀಕ್ಷಿಸಿ | ತುಷ್ಟವಟ್ಟುದು ಚಿತ್ತವೆನಗೆ ||  
 ಇಷ್ಟರಿಂದಧಿಕವೇನುಂಟಿಲೆ ಸ್ವಾಮಿಯೇಂ | ದಷ್ಟಾಂಗವೆರಗಿದಂತಿದಾರ್ || ೨೩ ||  
 ಚಕ್ರೇಶನರಿದನೀ ವರತನು ಸುಮುಖನು | ವಕ್ರಿಯಲ್ಲೆಂದು ಮೆಚ್ಚಿದನು ||  
 ಸುಕ್ರಮವಾಯ್ತು ನೀ ಬಂದದೇಳೇಳೆಂದು | ಪಕ್ರಮವಾಕ್ಯದೋರಿದನು || ೨೪ ||  
 ಧಿಗಿಲನೆದ್ದನು ಮಂತ್ರಿಸಹಿತ ರಾಜೇಂದ್ರನ | ಮೊಗವ ನೋಡುತ್ತ ಮುಂದೆ ನಿಂದಾ ||  
 ಜಗದೊಳ್ಳೊರ ಕ್ಷಣಹಪ್ಪವ ಮಾಡಲೋ | ಸುಗ ಜನಿಸಿದೆ ಸ್ವಾಮಿಯೆಂದಾ || ೨೫ ||  
 ಸಾಲದೆ ನಿನ್ನ ರೂಪೀ ರಾಯಮೋಡಿ ತೇ | ಜೋಲಂಬ ನೇತ್ರಶೃಂಗಾರಾ ||  
 ಈ ಲೇಸು ನಿಮಗಿರಲೆವನಿಗೆ ನಿನ್ನನೆ ಬಿಡ | ದೋಲೈಸುವೈಸಿರಿಮಿರಲಿ || ೨೬ ||  
 ಕೂಪದ ವಿನಾನಂತೆ ಕಡಲೊಳಿಪ್ಪೆಮ್ಮಯ | ಪಾಪವ ಲೋಪಿಸಲೆಂದು ||  
 ಕೂಪತನವೊಳಿಲ್ಲಿಗೆಯ್ದಿದ್ದೈ ಸ್ವಾಮಿ ಮ | ಹಾಪವಿತ್ರಗಳಾದೆನೆಂದಾ || ೨೭ ||  
 ನಸುನಗುತ್ತವನಿಗೆ ಕುಳ್ಳಿರಗೊಡಿಸಿ ಸಂ | ತಸಿಗನೆ ನೀ ಕುಳ್ಳಿರೆಂದಾ ||  
 ವಸುಧೇಂದ್ರರುರೆ ಮೆಚ್ಚಿ ವರತನು ಕುಳಿತನು | ಲ್ಲಸವಿ ತನ್ನಯ ವಂತ್ರಿಸಹಿತ || ೨೮ ||

ವಾಗಧಾಂಕನ ಕುಳ್ಳಿರೆಂದು ಭೂಪತಿ ಬುದ್ಧಿ | ಸಾಗಧಾಂಕನ ನೋಡಲವನು ||  
 ಭೋಗದೇವೇಂದ್ರ ಕೇಳೆ ವರತನುಸುರ ನಿನ್ನ | ಭೋಗಕೊಪ್ಪುವ ಭೃಕ್ಯನೆಂದಾ || ೨೯ ||  
 ವೃದ್ಧಚಿತ್ತನಕುಮ ಸುವಾಗ್ಗಿಯಹುದು ನಿನ್ನ | ಪದಪದ್ಮಹಿತನಹದಿನನಾ ||  
 ಪದುಳದಿ ವಾಗಧಾಮರ ತಂದ ಸೇನೆ ದೊ | ಡ್ದದು ಸ್ವಾಮಿ ಪರಿಭಾವಿಸೆಂದಾ || ೩೦ ||  
 ನಿನ್ನ ಸೇವೆಯನೆರಡ್ಲಿದೆ ವಾಲ್ಮ ಸಂ | ಪನ್ನರಿವನು ನೀನೆ ಒಲ್ಲೆ ||  
 ಜೆನ್ನಾಗಿ ಪೊರೆಯಬೇಕಿನರನಿಬ್ಬರನೆಂದು | ಬಿನ್ನ ವಿಸಿದನೊಲ್ಲ ಮಂತ್ರಿ || ೩೧ ||  
 ನಾವು ಮಾಡುವ ಸೇವೆಯೇನುಂಟು ಸ್ವಾಮಿಗೆ | ಸೇವಕರಲ್ಪನೆ ಮಂತ್ರಿ ||  
 ಈ ವಾಕ್ಯವೆಂಬ ಮನ್ನಣೆಯಿತ್ತೆ ನೀನೆಂದು | ತಾವಿಬ್ಬರೊಸೆದು ನುಡಿದರು || ೩೨ ||



ವರತನುಸುರನಿಂದು ತನ್ನೊರ್ಗ್ಗೆ ಪ್ರೇಗಲಿ | ಬರಲಿ ಮುಂದಿನ ಬೀಡಿನೆಡೆಗೆ ||  
 ಹರುಷದಿ ಬೀಳ್ಕೊಡೆಂದೊಡೆಯಗೆ ಬುದ್ಧಿಸಾ | ಗರ ಮಂತ್ರಿ ಬಿನ್ನವಿಸಿದನು || ೮೩ ||  
 ಇತ್ತ ಬಾರೈ ವರತನುನಾಮಯೆಂದು ತ | ನೊತ್ತಿಗೆ ರಾಜೇಂದ್ರ ಕರೆದು ||  
 ಇತ್ತ ನಾಭರಣದಿವ್ಯಾಂಬರಗಳ ನೋಳ್ವ | ಮೊತ್ತದ ನೃಪರರ್ತಿಮಾಡೆ || ೮೪ ||  
 ಅವನ ಸಚಿವಗುಡುಗೊರೆಯಿತ್ತು ವರತನು | ಭವನವ ಹೊಕ್ಕು ಬಾರೆಂದಾ ||  
 ತವಕದೊಳವ ನಾಳಿನವನ ಕರೆಸಿದನೊ | ಪ್ಪವ ಸುರಕೀರ್ತಿಯೆಂಬವನಾ || ೮೫ ||  
 ಚರಣಕೆರಗಿಸಿ ದೇವರ ಹತ್ತಿರಿವನಿರು | ತಿರಲಿ ನಾನೆಯ್ತುಪ್ಪನೆಂದಾ ||  
 ಭರತೇಶಗೆರಗಿ ಸಚಿವಗೂಡಿ ಹೋದನಾ | ವರತನು ಲೇಸು ಲೇಸಿನಲು || ೮೬ ||

ನಿಂದ ಮಾತ್ರವೆ ನಿನ್ನ ಮಾಗಧಾಂಕಿತನ ಹೋ | ಗೆಂದಟ್ಟಿದೆವು ಹೋದನಹುದು ||  
 ಚಂದಗಾಣಿಸಿದನು ಕಾರ್ಯವ ಬಳಲಿದ | ನೆಂದೊಳ್ವ ನುಡಿದನಾ ನೃಪತಿ || ೮೭ ||  
 ಆ ವಚನಕೆ ಮಂತ್ರಿಯೊಸೆದು ನೀ ಮಾಡಿದ | ಸೇವೆಯನರಿಯದ ದೊರೆಯೆ ||  
 ಪಾವನನಾದನಾ ಮಾಗಧಾಮರನೆಂದು | ಭೂವರಗದೆವಟ್ಟಿಸಿದನು || ೮೮ ||  
 ನಿನ್ನ ಸೇವೆಗೆ ಸಲವಾಗಿ ವರ್ತಿಸುವುದು | ಮುನ್ನ ಮಾಡಿದ ಪುಣ್ಯವೆನಗೆ ||  
 ನಿನ್ನಡಿಯಾಣೆ ಬಳಲ್ಕೆಯಿಲ್ಲೆಂದವ | ತನ್ನ ವಿಶ್ವಾಸವ ಮರೆದಾ || ೮೯ ||  
 ಆಗಲೈ ಹೀಗೆ ಬಾರೆಂದು ತನ್ನೊತ್ತಿಗೆ | ಮಾಗಧಾಂಕನನೊಲ್ಲು ಕರೆದು ||  
 ರಾಗಿಸಿ ಮಂಡೆದಡಹಿ ನನ್ನ ಭೂತಸೇ | ನಾಗಣಕರಸು ನೀನೆಂದಾ || ೯೦ ||  
 ವ್ಯಂತರಮುಖ್ಯರಿನ್ನರು ಬಂದರು ನಿನ್ನ | ಪಿಂತಣೋಲಗ ಸಲ್ಪದವರ್ಗೆ ||  
 ಮುಂತಣ ತೇಜ ಮನ್ನಣೆ ನಿನ್ನದೆಂದು ಭೂ | ಕಾಂತ ನುಡಿದನೆಲ್ಲರೊಸೆಯೆ || ೯೧ ||  
 ಕಡಲೊಳಗಿದ್ದ ವ್ಯಂತರರಿಗೆ ನೀನೇನ | ಕೊಡಹೇಳಿದುದನೊಲ್ಲು ಕೊಡುವೆ ||  
 ತಡೆಯೆಂದರದ ತಡೆವೆನು ನಿನ್ನ ನುಡಿಯನಾ | ನೆಡಹೆನು ಮನ್ನಿಸೆನೆಂದಾ || ೯೨ ||  
 ಎರವಿಲ್ಲದಿಂದು ಮಾಗಧ ನೀನು ಸೇವೆ ಮಾಡ | ಳ್ಪಿರವಿಗೆ ನಾನಂದು ನಿನ್ನಾ ||  
 ದೊರೆಗೆಡಿ ನುಡಿದುದ ನೆನೆದಿದೆ ನೋವುದು | ಗುರುಹಂಸನಾಥಾಣೆಯೆಂದಾ || ೯೩ ||  
 ನೀನೇನ ನುಡಿದೆ ನನ್ನೊಡೆಯ ನಾ ನಿನ್ನನ | ಜ್ಞಾನದಿ ಜರೆದಿದ್ದೆನಂದು ||  
 ಆ ನೋವು ನನಗಿಲ್ಲ ನೀನದ ಮರೆಯೆಂದು | ತಾನಂಭ್ರಿಯೊಳು ಮಂಡೆಯಿಟ್ಟಾ || ೯೪ ||  
 ಆ ನೃಪ ತಾನಿಟ್ಟ ಹಾರವ ಕೊಟ್ಟನ | ನೂನಭೂಷಣವ ಬೀರಿತ್ತಾ ||  
 ಏನ ಕೊಡನು ಚಕ್ರಿ ವ್ಯಂತರಾಗ್ರಣಿಯೆಂದು | ಪೀನಬಿರುದ ಕೊಟ್ಟನೊಡನೆ || ೯೫ ||  
 ಬಲುಬಿರುದಿದು ವ್ಯಂತರಾಗ್ರಣಿಯೆಂಬುದು | ಸಲುವದಾತಗೆ ದೇವ ನಿನ್ನ ||  
 ಒಲಿದವನೋಲಿಸಿದಾ ಫಲವಿಗಳೆ | ಫಲಿಸಿತೆಂದರು ಸರ್ವರೊಸೆದು || ೯೬ ||

ಬೀಡಿಗೆ ಹೋಗು ವಿಶ್ರಮಿಸೆಂದು ವಿನಯವ | ನಾಡಿದನೊಡನೆ ಮಾಗಧಗೆ ||  
 ಕೂಡೆ ಪಾದಕೆ ಮಣಿದನು ಪುರೆಯಿಡೆ ನಲಿ | ದಾಡುತೆಯ್ವಿದನವನತ್ತ || ೯೭ ||  
 ಮತ್ತುಳಿದೆಲ್ಲರನುಚಿತದಿ ಬೀಳ್ಕೊಟ್ಟು | ಚಿತ್ತದೊಳರುಹನ ನೆನೆದು ||  
 ಮುತ್ತಿನ ಗದ್ದುಗೆಯಿಂದೆದ್ದು ಹೊಕ್ಕನಾ | ಚಿತ್ತಜೋಪಮನು ಮಂದಿರವಾ || ೯೮ ||

ಅಂತಃಪುರದ ಪೆಂಗಳುಗೂಡಿ ತನ್ನಯ | ಸಂತಾನಗೂಡಿ ಭೋಗಿಸುತ ||  
 ಚಿಂತೆಯಿಲ್ಲದೆ ಕೆಲದಿವಸವಲ್ಲಿದ್ದನೋ | ರಂತಾತ್ಮಭಾವನೆವೆರಸಿ || ೯೯ ||  
 ಬೆಳೆದುದನರಿದರ್ಕ್ಕೀರ್ತಿರಾಜಗೆ ರಾಜ | ಕುಲ ಮೆಚ್ಚಲೊಂದು ದಿನದೊಳು ||  
 ಸುಲಲಿತಯಜ್ಞೋಪವೀತಕಲ್ಯಾಣವ | ನಿಳೆ ಪುರೆಯಿಡಲೆಸಗಿದನು || ೧೦೦ ||  
 ಓದುಸಾದನೆಯನುಜ್ಜುಗಿಸುತ ನೀನಿನ್ನು | ಬೋಧಗೃಹದೊಳಿಹುದೆಂದು ||  
 ದಾದಿಗವನಿಗೂ ಬೇರ್ಮನೆವಾಡಿ ಕೊಡಿಸಿ ನಿ | ವೇದಿಸಿದನು ನರನಾಥಾ || ೧೦೧ ||  
 ಹಿಂದರ್ಕ್ಕೀರ್ತಿಯ ಪೂಜೆಂಬ ನಡಿಯಿದ್ದು | ದಿಂದದು ಮಾಣ್ಣುದು ಕೂಡೆ |  
 ಮುಂದಾದಿರಾಜನ ಪೂಜೆಂದು ಸತಿಯರ | ಸಂದೋಹಕಾಯ್ತೊಂದು ವಾರ್ತೆ || ೧೦೨ ||  
 ಪುರುಹೂತದಿಕ್ಕಿನ ದಕ್ಷಿಣದಿಕ್ಕಿನ | ಶರಧಿಪಾಲರ ಗೆಲ್ಲು ನೃಪತಿ ||  
 ವರುಣದಿಕ್ಕಿಗೆ ಹೋಗಲೆಳಸಿದ್ದನಿಲ್ಲಿಗೆ | ವರತನುಸಾಧ್ಯದಸಂಧಿ || ೧೦೩ ||

ಈ ಜನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೦೪ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೦೫ ||  
 ಈರೈದುದಿಕ್ಕನು ಮೂರುಲೋಕವನೊಂದೆ | ಬಾರಿ ತುಂಬುವ ಘನಮಹಿಮಾ ||  
 ಆರು ಬಲ್ಲರು ನಿನ್ನ ಘನವ ನನ್ನೊಳಗಿರು | ಧೀರ ಚಿದಂಬರಪುರುಷಾ || ೧೦೬ ||



## ಪ್ರಭಾಸಾಮರಚಿಹ್ನಸಂಧಿ.

ಕಮಲಪಟ್ಟಿಗಳೆಸಳೈವತ್ತರೊಳಗೆಸೆ | ವಮಲಿನಾಕ್ಷರಗಳೈವತ್ತಾ ||

ಕ್ರಮದೊಳೆಕ್ಷಿಸುತ ಸನ್ಮತಿದೋರು ಲೋಕವಿ | ಕ್ರಮನೆ ನಿರಂಜನಸಿದ್ಧಾ || ೧ ||

ಪೊಡವಿಯಾಗಸ\* ನಾದಮಯವಾಗುವಂತಿತ್ತಿ | ಬಡಿದು ಬಳ್ಳೀರಿ ಸೊಳ್ಳೆಸೆ ||

ಪಡುವಣ ದಿಕ್ಕಿಗೆ ಮುಖವಾಗಿ ದಂಡಿತ್ತಿ | ನಡೆದನಾ †ರಾಜವಾರ್ತಾಂಡಾ || ೨ ||

ಕಿರಿಯ ಕುಮಾರನ ಪಾಜು ಹಿಂದೆಯ್ದರೆ | ನೆರೆದ ಕುಮಾರ ತನ್ನೊಡನೆ ||

ಮಿರುಪ ಪಲ್ಲಕ್ಕಿಯೊಳೆಯ್ದರೆ ದೊರೆವೋಡಿ | ಮೆರೆಯೆ ತೆರಳಿದನಾ ಚಕ್ರಿ || ೩ ||

ನವತೇಜವಡೆದುಬ್ಬಿನೊಳು ಮಾಗಧಾಮರ | ಧ್ರುವಗತಿಸುರಕೀರ್ತಿವೆರಸಿ ||

ಲವಲವಿಕೆಯೊಳು ಮುಟ್ಟೋಲೈಸಿ ಬರೆ ನೋಡು | ತವನೀಶರೊಡೆಯನೆಯ್ದಿದನು || ೪ ||

ಮಗಧನ ನೋಡುತ ಕಾಂಬೋಜನೊಡನಿಷ್ಟು | ನಗುತ ಮಗಳವನ ಬಿನ್ನಹಕೆ ||

ಮಿಗೆ ತಲೆಯಲುಗುತ ಬರುತಿರ್ದನೊಯ್ಯಗೊ | ಯ್ಯಗೆ ರಾಜರ್ಥಿವಿ ರಾಜಿಸಲು || ೫ ||

ಚೀರಚೋಳರ ನುಡಿಗೇಳುತ ನಡೆನ ಹ | ಮ್ಮಾರನ ಪಡೆಯ ನಿಟ್ಟಿಸುತ ||

ಕೇರಳ ಕೀರ್ತಿಸೆ ಮೆಚ್ಚುತ ರಾಜವಂ | ದಾರ ಬಂದನು ಗಮಕದೊಳು || ೬ ||

ಅಂಗವೇಶಾಢ್ಯನವೀಕ್ಷಿಸುತೊಮ್ಮೆ ಕ | ಳಿಂಗಭೂವರನ ನಿಟ್ಟಿಸುತ ||

ಬಂಗಾಳಪತಿಯ ನೋಡುತ ಲೀಲೆಯಿಂದ ರಾ | ಜಾಂಗಲಕ್ಷಣನೆಯ್ದುತಿರ್ದಾ || ೭ ||

ಬಿಡಿಸುವನ್ನಲ್ಲಿ ಬೀಡನೆಲ್ಲರ ನೋವ | ಬಿಡಿಸುವಂತಾ ದಳಾಧಿಸನು ||

ಒಡನೆತ್ತಿ ನಡೆಸುವನೆಲ್ಲರಾನಂದವ | ನಡೆಸುವಂತೊಡೆಯ ಮೆಚ್ಚುವೊಲು || ೮ ||

ತಂಪಿನೊಳಗೆ ನಡೆಸುವನು ಸೇನೆಯನು ತೆ | ರಂಸನಾದು ಬಿಡಿಸುವನು ||

ಇಂಪಿಂದ ಹಲವುಮಕ್ಕಳ ತಾಯಿ ನಡೆಸುವಂ | ತೀಂ ಪಡೆವಳ್ಳನೊಳ್ಳಿದನೊ || ೯ ||

ಹಿಂವೆ ಬಂದಾದಿರಾಜನ ದಳವನು ನಡು | ಹೊಂದಿ ಬಸ್ಪರಸನ ಪಾಜಾ ||

ಅಂದಂದಿಗಾರಯ್ಯತೊಯ್ಯನೆ ದಳಪತಿ | ಮುಂದೆಯ್ದುತಿದ್ದನೊಪ್ಪದೊಳು || ೧೦ ||

ಹಯಗಜರಥಭಟನು ನೋಯದಂತೆ ರೂ | ಡಿಯ ಭೂಪರಾಸರದಂತೆ ||

ಜಯರಾಜ ನಡೆಸಿವನವನೇನು ಚಕ್ರವ | ತಿಯ ಸೇನಾಪತಿರತ್ನವತ್ತಿ || ೧೧ ||

ತಾವರಿದ್ಲಲ್ಲಿ ಬಿಡುತೆಯ್ದುವಾಗೊಂದು | ಪಾವನಮುಪ್ಪ ತಾಣದೊಳು ||

ಭೂವರಾಗ್ರಣಿಯ ಪೆಂಡಿರೊಳೊವ್ ಚಂದ್ರಿಕಾ | ದೇವಿ ಪೆತ್ತಳು ವಸತನಾ || ೧೨ ||

ಎಸಗಿತಾಗಳೆ ಗುಡಿತೋರಣವಲ್ಲಲ್ಲಿ | ಮಸಗಿತು ವಾದ್ಯನಿನಾದಾ ||  
 ದೆಸೆತುಂಬಿ ಬಿಟ್ಟು ಸೇನೆಯೊಳು ಕುಮಾರನಾ | ದೊಸಗೆ ಹಬ್ಬಿತು ಚಕ್ರಧರನ || ೧೩ ||  
 ವರತನು ಬಂದಾಗ ಚಕ್ರಿಯ ಕಂಡೆನ್ನ | ಪುರದ ಸನ್ನಿಧಿಯಿಂದ ಮುಂದೆ ||  
 ತೆರಳಿದೆಯೊಳು ಸ್ವಾಮಿಗೆ ಸುತನಾದನು | ಕರ ನಾನೆ ನಿರ್ಭಾಗ್ಯನೆಂದಾ || ೧೪ ||  
 ಸ್ವಾಮಿಗೆ ಸುತನಾದರುಲುಪೆ ಸಹಿತ ನನ್ನ | ಭೂಮಿಕಿತ್ತಿತ್ತಿ ಬಂದೊಸೆದು ||  
 ಆ ಮಹಾವಿಭವವ ಕಾಣ್ಬರಾನುರೆ ಮಾಗ | ಧಾಮರನಂತೆ ನೋಂತವನೆ || ೧೫ ||  
 ತೆಗೆಯಿದಕೇನೂರ್ಗೆ ಕ್ಷಣಕೆಯ್ದಿ ಸಾರವ | ಸ್ತುಗಳಾಂತು ಬಹೆನೆಂದು ನಮಿಸಿ ||  
 ಮಗುಳ್ಳಾಗ ವರತನು ಹೋಗದಿರೆನ್ನಾಣೆ | ಸೊಗಸಿ ಕೇಳೆಂದನಾ ಚಕ್ರ || ೧೬ ||  
 ಉಲುಪೆಯೇನಧಿಕವೈ ವರತನು ಮುಂದಿನ್ನು | ಬಲುಕಜ್ಜವುಂಟದಿಂದ ||  
 ತೊಲಗದೆಮ್ಮೊತ್ತಿ ನೊಳರು ಸಾಕು ನಿನ್ನ ನಾ | ಡುಲುಪೆಯೆಲ್ಲವು ಸಂದುದೆಂದಾ || ೧೭ ||  
 ನವನಿಧಿಗೊಡೆಯ ಚತುರ್ದಶರತ್ನ ಗಾ | ರವನೆ ಕೇಳ್ ನಿನಗದು ಪಿರಿದೆ ||  
 ನವಗಿಷ್ಟ ಭಕ್ತಿ ತೋರಿತು ಸಂದುದಿಲ್ಲವೆಂ | ದವನಾಡಿ ನಿಂದನು ಮತ್ತೆ || ೧೮ ||  
 ಭೂಮಿಾಶ ಜಾತಕರ್ಮವನೆಸಗಿಸಿ ಮತ್ತೆ | ನಾನುಕರ್ಮದ ದಿವಸದೊಳು ||  
 ಪ್ರೇಮದಿ ಪೆಸರಿಟ್ಟನಿವನು ವೃಷಭಸೇನ | ನಾಮ ವೃಷಭರಾಜನೆಂದು || ೧೯ ||  
 ಪೌಜೇಳದರುದಿಂಗಳಲ್ಲಿ ತಡೆದನಾದಿ | ರಾಜಗೊಲ್ಪು ಪನಯನವನು ||  
 ಯೋಜಿಸಿದನು ಬೇರೆ ಮನೆಗಟ್ಟಿಕೊಟ್ಟಣ್ಣ | ನೋಜಿಯೊಳಿರಿಸಿದನವನಾ || ೨೦ ||  
 ಸುತರಿಬ್ಬರೋದಾಸಾವನೆಯನುಜ್ವಗಿಸುತ | ಪಿತನಾಜ್ಞೆಯೊಳು ನಿಂದರತ್ತ ||  
 ಸತಿಯುರ್ಗೆ ವೃಷಭರಾಜನ ದಳವೆಂಬೊಂದು | ನ್ನತವಾರ್ತೆಯಾಯೊಳಗಿತ್ತ || ೨೧ ||

ಅರುದಿಂಗಳಿನ ಮೇಲೆ ದಂಡೆಮ್ಮದಲ್ಲಿಂದ | ಬಿರುಬೆದ್ದು ಭೇರಿ ಸೊಳ್ಳಿಸೆ ||  
 ಹೆರದೆಗೆಯದೆ ನೂಂಕಿ ನಡೆದುದು ಕಟಕ ಬ | ಲ್ಪಿರಪಿನೊಳಗೆ ಜಾತ್ರೆಯಂತೆ || ೨೨ ||  
 ವೃಷಭರಾಜನ ಪೌಜು ಹಿಂದೆಯ್ದೆ ನೆರೆದ ಪಾ | ರುಷದ ಕುವರಿಬ್ಬರೊಡನೆ ||  
 ಸುಷಿರರಾಗದೆ ಶಿಬಿಕೆಯೊಳೆಯ್ದೆ ದುಷ್ಟಮ | ಸ.ಷಮಕಾಲಾದ್ಯಸೆಯ್ದಿದನು || ೨೩ ||  
 ಖಡುಗವ ಜಡಿದು ತೇಜಿಯ ಚಾರಿಸುತ | ಕಡುಪಿನೊಳೊಲೈಸಿ ಬಪ್ಪ ||  
 ಕಡುಪೆಂಪಿನರಸುಮಕ್ಕಳ ನೋಡುತಾ ಚಕ್ರ | ತಡೆಯದೆ ಮುಂದೆಯ್ದುತ್ತಿದಾರ್ || ೨೪ ||  
 ಹರಿವಂಶದುಗ್ರವಂಶದ ನಾಥವಂಶದ | ಕುರುವಂಶದರಸುಮಕ್ಕಳನು ||  
 ಹರುಷದಿ ನೋಡುತ ಬರುತ್ತಿದ್ದನಿಕ್ಕಾಸ್ವಕು | ವರವಂಶಗಗನಭಾಸ್ಕರನು || ೨೫ ||  
 ಇವನುಗ್ರವಂಶಕುತನುನಿವ ಹರಿವಂಶ | ಕವತಂಸನಿವ ಕುರುಕುಲಕೆ ||  
 ಪ್ರವರನು ನಾಥವಂಶಕೆ ಪೂಜ್ಯನಿವನೆನು | ತವರ ಯೋಚಿಸುತೆಯ್ದುತ್ತಿದಾರ್ || ೨೬ ||



ಗಂಭೀರನಿವನು ಪರಾಕ್ರಮಿಯಿವನು ಗು | ಣಾಂಭೋಧಿಯಿವನಿವನೆಂದು ||  
 ಡಂಭರಹಿತರಾಜಪುತ್ರರ ಬಗೆವುತ | ಜಂಭಾರಿಯಂತೆಯ್ದುತಿರ್ದಾ || ೨೭ ||  
 ತರಣಿಯ ಕಂಡ ತಾವರೆಯಂತೆ ಚಂದ್ರನ | ಸಿರಿಸು ಕಂಡುತ್ಪಲದಂತೆ ||  
 ಭರತರಾಜನ ನೋಡಿ ಹಿಗ್ಗುತ ರಾಜಪು | ತ್ರರು ಬರುತಿದ್ದರೋಲೈಸಿ || ೨೮ ||  
 ಬಹಳವಾಕ್ಯವನಾಡರಾಶದೋರರು ತನ್ನೊ | ಳಹಿತಜೇಷ್ಠಗಳ ಕಾಣಿಸರು ||  
 ಮಹಿಮನೊತ್ತಿನೊಳೋಜೆಯೊಳು ಕ್ಷತ್ರಿಯರ್ಕಳು | ತನ್ನಹದೊಳೆಯ್ತರುತಿರ್ದರಾಗ || ೨೯ ||  
 ಹಿತವರವರು ಕೊಳುಕೊಡೆಗೆ ಚಕ್ರಿಗೆ ತಕ್ಕ | ನುತವಂಶಜಾತಿಕ್ಷತ್ರಿಯರು ||  
 ಕ್ಷಿತಿಪನಪ್ಪೈಸಿರಿಯಿಲ್ಲ ವಂಶದಿ ಸಮ | ಯುತರೆಯ್ದುತಿರ್ದರೊಪ್ಪದೊಳು || ೩೦ ||

ಬಿಡುತಲ್ಲಿಗಲ್ಲಿ ದಂಡೆತ್ತಿ ನಡೆವುತ ಪೆ | ವರ್ಡೆಗೊಡಿ ಕ್ರಮದೊಳು ಗಮಿಸಿ ||  
 ಕಡೆನೊಂಕಿ ಹಲವು ಪಯಣದೊಳೊಯ್ಯನೆ ಬಂದು | ಪಡವಣ ವಾರ್ಧಿಯ ಕಂಡಾ || ೩೧ ||  
 ಮಾಗಧಾಂಕನ ಕರೆ ವರತನು ಬರಲೆಂದ | ನಾಗವರ್ಬಂದು ಕೈಮುಗಿಯೆ ||  
 ಸಾಗರತೀರದೊಳ್ಳಿಂದವರ್ವರ್ಗೊಂ | ದಾಗಿ ಭೂಪತಿಯಿಂತು ನಾಡಿದಾ || ೩೨ ||  
 ಈ ಸಮುದ್ರದ ಕುರುವದೊಳು ಬಾಳ್ವನಲೈ ಪ್ರ | ಭಾಸನೆಂದೆನಿಸ ವ್ಯಂತರನು ||  
 ಮಾಸದೆಯ್ದೆಮ್ಮ ಕಾಣ್ಬನೊ ಕಡೆಯೊಳು | ಮಾಸಿ ಬಪ್ಪನೊ ಪೇಳಿರಿಂದಾ || ೩೩ ||  
 ಉತ್ತಮನವನು ಪ್ರಭಾಸದೇವನು ನಿನ್ನ | ಚಿತ್ತವನೊಲಿಸತಕ್ಕವನು ||  
 ಸುತ್ತಿನ ನುಡಿಯನು ನಾವಿಬ್ಬರೆಯ್ದಿ ನಿ | ನೊತ್ತಿಗೆ ತಹೆವೆಂದರವರು || ೩೪ ||  
 ನೀವೆಯ್ದಬೇಡ ನಿಮ್ಮಯ ನಾಳಿನವರೊಂದು | ಸೇವೆಯ ಮಾಡಲಿ ನನಗೆ ||  
 ನಾವವರನು ನೋಡಬೇಡವೆಯೆಂದು ಸ | ದ್ಭಾವದಿ ನುಡಿದನಾ ಚಕ್ರಿ || ೩೫ ||  
 ಧ್ರುವಗತಿ ಬಾ ಸುರಕೀರ್ತಿ ಬಾ ಹೋಗಿ ನೀ | ವವನನಿಲ್ಲಿಗೆ ತಹುದೆಂದು ||  
 ಸುವಿನಯದಿಂದ ಬೀಳ್ಕೊಟ್ಟನಾ ಸೇವೆಗು | ತ್ನವಿಸುತೆಯ್ದಿದರವತ್ತ || ೩೬ ||

ಎಲ್ಲರ ಬೀಳ್ಕೊಟ್ಟು ಕುವರಿಬ್ಬರ ಮುದ್ದು | ಲಲ್ಲೆಯೊಬ್ಬೀಡಿಗೆ ಕಳುಹಿ ||  
 ಪಲ್ಲಕ್ಕಿಯಿಳಿದರಮನೆಯ ಹೊಕ್ಕನು ಕಬ್ಬು | ವಿಲ್ಲನ ರೂಪನುಬ್ಬನೊಳು || ೩೭ ||  
 ಎಳೆವೆಂಗಳೊಡಗೂಡಿ ಜಳಕ ಮುಂತಾದ ನಿ | ಮಲಭೋಗಯೋಗಲೀಲೆಯೊಳು ||  
 ಕಳೆದನಾ ಹಗಲಿರುಳನು ಮರುದಿವಸದ | ಬೆಳಗಿನೊಳೋಲಗವಾದಾ || ೩೮ ||  
 ಕಡೆಯ ಚಾವಡಿಯಲ್ಲಿ ದೊರೆಗಳೊಗ್ಗಿನೊಳು ಪೆ | ವರ್ಡೆಯ ಬಳಸಿನೊಳಾ ಚಕ್ರಿ ||  
 ಕಡೆಕಟ್ಟು ರಂಜಿಸಲೋಲಗಗೊಟ್ಟೆಂಪು | ವಡೆದ ಗಾನವ ಕೇಳುತಿರ್ದಾ || ೩೯ ||  
 ಲೇಸು ಲೇಸೆಂಬಂತೆ ಪರಮಾತ್ಮಕಲೆಯ ಧ | ನ್ಯಾಸಿಭೈರವಿಯೊಳು ಪಾಡೆ ||  
 ಬೀಸುವ ಚಾಮರಗಳ ಬಳಸಿನೊಳು ನಿ | ಳಸದೊಳಾಲಿಸುತಿರ್ದಾ || ೪೦ ||

ಹೊರಗೆಳೆವಿಸಿಲೆಸೆವಂತೊಳಗಾತ್ಮನ | ಮಿರುಗವ ಪ್ರಭೆ ತೋರುತಿಹುದು ||  
ತುರುಗೆವೆ ಮುಚ್ಚದೆ ನೆನಹಿನೊಳಗೆ ನೋಡು | ತೊರಗನೊರಗಿ ಕೇಳುತಿದರ್ಫ || ೪೧ ||  
ಚರ್ಮದೃಷ್ಟಿಯೊಳು ಲೋಕವ ನೋಡುತಿದ್ದನಂ | ತರ್ಮಹಾಜ್ಞಾನದೃಷ್ಟಿಯೊಳು ||  
ನಿರ್ಮಲಾತ್ಮನ ನೋಡುತಿದರ್ಫನವನ ಮನೋ | ಧರ್ಮವ ಬಲ್ಲವರಾರು || ೪೨ ||  
ಕೆಸರೊಳಿದರ್ಬ್ಬಕೆ ರವಿಯು ಮೇಲಲ್ಲದಾ | ಕೆಸರಿನ ಮೇಲಾಸೆಯಹುದೆ ||  
ಅಸಮಭೋಗದೊಳಿದೊಡಾತ್ಮನ ಮೇಲಲ್ಲ | ದೆಸೆವುದೆ ಮಮತೆ ಭವ್ಯರಿಗೆ || ೪೩ ||  
ರಾಗರಚನೆಯಾಗಿ ಹಾಡುವ ಪರಮಾತ್ಮ | ಯೋಗವ ಕೇಳುತವರಿಗೆ ||  
ಚಾಗಗೊಡುತ ಹಂಸನಾಥಲೀಲೆಯೊಳಿದರ್ಫ | ನಾ ಗುಣರತ್ನಭೂಷಣನು || ೪೪ ||

ಉತ್ತಂಗಳಿಭವದೊಳೊಲಗಗೊಟ್ಟಾಗ | ಮತ್ತೊಂದು ಸಿರಿ ಬಂದುದೆನಿಸಿ ||  
ಚಿತ್ತಾನುಮತಿಯೆಂಬ ದಾದಿ ಭೂವರಗೆ ತಂ | ದಿತ್ತಳು ವೃಷಭರಾಜನನು || ೪೫ ||  
ಶ್ರೀಜಿನ ಬಿಜಯಂಗೈದನೆ ಭರತನ | ಪ್ವಾಜಿಯೆತ್ತುಂದನೆಯೆಂದು ||  
ಆ ಜನಪತಿ ತನ್ನ ಕುವರನನೀಸಿಕೊಂ | ಡೋಜೆಯೊಳಮರ್ದಪ್ಪಿಕೊಂಡಾ || ೪೬ ||  
ದೊಡ್ಡ ವಾಣಿಕಬೊಂಬೆ ಚಿಕ್ಕವಾಣಿಕಬೊಂಬೆ | ಯಡ್ಡೈಸಿ ತಕ್ಕಿಸಿದಂತೆ ||  
ದೊಡ್ಡ ಸೊಬಗ ರಾಯು ಚಿಕ್ಕ ಸೊಬಗಿನ ತ | ನ್ನಡ್ಡ ಮಗನನಪ್ಪಿಕೊಂಡಾ || ೪೭ ||  
ಮುತ್ತಿತ್ತು ಮೊಗನೋಡಿ ನೊಸಲೊಳು ನೊಸಲಿಟ್ಟು | ಮತ್ತೆ ಹೊಕ್ಕುಳನಲುಗಿಸಿದಾ ||  
ಹೆತ್ತ ತಂದೆಯ ನೋಡಿ ಮೊಳೆವಲ್ಲ ಮಿನುಗಿ ಸಂ | ಪತ್ತಾಗಿ ನಕ್ಕನಾ ತರಳಾ || ೪೮ ||  
ಅಂಗೈಯ ನಿಮಿರಿಸಿ ಲಕ್ಷಣಗಳ ನೋಳ್ವ | ನಂಗಾಲುವಿಡಿದು ನೋಡುವನು ||  
ಮಂಗಲಮಯದ ರೇಖೆಯ ನೋಡಿ ಲೋಕೈಕ | ಮಂಗಲಯೆಂದು ಚುಂಬಿಸುವಾ || ೪೯ ||  
ತಂದೆ ತನ್ನಯ ಕೈಯ ನೋಡಿದಂತಾ ಶಿಶು | ತಂದೆಯ ಕೈಯ ನೋಡುವುದು ||  
ತಂದೆಯ ಕಾಲ ನೋಡುವುದಪ್ಪಿಕೊಂಬುದು | ಮಂದಹಾಸವ ಮಾಡುತಿಹುದು || ೫೦ ||  
ನಿನ್ನ ಲಕ್ಷಣವ ನಾ ನೋಡಿದರೊಡನೆ ನೀ | ನೆನ್ನ ಲಕ್ಷಣವ ನೋಡಿದೆಯ ||  
ನಿನ್ನಂತೆ ನಾನು ನನ್ನಂತೆ ನೀನೈಯೆಂದು | ತನ್ನ ಕಂದನ ಕೂಡೆ ನುಡಿದಾ || ೫೧ ||

ಒಬ್ಬ ಮಗನನಿಲ್ಲಿ ಮುದ್ದಿಸುತಿರಲೊಡ | ನಿಬ್ಬರು ನೆರೆದ ಕುವರರು ||  
ಉಬ್ಬಿನಿಂದೆಯ್ತರುತಿದರ್ಫರು ತಂದೆಯ | ಸಬ್ಬವಾದೊಲಗಕೆಂದು || ೫೨ ||  
ತಂದೆಯ ದೃಷ್ಟಿ ಸಂದಿಸದ ಮೊದಲೆಯೇರಿ | ದಂದಳವಿಳಿದು ಜೋಕೆಯೊಳು ||  
ಮುಂದಣ್ಣ ಹಿಂದೆ ತನ್ನನು ಕಾಲುನಡೆಯೊಳಾ | ನಂದದಿ ಬರುತಿದರ್ಫರಾಗ || ೫೩ ||  
ಬಳಿಕ ಕಿರಿದುದೂರದೊಳು ಭತ್ರ ಚವರವ | ತೊಲಗಿಸಿ ಹಾವುಗೆವುಳಿದು ||  
ಬಳಸಿದೊಳಿಗದರ ನಿಲಿಸಿ ತಾಳಿರ್ವರೆ | ಮೊಳಹೊಗುತಿದರ್ಫರೋಜೆಯೊಳು || ೫೪ ||



ದೇವಾಂಗವಸ್ತ್ರವನುಡಿಸುತ್ತಿ ರತ್ನದ | ತಾನಡಕೋಲ ಕೈವಿಡಿದು ||  
 ತೀವಿದಾಭರಣಕಾಂತಿಯೊಳೆಯ್ದುತಿರ್ದರು | ದೇವಕುಮಾರರಂದದೊಳು || ೫೫ ||  
 ಸಿರಿದುರುಬಿಗೆ ತಕ್ಕ ಚಿಮ್ಮುರಿ ಚುಂಗು ಕ | ತ್ತುರಿಬೊಟ್ಟು ಶ್ರೀಗಂಧಲೇಸಾ ||  
 ಭರತರಾಜನ ಮಕ್ಕಳಲ್ಲನೆ ಅವರ ಸಿಂ | ಗರವನೇನೆಂಬೆನೆಯ್ದಿದರು || ೫೬ ||  
 ತಂದೆಯೋಲಗವೆಂಬ ವಂದ್ಯಾಳತನವಿಲ್ಲ | ಹೊಂದಿದ ಭಯಭಕ್ತಿಯಿಂದ ||  
 ಮಂವಗತಿಯೊಳೊಪ್ಪನೋಸುಸ-ತ ಬಸ್ತು | ಚಂವಕೆ ನೃಪರು ಮೆಚ್ಚಿದರು || ೫೭ ||  
 ಮುಟ್ಟಲೊತ್ತಿಗೆ ಬರೆ ನೃಪರೆಲ್ಲರೊಲ್ದರ್ತಿ | ವಟ್ಟು ಕೈಮುಗಿದರವರನು ||  
 ನಿಟ್ಟಿಸಿ ಕುಳ್ಳಿರಿಯನ-ತ ಕೈಸನ್ನೆಯೊ | ಳೊಟ್ಟಿಸುತ್ತೆಯ್ದಿದರವರು || ೫೮ ||  
 ಮಾತೌಂಡಗಿಮ್ಮಡಿ ಮಾತೌಂಡನೆಂಬರ್ಕ | ಕೀರ್ತಿರಾಜನ ನೋಡು ಸ್ವಾಮಿ ||  
 ಸಾತೌಂವನಾದಿರಾಜನು ಪರಾಕೆಂದರು | ಕೂರ್ತು ಕಟ್ಟಿಗೆಕಾರರಾಗ || ೫೯ ||  
 ಘಳಿಗೆಗೆ ಕೋಟಿವಿತ್ತವ ಕೊಂಡ ವೀರರ | ತಲೆವಣಿಗಳ ಪರಾಂಬರಿಸು ||  
 ಮಲೆವರಿರಾಯದಲ್ಲಣರ ಚಿತ್ತೈಸು ಹೋ | ಗಲಭೆನಿಲ್ಲಿಸಿರೆಂದರೊಡನೆ || ೬೦ ||  
 ಸೌಜನ್ಯವಿನಯವಿನೇಕವಿಡಾಯದೊ | ಳೋಜೆಯೊಳೊಣೆಯ ಹೊಗದ |  
 ರಾಜಕುಮಾರಾಗ್ರಗಣ್ಯರ ನೋಡೆಲೆ | ರಾಜಾಧಿರಾಜಾಗ್ರಗಣ್ಯಾ || ೬೧ ||  
 ಹುಂಡಾವಸರ್ಪಿಣಿಯಾದಿಯು ಸಪ್ಪಂಡ | ಮಂಡಲೇಶಾದ್ರಿಯೊಳೊಗೆದ ||  
 ಚಂಡಾಂಶುಚಂದ್ರರ ನೋಡು ವಿಸ್ಮಯವೆಂದು | ದಂಡಧರರು ಸೂಚಿಸಿದರು || ೬೨ ||  
 ನಗುತ ಕಟ್ಟಿಗೆಕಾರರಿಗೆ ರಾಯ ಕೈಮುಟ್ಟಿ | ದುಗುಲವನಿಟ್ಟನರ್ತಿಯೊಳು ||  
 ನಗುತ ನಗುತ ಜನಕನ ಸಾರ್ಕೆಗೊಯ್ಯುಗೊ | ಯ್ಯಗೆ ಕುವರರು ಗಮಿಸಿದರು || ೬೩ ||  
 ಏಳಣ್ಣ ಅಣ್ಣಜಿಯರು ಬರುತ್ತಿದ್ದಾರೆಂ | ದೇಳಿಸಿದನು ಚಿಕ್ಕಮಗನಾ ||  
 ಮೇಲೆ ಕೈಮುಗಿಯೆಂದರೊಡನೆ ಕೈಮುಗಿದನಾ | ಬಾಲಕ ತಂದೆ ಪೇಳ್ವಂತೆ || ೬೪ ||  
 ನವಗವನೇಕೆ ಕೈಮುಗಿವುದು ಸ್ವಾಮಿಯೆಂ | ದವನತನಾದ ದೊಡ್ಡಣುಗಾ ||  
 ಅವನೀಶ ಪುತ್ರರ ಲಕ್ಷಣವೈಯೆಂದು | ಕುವರನ ಕೂಡೆ ನುಡಿದನು || ೬೫ ||  
 ಒಡನಿರ್ವರಯ್ಯಗೆ ಕಾಣ್ಯಯ ನೀಡಿ ತಾ | ವಡದ ಕೋಲಿತ್ತಿ ಕೈಮುಗಿದು ||  
 ಎಡಬಲವಿಡಿದು ಗದ್ದುಗೆಯ ಕೆಳಗೆ ನಿಂದ | ರೊಡೆಯನನೋಲೈಪರಂತೆ || ೬೬ ||  
 ತೊಡೆಯ ಮೇಲೊಬ್ಬ ಕುಮಾರನು ಕೆಳಗಿಬ್ಬ | ರುಡಿಸುತ್ತಿ ನಿಂದ ಕುವರರು ||  
 ಗಡಣದ ದೊರೆಗಳು ಮುಂದೆ ನಿಂದಿರೆ ರಾಯ | ರೊಡೆಯನೋಲಗ ವಿರಾಜಿಸಿತು || ೬೭ ||  
 ದೊರೆಗಳೆಲ್ಲರ ನೋಡಿ ಕುಳ್ಳಿರಿಯೆಂದನಾ | ಭರತೇಶನವರು ಕುಳ್ಳಿರರು ||  
 ಹಿರಿಯಣ್ಣ ನೀ ಪೇಳ್ವವರನು ಕುಳ್ಳಿರಿಸೆಂದು | ವರತನೂಜಗೆ ಸೂಚಿಸಿದನು || ೬೮ ||

ತೆಪ್ಪಗೆ ಕುಳ್ಳಿರೈ ದೋಷವಿಲ್ಲೆಂದರೆ | ಒಪ್ಪದೆ ನಿಂದಿದರವರು ||

ಅಪ್ಪಾಜಿಯಾಣೆ ಕುಳ್ಳಿರಿಯೆಂದ ಕುವರನ | ನೆಪ್ಪುಗೊಂಡವರು ನೋಡಿದರು || ೧೯ ||

ಹಿರಿಯ ಕುಮಾರನಾಜ್ಞೆಯ ಹಾರಿನಿಂದರೆಂ | ದರಿದನಾ ನೃಪತಿ ತನ್ನೊಳಗೆ ||

ಕಿರಿಯಣ್ಣ ಕುಳ್ಳಿರವೇಳು ನೀನವರನೆಂ | ದರುಹಿಕೊಟ್ಟನು ಚಿಕ್ಕಮಗಗೆ || ೨೦ ||

ತಣ್ಣಗೆ ಕುಳ್ಳಿರೈ ದೋಷವಿಲ್ಲೆಂದರೆ | ಬಣ್ಣದಿ ನಿಂದಿದರವರು ||

ಅಪ್ಪಾಜಿಯಾಣೆ ಕುಳ್ಳಿರಿಯೆಂದನವರೆದೆ | ಹಣ್ಣಾಗಿ ಕುಳಿತರೊಪ್ಪದೊಳು || ೨೧ ||

ಕೆಲಸವಿಲ್ಲಾದಿರಾಜಗೆ ಸ್ವಾಮಿಯಿದಿರೊಳು | ಸಲುವುದೆಯನ್ನಾಣೆಯೆಂದಾ ||

ಸಲೆ ಸ್ವಾಮಿ ನಿನಗೊಡೆಯನು ನೀನೆ ನನ್ನಯ | ತಲೆಗೊಡೆಯನು ಸಲ್ಲದೆಂದಾ || ೨೨ ||

ರಾಜೇಂದ್ರನವಕೆ ಮೆಚ್ಚಿದನು ತನ್ನಯ ಮಕ್ಕ | ಳೋಜೆಗೆ ತಾನರ್ತಿವಟ್ಟಾ ||

ಈ ಜಾತಿವಿನಯವಾಗುಂಟೆಂದು ವೆಚ್ಚಿಸ | ಭಾಜನವೆಲ್ಲ ಕೀರ್ತಿಸಿತು || ೨೩ ||

ಒಂದಿನಿಸರ ಮೇಲೆ ದಳಪತಿಸಚಿವರ | ಮಂದಹಾಸದಿ ರಾಯ ಕರೆದು ||

ಅಂದಾನು ಪೇಳ್ವಂತೆ ಕುವರರ ಸಂಖಳ | ಸಂದುಬಹುದೆ ಹೇಳಿಕೆಂದಾ || ೨೪ ||

ಖಂಡಣೆ ಮಾಡೆ ನಾಪೊಪ್ಪಿಸಿದಿವು ತಾನೆ | ಭಂಡಾರದೊಳಗಿರಿಸಿದರು ||

ಚಂಡವೀರರಿಗಾರ ತಡೆಪೆಂದು ನೃಪನರ್ತಿ | ಗಂಡು ತಾಪೊರೆದರರ್ತಿಯನು || ೨೫ ||

ಇನ್ನು ಕುಳ್ಳಿರಿಯೆಂದ ಕುವರರಿಬ್ಬರಿಗೆ ತಾ | ನನ್ನ ತಾಸನವ ಕೊಡಿಸಿದಾ

ಇನ್ನೊಂದ ಸೇವೆಯ ಮಾಲ್ಪರ್ತಿಯುಂಟೆಂದು | ಸನ್ನದ್ಧರಾದರಂದವರು || ೨೬ ||

ಅಯ್ಯಗೆಲೆಯ ಕೊಡುತಿರ್ವ ತಂಬುಲಿಗನ | ಕೈಯ ತಬಕನರ್ಕಕೀರ್ತಿ ||

ಒಯ್ಯನೆ ಸೆಳೆಕೊಂಡು ತಂದೆಗೆಲೆಯ ತನ್ನ | ಕೈಯಾರೆ ಕೊಡತೊಡಗಿದನು || ೨೭ ||

ಅನಿತರೊಳೊಬ್ಬನ ಕೈಯ ಚವರವ ಭೋಂ | ಕನೆ ಸೆಳೆಕೊಂಡಾದಿರಾಜಾ ||

ಜನಕಗೆ ಚವರವ ಧಾಳಿಸುತ್ತಿದ್ದನಾ | ಬಿನದವನೇನೆನ್ನಬಹುದು || ೨೮ ||

✓ ಮಕ್ಕಳ ಪಡೆದು ಮತ್ತರದಲ್ಲಿ ಬಂದೆಕ್ಕ | ಸಕ್ಕದೆ ಬಾಲ್ವರ ಬದುಕಾ ||

ಧಿಕ್ಕರಿಸುತ ತಂದೆಗೊಳಿಗಗೈದಾ | ಚಿಕ್ಕ ಕುಮಾರರರ್ತಿಯೊಳು || ೨೯ ||

ವೀಳೆಯದೆಲೆ ಪೂರ್ಣವಾದುದೆನಗೆ ಕುಳಿ | ತೋಲಗಿಸಿನ್ನು ನೀನೆಂದಾ ||

ಕೇಳಿ ತಬಕ ನೀಡಿ ಪಿತನ ತೊಡೆಯೊಳಿದ್ದ | ಬಾಲನ ತಾನೆತ್ತಿಕೊಂಡಾ || ೩೦ ||

ಎನಣ್ಣ ತರಳನ ನೀನೆತ್ತಿಕೊಂಡೆಯೆಂ | ದಾ ನರನಾಥ ಕೇಳಿದನು ||

ಬೇನೆಯಲ್ಲವೆ ದೇವರೊಳುದೊಡೆಗೆಂದಗ್ರ | ಸೂನು ನುಡಿದನಯ್ಯನೊಡನೆ || ೩೧ ||

ಘನವೇಳೆಯಾದುದು ವೃಷಭರಾಜನ ದೇವ | ರನುನಯದಿಂದ ತಾಳಿದಿರಿ ||

ಅನುಜನ ನಾನಿಷ್ಟು ಧರಿಸುವೆನೆಂದನಾ | ವಿನಯಕರಸ ಚೋದ್ಯವಟ್ಟಾ || ೩೨ ||



ಇವನೀಗ ಮುಂವಾನು ಧರಿಸಿದ ರಾಜ್ಯಭಾ | ರವ ತಾಳ್ವ ಸಾಮರ್ಥ್ಯನೆಂದು ||

ಅವಧರಿಸಿದನಾ ಚಕ್ರೇಶನಂತೆ ಮಾ | ನವಸುರರೆಲ್ಲ ನೆನೆವರು || ೮೩ ||

ಮತ್ತೆ ನೋವಿಲ್ಲ ನನ್ನಾಣೆ ತಾರೆಂದು ತಾ | ನೊತ್ತಿ ಮಗನನೆತ್ತಿಕೊಂಡು ||

ಹತ್ತಿರೆ ಕುಳ್ಳಿರಿ ನನ್ನಾಣೆಯೆನಲಿಬ್ಬ | ರುತ್ತಮಸುತರು ಕುಳಿತರು || ೮೪ ||

ಒಮ್ಮೆ ತಂದೆಯ ನೋಡುತೊಳುನುಡಿನುಡಿವುತ | ಸಮ್ಮುಖದವರನೀಕ್ಷಿಸುತ ||

ದಿಮ್ಮಿಸುತೆಡೆಗೊಮ್ಮೆ ತೊಡೆಗಳ ತಟ್ಟುತ | ಸುಮ್ಮಾನದೊಳಗಿದ್ದರವರು || ೮೫ ||

ನುಡಿಸುತ ಕುವರರಿಬ್ಬರನೊಯ್ಯನೊಮ್ಮೆ ಮೈ | ದಡಹುತ ತಾನೆ ಹೊಂಕೊಳುತ ||

ಹಡಪಿಗರಿಂದ ವೀಳಿಯವ ಕೊಡಿಸುತರ್ತಿ | ವಡುತಿದನಾ ಪೆತ್ತ ತಂದೆ || ೮೬ ||

ಓದುಸಾದನೆ ನಿಮಗೆಂತಿಹುವಣ್ಣ ವಿ | ಸಾದವೊ ಹರ್ಷಪ್ರಾಯೆಂದಾ ||

ಆ ದೊಡ್ಡ ಸುಖವನೇನೆಂದಾಡಬಹುದು ವಿ | ನೋದವಾಗಿಹುದೆಂದರವರು || ೮೭ ||

ಸಾಧನೆಯೆಂಬುದು ಜಾಡ್ಯಹರಣ ಜ್ಞಾನ | ಸಾಧನವಲ್ಲವೆ ಶಾಸ್ತ್ರ ||

ಭೂಧನಕಾಲಕದು ಸುಖವತ್ತಿಯೆಂದು ಸು | ಬೋಧನ ಮಕ್ಕಳಾಡಿದರು || ೮೮ ||

ಪ್ರಾರಂಭದೊಳಗಿಷ್ಟು ಬೇಸರಾಗಿಹುವು ಮ | ತೋರಂತೆ ಸೊಗಸುದೋರುವುವು ||

ಧೀರರಿಗೋದುಸಾದನೆ ಸಾಧ್ಯವೆಂದು ಕು | ಮಾರರಿಗೊರೆದನಾ ಚಕ್ರಿ || ೮೯ ||

ನವಗವು ಬೇಸರುದೋರುವುದಿಲ್ಲ ರಾ | ಗವನೆ ಹೆಚ್ಚಿಸುತಿರ್ಪವನನು ||

ಅವಸರಗೊಳ್ಳದೊಯ್ಯೊಯ್ಯನೆ ಕಲಿವೆವೆಂ | ದವರು ನುಡಿದರಯ್ಯನೊಡನೆ || ೯೦ ||

ಉದಯದಿ ಸಾಧನೆ ಹಿಂಬಗಲೋದು ನ | ಕ್ತದೊಳೋದಿದೋದಿನ ಚಿಂತೆ ||

ವೃದುವೃದುವಾಗಿ ನಡೆವುದೆಮಗದರಿಂದ | ಪದುಳವಾಗಿಹುವೆಂದರವರು || ೯೧ ||

ಆದಿರಾಜನ ಬುದ್ಧಿಯೆಂಬುದು ದಿನದಿನ | ಕೋದಿನೊಳಗೆ ಸಾಧನೆಯೊಳು ||

ಆದರುಶವನೊಲ್ಲ ಬೆಳಗಿದಂತದೆಯೆಂದ | ನಾದರದಿಂದರ್ಕ್ಕೀರ್ತಿ || ೯೨ ||

ಮರೆದೋದುಸಾದನೆಗಳ ಮಗುಳ್ಳೊಮ್ಮೆಯೆ | ಚ್ಚರುದೋರಿ ನೆನಯಬಹಂತೆ ||

ಮೆರೆವುತಿದ್ದವುದು ತನ್ನ ನ ಮತಿಯೆಂದಯ್ಯ | ಗರಿಕೆಮಾಡಿದನಗ್ರಜಾತಾ || ೯೩ ||

ದೇವರದೇವನ ಹೆಸರಿಟ್ಟಿರಲ್ಲವೆ | ದೇವರ ವಾಕ್ಯ ತಪ್ಪುವುದೆ ||

ಭಾವಿಸಲವನಾದಿರಾಜನಲ್ಲವೆ ಮಧ್ಯ | ಭಾವದಂತ್ಯದ ರಾಜನಲ್ಲ || ೯೪ ||

ಅಹುದೆ ನಿನ್ನಯ ಚಿತ್ತಕಷ್ಟರ್ತಿಯಾದುದೆ | ಸಹಸಿಯೆ ಕಿರಿಯಣ್ಣನೆಂದಾ ||

ಬಹುವಚನವನರಿಯೆನು ನಮ್ಮ ವಂಶಕು | ತ್ನಹಕಾರಿಯೆಂದನಯ್ಯನೊಳು || ೯೫ ||

ಹಿರಿಯರು ಕಿರಿಯರನಿಂತು ಬಣ್ಣಿಸುವರೆ | ಅರಸುಮಕ್ಕಳಿಗಿದು ನಡೆಯೆ ||

ಪರಿಕಿಸಲೆನಗಷ್ಟು ಗುಣವುಂಟೆಯೆಂದನಾ | ಹಿರಿಯಣ್ಣನೊಡನಾದಿರಾಜಾ || ೯೬ ||

ದೋಷವಿಲ್ಲದಿದೇವರು ಸೈರಿಸಣ್ಣ ಸಂ | ತೋಷದಿ ನುಡಿದನ್ನೆ ನಿನ್ನಾ |  
ಭೂಷಣರಲ್ಲವೆ ನೀವಿಬ್ಬರೆಂದು ಸಂ | ಭಾಷಣೆಗೈದನಾ ತಂದೆ

|| ೯೭ ||

ಓಲಗವಿಂದಿಗೆ ಸಾಕಿನ್ನು ನಿಮ್ಮ ರಾ | ಜಾಲಯಕೆಯ್ವಿ ನೀವೆಂದು ||  
ಲಾಲಿತಾಭರಣತುಂಬಿದ ಕರಡಗೆಗಳ | ಲೋಲಪುತ್ರರಿಗೆ ನೀಡಿದನು || ೯೮ ||

ಉಡುಗೊರೆಯೇಕೆನುಗೀಗಳಾಭರಣಕೆ | ಕಡಮೆಯಿಲ್ಲಿನುತಿರ್ದರವರು ||

ಕಡುರವ್ಯಗಿಲಸದಾಭರಣಗಳಿವನೊಮ್ಮೆ | ಕೊಡಬೇಕು ಹಿಡಿಯಿರೈಯೆಂದಾ || ೯೯ ||

ಅವರಿಂದಿಗೊಲ್ಲನೆಂದರು ಕೊಟ್ಟರೊಲ್ಲರೆ | ನವಗಿನ್ನು ನೀವು ಕಾಣಿಕೆಯಾ ||

ಸುವಿಧಾನದಿಂದಿತ್ತರಾನೊಲ್ಲನೆಂದನಾ | ಕುವರರ ಕೂಡೆ ಚಕ್ರೇಶಾ || ೧೦೦ ||

ದೊಡ್ಡ ಕುವರ ವೊದಲುಡುಗೊರೆವಿಡಿಯೆ ಕೈ | ಯೊಡ್ಡ ವ ಕಿರಿಯನೆಂದರಿದು ||

ಎಡ್ಡ ನುಡಿಯೊಳು ದೊಡ್ಡ ವನ ಕರೆವನನ | ನಡ್ಡ ಮೋರೆಯನಿಕ್ಕುತಿಹನು || ೧೦೧ ||

ಹೇಳಾದಿರಾಜ ನಿನ್ನಣ್ಣ ನಿನ್ನಯ ಮಾತ | ಕೇಳುವನೆಂದನಾ ತಂದೆ ||

ತೋಳೆತ್ತಿ ಸ್ವಾಮಿ ಪಾಲಿಸಿ ಕೊಳ್ಳಬೇಕೆಂದು | ಹೇಳುತಣ್ಣನಿಗೆ ಕೈಮುಗಿದಾ || ೧೦೨ ||

ಎಂದರಾ ಕರಡಗೆಗಳ ವೃಷಭಣ್ಣನ | ಮುಂದೆ ದೇವರು ಸುಮ್ಮನಿರಿಸಿ ||

ಚಂದಳಿಗೈಯಿಂದ ನವಗವಕೊಡುವೊಂದು | ಚಂದವ ನೋಡಬೇಕೆಂದಾ || ೧೦೩ ||

ಅದು ಕಾರ್ಯವಹುದೆಂದು ಕರಡಗೆಗಳ ಕಂದ | ನಿದಿರೊಳಾ ನೃಪನಿರಿಸಿದನು ||

ಪದೆದು ನೀನೆನುಗುಡುಗೊರೆಯ ಕೊಡೆಂದು ಬೇ | ಡಿದರು ಕೈಯೊಡ್ಡಿ ತಮ್ಮನನು || ೧೦೪ ||

ಕರಡಗೆಗಳ ಮೇಲೆ ಕೈಯಿಡನವ ನೀನೆ | ಕರದಿ ತೆಗೆದುಕೊಂಬುದೆಂದು ||

ಕರದ ಸನ್ನೆಯ ತೋರ್ಪನಣ್ಣಾಜಿಯರಿಗೆತ್ತಿ | ಕರವ ಮುಗಿವನೇನನೆಂಬೆ || ೧೦೫ ||

ಅಜ್ಜನ ಪೆಸರೈಸೆ ನೀನೀವುದಿದು ಲೇಸಿ | ನುಜ್ಜು ಗವೆಂದು ಬೇಡಿದರು ||

ಅಜ್ಜರಂತವ ತಲೆಗೊಡಹಿ ಕೈಮುಗಿದನು | ಪಜ್ಜೆತಪ್ಪುವನೆ ಕ್ಷತ್ರಿಯನು || ೧೦೬ ||

ಕಿರಿಯರು ಪಿರಿಯರ್ಗೆ ಕಾಣ್ಕೆಯಿಕ್ಕುವುದೋಜೆ | ಬೆರೆತುಡುಗೊರೆಗೊಡರೆಂಬ ||

ತೆರನನೀ ಬಾಲಕನೆಲ್ಲಿ ಕಲಿತನೆಂದು | ಬೆರಗಾಗಿ ನೋಡಿತಾಸ್ಥಾನಾ || ೧೦೭ ||

ಮೋಕ್ಷ ಗಾಮಿಯ ಪುತ್ರರವರು ತದ್ಭವದೊಳೆ | ಮೋಕ್ಷವ ಪಡೆವರವರಿಗೆ ||

ಅಕ್ಷಣ್ಣಬುದ್ಧಿ ಜೋಡ್ಯವೆ ಮರುಗಕೆ ಗಂಧ | ಲಕ್ಷಣ ಮೊಳೆಯೊಳಗಿರದೆ || ೧೦೮ ||

ಕೊಡು ವೃಷಭಣ್ಣ ನೀನವರಿಗಿನುತ ಮಂಡೆ | ದಡಹಲಾ ತಂದೆಯ ಕೈಯಾ ||

ಪಿಡಿದುಕೊಂಡಾ ಕರಡಗೆಯ ಮುಟ್ಟಿಸಿ ಮುಂದ | ಕೊಡನೆ ನೂಂಕಿತು ಶಿಶು ನಗುತ || ೧೦೯ ||

ನನ್ನಯ್ಯನಲ್ಲವೆ ಅವ ತಪ್ಪಿ ನಡೆವನೆ | ಇನ್ನು ನೀವಾನಿರೈಯೆಂದು ||

ತನ್ನ ಕೈಮುಟ್ಟಿ ಕುವಾರರಿಬ್ಬರಿಗಚ್ಚ | ರನ್ನದಾಭರಣವನಿತ್ತಾ || ೧೧೦ ||



ಹಾರವ ತೆಗೆದು || (3)

ತಂದೆ ಕೊಟ್ಟುಡುಗೊರೆಗಳ ಕೊಂಡರೊಬ್ಬೊಬ್ಬ | ರೊಂದೊಂದು ಹಾರನ ತೆಗೆದು || ೩೨ |  
 ಚಂದದಿ ವೃಷಭರಾಜನಿಗಿಕ್ಕಿ ಮಿಕ್ಕನ | ನಂದು ಮಡಿಲೊಳಿಟ್ಟುರೊಸೆದು || ೧೧೧ ||

ಅರೆಯಿನ್ನೊಂದು ಬಿನ್ನವವಣ್ಣ ಮಡಿಲೊಳು | ಕರಡಗೆಯಿರಿಸಿಕೊಂಬಾಗ ||  
ಅರಮನೆಮುಟ್ಟಾನು ತಂದಿವೆನೆಂದಾಗ | ಕರನ ನೀಡಿದನಾದಿರಾಜಾ || ೧೧೩ ||  
ನಿಲ್ಲಾದಿರಾಜು ನೀನಪ್ಪಾಜಿಯಿದಿರೊಳು | ಸಲ್ಲದ ನಡೆಯ ನಡೆಸುವೆ ||  
ಎಲ್ಲ ತೇಜವ ನಮ್ಮ ಮಾನೆಯೊಳು ಮಾಡೆನ | ಗಿಲ್ಲಿ ಸಲ್ಲದು ಸೈರಿಸೆಂದಾ || ೧೧೪ ||  
ಎಕೆ ಸಲ್ಲದು ತಂದೆಯಿದಿರೊಳು ಪುಂಡರ | ಪೋಕರ ನಡೆಯೊ ಗೌರವವೊ ||  
ತೂಕದಿ ನೀವು ಚಿತ್ತೈಸಬೇಕೆನಗೆ ಸೇ | ವಾಕ್ಯತ್ಯಗಳ ಹೇಳಬೇಕು || ೧೧೫ ||  
ಅಪ್ಪಾಜಿಯರ ಕೇಳಬಾರದೆ ನಾನೆಂದು | ದಪ್ಪದೊ ಆಗದೊಯೆಂದು ||  
ತಪ್ಪಲ್ಲ ಪಾಲಿಸೆಂದಣ್ಣನ ಕರಡಗೆ | ಗೊಪ್ಪದಿ ಕೈಯ ನೀಡಿದನು || ೧೧೬ ||  
ಕೊಡದೆ ತಮ್ಮನ ಕೈಯನಣ್ಣ ನೂಂಕುವನದ | ಬಿಡೆನೆಂದು ಹಿಡಿದನಾ ತಮ್ಮ ||  
ಮಿಡುಕದೆ ಸಭೆ ಬೆರಗಾಗಿದುರ್ದವರ್ಗೆ ಸಂ | ಗಡಿಸಿದ ವಿನಯವ ಕಂಡು || ೧೧೭ ||  
ನಡೆನೋಡಿ ರಾಜೇಂದ್ರ ಮನಹಿಗ್ಗಿ ದೊಡ್ಡಣ್ಣ | ಕೊಡು ಕೊಡೈ ಸಲಲರ್ತಿಯೆಂದಾ ||  
ಜಡಿದಾದಿರಾಜ ತಾನದನೊಯ್ದುಕೊಂಡಾಗ | ಮಡಿಲೊಳಿಟ್ಟನು ವಿಲಾಸವೊಳು || ೧೧೮ ||  
ತಾವಡಕೋಲಿತ್ತಿ ತಂದೆಗೆ ಕೈಮುಗಿ | ದೋವಿ ಮುಂದಣ್ಣ ಹಿಂದನುಜಾ ||  
ಭಾವಶುದ್ಧದೊಳತ್ತ ಸಾಗಿದರಿತ್ತ ಮ | ಹಾವಿಭು ಲೀಲೆಯೊಳಿದಾರ್ || ೧೧೯ ||  
ತಿತ್ತಿರಿಗಾಳಿತಂಬಟದಿ ಪ್ರಭಾಸಾಂಕ | ನಿತ್ತಲೆಯ್ತುರುತಿರ್ದನಾಗ ||  
ಚಿತ್ತಾನುಮತಿಗೆ ಕಂದನನಿತ್ತು ನಿಜಗೃಹ | ದತ್ತ ಬೀಳ್ಕೊಟ್ಟನಾ ರಾಯಾ || ೧೨೦ ||  
ರಾಮಣೀಯಕನಾದ ಸಭೆಯ ಮಧ್ಯದೊಳಭಿ | ರಾಮವೆತ್ತಿರ್ದನಾ ಚಕ್ರಿ ||  
ವೈಯಮದೊಳವನೆಯ್ಬಿ ಬರುತಿರ್ದನಿದು ಪ್ರಭಾ | ಸಾಮರಚಿಹ್ನದ ಸಂಧಿ || ೧೨೧ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೨೧ ||  
ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರತಿಯೊಳು || ೧೨೨ ||  
ಒಸಗೆಯ ಮೇಲೊಸಗೆಯನಿತ್ತು ಸತತ ಭಾ | ವಿಸುವರ ಪಾಲಿಸ ಮಹಿಮಾ ||  
ನಸುವಾಸದೆನ್ನೆ ದೆಯೊಳಗಿರು ನಿಚ್ಚು ಸಂ | ತಸನೆ ಚಿವಂಬರಪುರುಷಾ || ೧೨೩ ||

## ವಿಜಯಾರ್ಥದರ್ಶನಸಂಧಿ.

ಸುರಂಬ ಕರಗಸದಿಂದ ದೇಹಾತ್ಮರ | ಬೆಸುಗೆಯ ಬಿಡಿಸಿ ನೋಡಿದರೆ ||  
 ಮಸುಳದೆ ತೋರ್ಪ ಮಹಾತ್ಮ ನೀನೆನಗೊಪ್ಪ | ನೆಸಗು ನಿರಂಜನಸಿದ್ಧಾ || ೧ ||

ಬಲಗೂಡಿ ಬಂದು ಸಮುದ್ರದೊತ್ತಿ ನೋಳಾಪ್ತ | ಬಲವ ನಿಲ್ಲಿಸಿ ವ್ಯಂತರೇಂದ್ರಾ ||  
 ಲಲಿತವಿಮಾನವಿಂದಿಳಿದು ಚಕ್ರೇಶನ | ಬಳಿಗೈದುತಿರ್ದನರ್ತಿಯೊಳು || ೨ ||

ಪ್ರತಿಭಾಸನೆಂಬ ತನ್ನಯ ನಾಳಿನವನು ತ | ನ್ನತುಳಮಂತ್ರಿಯು ತನ್ನ ಹಿಂದೆ ||  
 ಹಿತಗೈಯ್ದ ಸುರಕೀರ್ತಿಧ್ರುವಗತಿಗಳು ಮುಂದೆ | ಗತಿಗೆಯ್ಯೆ ಗಮಿಸಿದನವನು || ೩ ||

ನೇರಿದನೊಪ್ಪಿ ಚ್ಚಿ ತೋರಿದನಿಕ್ಕಿದ | ಭೂರಿಭೂಷಣಕಾಂತಿ ಕೆದರೆ ||  
 ಗೌರವರ್ಣನು ಪ್ರಭಾಸಾಮರ ಬರುತಿರ್ದ | ನಾ ರಾಜಕಟಕವ ಹೊಕ್ಕು || ೪ ||

ಕಸ್ತುಕಾಣಿಕೆಯ ವಸ್ತುವ ಮಂತ್ರಿ ಯುವರಾಜ | ರೊಪ್ಪದಿ ತಾಳೊಡನೆಯ್ದೆ ||  
 ದುಪ್ಪಟೆಯುಡಿಸುತ್ತಿ ಭಯಭಕ್ತಿಯಿಂದೋಜೆ | ತಪ್ಪದೆತ್ತುರುತಿರ್ದನವನು || ೫ ||

ಇಡಿಕಿರಿದಿವ್ವಾನೆಕುಮರೆತೀರಾಳ್ಗಳ | ನಿಡುರತ್ನಮಯದಂಡಧರರ ||  
 ಎಡಬಲದೊಳು ನೋಡುತೊಯ್ಯನೊಯ್ಯನೆ ಪಚ್ಚೆ | ಯಿಡುತಿರ್ದನಾ ವ್ಯಂತರೇಂದ್ರಾ || ೬ ||

ತೊಲಗು ಕುಳ್ಳಿರು ಧ್ವನಿನಾಡವಿರೊತ್ತದಿ | ರೆಲೆ ಮಹಾಸಭೆಯಲ್ಲಿಯೆಂದು ||  
 ಕಲಿಗಳದೇವ ಚೆಲ್ವರದೇವ ಜಯ ಚಾಂಗು | ಭಲಯೆನೆ ಕೇಳುತೆಯ್ತಿದನು || ೭ ||

ಇದಿರೊಳು ಚಕ್ರಿಯ ರೂಪ ಕಂಡಿವನೇನು | ತ್ರಿದಶಸತಿಯೊ ನರಸತಿಯೊ ||  
 ಮದನನೊ ಚಂಪ್ರನೊ ಸೂರ್ಯನೊಯೆಂದು ತ | ನ್ನೆವೆಯೊಳೆಣಿಸುತೆಯ್ದುತಿರ್ದಾ || ೮ ||

ಸರಿತವೊಳೊತ್ತಿಗೆ ಸಾರ್ವವನೀಗವ | ಧರಿಸು ಪ್ರಭಾಸೇಂದ್ರನೆಂದು ||  
 ಸುರಕೀರ್ತಿಧ್ರುವಗತಿಗಳು ಚಕ್ರಧರಗೆತ್ತಿ | ಕರವ ಮುಗಿದು ಕಾಣಿಸಿದರು || ೯ ||

ಸ್ವಾಮಿ ಸಮುದ್ರತೀರದೊಳಿದ್ದನೆಂದಾವು | ನಾಮವಾತ್ರವ ಪೇಳಲೊಡನೆ ||  
 ಭೂಮಿಗೆ ತಾನೇ ಕೃತಾರ್ಥನೆಂದುರೆ ಪ್ರಭಾ | ಸಾಮರನರಿದನು ನೃಪತಿ || ೧೦ ||

ಮುನ್ನ ಮಾಗಧಸುರವರತನುಗಳನೊಲ್ಲು | ಮನ್ನಿಸಿ ಧನ್ಯರ ಮಾಡಿ ||  
 ನನ್ನ ನುಡ್ಧರಿಸಲಿತ್ತುಂದನೆ ರಾಯರ | ರನ್ನನೆಂದರ್ತಿಮಾಡಿದನು || ೧೧ ||

ನೊದಲ ಬಂಧುತ್ವವಂತಿರಲಿಂದು ಸ್ವಾಮಿಯು | ಭೃದಯವಾರ್ತೆಯ ತಂದಿರೆಂದು ||  
 ಒದವಿದ ಪ್ರೀತಿಯೊಳಮರ್ದಪ್ಪಿಕೊಂಡೆನು | ಗುದಿತಸತ್ಕಾರಮಾಡಿದನು || ೧೨ ||

ನಾಡ ಮಾರ್ತೇನು ಸ್ವಾಮಿಯು ಕಾಣ್ಬೆನೆಂದರ್ತಿ | ಮಾಡಿಯಿತ್ತುಂದನೆಂದುಸುರಿ ||  
 ಜೋಡಿಸಿ ತಾವಿರ್ವರಸನೊತ್ತಿ ನೋಳು ಮಾಡ | ತಾಡನೆ ನಿಂದರು ಮತ್ತೆ || ೧೩ ||



ಸೆಳೆದು ನಿವಾಳಿಯನಿಟ್ಟು ಪ್ರಭಾಸಾಂಕ | ಬಳಿಕೊಡೆಯನ ಪಾದಗಳಿಗೆ ||

ಪಳಪಳನಪರಂಜಿಯರಲ ಬೆಳ್ಳಿಯ ಹೂವ | ಮಳೆಗರೆದನು ಕಾಣ್ಕೆಯೆಂದು || ೧೪ ||

ಹೇಮಮುಕ್ತಾಳಿಸಂತಾನನ ವಸುಮಣಿ | ಸ್ತೋಮನ ಕಪ್ಪವೆಂದಿರಿಸಿ ||

ಆ ಮಂತ್ರಿಯುವರಾಜನೆರಸಿ ಸಾಷ್ಟಾಂಗಾಭಿ | ರಾಮದೊಳೆರಗಿದನೊಡನೆ || ೧೫ ||

ಆದಿತಿರ್ಥೇಶಾಗ್ರಸುಕುಮಾರ ಜಯ ಜಯ | ಆದಿಚಕ್ರೇಶ ಮಾಂ ಪಾಹಿ ||

ಭೋ ದೇವ ಧನ್ಯೋಸ್ತಿಯೆಂದೆರಗಿದ್ದನಾ | ಮೋದದಿಂದಾ ವ್ಯಂತರೇಂದ್ರಾ || ೧೬ ||

ಕರುಣದಿ ನೋಡಿ ಚಕ್ರೇಶನೇಳೇಳೆಂದ | ನಿರದೆದ್ದನಿರ್ವರು ಸಹಿತ ||

ಹರಿಪೀಠದೊಳಗೆಸೆವರಸನಿರೊಳು ನಿಂ | ದರರೆ ಕೀರ್ತಿಸಿದನೇನೆಂಬೆ || ೧೭ ||

ಎವೆಯಿಕ್ಕುವಿಂದ್ರ ಕುಂದದ ಚಂದ್ರ ಬಿಸಿಬಿಟ್ಟು | ರವಿ ತನುವಾಂತ ಮನೋಜಾ ||

ಅವನೀಶವೇಷದೊಳೆಯ್ದಿದೈ ಜಗದ ಜಾ | ಡ್ಯವ ತೊಳೆದೈ ಸ್ವಾಮಿಯೆಂದಾ || ೧೮ ||

ಸಾಕೇತಪುರದೊಳಿದ್ದರೆ ಕಡಲೊಳಗಿದ್ದ | ನೇಕವ್ಯಂತರರು ಮೈಮರೆದು ||

ಕಾಕಪ್ಪರೆಂದೆಮ್ಮ ರಕ್ಷಿ ಸಲೆಯ್ದಿದೈ | ಲೋಕೈಕಮಂಗಲಯೆಂದಾ || ೧೯ ||

4 ಪರಮಹಂಸಾರಾಮ ತದ್ಭವಮೋಕ್ಷ ಭಾ | ಸುರನೆ ಕೇಳ್ ನಿನ್ನಯ ಸೇವೆ ||

ಧರೆಯೊಳ್ಲಿರಿಗೇಕೆ ಬಹುದೆಮ್ಮ ಪುಣ್ಯಕೆ | ಸರಿಯುಂಟೆ ಸ್ವಾಮಿ ಹೇಳೆಂದಾ || ೨೦ ||

ಸುಮುಖನೈ ಬಳಲಿದೈ ಕುಳ್ಳಿರೆಂದವನ ಭೂ | ರಮಣ ಕುಳ್ಳಿರಗೊಡಿಸಿದನು ||

ಸಮತೆಯೊಳವ ಮಂತ್ರಿಪ್ರತಿಭಾಸರೊಡಗೂಡಿ | ಗಮಕದೊಳೊಲ್ಲ ಕುಳಿತನು || ೨೧ ||

ಸುರಕೀರ್ತಿ ಧ್ರುವಗತಿ ಕುಳ್ಳಿರೈಯೆಂದು | ಭರತೇಶ ಬುದ್ಧಿ ಸಾಗರನಾ |

ತಿರುಗಿ ನಿಟ್ಟಿಸಿದನಾ ಸಚಿವ ಕಾಲೋಚಿತ | ದಿರವರಿದಿಂತು ನುಡಿದನು || ೨೨ ||

ರಾಯ ಪ್ರಭಾಸದೇವನು ಸುವಿವೇಕಿ ನಿ | ಮರ್ಛಯ ನಿಮ್ಮಯ ಪಾದಪ್ರೀತಾ ||

ಶ್ರೀಯನು ಭವ್ಯಸೇವೆಯ ಪಡೆದನು ದೊಡ್ಡ | ಶ್ರೀಯಾವುದವನಿಗಿನ್ನೆಂದಾ || ೨೩ ||

ಮಾಗಧಾಮರವರತನುಗಳಿಬ್ಬರೆ ಪುಣ್ಯ | ಭಾಗಿಗಳಾಗಿದ್ದರಂದು ||

ಈಗ ಪ್ರಭಾಸೇಂದ್ರ ಗೂಡಿ ಮೂವರು ಪುಣ್ಯ | ಭಾಗಿಗಳಾದರೆಂದೊರೆದಾ || ೨೪ ||

ಕರ ಲೇಸನಾಡಿದೈ ಮಂತ್ರಿಯೆಂದದಕೆ ಮೂ | ವರು ಮಹಾನಂದವೆಯ್ದಿದರು ||

ಪರಿಕಿಸು ಧ್ರುವಗತಿಸುರಕೀರ್ತಿಗಳ ಸೇವೆ | ಸುರಸವಾಯ್ತೆಂದನಾ ಮಂತ್ರಿ || ೨೫ ||

ಮನೆಗೆ ಹೋಗಲಿ ಪ್ರಭಾಸಾಮರನಿಂದು ಮೆ | ಳ್ಲನೆ ನಾವು ಮುಂದೆ ಬಿಟ್ಟಿಡೆಗೆ ||

ಅನುಗಮಿಸಲಿ ದೇವ ಕಳುಹಚಿತ್ತೈಸೆಂದು | ವಿನಯದೊಳೊರೆದನಾ ಸಚಿವಾ || ೨೬ ||

ಕರೆದು ಪ್ರಭಾಸದೇವಗೆ ಪ್ರತಿಭಾಸಾಂಕ | ಗೆರವಿಲ್ಲದವರ ಸಚಿವಗೆ ||

ಹಿರಿದುಡುಗೊರೆಯಿತ್ತುನೋಲಗದೊಳಗಿದ | ದೊರೆಗಳೆಲ್ಲರ್ತಿಮಾಳ್ವಂತೆ || ೨೭ ||

ಅವರ್ಗ ಮನ್ನಣೆಯಿತ್ತು ಸುರಕೀರ್ತಿ ಬಾರೆಲೆ | ಧ್ರುವಗತಿ ಬಾರೆಂದು ಕರೆದು ||  
 ನವರತ್ನಭೂಷಣವಿತ್ತು ನೀವೆಮಗೆ ತ | ಕೃವಸರದಾಳ್ಗಳೈಯೆಂದಾ || ೨೮ ||  
 ಅಡಿಗರಗಿದ ಧ್ರುವಗತಿಸುರಕೀರ್ತಿಯೊ | ಳೊಡನೆ ಕುಳ್ಳಿರಿಯೆಂದು ನುಡಿದು ||  
 ನಡೆ ಪ್ರಭಾಸಾಂಕ ನಿನ್ನೂರಿಗೆಂದವನ ಬೀ | ಳೊಡುವಷ್ಟರೊಳಗೊಂದು ಜೋದ್ಯಾ || ೨೯ ||  
 ಒಸಗೆ ಒಸಗೆಯೆಂಬ ಗಲಭೆ ಹುಟ್ಟಿದುದು ತಾ | ಮಸವಾಡಿ ಪೋಪೆ ನಾನೆಂದು ||  
 ವಸುಧಾಧಿಪತಿಯ ಮುಂದವನೊಲ್ಲ ಕುಳಿತನಿ | ನ್ನೊಸಗೆಯೇನೆಂಬೆನಚ್ಚರಿಯ || ೩೦ ||

ಸಂಚಯಸಭೆಯಲ್ಲಿ ನೃಪನಿತ್ತಲಿರಲತ್ತ | ಮಿಂಚುವೆತ್ತರಮನೆಯೊಳಗೆ ||  
 ಪಂಚಕಾಂತೆಯರು ಪೆತ್ತರು ಪಂಚಪುತ್ರರ | ಪಂಚರತ್ನವ ಪಡೆದಂತೆ || ೩೧ ||  
 ಶ್ರೀಮಾಲೆ, ಪನಮಾಲೆ ಗುಣದೇವಿ, ಮಣಿದೇವಿ | ಹೇಮಾಜಿಯೆಂಬ, ಕಾಂತೆಯರು || ೩೨ ||  
 ಕ್ಷೇಮದೊಳ್ಳೆವರುಪುತ್ರರ ಪಡೆದರು | ಕಾಮನೈಸರಲ ನಗುವರಾ || ೩೩ ||

ರಾಣಿಯರರ್ತಿವಟ್ಟೊಸಗೆಯ ನೃಪನಿದ್ದ | ತಾಣಕೆ ಕಳುಹುವದೊಂದು ||  
 ಜಾಣತನವನೇನೆಂಬೆನವರು ನೆರೆ | ಜಾಣನರ್ಥಾಂಗಿಯರಲ್ಲಿ || ೩೪ ||

ಕದಬೊದವಾಗಿ ಹೆಂಗಳು ಹೋಗಿ ನೃಪಗೆ ಹೇ | ಳಿದೊಡಣ್ಣತಮ್ಮನಿಂತೆಂದು ||  
 ಮೊದಲು ಕಡೆಯೊಳು ಹುಟ್ಟಿದರನರಿಯಬಾರ | ದದಕೆ ಯೋಚಿಸಿ ಕಳುಹಿದರು || ೩೫ ||

ಅಸ್ಥಾನದೊಳು ಸತಿಯರ ನಾಮ ಸಲ್ಲದಂ | ತಸ್ಥದೊಳ್ ಪತಿಕೇಳಲೇಕೆ ||  
 ಈ ಸ್ಥಿತಿಗವರ ಹೆಗ್ಗುರುಹಿನವರನಟ್ಟಿ | ಸ್ವಸ್ಥವೆಂದೆಣಿಸಿದರವರು || ೩೬ ||

ಬಾಲರೊಬ್ಬೊಬ್ಬರ ಹಿಂದೊಗೆದಂತೆ ಶ್ರೀ | ಮಾಲೆ ಮುಂತಾದ ನಾರಿಯರ ||  
 ಊಳಿಗವೆಂಗಳೈವರನೊಂದುಗೂಡದೆ | ಸಾಲಾಗಿ ಕಳುಹಿದರಾಗ || ೩೭ ||

ಒಬ್ಬೊಬ್ಬರೆಡೆಗೆ ನಾಲ್ಕೆಂಟುವಾರಷ್ಟು ಬಿ | ಟ್ಟೊಬ್ಬಳಿಯೊಂದೆ ಸಾಲಾಗಿ ||  
 ಉಬ್ಬಿನೊಳೋಡಿ ಬವ್ವರ ಕಂಡು ಸುತರಾದ | ಕೊಬ್ಬೆಂದು ತಿಳಿದನಾ ಚಕ್ರಿ || ೩೮ ||

ಶ್ರೀಮಾಲೆಯೊಳಿಗದವಳೆಯ್ವಿ ನಗುತೆಲೆ | ಸ್ವಾಮಿ ನಮ್ಮಮ್ಮಾಜಿಯೆಂದು ||  
 ಕೋಮಲಸುತನೆ ಪಡೆದರೆನಲೊಂದು ಮು | ಕ್ತಾಮಾಲೆಯಿತ್ತನವಳಿಗೆ || ೩೯ ||

ವನಮಾಲೆಯೊಳಿಗದವಳೆಯ್ವಿ ಸ್ವಾಮಿ ಚಿ | ಲ್ವಿನಿಸಲೆಮ್ಮಮ್ಮಾಜಿಯೆಂದು ||  
 ತನುಜನ ಪಡೆದರೆಂದೆನಲೊಡನೊಂದು ಮು | ತ್ತಿನ ಸರವಿತ್ತನವಳಿಗೆ || ೪೦ ||

ಗುಣದೇವಿಯೊಳಿಗದವಳೆಯ್ವಿ ಮುದ ಚಿತ್ತು | ಗುಣಿಸೆ ನಮ್ಮಮ್ಮಾಜಿಯೆಂದು ||  
 ಗುಣರತ್ನಸುತನ ಪಡೆದರೆನಲೊಡನೊಂದು | ಗುಣಯುಕ್ತಹಾರವನಿತ್ತಾ || ೪೧ ||

ಮಣಿದೇವಿಯೊಳಿಗದವಳೆಯ್ವಿ ಚಕ್ರಿಗೆ | ಮಣಿದು ನಮ್ಮಮ್ಮಾಜಿಗೆಂದು ||  
 ಮಣಿಬೊಂಬೆಯೆಂದದೆ ಮಗನಾದನೆನಲೊಂದು | ಮಣಿಹಾರವಿತ್ತನವಳಿಗೆ || ೪೨ ||



ಬಂದು ಮೇನಾಜಿಯೊಳಿಗದವಳನ್ನಾಜಿ | ಕುಂದಣಬೊಂಬೆಯಂತೆಸೆವ ||

ಕಂದನ ಪಡೆದರೆಂದೆನಲವಳಿಗೆ ನಲಿ | ದೊಂದು ಮುತ್ತಿನ ಸರವಿತ್ತಾ || ೪೨ ||

ಪರಿವಿಡಿಯಿಂದೊಬ್ಬರೊಬ್ಬರಿಗೊಂದೊಂದು | ಸರವ ಸವಾನದೊಳೀಯೆ ||

ಭರತಚಕ್ರೇಶನಿಕ್ಕಿದ ಕೊರಳ ಪಂಚ | ಸರ ಸರಿಯಾದುದೈವರಿಗೆ || ೪೩ ||

ಪಂಚಕುನಾರರೊಸಗಿಯ ಪೇಳ್ವವರಿಗೆ | ಪಂಚಸರವನೊಸೆದಿತ್ತು ||

ಪಂಚಮುಖಾಸನದೊಳು ಲೀಲೆಯಿಂದಿದರ್ | ಪಂಚಾಪ್ತನಿರ್ಜಿತರೂಪಾ || ೪೪ ||

ಅರಸನಾನಂದವನಂತಿಂತುಟೆಂಬುದಂ | ತಿರಲಿ ಮಹಾಸ್ಥಾನವಲ್ಲಿ ||

ನೆರೆದಿದ್ದರೆಲ್ಲರು ತನಗೆ ಚಕ್ರೇಶನ | ಸಿರಿ ಸಾರಿದಂತೆ ಹೆಚ್ಚಿದರು || ೪೫ ||

ಈ ವಿಶ್ವತೋತ್ತಮಹವನು ನೋಡದೆಯ್ದಿ ನ | ನ್ನಾವಾಸದೊಳು ಕಾಣ್ಬುದೇನು ||

ದೇವ ನಾನಿಲ್ಲಿಪ್ಪೆನೆಂದು ಪ್ರಭಾಸಾಂಕ | ನಾ ವೇಳೆಯೊಳು ಪೂಣ್ಡು ನುಡಿದಾ || ೪೬ ||

ಪ್ರತಿಭಾಸದೇವನ ಮಂತ್ರಿಯ ಕರೆದು ನೀ | ವತಿವೇಗದಿಂದೂರಿಗೆಯ್ದಿ ||

ಮಿತವಿಲ್ಲದುಲುಪೆ ಸಹಿತ ಬಹುದೆಂದು ಸ | ಮ್ಮತಪ್ರಭಾಸಾಂಕ ಬೀಳ್ಕೊಟ್ಟಾ || ೪೭ ||

ಪರಿವೃತರೆಲ್ಲರನುಚಿತದಿ ಬೀಳ್ಕೊಟ್ಟಾ | ಗುರುನಿರಂಜನಸಿದ್ಧಯೆಂದು ||

ಧರಣೀಶನಾಸ್ಥಾನದಿಂದೆದ್ದು ರಾಜಮಂ | ದಿರವ ಹೊಕ್ಕನು ವಿಳಾಸದೊಳು || ೪೮ ||

ತನಯರೈವರ ಮುಖದರ್ಶನಗೈದು ಲೇ | ಸೆನೆ ಜಾತಕರ್ಮವ ರಚಿಸಿ ||

ಮನುವಂಶಭೂಷಣ ನಾಮಕರ್ಮದ ಪುಣ್ಯ | ದಿನದೊಳೊಪ್ಪುವ ಪೆಸರಿಟ್ಟಾ || ೪೯ ||

ಹಂಸರಾಜನು ನಿರಂಜನಸಿದ್ಧರಾಜ ಮ | ಹಾಂಶುರಾಜನು ರತ್ನರಾಜಾ ||

ಸಂಸುಖರಾಜನೆಂದೈವರ ಪೆಸರಿಟ್ಟ | ಹಂಸನಾಥನ ನೆನಹಿನೊಳು || ೫೦ ||

ವಿತತಸುವಸ್ತುಗಳುಲಾಪನೆರಸಿ ಬಂದು | ನುತನಾಮಕರಣದಿನದೊಳು ||

ಪ್ರತಿಭಾಸದೇವನು ಚಕ್ರಿಯ ಕಂಡವ | ನತನಾಗಿ ಸಲುಗೆವಡೆದನು || ೫೧ ||

ಪಶ್ಚಾತ್ತಾಪ ತಡೆದನಲ್ಲಿಂದ ದಂಡೇಳದೆ | ಪಶ್ಚಾತ್ತಾಪ ತುಂಬಿದ ಮೇಲೆ ||

ಪೂಣ್ಡು ಮಹಾಭೇರಿ ಸೂಳೈಸಲಲ್ಲಿಂದ | ಜಾಣ್ಣೆಯೊಳೆದ್ದನು ಚಕ್ರಿ || ೫೨ ||

ಹಿಮಗಿರಿಯೊಳು ಪುಟ್ಟಿ ಗಂಗೆವೊಲ್ತೆಂಕಲಾ | ಕ್ರಮಿಸಿ ಮತ್ತಪರಸಾಗರವಾ ||

ನಿಮಿರಿ ಕೂಡಿತು ಸಿಂಧುವೆಂಬ ಮಹಾನದಿ | ಗಮಿಸಿದರದರೊತ್ತವಿಡಿದು || ೫೩ ||

ಪಡುವಣ ವಾರ್ಧಿಯ ತಡಿಯಿಂದ ದಂಡೆತ್ತಿ | ಗಡಣಿಸಿ ಮೂಡ ಮುಂತಾಗಿ ||

ನಡೆದುದು ಕಟಕವಾ ಸಿಂಧಾನದಿಯ ತೆಂಕ | ವಿಡಿದು ಮಹಾಲೀಲೆಯಿಂದ || ೫೪ ||

ಇಚ್ಛೆಯಾದೆಡೆಯೊಳು ಬಿಡುತೆತ್ತಿ ನಡೆವುತ | ಸುಚ್ಛಾಯಾಜಲದ ತಂಪಿನೊಳು ||

ಇಚ್ಛಿನ್ನ ಕೀರ್ತಿ ಮುಂದೆಯ್ತುರುತಿದರ್ನು | ಮ್ನೇಚ್ಛರ ಮೇಲೆ ದಂಡೆತ್ತಿ || ೫೫ ||

ಪಯಣದೊಳಲ್ಲಲ್ಲಿ ಪಡೆದ ಮಕ್ಕಳಿಗುಪ | ನಯನ ಮುಂತಾದ ಕ್ಷತ್ರಿಯರ ||  
 ಕ್ರಿಯೆಗಳ ಮಾಡಿಸುತ್ತಿರುತ್ತಿದ್ದನ | ತೀಯೊಳಗಡೆತಪ್ಪಣ್ಯಭಾಗಿ || ೫೭ ||  
 ತಗ್ಗು ತೆವರು ತರುಗಿರಿಯ ದಂಡಾಯುಧ | ನುಗ್ಗೊತ್ತಿ ನಡೆವುದು ಮುಂದೆ ||  
 \* ಹೆಗ್ಗಡ್ಡೆ ಸಂದ ಭೂಮಿಯೊಳೆಯ್ದುವೊಲು ಹಿಂದೆ | ಲಗ್ನೆಯೊಳ್ಳಡೆವುದು ಸೇನೆ || ೫೮ ||  
 ಇಡುಕುರು ಡೊಂಗರ ಘಟ್ಟಜಿಟ್ಟದ ಸಿಕ್ಕು | ತಡೆಕೆಟ್ಟು ಸಮತಳವಾಗಿ ||  
 ಕುಡಿದ ನೀರಲ್ಲಾಡದುಸುರುಬ್ಬದಾಯಾಸ | ಬಡವೆಯ್ದುತಿರ್ದುದು ಕಟಕಾ || ೫೯ ||  
 ಸೇನೆಗೊಡ್ಡಿದ ಗಿರಿಗಳನೊಡೆವಾಗ ನಿ | ಧಾನರತ್ನಗಳು ಸಿಕ್ಕಿದರೆ ||  
 ಸೇನಾಧಿಪತಿಗೆಂದು ನೇಮಿಸಿ ನಡೆದನು | ಭೂನಾಥಗೇನದು ಘನವೆ || ೬೦ ||  
 ಮೂಡ ಮುಂತಾಗಿ ಹಲವು ಪಯಣದಿ ಬಂದು | ಕೂಡೆ ಬಡಗ ಮುಖವಾಗಿ ||  
 ನೋಡುತ ಸಿಂಧುನದಿಯ ಸೊಬಗನು ನಲ್ಲಿ | ಗೂಡಿ ಚಕ್ರೇಶನೆಯ್ದಿದನು || ೬೧ ||  
 ಬಿಟ್ಟಲ್ಲಿ ಬಿಡವೆ ದಂಡೆತ್ತಿ ನಡೆದು ರಿಪು | ರಟ್ಟಡಿಕಾರನೆಯ್ದುಂದು ||  
 ದಿಟ್ಟಗಳಿಗೆ ರವ್ಯವೆನಿಸುವ ಬೆಳ್ಳಿಯ | ಬೆಟ್ಟವ ಕಂಡನಿದಿರೊಳು || ೬೨ ||  
 ನಾಡಾಡಿಗಿರಿಯಲ್ಲ ವಿಜಯಾರ್ಥಗಿರಿಯದು | ನೀಡಿ ಮೇಘವ ಮುಟ್ಟುತಿಹುದು ||  
 ಮೂಡಣಪಡುವಣಬ್ಬಿಯ ಮುಟ್ಟಿ ಜಿಳ್ಳಿಯ | ಗೋಡೆಯಂತೆಸೆವುದೇನೆಂಬೆ || ೬೩ ||  
 ಬಿಳಿಯಾನೆಗಳವಟ್ಟು ರಂಜಿಕೆಯಂತೆಡ | ಬಲದೊಳಾ ಗಿರಿಯ ತಪ್ಪಲೊಳು ||  
 ಸಲೆ ನೂರಹತ್ತು ಪಟ್ಟಣವೆಸೆದಿಹುವನ | ರೊಳಗೆ ವಿದ್ಯಾಧರಹರು || ೬೪ ||  
 ಪುರಗಳೊಳ್ ಗಗನವಲ್ಲಭಪುರ ರಥನೂ | ಪುರಚಕ್ರವಾಳವೆಂಬೆರಡು ||  
 ಪುರಗಳಗ್ಗಲವಲ್ಲಿ ನಮಿರಾಜವಿನಮಿರಾ | ಜರು ಬಾಳುತಿಹರು ಸೋದರರು || ೬೫ ||  
 ಅವರು ಭೂಭುಜನ ಸೋದರದ ಮಾವಂದಿರ | ಕುವರರು ಖಚರರೆಲ್ಲರನು ||  
 ಅವನತಗೆಯ್ಸಿಕೊಂಡುರೆ ತಮ್ಮೊಳಧಿರಾಜ | ಯುವರಾಜ ಪದವಿಯೊಳಿಹರು || ೬೬ ||  
 ಗಿರಿಯೆರಳ್ಬದಿಯವೊಲೆಸೆವ ತಪ್ಪಲೊಳು ಖೇ | ಚರಹರದರ ತುದಿಯೊಳು ||  
 ವರವಿಜಯಾರ್ಥಕುವಾರನೆಂಬರಸು ಕಿ | ನ್ನರಸಿದ್ಧ ಯಕ್ಷಾ ದೈರಿಹರು || ೬೭ ||  
 ಗಂಗೆಯ ವಿಜಯಾರ್ಥಗಿರಿಯ ಮಧ್ಯದ ವಸು | ಧಾಂಗಣ ತಾನೊಂದು ಖಂಡಾ ||  
 ಸಂಗತಸಿಂಧುನದಿಯ ವಿಜಯಾರ್ಥಮು | ಧ್ಯಾಂಗಭೂತಳವೊಂದು ಖಂಡಾ || ೬೮ ||  
 ಆ ಖಂಡವೆರಡವು ಮೈಚ್ಚು ಖಂಡಗಳು ಮು | ತ್ತಾ ಖಂಡಗಳ ತೆಂಕಲೆಸೆವ ||  
 ಈ ಖಂಡ ಲವಣಾಬ್ಧಿ ಕಡೆಯಾಗಿ ಮೆರೆವುದಾ | ಯೋ ಖಂಡವೆಂಬ ನಾಮದೊಳು || ೬೯ ||



ಇವು ಮೂರುಖಂಡಗಳಾ ವಿಜಯಾರ್ಥಸಾ | ನುವಿಗೆ ದಕ್ಷಿಣದೊಳೊಪ್ಪುವು ||

ವಿವರಿಸೆ ಮೂರುಖಂಡಗಳಿನ್ನು ಬಡಗಲುಂ | ಟವಕೇನು ಮೇರೆಯೆಂದೆನಲು || ೧೯ ||

ಆ ಗಿರಿಗುತ್ತರದಿಕ್ಕಿನೊಳದಕೆ ವೀ | ಟಾಗಿ ಪೂರ್ವಾಪರಾಬ್ಧಿಗಳಾ ||

ತಾಗಿ ಮತ್ತೊಂದಡ್ಡಗೋಡೆಯೆಂಬಂತೆ ಪೆಂ | ಸಾಗಿರುತಿಹುದು ಹೇನಾದ್ರಿ || ೨೦ ||

ಎರಡುಬೆಟ್ಟಗಳ ನಡುವೆ ಮೂಡ ಪಡುವ ನೀ | ಳ್ದಿರೆ ಮೂರುಖಂಡ ರಾಜಪುವು ||

ಭರತಪಟ್ಟಂಡವನಾಳುವ ದಕ್ಷನಾ | ಭರತಚಕ್ರೇಶನೇನೆಂಬೆ || ೨೧ ||

ಕೋಟೆಯಿಂದದ ವಿಜಯಾರ್ಥಕೆ ವಜ್ರಕ | ವಾಟ ಮುಟ್ಟಿಹುದದನೊಡೆದು ||

ದಾಟಿಸಬೇಕಾಚಿಗವಿಳಸೇನೆಯನದ | ರಾಟವ ಮುಂದೆ ಹೇಳುವೆನು || ೨೨ ||

ಯೋಚಿಸಿ ಮುಂದಣ ಕಾರ್ಯವ ನೃಪತಿ ಸೇ | ನಾಚಕ್ರಮುಖ್ಯನ ಕರೆದು ||

ಪ್ರೇಚರಗಿರಿಗೀಚೆ ರವಿಯೋಜನದೊಳು ಸಂ | ಕೋಚದಗಳ ತೆಗೆಸೆಂದಾ || ೨೩ ||

ಇಂದು ಬೀಡಿನೊಳಿರು ನಾಳೆ ನಿನ್ನನುಜರ | ಮಂದಿರರಕ್ಷಣೆಗಿರಿಸಿ ||

ವೃಂದವ್ಯಂತರಸೇನೆಗೂಡ ತೆರಳಿ ದಂಡ | ದಿಂದ ಖಾತಿಯ ತೆಗೆಸೆಂದಾ || ೨೪ ||

ಮುಚ್ಚಿದ ಪಡಿಯ ಮುಂದೊಡೆವಾಗಲೊಳಗಿದ | ಕಿಚ್ಚು ಪನ್ನೆ ರಡುಗಾವುದಕೆ ||

ಉಚ್ಚಳಿಸುವುದದು ಮುಂದೊತ್ತಿ ಬಾರದಂ | ತೆಚ್ಚತ್ತು ಗ್ರೆಸಬೇಕೆಂದಾ || ೨೫ ||

ಬಡಗುವವೆತ್ತೊಂದು ಹಗದ ಬಾಯ್ದೆರೆವಾಗ | ಪ್ರೇಡನಿಯೊಳ್ಳಿಕೆಯಹುದರಿಯ ||

ಕಡುದೀರ್ಘಗುಹೆ ಬಲುಕಾಲ ಮುಚ್ಚಿದ್ದು ಬಾ | ಯ್ಪಿಡುವಾಗ ಬೆಂಕಿ ದಿಂಕಿಡದೆ || ೨೬ ||

ಗುಂಡಿಂದ ಬಡಗುಂಡನೊಂದ ತಾಟಿಸಲದು | ಕಂಡತ್ತು ಕಿಡಗಿದರುತದೆ ||

ದಂಡರತ್ನದಿ ವಜ್ರಬಂಧವ ತಾಟಿಸೆ | ಕೆಂಡಸೂಸುವುದಾವ ಚೋದ್ಯಾ || ೨೭ ||

ಕಟ್ಟಿಗೆಯೊಂದನೊಂದೊರಸೆಡೆಯೊಳಗ್ನಿ | ಹುಟ್ಟಿ ಕಾಡೆಲ್ಲ ಬೇಯುತ್ತದೆ ||

ಬೆಟ್ಟವ ದಂಡರತ್ನದೊಳೊಡೆವಾಗಲ್ಲಿ | ಹುಟ್ಟಿದಿಹುವೆ ಪ್ರಳಯಾಗ್ನಿ || ೨೮ ||

ಲೌಕಿಕದೃಷ್ಟಾಂತವಿವು ಗುಹೆಯೊಳಗಗ್ನಿ | ವ್ಯಾಕೀರ್ಣಿಸುವುದದು ಸಹಜ ||

ಆ ಕಷ್ಟಶಿಖಿಗೆ ಮುಂಗಟ್ಟಿ ನೀರಗಳಾಗ | ಬೇಕೆಂದು ಪೇಳ್ವನಾ ವ್ರಾಧಾ || ೨೯ ||

ಕಾಲುವೆತೆಗೆಯದಿದ್ದರೆ ಕಿಚ್ಚು ಮುಂದೊತ್ತಿ | ಜ್ವಾಲೆಯ ಕೆದರುತ ಬಹುದು ||

ಪಾಳೆಯವೆದ್ದೊಡಬೇಕಹುದದನಂ | ದೀ ಲೆಕ್ಕದೋರಿದೆನೆಂದಾ || ೩೦ ||

ಬಪ್ಪ ಬೆಂಕಿಯ ನಮ್ಮ ಕಟಕವೆಲ್ಲವು ನಾಡ | ಸೊಪ್ಪಿಂದ ಬಡದರು ಕೆಡದು ||

ಸೊಪ್ಪದೊಟಕೆ ನೀರಹೊಯ್ದಂತೆ ಹೊಯ್ದರು | ತಪ್ಪಿ ಹೋಗದು ನೂಂಕಿ ಬಹುದು || ೩೧ ||

ಎಕಿಷ್ಟು ಪ್ರಯಾಸ ಕಾಲುವೆತೆಗೆದರಂ | ತಾ ಕಿಚ್ಚು ತಾ ನಿಲ್ಲದಾಚಿ ||

ನ್ಯಾಕುಲವಿಲ್ಲದಾವಿರಬಹುದೆಂದು ವಿ | ವೇಕಿಗಳರಸ ನುಡಿದನು || ೩೨ ||

ಇದು ನಮ್ಮ ಕಡೆಗಿನ್ನಿ ಬಾರದ ಬಗೆ ಸಿಂಧು | ನದಿಯಿಂದ ಪಡುವ ಹತ್ತಿದರೆ ||  
 ಅದು ಪ್ರಳಯಾಗ್ನಿಯಂತಿಳೆಯ ಸುಡುವುದು ನೀ | ನದಕೂ ಕಾಲುವೆಯ ಗ್ರಿಸೆಂದಾ || ೮೩ ||  
 ಬಡಗ ಬೆಟ್ಟವೆ ಸಾಕು ತೆಂಕ ಸಿಂಧುವಿನೆರ | ಳ್ತಡಿಮುಟ್ಟು ಕಾಲುವೆದೆಗೆಸಿ ||  
 ಪಡುವ ಮೂಡೆಯ್ದಿಸಿ ನೀರ್ತುಂಬಲಾ ನೀರ | ಬಡಗಬೆಟ್ಟವ ಮುಟ್ಟಿಸೆಂದಾ || ೮೪ ||  
 ವ್ಯಂತರಾಗ್ರಣಿಯು ಪ್ರಭಾಸಾಂಕವರತನು | ಮುಂತಾದವರನಾಗ ಕರೆಸಿ ||  
 ಎಂತೀತ ಪೇಳ್ವನಂತೆಸಗುವುದೆಂದು ನಿ | ಸ್ವಂತ ನೇಮಿಸಿ ಬಿಟ್ಟನವರಾ || ೮೫ ||  
 ಸಾರವಲ್ಲದೆ ದೂರವಲ್ಲದೆ ವಿಜಯಾರ್ಥ | ಧಾರಿಣೀಧರದಿದಿರಿನೊಳು ||  
 ಆರೈಕೆಗೊಂಡು ದುಮಾನವ ಹೊಯ್ದ | ನಾ ರಾಜಸಿಂಹನುಬ್ಬಿನೊಳು || ೮೬ ||  
 ಅಗಲದೊಳಗೆ ಸೇನೆ ಬಿಟ್ಟಿತು ಮನೆಗಳು | ನೆಗೆದುವೆಲ್ಲರಿಗೆ ತಕ್ಕಂತೆ ||  
 ಜಗದ ಜಂಜಡದ ರಾಜ್ಯಾಂಗವೆ ಹೊಸತೊಂದು | ನಗರಿಯಾಯ್ತಾ ಕ್ಷಣದಲ್ಲಿ || ೮೭ ||  
 ಸುಜನೋಕ್ತಿಯಿಂದ ಸರ್ವರ ತರವರಿದೊಲ್ಲ | ನಿಜನಿಜನಿಳಯಕೆ ಕಳುಹಿ ||  
 ಭುಜಬಲಾಗ್ರಣಿ ರಾಜಗೃಹಹೊಕ್ಕನಿಲ್ಲಿಗೆ | ವಿಜಯಾರ್ಥದರ್ಶನಸಂಧಿ || ೮೮ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜ ನಿರ್ನಾಶನವಹುದು ||  
 ತೇಜವಹುದು ಪ್ರಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೮೯ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೯೦ ||  
 ಅಕ್ಷುಣ್ಣ ಸಾಮರ್ಥ್ಯ ಅನುಪಮಲಾವಣ್ಯ | ಮೋಕ್ಷಾಗ್ರಗಣ್ಯವರೇಣ್ಯ ||  
 ಸಾಕ್ಷಾತ್ತಾಗಿ ನನ್ನೆದೆಯೊಳಗಿರು ಲೋಕ | ರಕ್ಷಾ ಚಿದಂಬರಪುರುಷಾ || ೯೧ ||



## ಕವಾಟವಿಸ್ತೋಟನಸಂಧಿ.

ಧಾರಣೆಯೆಂದೆಂಬ ದಂಡರತ್ನದೊಳು ಕ | ತೋರಕರ್ಮವನೊಡೆಹೊಯ್ವು ||

ಧೀರೋದಾತ್ತ ಸನ್ನತಿವೋರು ದುಃಖಜ | ಜ್ವಾರಾ ನಿರಂಜನಸಿದ್ಧಾ || ೧ ||

ಆಗಳ ತೆಗೆದು ನೀರ ತುಂಬಿಯೆಂಟನೆಯ ರಾ | ತ್ರೆಗೆ ಬಂದು ಸ್ವಾಮಿಯ ಕಾರ್ಯಾ ||  
ಮುಗಿದುದೆಂದೊಡೆಯಗೆ ಜಯರಾಜ ಕರವೆತ್ತಿ | ಮುಗಿದನು ವ್ಯಂತರವೆರಸಿ || ೨ ||

ಆದುದೈ ಲೇಸು ಲೇಸೆಂದವನಿಗು ಮಾಗ | ಧಾದಿವ್ಯಂತರವಿಭುಗಳಿಗು ||  
ಹೋದ ವ್ಯಂತರರಿಗೊಲ್ಲುಡುಗೊರೆಗೊಟ್ಟು ಪ್ರ | ಮೋದದಿ ಬೀಳ್ಕೊಟ್ಟನಂದು || ೩ ||

ದಳಪತಿಸಚಿವರ ಮರುದಿನ ತನ್ನಯ | ನಿಳಯಕೆ ಕರೆಸಿ ರಾಜೇಂದ್ರಾ ||  
ಕಳಧೌತಗಿರಿಯ ಕವಾಟವನೊಡೆಹೊಯ್ವು | ಕಳೆಯ ನುಡಿದನಲ್ಪಮಾಡಿ || ೪ ||

ಕೇಳೆಲೆ ಮಂತ್ರಿ ಕೇಳ್ವಡೆವಳ್ಳ ವಿಜಯಾರ್ಥ | ಶೈಲದೊಳಿಕ್ಕಿದ ಪಡಿಯಾ ||  
ನಾಳೆ ಹೋಳ್ವಾಡಿ ಬಿಡುವೆನೊಣಗಿದ ಬರ | ಹಾಳೆಯನೊಡೆಯ ಹೊಯ್ವಂತೆ || ೫ ||

ದ್ವಾರಬಂಧವನೊಡೆಹೊಯ್ವುನೆಂದೆನಗೊಂದು | ಬೀರವಲ್ಲದು ತೋರವಲ್ಲ ||  
ಆರು ಮಿಾರುವರು ಪೂರ್ವಾರ್ಜಿತಪುಣ್ಯದ | ಪ್ರೇರಣೆಯಿದ್ದುದಂತೆಂದಾ || ೬ ||

ಕೌಶಲಿಯೊಳು ನಾನು ಜನಿಸಬೇಕೆತ್ತಿ ಬಂ | ದೀ ಶೈಲವನು ದಾಂಟಿ ಮುಂದೆ ||  
ದೇಶಾಧಿಪತಿಗಳನಾಳಬೇಕೆಂಬುದಾ | ದೇಶವಲ್ಲವೆ ಗೆಲ್ಲರಾರು || ೭ ||

ಶ್ರೀಹಂಸನಾಥನ ನೆನೆವುತ ನಡೆವಾಗು | ತ್ಸಾಹವಲ್ಲದೆ ಚಿಂತೆಯಿಲ್ಲ ||  
ಸಾಹಸ ಸಾವುರ್ದಲ್ಲದೆ ಭೀತಿ ಸಾರದು | ಮಾಹಾತ್ಮ್ಯವಿದ ನಂಬಿರೆಂದಾ || ೮ ||

ಹಂಸನಾಥನ ನೋಡಿ ಕರ್ಮವನೊಡೆವುದು | ಪ್ರಾಂಶುವಜ್ರದ ಕವಾಟವನು ||  
ಧ್ವಂಸನಗೈವುದು ನಿನಗಹುದುಳಿದರ್ಗ | ದೇಂ ಸದರವೆಯೆಂದರವರು || ೯ ||

ಆನೆಕೇಸರಿಗಾಡಿನಂತಿಹುದಾಡಿಗೆ | ಬಾನದಷ್ಟುಡ್ಡವಾಗಿಹುದು ||  
ಸೀನದ ಸದರವಾಗಿರೆ ಕಂಡೆ ಮಿಕ್ಕಿನ | ಮಾನವೇಂದ್ರರಿಗಳವಹುಡೆ || ೧೦ ||

ಎನಲವರಿರ್ವರಿ ಗುಡುಗೊರೆಯಿತ್ತು ಮೇ | ದಿನಿಸತಿ ಬೀಡಿಗೆ ಕಳುಹಿ ||  
ಜಿನಪೂಜೆಗೈದು ಹತ್ತನೆಯ ದಿನದ ಬೆಳ | ಗಿನ ಹೊತ್ತಿನೊಳು ಪ್ರೇರಮಟ್ಟು || ೧೧ ||

ಜಗುಳಿಗಂಟೆಕ್ಕಿದ ಬಿಗುಹಿನ ಕುಲ್ಲಾಯಿ | ಮೃಗಮದಲೇವವ್ರಾಂಟಿಗಳು ||  
ಬಿಗಿದುಟ್ಟ ಕಾಸೆ ಚಲ್ಲಣದಿ ರಾವುತರೀನಿ | ಸೊಗಸಲೆಯ್ತಂದನಾ ರಾಯಾ || ೧೨ ||

ಕುಂಕುಮತಿಲಕ ಸೆಂಡೆಯ ನಡುವಿನೊಳು ಚೆ | ಲ್ವಂಕೆಗೊಂಡೆಸೆವೆ ಹೊಂಜುರಿಗೆ ||  
ಕಂಕಣತಾವುಜದೊಳು ನೀರಲಕ್ಕಿಯ | ಬಿಂಕದ ನಲ್ಲನೆಯ್ತಂದಾ || ೧೩ ||

ನಡುವ ಬಳಸಿ ಬಂದ ದೂವಟದೊಲ್ಲಿ ತ | ನ್ನಡದ ತೋಳೊಳು ಸುತ್ತಿ ನಿಮಿರೆ ||  
 ಬೆಡಗಿಂದ ವೀಳೆಯಗೊಳುತ ಹಾವುಗೆಮೆಟ್ಟಿ | ನಡೆತಂದನಾ ನೋಡಿಕಾರಾ || ೧೪ ||  
 ಸಿಂಗರಿಸಿದ ಪವನಂಜಯವಾಜಿಯ | ಮುಂಗಡೆಯೊಳು ತೋರಿ ಪಿಡಿಯೆ ||  
 ಸಂಗರನಿಧೂತ ಚಾಂಗು ಭಲಾಯೆನೆ | ಬೆಂಗಡೆಗೊಡನೆ ಲಂಘಿಸಿದಾ || ೧೫ ||  
 ದೂವಟದಿಚ್ಚಿ ರಗನು ತೊಡೆಗಳಿಗೆ ಲೀ | ಲಾವಾಸ ಮುಂದಿಳಿವಿಟ್ಟು ||  
 ಪಾವಡಗಳ ಮೆಟ್ಟಿ ವಾಘೆಗೆ ಕೈನೀಡಿ | ರಾವುತರೊಡೆಯನೊಪ್ಪಿದನು || ೧೬ ||  
 ಗಚ್ಚಿಯ ನವರತ್ನಮಯದ ಸಂಜೋಗ ಪ | ಳಚ್ಚನೊಪ್ಪುವ ತೇಜಿಯೇರಿ ||  
 ಉಚ್ಚೈಶ್ರವವೆಂಬ ಹಯವೇರಿದಮರೇಂದ್ರ | ನೊಚ್ಚಯವೆಸೆಯಲೊಪ್ಪಿದನು || ೧೭ ||  
 ವಿದಿತಲಕ್ಷಣ ಶುದ್ಧ ಪಡ್ವವಣ್ಣದ ತೇಜಿ | ಯದು ಮುಂಜನೆನಿಪುದುರ್ವಿಯೊಳು ||  
 ಮದನ ಹೆಗ್ಗಾರನನೇರಿದಂತಾ ರಾಯ | ಕುದುರೆಯನೇರಿ ಮೋಹಿಸಿದಾ || ೧೮ ||  
 ಏಳುತೇಜಿಗಳೆಂದು ಕವಿಗಳು ಕಲ್ಪಿಸಿ | ಹೇಳುವರುದಯಭಾಸ್ಕರಗೆ ||  
 ಏಳರೊಳೊಂದೆ ತೇಜಿಯನಾಯ್ದು ಕೊಂಡೇರಿ | ಬಾಲಾರ್ಕ ನಿಂದಂತೆ ಮೆರದಾ || ೧೯ ||  
 ಯಜ್ಞಸೂತ್ರವನೆತ್ತಿ ಕೊರಳಿಗೆ ಸುತ್ತಿ ಸ | ವರ್ಜ್ಜನ ನೆನೆದು ಕುಂಚವನು ||  
 ವಿಜ್ಞಾನಿ ಬಲಗೈಯೊಳಿತ್ತಿ ಮುಂದಶ್ವನ | ಪ್ರಾಜ್ಞರುಲಿಯೆ ನಡೆಸಿದನು || ೨೦ ||  
 ಸುವಿಟನ ತೊಡೆ ಸೋಂಕಿಸುತ್ತಮಗಣಿಕೆಗೆ | ತವಕ ತತ್ತರಿಸುತೇಲ್ವಂತೆ ||  
 ಅವನೀಶರತ್ನನ ತೊಡೆ ಸೋಂಕಲೊಡನೆ ವಾ | ರುವಮಣಿ ನಲಿದು ಕುಣಿದುದು || ೨೧ ||

ಸಾಳೆಯದೊತ್ತ ಬಿಟ್ಟೊಂದು ದಿಕ್ಕಿನ ನಿಡು | ಮಾಳಕೆ ತೇಜಿಯ ತೆಗೆದು ||  
 ಲೀಲೆಯೊಳೊಂದೆರಬ್ಬಿದಿಯನೇರಿ ನೃ | ಪಾಲ ರಾವುತಿಕೆದೋರಿದನು || ೨೨ ||  
 ಲಯ ಧಾರೆ ಗತಿ ಜವ ಭ್ರಾಮಕವೆಂದೆಂಬ | ಹಯದೈದುಪದ್ಧತಿಯರಿದು ||  
 ದ್ವಯವಿಲಂಘನಗೂಡಿ ಸಪ್ತವೈಹಾಳಿಸಂ | ಚಯವ ಕಾಣಿಸಿದನೇನೆಂಬೆ || ೨೩ ||  
 ತೆಗೆದನು ಮೊದಲೊಮ್ಮೆ ನೃಪನಡ್ಡತರದೊಳಂ | ಘ್ರಗಳ ನುಣ್ಣುಡಸನ್ನೆದೋರಿ ||  
 ಗಗನದೊಳಗೆ ಮಿಂಚು ಡೊಂಕಾಗ ಹರಿವಂತೆ | ಸುಗಮಾಶ್ವ ಹರಿದುದುರ್ವಿಯೊಳು || ೨೪ ||  
 ಮಗುಚುವ ಭರಕೆಡಬಲಕೊಲೆದಾ ತೇಜಿ | ಮೊಗಗೊಟ್ಟು ಹರಿವಾಗ ಹಯಕೆ ||  
 ಮೊಗಗಳೆರಡೊ ನಾಲ್ಕೊಯೆಂಬೊ ಹೊ ಅಗಣಿತ | ಮೊಗವೊಯೆಂದೆನೆ ವಿರಾಜಿಸಿತು || ೨೫ ||  
 ಕೂಡೆ ವೇಧೆಯಕೆ ತೆಗೆದನದು ಮನದರ್ತಿ | ಗೂಡಿ ಬಂದಿತು ಬಟ್ಟಿತಾಗಿ ||  
 ನೋಡು ನಿನ್ನಯ ಚಕ್ರವಿಂತಿಹುವೆಂದು ಕಾ | ಲಾಡಿ ರೂಪಿಂದ ತೋರ್ಪಂತೆ || ೨೬ ||  
 ಭುಗುಭುಗನೊದಗಿ ಸುತ್ತಿದುದಶ್ವನಣಿ ತೆಗೆ | ಬೊಗರಿಯಂತವನೀಶನೆಂಬ ||  
 ಪಗಲೊಡೆಯನ ಪರಿಮಂಡಲದಂತೆ ದಿ | ಟ್ಟಿಗೆ ರಮ್ಯವಾಗಿ ನೋಟಕರ || ೨೭ ||



ಝಾಡಿಸಿ ಮದನನಿಚ್ಚಾರಿಗೆ ತೆಗೆಯೆ ಸಿಂ | ಗಾಡಿಯ ಬಿಲ್ವಾಗುವಂತೆ ||

ನೀಡಿ ತೆಗೆಯಲೆಡಚಾರಿಗೆ ಬಲಚಾರಿ | ಗೀಡಾಗಿ ಬಂದುದಾ ತೇಜಿ || ೨೮ ||

ಬಲಿದವಳೋಪನೊಳ್ಳಸು ಮುನಿದೆಡಚಾರಿ | ಬಲಚಾರಿಯೊಳು ನೋಡುವಂತೆ ||

ಬಲದೆಡದೆರಡು ಕಂದವ ಕೊಟ್ಟು ನೃಪನ ಕಂ | ಡೊಲೆವುತ ಸುಳಿದುದಾ ತೇಜಿ || ೨೯ ||

ಗೋಣ ಸಂಕೋಚಿಸಿಯೆಡಬಲಕೊಲೆವಾಗ | ಗೋಣ ನಿಮಿರಿ ಹರಿವಾಗ ||

ಮೇಣದ ಕುದುರೆಯೊಯೆಂಬಂತೆ ನೃಪನ ಸಾಂ | ಬ್ರಾಣಿ ಕಂಗೆಸೆದುದೇನೆಂಬೆ || ೩೦ ||

ಲಯವ ಭ್ರಾಮಕವನೆರಡು ತೋರುತೊಡನಿನ್ನು | ತ್ರಯಸದ್ಧತಿಯ ತೋರ್ಪೆನೆಂದು ||

ಹಯವ ನೆರೆದ ಬೀದಿಗೊಯ್ಯನೆ ತೆಗೆದನಾ | ನಯಕಾರನೇನ ಬಣ್ಣಿಸೆನು || ೩೧ ||

ಹದಿನೆಂಟು ಕೋಟಿ ಸಾಂಬ್ರಾಣಿಗಳ್ಳಲದಲ್ಲಿ | ಮದದಾನೆ ರಥಗಳೆಡದೊಳು ||

ಮೆದೆಗಟ್ಟಿ ಸಾಲಾಗಿ ನಿಂದಿರಲವರ ಮ | ಧ್ಯದೊಳಶ್ವವೇರಿ ತೋರಿದನು || ೩೨ ||

ಮುರುಕವ ಬಲಿದು ವಾಘೆಯನೆತ್ತಿ ಮಡಸೆನ್ನೆ | ಯರಿಸುತ ವಿಭು ನಡೆಸಿದನು ||

ಕುರುವಜ್ಜಿಗಳ ಫಣಫಣನಿಟ್ಟು ಬೇರೊಂದು | ಮುರುಕದಿ ನಡೆದುದಾ ತುರಗಾ || ೩೩ ||

ತೊಡೆಯ ತಟ್ಟುವರಂತೆ ತಟಪುಟನೊದಗಿ ಕಾ | ಲಿಡುವುದು ತೆಗೆದತ್ತ ಮತ್ತೆ ||

ಜಡನಿಲ್ಲದೊಸೆದು ನಡೆವುದದು ಬಿನದಕೆ | ಸಡುಗುಡನಾಡುವಂದದೊಳು || ೩೪ ||

ವಾದ್ಯದ ಗತಿಯೊಳು ಕುಣಿದುದು ಹೊಸತೊಂದು | ಜೋಡ್ಯದ ಪಾತ್ರವೆಂಬಂತೆ ||

ವಿದ್ಯಾಧರನ ವಿಮಾನದಂತವಗದು | ವೇದ್ಯವಾಗಿಹುದೇನನೆಂಬೆ || ೩೫ ||

ಒಪ್ಪಚ್ಚಿ ಸಡಲಿಸಿ ಕಿರಿದಿನೊಳಗೆ ಬೀದಿ | ಗಪ್ಪಿಸಿ ಮತ್ತೆ ನೂಂಕಿದನು ||

ಕುಪ್ಪಿ ಕುಣಿದು ತೇಜಿ ಹರಿದುದರ್ಥಿಗೆ ಹಾರು | ಗುಪ್ತೆಯನಾಡುವಂದದೊಳು || ೩೬ ||

ಬಿರುಗಾಳಿಯಂತೆ ಹರಿವುದಲ್ಲಿಗಲ್ಲಿಗೆ | ಮರಿಹುಲ್ಲೆಯಂತೆ ಹಾರುವುದು ||

ಕುರಿತ ಮೆಟ್ಟಿನೊಳು ತಿರುಗಿ ಹೊಳೆದಾಡಿ ಹೊಂ | ಮರಿಯಂತೆ ಮೊಗದೋರಿತಶ್ವಾ || ೩೭ ||

ಜೆನ್ನಾಗಿ ಸಡಲಿಸಿ ಮತ್ತೆ ಬೀದಿಯೊಳು ದಾ | ಯೆನ್ನದ ಮುನ್ನಶ್ವರತ್ತಾ ||

ಉನ್ನತವಾದ ಸೇನೆಯ ವಿಗಾರಿ ಹೋದುದು | ಹೊನ್ನಂಬಸಚ್ಚಂತೆ ಕ್ಷಣಕೆ || ೩೮ ||

ಅಲ್ಲಿ ನಿಂದೊಡನಿತ್ತ ಮುಖವಾಡಿ ದಾಯೆಂಬ | ಸೊಲ್ಲಿನೊಳಿದುರ್ದೀಚೆಯೊಳು ||

ಇಲ್ಲಿ ನಿಂದೊಡನತ್ತ ಮುಖ ವಾಡಲಾಕ್ಷಣ | ದಲ್ಲಿ ಹೋಗಿದುರ್ದಾಚೆಯೊಳು || ೩೯ ||

ನೀಟದ ಸೇನೆಯನತ್ತಿತ್ತ ಕ್ಷಣಕೆ ನಿ | ಟ್ಟೋಟದಿ ವಿಗಾರಿ ಸಲ್ವಾಗ ||

ನೋಟಕಠವೆಯಾಟ ತಡವಾದುದದರ ಕಾ | ಲಾಟದೊಳ್ತಡವಾದುದಿಲ್ಲ || ೪೦ ||

ಬಲಿದು ಚಕ್ರೇಶ್ವರ ತಡೆದ ಕಾರಣ ಹೇಳಿ | ದಳತೆಯೊಳ್ತುರುಗಿತಾ ತೇಜಿ ||

ಬಲಿಯದಿದ್ದರೆ ಹವಣಿಸಿ ಕಾಣ್ಬನಾರದೆ | ರಳವಿಗೀ ಧಾರಿಣಿ ಸಾಕೆ || ೪೧ ||

ಗತಿಧಾರೆ ಜವವಿವು ಕೂಡಿಂತು ಪಂಚಪ | ದ್ವಿತಿಯ ಸೂಚಿಸಿ ಚಕ್ರಧರನು ||  
 ದ್ವಿತಿಯಲಂಘನವ ತೋರುವೆನೆಂದು ಮತ್ತಶ್ವ | ಪತಿಯ ಸರಿತನ ಮಾಡಿದನು || ೪೨ ||  
 ಉರದ ತಾವಣಿಯ ಕಿಂಕರನೊಬ್ಬ ಸಡಲಿಸೆ | ಸರಿಬೆನ್ನ ನಾಂಕಿ ದಾಯೆಂದಾ ||  
 ಧರೆಗೆ ಕಾಲಿಡದೊಂದು ಲಾಗಲಾಗಿಸಿತಲ್ಲಿ | ಗೆರಡಾರುಯೋಜನವಾಯ್ತು || ೪೩ ||  
 ಓರೊಂದು ದಿಕ್ಕಿಗೋರೊಮ್ಮೆ ದಾಯೆನೆ ನಾಲ್ಕು | ಬಾರಿ ಲಂಘಿಸಿದ ಭೂಮಿಯನು ||  
 ಆರಯ್ಯಲಾಯ್ತು ನಾಲ್ಕತ್ತೆಂಟು ಗಾವುದ | ವಾ ರಾಜಹಯಕದು ಸ್ವಲ್ಪ || ೪೪ ||  
 ಪೆಂಚಕದತ್ತ ಭಾರವನಾಂಕಿ ವಾಘೆಯ | ನುಂಚದೊಳೆತ್ತಿ ದಾಯೆನಲು ||  
 ಅಂಚೆ ಬಾನಕೆ ಹಾರುವಂತೆ ಹಾರಿತು ಮುಗಿ | ಲಂಚಿಗೀರಾರುಯೋಜನವಾ || ೪೫ ||  
 ಬುರುಬರನಾಕಾಶಕೆದ್ದು ಮಗುಳಿ ತೇಜಿ | ಗರಗರನಿಳಿಗಿಳಿವಾಗ ||  
 ಗರುಡನನೇರಿ ವೈಹಾಳಿಮಾಳ್ವನೊ ಚಕ್ರ\* | ಧರನೆಂದು ಪಡೆ ಬೆರಗಾಯ್ತು || ೪೬ ||  
 ಸುರಪನುಚ್ಚೈಃ ಶ್ರವವೇರಿದಂತಿದ್ದನೆಂ | ದೊರೆದುಪಮಾನದ ಮಾತಾ  
 ಪರಮಾರ್ಥವೆನಿಸಿದನಾಗ ದೇವೇಂದ್ರನೆ | ಧರೆಗಿಳಿತಂದನೆನಿಸಿದಾ || ೪೭ ||  
 ಧರಣಿಲಂಘನಮೇಘಲಂಘನಯುಗದೊಳಾ | ಧರಣೀಶನಿಸು ಜಾರಿದನೆ ||  
 ತುರಗದ ಬೆನ್ನ ಮೇಲಿರಕದ ದೇವರೆ | ಯ್ತುರುತಿದೆಯೆನೆ ಸೊಗಸಿದನು || ೪೮ ||

ಏಳುವೈಹಾಳಿಯ ಸೂಚಿಸಿ ಬಿಸಿಲುರಿ | ಯೇಳದ ಮುನ್ನ ರಾಜೇಂದ್ರಾ ||  
 ತೋಳ ಸನ್ನೆಯೊಳು ಪಾಳೆಯನ ನಿಲಿಸಿ ಕೂಡೆ | ಶೈಲಕೆ ದಾರಿದ್ರದನು || ೪೯ ||  
 ಪಡೆವಳ್ಳನೊಡನೆ ನಿಂದಿತು ಸೇನೆ ಗಣಬದ್ಧ | ರೊಡಗೂಡಿ ನೃಪತಿ ಹೋಗುತಿರೆ ||  
 ಕಡುಗಿ ಬಂದರು ಮಾಗಧಾದಿವ್ಯಂತರಿಗರಾ | ಳೊಡೆಯನ ಬಿಟ್ಟು ನಿಲ್ಲುವರೆ || ೫೦ ||  
 ಜಯರಾಜನಿಂದ ಕದವ ಕುಟ್ಟಿಸಿದನೆಂದು | ನಯಗೆಟ್ಟು ಕೆಲಬರಾಡುವರು ||  
 ಹಯಗಜರತ್ನ ಪೆಂಡಿರಿಗೆ ಸಮಾನ ಕ್ಷ | ತ್ರಿಯರಾಳ ಕೈಯೊಳೀರಿಪರೆ || ೫೧ ||  
 ಸಾಣಿಗಳುಳಿದ ತೇಜಿಯ ತಿದ್ದುವರು ಸಾಂ | ಬ್ರಾಣಿರತ್ನವ ತಿದ್ದಿತಿಲ್ಲ ||  
 ಕ್ಷೋಣೀಶರನ್ಯರ್ಥ ಕೊಡುವರೊ ಕೊಡರೊ ಸು | ಜಾಣರೆ ತಿಳಿವರಂತಿರಲಿ || ೫೨ ||  
 ಕರಿಹಯರತ್ನ ಚಕ್ರಿಯ ತೊಡೆಗಲ್ಲದೆ | ಪರರಿಗೆ ಕೊಡುವುವೆ ಬೆನ್ನಾ ||  
 ಆರಸಿನ ಹಾವುಗೆ ಗದ್ದುಗೆ ಬಂಟಗೆ | ವರವಲ್ಲ ಕೊಸರೆನು ಸಾಕು || ೫೩ ||  
 ಚಂಡವೇಗಾಖ್ಯದ ದಂಡರತ್ನಾಯುಧ | ಖಂಡೆಯ ಕಟ್ಟಿದ ಹಯದ ||  
 ಮಂಡೆಗೆ ಕುಂಚವ ಬೀಸಿ ದಾಯೆನೆ ಪಕ್ಕಿ | ಕೊಂಡೋಡಿದಂತೊಯ್ದದತ್ತ || ೫೪ ||



ತಡೆತಗ್ಗುತೆನರದೇಕಿಲ್ಲವುಂಟಾದರು | ಪಡೆವಳ್ಳ ಸವರಿ ಬಂದಿದರ್ಾ ||

ಕಡುಬೇಗದೊಳು ಬಂದು ತೇಜಿಯಗಳ ದಾಂಟೆ | ತುಡುಕಿತಾ ಗಿರಿಯ ಹಬ್ಬುಗೆಯಾ || ೫೫ ||

ಸೋಸಾನವಿಡಿದಲ್ಪದೂರವ ಪತ್ತಿ ಮ | ತ್ತಾ ಪರ್ವತದ ಗರ್ಭದಲ್ಲಿ ||

ಅಪತ್ತಿನಂತಿದ ವಜ್ರ ಕವಾಟವ | ಭೂಪತಿ ತೊಟ್ಟಿಗೆ ಕಂಡಾ || ೫೬ ||

ನಗವದಿಪ್ಪತ್ತೈದುಗಾವುದದುದ್ದವಾ | ನಗದ ಕಿಬ್ಬಸಿರಿನ ಕದದ ||

ನೆಗಹೆಂಟುಗಾವುದ ಪನ್ನೆ ರಳ್ಳಾವುದ | ದಗಲವಾಗಿರೆ ನಿಟ್ಟಿಸಿದನು || ೫೭ ||

ಭೇರಿಯಿಕ್ಕಡೆಯ ಮುಚ್ಚಿದ ಚರ್ಮದಂತೆ ಗಂ | ಭೀರಗುಹೆಯ ತೆಂಕ ಬಡಗಾ ||

ಸೇರಿಹುವೆರಡುಕವಾಟಗಳವರೊಳಾ | ಧೀರ ಕಂಡನು ತೆಂಕದನು || ೫೮ ||

ರಾದ್ರವನೊಳಗಿಟ್ಟು ಬಿಮ್ಮನೆ ಬಿಗಿದಿದರ್ಾ | ಕ್ಷುದ್ರರ ದೊಟ್ಟಿಯಂದದೊಳು ||

ರುದ್ರಾಗ್ನಿಯೊಳಗಿದ್ದು ಬಿಗಿದಿದರ್ ಪಡಿಯನಾ | ಚಿದ್ರೂಪರಸಿಕ ನೋಡಿದನು || ೫೯ ||

ಸದರದಿ ನೋಡಿ ಮತ್ತೊಲೆದುತಿಮಿಸ್ರನಾ | ಮದ ಗುಹೆಯಿದು ವಜ್ರಬಂಧಾ ||

ಇದೆ ಕಾಣ ಮಾಗಧಾಂಕಿತ ವರತನುನಾಮ | ಮೃದುಪ್ರಭಾಸಾಂಕ ಕೇಳೆಂದಾ || ೬೦ ||

ಅವಳಿವಡಿಗಳೊಂದುಗೂಡಿದ್ದುಮೊಳಗೆ ತಾ | ಅವಗತವಾಗಿದ್ದುದಿಲ್ಲಿ ||

ತಿವಿದರೆ ತಾಳೊಡೆವುದು ಪಡಿ ತೆರೆವುದೆಂ | ದವನೀಶ ಕಟ್ಟಿ ತೋರಿದನು || ೬೧ ||

ಹಲ್ಲ ಕೀಲಿಸಿದಂತೆ ಕೀಲದ ತುಟಿಗಳಂ | ತಿಲ್ಲಿ ಮುಚ್ಚಿವೆ ಕೊ ದ್ವಾರಗಳು ||

ಹಲ್ಲ ಮುರಿದು ಬಾಯ ಬಿಡಿಸುವೆ ಗುಹೆಯನೆಂ | ದುಲ್ಲಾಸದೊಳು ನಕ್ಕು ನುಡಿದಾ || ೬೨ ||

ಮಂಜಿನ ಮೊತ್ತ ಮಕ್ಕಳಿಗೊಂದು ಗಿರಿಯಾಗಿ | ಅಂಜಿಸುವಂತೆ ಲೋಕದೊಳು ||

ಜಂಜಡರಿಗೆ ವಜ್ರವಾಗಿದ್ದುದಿದು ಹುಸಿ | ಹುಂಜಿಯೈ ಕಂಡೆ ನಾನೆಂದಾ || ೬೩ ||

ಇಡುಕತ್ತಲೆಯ ಮೊತ್ತ ರವಿಗಲ್ಪವಹುದಿಮ | ಸೊಡರ್ಗಳೆಲ್ಲಕೆ ಸ್ವಲ್ಪವಹುದೆ ||

ಸೊಡವಿಗಲ್ಲಕೆ ಬಲ್ಪು ನಿನಗಲ್ಪವಹುವೆಂದು | ನಡಿದರಾ ವ್ಯಂತರೋತ್ತಮರು || ೬೪ ||

ಕಡೆಸಾರಿ ನೀವಿನ್ನು ಬೇಗದೊಳಗಳ ಮುಂ | ಗಡೆಗೆಯ್ದಿರೆಂದು ಕೈವೀಸಿ ||

ಕಡುಸಿನ ದಂಡರತ್ನಾಯುಧಕರಸ ಕೈ | ದುಡಿಕಿದನಧಿಕವೀರದೊಳು || ೬೫ ||

ಹಾರೆಯಾಕಾರದ ಚಂಡನೇಗೆಯ ರಾಯ | ವೀರಭುಜದಿ ತೂಗಿ ನೋಡಿ ||

ವಾರುವಾಣಿಯ ತೆಂಕಮುಖವಾಡಿ ತೆಂಕಮು | ಖಾರವಿಂದಾಯತನಾದಾ || ೬೬ ||

ಷಟ್ಪದ್ಧದಕ್ಷ ರಗಳ ನೋಡಿ ಪುರುಜಿನರಾ | ಟ್ಪಾದಯುಗಲವ ನೆನೆದು ||

ಮುಟ್ಟರಿಹೃತಚಿತ್ತದೊಳು ಹಂಸನಾಥನ | ತ್ವಿಟ್ಟ ರಂಸರೆಯ ಭಾವಿಸಿದಾ || ೬೭ ||

ವಾಮಹಸ್ತದಿ ವಾಘೇವಿಡಿದು ದಕ್ಷಿಣಹಸ್ತ | ಧಾವದಿಂ ದಂಡವ ಧರಿಸಿ ||

ಅ ಮುದ್ರಿಸಿದ ಕವಾಟವ ತಿವಿಯಲು ತೂಗಿ | ನೇಮದಾಣವ ನೆಪ್ಪು ಗಂಡಾ || ೬೮ ||

ಹಿಂಚಾರಿಯೊಳು ತೂಗಿ ತಿವಿದನಾ ಪಡಿ ಕೂಡೆ | ಹಂಚಿದಂತೆರಡು ಹೋಳಾಯ್ತು ||  
 ಕಂಚಿನ ಬೆಟ್ಟ ಹೋಳಾದಂತೆ ದನಿಯಾಯ್ತು | ಮಿಂಚಿನಂತಶ್ಚ ಲಂಘಿಸಿತು || ೬೯ ||  
 ಸಿಡಿಲೆಂದು ವಜ್ರವೆಂದರು ಭೇದವಿಲ್ಲಾಗಿ | ಪಡಿ ವಜ್ರ ದಂಡವು ವಜ್ರಾ ||  
 ಸಿಡಿಲು ಸಿಡಿಲ ತಾಗಿದಂತಾಯ್ತು ಭರತೇಶ | ಪೊಡೆಯೆ ಮಹಾರ್ಭಟ ಮಸಗಿ || ೭೦ ||  
 ಜಡಿದ ಭರಕೆ ರಾಯ ಪೊಡೆದ ಭರಕೆ ಕದ | ಪೊಡೆದ ಭರಕೆ ವಿಜಯಾರ್ಥಾ ||  
 ನಡುಗಿತು ನೆಲವದಿರಿತು ಕಡಲುಗಳುಳ್ಳಿ | ಬಡಮೋಣೆಯಂತೆ ತುಳ್ಳಿದುವು || ೭೧ ||  
 ಒಟ್ಟಿದಳಿಗೆಯು ಚಿನ್ನತಿಗೋಲ ತುದಿಯಿಂದ | ಕುಟ್ಟುವನಂತೆ ಮಾನ್ಯದೊಳು ||  
 ಬೆಟ್ಟಯ ವಜ್ರಕವಾಟವ ನೃಪ ಹೋಳು | ಗುಟ್ಟಬಿಟ್ಟನು ನಿಮಿಷದೊಳು || ೭೨ ||  
 ಕೊಡುವ ಕೊಂಬಳತೆಗೊಪ್ಪದುದೊಂದು ಬಿದಿರಿನ | ಪಡಿಯ ವಾಣಿಜನೊಡೆವಂತೆ ||  
 ಪಡೆ ನಡೆವುದಕಡ್ಡಲಾಗಿದ್ದ ವಜ್ರದ | ಪಡಿಯ ಹೊಯ್ದೊಡೆದನಾ ಚಕ್ರಿ || ೭೩ ||  
 ಬೆಟ್ಟವ ಮುಸುಕಿದ ವಜ್ರಬಂಧವದೊಂದು | ಪೆಟ್ಟಿನೊಳಿಬ್ಬಾಗವಾಯ್ತು ||  
 ಮುಟ್ಟಿ ಹತ್ತಿಂಟ ನೀಡುವನೆನಲವನ ಕೈ | ಪೆಟ್ಟಿಗಿನ್ನೊಡ್ಡವರಾರು || ೭೪ ||  
 ಬರಸಿಡಿಲೆರಗೆ ಪಾಸರೆ ಬಿರಿವಂತೆ ಪೊ | ಚ್ಚರಿಸಿ ಸೀಳಾಯ್ತು ಮತ್ತೊಡನೆ ||  
 ಮೊರೆಯಿಡುವಂತೆ ಫಿರ್ರೆಂದು ಫೀಳಿಡುತ್ತಾಗ | ತೆರೆದುದಾ ವಜ್ರಕವಾಟಾ || ೭೫ ||  
 ಮಜ್ಜ ವಿಸ್ಮಯವ ನಾನೇನೆಂಬಿನಾ ವೈರಿ | ಜಜ್ಜಾರನಾ ಕವಾಟವನು ||  
 ಜಜ್ಜರಿವಾಡಲಾಗಳೆ ಕಿಚ್ಚ ಜಿಹ್ವೆಯು | ನಿಜ್ಜಾಡಿಸುತ ಹಬ್ಬಿತೊಡನೆ || ೭೬ ||  
 ತೊಂಬ ಕಿತ್ತರೆ ನೀರು ನೆಗೆವಂತೆ ಗುಹೆಯಲ್ಲಿ | ತುಂಬಿದ್ದ ಬೆಂಕಿ ಭೂಪತಿಯು ||  
 ಬೆಂಬಳಿಯೊಳಗೆ ನಾಲಗೆ ನೀಡಿತಶ್ಚ ಕ | ದುಂಬಿ ಹಾರಿತು ಮೂರುಹಾರಾ || ೭೭ ||  
 ಢರ್ರೆಂದು ಪಡಿ ಹಿಗ್ಗಿ ತೆರೆಯಲೊಡನೆ ಬುಸ್ಸು | ಬುರ್ರೆಂದು ಜ್ವಾಲೆ ಹಬ್ಬಿದುದು ||  
 ಸುರ್ರೆಂದು ಮೊರೆದು ವಾಹನ ಬೆಚ್ಚಿ ಸಾಗಿತು | ಬಿರ್ರನೆ ಬಿರುಗಾಳಿಯಂತೆ || ೭೮ ||  
 ತೆಂಕಮುಖದಿ ನಿಂದ ತೇಜಿ ಲಂಘಿಸುವಾಗ | ಭೋಂಕನಗ್ನಿಯ ದಿಕ್ಕಿಗೊಲೆದು ||  
 ಡೊಂಕಿ ಹಾರಿತು ತೆಂಕ ನೆಗೆದರೆ ಸಿಂಧುಮ | ಧ್ಯಾಂಕಕೆ ಬೀಳ್ವುದಾದೆಣಿಕೆ || ೭೯ ||  
 ಎದೆ ಸಿಂಧುನದಿಗಿದಿರಾಗಿ ನಿಂದಶ್ಚದ | ವದನವನೆಡಗೈಯೊಳರಸಾ ||  
 ಚದುರಿಂದ ಡೊಂಕಿಸಿ ತಿವಿಯಲೊಡನೆ ಹಾರಿ | ತದು ತಿರಿಮುರಿಯೆಂಬ ಲಾಗು || ೮೦ ||  
 ಲಾಗೊಂದರೊಳು ದಾಂಟಿತಗಳ ಮುಂದೆರಡು ಲಾ | ಗಾಗೆ ಭೂವರನೊತ್ತಿ ತಡೆದಾ ||  
 ಬೇಗೆ ನೀರಗಳಿಂದ ಮುಂದೊತ್ತಿತಿಲ್ಲ ಮುಂ | ಭಾಗೆಯೊಳ್ಳಿಂದನಾ ರಾಯಾ || ೮೧ ||  
 ಛಿಳಿಛಿಳಿ ಛಿಟಿಛಿಟಿ ದಿಮಿದಿಮಿ ದಿಮಿದಿಮಿ | ಘುಳುಘುಳು ಬುರುಬುರುಸಲೆರು ||  
 ದಳದಳ ದಗಿಭುಗಿಲೆಂದೂರಿ ನೆಗೆದುದು | ಪ್ರಳಯಕಾಲದ ಕಿಚ್ಚಿನಂತೆ || ೮೨ ||



ಇಟ್ಟುಣಿಸಿದ ಮರ ಗಿಡು ಬಳ್ಳಿ ಪುಲ್ಲೊದ | ರೊಟ್ಟಿಲ ಹತ್ತಿ ಮೇಲ್ಕುಗಿಲಾ ||  
 ಮುಟ್ಟು ಮಹಾಜ್ವಾಲೆ ನೆಗೆದುದಗ್ನಿಯದೊಂದು | ಬೆಟ್ಟವೊಯಂಬ ಬಿಂಕದೊಳು || ೮೩ ||  
 ಇಂಡೆಯಾಡಿದವೊಲು ಕೆಂಡಗೆದರಿ ಬಿಟ್ಟು | ಖಂಡೆಯವನೆ ಜ್ವಾಲೆಯೆದ್ದು ||  
 ಹಿಂಡುಕಾಮುಗಿಲಂತೆ ಹೊಗೆ ನಿಮಿರ್ದಾರ್ಕಾಶ | ಮಂಡಲಕೆದ್ದುದಾರ್ಭಟಿಸಿ || ೮೪ ||  
 ದಳ್ಳುರಿಯೆದ್ದುದ ಕಂಡು ವಿದ್ಯಾಧರ | ರಳ್ಳೆವೊಯ್ದರು ಮ್ಲೇಚ್ಛನೃಪರು ||  
 ತಳ್ಳಂಕಗೊಂಡರು ವಿಜಯಾರ್ಥದೇವನು | ಡಿಳ್ಳೆಸಿ ಮಂಡೆದೂಗಿದನು || ೮೫ ||  
 ಪಡಿವೊಡೆದಾರ್ಭಟಿಗಳೆಲ್ಲಾ ಗಳೆದೆ ದುಮ್ಮು | ದುಡುಕೆಂದುದವರಿಗೆ ಮೊದಲೆ ||  
 ಸಿಡಿಲ ಸೇತುವಿನಂತೆ ಜ್ವಾಲೆಯೆದ್ದುದ ನೋಡಿ | ಸಿಡಿಮಿಡಿಗೊಂಡರತ್ತಿತ್ತ || ೮೬ ||  
 ಮಾಗಧೇಂದ್ರಾದಿಗಳಚ್ಚರಿವಟ್ಟರು | ಕೂಗಿ ಬೊಬ್ಬರಿದುದು ಕಟಕಾ ||  
 ತೂಗಿ ವಾಹನರತ್ನ ಕುಣಿಯೆ ಕಂದವ ತಟ್ಟು | ತಾಗ ಭೂಪತಿ ನೋಡುತಿದಾರ್ || ೮೭ ||

ಚಂಡವೇಗೆಯ ನೆಲದೊಳು ನೆಟ್ಟು ವ್ಯಂತರ | ಮಂಡಳಿಕರ ಬಳಸಿನೊಳು ||  
 ಕೆಂಡದೇಳೆಯ ನೋಳ್ ಚಕ್ರಿಗೆ ಮತ್ತೊಂದು | ಮಂಡಿತೋತ್ಸವವನೇನೆಂಬೆ || ೮೮ ||  
 ವಿಜಯಾರ್ಥದೇವನಾಗಳೆ ತನ್ನ ದೇವತಾ | ವ್ರಜಗೂಡಿ ಬಂದು ಬಾನದೊಳು ||  
 ವಿಜಯಲಕ್ಷ್ಮಿಯ ನಲ್ಲ ಜಯ ಜಯಯೆಂದು ಭೂ | ಭುಜಗೆ ಹೂಮಳೆಯ ಸೂಸಿದನು || ೮೯ ||  
 ಸಲೆ ಗರ್ಭಸುಖಿಗಿಂದು ಸೆಕೆ ತಾಗಿತೆಂದು ಹೂ | ಮಳೆಯ ಕರೆದ ನಿಲ್ಲದೊಡನೆ ||  
 ಮಲಯಜರಸದ ಕಪ್ಪುರದ ಪನ್ನೀರ ಮುಂ | ಮಳೆಯ ಕರೆದನರ್ತಿಯಿಂದ || ೯೦ ||  
 ಕಿನ್ನರಕಿಂಕುರುಷರು ಹಾಡಿದರು ರಾಯ | ರನ್ನನ ತೋಳ ಬಲೈಯನು ||  
 ಸನ್ನಿಧಿಯೊಳು ನಿಂದು ಗಂಧರ್ವಗಣಿಕೆಯ | ರುನ್ನತನೃತ್ಯವಾಡಿದರು || ೯೧ ||  
 ಬಳಿಕಲಾ ವಿಜಯಾರ್ಥದೇವ ತನ್ನಯ ದೇವ | ಬಲಗೂಡಿ ನೃಪನ ಸಮ್ಮುಖಕೆ ||  
 ಅಳವಟ್ಟ ತೊಡಿಗೆಯ ಹೊಳಹಿಂದ ಮಿಂಚಿನ | ಬಳಗ ಬಹಂತೊತ್ತಿ ಬಂದಾ || ೯೨ ||  
 ಇಟ್ಟು ನಿವಾಳಿಯ ಕೊಟ್ಟು ಕಾಣಿಕೆಯ ಬಾಂ | ಬಟ್ಟಿಯೊಳ್ಳಣಿದೆದ್ದು ನಿಂದಾ ||  
 ದಿಟ್ಟರ ದೇವ ಚಿಲ್ವರ ದೇವ ನಮ್ಮಯ | ದಿಟ್ಟ ಸಫಲವಾದುದೆಂದಾ || ೯೩ ||  
 ಮಣಿಸೀರೆ ಭೃಂಗಾರ ಭತ್ತ ಚಾಮರಗಳ | ಮಣಿದೊಡಿಗೆಗಳೊಳುತ್ತಮವಾ ||  
 ಗಣಬದ್ಧ ರಾನಲು ಪಾಗುಡವಿತ್ತಾಪ್ತ | ಗಣವನೆಲ್ಲವನೆರಗಿಸಿದಾ || ೯೪ ||  
 ದೊರೆ ಮಾಗಧಾಂಕನ ನೋಡಿದನವನು ದೇ | ವರ ಸೇವೆಗೀತ ತಕ್ಕವನು ||  
 ಸುರಪನು ವಿಜಯಾರ್ಥದೇವನು ಬೇಗ ಬಂ | ದಿರವ ಲಾಲಿಸು ಸ್ವಾಮಿಯೆಂದಾ || ೯೫ ||  
 ಆರ್ಗಾಗಿ ಬಂದೆವು ಮಾಗಧಾಮರ ಮೋಕ್ಷ | ಮಾರ್ಗಿಯನೋಲೈಸ ಭಾಗ್ಯಾ ||  
 ಆರ್ಗ ಸಿಕ್ಕುವುದು ನೀವಾವು ಕೃತಾರ್ಥರೆಂ | ದೊರ್ಗಿನ ಮಾತನಾಡಿದನು || ೯೬ ||

ನಿಳಯಕೆ ಹೋಗಲಿನ್ನುತ್ತರಖಂಡಕೆ | ದಳ ನಡೆವಾಗೀತ ಬರಲಿ ||

ಕಳುಹಚಿತ್ತೈಸೆಂದು ಮಾಗಧಾಮರನು ಭೂ | ತಿಲಕಗೆ ಬಿನ್ನವಿಸಿದನು || ೯೭ ||

ಸೋಂಕಿಗೆ ಕರೆದು ತಾನಿಕ್ಕಿದನರ್ಘ್ಯದ | ಕಂಕಣಗಳ ಕೊಟ್ಟನವಗೆ ||

ಅಂಕಿತಾಳಾಪದಿ ಬೀಳ್ಕೊಡೆ ಬಲಗೂಡಿ | ಭೋಂಕನೆ ಹೋದನಾ ದೇವಾ || ೯೮ ||

ಅತಿಶಯ ಮತ್ತೆ ತಮಿಸ್ತಗುಹೆಯ ಮೇಲೆ | ಸತತನಿವಾಸಿಯಾಗಿರ್ಪ ||

ಕೃತಮಾಳದೇವ ಸಾಷ್ಟಾಂಗದೊಳೆರಗಿ ಭೂ | ಪತಿಯ ಕಂಡನು ಕಾಣ್ಕೆಯಿಕ್ಕಿ || ೯೯ ||

ತಿಲಕ ಮುಂತಾದ ಚತುರ್ದಶಭೂಷಣ | ಗಳನೊಲ್ಲು ಪಾಗುಡವಿತ್ತು ||

ಹಲವು ಪರಿಯಲಿ ಕೊಂಡಾಡಿ ತನ್ನಯ ದೇವ | ಬಲವ ಭೂವರಗೆರಗಿಸಿದಾ || ೧೦೦ ||

ಈತನೆಮ್ಮಯ ಬಂಧು ಕೃತಮಾಳಸುರನು ವಿ | ನೀತನು ನಿನ್ನ ಸೇವೆಯೊಳು ||

ಪ್ರೀತನೆಂದೊಡೆಯಗೆ ಮಾಗಧಾಮರನು ಸಂ | ಪ್ರೀತಾರ್ಥ ಬಿನ್ನವಿಸಿದನು || ೧೦೧ ||

ಪಾಳೆಯ ತೆರಳ್ವಾಗ ಬರಲೀತ ಕಳುಹಿಂದಿ | ಗಾಲಯಕೆಂದು ಸೂಚಿಸಿದಾ ||

ತೋಳ ತಾವುಜವ † ಬಿಟ್ಟರಸನಾತಗೆ ಕೊಟ್ಟು | ಬೀಳುಗೊಟ್ಟನು ಸೇನೆ ಸಹಿತ || ೧೦೨ ||

ಒಡೆಯನಂಗವ ಗಣಬದ್ಧರು ದುಗುಲದಿ | ತೊಡೆದು ವಸ್ತ್ರಾಭರಣಗಳಾ ||

ಉಡಿಸಿ ತೊಡಿಸಿ ಮತ್ತೆ ನೋಡಿದರೊಸೆದು ಕ | ನ್ನಡಿಯ ಬೆಳಗಿ ನೋಳ್ವರಂತೆ || ೧೦೩ ||

ಬೆಟ್ಟತೋರಿತು ಬಿಸಿಲಿನ್ನೆಯ್ದು ಕಟಕಸಂ | ಘಟ್ಟಕೆಂದವರು ಬಿನ್ನೈಸೆ ||

ನೆಟ್ಟ ದಂಡವ ಕಿತ್ತು ಸಂಜೋಗದೊಳು ಸಿಕ್ಕಿ | ತೊಟ್ಟನಶ್ವವ ತಿರುಹಿದನು || ೧೦೪ ||

ಅಮರವಾದ್ಯದ ಗಲಭೆಯೊಳು ನೂತನಭತ್ತ | ಚಮರ ಮುಂತಾದ ಶೋಭೆಯೊಳು ||

ಅಮರಸೇನೆಯೊಳೆಯ್ದುತಿದ್ದನಾ ನರಲೋಕ | ದಮರೇಂದ್ರ ತನ್ನ ಕಟಕಕೆ || ೧೦೫ ||

ನಿಮಿಷದಿ ಕಟಕಕೆ ತಂದುದಾ ತೇಜಿ ಸಂ | ಭ್ರಮದೊಳಿದಿರುಗೊಂಡರೆಲ್ಲ ||

ಮಮತೆಯೊಳ್ಳೆಲ್ಲರ ನೋಡುತ ಮನುಜೇಂದ್ರ | ಗಮಿಸುತಿರ್ದನು ಪಾಳೆಯದೊಳು || ೧೦೬ ||

ರಾಜಗೆ ಸುಖವಾಗೆ ರಾಜ್ಯಕೆ ಸುಖವೆಂಬ | ರಾಜನೀತಿಯ ಮಾತಿನಂತೆ ||

ರಾಜೇಂದ್ರ ನಲವಿನೊಳೆಯ್ದರೆ ನೋಡಿ ನಾ | ನಾಜನ ಗೆಲವೇರಿತಾಗ || ೧೦೭ ||

ಹರುಷದಿ ಮುಂದು ಮೂವರು ಸುತರೆಯ್ದುಂದು | ತರದಿ ನಿವಾಳಿಯನಿಟ್ಟು ||

ತಿರದ ಮೇಲೆತ್ತಿ ಕೈಮುಗಿಯ ಚಕ್ರೇಶ್ವರ | ಪಿರಿದರ್ಥಿಯಿಂದ ನೋಡಿದನು || ೧೦೮ ||

ನಗೆಮೊಗದಿಂದ ನಿಟ್ಟಿಸಿ ನೀವು ನಿಮ್ಮ ತೇ | ಜಿಗಳೇರಿರೆಂದು ಸೂಚಿಸಿದಾ ||

ಸುಗುಣಾರ್ಕಕೀರ್ತ್ಯಾದಿರಾಜವೃಷಭರಾಜ | ರೊಗೆದೇರಿ ಬಂದರೊತ್ತಿನೊಳು || ೧೦೯ ||

ದಂಡೇಶ ಮಂತ್ರಿ ಸಹಾಯರು ದೊರೆಗಳು | ಚಂಡಕ್ಷತ್ರಿಯರು ಲೆಕ್ಕಿಗರು ||

ತಂಡತಂಡಾಗಿ ನಿವಾಳಿಯಿಟ್ಟೆರಗೆ ಸಾ | ಲ್ಗೊಂಡು ನೋಡುತ ಬರುತಿರ್ದಾ || ೧೧೦ ||

† ನಿತ್ತರಸ ಬೀಳ್ಕೊಡೆ ಕೃತ | ಮಾಳ ಹೋದನು ಸೇನೆಸಹಿತ ||



ಕರನೆತ್ತಿ ಮುಗಿವ ಸೂಳೆಯರ ಭೃತ್ಯರ ಹಸ್ತಿ | ತುರಗವಾಹನರ ಸ್ಯಂದನರಾ ||  
 ಪರದರ ನೋಡುತ ಮೆಲ್ಲಮೆಲ್ಲನೆ ರಾಯ | ಬರುತಿರ್ದನರಮನೆಗಾಗಿ || ೧೧೧ ||  
 ಭಟ್ಟರು ಹೊಗಳೆ ಪಂಡಿತರು ಲೇಸೆನೆ ಕೃತಿ | ಗಟ್ಟಿ ಕಬ್ಬಿಗರು ಶೇಖರಿಸೆ ||  
 ಕಟ್ಟಿಗೆಕಾರರಾರೈಕೆ ಪರಾಕೆನೆ | ನಿಟ್ಟಿಸುತೆಯ್ತುರುತಿರ್ದಾ || ೧೧೨ ||  
 ತಗರಂತೆ ತಾಗುತ ಫಣಿಯಂತೆ ಸೆಣಸುತ | ಜಗುಳುತ ಮತ್ಸ್ಯಗಳಂತೆ ||  
 ಮಿಗದಂತೆ ನೆಗೆದು ಸಾಧನೆದೋರಿ ನಡೆವ ಜ | ಟ್ಟಿಗಳ ನೋಡುತ ಬರುತಿರ್ದಾ || ೧೧೩ ||  
 ಅರಮನೆಯಿದಿರಲಿ ತೇಜಿಯ ನಿಲಿಸಿ ವ್ಯಂ | ತರರುಳಿದೆಲ್ಲರ ಕಳುಹಿ ||  
 ಸುರರಿತ್ತ ಹಾರದೊಳೊಂದೊಂದನಿಕ್ಕಿ ಮೂ | ವರುತನೂಜರನು ಬೀಳ್ಕೊಟ್ಟಾ || ೧೧೪ ||  
 ಕಂದವ ತಟ್ಟಿ ಬೋಳ್ಳಿಸಿ ತೇಜಿಯ ಭಕ್ತಿ | ಯಿಂದಾದಿನಾಥನ ನೆನೆದು ||  
 ಕುಂದಣಸೆಳೆಯೆತ್ತಿ ಚಾಂಗು ಭಲಾಯೆನೆ | ಮುಂದೆ ಭೂತಳಕೆ ಲಂಘಿಸಿದಾ || ೧೧೫ ||  
 ತೇಜಿಯ ಮನ್ನಿಸವೇಳುತ ಗಣಬದ್ಧ | ರಾಜಿ ಮುಂತಾದ ವ್ಯಂತರರಾ ||  
 ಪೌಜಿಗೊಲ್ಲುಡುಗೊರೆಯಿತ್ತು ಬೀಳ್ಕೊಟ್ಟನಾ | ರಾಜ ಹೊಕ್ಕನು ರಾಜಗೃಹವಾ || ೧೧೬ ||  
 ಅರಸಿಯರಾನಂದವಂತಿಂತುಟೆಂದಾಡ | ಲರಿದು ಸಂತೋಷಸಾಗರದ ||  
 ತೆರೆಯೊತ್ತಿ ಬಪ್ಪಂತೆ ಬಂದು ನಿವಾಳಿಯಿ | ಟ್ಟರಸಗಾರತಿಯನೆತ್ತಿದರು || ೧೧೭ ||  
 ಹಂಸರಾಜನು ಮೊದಲಾದೈವರಣುಗರು | ಹಂಸೆಯ ಮರಿಗಳಂತೆಯ್ದಿ ||  
 ಅಂಶುಕವಿಡಿದಯ್ಯನಲಸ್ಪಿಕೊಂಡನ | ದೇಂ ಸಿರಿವಂತನೊ ಚಕ್ರಿ || ೧೧೮ ||  
 ಮತ್ತಿನ ಮಕ್ಕಳ ಮುದ್ದಾಡಿ ಪೆಂಡಿರ | ಮೊತ್ತಕಾ ದಿನ ತಾನು ನೆಗಲ್ಲ ||  
 ವೃತ್ತಾಂತವನಿಷ್ಟು ಸೂಚಿಸಿ ಸೌಖ್ಯಸಂ | ಪತ್ತಿನೊಳಿರ್ದನಾ ಸುಕೃತಿ || ೧೧೯ ||  
 ಊಟವಿಾಹಗಳಾದಿಯಾದ ಕಾಲೋಚಿತ | ದಾಟದೊಳಾ ಚಕ್ರವರ್ತಿ ||  
 ವಿಾಟುಜವ್ವನೆಯರೊಳಿರ್ದನೆಂಬೆಡೆಗೆ ಕ | ವಾಟವಿಸ್ಪೋಟನಸಂಧಿ || ೧೨೦ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪ್ರಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೨೧ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೨೨ ||  
 ಕೆತ್ತಿ ಮಿಥ್ಯತ್ವದ ಕದವನೊಡೆದು ಮುಕ್ತಿ | ಗುತ್ತುಂಗಧೈರ್ಯದಿ ನಡೆವ ||  
 ಚಿತ್ತ ಸಂಧಾನಿ ನನ್ನೆದೆಯೊಳಿರೆನ್ನ ಸಂ | ಪತ್ತೆ ಚಿದಂಬರಪುರುಷಾ || ೧೨೩ ||

## ಕುಮಾರವೈಹಾಳಿಸಂಧಿ.

ನಿಚ್ಚ ಸಮಾಧಿಭಾವನೆಯಿಂದ ಸುಖದುಃಖ | ಹೆಚ್ಚು ಕುಂದೆಂಬಿನ ಗೆಲ್ವು ||

ಸಚ್ಚರಿತಾತ್ಮ ಸನ್ಮತಿದೋರು ಭವ್ಯರ | ಮೆಚ್ಚಿ ನಿರಂಜನಸಿದ್ಧಾ || ೧ ||

ಜಯನ ಕರೆಯೊ ಜಯನನುಜನ ಕರೆಯೊ ಆ | ಲಯಕೆಂದು ಮರುದಿನ ಕರೆಸಿ ||

ಜಯಸಿರಿಯೊಡೆಯನಾ ಚಕ್ರೇಶನವರಿಗೆ | ನಿಯಮವನಿತ್ತನೇನೆಂಬೆ || ೨ ||

ಬೇಗಿಯಾರುಮೊಡಾರುತಿಂಗಳು ತಡವುಂಟು | ಹೋಗಬಹುದು ಮುಂದೆ ಮತ್ತೆ ||

ಈಗ ನೀವೆರಡುಖಂಡದ ಮ್ಲೇಚ್ಛ ದವರುಕ್ಕ | ನೀಗಾಡಿ ತಹುದಿಲ್ಲಿಗೆಂದಾ || ೩ ||

ಮೂಡಣ ಖಂಡಕೆ ನೀನೆಯ್ಪು ಪಡುವಣ | ನಾಡಿಗೆ ವಿಜಯಾಂಕ ಸಾಕು ||

ಬೀಡಿನಾರೈಕೆಯ ಕಿರಿಯ ಜಯಂತಾಂಕ | ನೋಡಿಕೊಂಡಿರಲೆಂದು ನುಡಿದಾ || ೪ ||

ವೆಗ್ಗಳವಾಗಿ ಸೇನೆಯ ಕೊಂಡು ಹೋಹುದು | ಮೊಗ್ಗಾಗಿ ನಡೆದು ಗೆಲ್ಲುವುದು ||

ನೆಗ್ಗಿಹುದವರಿಗಾಗಳೆ ಕಿಚ್ಚ ಕಂಡೆವೆ | ಭೊಗ್ಗನಿನ್ನೆಯ್ವಿ ನೀವೆಂದಾ || ೫ ||

ಸೋಪಾನವಿಡಿದು ಗಂಗೆಯೆ ದಾಂಟುವುದು ಸಿಂಧು | ಸೋಪಾನಕುರಿ ಬಿರಿಸೀಗ ||

ಸ್ಥಾಪಿಸಿ ಚರ್ಮರತ್ನದಿ ಪಾಯ್ಪುದೆಂದು ನಿ | ರೂಪಿಸಿದನು ನರನಾಥಾ || ೬ ||

ಅವರ ಬೀಳ್ಕೊಟ್ಟವನೀಶನಾ ಕಟಕದೊ | ಆವಿರಳಲೀಲೆಯೊಳಿದಾರ್ ||

ಧವಳಗಿರಿಯೊಳಿತ್ತು ನಮಿರಾಜ ಚಿಂತೆಯೊ | ಆವಗತನಾದನೇನೆಂಬೆ || ೭ ||

ಮಿಗೆ ರಥನೂಪುರಚಕ್ರವಾಳಾಖ್ಯದ | ನಗರಿಯ ವಿನಮಿರಾಜೇಂದ್ರಾ ||

ನೆಗೆದುರಿಗಂಡು ಸಂತಸದಲಿ ಹೋದನು | ಗಗನವಲ್ಲಭವೆಂಬ ಪುರಕೆ || ೮ ||

ಬಳಿಯಟ್ಟು ಮಂತ್ರಿಯ ಒರವ ಹಾರುತ ತನ್ನ | ನಿಳಯದೊಳಗೆ ಮೋನದಲ್ಲಿ ||

ಕುಳಿತಿದ್ ನಮಿರಾಜನೆಡೆಗೆಯ್ದಿ ವಿನಮಿ ಕೈ | ಗಳ ಮುಗಿದುಬ್ಬಿನೊಳ್ಳುಡಿದಾ || ೯ ||

ಕೇಳ್ದರೆ ವಜ್ರ ಕವಾಟವ ಭಾವಾಜಿ | ಪೊಳ್ಳುಬಿಟ್ಟನು ನಿಮಿಷದೊಳು ||

ನೀಳ್ಳುದಾಕಾಶಕೆ ದಳ್ಳುರಿಯೆಂದರ್ತಿ | ದಾಳ್ಳು ನುಡಿದನಣ್ಣನೊಡನೆ || ೧೦ ||

ಕುಟ್ಟಿದ ರಭಸಕೆ ಬಿಟ್ಟವದಿರಲಿನ್ನು | ಪಟ್ಟಣದರಸುಗಳೆಲ್ಲ ||

ತೊಟ್ಟಲ ಮಕ್ಕಳಂತಿಳಿಗೆ ಬಿದ್ದರು ಹೆಮ್ಮೆ | ವಟ್ಟದ ಗದ್ದುಗೆಯಿಂದ || ೧೧ ||

ಪರಿವ ಬೆಳ್ಳುಗಿಲು ಕಿಚ್ಚಿನ ನಾಲಗೆಗೆ ಸಿಕ್ಕಿ | ದರಳೆಯಂತುರಿದುಹೋಗುತ್ತದೆ ||

ತಿರುಗಲನ್ನರು ಮೇಲೆ ಸುರರು ಭಾವಾಜಿಗೆ | ಸರಿಯುಂಟೆ ಅಣ್ಣಾಜಿಯೆಂದಾ || ೧೨ ||



ಚೆಲ್ವಿನ ಪೆಂಗಳ ನೆರಪುತ ಗಿರಿಯ ತೆಂ | ಕಲ್ವಿಚಾರಿಸುತಿದರ್ವರು ||

ಚೆಲ್ವರಾಯನ ಕಟಕದೊಳಿತ್ತುಲೊಂದು ಪ | ಗಲ್ವಿನೋದಾರ್ಥವೇನೆಂಬೆ || ೩೯ ||

ನೀಲನ ನಿಮಿದೇರಿ ವೃಷಭರಾಜನು ತನ್ನ | ಮೇಳದ ಸೇವಕವೆರಸಿ ||

ಹೇಳದಣ್ಣಂದಿರಿಗುದಯಕಾಲದೊಳು ವೈ | ಹಾಳಿಗೆ ತಾನೆಯ್ದುತಿರ್ದಾ || ೪೦ ||

ಚಂದ್ರಗಾವಿಯ ದಟ್ಟ ಪಟ್ಟಿಯ ಕುಲ್ಲಾಯಿ | ಸಾಂದ್ರಿತಕುಂಕುಮತಿಲಕಾ ||

ಮಂದ್ರದಂಬರ ಲಘುಭೂಷಣದೊಳು ಬಂದ | ನಿಂದ್ರಕುಮಾರನ ನಗುತ || ೪೧ ||

ದಿಗಿದಿಗಿನಶ್ವನ ನಡೆಸುತಲ್ಲಲ್ಲಿ ಕೈ | ಮುಗಿವರ ನೋಡುತಿಯ್ದುವನ ||

ಮೊಗದಿರಾಗಿ ಚೀನದ ಮಹಾಚೀನದ | ಸುಗುಣಭೂಪರು ಕಂಡರಾಗ || ೪೨ ||

ದಂಡಿಗೆಯಿಳಿದು ಕೈಮುಗಿದೆಡಬಲದೊತ್ತು | ಗೊಂಡು ತನ್ನೊಡನೆಯ್ದಲವರಾ ||

ಕಂಡಯ್ಯನೋಲಗಕೆಯ್ವಿ ನೀವೆಂದೊಳ್ಳು | ಗೊಂಡು ಬೀಳ್ಕೊಟ್ಟನಾ ಕುವರಾ || ೪೩ ||

ಲಕ್ಷಿಸೆ ಮತ್ತೆ ಕಿರಿದುದೂರ ಹೋಹಾಗ | ದಕ್ಷಿಣನಾಗರರವನಾ ||

ಈಕ್ಷಿಸಿ ಸಾರ್ಕೆಗೆ ಬಂದು ಕೈಮುಗಿದು ಸು | ಲಕ್ಷಣವರಿದು ನಡಿದರು || ೪೪ ||

ಒಡಹುಟ್ಟಿದವರಿಬ್ಬರಿಲ್ಲವಿಲ್ಲದರು ಮ | ತೊಡನೊಬ್ಬ ಕ್ಷತ್ರಿಯನಿಲ್ಲ ||

ಕಡುಗೂಪರಾವುತರಿಲ್ಲವೊಂಟೆಯೊಳಿಂತು | ನಡೆವರೆ ನೃಪರೆಂದರವರು || ೪೫ ||

ಘಾಮಕೆ ಸುಮ್ಮನೆ ತಿರುಗಲ್ಲದಿರೆ ಹೋಗಿ | ಸ್ವಾಮಿಗರಿಕೆಮಾಳ್ವೆವೆಂದು ||

ಸ್ವಾಮಿಹಿತವರಾಗ ಕುವರನ ಝಂಕಿಸ | ಲಾ ಮಾತಿಗಳುಕಿದನವನು || ೪೬ ||

ದಕ್ಷಿಣ ನಾಗರ ನನಗಿನ್ನು ವೈಹಾಳಿ | ಗಕ್ಷುಣ್ಣಪ್ರೀತಿದೋರುತಿದೆ ||

ರೂಕ್ಷಿಸಿ ದೂರ ಹೋಗೆನು ಬೇಗ ಬಹೆನೆನ್ನ | ಸುಕ್ಷೇಮಕೊಪ್ಪಿರೈಯೆಂದಾ || ೪೭ ||

ಒಡೆಯರಿಗರುಹಬೇಡೆಂದು ದೈನ್ಯದ ಮಾತ | ನುಡಿದು ಮತ್ತವರ್ಗೆ ಲಂಚವನು ||

ಕೊಡುವೆನೆಂದೊಡನೆ ಕಂಕಣಕೆ ತನ್ನಯ ಕೈಯ | ನಿಡುತಿರ್ದನದ ಕಂಡರವರು || ೪೮ ||

ಮುಟ್ಟದಿರ್ ಕಂಕಣ ನಿನಗಿರಲವ ನಾವು | ಕೊಟ್ಟರೊಲ್ಲೆವು ಸ್ವಾಮಿಯಾಣೆ ||

ಮಟ್ಟ ಗೆಯ್ದೆಂದು ನಿನ್ನ ತೀಯ ಕೆಡಿಸೆವೆಂ | ದಟ್ಟಹಾಸದಿ ಕಳುಹಿದರು || ೪೯ ||

ಕುವರ ಮುಂದೆಯ್ದಿದ ದಕ್ಷಿಣನಾಗರ | ರವನೀಶಗರಿಕೆಯ ಮಾಡಿ ||

ಇವನ ರಕ್ಷಣೆಗೆ ಪ್ರಾಪ್ತರ ಕಳುಹಿಸುವವೆಂ | ದವರೆಣಿಸುತ ಬಂದರಿತ್ತು || ೫೦ ||

ಗರುಡಿಗೆಂದಾದಿರಾಜನು ಬರುತನುಜನು | ತೆರಳಿದ ಸುದ್ದಿಯ ಕೇಳಿ ||

ತರಹೇಳೊ ಕುದುರೆಯನೆಂದಲ್ಲಿ ನಿಂದಾಗ | ಬರೆದನಾ ಕ್ಷಣದೊಳೋಲೆಯನು || ೫೧ ||

ಒದಿದನೊಡನೆ ಶ್ರೀಮನ್ಮಹಾರಾಜ ರಾ | ಜಾದಿತ್ಯರಾಜರೊಡೆಯನ ||

ಆದಿಚಕ್ರನ ಸುತಗರ್ವಕೀರ್ತಿರಾ | ಜಾದೇಯಮೂರ್ತಿಗಗ್ರಣಿಗೆ || ೫೨ ||

ದೇವರೂಳಿಗದಾದಿ ಸಾಷ್ಟಾಂಗವೆರಗಿ ಸ | ದ್ವಾವದಿ ಮಾಳ್ವ ಬಿನ್ನಹವು ||  
 ಸೇವಕರೊಡಗೂಡಿ ವೃಷಭಣ್ಣ ವೈಹಾಳಿ | ಗೀ ವೇಳೆಯೊಳು ತೆರಳಿದನು || ೫೩ ||  
 ನಾನೆಯ್ವಿ ಜೋಕೆಯೊಳವನ ತಹೆನು ದೇವ | ರೇನನು ಚಿಂತಿಸದಿಹುದು ||  
 ಶ್ರೀನಿರಂಜನಸಿದ್ಧ ಜಯಜಯಯೆಂದು ಸಂ | ಧಾನಿಸಿ ಸುತ್ತಿ ಕಳುಹಿದಾ || ೫೪ ||  
 ತುರಗವನಡರಿ ತನ್ನೊಳಿಗದವರೊಡ | ವರಲವನತ್ತ ಸಾಗಿದನು ||  
 ಹರಿಯೋಲೆಕಂಡರ್ಕಕೀರ್ತಿ ಕುಮಾರ ಚಿ | ಚ್ಚರದೋದಿಕೊಂಡಿರಿಸಿದನು || ೫೫ ||  
 ಸಾಧನೆಯಿಂದಿಗೆ ಸಾಕೆಂದು ಗರುಡಿಯಿಂ | ದಾ ದೊರೆ ಮೊರಮಟ್ಟನೊಡನೆ ||  
 ಸಾಧಿತಾಶ್ವವನೇರಿ ತಳರ್ಧನು ತನ್ನ ಸೇ | ವಾಧಾರದವರೊಡಗೂಡಿ || ೫೬ ||  
 ಬಳಿಸಲ್ವ ಕುವರಿಬ್ಬರ ನೋಡುತರಸನ | ಬಳಿಗೆ ನಾಗರನು ದಕ್ಷಿಣನು ||  
 ತಳುವವೆಯ್ತಂದು ಸೂಚಿಸೆ ಕೇಳ್ವ ಚಕ್ರಿ ಸಂ | ಚಲನಾದನೆಯೊಳೇನೆಂಬೆ || ೫೭ ||  
 ಕರೆಕರೆ ರಾಹುತರ್ಕಳ ಸಾಣಿಗಳ ಕರೆ | ಬರಹೇಳೊ ಬೇಗ ಕ್ಷತ್ರಿಯರಾ ||  
 ತರಳರಾರೈಕೆಗಶ್ವವನೇರಿ ಹೋಗಹೇ | ಳಿರದೆಂದು ನೇಮಿಸಿ ಬಿಟ್ಟಾ || ೫೮ ||  
 ತತ್ತರಗೊಂಡು ತೇಜಿಗಳೇರಿ ಕೂರ್ವಾಳ | ಕಿತ್ತು ರಾಹುತರು ಸಾಣಿಗಳು ||  
 ಉತ್ತಮರಾಜರು ನೃಪನ ಕುವರರ ಬೆಂ | ಬತ್ತಿ ಹಾರಿದರು ಲಗ್ನೆಯೊಳು || ೫೯ ||  
 ಬೆಂಬಳಿವಿಡಿದೆಲ್ಲರಿತ್ತ ಲೆಯ್ತರುತಿಪ್ಪ | ಹಂಬಲನರಿಯದುಬ್ಬಿನೊಳು ||  
 ತುಂಬಿದ ಸೇನೆಯಿಂದಗಲಿ ವೃಷಭರಾಜ | ಸೋಂಬಿಲ್ಲದತ್ತ ಸಾಗಿದನು || ೬೦ ||  
 ಸ್ಥೂಲಗೋಮಂಡಲದೆಡೆಯಿಂದ ಸಿಡಿದೊಂದು | ಗೂಳಿ ಹೋಹಂತೆ ಸೊಕ್ಕಿನೊಳು ||  
 ಲೀಲೆಯಿಂ ವೃಷಭರಾಜನು ಕಟಕವ ಬಿಟ್ಟು | ಬಾಲವೃಷಭನಂತೆ ತಳರ್ಧಾ || ೬೧ ||  
 ನಿಡುಮಾಳದೆಡೆಯಲ್ಲಿ ನಾಲ್ಕು ದಿಕ್ಕಿಗೆ ತನ್ನ | ಕಡುಮಾನದಶ್ವವನವನು ||  
 ಸಡಿಲಬಿಟ್ಟೇರಿ ವಿನೋದಮಾಡಿದನು ತ | ನ್ನೊಡನಿದ್ದವರು ಪುರೆಯನಲು || ೬೨ ||  
 ಭಂಗವಿಲ್ಲದ ನೆತ್ತ ಕಾರನೊಯ್ದತ್ತ ಹಾ | ಸಂಗಿಯೊಳ್ಳರಿನ ಕಾಯಂತೆ ||  
 ಅಂಗವರಿದು ತೆಗೆದಂತೆ ನಾಲ್ದೆಸೆಗೆ ತು | ರಂಗ ಮೈಗೊಟ್ಟು ಹಾರಿದುದು || ೬೩ ||  
 ಅಡ್ಡ ತರದೊಳು ವೇಧೆಯದೊಳು ಕಿರಿದಿನೊ | ಳಡ್ಡಾ ಕೆಯಿಲ್ಲದೊಡೆದೊಳು ||  
 ಅಡ್ಡೈಸಿ ಚೌಕನಡೆಯೊಳ್ಳಿದುಸದ್ಧತಿ | ಯೊಡ್ಡು ಗಾಣಿಸಿದನಾ ಕುವರಾ || ೬೪ ||  
 ಆಯುಧವಿಡಿದಿನ್ನು ಕೆಲವು ವೈಹಾಳಿಯ | ಭಾಯೆಯ ನೋಡಬೇಕದಕೆ ||  
 ಈಯೆಡೆಯಿಂದ ಮುಂದೊತ್ತಿ ಹೋಗುವೆನೆಂದು | ರಾಯಗುವರನನುವಾದಾ || ೬೫ ||  
 ಆದಿರಾಜನ ಬರವಸ್ವರೊಳಗೆ ಕಾಣ | ಲಾದುದು ತೆರಳದೆ ನಿಂದಾ ||  
 ವೇದಿತಾಶ್ವವನಿಳಿದಣ್ಣನಿಗಿದಿರಾಗಿ | ಪಾದವರ್ಗಾದಿ ನಡೆತಂದಾ || ೬೬ ||



ಮಂದಹಾಸದೊಳು ಕೈಮುಗಿವುತ ದೇವರೆ | ಯ್ತಂದ ಕಾರಣವಿದೇನೆಂದಾ ||  
ಇಂದೆನಗಶ್ವದಾರೋಹಣದೊಳಗರ್ತಿ | ಸಂದಿಸಿತ್ತೈ ಬಂದೆನೆಂದಾ || ೮೭ ||  
ಮತ್ತಷ್ಟರೊಳಗರ್ಕ್ಕೀರ್ತಿಭೂವರನೊಂದು | ಕತ್ತಳನೇರಿ ಬರ್ಪುದನು ||  
ಹತ್ತಿರಿದ್ದವರು ಸೂಚಿಸಲಾದಿರಾಜನಾ | ಯತ್ತದಿಂದಿಳಿದನಶ್ವವನು || ೮೮ ||  
ಇದಿರಾಗಿ ನಡೆದಿರ್ವರಣ್ಣಗೆ ಕೈಮುಗಿ | ದೊದವಿ ಕಾಲ್ನಡೆಯೊಳೆಯ್ದುತಿರೆ ||  
ಕುದುರೆಯನೇರಿರೈ ವೈಹಾಳಿಯೊಳಗಿಷ್ಟು | ವೃದ್ಧುಲಿಲೆಮಾಡುವವೆಂದಾ || ೮೯ ||  
ಅನುಜರಶ್ವವನೇರಲಾ ಕ್ಷಣದೊಳು ರಾಯ | ನನುಮತವಿಡಿದ ವಾಹಕರು ||  
ಅನಿಲವೇಗದಿ ಬಂದು ಕಂಡು ಕುಮಾರರ್ಗೆ | ವಿನಮಿತರಾದರೊಗ್ಗಿನೊಳು || ೯೦ ||  
ಎರಾಟದೋರಿಸೈ ವೃಷಭಣ್ಣಯೆಂದಿಂಪು | ದೋರಿದನೊಡನರ್ಕ್ಕೀರ್ತಿ ||  
ತೋರಲಂಜುವೆನು ದೇವರ ಮುಂದೆ ನನಗೇತ | ರೇರಾಟವೆಂದನಾ ಕುವರಾ || ೯೧ ||  
ಅಂಜಬೇಡಪ್ಪಾಜಿಯಾಣೆ ನಾ ನೋಳ್ಳೆನೆಂ | ದಂಜಿಕೆಬಿಡಿಸಿದನೊಡನೆ ||  
ಸಂಜೋಗದಶ್ವವ ತೆಗೆದನಾ ಕುವರ ನಿ | ರಂಜನಸಿದ್ಧನ ನೆನೆದು || ೯೨ ||  
ದಿಕ್ಕು ದಿಕ್ಕಿಗೆ ಕದಲಿಸುವನಶ್ವವ ಹಾಸು | ಹೊಕ್ಕಾಗಿ ತುಂಡುತುಂಡಾಗಿ ||  
ಸಕ್ಕನೆ ಸರಿತದೊಳೇರಿ ತೋರಿದನೆವೆ | ಯಕ್ಕವಷ್ಟರೊಳಿರಲ್ಪಾರಿ || ೯೩ ||  
ನಿಟ್ಟೊಟದೊಳು ಮರು ಸಾಣೆ ಖಂಡೆಯವ ಮುಂ | ಗಟ್ಟಿ ಹೋಹಂತುದ್ದಕಿಟ್ಟು ||  
ತೊಟ್ಟನೆ ವಾಮಾಡಸ್ತದೊಳಾಂತನೆಡಗೈಯೊ | ಳಿಟ್ಟು ಮತ್ತೀ ಕೈಯೊಳಾಂತಾ || ೯೪ ||  
ಆದ ಬಿಟ್ಟು ಬಲಗೈಯ ಲಾಡಿಯನುದ್ದಕಿ | ಟ್ಟಿದಗಿ ತಾನೆಡಗೈಯೊಳಾಂತಾ ||  
ಮೊದಲಂತೆ ಮತ್ತಿಟ್ಟು ಬಲಗೈಯೊಳಾಂತನಾ | ಕುದುರೆಯೊಟವು ತಪ್ಪಲಿಲ್ಲ || ೯೫ ||  
ಚಕ್ರಗಳಾರೇಳ ಮುಂಗಟ್ಟಿ ನಭಕಿಟ್ಟು | ವಕ್ರಿಸದಶ್ವವೋಡುತಿರೆ ||  
ವಿಕ್ರಾಂತಖಂಡೆಯದೊಳು ಪೋಣಿಸಿದನಿಳಾ | ಚಕ್ರಕೊಂದಿಳಿವೀಳದಂತೆ || ೯೬ ||  
ಇಂಬಿನಿಂದೋಡುವಶ್ವದೊಳು ಬಾಂಗಡೆಗೊಂದು | ನಿಂಬೆಯ ಹಣ್ಣು ತಾನಿಟ್ಟು ||  
ಅಂಬಿನಿಂದಾ ಹಣ್ಣುನೆಚ್ಚು ತುಂಡಿಸಿವನೇ | ನೆಂಬಿನವನ ಚಮತ್ಕೃತಿಯಾ || ೯೭ ||  
ಓಡಿಸುತಶ್ವವನೊಂದಂಬ ನಭಕೆ ಸಿಂ | ಗಾಡಿಯಿಂದೆಚ್ಚು ಮತ್ತದನು ||  
ಕೂಡೊಂದು ಬಾಣದಿಂದೆಚ್ಚು ತುಂಡಿಸಿದನಾ | ನೋಡುವರೆಲ್ಲ ಪೋಯೆನಲು || ೯೮ ||  
ಬಲ್ಲೆಹದಲ್ಲಿದೆನೊ ಖಂಡೆಯದೊಳು ತನ್ನ | ಗೆಲ್ಲವ ತೋರುವೆನೆಂದು ||  
ಬುಲೈಸಿ ಕೈಯಿಕ್ಕು ತದ್ವನಷ್ಟರೊಳಣ್ಣ | ನಿಲ್ಲಹೇಳಿನ್ನಾಣೆಯೆಂದಾ || ೯೯ ||  
ಪರಿತಂದು ಸೇವಕರುಸುರಲಾ ಕ್ಷಣ ತನ್ನ | ತುರಗವ ಮಗುಚಿ ತಾ ನಡೆಸಿ ||  
ಪೊರೆಗೆ ಸಾರ್ವಣ್ಣಂದಿರಿಗೆ ಕೈಯ ಮುಗಿದನಾ | ದರದಿಂದ ವೃಷಭರಾಜೇಂದ್ರಾ || ೧೦೦ ||

ನೆಲದ ಮೇಲಿಂತು ಸಾಧಿಸಲಿರಿದಿವನೆಂತು | ಕಲಿತೆಯೈ ಮರು ಭಾಷೆಂದು ||  
 ತಲೆದೂಗುತಣ್ಣಂದಿರಿಬ್ಬರು ತಮ್ಮನ | ಬಲುಮೆಗಾನಂದಮಾಡಿದರು || ೮೧ ||  
 ಹಯಗಳ ಸಾರ್ಥಿ ತಕ್ಕಿಸಿಕೊಂಡು ತಮ್ಮನ | ದ್ವಯಕುವೂರರು ತಮ್ಮ ಕೊರಳಾ ||  
 ದ್ವಯಕಂಠಮಾಲೆಯ ತೆಗೆದಿಕ್ಕಿದರು ಭಕ್ತಿ | ಭಯದಿಂದ ನಮಿಸಿದನವನು || ೮೨ ||  
 ಸರ್ವರೊದಗಿ ಮತ್ತೆ ಮೆಚ್ಚಿ ಕೊಂಡಾಡಿದ | ರುವಿ ನಿವಾಳಿಯನಿಟ್ಟು ||  
 ದೋರ್ವಲಾಗ್ರಣಿಗಿರಗಿದರೆರಗದರಾರು | ಸಾರ್ವಭೌಮನ ತನುಜರಿಗೆ || ೮೩ ||  
 ಇಂದಿಗೇರಾಟ ಸಾಕೆಂದರ್ಕಕೀರ್ತಿ ತ | ಮೃಂದಿರಿಗೊರೆದು ತೇಜಿಯನು ||  
 ಮುಂದೆ ನಡೆಸಿ ಹಿಂದೆ ತಮ್ಮಂದಿರೆಯ್ತಲಾ | ನಂದದಿಂದೆಯ್ತರುತಿರ್ದಾ || ೮೪ ||  
 ಆರೋಗಣೆಯ ಹೊತ್ತಾಯ್ತೆನೆ ಕುವರರು | ಬಾರದನ್ನಕ ಹೋಗಿನೆಂದು ||  
 ದಾರಿಯ ನೋಡುತ ಭರತೇಶ ಕಡೆಯ ಹ | ಜಾರದೊಳಿದರ್ನೇನೆಂಬೆ || ೮೫ ||  
 ಮೊರೆನ ವಾದ್ಯದ ರಭಸದೊಳು ಪಾಳೆಯಕೆ ಸಾ | ತ್ವರುತಿಪ್ಪ ರಾಜಪುತ್ರರನು ||  
 ಅರಸನಾಜ್ಞೆಯೊಳ್ಲಿರಿದಿರುಗೊಂಡರು ದೇಶ | ದರಸುಗಳುಳಿದ ಪಾಯ್ತಳವು || ೮೬ ||  
 ಅರತಿಕಲಶಕನ್ನಡಿಯಿಂದ ಪಾತ್ರದ | ವಾರನಾರಿಯರೊಡಗೂಡಿ ||  
 ಸಾರಲೆಯ್ತಂದು ನಿವಾಳಿಯಿಟ್ಟಿಲ್ಲರು | ವೀರರಿಗೆರಗಿ ನಡೆದರು || ೮೭ ||  
 ಸೂಳೆಯರೆಡಬಲದಲ್ಲಿ ಸಿಂಗರಿಸಿ ನಿಂ | ದೋಲಗವೆಂದು ಕೈಮುಗಿಯೆ ||  
 ತೇಲುನೋಟದಿ ಕಂಡರಲ್ಲದೆ ಕುವರರು | ಸೋಲದಿಟ್ಟಿಯೊಳು ನೋಡಿದರೆ || ೮೮ ||  
 ಪರದಾರಸೋದರ ಗಣಿಕಾಪಗತಜೇಷ್ಠಿ | ವಿರತನೆಂಬುತ್ತಮಬಿರುದಾ ||  
 ಪೊರೆವುತಿದ್ದರು ಬಾಲಕಾಲದೊಳವರೇನು | ಭರತರಾಜನ ಪುತ್ರರಲೆ || ೮೯ ||  
 ಸಾಲಾಗಿ ಬರುತಿರ್ದರೆಂಬುದ ಕೇಳ್ವ ಭೂ | ಪಾಲನೊಬ್ಬನ ಕಿವಿಯೊಳಗೆ ||  
 ಹೇಳಿ ಕಳುಹಿದನೊಂದೇಕಾಂತವನು ಬಂದು | ಲಾಲಿತಾತ್ಮರ ಕಂಡನವನು || ೯೦ ||  
 ಎಡಬಲದೊಳಗನುಜರು ಮಧ್ಯದೊಳಗಣ್ಣು | ಬೆಡಗಿನೊಳೆಯ್ದಬೇಕೆಂದು ||  
 ನುಡಿಯದೆ ರಾಯನಟ್ಟಿದ ಮನುಜನು ತೋರಿ | ನಡೆಸಿದನೋಜಿಯೊಳವರಾ || ೯೧ ||  
 ಚವರವ ಧಾಳಿಸುತಲ್ಲಲ್ಲಿಗೊಮ್ಮೆ ಪಾ | ತ್ರವನಃಡುತಾರತಿಗೊಡುತ ||  
 ಅವನೀಶಪುತ್ರರ ಕಟಕದೊಳಾ ರಾಜ | ಭವನಕೆಯ್ತಿಸುತಿರ್ದೊಸೆದು || ೯೨ ||  
 ಚಪ್ಪರಿಸುವ ಕಟಕದ ಗಲಭೆಯ ಕೇಳ್ವ | ನೆಪ್ಪುಗೊಂಡರಸಿಯರೆಲ್ಲ ||  
 ಉಪ್ಪರಿಗೆಯನೇರಿ ಮಕ್ಕಳೆಯ್ತುಪ್ಪದೊಂ | ದೊಪ್ಪವ ಕಂಡು ಬೀಗಿದರು || ೯೩ ||  
 ಅಲಘುಸಂಭ್ರಮದಲ್ಲಿ ಒಂದರಮನೆಯ ಮುಂ | ದಿಳಿದು ತಾವೇರಿದಶ್ಯಗಳಾ ||  
 ಒಳಹೊಕ್ಕು ತಂದೆಯ ಪಚ್ಚೆಗಳೊಳು ತಮ್ಮ | ತಲೆಮುಟ್ಟಿ ಸುತರೆರಗಿದರು || ೯೪ ||



ಬೇರೆಬೇರೊಬ್ಬರೊಬ್ಬರನಪ್ಪಿಕೊಂಡಶ್ಚ | ದೇರಾಟದಧಿಕರೈಯೆಂದು ||  
 ಅರು ಖಂಡದ ಕರ್ತ ತನ್ನ ಮಕ್ಕಳಿಗರ್ತಿ | ದೋರಿ ಮುದ್ದಾಡಿ ಮನ್ನಿಸಿದಾ || ೯೫ ||  
 ಏನು ದೊಡ್ಡಣ್ಣ ನಿನ್ನನುಜರ ಲೀಲೆಗೆ | ನೀನು ಬೆಂಬತ್ತಿದೈಯೆಂದಾ ||  
 ಏನೆಂಬೆ ಸ್ವಾಮಿ ವೃಷಭರಾಜನೊಂದು ಬ | ಲ್ಲಾನವನೆಂದನಾ ಕುವರಾ || ೯೬ ||  
 ಸೋದರನೆಂದಾನು ಹುಸಿದರು ದೇವರ | ಪಾದಪದ್ಮಗಳ ಮೇಲಾಣೆ ||  
 ಮೇದಿನಿಯೊಳು ತೋರ್ಪರಂತೆ ವಾಜಿಯೊಳು ವಿ | ನೋಡದೋರಿದನೆಂದು ನುಡಿದಾ || ೯೭ ||  
 ಬಿಲ್ಲು ಖಂಡೆಯ ಲಾಡಿ ಚಕ್ರ ಮುಂತಾದವ | ರಲ್ಲಿ ವಿಚಿತ್ರ ಸಾಧನೆಯಾ ||  
 ಮಲ್ಲಾಶ್ಚ ದೇರಾಟದೊಳಗೆ ಕಾಣಿಸಿದನೆಂ | ದೆಲ್ಲವ ಪಿತಗರುಹಿದನು || ೯೮ ||  
 ದೇವರು ಕಾಣಬೇಕಲ್ಲದವನದೊಂದು | ರಾವೃತಿಕೆಯ ವಿಳಾಸವನು ||  
 ನಾವೇನ ನೋಳ್ಪಿವೆಂದದರಿಂದ ನಿಲಿಸಿ ನಾ | ನೀ ವೇಳೆಯೊಳು ತಂದೆನೆಂದಾ || ೯೯ ||  
 ಒಡನೆ ಬಂದವರೆಲ್ಲರವನಂತೆ ಪೂಗಳಿದ | ರೊಡಲುಬ್ಬಿದನು ರಾಯನದಕೆ ||  
 ಮಿಡುಕದೆ ಮೋನದೊಳಿದ್ದ ವೃಷಭರಾಜ | ನೊಡನೆ ಮತ್ತಿಂತು ನುಡಿದನು || ೧೦೦ ||  
 ಇನಿತಶ್ಚ ದೇರಾಟದೊಳು ಶಕ್ತಿಯಿದ್ದು ಸು | ಮ್ನನೆ ಮೊನ್ನೆ ನೀನದೇಕಿದೇ ||  
 ನನಗೆ ಮುಂದೆಯ್ದು ಕದವ ಕುಟ್ಟಬೇಡ ನೀ | ನೆನೆ ನಗುತವ ಸುಮ್ಮನಿದಾರ್ || ೧೦೧ ||  
 ವಿನಯದಿಂದೊಡನಿದರ್ಲರ ಬೀಳ್ಕೊಟ್ಟು | ತನುಜರ ಬೀಳ್ಕೊಡಲಿಲ್ಲ ||  
 ಜಿನಯನುತೆದ್ದು ಮತ್ತವರ ಕೈವಿಡಿದರ | ಮನೆಯ ಹೊಕ್ಕನು ಚಕ್ರಧರನು || ೧೦೨ ||  
 ಮಂಗಲಾರತಿಯು ಸತ್ತಿಸಿ ಸೇಸೆಯಿಕ್ಕಿಸಿ | ತುಂಗಶೋಭನವ ಪಾಡಿಸಿದಾ ||  
 ಕಂಗಳು ತುಂಬ ಕುವಾರರ ನೋಡಿ ನೀ | ರಾಂಗನೆಯರಸ ಲಾಲಿಸಿದಾ || ೧೦೩ ||  
 ಕುಂತಲಾವತಿ ಚಂದ್ರಿಕಾದೇವಿ ಕುಸುಮಾಜಿ | ಇಂತಿವರ್ವೊದಲಾದ ತನ್ನ ||  
 ಕಾಂತೆಯರೆಲ್ಲರ ಕರೆಸಿದನವರಿಗೋ | ರಂತೆ ಕುವರರೆರಗಿದರು || ೧೦೪ ||  
 ಕುಸುಮಾಜಿ ಕುಂತಲಾವತಿ ಚಂದ್ರಿಕಾದೇವಿ | ದೆಸೆಗೆಳ್ಳೆ ನಿಮ್ಮ ಮಕ್ಕಳಿಗೆ ||  
 ಉಸುರಬೇಡನೆ ನೀವು ಬುದ್ಧಿಯನೆಂದಿಷ್ಟು | ನಸುನಗುತರಸ ನುಡಿದನು || ೧೦೫ ||  
 ದೇವರಿಗತ್ತೈವ್ವು ಬುದ್ಧಿವೇಳ್ವಂದಿಗೆ | ನಾವವರಿಗೆ ಪೇಳ್ವವಹುದು ||  
 ದೇವರ ಮಕ್ಕಳು ದೇವರಂತಲ್ತೆಯೆಂ | ದಾ ವಸಿತೆಯರು ನುಡಿದರು || ೧೦೬ ||  
 ಒಂದುಪಂತಿಯೊಳಮೃತಾನ್ನವ ತನ್ನಯ | ಕಂದಗಳೊಡಗೂಡಿ ಸವಿದು ||  
 ಪೊಂದೊಡವಿತ್ತು ಬುದ್ಧಿಯ ಪೇಳ್ವು ಬೀಡಾರ | ಕೆಂದಿನಂತೊಡನೆ ಬೀಳ್ಕೊಟ್ಟು || ೧೦೭ ||  
 ನಾರಿಯೊಡನೆ ಕುವಾರರ ವಿನಯ ಗಂ | ಭೀರ ಚಾತುರ್ಯಮುಂತಾದ ||  
 ವಾರತೆಯೊಳು ರಾಯನಿದ್ದನೆಂಬೆಡೆಗೆ ಕು | ಮಾರವೈಹಾಳಿಯ ಸಂಧಿ || ೧೦೮ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೦೯ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾವೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೧೦ ||  
 ಅನಿತಿನಿತೆಂದು ಸೊಲ್ಲಿ ಸಬಾರದನುಪಮ | ಘನಮಹಿಮೆಯೆ ದೇಹವಾದ ||  
 ಮುನಿಜನವಂದ್ಯ ನನ್ನೆದೆಯೊಳಗಿರು ನಿರಂ | ಜನನೆ ಚಿದಂಬರಪುರುಷಾ || ೧೧೧ ||



## ಖೇಚರಿಯರನೈವಾಹಸಂಧಿ.

ನಿಷ್ಪಷ್ಟ ಕರ್ಮ ನಿರ್ಜರಿಯಾದುದೊಡನೊಡ | ನಷ್ಟಷ್ಟ ಸೌಖ್ಯವ ಪಡೆನ ||  
ಶಿಷ್ಟ ನೀನೆನಗೆ ಸನ್ನತಿದೋರು ಲೋಕಕು | ತೃಷ್ಟಾ ನಿರಂಜನಸಿದ್ಧಾ || ೧ ||

ಸುಮತಿಸಾಗರಮಂತ್ರಿವೆರಸಿ ಖೇಚರಭೂಪ | ರಮಲಕುಮಾರಿಯಗೂಡಿ ||  
ತಮತಮವೆಂಬ ವಾದ್ಯದೊಳು ವಿನಮಿರಾಜ | ಗಮಕದೊಳೆಯ್ತುರುತಿರ್ದಾ || ೨ ||  
ಹರಹಿದ ಹಲವು ವಿಮಾನದೊಳಾಕಾಶ | ಸರಣಿಯೊಳೋಜೆಯೊಳೆಯ್ದಿ ||  
ಸುರರಿಳವಂತೆ ರಾಯನ ಕಟಕವ ಸಾರೆ | ಧರಣಿಗಳಿದರು ಖೇಚರರು || ೩ ||

ಕೇಳುತ ವೈದುನ ಬಂದ ಬರವನುವಿ | ಪಾಲಕ ಗೂಢಗೋಪ್ತಿಯೊಳು ||  
ಓಲಗವಾದನು ಬುದ್ಧಿಸಾಗರನು ಸ | ಲ್ಲೀಲೆಯ ಕೆಳೆಯರು ಸಹಿತ || ೪ ||

ನೆರೆದ ಖೇಚರರು ಮತ್ತೆಯ್ದಲಿ ನೊದಲೊಮ್ಮೆ | ಬರಹೇಳು ತನ್ನನೆಂದೊಡನೆ ||  
ತರುವಕ್ಕಳನು ರಾಯ ಕಳುಹಲಾ ಕ್ಷಣ ಮಂತ್ರಿ | ವೆರಸಿ ವಿನಮಿರಾಜ ಬಂದಾ || ೫ ||

ದೈವನಿರ್ಮಿತದ ಚಾವಡಿಗಳ ನೋಡುತ | ಭಾವನ ಸಿರಿಗರ್ತಿವಡುತ ||  
ಮಾವನ ಮಗನೈಸೆ ತಡೆಯಿಲ್ಲದೊಳಗಣ | ಚಾವಡಿಯನು ಹೊಕ್ಕ ನೊಡನೆ || ೬ ||

ಉಡಿಸುತ್ತಲಿಲ್ಲ ಸಾಷ್ಟಾಂಗವೆರಗಲಿಲ್ಲ | ನಡೆದು ಬಂದೊಂದುರತ್ನವನು ||  
ಬೆಡಗಿಂದ ಭಾವಗೆ ಕಾಣ್ಕೆಯನಿತ್ತರ್ತಿ | ವಡುತ ಕೈಮುಗಿದನಾ ಸುರಸಾ || ೭ ||

ಸಚಿವ ನಿವಾಳಿಕಾಣ್ಕೆಯನಿಕ್ಕಿ ನಮಿರಾಜ | ನುಚಿತವನಟ್ಟಿದನೆಂದು ||  
ಪ್ರಚುರಭೂಷಣಗಳನಿರಿಸಿ ಸಾಷ್ಟಾಂಗಸ | ದ್ರುಚಿಯೊಳೆರಗುತ್ತಿದ್ದು ನಿಂದಾ || ೮ ||  
ಒತ್ತಿನೊಳಾಸೆನಗೊಡಿಸಿ ವೈದುನಗೆ ಕ | ಣ್ಣೊತ್ತಿ ಕುಳ್ಳಿರವೇಳೆ ಕುಳಿತಾ ||  
ವತ್ತಿ ಮಂತ್ರಿಗೆ ಸನ್ನೆದೋರೆ ಕುಳಿತನವ | ನುತ್ತಂಗನೃಪನೋಲಗದೊಳು || ೯ ||

ವಿನಮಿ ನಿನಗೆ ಪರಿಣಾಮವೆ ನಮಿನಾಮ | ಗನುಸಮಕ್ಷೇಮವೆ ಮತ್ತೆ ||  
ಮನೆಯೊಳಿದ್ದವರೆಲ್ಲ ಪದುಳವೆಯೆಂದು ಮೇ | ದಿನಿಪತಿ ಕೇಳ್ವ ವೈದುನನಾ || ೧೦ ||  
ದೇವರ ಪೆಂಪಿಂದ ನನಗೊಳ್ಳು ನಮಿರಾಜ | ಗಾವಾಗ ಪರಮಸಂತೋಷಾ ||  
ಅವಾಸದೊಳಗಿರ್ದರೆಲ್ಲಗೆ ಸುಖವೆಂದು | ಭಾವನೊಳುಸುರಿದನವನು || ೧೧ ||

ಪುರುನಾಥನುದರದೊಳಗೆ ದೇವರುದಯಿಸಿ | ಭರತೋರ್ವಿಯೆಲ್ಲವೆನಾಳೆ ||  
ವರಬಂಧುಜನವೆಂಬ ವನಕೆ ವಸಂತನ | ಪರಿಯಾದೆ ಭಾವಾಜಿಯೆಂದಾ || ೧೨ ||

ನಮಿರಾಜ ಬಹನಹುದಿಲ್ಲಿಗೆ ದೇವರು | ಗಮಿಸುವಂದಿಗೆ ಮೊದಲೊಂದು ||  
 ಭ್ರಮರಿವಿದ್ಯೆಯ ಸಾಧಿಸುವೆನೆಂದು ತೊಡಗಿದ್ದ | ಸ್ತಿಮಿತವಾಯ್ತು ದರಿಂದ ಪಯಣಾ || ೧೩ ||  
 ಮಂತ್ರಯೋಗದೊಳಿದ್ದ ನಮಿರಾಜಗರುಹಿ ತ | ನೃಂತ್ರಿಸಹಿತ ಬಂದೆನೆಂದು ||  
 ತಂತ್ರದಿ ವಿನಮಿ ನುಡಿದನಹುದರಸನಾ | ತಂತ್ರವರಿದು ಸುಮ್ಮನಿದರ್ || ೧೪ ||  
 ಆರಿಗೆ ಸಂತೋಷವಾಗದು ನಿನ್ನ ಗಂ | ಭೀರದೈಶ್ವರ್ಯವ ಕಂಡು ||  
 ಭೂರಿನ್ಯಪರು ತಮ್ಮ ಸುತೆಯರ ನಿನಗೆ ಕೈ | ಧಾರೆಯೆರೆಯೆ ತಂದರೆಂದಾ || ೧೫ ||  
 ನಲ್ಲವೆಂಗಳ ಪೆತ್ತವರು ಪೆಣ್ಣು ತಂದರ | ದಿಲ್ಲದಿದ್ದವರು ಭೂಷಣವಾ ||  
 ರ್ಘುಲಿಪಟ್ಟಿಗಳು ಮುಂತಾದವ ತಂದಿದ್ದ | ರೆಲ್ಲರ ಕರೆಸಬೇಕೆಂದಾ || ೧೬ ||  
 ಮೊದಲೆ ದಕ್ಷಿಣನೊಳು ನೃಪತಿಯೇಕಾಂತವಾ | ಕೃದೊಳೊಂದನರುಹಿಕೊಟ್ಟಿದರ್ ||  
 ಅದರಿಂದ ಸಮಯವರಿದು ದಕ್ಷಿಣಾಂಕ | ನೊಪ್ಪದೊಳು ಮಂತ್ರಿಯೊಳಿಂತು ನುಡಿದಾ || ೧೭ ||  
 ಸುಮತಿಸಾಗರಮಂತ್ರಿ ಕೇಳಿವ್ವ ನೃಪರೊಳು | ಪ್ರಮದಪುತ್ರಿಯರ ತಂದವರು ||  
 ಕ್ರಮದಿ ಕೈಮುಗಿಯಲಿ ಮಿಕ್ಕ ವರೆರಗಿ ಭೂ | ರಮನ ಕಾಣಲಿ ಕರೆಸೆಂದಾ || ೧೮ ||  
 ಸ್ತುತಮುಖದಿಂದಾಗ ಬುದ್ಧಿಸಾಗರನು ಭೂ | ಪತಿಯ ಚಿತ್ತಾಯತವರಿದು ||  
 ಸುತೆಯರ ಕೊಡುವರು ಮೊದಲು ಕಾಣಲಿ ಮಿಕ್ಕ | ಕ್ಷಿತಿಪರು ಮತ್ತೆಯ್ದಲಿಂದಾ || ೧೯ ||  
 ಎನಲೆದ್ದು ಸುಮತಿಸಾಗರ ಹೋಗಿ ತಮ್ಮಯ | ಜನಪರೊಳ್ಳಲಬರ ತಂದು ||  
 ಮನುವಂಶತಿಲಕನಾಸ್ಥಾನವ ಹೊಗಿಸಿದ | ನನುರಾಗವವರಿಗಂಕುರಿಸೆ || ೨೦ ||  
 ಬಂದು ಚಕ್ರಿಗೆ ಕಾಣ್ಕೆಯಿಕ್ಕೆ ಖೇಚರರು ಸಂ | ಪಿಂದ ಕೈಮುಗಿಯಲಾ ಕ್ಷಣವೆ ||  
 ತಂದು ಕುಳ್ಳಿರಲಿತ್ತ ರರಸನ ಕಣ್ಣನ್ನೆ | ಯಿಂದೆಲ್ಲರೊಲ್ಲ ಕುಳಿತರು || ೨೧ ||  
 ಮಿಕ್ಕವರುಡೆಸುತ್ತಿ ಬಂದು ನಿವಾಳಿಯ | ತಕ್ಕ ಕಾಣಿಕೆಯ ಕಪ್ಪಗಳಾ ||  
 ಚೊಕ್ಕರಾಯಗೆ ನೀಡುತಡ್ಡ ಬಿದ್ದಿದ್ದರು | ಚಕ್ಕಳವೀಯ ಕುಳಿತರು || ೨೨ ||  
 ರೂಪುಳ್ಳ ಪೆಣ್ಣು ಪೆತ್ತವರ ಭಾಗ್ಯವೆ ಮರು | ಭೂಪನಿನಿತು ತೇಜವಿತ್ತಾ ||  
 ಓಸ ಭೋಗಕೆ ಪೆಣ್ಣು ಮುಖ್ಯವೆಂದೆದೆಯೊಳಾ | \*ಭೂಪನ ಸಖರೆಣಿಸಿದರು || ೨೩ ||  
 ಅವನೀಶನಂಗಲಾವಣ್ಯಕೆ ಖಚರವುಂ | ಗವರೆಲ್ಲರಚ್ಚರಿವಟ್ಟು ||  
 ಎನೆಯಿಕ್ಕದೀಕ್ಷೆ ಸಿದರು ಕಾಣಲೊಡನೊಂದು | ದಿವಿಜಸಂಪದವಡೆದಂತೆ || ೨೪ ||  
 ಪಡೆಯಬೇಡವೆ ಪ್ರಾಯದೊಳಗಿಂತು ಚೆಲ್ವನೀ | ಬೆಡಗನೀ ಸಿರಿಯ ಗೌರವವಾ ||  
 ಜಡರೆಲ್ಲ ದೊರೆಗಳೆ ಸುಡುಸುಡೆಂದೆಲ್ಲರು | ನುಡಿಯದೆ ನೆನೆದರೆದೆಯೊಳು || ೨೫ ||  
 ಬಹುಕಾಲತೊಡಗಿ ದೇವರ ಕಾಣಲಂಬರ | ವಿಹರಣರೆಳಸಿದರ್ ಎಂದು ||  
 ವಹಿಲದಿ ಸಿದ್ಧಿಸಿತಿವರರ್ತಿಯೆಂದು ಸಂ | ಗ್ರಹಿಸಿ ಖೇಚರಮಂತ್ರಿ ನುಡಿದಾ || ೨೬ ||



ಸಾಮಾನ್ಯಪದವ ಪಡೆವರುಂಟು ಪಟ್ಟಂಡ | ಭೂಮಿಯನಾಳ್ವರಾರುಂಟು ||  
 ಭೂಮಿಯನಾಳ್ವರಾಳಲಿ ನಿನ್ನ ಸೊಬಗು ನ | ರಾಮರೇಂದ್ರರೊಳಾರಿಗುಂಟು || ೨೭ ||  
 ದಾಕ್ಷಿಣ್ಯವಲ್ಲ ಡಂಬಕವಲ್ಲ ಪುರುಜಿನ | ಸಾಕ್ಷಿ ನಿನ್ನಂಪ್ರಿಗಳಾಣೆ ||  
 ಈಕ್ಷಿಸಿ ನಿನಗೆ ಸೋಲದ ಗಂಡು ಪೆಣ್ ಮನು | ಜಕ್ಷೇತ್ರದೊಳಗಿಲ್ಲವೆಂದಾ || ೨೮ ||  
 ಸೌಂದರಾಂಗಿಯರಾದ ಮುನ್ನೂರುಪೆಂಗಳ | ತಂದಿದ್ದರೆಮ್ಮರಸುಗಳು ||  
 ಚಂದದಿ ಮದುವೆನಿಲ್ಲಿಂದು ಪೇಚರಮಂತ್ರಿ | ನಿಂದು ಬಿನ್ನಹವ ಮಾಡಿದನು || ೨೯ ||  
 ನಗುತ ರಾಜೇಂದ್ರನಾತನ ಕುಳ್ಳಿರೆಂದನಾ | ಬಗೆಗೊಲ್ಲ ಬುದ್ಧಿ ಸಾಗರನು ||  
 ಖಗಮಂತ್ರಿ ಲೇಸನಾಡಿದನೆಂದ ಸಖರುಬ್ಬಿ | ಪೊಗಳ್ಳರು ಲೇಸು ಲೇಸೆಂದು || ೩೦ ||  
 ಮದುವೆ ನಾಳಿನ ರಾತ್ರಿಯೊಳಗಾಗಲಿಂದಿಗೆ | ಮುದದೊಳವರ ಕಳುಹೆಂದು ||  
 ಹದನರಿದಾ ಮಂತ್ರಿ ನುಡಿಯೆ ಚಕ್ರೇಶನೊ | ಪ್ಪಿದನೊಪ್ಪದವರಾರು ಸುಖಕೆ || ೩೧ ||  
 ಬಂದವರೆಲ್ಲಗೆ ಪಡಿಯ ಬೀಡಾರವ | ಚಂದದಿ ಮಾಡಿಸಿಂದಿವರು ||  
 ಮಿಂದುಂಡು ವಿಶ್ರಮಿಸಲಿಯೆಂದು ಮಂತ್ರಿಗಾ | ನಂದದಿ ನೃಪತಿ ನೇಮಿಸಿದಾ || ೩೨ ||  
 ಮಣಿಮಯದುಡುಗೊರೆಗಳ ಖಚರರಿಗಿತ್ತು | ಗುಣವಚನದೊಳು ಬೀಳ್ಕೊಟ್ಟಾ ||  
 ಮಣಿದವರೆಲ್ಲರು ಬೀಡಾರಕೊಡನೆ ಸಂ | ದಣಿಗೊಂಡು ಸಾಗಿದರತ್ತ || ೩೩ ||  
 ವಿನಮಿರಾಜಗೆ ಮಂತ್ರಿ ಗುಡುಗೊರೆಯಿತ್ತು ಮೇ | ದಿನಿಸತಿ ಬೀಡಿಗೆ ಕಳುಹಿ ||  
 ವಿನಯದಿ ಸಖರನು ಮಂತ್ರಿಯ ಕಳುಹಲಾ | ದಿನ ಹೋಯ್ತು ಹರುಷವಾರ್ತೆಯೊಳು || ೩೪ ||

ಮರುದಿನ ಸಾರಣೆ ತೋರಣ ಗುಡಿ ಕೇತು | ನೆರೆ ರಂಗವಲಿ ಪುಷ್ಪವಲಿಯು ||  
 ಮೆರಹಿಂದ ಕಟಕ ಸಿಂಗರವಾಯ್ತು ಮಂಗಲ | ವರೆಕೋಟೆ ಮೊಳಗಿತ್ತಲ್ಲಲ್ಲಿ || ೩೫ ||  
 ಕರುಮಾಡವೆಂಟುದಿಕ್ಕಿನೊಳೆದ್ದುವಾಗಳೆ | ಕುರುಜುಗಳೆದ್ದುವಲ್ಲಲ್ಲಿ ||  
 ಕರಿಹಯರಥಪದಾತಿಗಳು ಸಿಂಗರವಾದು | ವರರೆ ಮಹೋತ್ಸವವಾಯ್ತು || ೩೬ ||  
 ಕೋಂಟೆ ಹೆಬ್ಬಾಗಿಲು ಗೋಪುರಗಳು ಝಲ್ಲಿ | ಘಂಟೆ ಪಟ್ಟಿಯೊಳು ಮೆರೆದುವು ||  
 ನಂಟರು ದೊರೆಗಳು ವ್ಯಂತರರೊಳಿಗ | ವಂಟರು ಸಿಂಗರಿಸಿದರು || ೩೭ ||  
 ಸೊನ್ನಾರದಲ್ಲಿ ಸೊಬಗಿನಲ್ಲಿ ರನ್ನದಿ | ಚಿನ್ನದಿಂದೊಂದು ಸಾಲಾಗಿ ||  
 ಮುನ್ನೂರುಮದುವೆಯ ಮಂಟಪವಾದುವು | ಸನ್ನದ್ಧಮಯನ ತಂತ್ರದೊಳು || ೩೮ ||  
 ಅರಮನೆ ಸಿಂಗರವಾಯ್ತು ರಾಣಿಯರು ಸಿಂ | ಗರಿಸಿದರುತ್ಸಾಹಗೊಳುತ ||  
 ಭರತೇಶ ಸಿಂಗರಿಸಿದನು ನೋಡಿದನರ | ಸುರರೆಲ್ಲ ಬೆರಗಾಗುವಂತೆ || ೩೯ ||

ಖಚರಭೂಪರು ತನ್ನ ಸುತೆಯರ ನವರತ್ನ | ಖಚಿತಭೂಷಣತತಿಯಿಂದ ||  
 ರಚನೆಯಪ್ಪಂತು ಸಿಂಗರವ ಮಾಡಿಸಿದರು | ಶುಚಿವೆತ್ತ ದಾದಿಯರಿಂದ || ೪೦ ||

ತೆಕ್ಕೆದುರುಂಬಿನ ತೊಂಡಿಲು ಮಣಿಬಲೆ | ಚೊಕ್ಕಬೊಟ್ಟಕ್ಕಿದ ರವಕೆ ||

ಹಿಕ್ಕಿಲೆಕ್ಕಿಸಿ ತಿದ್ದಿ ನಿರಿವಿಡಿದುಡಿಸಿದ | ಸುಕ್ಕಿನಂಬರದೊಳಿಸಿದರು || ೪೧ ||

ಅಲತಗೆಯೂಡಿ ಮಿಂಚಿಟ್ಟುಗುರಿಂದ ಜ | ಕ್ಕುಲಿಸುವಂದುಗೆಯಿಂದ ಮತ್ತೆ ||

ಗಳಬಳಿಸುವ ಬಳೆಯಿಂದ ಕಂಕಣದಿಂದ | ನಳನಳಿಸಿದರು ನೀರೆಯರು || ೪೨ ||

ಮೂಕುತಿ ಮುತ್ತಿನ ಸರ ಕರ್ಣಪತ್ರ ಚಿಂ | ತಾಕು ನೇವಳ ಲುಳಿ ಪದಕಾ ||

ಕೇಕರಾಂಜನ ಬಿರಳುಂಗುರ ತೋಳ್ಬಳಿ | ಯಾ ಕನ್ನೆಯರಿಗೆ ಮೆರೆದುವು || ೪೩ ||

ಕನ್ನಡಿಕದಪಿನ ಮಕರಿಕಾಪತ್ರ ಬಾ | ವನ್ನಜವಾದಿಯು ಲೇಪಾ ||

ಚಿನ್ನಹೂ ತಾಳೆಹೂ ಮೊದಲಾದ ಸಿಂಗರ | ಚಿನ್ನವೆಣ್ಣುಗಳಿಗೊಪ್ಪಿದುವು || ೪೪ ||

ಸಕಲಶೃಂಗಾರವ ಮಾಡಿ ಮಾಣಿಕ್ಯದ | ಮುಕುರವ ತೋರೆ ದಾದಿಯರು ||

ವಿಕಸಿತಾನನದ ವೀಳಿಯಗೆಂಪು ಸೂಸಿ ಕ | ನ್ನಿಕೆಯರು ನಗುತ ನೋಡಿದರು || ೪೫ ||

ಗಮಕವಿಡಾಯವಿಳಾಸವೆಂಬುದು ನಭೋ | ಗಮನದಂಗನೆಯರ ಸೊಮ್ಮಾ ||

ವಿಮಳದರ್ಪಣವ ನಿಟ್ಟಿಸಿ ತಮ್ಮ ಕೈಮುಟ್ಟಿ | ಸಮರಿದರೋರೆಕೋರೆಗಳಾ || ೪೬ ||

ತಿಲಕದೊಳಗೆ ತುರುಬಿನೊಳಿಟ್ಟ ಕಣ್ಣ ಕ | ಜ್ವಳದೊಳು ಮಕರಿಕಾದಿಯೊಳು ||

ಹಳೆಯ ದಾದಿಯರ ಕೈಕರಣವ ಮೆಚ್ಚದೆ | ಚೆಲುವಾಗಿ ತಾವು ತಿದ್ದಿದರು || ೪೭ ||

ಇಂದಿಗೆಮ್ಮವರು ಸಿಂಗರಿಸಿದಂತಿರಲೆಂಬ | ಭಾಂದಸಾಂಗನೆಯರೆ ಅವರು ||

ಚಂದವಾದದನೊಪ್ಪಿದರು ಚಂದಗೆಟ್ಟುದ | ಚಂದಗೈದರು ತಾವು ತನುಗೆ || ೪೮ ||

ಭರತೇಶ ಜಾಣನೆಂಬುದು ಜಗವರಿಕೆ ಸಿಂ | ಗರಿಗನೆಂಬುದು ಸ್ವರ್ಗವರಿಕೆ ||

ಪರಿಪರಿಯಾಗಿ ಸಿಂಗರಿಸಲೇಕಹುದೆಂದು | ಪುರುಳಾಗಿ ಸಿಂಗರಿಸಿದರು || ೪೯ ||

ಆತನ ರಾಣಿಯರೆಲ್ಲರು ಪ್ರಾಡೆಯ | ರೋತಿಮ್ಮ ನೋಡುವರಿಂದು ||

ಏತರ ಸಿಂಗರವೆನಬಾರದೆಂದು ಸು | ರೀತಿಯಾಗಿರೆ\* ರಚಿಸಿದರು || ೫೦ ||

ಎಚ್ಚತ್ತು ತಾವು ಸಿಂಗರಿಸಿದ ರೀವಿಯ | ಮೆಚ್ಚದೊಯ್ಯನೆ ತಿದ್ದಿ ಕಂಡು ||

ಅಚ್ಚರಿವಟ್ಟರು ದಾದಿಯರಿವರಹೊ | ಮೆಚ್ಚಪರೆಂದರು ನೃಪನಾ || ೫೧ ||

ಭೂಚರಾಂಗನೆಯರು ಚಕ್ರಿಯ ಚಿತ್ತವಿ | ಲೋಚನಗಳನೊಲಿಸಿದುದಾ ||

ಖೇಚರಿಯರು ನೀವು ಮರೆಸಬೇಕೆಂದಾಗ | ಸೂಚಿಸಿದರು ಕೆಳದಿಯರು || ೫೨ ||

ಕ್ಷಿತಿಪನ ಬಗೆಯ ಕೇಳಿಹರಾಗಿ ಜಯಿಸುವ | ಸತಿಯರಾರೆಂದು ನಿಶ್ಚಯಿಸಿ ||

ಪ್ರತಿವಾಕ್ಯವಿಲ್ಲದೆ ನಗುತಿದ್ದರಾತನಾ | ಯತವರಿದಿಹೆನೆನುತವರು || ೫೩ ||



ಪರಿಪೂರ್ಣವಾಗೆ ಶೃಂಗಾರ ನೀರಾಜನ | ವಿರಚನೆಗೈದು ದಾದಿಯರು ||

ಭರತರಾಜೇಂದ್ರನ ಮನವ ಸೋಲಿಸಿಯೆಂದು | ಹರಸಿ ಸೇಸೆಗಳನಿಕ್ಕಿದರು || ೫೪ ||

ಇರುಳು ಮುಂಜಾವದೊಳುತ್ತಮಲಗ್ನ ಹ | ತ್ತಿರೆ ತೋರಿತೆಂಬ ವೇಳೆಯೊಳು ||

ಅರಸನೊಳಗದವರೆಯ್ದು ಪೇಳಿ ಖೇ | ಚರರೆದ್ದರೊಂದೆ ಲಗ್ನಿಯೊಳು || ೫೫ ||

ಪನ್ನಂಗವೆಸೆವ ಪಲ್ಲಕ್ಕಿಯೊಳಗೆ ತಮ್ಮ | ಕನ್ನಿಕೆಯರ ತೆರಳಿಸುತ ||

ಜೊನ್ನದೊಳಗೆ ಕೋಟಿಪಂಜೆತ್ತಿ ಬಹುವಾದ್ಯ | ಸನ್ನಾಹದೊಳು ಗಮಿಸಿದರು || ೫೬ ||

ಪಲ್ಲವ ಸತ್ತಿಗೆ ತೇರಾನೆ ಕುದುರೆ ಸಂ | ಪುಲ್ಲವಿಮಾನ ಪತಾಕೆ ||

ಚೆಲ್ಲಿದಂತೆತ್ತ ನೋಡಿದೊಡತ್ತ ಬರೆ ಖಗ | ಮಲ್ಲರು ಬಂದರುಬ್ಬಿನೊಳು || ೫೭ ||

ಕಾಳೆಗಳೆತ್ತಿ ಚೀರಿದುವು ವಿವಾಹವ | ಹೇಳುವಂತಮರಸಂತತಿಗೆ ||

ಸೊಳ್ಳೆಸಿದುವು ಭೇರಿ ದಿಕ್ಪಾಲರೊಸಗೆಯ | ಕೇಳಲೆಂದರುಹುವಂದದೊಳು || ೫೮ ||

ತಂಬಟ ತುಡುಮು ತಿತ್ತಿರಿ ಕಾಳೆ ವೀರಣ | ಚೆಂಬಕನರೆ ಕೊಂಬು ಡಾಡೆ ||

ಬೊಂಬುಳಿ ಗಿಡಿಬಿಡಿ ವೀರವೃಂದದ ನಾದ | ತುಂಬಿತಿರೈದುದಿಕ್ಕಿನೊಳು || ೫೯ ||

ಪಾಡುವರಿಂದ ಕೀರ್ತಿಪರಿಂದ ಪಾತ್ರವ | ನಾಡುವರಿಂದ ನಲ್ಮೆಯೊಳು ||

ನೋಡುವರಿಂದ ಮೆಚ್ಚುವರಿಂದ ಬಂದರು | ಗಾಡಿಯೊಳಂಬರೇಚರರು || ೬೦ ||

ವಿನಮಿರಾಜನ ಮುಂದುಮಾಡಿಕೊಂಡಾತ್ಮನಂ | ದನೆಯರ ಹಿಂದಿಕ್ಕಿಕೊಂಡು ||

ಘನಗಾಢದೊಳು ಖೇಚರೇಂದ್ರರು ನೃಪನರ | ಮನೆಗಾಗಿ ಬರುತಿದ್ದರೊಸೆದು || ೬೧ ||

ಪೆಟಲು ಪೆರ್ಗಾಳೆ ನಿಸ್ಸಾಳ ತುಡುಮು ಭೇರಿ | ಪಟಹ ಶಂಖಗಳ ಘೋಷದೊಳು ||

ಘಟಿಸಿ ಜಯಂತರಾಜನು ಬಂದನಿದಿರಾಗಿ | ಕಟಕದೊಳ್ಳೆಲಬರು ಸಹಿತ || ೬೨ ||

ಕಳಸಕನ್ನಡಿಯ ಹೆಂಗಳು ಮುಂದೆ ಕ್ಷತ್ರಿಯ | ಬಲ ಹಿಂದೆ ಬರಲೈದೆ ಬಂದು ||

ಒಳುನುಡಿಯಿಂದ ಕೈಮುಗಿದು ವಿನಮಿರಾಜ | ಗುಳಿದವಗುಚಿತವ ನುಡಿದಾ || ೬೩ ||

ದಿಬ್ಬಣವೆರಡೊಂದುದಿಬ್ಬಣವಾಗಿ ಮೈ | ಯುಬ್ಬಲುತ್ಸಾಹಲೀಲೆಯೊಳು ||

ದಬ್ಬಣದೊಳು ದಾರ ನಡೆವಂತೆ ನಡೆದುದು | ಸಬ್ಬಲಗ್ನಿಯೊಳರಮನೆಗೆ || ೬೪ ||

ಪಲ್ಲಕ್ಕಿಯಿಂದವತರಿಸಿ ಹೆಂಗಳು ಹೊಸ | ಪುಲ್ಲಿಪಟ್ಟಿಯ ಮುಸುಕಿಕ್ಕಿ ||

ಮೆಲ್ಲನೆ ಮದುವೆಯ ಮಂಟಪಕೊಯ್ಯಾರ | ದಲ್ಲಿ ಮೆಲ್ಲಡಿಯಿಟ್ಟರೊಡನೆ || ೬೫ ||

ಮದವಳಿಗೆಯರಯ್ಯಂದಿರು ದಾದಿಸಖಿಯರು | ಮೃದುಬುದ್ಧಿಸಾಗರ ವಿನಮಿ ||

ವಿದಿತಮಾಂತ್ರಿ ಕರೊಳಹೊಕ್ಕರು ಗೃಹದ ಬಾ | ಹೈದೊಳಿದ್ದರುಳಿದವರೆಲ್ಲ || ೬೬ ||

ತಟ್ಟಿಸಿ ತೆಂಕಬಡಗಲೊಂದೆ ತೆರೆಯಿದ್ದು | ದಿಟ್ಟಿದ್ದರಾಚೆ ಮುನ್ನೂರು ||

ತೊಟ್ಟೀಚೆ ಮುನ್ನೂರುಪಡಲಿಗೆ ಇದ್ದುವು | ಮೆಟ್ಟಕ್ಕಿತುಂಬಿ ಸಾಲಾಗಿ || ೬೭ ||

ಮಾಣಿಕ್ಯದೀಪದ ಸಾಲುರಂಜಿಸುವ ಕ | ಲ್ಯಾಣಮಂಟಪದೊಳಹೊಕ್ಕು ||  
 ಶ್ರೇಣಿವೆತ್ತೊಂದುದಿಕ್ಕಿನ ಪಡಲಿಗೆಯೇರಿ | ಜಾಣವೆಂಗಳು ನಿಂದರೊಸೆದು || ೬೮ ||  
 ಸವಿಸವಿಯಾಗಿ ಸಂಭ್ರಮವಾಗಿ ಕೋಕಿಲ | ರವದಂತೆ ಮಿಂಚುಂಚವಾಗಿ ||  
 ಧವಳಶೋಭನಗಳ ಪಾಡುತಿರ್ದರು ಖಗ | ಯುವತಿಯರಾ ಸಮಯದೊಳು || ೬೯ ||  
 ಕರಣ ನಿರ್ಮಲವಾಗಿ ಪೊಂಬಡಲಿಗೆಯೆಂಬ | ಗಿರಿಯೇರಿ ಖಚರನಾರಿಯರು ||  
 ಭರತರಾಜನ ಕೂರ್ತು ಜಾನಿಸುತಿರ್ದರಿ | ನ್ನರರೆ ಬೇಗದೊಳಾತ ಬಹನು || ೭೦ ||

ಜಿನವಾಸಕೆಯ್ನಿ ಜಿನೇಂದ್ರವಂದನೆಗೈದು | ಘನಗುರುಹಂಸನಾಥನನು ||  
 ಮನಮುಟ್ಟಿ ಜಾನಿಸಿ ಬಂದರಮನೆಯೊಳಾ | ಜನಪನಿರ್ಧನು ಪೆಂಡಿರೊಡನೆ || ೭೧ ||  
 ವನಜಗಂಧಿನಿಯರು ಸಿಂಗರಿಸಿದ ಮದ | ವನಿಗನ ಪೊರೆಯೊಳಿದ್ದಲ್ಲಿ ||  
 ಮನದಲ್ಲಿ ನೋವಿಲ್ಲದರ್ತಿಗೊಬ್ಬಿಬ್ಬರು | ಬಿನದವ ನುಡಿದರೇನೆಂಬೆ || ೭೨ ||  
 ದೇವ ಬಿನ್ನಹವೊಂದುಹಂಸಕೆ ಪೆಣ್ಣುಕ್ಕಿ | ಸಾವಿರವುಂಟು ಮತ್ತದಕೆ ||  
 ತೀವಿ ಕೆಲವು ಸಕ್ಕಿ ಬಂದುವು ಮೊದಲವು | ನೋವವೆಯೆಂದಳೊರ್ವಬಲೆ || ೭೩ ||  
 ಒಂದುಹಂಸವೆ ಬಹುರೂಪಾಗಿ ಹಲವರೊ | ಳೊಂದುವುದಬಲೆ ಮತ್ತವಕೆ ||  
 ನೊಂದುಕೊಂಬುದಕೆ ಕಾರಣವೇನು ಹೇಳು ನೀ | ನೆಂದನಾಕೆಯೊಳೊಲ್ಲ ನಗುತ || ೭೪ ||  
 ಕುಸುಮದಂಗಡಿಯೊಳು ತುಂಬಿಯಿದ್ದುದು ಮತ್ತೆ | ಹೊಸಹೂವ ತಂದರಂಗಡಿಗೆ ||  
 ಮಸೆದರ್ತಿಯಾವ ಪುಷ್ಪದೊಳದಕಿಹುದೆಂದು | ನಸುನಗುತೊರ್ವಳಾಡಿದಳು || ೭೫ ||  
 ಕಾತರಾರ್ಥದ ತುಂಬಿಯಲ್ಲದು ನಿಜಸರಂ | ಜ್ಯೋತಿಯ ಕಂಡ ತುಂಬಿಯದು ||  
 ಆ ತುಂಬಿಗೆಲ್ಲರೊಳ್ಳರಿಯೆಂದು ಸರಸದೊ | ಳಾತನಾಡಿದನಾಕೆಯೊಡನೆ || ೭೬ ||  
 ಪರಿಣಯನದ ಸಮಯದೊಳಿಂತು ನುಡಿದರೆ | ಅರಸನ ಹೃದಯಕೆಂತಹುದು ||  
 ಸರಸವಿರಸವಹುದಬಲೆಯಿರರ ಸುಮ್ಮ | ನಿರಿಯೆಂದರುಳಿದ ನಾರಿಯರು || ೭೭ ||  
 ಧರೆಯ ಪೆಂಗಳು ಬಂದರೊಬ್ಬನಾರಿಯನೊಬ್ಬ | ಪುರುಷನಾಳ್ವಂತಾಳ್ವ ಶಕ್ತಿ ||  
 ಪುರುಷೋತ್ತಮಗುಂಟು ನಮಗೇಕೆ ಚಿಂತೆಯೆಂ | ದೆರವಿಲ್ಲದೆಲ್ಲರಾಡಿದರು || ೭೮ ||  
 ಆರಿದ ಬಯಸಿದರಬಲೆಯಿರರ ಮುನ್ನ | ಸಾರಾತ್ಮಭಾವನೆಗೈದ ||  
 ಚಾರುಪುಣ್ಯದ ಫಲ ತರುತದೆಯೆಂದೊಲ್ಲ | ನಾರಿಯರೊಳು ರಾಯ ನುಡಿದಾ || ೭೯ ||  
 ನಿಮ್ಮನು ಬಯಸಿ ತಂದವನಲ್ಲವಿಂದಿನ | ಹೆಮ್ಮಕ್ಕಳನು ಹೋರಿತಿಲ್ಲ ||  
 ಸಮ್ಮಂಧಗೊಡುತಿದೆ ಪುಣ್ಯವೆಂದಾ ಪರ | ಬೊಮ್ಮರಸಿಕನೊಲ್ಲ ನುಡಿದಾ || ೮೦ ||

ಧಾರೆಗೆ ಸಮಯವಾಯ್ತೆಂದಷ್ಟರೊಳಗೆ ಸಂ | ಚಾರಕಾಂತೆಯರು ಪೇಳಿದರು ||  
 ಆ ರಮಣಿಯರನಲ್ಲಿಯೆ ನಿಲಿಸಿದನೆದ್ದ | ನೋರಂತೆ ಮದುವೆಯ ಗೃಹಕೆ || ೮೧ ||



ಸೆರಗಿಳಿವಿಟ್ಟು ಹೊದೆದ ದಿವ್ಯವಸ್ತ್ರಹೊ | ನ್ನೊರೆಯ ಕಠಾರಿ ಹಸ್ತದೊಳು ||  
 ಮಿರುಸ ಪಾವುಗೆಮೆಟ್ಟಿ ರಾಜವಿಡಾಯವ | ಕರೆವುತ ಬಂದನಾ ಸೊಬಗಾ || ೮೨ ||  
 ಭೋಗಸಾಮ್ರಾಜ್ಯನಾಯಕ ಪಾದ ಜತನ ಲೋ | ಕಾಗವ್ಯಸುಖಿ ಪರಾಕೆನಲು ||  
 ಸೀಗುರಿಚಾಮರದೊಗ್ಗಿನೊಳಗೆ ಬಂದ | ಪೂಗಣೆಯನ ಹುರುಡಿಸುತ || ೮೩ ||  
 ಕಳವೀಣೆಯಂತೆ ಗಾಯಕಿಯರು ಪಾಡುವ | ಲಲಿತಶೋಭನವನಾಲಿಸುತ  
 ಚೆಲುವರರಸ ಬಂದು ಮದುವೆಯ ಮಂಟಪ | ದೊಳಹೊಕ್ಕ ನಧಿಕಲೀಲೆಯೊಳು || ೮೪ ||  
 ಪಟ್ಟದರಸಿಗಲ್ಲದುಳಿದ ವಿವಾಹಕೆ | ಪಟ್ಟಬಾಸಿಗವೆರಡಿಲ್ಲ ||  
 ತೊಟ್ಟು ಮಿಕ್ಕಿನ ತೊಡೆಗೆಯನೆಳೆಮುತ್ತಿನ | ಮೆಟ್ಟಕ್ಕಿಯೊಳು ಬಂದು ನಿಂದಾ || ೮೫ ||  
 ತೆರೆ ತೆಂಕಬಡಗಲಾಗಿದ್ದುದಾಗಿದಿರೊಳು | ತರುಣಿಯರಾಚೆ ಸಾಲಾಗಿ ||  
 ನಿರುತ ಪಶ್ಚಿಮಮುಖವಾಗಿದ್ದರೀಚೆ ಭೂ | ವರ ಮೂಡಮುಖವಾಗಿ ನಿಂದಾ || ೮೬ ||  
 ನಡೆದೊಂದುರೂಪಿನೊಳೆಯ್ದು ಮೊದಲೊಂದು | ಪಡಲಿಗೆಯೊಳು ರಾಯ ನಿಂದು ||  
 ಒಡನೆ ಮುನ್ನೂರುರೂಪಾಗಿ ಮುನ್ನೂರುಪೊಂ | ಬಡಲಿಗೆಯೊಳು ತುಂಬಿ ನಿಂದಾ || ೮೭ ||  
 ಒಂದುರೂಪಿನೊಳೆಯ್ದಿ ಮುನ್ನೂರುರೂಪಾಗಿ | ನಿಂದುದ ಕಂಡು ಕನ್ನೆಯರ ||  
 ತಂದೆಗಳೆಲ್ಲರಚ್ಚರಿವಟ್ಟರವನದೊಂ | ದಂದಕಾರಚ್ಚರಿವಡರು || ೮೮ ||  
 ಶ್ರೀಯಶೋರಂಜಿತಮಂಗಲಾಷ್ಟಕವೋದು | ತಾಯತವೆಯೆಂಬರದಕೆ ||  
 ಆಯತವೆಂಬರು ಸನ್ನದ್ಧರಾಗಿಯೆಂ | ಬೊಯ್ಯಾರನುಡಿಗಳೊಪ್ಪಿದುವು || ೮೯ ||  
 ಉತ್ತಮಬುಧರು ಸಿದ್ಧಾಂತಮಂತ್ರವನೋದಿ | ಮುತ್ತಿನಕ್ಷ ತೆಗಳನಿಡುತ ||  
 ಮತ್ತಡಿಗಡಿಗೊಡನಾಯತವೆಯೆಂಬ | ರುತ್ತಮಾಯತವೆಂಬರದಕೆ || ೯೦ ||  
 ಮಂಗಲಧವಳಶೋಭನಗಳ ಸತಿಯರು | ಭೃಂಗಾಳಿಯಂತೆ ಪಾಡುತಿರೆ ||  
 ಮಂಗಲಾಷ್ಟಕ ಪೂರ್ಣವಾಗಿ ಮಧ್ಯದ ತೆರೆ | ಪಿಂಗಿತು ಜಯಜಯನಲು || ೯೧ ||  
 ಒಂದೊಂದುಪೆಣ್ಣು ಕೈವಿಡಿದು ಪೆಂಗಳ ಪೆತ್ತ | ತಂದೆಗಳಂದು ಭೂವರನ ||  
 ಒಂದೊಂದುರೂಪಿನ ಬಲಗೈಗೆ ಬಲಗೈಯ | ನೊಂದಿಸಿ ಕೊಟ್ಟರರ್ತಿಯೊಳು || ೯೨ ||  
 ಬಟ್ಟಜವ್ವನೆಯರು ಭರತರಾಜನ ಕೈಯ | ಮುಟ್ಟಲಾ ಕ್ಷಣವೆ ಮೈಯೊಳಗೆ ||  
 ಪುಟ್ಟಿತು ಜುಮ್ಮಜುಮ್ಮನೆ ಪುಳಕಾಂಕುರ | ಸಟ್ಟಾಟದವನೆ ಚಕ್ರೇಶಾ || ೯೩ ||  
 ಎಳೆಲತೆಗಳ ಕಲ್ಪವೃಕ್ಷಕೆ ಹಬ್ಬಿಸಿ | ಬೆಳೆಯೆಂದು ನೀರೆರೆವಂತೆ ||  
 ಹೊಳೆವ ಗಿಂಡಿಯನೆತ್ತಿ ಧಾರೆಯನೆರೆದರು | ನಲವಿಂದ ಖಚರನಾಯಕರು || ೯೪ ||  
 ಶೋಭನ ಶೋಭನ ಮಂಗಲ ಜಯ ಜಯ | ಲಾಭ ಉತ್ತಮಸಿದ್ಧಿಯೆಂಬ ||  
 ವೈಭವದೊಳು ಹೆಂಗಳಂಗುಲಿವಿಡಿದನಾ | ಶ್ರೀಭರತೇಶನೋಜೆಯೊಳು || ೯೫ ||

ಆ ಮನೆಯಿಂದೊಯ್ಯನಡಿಯಿಟ್ಟು ಬೇರೊಂದು | ಹೋವಶಾಲೆಯ ಬಂದು ಹೊಕ್ಕು ||  
ಧೂಮಗಟ್ಟುರಿವಗ್ನಿ ಕುಂಡಗಳನು ನಾರೀ | ಸ್ತೋಮಸಹಿತ ಬಲವಂದಾ || ೯೬ ||

ಚಂದಿರ ಬಹುರೂಪವಾಂತು ರೋಹಿಣಿಯು ತ | ನ್ನಂದದಿ ಬಹುರೂಪ ಧರಿಸಿ ||  
ಮಂದರಾದ್ರಿಯ ಸುತ್ತುವಂತೆ ಹೋಮವ ಸುತ್ತಿ | ಬಂದನವರೆ ಹಸ್ತವಿಡಿದು || ೯೭ ||

ಸೊಕ್ಕಾನೆ ತೆಗೆಯೆ ಪೆಣ್ಣಾನೆ ಪೋಪಂತೆ ಪೆ | ಣ್ಣಕ್ಕಳು ನೃಪನೊಡನೆಯ್ದೆ ||  
ಮಕ್ಕಳ ಕೊಟ್ಟ ವಿದ್ಯಾಧರನೃಪರೆವೆ | ಯಿಕ್ಕದೆ ನೋಡಿ ಹಿಗ್ಗಿದರು || ೯೮ ||

ಹೆಣ್ಣ ಕೊಟ್ಟವರ ಕಣ್ಣನ್ನೆಯೊಳ್ಳಳುಹುತ | ಕಣ್ಣೊಳೆ ಮಂತ್ರಿಯ ಕಳುಹಿ ||  
ಹೆಣ್ಣ ಕೊಂಡರಗಿಳಿ ಹೋಹಂತೆ ಹೋದನು | ಹೆಣ್ಣುಗಳೈರಸಿ ಮಂದಿರಕೆ || ೯೯ ||

ಬಿಜ್ಜೋದರಿಯರ ತೊಂಡಿಲುರವಕೆಯ | ಪಜ್ಜಳದೊಡಗೆಯೊಳ್ಳಿರಿದಾ ||  
ಸೆಜ್ಜೆವನೆಯ ಪಟ್ಟಶಾಲೆಯೊಳ್ಳೆಳೆಕೊಂಡ | ರುಜ್ಜುಗವೆಂಗಳರ್ತಿಯೊಳು || ೧೦೦ ||

ಬೇರೆಬೇರೊಂದೊಂದು ಮನೆಗೊಬ್ಬಳೊಬ್ಬಳ | ತೋರಿದ ರೂಪಿನೊಳೆಯ್ದಿ ||  
ಎರಿದನಬಲೆಯರ್ವರಸಿ ಮಂಚಗಳ ಮು | ನ್ನಾರುಶಯ್ಯಾಗೃಹತುಂಬಿ || ೧೦೧ ||

ಇರಿಸಿ ಕೊಟ್ಟು ಚಿತವಸ್ತುಗಳ ಸೇವಕಿಯರೆ | ಲ್ಲರು ಹೋದರಾಗ ಗೇಹದೊಳು ||  
ಆರಗಿಳಿ ಪುತ್ರಳಿ ಮದವಕ್ಕಳಿದ್ದರು | ಪರರಿಲ್ಲದೇಕಾಂತವಾಯ್ತು || ೧೦೨ ||

ಕಣ್ಣಲ್ಲದಿಂದ ರಾಯನ ನೋಡಿ ತಲೆವಾಗಿ | ನಾಣ್ಣುತಿಷ್ಟಳುಕುತಿದ್ದವರ ||  
ನಾಣ್ಣಿಕೆ ಭಯವನೊಯ್ಯನೆ ಕಳೆದನು ಮುಟ್ಟಿ | ನುಣ್ಣರದೋರಿ ಮಾತಾಡಿ || ೧೦೩ ||  
ಕುರುಳನೊತ್ತುವ ತಿಲಕವ ತಿದ್ದುವಿಕ್ಕಿದಾ | ಭರಣವ ನೋಡುವ ನೆವದಿ ||  
ಸರಸದೊಳಮರ್ದಪ್ಪಿ ಭಯವ ಹಿಂಗಿಸಿದನಾ | ಭರತೇಶನೇನು ಕೋವಿದನೊ || ೧೦೪ ||

\*

\*

\*

\*

\*

ಎಲೆ ರಾಯ ನಮ್ಮ ಮನೆಯ ಹೊಕ್ಕ ಗಂಡು ಪೆ | ಣ್ಣೊಲಿದು ಮುನ್ನುಟ್ಟ ವಸ್ತ್ರಗಳಾ ||  
ತೊಲಗಿಸಿ ಹೊಸ ವಸ್ತ್ರಗಳನುಡಬೇಕೆಂದು | ಗಿಳಿಗಳಾಡಿದುವಲ್ಲಿಗಲ್ಲಿ || ೧೦೫ ||

ಕೇಳ್ವೆಯ ಗಿಳಿಯ ನುಡಿಯನೆಂಬನವರದ | ಕೇಳ್ವು ನಗುತ ಸುಮ್ಮನಿಹರು ||  
ಸೀಳ್ವೆಲೆಗಳ ಮಡಿದೊಡುವನವರದ | ಕಾಳ್ವನೊಳ್ಳೊಗದಿರುಹುವರು || ೧೦೬ ||

ನಾನಿತ್ತರೇಕೊಲ್ಲಿಯೆಲೆಯ ಭಾಗವನಿನ್ನು | ನೀನೆನಗಿಡು ಕೊಂಬೆನೆಂಬಾ ||  
ಮಾನಿನಿಯರು ತಲೆಗುಸಿದು ನಗುವರು ನ | ವೀನಕಾಂತೆಯರ ವೋಡಿಯದು || ೧೦೭ ||

ಬೆರಳ ಚಿಟುಕ ತೆಗೆವನು ದುಂಡುದೋಳಿಂದ | ಕೊರಳನಸ್ಪುವನು ಚುಂಬಿಸುವಾ ||  
ಆರಗಿಳಿಯಾಡಿದ ಮಾತ ಕೇಳಿನ್ನೆಂದು | ಸರಿಬೆಸದೊಳು ನಕ್ಕು ನುಡಿದಾ || ೧೦೮ ||



ಭಾವಜರೂಪನ ಸೋಂಕಿಂದ ತವಕವು | ಜ್ಞೇವಿಸುತಿಹುದು ಹೆಂಗಳಿಗೆ ||  
 ತಾವಾಗಿ ಮೇಲಿಕ್ಕರವರೇನು ಸಾಮಾನ್ಯ | ಭಾವಕಿಯರೆ ಸುಜಾಣೆಯರು || ೧೧೦ ||  
 ತೆಗೆದಂತೆ ಬಪ್ಪರೆಂಬುದ ಬಲ್ಲನಾ ರಾಯ | ಮೃಗದಂತೆ ಬೆಚ್ಚಿ ಗಟ್ಟಿದೊಡೆ ||  
 ಸೊಗಸಲ್ಲವೆಂದು ಕಲಾವಿನೋದಗಳಿಂದ | ಚಿಗುರೇರಿಸಿದನಬಲೆಯರಾ || ೧೧೧ ||  
 ಗ್ರಹದಂತೆ ಪಿಡಿದು ಗರ್ದಭಗಳಂತೊದೆದಾಡಿ | ರಹಣಿಕಾರರವೊಲು ಕೆಲೆದು ||  
 ಮಹಿಷನಂದದಿ ನೋಡಿ ಕುದುರೆವೊಲ್ಲಾಡುವ | ಮಹಿಯ ರೊಟ್ಟಿಗರ ವರ್ತನವೆ || ೧೧೨ ||  
 ಸರಸದೊಳಪ್ಪಿ ಸಲ್ಲಾಪದೊಳ್ಳುಡಿದು ಕಾ | ತರವೇಳೆ ಕಲೆಯನಂಕಿಸುತ ||  
 ಪರಿಪಕ್ವಮಾನಸರಾಗಿ ಭೋಗಿಸ ದಿವ್ಯ | ಸುರತಸುಖಗಳ ಮಾರ್ಗವದು || ೧೧೩ ||  
 ರೋಮಾಂಚ ನೆಗೆದು ಕಾತರವೇರಿ ಮೈಬಾತು | ವ್ಯಾಮೋಹದೊಳು ಕಂಪವಡೆದ ||  
 ಕೋಮಲಾಂಗಿಯರಿಗೆ ರಾಯ ತಾ ಹೊದೆದಿದ್ದ | ಕ್ಷಾಮವಸ್ತ್ರವ ಹೊದಿಸಿದನು || ೧೧೪ ||  
 ನಿರಿಗೆ ಕೈಯಿಕ್ಕಿ ಕಳೆದು ನೂಂಕಿ ತವಕ ತ | ತ್ತರಿಸೆ ತನ್ನಿಚ್ಛೆಗೆ ತೆಗೆದಾ ||  
 ತರಿಮಿಂಡಿಯರು ತೆಗೆದಂತೆ ಮೈಗೊಡಲೊಯ್ಯ | ನೊರಗಿದರಮಲತಲ್ಪದೊಳು || ೧೧೫ ||

ಮುಂದಾದ ಕಲೆಯ ಪೇಳ್ವುದು ಜಾಣ್ಮೆಯಲ್ಲದ | ರಿಂದ ಗೂಢದೊಳಿರಿಸುವೆನು ||  
 ಸೌಂದರಿಗನು ಸೊಬಗೆಯರ ಕೂಡಿದನೆಂಬೆ | ನೊಂದೆ ಮಾತಿನೊಳ್ಳಿಲ್ಲವಡಕ || ೧೧೬ ||  
 ಅವರು ವಿದ್ಯಾಧರಸತಿಯರು ಭೋಗಾಂಗ | ನಿವಹವಿದ್ಯಾಧರನಿವನು ||  
 ನವರತಿಗೈದರೆಂದರೆ ಸಾಕು ಕಲೆಯನು | ಭವನನಂತಿಂತೆನಲೇಕೆ || ೧೧೭ ||  
 ವಿಸಾಸಲುಜವ್ವನೆಯರ ರಾಜಮೋಹಿ ವಿ | ಲಾಸದಿಂದೊಡಗೂಡುವಾಗ ||  
 ಆ ಸುಖವಡಕದೊಳಿಹುದೆ ಮೋಹನದೊಂದು | ರಾಶಿಯ ಕೆದರಿದಂತಿರದೆ || ೧೧೮ ||

\* \* \* \* \*

ಕೊಬ್ಬು ಜವ್ವನೆಯರ ಕೋಮಲಾಂಗವ ರಾಯ | ತಬ್ಬಲಾ ಕ್ಷಣ ಸುಖದಿಂದ ||  
 ಉಬ್ಬದಿಹುದೆ ದೇಹ ಮೊರೆದಪ್ಪಿ ನುಡಿಗಳು | ತಬ್ಬಿಬ್ಬಿಯಾಗದೇನಿಹುವೆ || ೧೧೯ ||  
 ಕಡೆದ ಪೊಂಬೊಗರಿಯಂತೆಸೆವ ಮೊಲೆಗಳ ಕೈ | ವಿಡಿದಾಗಳೆದೆಸೋಂಕುವಾಗ ||  
 ತಡೆದಿದ್ದ ಚಿತ್ತದ ಲಜ್ಜೆಯ ಗುಟ್ಟು ಕ | ಟ್ಟೊಡೆಯದಿಹುದೆ ರಾಜಸುಖಿಗೆ || ೧೨೦ ||

\* \* \* \* \*

ನಸುಬೆನುರ್ಗಂಪು ಮೈಗಂಪು ಸುಯ್ಯಂಪು ಲೇ | ಪಿಸಿದ ಕಂಪಲರ್ಗಂಪು ನೆಗೆಯೆ ||  
 ಕುಸುಮದೋಕುಳಿಯಾಡಿ ನಲಿನ ತುಂಬಿಗಳಂತೆ | ರಸಿಕದಂಪತಿಗಳರ್ತಿಸರೆ || ೧೨೧ ||  
 ಅನುಪಮರತಿಯೊಳೊಬ್ಬಿಬ್ಬರಿಗನ್ಯೋನ್ಯ | ಜನಿತಸುಖಾತಿರೇಕದೊಳು ||  
 ಜನುಗುವ ಲಲ್ಲಿಗರೆವ ದನಿಗಳ್ಳು ಬಿ | ಮ್ಮನೆ ತನು ಬಿಗುಹೇರದಿಹುದೆ || ೧೨೨ ||

ಪ್ರಥಮರತಿಯೊಳಿಷ್ಟು ನಾಚ್ಚೆ ಹರಲ್ಲದೆ | ಪೃಥಿವೀಶ ತುಡುಕೆ ನೀರೆಯರು ||  
ರಥಿಕರಥಿಕರು ಸಾಧನೆಮಾಡುವಂತೆ ಮು | ನೃಧಕೇಳಿಗೊದಗದೇನಿಹರೆ || ೧೨೬ ||

ಹೃದಯವೆನಿಸಿ ರಾಯ ಹೊಸಕೂಟದೊಳು ಸುಖ | ವೇದ್ಯಗಾಣಿಸಿ ತೆಗೆದತ್ತು ||  
ವಿದ್ಯಾಪ್ರಪತ್ತಿಯಂತೆ ಚಳಚಳನೊದಗುತ | ವಿದ್ಯಾಧರಿಯರರ್ಥಿಸರೆ || ೧೨೭ ||

\* \* \* \* \*

ಅಚ್ಚವೆಂಗಳು ಪೊಸಕೂಟದ ಸುಖ ಮೈಗೆ | ನೊಚ್ಚಗೇರಲು ಮೂರ್ಛವಡುತ ||  
ಎಚ್ಚರುತೊಡನೆ ಮರೆವುತ ಕಣ್ಣೆರೆವುತ | ಮುಚ್ಚುತ ಕೂಡದೇನಿಹರೆ || ೧೨೮ ||  
ಚಳಬಳಕೆಯೊಳು ಚಂದದೊಳು ಬಂಧದೊಳು ನಿ | ಮಳಮೋಹಿಗಳು ನೆರೆವಾಗ ||  
ಜಳಜಳನಂಗ ಬೆಮರಿ ತುರುಬಳಿದು ವೆ | ಗ್ಗಳಿಸದೆ ನಾಸಿಕದುಸಿರು || ೧೨೯ ||

\* \* \* \* \*

ಕಾಮತೃಪ್ತಿಯೊಳು ಕಣ್ಣಿರುಗಿ ಮಾತುಡುಗಿ ಮು | ತ್ತಾ ಮೈಯ ಬೆಸುಗೆ ಬೇರಾಗಿ ||  
ರಾಮಣೀಯಕಸುಖಿಗಳು ಪಾಸಿನಲ್ಲಿ ನಿ | ದ್ರಾಮುದ್ರರಾಗದೇನಿಹರೆ || ೧೩೦ ||  
ಹೆಂಗಳೆಲ್ಲರ ಭರತೇಶ್ವರ ತನ್ನಂಗ | ಸಂಗದೊಳ್ತಣಿಸಿ ತಾನವರ ||  
ಸಂಗದೊಳ್ತಣಿದು ಕಣ್ಣಿವಿದೊರಗಿದನೆಲ್ಲ | ಹೆಂಗಳುವೆರಸಿ ಪಾಸಿನೊಳು || ೧೩೧ ||  
ಘಳಿಲನೆದ್ದಂಗವ ತೊಳೆದು ಮತ್ತಾ ರಾಯ | ನಳಿನಾಕ್ಷಿಯರನಪ್ಪಿಕೊಂಡು ||  
ಬಳಸಿ ಶೈಶೋಪಚಾರವ ಮಾಡುತಿಪ್ಪ ಪು | ತ್ತಳಿಗೆ ಮೈಗೊಟ್ಟೊರಗಿದನು || ೧೩೨ ||  
ನೂತನಯವನಾಂಗಿಯರಾಟವದು ಮನೋ | ಜಾತಸುಖದ ಮೊತ್ತಮೊದಲು ||  
ಆ ತೀವ್ರಸುಖದ ಸೊಕ್ಕೇರಿದಂತಾ ರಾಯ | ನಾ ತಲ್ಪದೊಳು ನಿದ್ರೆಗೈದಾ || ೧೩೩ ||  
ಕಿವಿವೇಟದೊಳು ಭರತೇಶಗೆ ಸೋತಿದ್ದು | ತನೆ ಕಂಡು ಸೋಂಕಿ ಮತ್ತವನ ||  
ಸವಿಗೂಟದಾನಂದ ತಲೆಗೇರಿದಂತೆ ಕ | ಣ್ಣಿವಿದು ನಿದ್ರೆಗೆ ಸಂದರವರು || ೧೩೪ ||  
ಇಷ್ಟು ಸುಖವು ಪುಣ್ಯನಿರ್ಜರೆಯೆಂದು ಸ | ದೃಷ್ಟಿಯ ರಾಜೇಂದ್ರ ನೆನೆದಾ ||  
ದೃಷ್ಟಿಗಳೆರಡು ಮುಚ್ಚಿ ದ್ದುವು ಮನವಾತ್ಮ | ದೃಷ್ಟಿಯೊಳಿರಲೊರಗಿದಾರ್ || ೧೩೫ ||

ಬೆಳಗೈದು ಘಳಿಗೆಯೆಂಬಾಗ ಚಕ್ರೇಶನಾ | ಲಲನೆಯರರಿಯದಂತೆದ್ದು ||  
ಜಲವ ಮುಕ್ಕುಳಿಸಿ ವಿಳೆಯಗೊಂಡು ಮತ್ತದ | ಕಳೆದಾತ್ಮಯೋಗದೊಳಿದ್ದಾ || ೧೩೬ ||  
ತನು ತನ್ನದಲ್ಲವೆಂದೆಣಿಸುವನವನಾಗ | ವನಿತೆಯರ್ಕಳ ಚಿಂತಿಸುವನೆ ||  
ಅನಘನಿರಂಜನಸಿದ್ಧನ ಧ್ಯಾನದೊಂ | ದನುಭವದೊಳು ತೆಪ್ಪಗಿದಾರ್ || ೧೩೭ ||  
ಕೂಡರುಣೋದಯವಪ್ಪ ವೇಳೆಯೊಳೊಲ್ಲ | ಪಾಡುವ ಸುಪ್ರಭಾತಗಳಾ ||  
ಗಾಡಿಕಾರರೆ ದೇವನಾಲಿಸುತಾತ್ಮನ | ನೋಡುತಿರ್ದನು ನಿಜಾಂಗದೊಳು || ೧೩೮ ||



ಉಪ್ಪವಡದ ಪದಗಳ ಕೇಳುತಬಲೆಯು | ರುಪ್ಪವಡಿಸುತುಟ್ಟು ತೊಟ್ಟು ||  
 ತೆಪ್ಪಗೆ ಯೋಗದೊಳಿದ ರಾಯನ ನೋಡು | ತೊಪ್ಪದೊಳಿದರೊತ್ತಿನೊಳು || ೧೪೧ ||  
 ಮನೆಮನೆಗೆಯ್ದಿದ ತನ್ನ ಹಲವುರೂಪ | ನನಿತರೊಳ್ಳೆಯಲುಮಾಡಿದನು ||  
 ನೆನೆದೊಂದೆ ರೂಪಿನೊಳ್ಳಿಂದನಾ ನವ್ಯಕಾ | ಮಿನಿಯರೆಲ್ಲಚ್ಚರಿವಡಲು || ೧೪೨ ||  
 ವೇಳಾವಳಿಯೊಳು ಹಂಸನಾಥನ ಪಾಡೆ | ಕೇಳುತ ಪುಣ್ಯಗಾನವನು ||  
 ಅಲಿಸೆರೆದನೊಬ್ಬಳಿಗೆ ವಿನಯವ ನುಡಿ | ದಾಲಯದಿಂದೆದ್ದನೊಡನೆ || ೧೪೩ ||  
 ತರಣಿಮಂಡಲವ ಪೂರ್ವಾದ್ರಿಯೊಳ್ಳಂಡನಾ | ದರದಿಂದ ನಿತ್ಯಕರ್ಮಗಳ ||  
 ವಿರಚನೆಯೊಳು ರಾಯನಿದನೆಂಬೆಡೆಗೆ ಖೇ | ಚರಿಯುರ ವೈವಾಹಸಂಧಿ || ೧೪೪ ||  
 ಈ ಜಿನಕಥೆಯನು ಕೇಳಿದನರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೪೫ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೪೬ ||  
 ಸಾಕ್ಷಿಯಲ್ಲದೆ ಸುಖದಾಖಕೆ ನೀನಲ್ಲಿ | ಸಾಕ್ಷಿದನುಭವಿಯಲ್ಲ ||  
 ಮೋಕ್ಷವೆ ನೀನಲ್ಲಿ ನನ್ನೊಳಗಿರು ನಿರ | ಪೇಕ್ಷಾ ಚಿದಂಬರಪುರುಷಾ || ೧೪೭ ||

ಖೇಚರಿಯುರ ವೈವಾಹಸಂಧಿ ಸಂಪೂರ್ಣಂ

## ಭೂಚರಿಯರ ವೈವಾಹಸಂಧಿ.

ನರಮಗುರುವೆ ಪರಮಾರಾಧ್ಯ ಜಯ ಪರಾ | ತ್ವರವಸ್ತು ನಿನಗೆ ನಮೋಸ್ತು ||  
ಪರಿಸಾಲಿಸೆನಗೆ ಸನ್ಮತಿಯನು ಸೌಖ್ಯತ | ತ್ವರನೆ ನಿರಂಜನಸಿದ್ಧಾ || ೧ ||

ವಿನಮಿರಾಜಗೆ ಖೇಚರರಿಗೆ ಭೂವರನರ | ಮನೆಯೊಳ್ತಾಣವ ಮಾಡಿಸಿದಾ ||  
ಘನತರದುಡುಗೊರೆಯಿತ್ತು ಬೀಯಗರೆಂದು | ಬಿನದವನಾಡಿ ಮನ್ನಿಸಿದಾ || ೨ ||

ಇಂದುಮೊದಲುಗೊಂಡು ನೀವೆಲ್ಲರರೆ ನಿಮ್ಮ | ನಂದನೆಯರ ಮನೆಗಳಿಗೆ ||  
ಬಂದುಂಡು ಹೋಗುತ ಕೆಲವುದಿವಸವಿಹು | ದೆಂದು ಬೀಡಿಗೆ ಕಳುಹಿದನು || ೩ ||

ವೆಂಡಿರ ದಾದಿಯರನು ಸಖಿಯರ ಕರ | ಕೊಂಡು ಮನ್ನಿಸಿ ಸರಸದೊಳು ||  
ಉಂಡುಟ್ಟು ನಿಮ್ಮ ವೆಂಗಳ ಹತ್ತಿರಿಹುದೆಂದು | ಮಂಡಲೇಶ್ವರನು ನೇಮಿಸಿದಾ || ೪ ||

ನಂಬುಗೆವಂತರ ಕರೆದು ನೂತನದ ನಿ | ತಂಬಿನಿಯರು ಬೆಸಸಿದುದಾ ||  
ಇಂಬಿನೊಳೆಮಗರುಹುತ ಬಹುದೆಂದು ನಿ | ಲುಂಬಿಸಿ ಮನ್ನಣೆಯಿತ್ತಾ || ೫ ||

ಮುನ್ನಿನ ರಾಣಿಯರೋಲಗದೊಳಗಿದ್ದು | ನಿನ್ನಿನ ಸತಿಯರ ಕರೆಸಿ ||  
ಬನ್ನಿರಾ ನಿಮ್ಮ ಕೈಂದಿರಿಗೆ ವಂದಿಸಿರೆಂದ | ನೆನ್ನದ ಮುನ್ನೆರಗಿದರು || ೬ ||

ತಂಗಿಯರಿರ ಬನ್ನಿ ಸುಖಜಾಳ್ವ ಕನಕಲ | ತಾಂಗಿಯರಿರ ಬನ್ನಿರೆಂದು ||  
ಭೃಂಗಕುಂತಳಿಯರು ತೆಗೆದಪ್ಪಿಕೊಂಡರಾ | ಹೆಂಗಳನರಸನಿದಿರೊಳು || ೭ ||

ಇಂತು ನಿರಾತಂಕಲೀಲೆಯೊಳರಸನೋ | ರಂತಲ್ಲಿ ಕೆಲವುದಿನಗಳಾ |  
ತಾಂ ತವಿಸುತ ಸುಖಮಿರುತಿರೆ ಮತ್ತೊಂದು | ಸಂತೋಷ ಬಂದುದೇನೆಂಬೆ || ೮ ||

ಗಜಘಟೆಯೊಳು ಮಹಾಗಜವೊಪ್ಪುವಂತೆ ಭೂ | ರಿಜನೇಶರೆಡೆಯೊಳಿಪ್ಪಾಗ ||  
ವಿಜಯರಾಜನ ಬಿನ್ನವತ್ತಳೆ ಬಂದು ಭೂ | ಭುಜಗಿಕ್ಕಿವೋದಿದರೊಡನೆ || ೯ ||

ಸ್ವಸ್ತಿ ಶ್ರೀಮನ್ನಹಾನಿಸ್ಸೀಮಸಾಮರ್ಥ್ಯ | ವಿಸ್ತಾರಿತೋರ್ವರಾತಳಗೆ ||  
ದುತ್ತರರಿಪುರಾಜದಲ್ಲಣಗಾಪ್ತರಾ | ಜಸ್ತೋಮಸಂತೋಷಕರಗೆ || ೧೦ ||

ಕಾಮಿನೀಜನಪಂಚಬಾಣಗೆ ಪಟ್ಟಂಡ | ಭೂಮಂಡಲಾಗ್ರಗಣ್ಯನಿಗೆ ||  
ನಾಮಮಾತ್ರವ ಕೇಳಲೊಡನೆ ಜಾಣರಿಗೆ ಸು | ಕ್ಷೇಮವ ಮಾಳ್ವ ಕೋವಿದಗೆ || ೧೧ ||

ಸುಜನೇಂದುಭರತಚಕ್ರೇಶಗೆ ಭಯಭಕ್ತಿ | ಋಜುದೋರೆ ದೇವರೊಳಗದ ||  
ವಿಜಯನು ಸಾಷ್ಟಾಂಗವೆರಗಿ ಕೈಮುಗಿದೆದ್ದು | ನಿಜದೋರಿ ಮಾಳ್ವ ಬಿನ್ನಹವು || ೧೨ ||

ಸಾಧ್ಯವಾದುದು ಪಡುವಣ ಖಂಡ ತದ್ದೇಶ | ಮಧ್ಯದ ನೃಪರೆಲ್ಲರೊಸೆದು ||  
ಅಧ್ಯಾತ್ಮಸೂರ್ಯ ನಿನ್ನಡಿಗಳ ಕಾಣ್ಬದೊಂ | ದಧ್ಯಯನದೊಳಿದರ್ಲಿಗ || ೧೩ ||



ವಾರಣವಾಜಿಯ ಕೆಲರಾಯ್ತು ತೆಗೆದಿದ್ದ | ರೀ ರಾಜರೊಳು ಮತ್ತೆ ಕೆಲರು ||  
 ವಾರಣಗಮನದ ರಾಜಪುತ್ರಿಯರ ಶೃಂ | ಗಾರಿಸಿ ತೆಗೆದಿದ್ದರೀಗ || ೧೪ ||  
 ಕ್ಷತ್ರಿಯರೆಂಬ ಸಲುಗೆಯೊಳವರು ತಮ್ಮ | ಪುತ್ರಿಯರನು ತಂದು ಕೊಡುವ ||  
 ಯಾತ್ರೆಯೊಳರೆ ಪೇಳ್ವಿನೆನ್ನೊಡೆಯಗೆ ವ್ರತ | ಗಾತ್ರಿಯರಾಗಬೇಕೆಂದು || ೧೫ ||  
 ವ್ರತವ ಕೊಂಬರೆ ಮುನಿಗಳು ಬೇಕು ಧರ್ಮಪ | ದ್ಧತಿಯಿಲ್ಲದೀ ಕ್ಷೇತ್ರದಲ್ಲಿ ||  
 ಯತಿಗಳಿಲ್ಲಾ ಯೋರ್ವಿಗೆಯಿದ್ದಿ ಯೋಗಿಗಳಿಂದ | ವ್ರತಗೊಳ್ಳಲೊಪ್ಪಿದರವರು || ೧೬ ||  
 ಅಷ್ಟರೊಳೊಂದು ವಿಸ್ತಯವನೇನೆಂಬೆನು | ತೃಷ್ಣವಲ್ಲವೆ ನಿನ್ನ ಪುಣ್ಯಾ ||  
 ಇಷ್ಟಯಾತ್ರಗೆ ಪೋಪ ಚಾರಣರಿಳಿದರ | ಭೀಷ್ಮದೊಳೆಮ್ಮ ಪಾಳೆಯಕೆ || ೧೭ ||  
 ಚಾರಣಮುನಿಗಳ ಕೈಯಿಂದ ನನ್ನ ದೇ | ಹಾರದ ಮನೆಯೊಳೆಲ್ಲರಿಗೆ ||  
 ಚಾರಿತ್ರವ್ರತವಾದುವಾ ಮುನಿಗಳು ಪೋದ | ರಾರಯ್ಯದಲ್ಲಿಗಾ ವಿವರಾ || ೧೮ ||  
 ಮುಂದಣ ಬಿನ್ನಹ ಕುಂದಣಬೊಂಬೆಗ | ಳಂದದ ರಾಜಪುತ್ರಿಯರಾ ||  
 ಚಂದದಿ ತರುತಿದ್ದರವರು ಮುನ್ನೂರಿಪ್ಪ | ತ್ತೆಂದೋದಿ ಜಯಜಯಯೆಂದಾ || ೧೯ ||  
 ನಾಳೆ ದೇವರ ಕಾಣ್ಬರೆಂದು ಬಿನ್ನವಿಸಿದ | ನೋಲೆಯ ತಂದವನದಕೆ ||  
 ಹೋ ಲೇಸು ಲೇಸೆಂದು ಬುದ್ಧಿಸಾಗರ ಕೊಟ್ಟ | ನಾಲೀಡಚರಗೆ ಮನ್ನಣೆಯಾ || ೨೦ ||

ಆ ದಿನ ಹೋದುದು ವರುದಿನ ಬಹುವಾದ್ಯ | ನಾದದೊಳ್ಪಾಂಟಿ ಸಿಂಧುವನು ||  
 ಆದಿಯ ಕಟಕದೊತ್ತಿನೊಳು ವಿಜಯರಾಜ | ನಾದರದೊಳು ಬಂದು ಬಿಟ್ಟು || ೨೧ ||  
 ಭೂವರನದ ಕೇಳುತೋಲಗಗೊಟ್ಟೊಳ | ಚಾವಡಿಯೊಳಗೆಂದಿನಂತೆ ||  
 ಆ ವಿಜಯಾಂಕನ ಬರಹೇಳೆನುತ ತನ್ನ | ಸೇವಕರನು ಕಳುಹಿದನು || ೨೨ ||  
 ಹೆಂಗಳ ಜನಕರ ಹಿಂದಿಕ್ಕಿ ಕೊಂಡೆಯ್ದಿ | ಪೋಗಿ ನಿವಾಳಿ ಕಾಣಿಕೆಯ ||  
 ಸಂಗಿಸಿ ಸಾಷ್ಟಾಂಗವೆರಗಿ ವಿಜಯರಾಜ | ನಂಗಜರೂಪನ ಕಂಡಾ || ೨೩ ||  
 ಸೂಚಿಸಿದಂತೆ ಹೆಂಗಳ ಜನಕರು ರಾಯ | ಗೌಚಿತ್ಯದರ್ಶನವಿತ್ತು ||  
 ಗೋಚರವೆನೆ ಕೈಯ ಮುಗಿದು ಕುಳಿತರು ಯ | ಧೋಚಿತದಾಸನಗಳಲಿ || ೨೪ ||  
 ಮತ್ತಿನವರು ಬಂದು ಸಾಷ್ಟಾಂಗವೆರಗೆ ಕಂ | ಡಿತ್ತು ಕುಳ್ಳಿರೆನೆ ಕುಳಿತರು ||  
 ಮತ್ತೇಭಹಯಗಳ ತಂದಿದ್ದರಿವರೆಂದ | ನೊತ್ತಿನೊಳಾ ವಿಜಯೇಂದ್ರಾ || ೨೫ ||  
 ಮೈವಳಗುಕ್ಕುತ ಕುಳಿತು ಬಂದವರನಾ | ರೈವ ರಾಜೇಂದ್ರನ ಸೊಬಗಾ ||  
 ಸೈವರಗಾಗಿ ನೋಡಿದರು ಭೂವಾಲರು | ಕೈವರಳಿಟ್ಟು ನಾಸಿಕಕೆ || ೨೬ ||  
 ಇದ್ದವರೆಲ್ಲರುತ್ತಮಕಹುದಿವರೊಳೀ | ಉದ್ಬಂಧಭೂಪನಗ್ರಮನು ||  
 ಮುದ್ದುವೊಗದ ತನ್ನ ಸುತೆಯರಿಬ್ಬರನು ತಂ | ದಿದ್ದನೆಂದನು ವಿಜಯೇಂದ್ರಾ || ೨೭ ||

ನಾಳಿನ ರಾತ್ರಿಗೆ ಲಗ್ನ ಲೇಸೆಂದಾನು | ಕೇಳಿಕೊಂಡೆಯ್ದೆನಿವರಾ ||  
 ಲಾಲಿಸಿ ಬೀಳ್ಕೊಡು ಮದುವೆಗುಜ್ಜುಗಿಸೆಂದ | ನಾಲಿಸಿ ಸಖರು ಲೇಸೆನಲು || ೨೮ ||  
 ಉಡುಗೊರೆಯಿತ್ತು ಭೂಪಾಲರ ಕಳುಹಿ ಮ | ತೊಡನೆ ಬೀಳ್ಕೊಟ್ಟುನೆಲ್ಲರನು ||  
 ಸಡಗರದೊಳು ಹೋದುದಾ ದಿನ ಮರುದಿನ | ತೊಡಗಿತು ಮದುವೆ ರಾಯನಿಗೆ || ೨೯ ||  
 ಕಪ್ಪುಕೆ ತಂದಾನೆಕುದುರೆಗಳನು ಹಗ | ಲೊಪ್ಪಿಸಿಕೊಂಡನಾ ರಾಯಾ ||  
 ಸುಪ್ಪಾಣಿವೆಂಗಳನೊಂದೆ ಪಸೆಯೊಳಿರು | ಕೊಪ್ಪದೊಳ್ಳೈವಾಹವಾದಾ || ೩೦ ||

ಸೆಜ್ಜೆ ವನೆಯೊಳು ಮುನ್ನೂರಿಪ್ಪತ್ತೆನಿಸುವ | ಕಜ್ಜಲಾಕ್ಷ್ಮಿಯರನಾ ನೃಪತಿ ||  
 ಬಿಜ್ಜೋದರಿಯರ ನೆರೆದಂತೆ ಭಯವನು | ಲಜ್ಜೆಯನೊತ್ತಿ ಕೂಡಿದನು || ೩೧ ||  
 ಹೆಂಗಳೆಲ್ಲರು ಸೊಬಗೆಯರಹುದವರಲ್ಲಿ | ರಂಗಣಿ ಗಂಗಾಣಿಯೆಂಬ ||  
 ಹೆಂಗಳೆಲ್ಲರು ಸೂರೆಗೊಂಡರು ರಾಯನ | ಕಂಗಳ ಮನವನೇನೆಂಬೆ || ೩೨ ||  
 ಕಂಡರಿಸಿದವೊಲು ಕಡೆವೆರೆದಂತೆ ಕ | ರಂಡಗೆಮೊಲೆಮೊಗದಿಂದ ||  
 ದುಂಡುದೋಳ್ತೊಡೆನಡುಮುಡಿಯಿಂದ ಮೆರೆದರು | ಧ್ವಂಡರಾಜನ ಮಕ್ಕಳವರು || ೩೩ ||  
 ಬೀಗಿ ಬೆಳೆದ ಸೊಕ್ಕು ಜವ್ವನೆಯರ ಮದ | ನಾಗಮಸಿದ್ಧನಾ ರಾಯಾ ||  
 ಭೋಗಿಸಿದನು ನೇಮದಾಣವಲುಗಿ ಸುಖ | ಸಾಗರಮಥನದಂತಾಯ್ತು || ೩೪ ||  
 ಪೂಣಿಸಿ ರಾಜೇಂದ್ರ ತೆಗೆದತ್ತ ರತಿಗೆ ರಂ | ಗಾಣಿಗಂಗಾಣಿಯರೊಸೆದು ||  
 ಊಣೆಯಗೊಡದೆ ಮೈಗೊಟ್ಟರು ನವ್ಯಸಾಂ | ಬ್ರಾಣಿ ಮೈಗೊಡುವ ರೀತಿಯೊಳು || ೩೫ ||  
 ಕಮಲಗಳೊಳು ತುಂಬಿ ರಮಿಸುವಂತಾ ರಾಯ | ರಮಿಸಿದನೆಲ್ಲ ಪೆಂಗಳನು ||  
 ರಮಣಿಯರ್ತಣಿದರು ತಾನು ತಣಿದನಹೊ | ಸಮಸುಖವಾಯ್ತೊರಗಿದರು || ೩೬ ||  
 ರತಿಸುಖಾಂತ್ಯದ ನಿದ್ರೆಗೈದು ವಿಶ್ರಮಿಸಿಯಾ | ಸತಿಯರುವೆರಸುದಯದೊಳು ||  
 ಕ್ಷಿತಿಪನುಪ್ಪವಡಿಸಿ ನಿತ್ಯಕರ್ಮವ ತೀರ್ಚಿ | ವಿತಕಶೋಭೆಯೊಳಿರುತಿರ್ದಾ || ೩೭ ||  
 ರಾಜಿತವಿನಯವ ಖಚರರಂತುದ್ದಂಡ | ರಾಜಮುಂತಾದವರ್ಗೆಸಗಿ ||  
 ಆ ಜಾಣೆಯರನು ಖೇಚರಿಯರ ನಿಲಿಸಿದಂ | ತೋಜೆಯೊಳಿಂಬಟ್ಟುನೊಡನೆ || ೩೮ ||  
 ಔತಣವಾಡಿಸಿ ವಿಜಯರಾಜಗೆ ಸವಿ | ಮಾತ ನುಡಿದು ತಾನು ತೊಟ್ಟು ||  
 ಜ್ಯೋತಿರ್ವರ್ಷದ ಭೂಷಣವಿತ್ತು ಕಳುಹಿದ | ನಾತನೇನುಚಿತಬಾಹಿರನೆ || ೩೯ ||

ಸುಖದೊಳಗಿಂತು ಕೆಲವುದಿನ ಸಲುತಲ್ಲಿ | ಸುಖಿಗಳರಸನಿರುತಿರಲು ||  
 ಸುಖದ ಮೇಲುತ್ತುನುಸುಖವೆ ಬಪ್ಪಂತೊಂದು | ಸುಖಚಿಹ್ನೆತೋರಿತು ಮತ್ತೆ || ೪೦ ||  
 ಮೂಡಣ ಖಂಡವ ಸಾಧಿಸಿ ಜಯರಾಜ | ಕೂಡಿಕೊಂಡಲ್ಲಿಯ ನೃಪರಾ ||  
 ಡಾಡೆ ತಂಬಟ ಭೇರಿ ನೊದಲಾದ ವಾದ್ಯದ | ಗಾಢದೊಳೆಯ್ತು ರುತಿದಾ || ೪೧ ||



ಹರಿವ ಕುದರೆ ಹಜ್ಜೆಯಿಕ್ಕುವ ಪೇರಾನೆ | ತೆರಳುವ ತೇರು ಪತಾಕೆ ||  
 ಹರಕಲಿಸಿದ ಭಟರಿಂದೊತ್ತಿ ಬರುತಿರ್ದ | ಭರತೇಶ ಬಪ್ಪ ರೀತಿಯೊಳು || ೪೨ ||  
 ರಾಯರ ದೇವಗೆ ಬಂಟೆನಲ್ಲದೆ ಮಿಕ್ಕ | ರಾಯರಿಗವ ರಾಯನಲ್ಲ ||  
 ಆಯತಜಾತಿಕ್ಷತ್ರಿಯನಲ್ಲ ರಾಜನಿ | ಡಾಯದೊಳೆಯ್ತುರುತಿರ್ದಾ || ೪೩ ||  
 ಹೋಹಾಗ ಕೊಂಡೆಯ್ದೊಮ್ಮಡಿಸೇನೆಗೆ | ಬಾಹಾಗಲಿನ್ನಡಿಯಾಗಿ ||  
 ಸಾಹಸಿ ಬಂದು ರಾಯನ ಕಟಕದ ಸಾರೆ | ಮೋಹರದೊಳು ಬೀಡ ಬಿಟ್ಟು || ೪೪ ||  
 ಒಡೆಯಗೆ ಗಜಹಯಗಳ ತಂದ ರಾಯರ | ಪಡೆಯನೊಂದೆಸೆಯೊಳು ಬಿಡಿಸಿ ||  
 ಕಡುಚಿಲ್ವಪೆಂಗಳ ತಂದ ಭೂಪರನೊಂದು | ಕಡೆಯೊಳಿಂಬಿಟ್ಟನಾ ಕುಶಲಾ || ೪೫ ||  
 ವೇತಂಡರಾಜನೆಂಬವನ ಪುತ್ರಿಯರಿಬ್ಬ | ರಾ ತಳೋದರಿಯರು ಸಹಿತ ||  
 ನೂತನಪ್ರಾಯದ ನಾನೂರುಪೆಂಗಳ | ಪ್ರೀತಿಯೊಳ್ತಂದಿದ್ದರವರು || ೪೬ ||  
 ಪಯಣದೊಳವರಿತ್ತ ಬಹಾಗ ಕರ್ಮಭೂ | ಮಿಯ ಹೊಕ್ಕು ಗುರುಕರುಣೆಯೊಳು ||  
 ನಿಯತವ್ರತಗಳಾಂತು ಬಂದಿದ್ದರೆಲ್ಲರು | ಜಯರಾಜ ಜಾಣನೇನಲ್ಲ || ೪೭ ||  
 ಮಾತಿನ ಮಾಲೆಯೇನವರನು ಮುನ್ನಿನ | ರೀತಿಯೊಳ್ಳಾಣಿಸಿಕೊಂಡಾ ||  
 ಆ ತೆರದೊಳೆ ಕಪ್ಪ ಸಂದುವು ಮದುವೆ ಮ | ತತ್ತಾ ತೆರದೊಳೆ ನೃಪಗಾಯ್ತು || ೪೮ ||

ನಾನೂರುಪೆಂಗಳ ಸೆಜ್ಜೆವನೆಗಳಿಗೊ | ಯ್ತಾ ನರಪತಿ ರಮಿಸಿದನು ||  
 ಏನೆಂಬೆ ರೂಪಿಂದ ಗುಣದಿಂದ ನೃಪಗೆ ಮ | ಹಾನಂದಮೋರಿದರವರು || ೪೯ ||  
 ಕೊಂಕು ಕೊರತೆಯಿಲ್ಲದಂಗವಂಗಕೆ ತಕ್ಕ | ಲಂಕಾರವದಕೆ ತಕ್ಕಂತೆ ||  
 ಸೋಂಕುವ ಸೊಗಸು ಕೂಡುವ ಕುಶಲದೊಳು ವೀ | ನಾಂಕರೂಪನ ಮೆಚ್ಚಿಸಿದರು || ೫೦ ||  
 ಕಾಮಾರ್ಥವೆರಡುಂಟು ಧರ್ಮಮೋಕ್ಷಗಳೆಂಬ | ನಾಮವಿಲ್ಲೆದುಮ್ಲೇಚ್ಛದೊಳು ||  
 ಆ ಮಹಿಯೊಳು ಹುಟ್ಟಿದವರಿಗೀ ಲಾವಣ್ಯ | ಕಾಮಕಲಾಪ್ರಾಥಿ ಸಹಜಾ || ೫೧ ||  
 ಕಡುದೊಡ್ಡ ಮೊಲೆ ಮುದಿಸಿಂಚಕದಿಂದ ನು | ಣ್ಣಡಿದ ತೋಳ್ತೊಡೆ ಮೊಗದಿಂದ ||  
 ನಿಡುಗಣ್ಣು ಸೆಳೆನಡುವಿಂದ ಹೆಂಗಳು ಸೆರೆ | ವಿಡಿದರು ನೃಪನ ದಿಟ್ಟಿಗಳಾ || ೫೨ ||  
 ತೆಗೆದಂತೆ ರಾಯನಿಚ್ಛೆಗೆ ಸಲ್ವ ಕಲೆಗಳ | ಬಗೆದೋರಲೊಡನೆ ಬಲ್ಪಿಡುವ ||  
 ಬಿಗಿದಪ್ಪಿ ಬೆರಸುವ ಬಿನ್ನಾಣದಿಂದ ಚ | ಕ್ರಿಗೆ ಮಹಾಲೀಲೆದೋರಿದರು || ೫೩ ||  
 ಚೆನ್ನಿಗರರಸನ ಕಂಡು ಕಣ್ಣಲಿದು ಪ್ರ | ಸನ್ನಲೀಲೆಗೆ ಮನಹಿಗ್ಗಿ ||  
 ಕನ್ನೆಯರೊಪೆದು ಕೂಡಿದರು ಚಂದ್ರನ ಕಂಡು | ಕನ್ನೈದಿಲರಳುವಂದದೊಳು || ೫೪ ||  
 ಸೌಂದರದೊಳು ರತಿಲೀಲೆಯೊಳ್ಳೆಲ್ಲರು | ಕುಂದಿಲ್ಲದವರಹುದಲ್ಲ ||  
 ಸೌಂದರದೊಳಗು ಸೌಂದರಲೀಲೆಯೊಳು ಲೀಲೆ | ಯೆಂದೆನಲಿಬ್ಬರೊಪ್ಪಿದರು || ೫೫ ||

ಸಿಂಧುರಾವತಿ ಬಂಧುರಾವತಿಯೆಂಬಬ್ಬ | ಗಂಧಿಯರಿಬ್ಬರೊಳ್ತೆಯೊಳು ||

ಸಿಂಧುರದೊಡನೆ ಸಿಂಧುರಸತಿ ಬೆರಸುವ | ಬಂಧುರದೊಳು ಬೆರಸಿದರು || ೫೯ ||

ವೇತಂಡರಾಜಪುತ್ರಿಯರನರಿಬ್ಬರು | ಭೂತಳೇಶ್ವರನಿಚ್ಛೆಗೊದಗಿ ||

ಜ್ಯೋತಿಯೊಡನೆ ಜ್ಯೋತಿ ಬೆರಸುವಂತೆರವಿಲ್ಲ | ದಾ ತರುಣಿಯರು ಕೂಡಿದರು || ೫೭ ||

ಆ ಸಿಂಧುರಾವತಿಬಂಧುರಾವತಿಯರ | ಸೂಸುಜನ್ಮನದ ಸೊಕ್ಕುರಿದು ||

ಆಸೆ ತೀರ್ವಂತೆ ಕೂಡಿದನು ಸಕ್ಕರೆಯ ಮೇ | ಲ್ಲಾಸಿ ಪಾಲ್ಗುಡುವಂತೆ ನೃಪತಿ || ೫೮ ||

ಮರೆಯಿಸಿದನು ತಂದೆತಾಯಿಗಳನು ಕೂಡೆ | ತೊರೆಯಿಸಿದನು ಬಂಧುಜನವಾ ||

ನೆರೆಜಾಣನಾ ರಾಯನೊಂದಿರುಳೊಳೆ ತನ್ನೊ | ಳೆರಕವ ಮಾಡಿದನವರಾ || ೫೯ ||

ತಣಿದರು ಸತಿಯರೆಲ್ಲರು ತಾನು ತಣಿಸೊಲ್ಲ | ಮಣಿಮಂಚಗಳೊಳು ವಿಶ್ರಮಿಸಿ ||

ಗುಣಕೆ ಸೋಲದ ಸುಖಿಯಾವನಾ ಸತಿಯರ | ಗುಣವ ನೆನೆದನು ತನ್ನೊಳಗೆ || ೬೦ ||

ಸ್ವಚ್ಛರೂಪಿನ ಪೆಂಗಳತಿಕ್ಕುಶಲೆಯಿರವ | ರಚ್ಚಿನ್ನವೆನೆ ಪುಟ್ಟಿದುವಿ ||

ಮ್ಲೇಚ್ಛಖಂಡಗಳೆಂಬ ಪೆಸರಾಗಬಹುದೆಯೆಂ | ದಿಚ್ಛೆವಟ್ಟಿಣಿಸಿದನೊಳಗೆ || ೬೧ ||

ಧರ್ಮವರ್ತನೆಯಿಲ್ಲವಾಗಿ ಮ್ಲೇಚ್ಛೋರ್ವಿಯೆಂ | ಬರ್ಮನುಜರು ನೋಡಲಿಲ್ಲ ||

ಕರ್ಮಭೂಮಿಯ ಸತಿಯರಿಗೆ ಹೆಚ್ಚಿನ ಜಿನ್ನೆ | ಯರ್ಮರು ಜನಿಸಿದರೆಂದಾ || ೬೨ ||

ಧರ್ಮಚಾರಿತ್ರಭಾಂದಸಿಕೆಯದಿಲ್ಲಾಗಿ | ನರ್ಮಪ್ರಾಥೆಯರಾದರಿವರು ||

ಧರ್ಮಭಾಂದಸಿಕೆಯ ಸೋಂಕಾದರಿವರೆಮ್ಮ | ಕರ್ಮಭೂಮಿಜೆಯರಂತಿರರೆ || ೬೩ ||

ಕ್ರಮದಿಂದ ಧರ್ಮದೋಜೆಯ ಕಲಿಸುವವಿನ್ನು | ವಿಮಲಭೋಗಾಂಗವಿಡಾಯ ||

ಘನುಘಮಿಸುತ ಗಾಡಿವೆತ್ತಿದೆಯಿವರ್ಗೆಂದು | ಸುಮುಖಶಿರೋಮಣಿ ನೆನೆದಾ || ೬೪ ||

ಆಡಬಾರದು ಪರರೊಡನಿದನಾನಂದ | ಮಾಡಬಹುದು ಮನಸಿನೊಳು ||

ನೋಡಿದು ಹಂಸನಾಥನ ಕೃಪೆಯೆಂದು ಕೊಂ | ಡಾಡಿದನವನಾತ್ಮಗುರುವಾ || ೬೫ ||

ಕೈವಲ್ಯಸುಖನ ಕೊಡುವ ಹಂಸನಾಥನ | ಭಾವಿಸುವಾತ್ಮಸಿದ್ಧರಿಗೆ ||

ಆವಾವ ಸುಖಗಳು ಸಿರಿಗಳು ಬಾರವೆಂ | ದಾ ವಿಭು ನೆನೆದನೆದೆಯೊಳು || ೬೬ ||

ಬಂದ ಸುಖವ ಬಿಡಬೇಡ ಬಾರದುದ ಬೇ | ಕೆಂದು ಬಯಸಬೇಡ ತನ್ನ ||

ಬೊಂದಿಯೊಳಿರ್ದ ಹಂಸನ ನೋಡುತಿರಲವ | ನೆಂದೆಂದು ಸುಖಿಯೆಂದು ನೆನೆದಾ || ೬೭ ||

ವೇದಿತಾತ್ಮಜ್ಞಾನಿ ಪೆಂಗಳೊಳ್ಳೆರೆದು ಪುಂ | ವೇದನೀಯವನುದಿರ್ಚುವನು ||

\*ಓದಿನೊಳಿದೆ ಸಾರುತದೆ ನಿಚ್ಚ ಪುಂವೇದ | ವಾದಾಂತವೆಂದು ಸಿದ್ಧಾಂತಾ || ೬೮ ||



ಗರುವರೆ ಬಲ್ಲರು ಗಾಂಪರಿಯರಿದು | ಪರಮರಹಸ್ಯ ನುಡಿದರೆ ||

ಉರುಹಾಸ್ಯವಹುದೆಂದು ನುಡಿಯದೆ ನೆನೆದನು | ಗುರುಹಂಸನಾಥಸಾಕ್ಷಿಯೊಳು || ೧೯ ||

ಯುವತಿಯರೊಡಗೂಡಿ ಮುನ್ನಿನಂತುದಯದೊ | ಳವನೀಶನುಪ್ಪವಡಿಸಿದಾ ||

ಅವರ ತಂದೆಗಳನು ದಳಪತಿಯನು ಮುನ್ನಿ | ನವರಂತೆ ಕೂಡೆ ಮನ್ನಿಸಿದಾ || ೨೦ ||

ಹಗಲಿರುಳುತ್ತಾಹಮಯವಾಗಿ ಕಟಕದೊ | ಳ್ಸುಗುಭೋರುಪೋಭನವೆಂಬ ||

ಬಗೆಯೊಳೆ ಕೆಲವುದಿನಗಳಂತು ಲೀಲೆಯೋ | ಳ್ತಿಗೆದುಹೋದುವು ಚಕ್ರಧರಗೆ || ೨೧ ||

ಆರುತಿಂಗಳಿಗಗ್ನಿಯಾರಿತಾ ದಿನವನು | ವಿಗಾರಿ ಕಿರಿದುಕಾಲ ಹೋಯ್ತು ||

ಮೂರುದಿನಂಬೊಲಿದುರ್ದು ಹೋದ ದಿನಗಳು | ತೋರಿತಿಲ್ಲುತ್ತಾಹದಿಂದ || ೨೨ ||

ವೇಳೆಯನರಿದು ಮತ್ತೊಂದು ಪಗಲು ರಾಯ | ನೋಲಗಕೆಯ್ತಂದು ಮಂತ್ರಿ ||

ಲೀಲೆಯೊಳಿದ ರಾಜೇಂದ್ರನ ಮುಂದೆಲ್ಲ | ಕೇಳೆ ಬಿನ್ನೈಸಿದನಂತು || ೨೩ ||

ಮೂರುಖಂಡವು ಸಾಧ್ಯವಾದುವಿನ್ನಾಚಿಯ | ಮೂರುಖಂಡವ ಗೆಲಬೇಕು ||

ಆರಿತು ಬೆಂಕಿ ಪ್ರಯಾಣಕುಜ್ಜುಗಿಸೆಲೆ | ಮಾರಾಂಕದಲ್ಲಣಯಿಂದಾ || ೨೪ ||

ಸ್ತ್ರೀರತ್ನಗಳನಿತ್ತು ನೃಪರ ನೀನಿಂತು ಕ | ಲೋರದ ದಂಡಿಗೆ ಕರೆಯೆ ||

ಆ ರಾಜರೆಲ್ಲ ಕೃತಾರ್ಥರಾದರು ತಮ್ಮ | ಧಾರಿಣಿಗೆಯ್ದಲಿನ್ನೆಂದಾ || ೨೫ ||

ಜೋಲಿಮಾಡದಿರುಡುಗೊರೆಯಿತ್ತು ಸರ್ವಭೂ | ಪಾಲರ ಕಳುಹೆಂದು ಮಂತ್ರಿ ||

ವೇಳಲೊಡನೆ ರಾಯನೆಲ್ಲರ ನಿಲಿಸಿ ರಾ | ಜಾಲಯಕೆದ್ದನಾ ಕ್ಷಣವೆ || ೨೬ ||

ನೆನೆದು ಹಲವುರೂಪ ಕೈಕೊಂಡು ಹಲವುಮಾ | ನಿನಿಯರ ಮನೆಗಳ ಹೊಕ್ಕು ||

ವನಿತೆ ನಿಮ್ಮಯ್ಯಗೆ ಪಯಣದೋರಿತು ಮುಂದ | ಣನುವ ಹೇಳೆಂದನೆಲ್ಲರೊಳು || ೨೭ ||

ನಿಮ್ಮ ತಂದೆಯ ಮನ್ನಿಸುವೆನಹುದಬಲೆ ನಿ | ಮ್ಮಮ್ಮನಿಲ್ಲಿಗೆ ಬಂದುದಿಲ್ಲ ||

ಗಮ್ಮನೆ ಕಳುಹಬೇಕುಡುಗೊರೆಗಳ ಹೇಳು | ನಿಮ್ಮವರ್ಗೇನಿಚ್ಛೆಯಿಂದಾ || ೨೮ ||

ತೊಡಿಗೆಯೊಳೇನರ್ತಿ ಸೀರೆಯೊಳೇನರ್ತಿ | ಕಡುಗಂಪಿನೊಳಗಾವುದರ್ತಿ ||

ಒಡನವರಿಚ್ಛೆಯ ಕಳುಹಬೇಕುಸುರೆಂಬ | ನುಡಿಯದೆ ನಗುತಿಹರವರು || ೨೯ ||

ನಿಮ್ಮ ತಾಯಿಚ್ಛೆಯ ಹೇಳೆಂಬನಲ್ಲಲಿ | ಸುಮ್ಮನೆ ನಗುತಿಹರವರು ||

ನಮ್ಮತ್ತೆಯಿಚ್ಛೆಯ ಹೇಳೆಂದು ಕೇಳ್ವನಾ | ಹೆಮ್ಮಕ್ಕಳೊಡನೆ ಗೂಢದೊಳು || ೩೦ ||

ನನ್ನಾಣೆ ಹೇಳುಹೇಳೆಂದೊತ್ತಿ ಕೇಳ್ವನಾ | ಚೆನ್ನೆಯರೊಡನುಸುರಿದರು ||

ತನ್ನ ಮುಂದಿಟ್ಟುಡುಗೊರೆಯ ಕಟ್ಟಿಸಿದನಾ | ಮನ್ನಣೆಕಾರನೆಲ್ಲರಿಗೆ || ೩೧ ||

ಅವರವರೆಲ್ಲರ ದಾದಿಯರ್ಕಳ ಕರೆ | ದವರ್ಗ ಮನ್ನಣೆಯಿತ್ತು ಮತ್ತಿ ||

ಇವನೆಮ್ಮ ಮಾತುತಾನಿಯರಿಗೆ ಕೊಡಿಯೆಂದು | ತನೆ ಕಟ್ಟಿದುಡುಗೊರೆಯಿತ್ತು || ೩೨ ||

ಹೋಗಿ ನೀವಲ್ಲಿಯೆ ನಿಲಲಾಗದೆನ್ನಾಣೆ | ಬೇಗದೊಳ್ಳಹುದೆಂದು ನುಡಿದು ||  
ರಾಗದೊಳ್ಳೆಲ್ಲರ ಪಯಣವ ಮಾಡಿದ | ನಾಗಲೆ ಬಂದನೋಲಗಕೆ || ೮೩ ||

ಬಳಿಕ ಬೀಳ್ಕೊಡುವೆನು ನಿಮ್ಮ ನನಕ ಮನೆ | ಯೊಳು ಹೊಕ್ಕು ಬನ್ನಿ ನೀವೆಂದು ||  
ಲಲನೆಯರಯ್ಯಂದಿರೆಲ್ಲರನೇಳಿಸಿ | ಕಳುಹಿದನಾ ಲೇಸುಗಾರಾ || ೮೪ ||

ಸುತೆಯರ ಮನೆಗೆ ನಂಬುಗೆವಂತರೊಡಗೂಡಿ | ಪಿತರತ್ತ ಸಾಗಿದರಿತ್ತು ||  
ಕ್ಷಿತಿಪತಿ ಮಿಕ್ಕಿನ ದೊರೆಗಳ್ಗೆ ರತ್ನರಂ | ಜಿತದುಡುಗೊರೆಗಳ ತೆಗೆದಾ || ೮೫ ||

ಕರವಿಡಿದಿಗಳದುಡುಗೊರೆತುಂಬಿದ | ಹರಿವಾಣವೆತ್ತಿ ರಾಜೇಂದ್ರಾ ||  
ದೊರೆಗಳೆಲ್ಲರ ಮೊಗಗಳ ನೋಡಿ ನಗುತಿಷ್ಟು | ಸರಸದೊಳ್ಳುಡಿದನೇನೆಂಬೆ || ೮೬ ||

ಬನ್ನಿರೈ ಖಚರರು ವ್ಲೇಚ್ಛುಮುಖ್ಯರು ಚಕ್ರಿ | ಚೆನ್ನವೆಣ್ಣುಗಳನಿತ್ತವರಾ ||  
ಮುನ್ನ ಮನ್ನಿಸಿದನೆಂಬಿರಿ ನಾನು ನಿಮ್ಮನೆ | ಮನ್ನಿಪೆನಿದೆ ಮೊದಲೆಂದಾ || ೮೭ ||

ಮೊದಲೇನು ಕಡೆಯೇನು ಲೋಹಕೆ ಪರುಷ ತಾ | ಗಿದ ವೇಳೆಯೊಳೆ ತೇಜವಲ್ತಿ ||  
ಮೃದುದೀರ್ಘಹಸ್ತದಿ ನೀನಿತ್ತ ಮನ್ನಣೆ | ಸದಮಲವೆಂದರಂದವರು || ೮೮ ||

ಹೋಹುದು ಕೆಲಬರೂರಿಗೆ ಕೆಲಬರು ನಿಮ್ಮ | ವಾಹಿನಿವೆರಸಿಹುದೆಂದು ||  
ಊಹಿಸಿ ಜಯರಾಜನಾ ಸಮಯದೊಳು ಸ | ನ್ನಾಹದೊಳ್ಳುಡಿದನೆಲ್ಲರಿಗೆ || ೮೯ ||

ಕೆಲಬರೂರಿಗೆ ಹೋಗಿ ಕಾಣ್ಬುದೇನೆಲ್ಲರು | ಬಲಗೂಡಿ ರಾಜಮನ್ಮಥನ ||  
ಬಳಿಯೊಳು ಚೋದ್ಯಲೀಲೆಯ ನೋಡುತಿಹೆವೆಂದು | ನಲಿದು ನುಡಿದರು ಮತ್ತವರು || ೯೦ ||

ಎಂದರುತ್ತಮ ನೀವು ಕಟಕದೊಳ್ಳೆಲ್ಲರು | ಮುಂದಾಗಿಯೆನೆ ದಳಪತಿಯು ||  
ನಿಂದುಡುಗೊರೆವಿಡಿದವರಡ್ಡ ಬಿದ್ದಿದ್ದು | ಸಂದಣಿಗೊಂಡು ಸಾಗಿದರು || ೯೧ ||

ಮಕ್ಕಳ ಮನೆಗೆ ಹೋದವರು ತಮ್ಮಯ ಹೆಣ್ಣು | ಮಕ್ಕಳಿಗೋಜಿಯ ಪೇಳ್ವು ||  
ತಕ್ಕಿಸಿ ತಲೆದಡವಿಂಬಿಟ್ಟು ಬಂದಾಗ | ಚೊಕ್ಕ ರಾಯನ ಕಂಡರೊಡನೆ || ೯೨ ||

ಉದ್ದಂಡರಾಜವೇತಂಡರಾಜಾದಿಯಾ | ಗಿದ್ದ ಭೂಚರಖಚರರನು ||  
ಗದ್ದುಗೆಯೊತ್ತಿಗೆ ಕರೆದುಡುಗೊರೆಗಳ | ತಿದ್ದಿದನಾ ಬಿಂಕಕಾರಾ || ೯೩ ||

ಸುಖದಲ್ಲಿ ನೀವು ನಿಮ್ಮಯ ನಾಡೊಳಿಹುದೆಮ್ಮ | ಮುಖನೋಡಲರ್ಥಿಯಾದಾಗ ||  
ನಿಖಿಳರು ಬಹುದೆಂದು ವಿನಯವ ನುಡಿದನು | ಸಖರತ್ತ ನೋಡುತ ನಗುತ || ೯೪ ||

ಅವರ ಭಾಗ್ಯವೆ ಭಾಗ್ಯ ಸ್ವಾಮಿ ನಿನ್ನಯ ರಾಜ | ಭವನಕೆ ತಡೆಯಿಲ್ಲದೆಯ್ದೆ ||  
ಸುವಿನಯದೊಳು ಬಾಳ್ವ ಸಿರಿಯ ಪಡೆದರೆಂದ | ರವಸರವರಿದು ಕೆಳೆಯರು || ೯೫ ||

ಒಂದೆ ಲಗ್ಗೆಯೊಳು ಕೈಮುಗಿದರೆಲ್ಲರು ನೋಟ | ದಿಂದ ಬೀಳ್ಕೊಟ್ಟನಾ ರಾಯಾ ||  
ಬಂದಡಿಗಿರಗಿ ದಾದಿಯರು ತಮ್ಮರಸುಗ | ಳೊಂದಾಗಿ ಹೋದರುಬ್ಬನೊಳು || ೯೬ ||



ಇತ್ತುಡುಗೊರೆಯ ಪೆಟ್ಟಿಗೆಗಳ ದಾದಿಯ | ರೊತ್ತಿನಾಳ್ಗಳ ಮೇಲೆ ಹೊರಿಸಿ ||

ಅತ್ತಿಯರೆಂದು ಚಕ್ರೇಶ ನುಡಿದ ಮಾತ | ಹೊತ್ತುಕೊಂಡೊಯ್ದರು ತಾವೆ || ೯೭ ||

ತೊಂಡರ ಕರಿವಂತೆ ದೊರೆಗಳ ಕರಿವ ಭೂ | ಮಂಡಲೇಶ್ವರನು ಗೂಢದೊಳು ||

ಸೆಂಡಿರ ಜನನಿಯರತ್ತಿಯರೆನಲು ಪ | ಟ್ಟಂಡ ಬಂದಂತಾಯ್ತು ತಮಗೆ || ೯೮ ||

ದಂಡೆಯ್ದಬೇಡೆಂದು ಕಳುಹಿದನಹುದಿಚ್ಛ | ಗೊಂಡವರ್ತಮ್ಮ ಸೇನೆಯನು ||

ದಂಡನಾಥರನಲ್ಲಿ ನೇಮಿಸಿ ಹೋದರು | ದ್ವಂಡವೇತಂಡಭೂಭುಜರು || ೯೯ ||

ನೆರೆದರಸುಗಳನೆಲ್ಲರ ಕಳುಹಿದನು ಖೇ | ಚರಮಂತ್ರಿವಿನಮಿರಾಜರನು ||

ಭರತೇಶ ಕಳುಹುವನೆಂದು ನೋಳ್ಪಿಡೆಗೆ ಭೂ | ಚರಿಯರ ನೈವಾಹಸಂಧಿ || ೧೦೦ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||

ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜತೇಶ್ವರನ ಕಾಣುವರು || ೧೦೧ ||

ಪ್ರೇಮಾದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||

ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೦೨ ||

ಪ್ರಾಥರ ಪರಮಪರಾಕ್ರಮರಧ್ಯಾತ್ಮ | ಗಾಢರ ಹೃದಯವೆಂದೆಂಬ ||

ಗೂಢನಿವಾಸಿ ನನ್ನೆದೆಯೊಳಗಿರು ಲೋಕ | ರೂಢಾ ಚಿದಂಬರಪುರುಷಾ || ೧೦೩ ||

ಭೂಚರಿಯರ ನೈವಾಹಸಂಧಿಸಂಪೂರ್ಣಂ



## ಮೈದುನ ಮಾತಿನ ಸಂಧಿ.

ಸುಗುಣರದೇವ ಸುಜ್ಞಾನಿಗಳರಸ ಮೋ | ಕ್ಷಗರ ಮನೋಹರಚರಿತಾ ||  
 ದ್ವಿಗುಣಚತುರ್ಗುಣವೆನೆ ಮತಿದೋರು ಲೇ | ಸುಗನೆ ನಿರಂಜನಸಿದ್ಧಾ || ೧ ||

ಹಲಬರ ಕಳುಹಿ ಪ್ರಧಾನಿಸಹಾಯರು | ಕೆಲದೊಳಗಿರೆ ಚಕ್ರಧರನು ||  
 ಕಳುಹಬೇಕಲ್ಲವೆ ವಿನಮಿಯನೆಂದು ಮ | ತೊಳುನುಡಿಯಿಂದಿಂತು ನುಡಿದಾ || ೨ ||

ವಿನಮಿ ಕೇಳ್ಮಿನಾಮಧೇಯನು ತನ್ನೊಂದು | ಘನತರಪ್ರಾಥಿಯನೆನಗೆ ||  
 ಮೊನೆದೋರುತಿದ್ದನು ನನ್ನ ತನಾರೊಂದು | ನೆನೆದನೊ ಜಿನಜಿನಯೆಂದಾ || ೩ ||

ನಾಡಾಡಿಯಲ್ಲ ಮೇಲವನೊಂದುಬೆಳ್ಳಿಯ | ಗೋಡೆಯ ಮೇಲಿದ್ದನೈಸೆ ||  
 ಆಡಬಹುದು ಹೊರಜಾಣ್ಣೆಯನೆಂದಿಷ್ಟು | ಖೋಡಿಯ ಕಾಣಿಸಿ ನುಡಿದಾ || ೪ ||

ಏನ ಕಾಣಿಸಿದನು ಜಾಣ್ಣೆಯ ದೇವರಿ | ದೇನ ಚಿತ್ತೈಸುವಿರಕಟಾ ||  
 ಹಾ ನಮ್ಮ ಕರ್ಮದ ಫಲವೈಸೆ ಭಾವಾಜಿ | ನೀನಿಂತು ನೆನೆವರೆಯೆಂದಾ || ೫ ||

ಸಾಕೈ ಸಟಿಯ ವಿನಮು ನಿಮ್ಮ ವಚನ ವ್ಯ | ಲೀಕವಲ್ಲದೆ ಸತ್ಯವಹುದೆ ||  
 ಏಕೆ ತಾನೆನ್ನ ಬಳಿಗೆ ಬಾರದಾದನು | ಯೊ ಕೊಂಕು ನಾನರಿಯುದುದೆ || ೬ ||

ನಾನಿತ್ತ ಬಹುದಕೆ ಮೊದಲೊಂದು ವಿದ್ಯೆಯ | ತಾನಲ್ಲಿ ಸಾಧಿಸೆನೆಂದು ||  
 ಜಾನಿಸುತಿದರ್ ಕಂಡದರಿಂದ ತಡೆವ ಕಂ | ಡಾನರಿಯುದುದೆಯೊ ತಂತ್ರಾ || ೭ ||

ಬೇಡವೈ ವಿನಮಿ ನಿಮ್ಮಣ್ಣಗೆ ಹೇಳಿನ್ನು | ಕೂಡಿಷ್ಟು ಹೆಮ್ಮೆ ಮೆರೆವುದೆ ||  
 ನೋಡುವವದಕೇನು ತಾನಾನು ಸರಸವ | ನಾಡುವವೆಂದನು ಕೂಡೆ || ೮ ||

ಮಾವನ ಮಗನಲ್ಲಿ ತಾನಾನು ಸರಿಯೆಂದು | ಯೊ ವಿಡಾಯವ ತೋರ್ಪನೈಸೆ ||  
 ನೀವೆಲ್ಲರದಿರಿ ಮುಂದವನೊಡನೆ ಲೀ | ಲಾವಿನೋದವ ಮಾಳ್ವೆನೆಂದಾ || ೯ ||

ಮುಂದೆಂಬ ನುಡಿಯೇಕೆ ತಾನು ಸಾಧಿಸ ವಿದ್ಯೆ | ಗಿಂದೆ ವ್ಯಂತರಿಗರನಟ್ಟು ||  
 ಬಂದಿರಾದರೆ ಹಂಸನಾಥನ ಮೇಲಾಣೆ | ಯೆಂದಾಣೆಯಿಡಿಸಿ ಜಾರಿಸಲೆ || ೧೦ ||

ವ್ಯಂತರಿಗರನೇಕೆ ಕಳುಹಬೇಕೆನ್ನಾತ್ಮ | ಚಿಂತೆಯೊಳಗೆ ನಾನು ನಿಂದು ||  
 ನೋಂತು ತಾನೊಲಿಸುವ ವಿದ್ಯೆಗುಚ್ಚಾಟನ | ಸಂತತಿಯನು ಸಮನಿಸಲೆ || ೧೧ ||

ಓಡಿಸಲೇಕೆ ವಿದ್ಯೆಗಳನಾಕರ್ಷಣ | ಮಾಡಿ ತನ್ನಯ ವಿದ್ಯೆಯಿಂದ ||  
 ಮೂಡೆಗಟ್ಟಿಸಲೆ ತನ್ನನು ತನ್ನ ವಿದ್ಯೆಯ | ಕೇಡು ತನ್ನಯ ಕೆಡದಿಹುದೆ || ೧೨ ||

ಕ್ರಮವಲ್ಲವೆಂದು ಮಾಣ್ಣಿಹೆನ್ನೈಸೆ ಮಂತ್ರವಿ | ಕ್ರಮವ ನೋಡುವೆಯ ನಾನೀಗ ||  
 ಭ್ರಮರಿಯೆಂದೆಂಬ ವಿದ್ಯೆಯ ಸಾಧಿಸಾತನ | ಭ್ರಮೆಗೊಳಿಸಲೆಯೆಂದು ನುಡಿದಾ || ೧೩ ||



ವಿದ್ಯೆಗಳೆಂದರೆ ಭೂತಗಳವ ನೆನೆ | ದುದ್ಯೋಗಿಸುವ ಮಂತ್ರ ತನಗೆ ||  
 ವಿದ್ಯೆಗಳೊಡೆಯನ ಹಂಸನಾಥನ ಧ್ಯಾನ | ದುದ್ಯೋಗ ನನಗರಿದುಂಟಿ || ೧೪ ||  
 ಅರಿಯರಲ್ಲಾ ಹಂಸನಾಥನ ಶಕ್ತಿಯ | ನೆರೆ ಮೋಕ್ಷಪದವ ಪಾಲಿಪನಾ ||  
 ಕುರಿತು ಧ್ಯಾನಿಸುವರಿಗೇನೇನು ಸಿದ್ಧಿ ಸೋ | ತೆರಗವೈ ಲೋಕದೊಳೆಂದಾ || ೧೫ ||  
 ನನಗಿದು ದೊಡ್ಡಿ ತಲ್ಲಂತುಟಾಗಿಯು ನಾನು ! ತನಗೆ ವಿಘ್ನವ ಮಾಳ್ವ ನಲ್ಲ ||  
 ನಿನಗಿಷ್ಟು ಸೂಚಿಸಿ ತೋರಿದೆನ್ನೆಯೆಲೆ | ವಿನಮಿ ನೀನರಿದಿರೈಯೆಂದಾ || ೧೬ ||  
 ಮತ್ತೇನು ದೇವರ ಸಾಮರ್ಥ್ಯ ನಮ್ಮನೆ | ಮೊತ್ತ ಬೇಕೈಸೆ ಸೋದರದ ||  
 ಅತ್ತೆಯ ಮಗನಿಂದ ಹರುಷಿಸಿ ನಗಬಾರ | ದತ್ತವೆಂದೆನಿಸಬೇಕೆಂದಾ || ೧೭ ||  
 ಹೋ ವಾಕ್ಯಪ್ರಾಥಿಯಿಂದಾರ ಚಾಳಿಸಬಂದೆ | ಭಾವಿಸೈ ನೀವು ಸೋದರದ ||  
 ಮಾವನ ಸುತರಲ್ಲಿ ನಂಟುಮಾಡುವರೊಮ್ಮ | ಮಾವರೆನಿಸಿದಿರೈಯೆಂದಾ || ೧೮ ||  
 ನಮಿಯೆಂದು ವಿನಮಿಯೆಂದೆಂದು ಮಾವಾಜಿಯ | ರಮರಿಸಿ ಪೆಸರಿತ್ತರಿಯ ||  
 ನಮಿಸಬೇಡವೆ ನೀವು ನನಗೆ ನಿಮ್ಮಯ್ಯಂದಿ | ರಮಳವಾಕ್ಯಗಳ ವೊರುವರೆ || ೧೯ ||  
 ಭರತೇಶನೆಂದೆನಗಪ್ಪಾಜಿ ನಾಮವ | ಕರುಣಿಸಲಾತನೆಂದಂತೆ ||  
 ಭರತೋರ್ವಿಯೆಲ್ಲವನಾಳ್ವೆನ್ನೆ ನೋಡು ನೀ | ವರರೆ ಬಾಹಿರರಾದಿರೆಂದಾ || ೨೦ ||  
 ಕಚ್ಚುಮಹಾಕಚ್ಚು ಮಾವಾಜಿಯರ ಮಹಾ | ಸ್ವಚ್ಛಗರ್ಭಗಳಲ್ಲಿ ನೀವು ||  
 ಸ್ವೇಚ್ಛಾ ಚಾರಿಗಳುದಯಿಸಿದಿರಿಯೆಂದು | ತುಚ್ಛಗಾಣಿಸಿ ನಕ್ಕು ನುಡಿದಾ || ೨೧ ||  
 ಬರಿಮಾತಿನೊಳು ವಿನಯವನಾಡಿ ಕಾರ್ಯವ | ಮರೆಸಿಕೊಂಡೆಯ್ದುವ ನಿಮ್ಮ ||  
 ತೆರನ ನಾನರಿಯೆನೆ ಬಲ್ಲವರೊಳಗಿವು | ಮೆರೆನುವೆ ವಿನಮಿ ಹೇಳೆಂದಾ || ೨೨ ||  
 ದೇವರಿಗಾವ ಕಾರ್ಯವ ಮರೆಸಿದೆವೆಮ್ಮ | ಭಾವದೊಳ್ಳ ಸುಮರೆಯಿಲ್ಲ ||  
 ಭಾವಾಜಿ ನೀನಿಂತುಟೆರವುಗಂಡೆಂಬಾಗ | ನಾವಿನ್ನು ಪರರೈಸೆಯೆಂದಾ || ೨೩ ||  
 ಪರನಲ್ಲ ವಿನಮಿ ನೀನೆನ್ನವನುರೆ ನಿನ್ನ | ಹಿರಿಯನೊಬ್ಬನೆ ಪರನದರ ||  
 ಪರಿಯ ಬಲ್ಲಿನು ಹೇಳಬಾರದು ನೀನರಿ | ದಿರು ಮುಂದೆ ಕಾಣೆನೆಂದಾ || ೨೪ ||  
 ಅವನ ಹೆಮ್ಮೆಯ ಬಿಡಿಸುವರವನೊಂದು ಗೂ | ಥವ ರೂಢಮಾಡುವರೆನಗೆ ||  
 ಅವಗಾಢವಲ್ಲ ಸೈರಿಸು ಮುಂದೆ ತೋರ್ಪೆನೆಂ | ದವನೀಶ ಗುಟ್ಟುಮಾಡಿದನು || ೨೫ ||

ನಾಗರದಕ್ಷಿಣವಿಟವಿದೂಷಕರಾದಿ | ಯಾಗಿರೆ ಪೇಳಿರೈ ನಾನು ||  
 ಈಗಳಾಡಿದ ಮಾತು ನಿಮ್ಮಯ ಕರ್ಣಕಿಂ | ಬಾಗದೊ ಆದುದೊಯೆಂದಾ || ೨೬ ||  
 ಆರಿಗಿಂಬಾಗದೀ ಗುಣವಾಕ್ಯ ಸ್ವಾಮಿ ಮ | ತ್ತಾರ ಮನವನು ಸೋಲಿಸದು ||  
 ಬಾರದ ನಮಿರಾಜ ನಾಳೆ ಬಪ್ಪನು ನಸು | ಸೈರಿಸೆಂದೊರೆದ ನಾಗರನು || ೨೭ ||

ವಿನಮಿರಾಜಗೆ ದೇವರವರಣ್ಣನಿರವ ಸೂ | ಚನೆಗೈದ ಮೇಲಾತನಿನ್ನು ||  
 ಅನುಬಂಧಿಕೆಯ ಮಾಡದಿಷ್ಟನೆ ಮಾಡ್ತನೆಂ | ದನುಕೂಲನಾಯಕ ನಡಿದಾ || ೨೮ ||  
 ಉಡುಗೊರೆಯೇನ ಕಳುಹಿದನಾ ನಮಿರಾಜ | ತೊಡಿಗೆಯಿಲ್ಲವೆ ನಮ್ಮ ನೃಪಗೆ ||  
 ಕಡುಸುಖಿಯಿಚ್ಛೆಗೆ ತಕ್ಕ ವಸ್ತುವ ನೋಡಿ | ಕೊಡಬೇಡವೆಯೆಂದ ವಿಟನು || ೨೯ ||  
 ಜೀವರತ್ನಗಳೊಳುತ್ತಮವ ಕಳುಹದೆ ನಿ | ಜೀವರತ್ನವ ಕಳುಹಿದುದು ||  
 ಆಪೋಜೆಯೆಂದನು ವಿಟನು ವಿನಮಿರಾಜ | ಭಾವದೊಳ್ಚಿಂತಿಸುವಂತೆ || ೩೦ ||  
 ವಿನಮಿರಾಜಗೆ ಪಟ್ಟಗಟ್ಟಬೇಕಾತಗೆ | ವಿನಯದುಂಬಳಿಗೊಡಬೇಕು ||  
 ಘನವೆ ಭೂಭುಜಗಿದೆಂದನು ಶಠನಾಯಕ | ವಿನಮಿರಾಜನ ಚಿತ್ತ ಬೆದರೆ || ೩೧ ||  
 ಹಿತವ ಮಾಡ್ತನೆ ಬಂಧು ಬಂಧುವಾದರು ತನ್ನ | ನತಿನೋಯಿಸುವನೀಗ ಮೈರಿ ||  
 ಚ್ಯುತಿಮಾಡಬೇಕು ಮೈರಿಯನೆಂದು ಚಕ್ರಿಗೆ | ಹಿತವಾಗಿ ನುಡಿದನಾ ಶಠನು || ೩೨ ||  
 ರಕ್ಷಿ ನಂಟಗೆ ರಕ್ಕುಕಾಣಿಸುತೊಂದು | ದಿಕ್ಕಿನೊಳಾತನ ತೆಗೆದು ||  
 ಇಕ್ಕ ಬೇಕೆಂದನು ವಿನಮಿರಾಜನಿಗೆ | ಸೊಕ್ಕೋಡೆ ಕುಟಿಲನಾಯಕನು || ೩೩ ||  
 ಮೂಢರ ಚಾಳಿಸುವಂತೆ ನೋಡವನೆಮ್ಮ | ಪ್ರಾಢರಾಜನ ಚಾಳಿವುದನು ||  
 ಮೋಡಿಯೆಯಿದು ತನಗೆಂದನು ಕುಟಿಲನು | ಗೂಢಾರ್ಥವರಿದಾತ್ಮಪತಿಯ || ೩೪ ||  
 ಬಡಬೆಟ್ಟವಲ್ಲದು ಬಲುಬೆಟ್ಟವದರ ಮೇ | ಲಿಡಲಾಗಿ ಸೊಕ್ಕಾದುದವಗೆ ||  
 ಮೊಡವಿಯೊಳಿರಿಸಬೇಕಾತನನೆಂದೊತ್ತಿ | ನುಡಿದನು ಪೀಠಮರ್ಧಕನು || ೩೫ ||  
 ತೆಗೆಯಬೇಡಿರಿಸಬೇಡಿಗಾತ ಕುಳಿತ ಭೂ | ಮಿಗು ಭೂಮಿಸೋಂಕಿದಾಸನಕೂ ||  
 ತೆಗೆಯಬಾರದವೊಲು ಮಂತ್ರಿಸೆ ಸಾಕೆಂದು | ನಗಿಸಿದನಾ ವಿದೂಷಕನು || ೩೬ ||  
 ಕರ್ಕಶವನೆ ಹೇಳುತಿದ್ದಿರಿ ನೀವೇನು | ತರ್ಕಶಾಸ್ತ್ರವ ಪರಿಸಿದಿರೊ ||  
 ಉರ್ಕಿನ ತುರುಕಾಣ್ಯದೊಳಗಿದ್ದರೊಯೆಂದು | ಮಾಕೊಂಡು ನುಡಿದ ದಕ್ಷಿಣನು || ೩೭ ||  
 ಎರವೆ ನಮ್ಮ ರಸಗಾ ನಮಿರಾಜ ನೀವಿಂತು | ವಿರಸನ ನುಡಿವುದುಚಿತವೆ ||  
 ಪರಿಣಾಮದೊಳು ನಾಳೆ ಬಾರದಿರನು ಸುಮ್ಮ | ನಿರಿಯೆಂದು ನುಡಿದನಾ ಚದುರಾ || ೩೮ ||  
 ಒಸೆದೊಮ್ಮೆ ತಮ್ಮನ ಕಳುಹಿದನಿನ್ನು ಸಂ | ತಸದಿ ತಾನೆಯ್ದುವನೆಂದು ||  
 ರಸಿಕ ನುಡಿದನೊಲ್ಲ ವಿನಮಿಭೂವರನೆದೆ | ಹಸಹಸನಾಗುವಂದದೊಳು || ೩೯ ||  
 ಮುಂದೆ ಬಂದಖಳಭೂಭುಜರೆಮ್ಮ ನೃಪಗೊಲ | ವಿಂದಿತ್ತ ಸಾರನಸ್ತುಗಳಾ ||  
 ಹಿಂದಿಕ್ಕು ವುತ್ತುಮವಸ್ತುವನಿನ್ನಾತ | ತಂದೀವನೈಯೆಂದು ನುಡಿದಾ || ೪೦ ||  
 ವಸ್ತುವಿನಾಶಿಯಾ ನಮ್ಮ ಭೂವರಗೇನ | ವಿಸ್ತರಿಸುವೆಯೆಂದು ಹುಸಿಗೆ ||  
 ಪ್ರಸ್ತುತಕಲಹವ ನುಡಿದನು ಶಠನು ವ | ಚಸ್ತುಂಗದಕ್ಷಿಣನೊಡನೆ || ೪೧ ||



ನಿಲ್ಲಿರೈ ನೀವೆಲ್ಲರವನೀವುದೇನು ನಾ | ನುಲ್ಲಾಸದಿಂ ಕೊಂಬುದೇನು ||

ಮುಲ್ಲರಂತವ ಬಾರದಿರೆ ನೊಂದೆನೆಂದು ಭೂ | ವಲ್ಲಭ ನುಡಿದನಾಪ್ತರೊಳು || ೪೨ ||

ರಾಯನಂತಸ್ಥವನರಿದು ಖೇಚರಮಂತ್ರಿ | ಪೊಯ್ಯಾರದಿಂದೆದ್ದು ನಿಂದು ||

ನ್ಯಾಯವಹುದು ದೇವರೊರೆವುದು ಮುಂದೆಮ್ಮ | ರಾಯ ಬಪ್ಪನು ಸ್ವಾಮಿಯೆಂದಾ || ೪೩ ||

ವಿಜಯಾರ್ಥದಿಂದಾಚೆಗೊಯ್ಯನೆ ದೇವರು | ಬಿಜಯಂಗೈಯೆ ನಮ್ಮರಸು ||

ನಿಜವಿನಯದಿ ಬಂದು ಕಂಡು ಸನ್ಮಾನವ | ಭಜಿಸುವನವಧರಿಸೆಂದಾ || ೪೪ ||

ವಿನಯಾರ್ಥ ದೇವರೆಮ್ಮರಸನ ಕಾಣಬೇ | ಕೆನುತಿದಿರೈಸೆ ವಸ್ತುವಿನ ||

ಘನತೆಯೇನದ ನಾನು ತುರಿಹದಿ ಮುಂದೆ ತಂ | ದನುಬಂಧಿಸುವೆನೆಂದು ನುಡಿದಾ || ೪೫ ||

ಭಾವಾಜಿ ನಿನ್ನ ಚಿತ್ತವ ನಾವು ನೋಯಿಪು | ದಾವ ಬಲ್ಲವಿಕೆ ಕೇಳಿನ್ನ ||

ಭಾವಕೆ ಸಂತೋಷವಪ್ಪಂತೆ ಮಾಳ್ವೆವೆಂ | ದೋವಿ ವಿನಮಿರಾಜ ನುಡಿದಾ || ೪೬ ||

ವಿನಮಿ ಕೇಳದಕಲ್ಲ ನಿಮ್ಮಣ್ಣ ಹೆಮ್ಮೆಯ | ನನಗೆ ತೋರುವುದದು ಗುಣವೆ ||

ನಿನಗಾಗಿ ತಾಳಿದೆನೈ ನನ್ನ ಮುಂದೊಂದು | ಗೊನೆಹವೆ ಪರ್ಗೊಂದು ನುಡಿದಾ || ೪೭ ||

ಮತ್ತಾರುಮಿಲ್ಲ ಗೂಢವಿದೈಸೆ ಕೇಳಿಮ್ಮ | ಹೆತ್ತ ತಾಯೆನ್ನ ಚಿಕ್ಕಂದು ||

ಎತ್ತಿ ಮುದ್ದಾಡಿದಳದರಿಂದ ತಾಳ್ದೆನೆಂ | ದತ್ತಿಗೆ ವಿನಯವೇರಿಸಿದಾ || ೪೮ ||

ಅರಿಯದೆ ನಮಿಯೊಂದ ನೆಗಟ್ಟರೆನ್ನಳಿಯನು | ಪೆರರ ಕಾಣ್ಬೊಲು ಕಂಡನೆಂದು ||

ಮರುಗುವಳತ್ತಾಜಿಯೆಂದು ಸೈರಿಸಿದೆನು | ಅರಿದಿರೈ ನೀನಿದನೆಂದಾ || ೪೯ ||

ನೀವಾವ ಗುಣಿಗಳೆಮ್ಮತ್ತಾಜಿಯರ ನಮ್ಮ | ಮಾವಾಜಿಯರ ನೋಡಬೇಕು ||

ಭಾವಿಸಲೇನವರ್ಗಿರವಿಲ್ಲ ನೀವು ಮಾ | ಯಾವಿತನವ ಮಾಳ್ವರೆಂದಾ || ೫೦ ||

ಅತ್ಯಂತತೇಜವಿನ್ನಾವುದೈ ವಿನವೊಂದ್ರ | ಅತ್ತಾಜಿ ಮಾವಾಜಿಯೆಂದು ||

ಸ್ತುತ್ಯರಾದವರಾರು ಚಕ್ರಿಯೆಂದೆಂದು ಸಾಂ | ಗತ್ಯದ ಕೆಳೆಯರಾಡಿದರು || ೫೧ ||

ವರಪುತ್ರಿಯರನಿತ್ತ ಬಹುನೃಪರುಂಟೆಮ್ಮ | ದೊರೆಗತ್ತಿಮಾವಂದಿರೆಂದು ||

ಕರೆಯಿಸಿಕೊಂಡವರಿಲ್ಲ ನೀವೀತನೊ | ಳೆರವುಗಾಣ್ಬರೆಯೆಂದರವರು || ೫೨ ||

ನಮಿರಾಜಗಾನು ಬಿನ್ನವಿಸಿದೆನೆನ್ನಿದು | ಕ್ರಮವಲ್ಲ ತನ್ನ ಭಾವನನು ||

ಮಮತೆಯೊಳಗೆ ಬಂದು ಕಾಣಹೇಳೆಂದನು | ತ್ತಮಬುದ್ಧಿ ಸಾಗರಮಂತ್ರಿ || ೫೩ ||

ತನ್ನಾಣ್ಣಗಲ್ಲದೆ ವ್ಯಂತರರ್ಗರಸರ್ಗಿ | ಬಿನ್ನಹವೆಂಬನೆ ಮಂತ್ರಿ ||

ಇನ್ನಾವುದಧಿಕವೈ ನಿಮ್ಮಣ್ಣಗೆಂದೊಂದು | ಮನ್ನಣೆಗೈದರು ಸಖರು || ೫೪ ||

ದೊರೆಯಂತರಕೆ ಬುದ್ಧಿ ಸಾಗರನಲ್ಲದ | ನೃರದಾರು ಮಹಿಮೆವೆತ್ತವರು ||

ಪರ್ಗಿಂತು ನುಡಿದನೆ ನವಗೆರವಿಲ್ಲ ನೀ | ವೆರವುಗಾಣ್ಬುದು ಬಲ್ಲತನವೆ || ೫೫ ||

ಕೊಟ್ಟುಕೊಂಡನ್ನರು ಹೊಸತಾಗಿ ಬೀಯಗ | ವಟ್ಟಿಗೆ ಬರುತಿರ್ದರೀಗ ||  
 ಹುಟ್ಟುಬೀಯಗರತ್ತೆ ನೀವದರೊಳಗೆಡೆ | ಗಟ್ಟಿಗೆಯ್ವರೆಯೆಂದರೊಡನೆ || ೫೧ ||  
 ಹಲವುಮಾತೇನು ಭಾವಾಜಿ ನೀನುತ್ತರ | ಕೊಲವಿಂದ ಗಮಿಸಲಾ ಕ್ಷಣವೆ ||  
 ನಲವಿಂದ ನಮಿರಾಜ ಬಂದು ಕಾಣ್ಬನು ನಿನ್ನ | ತೊಲಗಿ ನಾವಿಹುದೊಂದು ಬದುಕೆ || ೫೨ ||  
 ಅವ್ರಾಜಿ ಮೊದಲೆ ದೇವರ ವಿಳಾಸವ ಕೇಳ್ವು | ಸುವ್ರಾ ನಗೊಳುತಿರ್ದಳಿನ್ನು ||  
 ನಮ್ಮ ನಾವರಿಯೆವೆಯೆಂದು ವಿನಮಿರಾಜ | ಜುಮ್ಮಜುಮ್ಮನೆ ತೋರಿ ನುಡಿದಾ || ೫೩ ||  
 ನಿನ್ನಿಂದ ಹೆಚ್ಚಿನ ಬೀಯಗರಾರಂಟು | ಭಿನ್ನಪ್ರೀತಿಯ ಮಾಡೆವಿನ್ನು ||  
 ನಿನ್ನಯ ಮನಕೆ ಸಂತಸವ ಮಾಡುವೆವೆಂದು | ಚೆನ್ನಚೆನ್ನನೆ ತೋರಿ ನುಡಿದಾ || ೫೪ ||  
 ಆಗಲೈ ಮಾವನ ಮಕ್ಕಳೆಂದರೆ ಪ್ರೀತಿ | ಯೋಗವ ಬಯಸಿದೆ ನಾನು ||  
 ಲೋಗರಂತಿರದಿರಿ ನೀವೆಂದು ಮತ್ತನು | ರಾಗದಿ ನುಡಿದನಾ ಚಕ್ರಿ || ೫೫ ||  
 ಇತ್ತ ಬಾರೆಂದು ತನ್ನೊತ್ತಿಗೆ ಕರೆದವ | ಗುತ್ತಂಗದುಡುಗೊರೆಯುತ್ತಾ ||  
 ಮತ್ತೆ ಮಂತ್ರಿಗೆ ಕೊಟ್ಟು ನಮಿನಾಮಧೇಯಗೆಂ | ದಿತ್ತನು ದೊಡ್ಡುಡುಗೊರೆಯಾ || ೫೬ ||  
 ಬೇರುಡುಗೊರೆಯು ನಮ್ಮತ್ತಾಜಿಯರಿಗೆಂದು | ಕೀರಿ ಕೊಟ್ಟನು ಹರಿಸದೊಳು ||  
 ಗಾರುನುಡಿದರೆಂದು ನೋಯದಿರೆಂದಾಯ | ಕಾರನಸ್ಪಿದನು ಮೈದುನನಾ || ೫೭ ||  
 ಭಾವನ ಭುಜ ಸೋಂಕಲೊಡನೊಂದು ಹೊಸಭೂಷ | ಣಾವಳಿ ಬಂದವೊಲಾಯ್ತು ||  
 ನೋವು ಹಿಂಗಿತು ನಗೆಮೊಗವಾಯ್ತು ರಾಯರ | ದೇವನ ಸೋಂಕು ಸದರವೆ || ೫೮ ||  
 ಸಾಲದೆಯಾ ಭಾಗ್ಯ ಚಕ್ರೇಶನೊಬ್ಬರ | ನಾಲಿಂಗಿಸುವನೆ ಭೂಪರೊಳು ||  
 ಈ ಲೇಸಿಗಧಿಕದ ಲೇಸ ನೀವೆಸಗಿಯೆಂ | ದಾ ಲೋಲಸಖರು ನುಡಿದರು || ೫೯ ||  
 ಹರಿಸದಿ ವಿನಮಿ ಕೈಮುಗಿದು ಬೀಳ್ಕೊಂಡ ಖೇ | ಚರಮಂತ್ರಿ ಸಾಷ್ಟಾಂಗವೆರಗಿ ||  
 ದೊರೆಯ ಬೀಳ್ಕೊಂಡನೆಲ್ಲರು ವಿವಾನವನೇರಿ | ತೆರಳಿದರಾಕಾಶವಿಡಿದು || ೬೦ ||  
 ಕೊಡದಿದ್ದರಹುದೆ ಸುಭದ್ರಾ ದೇವಿಯನಿನ್ನು | ಬಿಡುವನಲ್ಲೀ ಚಕ್ರಿ ನಾವು ||  
 ಒಡಬಡಿಸುವ ನಮಿರಾಜನನೆಂದತ್ತ | ನುಡಿವುತ ಸಾಗಿದರವರು || ೬೧ ||  
 ನಿಟ್ಟಿಸಿ ನೃಪನಿತ್ತ ಸಖರಿಗೆಂದನು ನೀವು | ಬಿಟ್ಟುಗಾಣಿಸಲೊಡನವರು ||  
 ತೊಟ್ಟುನಂಜಿದರದು ಲೇಸಾದುದೆಂದೊಲ್ಲ | ಕೊಟ್ಟನೆಲ್ಲರಿಗೆ ಮನ್ನಣೆಯಾ || ೬೨ ||  
 ನಂಟುತನದ ಸಲುಗೆಯ ತೋರಿ ತಾವೊಂದು | ಕುಂಟೆಣಿಕೆಯೊಳು ಕಾರ್ಯವನು ||  
 ಗಂಟೆಕ್ಕಿಕೊಂಡಿರಲಂಜಿಸಿ ನುಡಿದೆವೆಂ ! ದುಂಟಾದುದನೆ ಪೇಳ್ವರವರು || ೬೩ ||  
 ಕಳುಹಿಸಿಕೊಂಡು ಮಿತ್ರರು ಹೋಗುತಾ ಹಾದಿ | ಯೊಳಗೆ ಚಕ್ರೇಶನ ಮನದ ||  
 ಒಳಗನರಿದು ತಾವು ತನ್ನೊಳಾಲೋಚನೆ | ಗೊಳುತ ಕೊಂಡಾಡುತೆಯಿದರು || ೬೪ ||



ಬಂದ ದಿನವೆ ವಿನಮಿಯ ಬೆದರಿಸದೆ ಗು | ಟ್ಟಿಂದದ ಮಾಜಿಕೊಂಡಿದ್ದು ||  
 ಇಂದು ನುಡಿದನು ಮುದುವೆಯಾದ ಮೇಲಿವ | ನಂದ ಲೇಸೆಂದರರ್ಥಿಯೊಳು || ೭೦ ||  
 ನಮಿರಾಜನನುಜೆಯ ಮೇಲೊಲೈ ತನಗುಂಟು | ಭ್ರಮಿಸಿ ಹೆಣ್ಣೆಂಬುದ ನುಡಿಯಾ ||  
 ಗಮಕದೊಳಾ ಹೆಣ್ಣು ಬಪ್ಪಂತೆ ಮಾಡಿದ | ನಮನು ಲೇಸೆನುತ ಸಾಗಿದರು || ೭೧ ||

ಕೃತಮಾಲ ಬಂದನಷ್ಟರೊಳವನನು ದಳ | ಪತಿ ತಂದು ನೃಪನ ಕಾಣಿಸಿದಾ ||  
 ಕ್ಷಿತಿಪನಾಗಳೆ ಭದ್ರಮುಖನ ಕರೆಸಿ ದಳ | ಪತಿಗವನಿಗು ಪೇಳ್ವನಿಂತು || ೭೨ ||  
 ಇವನು ತಿಮಿಸ್ರಗುಹೆಯ ಹೊಲಬಿಗನು ನೀ | ವಿವನೊಡನೆಯ್ದಿ ಹಾದಿಯನು ||  
 ಸವರಿ ಬಹುದು ಮತ್ತೆ ದಂಡೆತ್ತಿ ಹೋಹವೆಂ | ದವನೀಶ ನೇಮವನಿತ್ತಾ || ೭೩ ||  
 ತೆಗೆದಗಳನು ಹೊಳಿ ಮುಂದೆ ವಜ್ರದ ಪಡಿ | ತೆಗೆದು ಕತ್ತಲೆಯಿಡಿದಿದರ್ ||  
 ನಿಗಡದ ಗುಹೆಯನು ಕಾಕಿಣಿಪ್ರಭೆಯಿಂದ | ಹೊಗುವುದೊಯ್ಯಾರದೊಳೆಂದಾ || ೭೪ ||  
 ಗುಹೆಯು ನಡುವೆ ಸಿಂಧುನದಿ ತೆಂಕಮುಖವಾಗಿ | ವಿಹರಿಸುತಿರ್ದುದಾ ನದಿಯು ||  
 ಲಹರಿಗೆ ಮೂಡಣಿಂ ಪಡುವಣಿಂದೆರಡು ದು | ವರ್ಹನದಿ ಕೂಡಿದುವೆಂದಾ || ೭೫ ||  
 ಪಡುವಣಿಂ ಬಹುದು ನಿಮಗ್ನವೆಂಬುದು ಮೂಡ | ಗಡೆಯದುನ್ಮಗ್ನವೆನಿಪುದು ||  
 ಕೆಡುಕುತೊರೆಗಳವು ನಾಡಾಡಿತೊರೆಗಳ | ನಡೆಯಲ್ಲ ಕೇಳಿರೈಯೆಂದಾ || ೭೬ ||  
 ಬೆಂಡ ಬಿಟ್ಟರೆ ಗುಂಡಿನಂತೆ ಪಾತಾಳಕೆ | ಕೊಂಡೊಯ್ಯುತಿಹುದು ನಿಮಗ್ನಾ ||  
 ಗುಂಡ ಬಿಟ್ಟರೆ ಮೇಲಕುನ್ಮಗ್ನನದಿ ಹೊಯಿ | ಚೆಂಡಿನಂತಿಡುತಿಹುದೆಂದಾ || ೭೭ ||  
 ಎಲ್ಲನದಿಯ ಚರ್ಮದೊಳು ದಾಂಟಬಹುದವ | ರಲ್ಲಿಗಾಗದು ಚರ್ಮರತ್ನಾ ||  
 ಬಲ್ಲಿತಾಗಿರೆ ಸೇತುಗಟ್ಟಬೇಕೆಂದು ಭೂ | ವಲ್ಲಭ ತಂತ್ರದೋರಿದನು || ೭೮ ||  
 ನೀರ ಮುಟ್ಟದೆ ಮೇಲಕೆತ್ತಿ ಪಾಲವ ಕಟ್ಟಿ | ದಾರಿಯು ಮಾಡಬೇಕದಕೆ ||  
 ಧಾರಣಿಚರರಾಗದಂಬರೇಚರರು ಕ | ಲೋರವ್ಯಂತರರು ಬೇಕೆಂದಾ || ೭೯ ||  
 ಕಂಟಕನದಿಗಳಾಚೆಗೆ ಭೂತಖಚರರ | ದಾಂಟಿಸುತಾಚೆ ಮತ್ತೀಚೆ ||  
 ಗೂಂಟವ ಬಲಿದೆತ್ತಿ ಪಾಲವ ಕಟ್ಟಿ ನಿ | ಸ್ಕಂಟಕಾಂಗವ ಮಾಳ್ಪದೆಂದಾ || ೮೦ ||  
 ಒಡನೆ ಮುಂದೆಯ್ದಿ ಮತ್ತಾ ಗುಹೆಗಿಕ್ಕಿದ | ಬಡಗಣ ಕದವಿನ ಕೇಲಾ ||  
 ಬಡಿದೊತ್ತಿ ತೆಗೆವುದು ನಾವೆಯ್ದುನಿನೆಗಲ್ಲಿ | ಪಡೆಗೂಡಿ ಕೃತಮಾಲನಿರಲಿ || ೮೧ ||  
 ಪಾಲಗಟ್ಟುವ ಸೇವೆ ಭದ್ರಮುಖಗೆ ಕೃತ | ಮಾಲಗೆ ಗುಹೆಯ ಕಾವಾಜ್ಞೆ ||  
 ಕಾಲುನೆಯನು ಹೊಳಿ ಕಡೆಯ ಕದವ ತೆಗೆ | ವೊಳಗ ಜಯನಾಮಗೆಂದಾ || ೮೨ ||  
 ವ್ಯಂತರಾಗ್ರಣಿ ಮೊದಲಾದರ ಖಚರರ | ನಂತರಿಸದೆ ಕೂಡೆ ಕರೆಸಿ ||  
 ಮುಂತವರೊಡಗೂಡಿ ಕಳುಹಿದನವರು ಭೂ | ಕಾಂತಗೆರಗಿ ಪೋದರತ್ತ || ೮೩ ||

ಮುನ್ನ ಕಂಡಂತೆ ಗುಹೆಯೊಳಿದ್ದ ತೊರೆಗಳ | ಬಿನ್ನಣಿಸಿದೆ ಸ್ವಾಮಿಯಿದರ ||  
 ಗನ್ನ ತಾನೇನೆಂದು ಬುದ್ಧಿಸಾಗರಮಂತ್ರಿ | ಬಿನ್ನವಿಸಿದನರ್ತಿವಡುತ || ೮೪ ||  
 ನಾನಲ್ಲಿ ಹೋಗಿ ನಿಟ್ಟಿಸಿ ಬರಬೇಕೆಯಿ | ದೇನು ಚಿತ್ರಾರ್ಥವೈಯೆಂದಾ ||  
 ಜೈನಶಾಸನದಲ್ಲಿ ಕೇಳ್ವರಿಯೆನೆ ನೀನು | ತಾನರಿಯೆಯ ಮರ್ಯೆಯೆಂದಾ || ೮೫ ||  
 ಅರಿವೆವಾ ಕ್ಷಣದಲ್ಲಿ ಮರೆವೆವೆಮ್ಮೆಲ್ಲರೊಂ | ದರಿಕೆಯೇತರದೆಂದು ನೃಪನ ||  
 ಅರಿಕೆಯ ಕೊಂಡಾಡಿ ಮಂಡೆದೊಗಿದನವ | ನರಿಕೆಗಾರ್ತಲೆದೊಗದವರು || ೮೬ ||  
 ಬಳಿಕ ಮಂತ್ರಿಗೆ ವಿನಯವನಾಡಿ ಮನ್ನಣೆ | ಗಳನಿತ್ತು ಬೀಡಿಗೆ ಕಳುಹಿ ||  
 ತಳುವದೆದ್ದನು ಜಿನ ಶರಣೆನುತರಮನೆ | ಯೊಳಹೊಕ್ಕನು ಸಾರ್ವಭೌಮನಾ || ೮೭ ||  
 ದಾದಿಯರಯ್ಯಂದಿರಗಲಿದ ಚಿಂತಿತ | ಳೋದರಿಯರಿಗಾಗದಂತೆ ||  
 ಆದರದಿಂದವರೊತ್ತು ಸಾರಿದನಿದು | ವೈದುನಮಾತಿನ ಸಂಧಿ || ೮೮ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೮೯ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾನೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೯೦ ||  
 ಸರಸದೊಳಗೆ ಸವಿಮಾತಿನೊಳಘನ ನಿ | ಜರಿಸುವ ಸಾಮರ್ಥ್ಯವುಳ್ಳ ||  
 ಪರಮ ನೀನೆನ್ನಂತರಂಗದೊಳಿರು ಸುಖಾ | ಕರನೆ ಚಿದಂಬರಪುರುಷಾ || ೯೧ ||



## ವೃಷ್ಟಿನಿವಾರಣಸಂಧಿ.

ತೃನುಗುಹೆಯೊಳು ರಾಗರೋಷದ ನದಿಯ ಚಿ | ಧ್ವನಸೇತುಗಟ್ಟಿ ಲಂಘಿಸುವ ||

ವಿನುತಾತ್ಮ ನನಗೆ ಸನ್ನತಿದೋರು ದಿವ್ಯಲೋ | ಚನನೆ ನಿರಂಜನಸಿದ್ಧಾ || ೧ ||

ಮಂದಿ ಪೋಪಂತಿ ದಾರಿಯ ಕೊಂಕ ನೃಪತಿ ಪೇ | ಳ್ದಂದದಿ ನೇರವ ಮಾಡಿ ||

ಒಂದುತಿಂಗಳ ಮೇಲೆ ಬಂದು ಕಂಡರು ಸೇವೆ | ಗಂದು ಪೋದವರೆಲ್ಲ ನೃಪನಾ || ೨ ||

ಭೂತಾರಣ್ಯ ದೇವಾರಣ್ಯನೆಂಬ ವಿ | ಖ್ಯಾತಭೂಮಿಯ ವೃಕ್ಷಗಳನು ||

ತೂತಿಟ್ಟು ತರಿಸಬೇಕಾಗಿ ತಿಂಗಳು ತಳ್ಳಿ | ಸೇತುಗೈದೆಯ್ದಂದರವರು || ೩ ||

ಬೆಟ್ಟ ತಾನದು ತೆಂಕ ಬಡಗಲೀಕ್ಷಿ ಸುವಾಗ | ದಟ್ಟವೈವತ್ತುಯೋಜನವು ||

ನಟ್ಟ ನಡುವೆ ಪಾಲಕಟ್ಟಿತು ಜಯರಾಜ | ಮುಟ್ಟಿ ಬಿನ್ನವಿಸಿದನಿಂತು || ೪ ||

ಮಾರಿ ಬಾಯ್ದೆರೆದಂತೆ ತೆರೆದ ಗುಹೆಯ ನಿನ್ನ | ವೀರದಿ ಹೊಕ್ಕು ಬಡಗಣ ||

ದಾರವಂದದ ಕೀಲನೊಡೆಹೊಯ್ದು ತೆಗೆದೆನು | ದಾರಿಯಾದುದು ಸ್ವಾಮಿಯೆಂದಾ || ೫ ||

ಉಸುರನುಳಿದ ಹುಲಿಯುಗುರ್ಗಗಳ ಮುರಿವೊಡು | ಬೃಷವೆ ಲೋಕದೊಳದರಂತೆ ||

ಬಿಸಿಬಿಟ್ಟು ಗುಹೆಯ ಕವಾಟವ ತೆಗೆವೊಡಾ | ಯಸನೇನು ಸ್ವಾಮಿ ಕೇಳೆಂದಾ || ೬ ||

ಜ್ವಾಲೆಯೆಂಬುಸುರು ಕೆಟ್ಟೋಡೆ ಮುಂಬಾಗಿಲ | ಹೋಳುಗುಟ್ಟಿದೆ ಮುಂದೆ ನೀನು ||

ಹಾಳುಮನೆಯ ಹೊಕ್ಕು ಹಿತ್ತಿಲ ಬಾಗಿಲ | ತಾಳ ತೆಗೆದೆನು ನಾನೆಂದಾ || ೭ ||

ಸಾಕು ಚಕ್ರೇಶನಲ್ಲದೆ ನಮ್ಮ ತೆರೆವ ಮ | ಹಾಕಾಯಬಲ ನೀನೆಯೆಂದು ||

ಆ ಕದನೆನ್ನ ನದ್ದಲಿಸುತ ಪೋಪಂತೆ | ಗೀಕುಗಿರೆನುತ ತೆರೆದುದು || ೮ ||

ಕೃತಯುಗಚಕ್ರಿಯ ಸೇವೆ ಸಿಕ್ಕಿದುದಾನು | ಕೃತಕೃತ್ಯನಾದೆನೆಂದಲ್ಲಿ ||

ಕೃತಮಾಲ ತನ್ನಯ ವ್ಯಂತರಬಲವಲಂ | ಕೃತವಾಗೆ ಕಾದಿದರ್ಢೆಂದಾ || ೯ ||

ಭೂಚರರಿಂದ ಕಾಲುನೆಯ ಹೂಳಿಸಿದೆನೆಂ | ದಾ ಚಮೂಪತಿ ಪೇಳ್ವು ನಿಂದಾ ||

ಖೇಚರಗ್ರಹರಿಂದ ಪಾಲವಾಯ್ತೆಂದಾಗ | ಸೂಚಿಸಿದನು ವಿಶ್ವಕರ್ಮಾ || ೧೦ ||

ಹೋದಷ್ಟು ಜನಕೆ ಮನ್ನಣೆಯಿತ್ತನೊಡನೆ ದಂ | ಡಾದರೆ ಬಳಲಿ ಬಂದವರು ||

ವೇದನೆಬಡುವರೆಂದೊಂದುತಿಂಗಳು ಮತ್ತೆ | ಮೇದಿನೀಪತಿಯಿದ್ದನಲ್ಲಿ || ೧೧ ||

ತಿಂಗಳ ಮೇಲೆ ಭೇದಿಯ ನಾದ ಭೂಗಗ | ನಾಂಗಣಮುಸುಕಿ ಸೊಳ್ಳೆಸೆ ||

ಸಂಗರಾಂಗಣಮಲ್ಲ ದಂಡೆತ್ತಿ ನಡೆದನು | ತ್ತುಂಗಲಗ್ನದೊಳು ಲಗ್ನಿಯೊಳು || ೧೨ ||

ಮುಂದಂಡಿನೊಳು ಜಯರಾಜನು ಬಹುನೃಪ | ರೊಂದಾಗಿ ನಡೆಯಲಾರಯ್ವು ||

ಹಿಂದೆ ವ್ಯಂತರಧಿಯ್ಲಿ ನಡುವೆ ತಾ ಗಣಬದ್ಧ | ವೃಂದವೆರಸಿ ತೆರಳಿದನು || ೧೩ ||

ಸ್ವದಳಸಹಿತ ಮೆಲ್ಲನೆಯ್ವಿ ಸೋಪಾನಮಾ | ಗ೯ದೊಳೇರಿ ಗುಹೆಯೊಳಹೊಕ್ಕು ||  
 ವಿದಿತಸಿಂಧುವಿನೆರಳ್ತಡಿವಿಡಿದಾ ಚಕ್ರಿ | ಚದುರಿಂದ ದಂಡುನಡೆದನು || ೧೪ ||  
 ಎಣಿಸಿ ಗಾವುದಕೊಂದು ಚಂದ್ರಾರ್ಕರೂಪ ಕಾ | ಕಿಣಿಯಿಂದ ಗುಹೆಯ ಗರ್ಭದೊಳು ||  
 ಅಣೆದೊತ್ತಿ ಬರೆಯಲಾ ಬೆಳಗಿಂದ ಭೂಭುಜಾ | ಗ್ರಣಿಯ ಕಟಕ ಗಮಿಸಿದುದು || ೧೫ ||  
 ಗುಹೆಯ ಮೂಡಣ ಪಡುವಣ ಗೋಡೆಯೊಳು ಚಂದ್ರ | ಮಿಹಿರರ ಸಾಲು ಕಣ್ಣೆಸೆಯೆ ||  
 ಬಹುಖಡ್ಗಮಕುಟಚಕ್ರದ ಕಾಂತಿ ನಡುವಿರೆ | ಮಹಿಪನ ಸೇನೆ ನಡೆದುದು || ೧೬ ||  
 ದಿವರಾತ್ರಿಯನು ಘಳಿಯಾರದಿಂದರಿದು ಹೋ | ಸವನು ಸಂಧ್ಯಾಕೃತ್ಯಗಳನು ||  
 ಸುವಿಧಾನದೊಳು ನಡೆಸುತ ಮುಂದಕೆಯ್ದಿದ | ನವನೇನು ಮೋಸದ ದೊರೆಯೆ || ೧೭ ||  
 ಗುರುಹಂಸನಾಥನ ಭಾವಿಸುತ್ತಲ್ಲಲ್ಲಿ | ಪರಿಣಾಮದೊಳು ಬೀಡುಬಿಡುತ ||  
 ತ್ವರಿತದೊಳೇಳುತ ಗುಹೆಯ ಗರ್ಭದೊಳಿಂತು | ಬರುತಿರ್ದನಾ ಭಾವಿತಾತ್ಮಾ || ೧೮ ||  
 ಎಂದಿನಂದದಿ ಹಿಂದೆ ಸತಿಯರೆಯ್ತಪ್ಪುಚು | ಚಂದವಲ್ಲೆಂದು ರಾಜೇಂದ್ರಾ ||  
 ಅಂದು ತನ್ನೊತ್ತಿನೊಳ್ಳಿಲ್ಲರ ಕೂಡಿಕೊಂ | ಡೊಂದು ಲೀಲೆಯೊಳೆಯ್ದುತಿರ್ದಾ || ೧೯ ||  
 ಬುದ್ಧಿಸಾಗರನೊಡನರ್ಕಕೀರ್ತ್ಯಾದಿಸ | ಮೃದ್ಧಕುಮಾರರ ನಡೆಸಿ ||  
 ಶುದ್ಧಕಾಂತೆಯರ ತಾನಾರಯ್ಯತಾತ್ಮನಿ | ಶುದ್ಧಿಯೊಳೆಯ್ತರುತಿರ್ದಾ || ೨೦ ||  
 ಪಡೆಯೆಲ್ಲ ಹಿಂದುಮುಂದಿನಿಸು ಬೇರ್ಪಟ್ಟು ಕಾ | ಲಿಡುವಂತು ನೇಮಿಸಿ ನಡೆಸಿ ||  
 ಕಡುಜಾಣನಬಲೆಯರೊಡಗೂಡಿ ತಾ ನಟ್ಟ | ನಡುವೆ ಬಂದನು ವಿಲಾಸದೊಳು || ೨೧ ||  
 ಲಲನೆಯರಂಜುವರಲಸುವರೆಂದಾಗ | ಹಲವುರೂಪಾಂತೆಲ್ಲರೊಡನೆ |  
 ಒಳುನುಡಿದೋರುತೆಯ್ತಂದನು ಹಿಂದುಮುಂ | ದೆಳಸಿದ ತೆರೆಯ ಕೋಟಿಯೊಳು || ೨೨ ||  
 ಗಾನಕಾಂತೆಯರಾತ್ಮಕಲೆಯ ಹಾಡುತಿರೆ ವಿ | ಮಾನದೊಳ್ಳಿಲ್ಲುವೆರಸಿ ||  
 ಮಾನಿನಿಯರಿಗಭಿಪ್ರಾಯವ ಹೇಳುತೊಂ | ದಾನಂದದೊಳು ಬರುತಿರ್ದಾ || ೨೩ ||  
 ಎಲ್ಲರ್ಗೆ ಕೆಲವೆಡೆಯೊಳು ಸುಖ ಕೆಲವೆಡೆ | ಯಲ್ಲಿ ಮಹಾದುಃಖವಹುದು ||  
 ಬಲ್ಲವಗೆಲ್ಲೆಲ್ಲಿ ಹೋದಲ್ಲಿ ಸುಖವೆಂಬು | ದಲ್ಲಿ ತೋರಿತು ಚಕ್ರಧರಗೆ || ೨೪ ||  
 ಪಾಲವ ದಾಂಟಿದನಲ್ಲಿಗಲ್ಲಿಗೆ ಮುಂದೆ | ಪಾಳೆಯಬಿಡುತ ಸೇನೆಯನು ||  
 ಪಾಲಿಸುತೊಯ್ಯಾರದೊಳು ದಂಡು ತೆರಳೆ ಭೂ | ಪಾಲನಾ ಗುಹೆಯ ದಾಂಟಿದನು || ೨೫ ||  
 ಬಾಗಿಲೊಳ್ತೋರಣಗಟ್ಟಿ ದಂಡೇಶನೊಂ | ದಾಗಿ ಮುಂದಕೆ ಕೃತಮಾಲಾ ||  
 ಹೋಗಿದ್ದನರಸಿಯರ್ವೆರಸಿ ಚಕ್ರೇಶನಾ | ಬಾಗಿಲ ನೋಡುತೆಯ್ದಿದನು || ೨೬ ||  
 ಲಾಯದೊಳಿದ್ದಶ್ಚ ಬಯಲಿಗೆ ಬಂದು ವಿ | ಡಾಯದಿ ಹರಿದಾಡುವಂತೆ ||  
 ಸ್ತ್ರೀಯರ ಕೆಂಗಳು ಗುಹೆಯಿಂದ ದಾಂಟಿ ನಿ | ಟ್ಪಾಯದೆಣ್ಣೆಸೆಯ ನೋಡಿದುವು || ೨೭ ||



ರಾಣಿಯರೆಲ್ಲರು ಗುಹೆಯ ದಾಂಟಿದ ಮೇಲೆ | ಕ್ಷೋಣೇಶ ಹಲವುರೂಪಗಲಿ ||  
 ಆಣವೆತ್ತೊಂದುರೂಪನೆ ತಾಳ್ವು ನಲವಿಂದ | ಕಾಣುತ್ತಿದ್ದನು ಬಪ್ಪ ಪಡೆಯಾ || ೨೮ ||  
 ಮದಗದೊಳಗೆ ನೀರು ಗಳಗಳನಿಳವಂತೆ | ಮದಗಜಹಯರಥಸೇನೆ ||  
 ಕದುಬಿ ಮೊತ್ತದಿ ಪೊರಮಡುತ್ತಿದ್ದದಾ ಗುಹೆ | ಯುದರದಿಂದುತ್ತರಧರಗೆ || ೨೯ ||  
 ಕೆಲವುದಿವಸ ಗುಹೆಯೊಳಗಿದ್ದು ಸೂರ್ಯಮಂ | ಡಲನ ಕಾಣದೆ ಪಡೆಯಲ್ಲ ||  
 ಬಳಿಕ ಸೂರ್ಯನ ಕಂಡು ಸಂದಣಿಯೊಳು ಗಳ | ಬಳಿಸುತರ್ತಿಯೊಳು ನುಡಿದುದು || ೩೦ ||  
 ಕುವರರ ಮಂತ್ರಿಯ ಕೆಳೆಯರ ಕ್ಷತ್ರಿಯ | ಕವಿಗಾನಿವಿಪ್ರವೇಶೈಯರಾ ||  
 ಅವನಿಸಾಲರನೊಮ್ಮೆ ಮೊದಲೊಳಾರಯ್ದಳಿ | ದವರ ಮತ್ತಾರಯ್ಯತಿರ್ದಾ || ೩೧ ||  
 ನಡುವಣ ಮ್ಲೇಚ್ಛಖಂಡವ ಮೆಟ್ಟಿ ಪಾಳೆಯ | ಬಿಡಿಸಿದನಾ ಚಕ್ರವರ್ತಿ ||  
 ಪಡೆ ಬರುತ್ತಿದ್ದುದು ಸಾಲಾಗಿ ದಿನಚರಿ | ವಿಡಿದು ಗುಹಾಮುಖದಿಂದ || ೩೨ ||  
 ತೆರಸಿನ ಕಟಕವೊಂದೆ ಬಾರಿ ಬಹುದಕೆ | ತೆರವು ಸಾಲದು ಗುಹೆಯೊಡಲು ||  
 ಕಿರಿಕಿರಿದಾಗಿ ಮೆಲ್ಲನೆ ಬರುತ್ತಿದ್ದುದು | ತೊರೆಯ ನೀರೊತ್ತಿ ಬಹಂತೆ || ೩೩ ||  
 ನೆಲೆಯಿಲ್ಲದೀ ಸೇನೆಯೆಲ್ಲಿ ಹುಟ್ಟಿದುದಿದು | ನೆಲನೀಡುದೊಯೆಂಬ ಮಾತು ||  
 ಫಲಿಸುತ್ತಿದ್ದುದು ನೋಡಲಾ ವಿಜಯಾರ್ಥದ | ಬಿಲದಿಂದ ಪೊರಮಡುವಾಗ || ೩೪ ||  
 ಬೆಳ್ಳಿಚಿನ್ನದ ಗೋವಿನೊಳು ನುಗುಳಿಸಿ ವೇದ | ದಲ್ಲಿ ಕ್ಷತ್ರಿಯರು ಮಾಳ್ಪುದನು ||  
 ಸೊಲ್ಲಿಸುವಂತಿಳಿತರುತ್ತಿದ್ದದಾ ಸೇನೆ | ಬೆಳ್ಳಿವೆಟ್ಟದ ಗರ್ಭದಿಂದ || ೩೫ ||  
 ಉಳಿಯದೆ ಬಲವೆಲ್ಲ ಬಂದುದ ಕೇಳಿದೆ | ಯೊಳು ರಾಯ ನಿಶ್ಚಿಂತನಾದಾ ||  
 ತಿಲಮಾತ್ರ ಮರಹುಂಟಿ ಕೃತವಾಲಗವನವೆ | ಬಲಕಿತ್ತ ಕರೆದು ಮನ್ನಣೆಯಾ || ೩೬ ||

ಸರ್ವಬಲವ ನೋಡಿ ಸಂತವಿಟ್ಟು ಮಧ್ಯ | ದುರ್ವಿಯೊಳರಸನಿಪ್ಪಾಗ ||  
 ಪೂರ್ವದೊಳಾರು ಕಂಡರಿಯದುದೊಂದು ವಿ | ಗುರ್ವಣೆಯಾದುದೇನೆಂಬೆ || ೩೭ ||  
 ಆ ವಸುಮತಿಗೆ ಚಿಲಾತರಾಜನು ಬಳಿ | ಕಾವರ್ತರಾಜನೆಂದೆಂಬ ||  
 ಭೂವರರೈರಗ್ಗಲರವರೆಸಗಿದ | ರಾ ವೇಳೆಯೊಳಗೊಂದು ಭಯವಾ || ೩೮ ||  
 ಎಂದಾಯಿಲ್ಲದ ಚಕ್ರಿ ಬಂದನಿವನಿಗಾವು | ವಂದಿಸುವೆನೆ ಫಡಾಯೆಂದು ||  
 ಮಂದಿಸಹಿತ ಕಾದಿ ತೆರಳಿಸಲರಿದು ನು | ತ್ತೊಂದುತಂತ್ರವ ಕಂಡರವರು || ೩೯ ||  
 ಕಾಲಮುಖರು ಮೇಘಮುಖರೆಂಬ ತಮ್ಮ ವಿ | ಶಾಲಕುಲಾಧಿದೈವಗಳಾ ||  
 ಅಲಸ್ಯವಿಲ್ಲದರ್ಚಿಸಿ ಭಜಿಸಿದರವು | ಮೇಲೆ ಮೈದೊರಿದುವೊಡನೆ || ೪೦ ||  
 ನಮ್ಮ ನೀವೇನು ಕಾರಣ ಜಪಿಸಿದಿರಿಯೆಂ | ದುಮ್ಮಿ ದೈವಗಳು ಕೇಳಿದುವು ||  
 ನಿಮ್ಮ ಭಕ್ತರು ನಾವು ಪರರಿಗೆರಗುವುದು | ಸಮ್ಮ ತಾಂಗವೆಯೆಂದರವರು || ೪೧ ||

ಕಾಲಮುಖರ ಮೇಘಮುಖರ ಭಕ್ತರು ಹೋಗಿ | ಕಾಲವಶದಿ ನರಪತಿಯ ||  
 ಕಾಲಿಗೆರಗಿದರೆಂಬುದು ಸಾಕೆ ನಿಮಗೆಂದು | ಕಾಲಿಗೆ ಬಿದ್ದರಾ ನೃಪರು || ೪೨ ||  
 ಏಳಿರೈ ಇವನ ಹಿಂದಕೆ ತೆರಳಿಸಿ ನಿಮ | ಗಾ ಲೋಲಸುಖವ ಮಾಡುವೆವು ||  
 ಏಳೆಂಟುದಿನಮುಟ್ಟು ಸೈರಿಸಿಯೆನಲದ | ಕೇಳುತೆದ್ದರು ಹರುಷದೊಳು || ೪೩ ||  
 ಕಾದಿ ಜಯಿಸಲೆನುಗರಿದು ಪಾಯ್ತಳ ಬಂದ | ಹಾದಿಯೊಳ್ತರುಗಿ ಹೋಹಂತೆ ||  
 ಭೇದವಿಲ್ಲದೆ ಮಳೆಗರೆದು ಬೇಸರಿಸೆವೆಂ | ದಾ ದೈವ ಕಳುಹಿದುವವರಾ || ೪೪ ||

ಒಡ್ಡಿ ತಾಗಳೆ ಮುಗಿಲಾಕಾಶತುಂಬಿ ನಾ | ರೊಡ್ಡಿದಾನೆಯ ಹಿಂಡಿನಂತೆ ||  
 ಅಡ್ಡ ಪಿಡ್ಡಗೆ ಸುಳಿದುವು ಕಾಲರಾಜುವಿ | ನೊಡ್ಡ ಸಂಚಲಿಸುವಂದದೊಳು || ೪೫ ||  
 ಕಾಳರಾಕ್ಷಸರು ಕಾಳಗಕೆಂದು ಮೇಲೊಡ್ಡಿ | ಪಾಳೆಯಬಿಟ್ಟರೆಂಬಂತೆ ||  
 ಕಾಳಮೇಘಗಳೊಡ್ಡು ಕವಿದು ತೋರಿತು ಕಡೆ | ಗಾಲದ ಭಯವ ಸೂಚಿಸುತ || ೪೬ ||  
 ನೀಳಗಿರಿಗಳು ನೆಗೆದು ಚರಿಸುವುವೊ ತ | ಮಾಳಲತೆಗಳು ಹಬ್ಬಿದುವೊ ||  
 ಭೀಳಾಂಧಕಾರದ ದಾಳಿಯೊಯೆನೆ ಮೇಘ | ಜಾಳ ಮೋಹರಿಸಿತೇಳ್ಳೆಯೊಳು || ೪೭ ||  
 ಮೊಗಸಿತು ಚಂದ್ರಸೂರ್ಯರಿಗೆ ಮುಸುಕು ಕಾರ | ಮುಗಿಲು ಸುತ್ತಲು ಪಸರಿಸಿತು ||  
 ಹಗಲು ಕತ್ತಲೆ ಕವಿದಂತಾಯ್ತು ದುಷ್ಟದೈ | ವಗಳ ವಿಗುರ್ವಣೆಯಿಂದ || ೪೮ ||  
 ಮುಂಚಿ ಕಾಮುಗಿಲೊಡ್ಡು ಬಹದೊಂದು ದೈವಗ | ಳಂಚಿನೊಳ್ಳಂದು ಸೂಚನೆಗೆ ||  
 ಕುಂಚವ ಬೀಸುತಿದ್ದುವೊಯೆನೆ ಚೆಲುವಾಗಿ | ಮಿಂಚು ಮಿಂಚಿದುವಲ್ಲಿಗಲ್ಲಿ || ೪೯ ||  
 ಪಂಚವರ್ಣದ ಸುರಚಾಪಕೆ ಹೊಳೆವೆಳೆ | ಮಿಂಚಿನ ಹೆದೆಯ ಸಂಗೊಳಿಸಿ ||  
 ಹೊಂಚಿ ದೈವಗಳು ಮಿಡಿದು ನೋಡಿದಂತೆ ಪ | ಳಂಚಿ ಮೊಳಗಿತಾಗ ಮೊಳಗು || ೫೦ ||  
 ಪಡಿಯನೊಡೆದು ದನಿದೋರಿ ಪಟ್ಟಂಡವ | ನಡುಗಿಸಿದರಸನ ಪಡೆಯ ||  
 ನಡುಗಿಸಲಾರ್ಭಟಿಸಿದುವೊ ದೈವಗಳೆನೆ | ಸಿಡಿಲು ಚೀರ್ಚಿಟಿಸಿತಲ್ಲಲ್ಲಿ || ೫೧ ||  
 ತಾಳಲರಿದು ದೈವಕೃತವೃಷ್ಟಿ ಬರುತ್ತಿದೆ | ಯೇಳಿ ನೀವೆಂದು ಪಾಯ್ತಳಕೆ ||  
 ಹೇಳಲೊದಗಿ ಮುಂದೆ ಬಂದ ದೂತನೊಯೆನೆ | ಗಾಳಿ ಬಿರೆಂದು ಬೀಸಿದುದು || ೫೨ ||  
 ಕೊಡದ ಸಾಲಂದದ ಮುಗಿಲ ಕಾನುನ ಬಿಲ್ಲ | ಬಡಿಗೆಯಿಂ ಬಡಿಯೆ ದೈವಗಳು ||  
 ಒಡೆದಂತೆ ಗುಡುಗಾದುದೊಳಗಿದ್ದ ನೀರು ತೊ | ಟ್ಟಿಡುವಂತೆ ಕರೆದುದು ವೃಷ್ಟಿ || ೫೩ ||  
 ಮುಗಿಲೆಂಬ ಮದಗಜಗಳ ಮದಧಾರಿಯೊ | ಮಿಗೆ ಮೇಘವೆಂಬ ರಾಹುಗಳು ||  
 ಉಗುಳುವ ವಿಷವೊಯೆಂಬಂತಾಗ ಕಷ್ಟವು | ಸ್ವಿಗಳ ಸೂಸಿದುವು ದೈವಗಳು || ೫೪ ||  
 ಎಲ್ಲಿಂದ ಬಂದುವೀ ಕಂಪುಗೆಟ್ಟಹ ಮೊಗ್ಗೆ | ಮಲ್ಲಿಗೆಯೆಳೆಯ ಮುತ್ತಿಂದು ||  
 ಎಲ್ಲರಚ್ಚರಿವಟ್ಟು ನೋಡುವಂತೊಡನಾಲಿ | ಕಲ್ಲು ರ್ಪುಲ್ಲೆಂದು ಚೆಲ್ಲಿದುವು || ೫೫ ||



ಎನೆಂಬೆ ಪಡೆ ಬಿಚ್ಚುವಂತಾಲಿವರಲ ಮು | ತ್ತಾನೆಯ ತೋರದೊಳ್ಳೆರೆಯೆ ||

ಅನೆಕಲ್ಲಿಂದಿಂದುಮುಟ್ಟಲು ನುಡಿವರು | ಮಾನವರಾಲಿಕಲ್ಲುಗಳಾ || ೫೬ ||

ತಾರಕೋರ್ವಿಯ ಕಲ್ಪತರುಗಳಿಂದಿಳಿತಹ | ಬೇರುಗಳೆನೆ ನಭವೆಂಬ ||

ಧಾರೆವಟ್ಟಲೊಳಿಳಿತಹ ಜಲವೆನೆ ಜಲ | ಧಾರೆಗಳ್ಳೆರಣಿಗಳಿದುವು || ೫೭ ||

ಅಗಣಿತದೈವಗಳೊಂದು ಹಬ್ಬವ ನಾಡ | ಲಗಲದೊಳ್ಳೆರೆದೊತ್ತಲಾಗಿ ||

ಗಗನವೆಂದೆಂಬ ಸೇವಗೆಯೊರಳಿಂದ ಸೇ | ವಗೆಯಿಳಿವೊಲು ಮಳೆಯಾಯ್ತು || ೫೮ ||

ಕರೆದುದು ವೃಷ್ಟಿಯೇನೆಂಬೆನಂಬರವೆ ಬಾ | ಯ್ದೆರೆದುಗುಳಿದುದೊಯೆಂಬಂತೆ ||

ಕಿರುಧಾರೆಯುಲ್ಲ ತೆಂಗಿನ ಮರಗಳ ತೋರ | ಮರುವ ಧಾರೆಯೊಳೆಡೆವಿಡದೆ || ೫೯ ||

ಧಾರಣೆಯೊಳಗುಳ್ಳ ಪ್ರಜೆಯನಾ ನೃಪರಾಗ | ದೂರಕೆ ಗೂಳಿಯದೆಗೆಸೆ ||

ಆ ರಾಜ್ಯದನಿತ ಬಿಟ್ಟರಸನ ಸೇನೆಗೆ | ಭೋರೆಂದು ಕರೆದುವು ಮಳೆಯಾ || ೬೦ ||

ನೆಲನೆಲ್ಲ ಜವುಗಾಯ್ತು ಮೊದಲು ಮತ್ತುರೆ ತೇದು | ತೊಳೆದುಹೋದುವು ಒಡಬೆಟ್ಟಾ ||

ಬಲುಬೆಟ್ಟ ಕಸಿದುಕುಸಿದು ಹಿಗ್ಗಿದುವು ಮರ | ಮಳೆಗಳ ಸುದ್ದಿಯಿನ್ನೇನು || ೬೧ ||

ಕೆರೆಬಾವಿಹಳ್ಳಕೊಳ್ಳಗಳು ಬೆಂಚೆಗಳು ಹೆ | ದೊರೆ ಹೊಳೆ ತಗ್ಗು ತಿಟ್ಟಿಲ್ಲ ||

ಮರೆಸಿಯೇಕಾರ್ಣವವಾಯ್ತು ದೈವಗಳುಬ್ಬಿ | ಕರೆವುತಿದ್ದುವು ಮತ್ತು ಮಳೆಯಾ || ೬೨ ||

ಬಳಸಿದ್ದ ಕೋಂಟಿಯ ವಿಗಾರಿ ಪಾಳೆಯಕೆ ನೀ | ರಿಳಿವುದ ಕಂಡು ಪಾಯ್ತಳವು ||

ಗಳಬಳಸಲು ಭತ್ರಚರ್ಮರತ್ನಗಳನಾ | ಗಳೆ ಚಕ್ರಿ ಹರಹಹೇಳೆಂದಾ || ೬೩ ||

ಭತ್ರರತ್ನವ ಮೇಲೆ ಪಸರಿಸಿ ಚರ್ಮವ | ಧಾತ್ರಿಯೊಳಗೆ ಹರಹಿದರು ||

ಶತ್ರುವಿಜಯನ ಪಾಯ್ತಳವಿದ್ದುದಲ್ಲಿ ಬ | ಹಿತ್ರದೊಳ್ಳೆರದರಿಪ್ಪಂತೆ || ೬೪ ||

ಅಗಲ ಮೂವತ್ತಾರುಗಾವುದ ನೀಟ ಸೇ | ನೆಗೆ ನಾಲ್ಕು ತ್ತೆಂಟುಯೋಜನವು ||

ತೆಗೆದಷ್ಟನೊಳಕೊಂಡು ಭತ್ರಚರ್ಮಗಳಾಗ | ನೆಗೆದಿದ್ದುವಾ ನೀರ ಮೇಲೆ || ೬೫ ||

ಚರ್ಮರತ್ನಕೆ ವಜ್ರಮಯವೆಂಬ ಪೆಸರುಂಟು | ಚರ್ಮವಲ್ಲದು ಸುಪವಿತ್ರಾ ||

ಒರ್ಮ ಸೂರ್ಯಪ್ರಭವೆಸರು ಭತ್ರಕೆ ಪುಣ್ಯ | ನಿರ್ಮಿತವವು ವಿಚಿತ್ರಗಳು || ೬೬ ||

ಮೇಲೆ ಬಪ್ಪಪಸರ್ಗಗಳ ಭತ್ರರತ್ನ ವಿ | ಶಾಲದಿ ತಡೆದು ಕಳೆವುದು ||

ಕೀಳುಗಡೆಯ ಬಾಧೆಗಳ ಚರ್ಮ ತಡೆವುದು | ಹೇಳಲಳವೆ ಚಕ್ರಿ ಪದನಾ || ೬೭ ||

ಹೊಳಿತು ಚಂದ್ರಸೂರ್ಯರ ಪ್ರಭೆ ಮಳೆಯಿಂದ | ಕಾಳಗತ್ತಲೆ ಹೆಚ್ಚಿತಾಗ ||

ಧಾಳದ ಚಕ್ರಕಾಕಿಣಿಗಳ ಬೆಳಗಿಂದ | ಪಾಳೆಯವಿದುರ್ದಾ ನೃಪನ || ೬೮ ||

ಮೋಹದ ಚಿಂತೆಯ ಕೆಡಿಸೆ ಕಾಕಿಣಿಗೆ ಚಿಂ | ತಾಹತಿಯೆಂದಾಯ್ತು ಪೆಸರು ||

ರೊಹುಗಾಣಿಸಿತಾಗಿ ಚಕ್ರರತ್ನಕೆ ಗುಣ | ದೂಹ ಸುದರ್ಶನನಾನು || ೬೯ ||

ಕೇಡಿನ ಮಳೆ ಸೂಸುತಿದ್ದುದು ಚಕ್ರಿಯೊ | ನಾಡಿನ ಸಹಜವೊಯೆಂದು ||  
 ನೋಡುತಿದ್ದನು ಹಡಗಿನೊಳಿದ್ದು ಜಲಧಿಯು | ನೋಡುವ ವಾಣಿಜ್ಯನಂತೆ || ೭೦ ||  
 ಕಾಲ ದೇಶದ ಗುಣದೊಳು ಮಳೆ ಬಹುದೆಂದು | ನಾಳೆ ನಾಡಿದು ಹೋಹುದೆಂದು ||  
 ತಾಳಿ ಪರಾಕಿನೊಳಿದ್ದನು ಮಳೆ ಬಿಡ | ದೇಳುದಿವಸ ಬೇಸರಿಸಿತು || ೭೧ ||  
 ಹಗಲಿರುಳೆಡೆವಿಡದೀ ಮಳೆ ಕರೆದುದು | ತೆಗಹಿಲ್ಲ ಮುಂದೆ ಹೆಚ್ಚುತಿದೆ ||  
 ತಗಹಿಕ್ಕಿ ದಂತಾಯ್ತು ಪಾಯ್ತಳಕೆಂದು ಚ | ಕ್ರಿಗೆ ಮತ್ತೆ ಯೋಚನೆಯಾಯ್ತು || ೭೨ ||  
 ಗಗನಕೆ ಭೂಮಿಗೆ ಜಲವೆ ತೂತಿಟ್ಟು ದಿ | ಟ್ಟಿಗೆ ನಸು ತೆರಪುದೋರದಿದೆ ||  
 ಯುಗದ ಕಡೆಯ ಮಳೆಯಂತಾಗುತಿದೆಯಿವ | ರಗಡು ತಾನೇನೆಂದು ನೆನೆದಾ || ೭೩ ||  
 ನೂರಾರುಪೆಟಲ ಗುಂಡುಗಳ ಜೋಡಿಸಿ ಕಂಚ | ಗಾರರ ಪಸರಕಿಟ್ಟಂತೆ ||  
 ಸೀರಿ ಸಿಡಿಲು ಬೀಳುತವೆಯೆಡಬಲದೊಳ | ಗೀ ರೂಢಿಯೇನೆಂದು ನೆನೆದಾ || ೭೪ ||  
 ಕೊಡುವನಲ್ಲವನ ಬಿಡೆಂದರೋಪನ ಮೆಚ್ಚಿ | ಬಿಡದಿರೆ ಮಗಳಿಗೆ ಮುದುಕಿ ||  
 ಕಿಡಿಕಿಡಿವೋಗಿ ಪಲ್ಲಡಿವಂತೆ ಗುಡುಗೇಕೆ | ಗುಡುಗಾಡಿಸುವುದೆಂದು ನೆನೆದಾ || ೭೫ ||  
 ಉದಧಿಯಾದುದು ನೆಲನೆಲ್ಲವು ತಾಳವ್ಯ | ಕ್ಷುದ ತೋರಧಾರೆ ಬೀಳುತಿದೆ ||  
 ಇದು ದೈವಗಳ ಚೇಷ್ಟೆಯಾಗಬೇಕೆಂದು ತ | ನ್ನದೆಯೊಳು ನೆನೆದನಾ ಜಾಣಾ || ೭೬ ||  
 ಹೋಗದೆ ಸುರಿವುತಿದ್ದುದು ಮಳೆಯಿದು ನೋಡು | ವಾಗ ದೈವಗಳ ಪ್ರೇರಣೆಯೊ ||  
 ಮಾಗಧಾಂಕಿತ ಜಯನಾಮ ಹೊರಗೆ ಮೇಲು | ಭಾಗೆಯ ನೋಡಿರೈಯೆಂದಾ || ೭೭ ||  
 ಕಂಡರವರು ಮೇಲುಭಾಗೆಯೊಳಗೆ ಸಾಲು | ಗೊಂಡಿದ್ದ ದೈವಗಳೊಡ್ಡಾ ||  
 ಮಂಡೆಮಣಿದು ಚಕ್ರಗೊರೆದು ಬೆಸನವ ಕೈ | ಕೊಂಡು ಲಂಘಿಸಿದರಂಬರಕೆ || ೭೮ ||  
 ಅವರ ಹಿಂದುಳಿದ ವ್ಯಂತರಿಗರು ಗಣಬದ್ಧ | ರವಸರಗೊಂಡು ಸಾಲಾಗಿ ||  
 ತಿವಿಯೆಸೆ ಪೊಡೆ ಪಿಡಿ ಸ್ವಾಮಿದ್ರೋಹರನೆನು | ತವಗಡಿಸುತ ಲಾಗಿಸಿದರು || ೭೯ ||  
 ಮಳೆಗೆ ವ್ಯಂತರರಳುಕರು ಕೆಲಬರು ಕೊಡ | ಮಳೆಯು ಮಂತ್ರದಿ ಲಾಗಿಸಿದರು ||  
 ತಲೆವರಿಗೆಯನಿಕ್ಕಿ ಜಯರಾಜ ಕಿತ್ತ ಕೂ | ರಲಗುವೆರಸು ಮುಂದೆ ನೆಗೆದಾ || ೮೦ ||  
 ಖಚರರದೊಂದು ವಿನಾನನ ಜಯರಾಜ | ಪ್ರಚುರದೊಳೇರಿ ದಾಳಿಟ್ಟಾ ||  
 ಸಚರಖೇಚರರು ದಾಳಿಟ್ಟರು ಸ್ವರ್ಗಕೆ | ರಚಿಸಿ ದಾಳಿಡುವರೆಂಬಂತೆ || ೮೧ ||  
 ತಂಬಟ ಭೇರಿ ತಿತ್ತಿರಿ ಕಾಳೆ ನಿಸ್ಸಾಳ | ಚೆಂಬಕವರೆ ಪಟಹಗಳಾ ||  
 ಬೆಂಬಳಿಯೊಳು ಬಡಿವುತ ಹೋಗಿ ತಾಗಿದ | ರಂಬರದೊಳಗೆ ದೈವಗಳಾ || ೮೨ ||  
 ದೂರದೊಳಗೆ ನಿಂದು ದೈವಗಳುಳ್ಳಿ ಕ | ತೋರಯುದ್ಧಕೆ ಮನವಿಕ್ಕಿ ||  
 ನೀರ ಸೂಸುವುದ ಮಾಣ್ಣೊಡನೆ ಗುಂಡಿನ ಬಿರು | ಧಾರೆಯ ಸೂಸಿದುವಾಲ್ಕು || ೮೩ ||



ಆವರಿಟ್ಟು ಗುಂಡ ತಪ್ಪಿಸುತಾಂತು ವ್ಯಂತರ | ರವರನಿಟ್ಟರು ಗುಂಡಿನಿಂದ ||  
 ಪನಿಯ ಹರಿಗೆ ಜೋಡುಟಾಳಿಯ ಬಲದಿಂದ | ವಿವಿಧವೇಚರರು ನೂಂಕಿದರು || ೮೪ ||  
 ಹಿಂದಕೆ ಕಿರಿದುದೂರಕೆ ತೆಗೆದಾ ದೈವ | ವೃಂದ ಮತ್ತಲ್ಲಿ ಕೆಂಡಗಳಾ ||  
 ನಿಂದು ಸೂಸಿದುವು ವೇಚರಿಗರಗ್ನಿಸ್ತಂಭ | ದೊಂದು ವಿದ್ಯೆಯೊಳು ತಡೆದರು || ೮೫ ||  
 ತೆರಳಿ ವ್ಯಂತರಿಗರು ತೆರಪಾಗಿ ನಭದಲ್ಲಿ | ಹರಿದರದಕೆ ದೈವ ತಮ್ಮ ||  
 ಪರಿವಾರಸಹಿತ ಮತ್ತೊಯ್ಯನೆ ಹಿಂದಕೆ | ತೆರಳಿ ನಿಂದುವು ಹೋಗದಲ್ಲಿ || ೮೬ ||  
 ಇನ್ನೊಂದನೇನೆಂಬೆನೀ ಕಡೆಯೊಳಗಿವ | ರುನ್ನತದಿಂದೊತ್ತುವಾಗ ||  
 ಬೆನ್ನ ಕಡೆಯೊಳು ದೈವಗಳನೊತ್ತುತ ಬಂದ | ರಿನ್ನಾರೊ ಅವರೂ ವ್ಯಂತರರು || ೮೭ ||  
 ಇಬ್ಬರು ದೊರೆಗಳೆರಡುಬಲಗೂಡಿ ಮ | ತೊಬ್ಬಲವಾಗಿ ಮತ್ತೊಡನೆ ||  
 ಕಬ್ಬಿಣಕೋಲೊಳಿಡುತ ದೈವಗಳ ಹಿಂಡ | ನೆಬ್ಬಿಟ್ಟುತೆಯ್ದಂದರಾಚೆ || ೮೮ ||  
 ಭರತೇಶನೊಳು ತೋಟೆ ಬೇಡೆಂದು ಮೊದಲೆ ಪೇ | ಳ್ದರೆ ಕೇಳದುಕ್ಕಿ ಕಾದಿದರು ||  
 ಪರಮಸ್ವಾಮಿದ್ರೋಹಿಗಳ ಪೊಡೆ ಬಡಿಯೆನು | ತಿರದೊತ್ತಿ ಬರುತ್ತಿದ್ದರಾಲ್ದು || ೮೯ ||  
 ಜಯರಾಜನವರಾಚೆ ಬಪ್ಪದ ಕಂಡು ಚ | ಕ್ರಿಯ ಪುಣ್ಯಕಚ್ಚರಿವಡುತ ||  
 ಭಯವಿಲ್ಲದೀಚೆ ತಾನೊತ್ತಿದ ಮಾಗಧಾ | ದಿಯು ಗಣಬದ್ಧರಾರ್ಭಟನೆ || ೯೦ ||  
 ಜೋಡಿಸಿ ಪೆಟಲು ತುಪಾಕಿ ಮುಸುಂಡಿ ಸಿಂ | ಗಾಡಿಯೊಳೆಜ್ಜೊತ್ತುವಾಗ ||  
 ಮಾಡದ ಮೇಲಣ ಕಾಗೆಗಳಂತೆ ಕೆ | ಟ್ಟೋಡಿದುವಖಿಲದೈವಗಳು || ೯೧ ||  
 ಹಿಡಿಹಿಡಿ ಕಾಲಮುಖನ ಮೇಘಮುಖನನೆಂ | ದೊಡನೆ ಬೆನ್ನಟ್ಟಿ ವ್ಯಂತರರು ||  
 ಕುಡಿಮಿಂಚಿನಂತೆ ಹೇಮಾದ್ರಿಯ ನೆಗೆದು ಕಂ | ಗೆಡುತೋಡಿಹೋದರಾ ಖಳರು || ೯೨ ||

ಕುಲದೈವ ಸೂಸವ ಮಳೆಯ ನೋಡುತ ಹೆಮ್ಮೆ | ಯೊಳಗಿದ್ದು ಮಳೆ ನಿಲ್ಲಲೊಡನೆ ||  
 ತೊಲಗಿ ಚಿಲಾತಭೂವರನೊಂದು ದೆಸೆಯೊಳು | ತಲೆಮರೆಸಿದನು ಮುಂದರಿದು || ೯೩ ||  
 ಮಳೆ ನಿಂದರೇನೆಮ್ಮ ಕುಲದೈವಗಳು ಕಾದಿ | ಗೆಲವೆಯೆಂದಾವರ್ತರಾಜಾ ||  
 ಕುಲಲಿಯೆನುತ ನೋಡುತ್ತಿದ್ದನಾತನ ಭೂತ | ಗಳು ತೋರೆ ಜಯರಾಜ ಸಿಡಿದಾ || ೯೪ ||  
 ಕಾಡಿನೊಳಡಗಿ ಚಿಲಾತನಿದ್ದರೆಯೇನು | ನಾಡೆ ಬಲ್ಲರು ವ್ಯಂತರಿಗರು ||  
 ಓಡಿದವನ ಸುದ್ದಿಯೆಂದು ಬೇಡೆಂದೋರೆ | ಮಾಡಿ ಬಿಟ್ಟರು ವಿವೇಕಿಗಳು || ೯೫ ||  
 ಕಾಳಗದೊಳು ಕಾದಿದವರು ಹಲಬರಲ್ಲಿ | ಕೋಳುಸಿಕ್ಕಿದುದೊಬ್ಬ ಕಲಿಗೆ ||  
 ತೋಳೆರಡನು ಕಟ್ಟಿ ಜಯರಾಜನಿತ್ತು ಚ | ಡಾಳಿಸಿ ತರುತ್ತಿದ್ದನತ್ತ || ೯೬ ||

ಧರೆಯ ಮುಸುಕಿದಂಧಕಾರ ಹರಿದು ಪೂರ್ವ | ಗಿರಿಯೊಳು ಸೂರ್ಯನಿರ್ಪಾಗ ||  
 ಭರದಿಂದ ಚರ್ಮರತ್ನವನೊತ್ತಿ ಜಲದಿಂದ | ತೆರಳಿಸಿ ತಂದರು ತಡಿಗೆ || ೯೭ ||

ಕರೆಯಲ್ಲಿ ಹಡಗಿಳಿವಂತೆ ನೀರಿಲ್ಲದ | ಧರೆಯೊಳಿಳಿಯೆ ಚರ್ಮರತ್ನಾ ||  
 ಸುರಶಿಲ್ಪಿ ರಚಿಸಿದ ಚಾವಡಿಯೊಳಗಿದ್ದು | ಭರತೇಶನೋಲಗಗೊಟ್ಟಾ || ೯೮ ||  
 ಅವರ್ತನೃಪನ ತಂದಿದಿರಲ್ಲಿ ಕೆಡಹಿ ಸೇ | ನಾವರನುಬ್ಬಿ ಕೈಮುಗಿದು ||  
 ದೇವ ಚಿತ್ತೈಸಿವನೀಗ ದೈವಗಳಿಂದ | ನೋವುಗಾಣಿಸಿದವನೆಂದಾ || ೯೯ ||  
 ಪದುಳದಿ ಬಂದೆರಗದೆ ನನಗಿದಿರಾಗಿ | ಕದನವನೆಸಗಿದನಿವನೆ ||  
 ಒದೆಬದೆ ತೊಂಡನ ಮಕುಟವನೆಂದು ಕೋ | ಪದಿ ನುಡಿದನು ಚಕ್ರಧರನು || ೧೦೦ ||  
 ಹಡಪಿಗನವನ ಮಕುಟವ ತಾನೊದವೆನೆಂ | ದಡಿಯಿಡೆ ಕಂಡು ಚಕ್ರೇಶಾ ||  
 ಜಡಿದು ನೀ ನಿಲ್ಲಿಂದು ನಿಲಿಸಿ ಹಾವುಗೆಗಳ | ಹಿಡಿದ ಬೋವಗೆ ಸೂಚಿಸಿದನು || ೧೦೧ ||  
 ಹಾವುಗೆಯಿಂದವ ಪ್ರೇಡೆವನೆಂದೆತ್ತಿದ | ರೋವದೊದೆದು ಕೆಡಹೆಂದಾ ||  
 ಬೋವ ತನ್ನೆಡದ ಕಾಲೊಳು ತೊಟ್ಟನೊದೆದನಂ | ದಾವರ್ತನೃಪನ ಮಕುಟವಾ || ೧೦೨ ||  
 ಶಿರದಿಂದ ಮಣಿಮಯಮಕುಟ ಕಳೆದು ಧರೆ | ಗುರುಳಿತು ಡಂಢಣರೆನುತ ||  
 ಭರತೇಶಗಿದಿರಾಗಬೇಡವೆಂದಿಳಿಗೆ ಡಂ | ಗುರವ ಸಾರುತ ಸಾಗುವಂತೆ || ೧೦೩ ||  
 ಮಟ್ಟಿಗೆ ಕಾವಲೊಳಿರಲಿವನೆಂದಾಗ | ಕೊಟ್ಟನು ದಳಪತಿಗವನಾ ||  
 ಕಟ್ಟಿ ಬಿಡಿಸಿ ಭೃತ್ಯನೊಡನೊಂದು ಮನೆಗವ | ಕೊಟ್ಟು ಕಳುಹಿದನಾ ಕ್ಷಣವೆ || ೧೦೪ ||  
 ಲೇಸ ಮಾಡಿದಿರಿಂದು ಹೋಗಿ ನಾಡಿದು ನಿಮ್ಮ | ನೋಸರಿಸದೆ ಮನ್ನಿಸುವೆನು ||  
 ಆಸರಾರಲಿ ಪಡೆಗೆಂದು ಸರ್ವರನು ನಿ | ವಾಸಕೆ ಬೀಳ್ಕೊಟ್ಟನೊಡನೆ || ೧೦೫ ||  
 ದುಷ್ಟಗೆ ಶಿಕ್ಷೆಯ ಮಾಡಿದನಿನ್ನು ವಿ | ಶಿಷ್ಟರ ಮುಂದೆ ರಕ್ಷಿಪನು ||  
 ಇಷ್ಟಾರ್ಥದರಮನೆಗರಸನೆಯ್ಪಿದನಿದು | ವೃಷ್ಟಿನಿವಾರಣಸಂಧಿ || ೧೦೬ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೦೭ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾನೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೦೮ ||  
 ಕರ್ಮದಾಸ್ರವವೆಂಬ ಮಳೆಯನಾತ್ಮಧ್ಯಾನ | ಮರ್ಮಭತ್ತದಿ ನಿವಾರಿಸುವ ||  
 \* ನಿರ್ಮಳಾಕಾರ ನನ್ನೆದೆಯೊಳಗಿರು ಶುದ್ಧ | ಧರ್ಮಾ ಚಿದಂಬರಪುರುಷಾ || ೧೦೯ ||



## ಸಿಂಧುದೇವಿಯಾಶಿರ್ವಾದಸಂಧಿ.

ಒಳಲಿದ ಕರಣಗಳಿಗೆ ಶಾಂತಿಮಾಡಿ ಮುಂ । ದಲಘುತಪಕೆ ಪಟುಮಾಳ್ವ ॥  
ಕಲೆವಂತ ನನಗೆ ಸನ್ಮತಿದೋರು ಜಗಕತಿ । ಬಲನೆ ನಿರಂಜನಸಿದ್ಧಾ ॥ ೧ ॥

ಏಳುದಿವಸ ಮಳೆಯೊಳಗಲಸಿದ ತನ್ನ । ಲೋಲನೇತ್ರೆಯರನಾ ನೃಪತಿ ॥  
ಲಾಲನೆಗೈದನೆರಡುದಿನ ಸರಸಸ । ಲ್ಲೀಲೆಯೊಳೇನು ಕೋವಿದನೊ ॥ ೨ ॥

ಮಿಗೆ ಮಂಜು ತಾಗಿದ ತಾವರೆಗಳ ಸೂರ್ಯ । ನಗಿಸುವಂತಲಸಿದ ತನ್ನ ॥  
ಸೊಗಸುವೆಂಗಳ ಮನಕರ್ತಮಾಡಿದನೇನು । ಸುಗುಣನೊ ಭರತರಾಜೇಂದ್ರಾ ॥ ೩ ॥

ಒಳಗೆ ತನ್ನ ಬಲೆಯರೆಲ್ಲರ ಮನ್ನಿಸಿ । ಬಳಿಕ ಮೂರನೆಯ ದಿನದೊಳು ॥  
ಹೊಳೆವ ಚಾವಡಿಯೊಳೋಲಗವಾಗಿ ಕದನದ । ಕಲಿಗಳೆಲ್ಲರ ಕರೆಯೆಂದಾ ॥ ೪ ॥

ಬಂದು ಕೈಮುಗಿದು ಸರ್ವರು ಕಂಡರಾನಂದ । ದಿಂದಾತನೆಲ್ಲರ ನೋಡಿ ॥  
ದಂದುಗಬಟ್ಟೈ ಮೊನ್ನೆ ನೀವೆಲ್ಲರು । ಸಂದ ಸಂಗ್ರಾಮದೊಳೆಂದಾ ॥ ೫ ॥

ನವಗಾವ ದಂದುಗ ನಿನ್ನೊಂದು ದಿವ್ಯನಾ । ಮವ ನೆನೆವುತ ನಡೆವಾಗ ॥  
ಸುವಿಲಾಸವಾಗಿಹುದೆಂದೊಡೆಯನಿಗೆ ಬಿ । ನ್ನವಿಸಿದರೆಲ್ಲರರ್ತಿಯೊಳು ॥ ೬ ॥

ಹುಸಿಯಲ್ಲ ನಾವೀಚೆ ನಡೆವಾಗ ಮೊನ್ನೆ ತಾ । ಮಸದೈವಗಳನಿಬ್ಬರಾಚೆ ॥  
ಅಸಮಸೇನೆಯೊಳೊತ್ತಿ ಬಂದರು ನಿನ್ನಯ । ಹೆಸರ ಹೇಳುತ ಹಿತವಾಗಿ ॥ ೭ ॥

ಅವರಾಚೆ ಬಂದರಾವೀಚೆ ನಡೆಯೆ ದೈವ । ನಿವಹ ಕೆಟ್ಟೋಡಿದುವರಸಾ ॥  
ಬವರಕೆ ಹಿತದೋರಿ ತೊಲಗಿದರೆಂದು ಬಿ । ನ್ನವಿಸಿದನಾ ಜಯರಾಜಾ ॥ ೮ ॥

ಎನೆ ಚಕ್ರಿ ನಲಿದವರಾರೆಂದು ಮಾಗಧಾಂ । ಕನ ಕೇಳಿದನು ಕೇಳಲೊಡನೆ ॥  
ಮನುಜೇಂದ್ರ ಚಿತ್ತವಿಸವರೆಮ್ಮ ವ್ಯಂತರ । ಜನತತಿಗಾರಾಧ್ಯರೆಂದಾ ॥ ೯ ॥

ಒಬ್ಬನು ಸಿಂಧುದೇವನು ಸ್ವಾಮಿ ಲಾಲಿಸಿ । ನ್ನೊಬ್ಬ ಗಂಗಾದೇವನವರು ॥  
ಇಬ್ಬರು ಬಂದು ದೈವಗಳೊಡ್ಡನೊತ್ತಿದ । ರೊಬ್ಬಳಿಯಾಗಿ ಜಾರಿದರು ॥ ೧೦ ॥

ನಾಳೆ ನಾಡಿದು ಬಂದು ಕಾಣ್ಬರೆಂದೊಡೆಯಗೆ । ಹೇಳಿದನಾ ಮಾಗಧೇಂದ್ರಾ ॥  
ಕೇಳಿ ಚಕ್ರೇಶ್ವರನವರ ಮೇಲೊಲೈಯ । ತಾಳಿದನಂತರಂಗದೊಳು ॥ ೧೧ ॥

ಒಲಿದು ಸರ್ವರಿಗೆ ಮನ್ನಣೆಯಿತ್ತು ಕುರುವಂಶ । ತಿಲಕಸೋಮಪ್ರಭಸುತಗೆ ॥  
ಗಿಲವೆತ್ತ ಜಯರಾಜಗಿತ್ತನು ಮನ್ನಣೆ । ಗಳ ಸಭೆ ತಲೆದೂಗುವಂತೆ ॥ ೧೨ ॥

ಮೇಘಮುಖರ ಗೆಲ್ಲ ಕಾರಣ ನಿನಗಿನ್ನು । ಮೇಘೇಶ್ವರನೆಂಬ ನಾಮ ॥  
ಲಾಘವವೇಕೆ ವೀರಾಗ್ರಣಿ ನೀನೆಂದ । ಮೋಘದ ಬಿರುದ ಪಾಲಿಸಿದಾ ॥ ೧೩ ॥

ಕೀರ್ತಿಸಿದರು ಬುಧರೆಲ್ಲ ನೀನೆನಗರ್ಕ | ಕೀರ್ತಿಯೋಪಾದಿಯೆಂದೊಸೆದು ||  
 ಸಾರ್ತೆಗೈದುರೆ ಮಂಡೆದಡವಿದನಾ ಚಕ್ರ | ವರ್ತಿ ಕೋಮಲಹಸ್ತದಿಂದ || ೧೪ ||  
 ಧನ್ಯನಾದೆನು ಸ್ವಾಮಿಯೆಂದಡಿಗಿರಗಿ ಸಾ | ಜನ್ಯದೊಳಗೆ ಸಿಂದನವನು ||  
 ವಿದ್ಯಾಸವಾದುದು ಕೀರ್ತಿ ಚಕ್ರೇಶ್ವರ | ಮಾನ್ಯಗೈದುರೆ ದಳಪತಿಯಾ || ೧೫ ||

ಆವರ್ತನನುಜ ಮಾಧವನು ಚಿಲಾತನು | ದೇವರ ಕಾಣಲೆಯ್ದುಂಟು ||  
 ತಾವಂಜುತಿದ್ದರು ಕರುಣಿಸೆಂದೊಡೆಯನಿ | ಗಾ ವೇಳೆಯೊಳು ಪೇಳ್ವನವನು || ೧೬ ||  
 ದ್ರೋಹಿಗಳಹುದವರನು ನೋಡಲಾಗದು | ತ್ಸಾಹದಿ ನೀನೆಂದ ಮಾತಾ ||  
 ಬಾಹಿರಮಾಡಬಾರದು ಕರೆಸೆಂದನು | ಮಾಹಾತ್ಮ್ಯನಲ್ಪಕೋಪಿಗನು || ೧೭ ||  
 ಕೊರಳಿಗೆ ಚಿಂದಿಯ ಹಾಕಿ ಬಂದವರಿಬ್ಬ | ರರಸನ ಮುಂದಡ್ಡೆಗೆಡೆದು ||  
 ಶರಣಾಗತವಜ್ರಪಂಜರ ಪಾಲಿಸು | ಮರುಳರನೆಂದೊರಲಿದರು || ೧೮ ||  
 ಕರುಣೆಯೊಳೇಳಿರೈಯೆಂದನೆದ್ದರು ಕೂಡೆ | ಹಿರಿದುಕಪ್ಪವನೊಪ್ಪಿಸಿದರು ||  
 ದೊರೆಯ ಕರ್ಣದೊಳು ಪೆಂಗಳ ನೀವೆನೆಂದಿವ | ರೊರೆವರೆಂದನು ದಳಾಧಿಪನು || ೧೯ ||  
 ಇದು ವೇಳೆಯಲ್ಲೆಂದು ಕಿವಿಯೊಳೆ ದಳಪತಿ | ಗೊದವಿ ಪೆಳ್ವನು ಚಕ್ರಧರನು ||  
 ಅದನರಿದವನು ಕೈಸನ್ನೆಯೊಳ್ತಾಯೆಂ | ದಿದಿರೊಳಿದ್ದರಿಗೆ ಸೂಚಿಸಿದಾ || ೨೦ ||  
 ಭಂಗಗಾಣಿಸಿದವಿನ್ನಾವರ್ತನನು ನೋಳ್ವು | ದಂಗವಲ್ಲವನಿನ್ನು ಧರೆಯಾ ||  
 ಪಿಂಗಿ ಬೇರುಂಬಳಿಯೊಳಗಿರಲೆಂದು ರಾ | ಜಾಂಗಲಕ್ಷಣ ನಿರೂಪಿಸಿದಾ || ೨೧ ||  
 ಮಾಧವ ಬಾರೈ ಸಿನ್ನಣ್ಣಗುಂಬಳಿಯ ಕೊ | ಟ್ಟೀ ಧರಣಿಯನಾಳು ನೀನು ||  
 ಕ್ರೋಧವಿಲ್ಲಿನಗೆ ನಿಮ್ಮೆಲ್ಲರ್ಗೆ ಮುಂದೆ ವಿ | ಶೋಧಿಸುಖವ ಮಾಳ್ವಿನೆಂದಾ || ೨೨ ||  
 ವೇಳೆಯರಿದು ಮುಂದೆ ಬಹುದೆಂದು ನುಡಿದು ನೃ | ಪಾಲ ಚಿಲಾತಗವನಿಗೂ ||  
 ಮೇಲೆ ಮನ್ನಣೆಯಿತ್ತನಾವರ್ತಸಹಿತ ನಿ | ರಾಲಸ್ಯದೊಳು ಕಳುಹಿದನು || ೨೩ ||  
 ಪಡೆಗೂಡಿ ವಿಜಯಾಂಕ ಮೂಡಣ ಖಂಡಕೆ | ನಡೆದವರನು ತಹುದೆಂದಾ ||  
 ಪಡೆವಳ್ಳ ನೀನೆಯ್ದು ಪಡುವಣ ಖಂಡಕೆಂ | ದೊಡನೆ ಬೀಳ್ಕೊಟ್ಟನಿಬ್ಬರನು || ೨೪ ||

ವಿಜಯಾರ್ಥದೇವನಾ ಸಮಯದೊಳೆಯ್ದಿ ಭೂ | ಭುಜನ ಕಂಡನು ನಲ್ಮೆಯಿಂದ ||  
 ತ್ರಿಜಗದೊಳೆಣೆಯಾರು ನಿನಗೆಂದು ಚಕ್ರಿಯ | ವಿಜಯದುನ್ನತಿಯ ಕೀರ್ತಿಸಿದಾ || ೨೫ ||  
 ಎಂತು ಪೇಳ್ವಿಜಯಾರ್ಥನಾಮ ನಿಮ್ಮಯ ಹಿಮ | ವಂತ ತಾನೆಮ್ಮಯ ಬಳಿಗೆ ||  
 ಸಂತೋಷದಿಂ ಬಂದು ಕಾಣ್ಬನೊ ಬೆಟ್ಟಿಯ | ಮುಂತೆ ಕಾಣಿಸಬೇಕೊಯೆಂದಾ || ೨೬ ||  
 ಬೆಟ್ಟಿ ಗಾಣಿಸಲೇಕೆ ಹಿಮವಂತದೇವನು | ಕಟ್ಟುಗ್ರದವನಲ್ಲ ಸ್ವಾಮಿ ||  
 ತೊಟ್ಟನೆ ನಾನೆಯ್ದಿ ಕರೆತಹೆನೆಂದಿಚ್ಛೆ | ವಟ್ಟು ಬಿನ್ನವಿಸಿದನವನು || ೨೭ ||



ಹಾಗಾದರೊಳ್ಳಿತೆಂದರಸ ಬೀಳ್ಕೊಡಲವ | ನಾಗಸದತ್ತ ಲಂಘಿಸಿದಾ ||  
 ಆಗಲೆ ಬಂದು ಕಂಡನು ನಾಟ್ಯಮಾಲನಿಂ | ಬಾಗಿ ಸಾಷ್ಟಾಂಗಪೂರ್ವದೊಳು || ೨೮ ||  
 ಕುಂಡಲವೈಕಕ್ಷ ಗಳ ಕೊಡಲೊಡನೀತ | ಖಂಡಪ್ರಸಾತಃಖ್ಯಗುಹೆಯ ||  
 ಮಂಡೆಯೊಳಿಹ ನಾಟ್ಯಮಾಲೇಂದ್ರನೆಂದೊಳ್ಳು | ಗೊಂಡೊರೆದನು ಮಾಗಧೇಂದ್ರಾ || ೨೯ ||  
 ಅಂತೆಯೆಂದವಗೆ ಮನ್ನಣೆಯಿತ್ತು ನೀನೆಲ್ಲ | ರಂತೆ ಪಾಳೆಯದೊಳಿರೆಂದಾ ||  
 ಸಂತವಿಟ್ಟೆಲ್ಲರ ಬೀಳ್ಕೊಟ್ಟು ಮರುದಿನ | ಶಾಂತದೊಳೋಲಗವಾದಾ || ೩೦ ||

ಸಲೆ ಸಿಂಧುದೇವಗಂಗಾದೇವನವರು ಭೂ | ತಳದೊಡೆಯನ ಕಾಣಬಂದು ||  
 ಸಲುಗೆವಂತಗೆ ಮಾಗಧೇಂದ್ರಗೊಂದನು ಪೇಳ್ವು | ಕಳುಹಿದರರಸನ ಬಳಿಗೆ || ೩೧ ||  
 ವ್ಯಂತರಪತಿಗಳೆಲ್ಲರ ಮಾಗಧೇಂದ್ರನು | ಪಿಂತಿಕ್ಕಿಕೊಂಡೆಯ್ದಿ ನಮ್ಮ ||  
 ಅಂತಸ್ಥವೊಂದ ಪಾಲಿಪುದೆಂದು ರಾಯನ | ಮುಂತೆ ಸಾಷ್ಟಾಂಗವೆರಗಿದಾ || ೩೨ ||  
 ಏಳೇಳು ಮಾಗಧಾಂಕಿತ ವರತನು ಕೃತ | ಮಾಳ ಪ್ರಭಾಸ ನಾಟ್ಯಾಂಕಾ ||  
 ಹೇಳಿರೈ ನಿಮ್ಮ ಮನದೊಳಿದ್ದ ಕಾರ್ಯವ | ಕೇಳುವೆನೆಂದನಾ ಚಕ್ರಿ || ೩೩ ||  
 ಎದ್ದರೆಲ್ಲರು ಕೂಡೆ ಮಾಗಧನರಸನ | ಹೊದ್ದಿ ತುಟಿಗೆ ಸಾರ್ಚಿ ಸೆರಗಾ ||  
 ಸದ್ದು ದೂರಕೆ ತಾಗದೊಯ್ಯನೊಯ್ಯನೆ ತನ್ನೊ | ಳಿದ್ದುದನೊರೆದನಿಂತೆಂದು || ೩೪ ||  
 ದೇವ ಬಿನ್ನಹ ಸಿಂಧುದೇವನು ಗಂಗಾ | ದೇವನೆಂಬಿಬ್ಬರು ಜಿನನ ||  
 ಭಾವನೆವಿಡಿದಿಹರೆಮ್ಮೆಲ್ಲರಿಗೆ ಪೂಜ್ಯ | ಭಾವರಾಗಿಹರನವರತ || ೩೫ ||  
 ನಿನೊಳು ಭಕ್ತಿಯುಳ್ಳವರಹುದದ ಪೇಳ | ಲಿನ್ನೇಕೆ ನೀನರಿಯುದುದೆ ||  
 ಮನ್ನಣೆಯೊಳಗೆ ಕಾಣಿಸಿಕೊಳ್ಳಬೇಕೆಂದು | ಬಿನ್ನವಿಸಿದನೊಡೆಯನಿಗೆ || ೩೬ ||  
 ಕಾಣಿಕೆಯಿಕ್ಕೆ ಕೈಮುಗಿವಷ್ಟು ತೇಜವ | ಕ್ಷೋಣೀಶ ಪಾಲಿಸಲೆಮ್ಮ ||  
 ಶ್ರೀಣಿಗಲ್ಲಕೆ ಕೊಟ್ಟು ತೇಜವೆಂದೊಡೆಯಗೆ | ಕಾಣಿಸಿ ಬಿನ್ನವಿಸಿದನು || ೩೭ ||  
 ಆಗಲೈ ನೀವಿದಕಡ್ಡ ಬೀಳಲದೇಕೆ | ಮಾಗಧ ನೀನೆಂದ ನುಡಿಯಾ ||  
 ಹೋಗಲಾಡುವೆನೆ ಕಾಣಲಿ ಕರೆಸೆಂದನು | ರಾಗಿಸಲೆಲ್ಲ ವ್ಯಂತರರು || ೩೮ ||  
 ಬಂದು ಕಾಣ್ಕೆಯನಿಕ್ಕೆ ಜಂಬುಕಾನದೊಳೋಜೆ | ಯಿಂದ ಭದ್ರಾಸನಾದಿಗಳ ||  
 ಮುಂದೆ ಪಾಗುಡವಿತ್ತು ಕೈಮುಗಿದರು ಸನ್ನೆ | ಯಿಂದ ಚಕ್ಕಳದಿ ಕುಳಿತರು || ೩೯ ||  
 ಲೇಸುಗೈದವರ ನಾನರಿಯೆನೆ ನಿಮ್ಮನು | ದಾಸೀನಗಾಣೈನೆ ನೀವು ||  
 ಓಸಳುಕಿನೊಳಿಂತು ಬರಲೇತಕೆಂದು ವಿ | ಲಾಸದಿ ನುಡಿದನಾ ನೃಪತಿ || ೪೦ ||  
 ನಾವೇನು ಲೇಸುಗೈದೆವು ಸ್ವಾಮಿ ನಿನಗಿದಿ | ರಾವುದುಂಟದಕಲ್ಲ ನಿನ್ನ ||  
 ಸೇವೆಯ ವ್ಯಂತರರೊಳು ಪೂಜ್ಯರೆಂಬೊಂದು | ಭಾವ ತಳ್ಳಿಸಿತೆಂದರವರು || ೪೧ ||

ಬಡದೊರೆಯಲ್ಲ ಪಟ್ಟಂಡವೆಲ್ಲವನೊಂದೆ | ಕೊಡೆಯೊಳಾಳ್ವ ನ ಕಾಣ್ಬರೆಮಗೆ ||  
 ನಡುವಿಷ್ಟು ಯೋಚನೆಯಾಗದಿಹುದೆ ಜಾಣ | ರೊಡೆಯ ಚಿತ್ತೈಸೆಂದರೊಸೆದು || ೪೨ ||  
 ನಿನಗೆ ವಿರೋಧಿಯಾದವನೀಗ ತನ್ನ ತಾ | ತನಗೆ ವಿರೋಧಿಯಾದವನು ||  
 ನಿನಗೆ ಹಿತವ ನೆನೆದವನೀಗ ಚೆನ್ನಾಗಿ | ತನಗೆ ಹಿತವ ನೆನೆದವನು || ೪೩ ||  
 ಮಲಿತವರನು ಮುರಿದಿಕ್ಕುವ ಮಣಿದರ | ಸಲಹುವ ಸಾಮರ್ಥ್ಯವುಳ್ಳ ||  
 ಚೆಲುವರೊಡೆಯ ನಿನ್ನ ಕಾಣ್ಬುದು ಪುಣ್ಯದ | ಫಲವೆಂದು ನುಡಿದರಾ ಸುರರು || ೪೪ ||  
 ಒಡೆಯನ ಸಹಜಗುಣವನೆ ಬಣ್ಣಿಸಿದಿರೆಂ | ದೊಡನೆ ವ್ಯಂತರಿಗರಾಡಿದರು ||  
 ಪೊಡವಿಗೊಡೆಯನದನಾಲಿಸುತೊಲವಿಂದ | ನುಡಿದನಿಂತೆಂದವರೊಡನೆ || ೪೫ ||  
 ಬಣ್ಣಿಗಾರಿಕೆಯಲ್ಲ ನಿಮ್ಮ ವಿನಯವದ | ಬಣ್ಣಿಸಲೇಕಾನು ಬಲ್ಲೆ ||  
 ಬಿಣ್ಣಿ ತೇನೆಮಗೆ ನಿಮಗೆ ಬಂಧುತನದೊಂದು | ಬಣ್ಣಿ ಗೆಯಿರಲಿಯಿನ್ನೆಂದಾ || ೪೬ ||  
 ಕೊಡುವ ಕೊಂಬೊಂದು ಬೀಯಗತನ ಕೂಡದು | ನುಡಿಯೊಳೆ ಮಾಳ್ವೆವಿನ್ನೆಮ್ಮ ||  
 ಮಾಡದಿರ್ಯುನಿಮ್ಮ ಕ್ಕಂದಿರು ನಿಮ್ಮ ಸತಿಯರೆ | ಮೊಡಹುಟ್ಟಿದನುಜೆಯರೆಂದಾ || ೪೭ ||  
 ಪ್ರಭುವಿಗೆ ಮೈದುನರಾದರಿವರು ಮರು | ಶುಭಶಕುನದಿ ಬಂದರೆಂದು ||  
 ರಭಸದೋರಿದರು ವ್ಯಂತರರು ಮೈದುನರಿಗೆ | ವಿಭು ಕೊಟ್ಟನೊಲಿದುಡುಗೊರೆಯಾ || ೪೮ ||  
 ನಿಮ್ಮೊರೊಳಿದ್ದ ಜಿನೇಂದ್ರಬಿಂಬವ ನೋಡ | ಲೆಮ್ಮ ಚಿತ್ತದೊಳರ್ತಿಯುಂಟು ||  
 ಘಮ್ಮನೆ ನಾಳೆ ಬಸ್ಪೆವು ಮುಂದೆ ತೆರಳಿಯೆಂ | ದೊಮ್ಮೊದಲೊಳೆ ಬೀಳುಕೊಟ್ಟಾ || ೪೯ ||

ನಲಿದುಬ್ಬಿ ಕೈಮುಗಿದವರು ಹೋದರು ರಾಯ | ತಳುವದೆದ್ದನು ಮರುದಿವಸ ||  
 ಹಲವುಪಯಣದಲ್ಲಿ ಸಿಂಧುಕೂಟವ ಸಾರಿ | ಕೆಲದಲ್ಲಿ ಪಾಳೆಯಬಿಟ್ಟಾ || ೫೦ ||  
 ದೇವವಾಹಿನಿಗೂಡಿ ಬಂದು ಸುವಸ್ತುಚ | ಯಾವಳಿಯುಲುಪೆಯ ತಂದು ||  
 ಆ ವೀರಕಟಕವೆಲ್ಲವು ತಣೆವೊಲು ಸಿಂಧು | ದೇವ ಮನ್ನಿಸಿದ ಭಾವನನು || ೫೧ ||  
 ಬಂದ ದಿನವೊಳು ಮೈದುನ ಮಾಡಿದುಸಚಾರ | ದಿಂದ ತಡೆದು ಮರುದಿವಸ ||  
 ಇಂದು ತೀರ್ಥವ ಮಿಂದು ಮುಂದಕೆ ತೆರಳುವೆ | ನೆಂದು ಯೋಚಿಸಿದನಾ ಚಕ್ರಿ || ೫೨ ||  
 ಗಗನವ ತುಡುಕುವ ಹಿಮಶೈಲದೊಳು ಪುಟ್ಟಿ | ನೆಗೆದು ದಕ್ಷಿಣಮುಖವಾಗಿ ||  
 ಧಿಗಿಧಿಗಿನಿಳಿಗೆ ಬೀಳುವ ಸಿಂಧುನದಿಯನಾ | ಸುಗುಣಚಕ್ರೇಶ ನೋಡಿದನು || ೫೩ ||  
 ಮೇಲೆ ಕಿರಿದು ಬರಬರ ತೆರಪಾಗಿರೆ | ನೀಳವಾದೊಂದು ಮುತ್ತಿಡಿದ |  
 ಕಾಳೆಯ ತಲೆಕೆಳಗಾಗಿ ಪಿಡಿದವೊಲು | ಬೀಳುತಿದ್ದುದು ಸಿಂಧುತಟಿನಿ || ೫೪ ||  
 ನೆಲದ ಮೇಲೊಂದು ವಜ್ರದ ಕಿರುಪರ್ವತ | ನೆಲಸಿಹುದದರ ತುದಿಯೊಳು ||  
 ಪಳುಕಿನ ಜಿನಬಿಂಬವೆಸೆವುದಾ ಬಿಂಬದ | ತಲೆಯೊಳಾ ನದಿ ಬೀಳುತಿಹುದು || ೫೫ ||



ಬಿಂಬ ಸಿದ್ಧಾಸನದೊಳಗೆಸೆವುದು ಜೆಡೆ | ತುಂಬಿಹುದಲ್ಲಿ ನೀರೆಸೆಯೆ ||  
 ಇಂಬಿನೊಳಿತ್ವರ ಗಂಗೆಯ ಧರಿಸಿದ | ನೆಂಬರು ಭಕ್ತಿಭಾವಕರು || ೫೬ ||  
 ದ್ವಿಜರೊಡಗೂಡಿ ರಾಯನ ಮಂತ್ರಿ ತಾನಲ್ಲಿ | ಗಜದಂತೆ ಸ್ನಾನವ ಮಾಡಿ ||  
 ಸುಜಿನೇಂದ್ರಬಿಂಬವ ನುತಿಸುತಿದ್ದನು ಪಾಪ | ರಜ ಹರಿವಂತೆ ಭಕ್ತಿಯೊಳು || ೫೭ ||  
 ಭೂಸುರರೆಲ್ಲರು ಪುಣ್ಯತೀರ್ಥವ ಮಿಂದು | ಸಾಸಿರನಾಮಮಂತ್ರದೊಳು ||  
 ಶ್ರೀಸರ್ವಜ್ಞನ ಪ್ರತಿಮೆಯ ಜಪಿಸುವೊಂ | ದಾಸಕ್ತಿಗರಸ ಮೆಚ್ಚಿದನು || ೫೮ ||  
 ನಾಸಿಕವಿಡಿದು ಮುಳುಗುವರಾಚಮನವಿ | ನ್ಯಾಸವ ಮಾಡ್ಪರು ಮತ್ತೆ ||  
 ಭೂಸುದತೀಶಗೆ ಜಯವಾಗಲೆಂದು ಮ | ಹಾಸೂತ್ರಘೋಷದೊಳುವರು || ೫೯ ||  
 ಮಡುವಿಂದ ಪೊರಮುಟ್ಟು ದೋತ್ರದ ನೀರು ತೊ | ಟ್ಟಡುತ ಸಿದ್ಧಾಂತ \* ಸೂತ್ರಗಳಾ ||  
 ಸಡಗರದಿಂದೋದುತ್ತರುಹನ ನುತಿಸುವ | ಕಡುಭಕ್ತಿಗರಸ ಮೆಚ್ಚಿದನು || ೬೦ ||  
 ಶಿಷ್ಯರಲ್ಲವೆ ಪುರುನಾಥನ ಪ್ರಥಮದ | ಸೃಷ್ಟಿಯೊಳಾದವರಲ್ಲಿ ||  
 ಇಷ್ಟು ವಿಶೋಧಿಯೆಲ್ಲರಿಗುಂಟೆಯೆಂದು ಸಂ | ತುಷ್ಟನಾದನು ನೋಡಿ ನೃಪತಿ || ೬೧ ||  
 ಸತಿಯರುವೆರಸಿ ಭೂವರನಿಲ್ಲಿಗೆಯ್ದಬೇ | ಕತಿಜೋಲಿ ಸಲ್ಲದೆಂದರಿದು ||  
 ಚತುರವಿಪ್ರರು ಬೇಗ ಜಪಿಸಿ ಜಾರಿದರು ಭೂ | ಪತಿ ಹೊಕ್ಕನಾ ತೀರ್ಥದೆಡೆಗೆ || ೬೨ ||  
 ಮಾನಿನಿಯರಿಗೆ ತೀರ್ಥದ ಜೆಲ್ವ ಕಾಣಿಸಿ | ಜೈನಬಿಂಬವ ಸ್ತುತಿಗೈದು ||  
 ಸ್ನಾನವ ಮಾಡಿ ಭೂಸುರರಿಗಿತ್ತನು ಭೂರಿ | ದಾನವ ಮನದಣಿವಂತೆ || ೬೩ ||  
 ಸತ್ರದೊಳಿವರಿಗೆ ತೃಪ್ತಿಗೆಯ್ದೆಂದು ಚ | ರಿತ್ರಮಂತ್ರಿಗೆ ಬೆಸಸಿದನು ||  
 ಪುತ್ರ ಪಾತ್ರಾದಿವೆರಸಿ ಸುಖಬಾಳೆಂದು | ಸೂತ್ರದಿ ಪರಸಿದರವರು || ೬೪ ||

ಶ್ರೀವಿಪ್ರಜನದ ಪರಕೆ ಕೇಳುತಿರೆ ಸಿಂಧು | ದೇವನೆಯ್ದೊಡ್ತ ಸಾರ್ದು ||  
 ದೇವರ ತಂಗಿ ದೇವರ ಕಾಣ್ಬೆನೆಂಬಳೆಂ | ದೋವಿ ಕರ್ಣದೊಳು ಸೂಚಿಸಿದಾ || ೬೫ ||  
 ಲೇಸೆನುತೊಡಬಟ್ಟು ಬಳಿಕ ವಿನಯದಿಂದ | ಭೂಸುರರೆಲ್ಲರ ನಿಲಿಸಿ ||  
 ಆ ಸುಖಿಯೊಳವೊಕ್ಕು ಸತಿಯರುವೆರಸಿ ವಿ | ಲಾಸದೊಳೊಲಗವಾದಾ || ೬೬ ||  
 ದೇವಕಾಂತೆಯರ ಬಳಸಿನಲ್ಲಿ ದಿವ್ಯರ | ತನ್ನವಳಿಗಳ ತೊಡಿಗೆಯಲಿ ||  
 ಕಾವನ ಪಡೆದವಳಿವಳೊಯ್ದೆನೆ ಸಿಂಧು | ದೇವಿ ಬಂದಳು ವಿಲಾಸದೊಳು || ೬೭ ||  
 ಗರುವಿಕೆ ಗಾಡಿ ಶೃಂಗಾರ ಲಾವಣ್ಯ ಮೈ | ಸಿರಿಗೂಡಿ ನಡೆದು ಬಹಾಗ ||  
 ಭರತರಾಜೇಂದ್ರನ ತಂಗಿಯ ತಪ್ಪದೆಂ | ಬಿರವಿನೊಳ್ಳಂದಳಾ ದೇವಿ || ೬೮ ||

ಕಲಸಕನ್ನಡಿವೊದಲಾದ ಸನ್ನಂಗಲ | ದೆಳೆವೆಣ್ಣುಗಳ ಮುಂದೆ ನಡೆಸಿ ||  
 ಕೆಳದಿಯರಿಂದ ನಿವಾಳಿಯಾರತಿಗಳ | ಸಲಿಸಿದಳಣ್ಣುಗಾ ದೇವಿ || ೭೯ ||  
 ನೂತನದರ್ಶನದಣ್ಣನೊತ್ತಿಗೆ ಸಾರ | ಲಾ ತಂಗಿ ನಸು ಬೆದರುತಿರೆ ||  
 ಭೀತಿಯೇತಕೆ ತಂಗಿ ಬಾರೆಂದು ತನ್ನನು | ಜಾತೆಯ ಕರೆದನಾ ಸುಮುಖಾ || ೮೦ ||  
 ಹತ್ತಿರ ಸಾರ್ದು ಹಸ್ತಗಳಲ್ಲಿ ಹೊಳೆವೆಳೆ | ಮುತ್ತಿನಕ್ಷತೆಗಳ ತುಂಬಿ ||  
 ಎತ್ತಿ ನಿಂದಣ್ಣಾಜಿ ಸುಖಬಾಳು ಬಾಳೆಂದು | ಮುತ್ತೈದೆ ಹರಸಿ ಸೂಸಿದಳು || ೮೧ ||  
 ಅನಿಚಳಲೀಲೆಯೊಳಾರುಖಂಡದ ರಾಜ | ನಿವಹದ ಸಂಪತ್ತನೆನ್ನ ||  
 ತವರುಮನೆಯ ಚಂದಕಾರ ನೀನಾಳೆಂದು | ದಿವಿಜೆ ತಿಲಕವಿಟ್ಟಳೊಡನೆ || ೮೨ ||  
 ಅಂಬರಭೂಮಿಗಲ್ಲಕೆ ನಿನ್ನ ಕೀರ್ತಿ ಶು | ಭ್ರಾಂಬರವಾಗಲಿಯೆಂದು ||  
 ಅಂಬುಜವದನೆ ತನ್ನಣ್ಣಗೆ ಹರಸಿ ದಿ | ವ್ಯಾಂಬರವನು ಹೊದಿಸಿದಳು || ೮೩ ||  
 ಆರಿದಿರಾದರ ತಲೆಯ ನಿನ್ನಯ ಪಾದ | ವಾರಿಜಗಳಿಗೆರಗಿಸುವ ||  
 ವೀರಸಿರಿಯ ಜಯಸಿರಿಯ ನೀನಾಳೆಂದು | ವೀರಕಂಕಣವನಿಕ್ಕಿದಳು || ೮೪ ||  
 ಅಣ್ಣನ ಹರಸಿ ಮತ್ತಾತನೊತ್ತಿನೊಳಿದ್ದ | ಹೆಣ್ಣುಗಳೆಲ್ಲರನಾಕೆ ||  
 ಕಣ್ಣರ್ತಿ ಮಿಗೆ ನೋಡಿ ನಗುತ ಹರಸಿದಳು | ಬಣ್ಣವಣ್ಣಗೆಯೊಳೇನೆಂಬೆ || ೮೫ ||  
 ಚಿಂತೆಯೆಂಬುದ ಕನಸಿನೊಳು ಹೊದ್ದದೆ ನಿಮ್ಮ | ಕಾಂತನ ನಿಮಿಷವಗಲದೆ ||  
 ಸಂತಾನಸಿರಿಯ ಪೆತ್ತೋಲಾಡಿಯೆಂದೆಲ್ಲ | ಕಾಂತೆಯರ್ಗಿಟ್ಟಳಕ್ಷತೆಯಾ || ೮೬ ||  
 ಹರೆಯ ಜಾರದೆ ಮುಪ್ಪುದೋರದೆ ಸವತಿಮ | ತ್ಸರವಾಗದೆನ್ನಣ್ಣನೊಡನೆ ||  
 ಸ್ಥಿರಬಾಳಿರೆಂದು ದೇವಾಂಗದ ಸೀರೆಯ | ಹರಸಿ ಸರ್ವರಿಗಿತ್ತಳಾಕೆ || ೮೭ ||  
 ಹರಕೆಯಿರಲಿ ವಸ್ತ್ರ ಬೇಡವೆಂದವರೊಲ್ಲ | ದಿರೆ ರಾಯ ನೋಡಿ ನಮ್ಮನುಜೆ ||  
 ಹರಸಿ ಕೊಟ್ಟುದ ಕೊಳ್ಳಿ ಬಿಸುಡಸಲ್ಲೆಂದನೆಂ | ದರೆ ಕೇಳುತೊಡಬಟ್ಟರವರು || ೮೮ ||  
 ನಾನಿತ್ತು ತೆರದೊಳೆನ್ನಣ್ಣಾಜಿ ಕೊಂಡ ನೀ | ವೇನಿಂತುಟಿರವುಗಾಣುವರೆ ||  
 ಮಾನಕಾತಿಯಿರ ಕೊಳ್ಳಿರೆಂದನೆ ನಗು | ತಾ ನಾರಿಯರು ಕೊಂಡರೆಲ್ಲ || ೮೯ ||  
 ಹಾರಿದ ಸಖಿಯರ ಪೊರೆವಿರಿ ನೀವೊಂದ | ಹಾರಲಿಲ್ಲದ ಬಲ್ಲಿನೆನ್ನ ||  
 ಹಾರದಂತೊಪ್ಪದಿ ಬಾಳಿರೆಂದೊಂದೊಂದು | ಹಾರವ ಹರಸಿಯಿಕ್ಕಿದಳು || ೯೦ ||  
 ಅಣ್ಣನ ರಾಣಿಯರಲ್ಲವೆ ನೀವೆಲ್ಲ | ಪೆಣ್ಣಿನ ತಿಲಕಗಳೆಂದು ||  
 ಸಣ್ಣಬೊಟ್ಟೆಡುತ ಸರಸದಿ ಮನ್ನಿಸಿದಳಾ | ಹೆಣ್ಣುಗಳರಸಿಯೆಲ್ಲರನು || ೯೧ ||  
 ಬಂದುದುತ್ತುಮನಾದುದಣ್ಣಾಜಿ ನೀನಿಂದು | ಮುಂದಕೆ ಪಯಣವೆಂದೆ ಗಡಾ ||  
 ಒಂದುದಿವಸ ನನ್ನ ವಿನಯಕೆ ತಡೆಯಬೇ | ಕೆಂದಾಕೆ ಸಮ್ಮಾನಿಸಿದಳು || ೯೨ ||



ಆಗಲಿ ತಂಗಿ ನಿನ್ನ ತಿ ಸಲಲಿ ನಾಳೆ | ಹೋಗುವೆವೆಂದನಾ ಸುರಸಾ ||  
 ಸೋಗೆಗಣ್ಣು ಬಲೆ ಸಂತೋಷವೆಯ್ದಿದಳು ಭೂ | ಭಾಗವೆಲ್ಲವನಾಳಿದಂತೆ || ೮೩ ||  
 ನಾಕೆಂಟು ವ್ರತ ನವಗಿಲ್ಲ ನಾವಿತ್ತನ್ನ | ವೇಕೆ ಸಲ್ವದು ನಿವಗೆಂದು ||  
 ಆಕೆ ಸುವಸ್ತುವ ತರಿಸಿಕೊಟ್ಟಳು ಸ್ವಯಂ | ಪಾಕವಾದುದು ಚಕ್ರಧರಗೆ || ೮೪ ||  
 ಎರಡುಪೊತ್ತ ಬಲೆಯರ್ವರಸಿ ರಾಜೇಂದ್ರನಾ | ದರದೊಳಾರೋಗಣೆಗೈದು ||  
 ಇರುಳ ಕಳೆದು ಮರುದಿನದಲ್ಲಿ ತಂಗಿಯ | ಕರೆದು ಮನ್ನಿಸಿದನೇನೆಂಬೆ || ೮೫ ||

ಬಾ ಸಿಂಧುದೇವಿ ಮುನ್ನೆನ್ನೊಬ್ಬ ತಂಗಿ ಕೈ | ಲಾಸದೊಳ್ತಪಸುದಾಳಿದಳು ||  
 ವ್ಯಾಸಂಗದಾ ನೋವು ನಿನ್ನ ಕಂಡಗಲಿತೆಂ | ದಾ ಸುಮುಖರ ದೇವ ನುಡಿದಾ || ೮೬ ||  
 ಅವಳ ಪೆಸರು ಬ್ರಾಹ್ಮಿಲಾದೇವಿಯೆಂದು ನಿ | ನ್ನವಯವದಂತವಳಿರವು ||  
 ನವಗಿನ್ನು ಬ್ರಾಹ್ಮಿಲಾದೇವಿ ನೀನೆಂದು ಮಾ | ನವಪತಿ ನುಡಿದನಾಕೆಯೊಳು || ೮೭ ||  
 ಕೃತಕೃತ್ಯಳಾದೆನು ದೇವಾಧಿದೇವನ | ಸುತೆಯೆಂಬ ಷಟ್ಪಂಡಪತಿಯ ||  
 ಹಿತದನುಜಾತೆಯೆಂಬುನ್ನತಿವೆತ್ತಿನೆಂ | ದತಿಮುದವಾಂತಳಾ ದೇವಿ || ೮೮ ||  
 ನವನಿಧಿಗಳಿಗೆ ಕಣ್ಣೊತ್ತಿ ತಂಗಿಯ ಸರ್ವ | ಭವನಗಟ್ಟಿರಪೆಯ್ದವೆನಿಸಿ ||  
 ನವರತ್ನ ವಸ್ತ್ರವ ತುಂಬಿಸಿ ಬಿಟ್ಟನೇ | ನವನಲ್ಪತರದ ಸೋದರನೆ || ೮೯ ||  
 ಪರಿವಾರದೇವಿಯರಿಗೆ ತನ್ನ ಮೈದುನ | ಗಿರದೆ ಮತ್ತವನ ಭೃತ್ಯರಿಗೆ ||  
 ಸುರತರು ನಾಣ್ಣು ವಂತುಡುಗೊರೆಯಿತ್ತನು | ಭರತೇಶನಂತೀವರಾರು || ೯೦ ||  
 ಅಮ್ಮಿ ನೀನೊಸಗೆಮಾಡಿದೆ ನವಗೆಲ್ಲಗೆ | ಸಮ್ಮಾನಗೆಯ್ದೆ ಮುಂದಿನ್ನು ||  
 ನಮ್ಮೊಳೊಂದೊಸಗೆಯಹಾಗ ಸ್ತ್ರೀಪುರುಷರ | ನಿಮ್ಮ ಕರಿಸಿಕೊಂಬೆನೆಂದಾ || ೯೧ ||  
 ತಂಗಿ ನೀ ನಿಲ್ಲೆಂದು ನಿಲಿಸಿಯಾ ರಾಜಲೀ | ಲಾಂಗನಾ ಕ್ಷಣದೊಳಲ್ಲಿಂದ ||  
 ಮುಂಗಡೆಗಿದ್ದನು ಪರನಾರೀಸೋದರ | ಚಾಂಗು ಭಲಾಯೆಂದು ಹೊಗಳೆ || ೯೨ ||  
 ನಾರಿಯರೆಲ್ಲರು ಸಿಂಧುದೇವಿಗೆ ಸರ | ಸಾರಾಥಿದೋರಿ ಮೌಕ್ತಿಕದ ||  
 ಹಾರ ಮಾಣಿಕ್ಯದುಂಗುರ ಮೊದಲಾದುಪ | ಚಾರವಸ್ತುವ ಕೊಟ್ಟರೊಸೆದು || ೯೩ ||  
 ನಾನಿತ್ತರೊಲ್ಲದಾದಿರಿ ನಾನು ನಿವಗೆ ಕೈ | ಯಾನೆನೆಂದಾಕೆ ಹೋರಿಬಳು ||  
 ಏನು ನಾವಾಂತುದಿಲ್ಲವೆ ಪಿಡಿಯೆಂದೊತ್ತಿ | ಸಾನಂದದೊಳು ಕೊಟ್ಟರವರು || ೯೪ ||  
 ಅನ್ಯೋನ್ಯವಿನಯವ ಬಿಡದಿರಿಯೆಂದು ತಾ | ವನ್ಯೋನ್ಯ ನೋಡಿ ಮಾತಾಡಿ ||  
 ಮಾನ್ಯಕಾಂತೆಯರು ಮಾನ್ಯಾಂಗನೆಯಿಂದ ಸಾ | ಜನ್ಯದಿ ಬೀಳ್ಕೊಂಡರೊಡನೆ || ೯೫ ||  
 ಪಾವನತೀರ್ಥವ ಪಡೆಯೆಲ್ಲ ಮಿಂದು ಪು | ಷ್ಯಾವಹವೆಯ್ದಲಲ್ಲಿಂದ ||  
 ತೀವಿ ಗಂಗಾ ಕೂಟಕೆಂದಿದ್ದನಿದು ಸಿಂಧು | ದೇವಿಯಾಶೀರ್ವಾದಸಂಧಿ || ೯೬ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೯೭ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೯೮ ||  
 ತೀರ್ಥಕೆ ತೀರ್ಥವೆ ಸಕಲಶಾಸ್ತ್ರಗಳ ಸಾ | ರಾಧವೆ ಮುಕ್ತಿಯ ಮೊದಲೆ ||  
 ಅರ್ತಿಯೊಳೆನ್ನೆದೆಯೊಳಗಿರು ಸ್ವಪರಹಿ | ತಾರ್ಥ ಚಿದಂಬರಪುರುಷಾ || ೯೯ ||

ಸಿಂಧುದೇವಿಯಾಶೀರ್ವಾದಸಂಧಿ ಸಂಪೂರ್ಣಂ



## ಅಂಕಮಾಲಾಸಂಧಿ.

ಮುಂಗಲಮಹಿಮ ಮನೋಹರರೂಪ ಸಾ | ಖ್ಯಂಗಳ ಸಾರ ಶೃಂಗಾರಾ ||  
ಕಂಗೊಳಿಸೆನಗೆ ಸನ್ಮತಿಯನು ಸರಸಕ | ಲಾಂಗಾ ನಿರಂಜನಸಿದ್ಧಾ || ೧ ||

ಸಿಂಧುದೇವನ ವಿನಯದಿ ನಿಲಿಸುತ ಗುಣ | ಸಿಂಧುಜನೇಂದ್ರನ ನೆನೆದು ||  
ದಾಂಧಣಂಧಾಣೆಂಬ ನಿಸ್ಸಾಳಧ್ವನಿಯ ಪ್ರ | ಬಂಧದೊಳೆದ್ದನಾ ರಾಯಾ || ೨ ||

ಅಂತರಿಸದೆ ರಾಜಕಟಕನ ಮುಂದೆ ಜ | ಯಂತರಾಜನು ಕೊಂಡು ನಡೆಯೆ ||  
ಪಿಂತೊಬ್ಬ ತೊಟ್ಟಿಲ ಕುವರನ ಪೌಜೆಯ್ವೆ | ತಾಂ ತೆರಳ್ವನು ಗಮಕದೊಳು || ೩ ||

ಒಂದೆರಳ್ವಯಣವ ಸಿಂಧುವಿನೊತ್ತಿಂದ | ಮುಂದೆಯ್ವಿ ಬಿಟ್ಟ ಪಾಳೆಯಕೆ ||  
ಬಂದನು ಹಿಮವಂತದೇವನು ತನ್ನಯ | ಮಂದಿವೆರಸಿ ಗಮಕದೊಳು || ೪ ||

ಹಿಮಶೈಲದಗ್ರದಿ ಬಾಳ್ವಾತನೀತನು | ತ್ತಮನು ನೀನವಧರಿಸೆಂದು ||

ಹಿಮವಂತದೇವನ ವಿಜಯಾರ್ಥದೇವನು | ಗಮನವೇಳೆಯೊಳು ಕಾಣಿಸಿದಾ || ೫ ||

ಮುಂದೆ ಯೋಚಿಸಿಕೊಂಬ ಹಿಮವಂತದೇವ ವಾ | ತೊಂದ ಕೇಳ್ವಿಜಯಾರ್ಥದೇವಾ ||

ಒಂದೆರಳ್ವಿನ್ನಹದೊಳು ಕಾಣಿ ಸ್ವಾಮಿಯ | ನೆಂದರು ಮಂತ್ರಿಮಾಗಧರು || ೬ ||

ಸ್ಥೂಲಕಾಯನು ಶ್ವೇತವರ್ಣನು ರತ್ನಭೂ | ಷಾಳಿ ಮಕುಟದ ಪ್ರಕಾಶಾ ||

ಥಾಳಿಸೆ ಹಿಮವಂತದೇವನೆಯ್ತಂದು ನಿ | ವಾಳಿಕಾಣಿಕೆಯನಿಕ್ಕಿದನು || ೭ ||

ಚಂದನ ಗಂಧ ಗೋಶೀರ್ಷ ಮಹಾಷಧ | ವೆಂದೆಂಬ ಸಾರವಸ್ತುಗಳಾ ||

ಹಿಂದೆಲ್ಲರಿತ್ತು ದಕಧಿಕದಾಭರಣವ | ಮುಂದೆ ಪಾಗುಡವಿರಿಸಿದನು || ೮ ||

ನೋಡುತ ಚಕ್ರಿಯ ಚಿಲ್ವನಾನಂದವ | ಮಾಡುತ ಸಾಷ್ಟಾಂಗವೆರಗಿ ||

ಬೇಡೆನೊಂದನು ಬಹುದೃಷ್ಟಿಯ ಕೊಡು ನಿನ್ನ | ನೋಡಬೇಕೆಂದನಾ ಸುಮುಖಾ || ೯ ||

ನಸುನಗೆಯಿಂದ ಚಕ್ರೇಶನೇಳೇಳೆಂದ | ರೊಸೆದೆದ್ದು ನಿಂದನಿದಿರೊಳು ||

ಕುಸುಮಾಸ್ತ್ರ ಕಬ್ಬುವಿಲ್ಲಿಲ್ಲದೆ ಜಗವ ನೀ | ನೆಸೆವುದಚ್ಚರಿ ಸ್ವಾಮಿಯೆಂದಾ || ೧೦ ||

ಕುಳ್ಳಿರೆಂದಾಸನಗೊಡಿಸೆ ಕುಳಿತನಿವ | ನೊಳ್ಳಿದನೈಯೆಂದ ನೃಪತಿ ||

ಮೆಲ್ಲಿತಾಸನಕೆ ಸೂಚನೆದೋರೆ ಕುಳಿತನು | ಗೆಲ್ಲದೊಳ್ಳಿಜಯಾರ್ಥದೇವಾ || ೧೧ ||

ವಿಾಟುಮನ್ನಣೆಯನಿರ್ವರ್ಗ ಪಾಲಿಸಿ ತಿರ್ಥ | ಕೂಟಕೆಯ್ದುವವೇಳಿರೆಂದಾ ||

ನಾಟದರ್ಶಿಯನಾರು ತಡೆವರಾ ಕ್ಷಣವೆ ಕಿ | ದೀಟೆಯೆದ್ದನು ವಿಲಾಸದೊಳು || ೧೨ ||

ಪಡುವಣಿಂ ಮೂಡ ಮುಂತಾಗಿ ಗಂಗಾಕೂಟ | ಕಡಿಯಿಡುವಾಗ ಚಕ್ರೇಶಾ ||

ಎಡದ ಭಾಗದ ಹಿಮಗಿರಿಯ ಕಂಡರ್ಶಿಯೊ | ಳ್ನುಡಿದನಂತೆಂದು ಮಾಗಧಗೆ || ೧೩ ||

ಈ ಗಿರಿಯೊಳು ವಿಜಯಾರ್ಥದಂದದೊಳೊಂದು | ಬಾಗಿಲುಂಟಾದರೆ ಮುಂದೆ ||  
 ಹೋಗುತ್ತಿದ್ದೆವು ನಾಡ ನೋಳ್ವೆವಲ್ಲವೆ ಹೇಳು | ಮಾಗಧ ನನ್ನಾಣೆಯೆಂದಾ || ೧೪ ||  
 ಅಹುದು ನನ್ನೊಡೆಯ ಹಿಮಾದ್ರಿಯಿಂದಾಚೆಯ | ಮಹಿಯೊಳಿದ್ದವರಿಗೆಮ್ಮಂತೆ ||  
 ಸ್ವಹೆ ಮಿಗೆ ನಿನ್ನ ನೋಲ್ವೆಸುವ ಸಿರಿಯೇಕೆ | ಬಹುದೆಂದು ನುಡಿದನಾ ಸುರಸಾ || ೧೫ ||  
 ಗಿರಿಯಾಚೆ ಭೋಗಭೂತಳವತ್ತಿ ಅಲ್ಲಿದ್ದ | ನರರು ಭೋಗಾಸಕ್ತರವರು ||  
 ಒರೆಯೆ ಸಮ್ಯಕ್ತ್ವವ ತಾಳರು ವ್ರತವಿಲ್ಲ | ವರವ್ರತಿಕರ ಸಂಗವಿಲ್ಲ || ೧೬ ||  
 ವ್ಯಂತರರಿಗೆ ವ್ರತವಿಲ್ಲವಹುದು ವ್ರತ | ವಂತರ ಗೋಷ್ಠಿಯುಂಟೆನುಗೆ ||  
 ಅಂತಾದ ಕಾರಣ ನಿನ್ನ ನಿರೂಪಿಸಿ | ದ್ವಾಂತವ ಕೇಳ್ದದಾಯ್ತೆಂದಾ || ೧೭ ||  
 ಈ ನೆಲದೊಳು ಧರ್ಮವಿಲ್ಲದಿದ್ದರು ಮ್ಲೇಚ್ಛ | ಮಾನವರಾರ್ಯೋರ್ವಿಗೆಯ್ವಿ ||  
 ಮಾನಿತವ್ರತಗಳ ಕೈಕೊಂಬರದರಿಂದ | ಪೀನಪುಣ್ಯರು ಸ್ವಾಮಿಯೆಂದಾ || ೧೮ ||  
 ಸಮವಸರಣವ ಕಾಣ್ವೆವು ಪೂಜೆಮಾಳ್ವೆವು | ತ್ತಮದಾನಕರ್ತಮಾಡುವೆವು ||  
 ಹಿಮಶೈಲದಾಚೆ ಬಾಳ್ವವರಿಗೆ ಸಂಸತ್ತು | ಸಮಸಿಸುವುದೆ ಸ್ವಾಮಿಯೆಂದಾ || ೧೯ ||  
 ಚಿಢ್ಢಜಕರಿಗನ್ನವಿಕ್ಕಿದ ಫಲದಿಂದ | ತದ್ಭೂಮಿಯೊಳು ತಾವು ಜನಿಸಿ ||  
 ಉದ್ಭೂತಸುಖವನುಂಡಳಿವರಾ ನಾಡಿನೊಂ | ದದ್ಭೂತವೇನು ಸಾಕೆಂದಾ || ೨೦ ||  
 ಸಾಕ್ಷಾಜ್ಞನನಗ್ರಸುಕುಮಾರ ತದ್ಭವ | ಮೋಕ್ಷಗಾಮಿಯ ನಿನ್ನ ಸೇವೆ ||  
 ಈ ಕ್ಷೇತ್ರದವರಿಗಾದುದು ಪುಣ್ಯದಿಂದ ಮ | ತ್ತಾ ಕ್ಷೇತ್ರದವರಿಗೇಕಹುದು || ೨೧ ||  
 ಭೋಗಭೂಮಿಜರು ನಿನ್ನನು ಕಾಣ್ಬ ಪುಣ್ಯವಿ | ಲ್ಲಾಗಿ ಹೇಮಾದ್ರಿ ತನ್ನೊಳಗೆ ||  
 ಬಾಗಿಲ ಕೊಟ್ಟುದಿಲ್ಲೆಂದೊಡೆಯನನುಬ್ಬಿ | ಮಾಗಧೇಂದ್ರನು ಪೊಗಳಿದನು || ೨೨ ||  
 ಪುರೆ ಮಾಗಧೇಂದ್ರಗೆ ಸರಿಯುಂಟೆ ಸ್ವಾಮಿಯ | ಪರಮಾರ್ಥಗುಣವನೆ ಕಂಡು ||  
 ವಿರಚಿಸಿದನು ಲೇಸು ಲೇಸೆಂದು ಪೊಗಳ್ದರು | ವರತನು ಮೊದಲಾದರೆಲ್ಲ || ೨೩ ||  
 ಸತ್ಪುಟಕೆಂದೆನ್ನೆಯೆಂದು ಮತ್ತಾ ಮಾತ | ಬಿಟ್ಟು ಹಲವುಸಯಣದೊಳು ||  
 ದಟ್ಟಡಿಕಾರ ಗಂಗಾಕೂಟವದು ಮುಟ್ಟು | ಮುಟ್ಟಲಾಯ್ತೆನೆ ಬರುತಿರ್ದಾ || ೨೪ ||

ತೋರಣಗಟ್ಟಿದುರ್ವಲ್ಲಲ್ಲಿ ಕುರುಜ ಸಿಂ | ಗಾರಿಸಿದುವು ಕೆಲಬಲದಿ ||  
 ಭೂರಿಪತಾಕೆಗಳ್ಗುಡಿಗಳಿದ್ದುವು ಬಹ | ದಾರಿಯೊಳಾ ಚಕ್ರಧರನ || ೨೫ ||  
 ಚಿಂದಳದೋರಣ ತಳಿಗೆದೋರಣ ಹೇನು | ದಿಂದಾದ ಪುಷ್ಪದೋರಣದಿ ||  
 ಅಂದವಡೆದ ರತ್ನದೋರಣದೊಳು ರಾಯ | ಬಂದನೊಂದೆರಡುಸಯಣವಾ || ೨೬ ||  
 ಗಂಗಾನದಿಯನ್ನು ಗಾವುದವೆಂಬಾಗ | ಗಂಗಾದೇವನು ತನ್ನ ||  
 ಸಂಗಸೂಪದಗೂಡಿ ಬಂದಿಧಿಗೊಂಡನು | ಸಿಂಗಾರಕಾರಭಾವನನು || ೨೭ ||



ನಡೆದು ಗಂಗಾನದಿಯೊತ್ತಿನೊಳ್ಪಾಳೆಯ | ಬಿಡಿಸಿದನಾ ಚಕ್ರವರ್ತಿ ||

ಹಿಡಿದುದುಲುಪೆ ಸೇತುಗಟ್ಟಾಗಿ ಭಾವನ | ಪಡೆಯನಾ ಸುಖ ತಣಿಸಿದನು || ೨೮ ||

ಮೈದುನ ಮಾಡಿದ ವಿನಯದಿಂದಾ ದಿನ | ಹೋದುದು ಮರುದಿನ ತನ್ನ ||

ಸೋದರಿಗನ ಕಾಣ್ಬೆನೆಂದರ್ತಿಯಿಂದ ಗಂ | ಗಾದೇವಿ ಬಂದಳು ತಾನೆ || ೨೯ ||

ಸಲುಗೆಯೊಳಬಲೆಯರ್ವರಸಿ ಬಂದಣ್ಣನ | ಸಲೆ ಸಾರಲಳುಕುತಿರ್ದವಳಾ ||

ಲಲನೆಯರೊಡನಿರ್ದು ತಂಗಿ ಬಾರೆಂದು ಭೂ | ತಳಪತಿ ಕರೆದನೋಜೆಯೊಳು || ೩೦ ||

ಸಾರಿದಳೊತ್ತನಣ್ಣಾಜಿ ನೀನಿಲ್ಲಿರ | ಲಾರು ಮೆಚ್ಚುವರು ನಾನೊಂದು ||

ಚಾರುಗೃಹವ ಮಾಡಿಸಿದ್ದೆನೇಳಲ್ಲಿಗೆಂ | ದೋರಂತೆ ಕರೆದಳಾ ತಂಗಿ || ೩೧ ||

ನೀನಿಲ್ಲಿಗೆಯ್ತು ಹೆಯಂಬುದ ಕೇಳ್ತು ನ | ವೀನಗೃಹವ ಮಾಡಿಸಿದನು ||

ಎನದು ನಿನಗೆ ಗಣ್ಯವೆ ನನ್ನದೊಂದು ಸ | ನ್ಮಾನವ ಸಲಿಸೆಂದಳೊಡನೆ || ೩೨ ||

ತೀರ್ಥವಂದನೆಯನು ನಾಳೆ ಮಾಡುರೆ ಗಮ | ನಾರ್ಥದಾಸರು ನಿಲಲಿಂದು ||

ವೃರ್ಥವಲ್ಲೊಡಹುಟ್ಟಿದಳ ಮಾತ ಮನ್ನಿಸೆಂ | ದರ್ತಿವಟ್ಟುಡಿದಳಾಕೆ || ೩೩ ||

ಬಡವರಹುದು ನಾವು ಸಿರಿಯಲ್ಲಿ ಭರತೇಶ | ನೊಡನೆ ಹುಟ್ಟಿದಳೆಂಬ ತೇಜಾ ||

ನೊಡವಿಗಧಿಕವದರಿಂದಂಜನೇಳೆಂದು | ಹಿಡಿದಳು ಸೆರಗನಾ ದೇವಿ || ೩೪ ||

ಅಕ್ಕ ಬಪ್ಪನು ಬಿಡು ಸೆರಗ ನಿನ್ನಯ ಮನ | ದಕ್ಕ ರಕೆಡಿಸೆನೆಯೆಂದು ||

ನಕ್ಕು ನುಡಿಯಲಾಕೆ ಸೆರಗ ಬಿಟ್ಟಳು ರಾಯ | ಚಿಕ್ಕ ನೆದ್ದನು ಬಿಡಗಿಂದ || ೩೫ ||

ಬನ್ನಿರಾ ನೀವು ನನ್ನಣ್ಣಾಜಿಯೊಡನೆನ್ನ | ಮನ್ನಿಸಿಯೆಂದು ರಾಣಿಯರಾ ||

ಚೆನ್ನೆ ಸಮ್ಮನಿಸಿದಳವರು ನಗುತ ಸುಪ್ತ | ಸನ್ನ ಚಿತ್ತದೊಳೆದ್ದರೊಡನೆ || ೩೬ ||

ಸದಳವಿದ್ದಲ್ಲಿದ್ದು ದರಸಿಯರ್ವರಸಿ ಸಾ | ರದೊಳರ್ಧ ಪೊಸರಾಜಗೃಹಕೆ ||

ಪದೆದಿದ್ದನಾ ರಾಯ ತಂಗಿಯ ಮಾತ ಮಿಾ | ರದೆ ಮರ್ಯು ವಿನಯವದೆಂತೊ || ೩೭ ||

ತುಂಗಭೂಪನ ನಾನು ಕರೆಯಲಂಜಿದೆ ತನ್ನ | ತಂಗಿಯೊಡನೆ ಪೋಸನಹಹ ||

ಗಂಗೆಯ ಭಾಗ್ಯವೆಯೆಂದು ದೂರದಿ ನೋಡಿ | ಗಂಗಾದೇವನುಬ್ಬಿದನು || ೩೮ ||

ರಾಜೀವವನಕೆ ಪೆಣ್ಣಂಜಿಗಳೊಡಗೂಡಿ | ರಾಜಹಂಸವನೆಯ್ತುಪಂತೆ ||

ರಾಜಗೃಹವ ಹೊಗಿಸಿದಳಾಕೆ ಚೆಲ್ವ ಕಾಂ | ತಾಜನ ಕೂಡಿ ಚಕ್ರಿಯನು || ೩೯ ||

ಒಳಗೋಟಿ ಹೊರಗೋಟಿ ಮಾಡ ಚಾವಡಿ ಬಣ್ಣ | ಗೆಲಸದ ಬಾಗಿಲು ಜಗಲಿ ||

ಲಲಿತಭೋಜನಶಾಲೆ ಚಂದ್ರಶಾಲೆಯ ರಾಜ | ನೊಳಹೊಕ್ಕು ನೋಡಿ ಮೆಚ್ಚಿದನು || ೪೦ ||

ತುಂಬಿ ಮೊರೆನ ಪರಿಮಳದ ಸಾರಣೆ ಚೆಲ್ವ | ಬೊಂಬೆಗಳೆಸೆನ ಗೋಡೆಗಳು ||

ಕೆಂಬರಲೆಳೆಮುತ್ತು ಪಚ್ಚಿ ಪವಳಗಳ | ಲಂಬಣವೆಸೆಯೆ ನೋಡಿದನು || ೪೧ ||

ಹಲವುಶಯ್ಯಾಗೃಹ ಮಣಿಮಂಚಹೂಮಂಚ | ಸೆಳೆಮಂಚತೂಗುಮಂಚಗಳು ||  
 ತಳಿರುಯ್ಯಾಲಾಲವಟ್ಟಪ ಸೇವೆಗೆಸೆವ ಪು | ತ್ತಳಿಯ ನಿಟ್ಟಿಸಿ ಮಂಡೆಯೊಲೆದಾ || ೪೨ ||  
 ದಿವ್ಯಾನ್ನ ಪಾನಕೆ ತಕ್ಕ ಸುವಸ್ತುಗ | ಳವ್ಯಯಹೇಮಭಾಂಡಗಳು ||  
 ನವ್ಯಕರ್ಪೂರತಾಂಬೂಲವಿಲೇಪನ | ದ್ರವ್ಯ ತುಂಬರೆ ನಿರೀಕ್ಷಿಸಿದಾ || ೪೩ ||  
 ಮಂಗಲಮಯದ ಗೇಹವ ನೋಡಿ ರಾಯ ತ | ನ್ನಂಗನೆಯರ ಮೊಗನೋಡಿ ||  
 ಭೃಂಗನೇತ್ರಿಯರಿರ ಕಂಡಿರಾ ನನ್ನಯ | ತಂಗಿ ಮಾಳ್ವೊಸಗೆಯನೆಂದಾ || ೪೪ ||  
 ನಿಮ್ಮ ತಂಗಿಯದೇನ ಮಾಡಿದಳಿನಿತ್ತೆಲ್ಲ | ನಮ್ಮ ಸೋದರನ ತಿಟ್ಟಗಳು ||  
 ಹಮ್ಮನಾಡಿದಿರಿ ಸಾಕೆಂದು ರಾಣಿಯರಾಡಿ | ತಮ್ಮೊಳಿಷ್ಟರ್ಥಮಾಡಿದರು || ೪೫ ||  
 ಕಂಡೆಯಾ ತಂಗಿ ಈ ಹೆಂಗಳಾಟವನೆಂದ | ಕಂಡೆನಣ್ಣಾಜಿ ಹೆಣ್ಣುಗಳು ||  
 ಮಂಡಿಸಿ ತವರೂರಹೊಗಳುವರೆಂದಳಾ | ಮಂಡಲೇಶ್ವರನನುಜಾತೆ || ೪೬ ||  
 ಮಜ್ಜನಭೋಜನಗೈದು ಮತ್ತಾ ದಿನ | ಸೆಜ್ಜೆವನೆಯೊಳು ವಿಶ್ರಮಿಸಿ ||  
 ಸಜ್ಜನಾನಂದನು ಮರುದಿನದೊಳು ತೀರ್ಥ | ದುಜ್ಜುಗಕಿಚ್ಚೆ ಮಾಡಿದನು || ೪೭ ||

ಬೆಟ್ಟದಿಂದುಬ್ಬಿ ಭೂಮಿಗೆ ಸಿಂಧುನದಿ ಬೀಳ್ವೆ | ತಿಟ್ಟದೊಳ್ಳೆಳಗೆ ಪ್ರತಿಮೆಯ ||  
 ಬಿಟ್ಟ ಜಡೆಯ ಮೇಲೆ ಬೀಳ್ವೆ ಗಂಗಾಂಬುವ | ನಿಟ್ಟಿಸಿದನು ನರನಾಥಾ || ೪೮ ||  
 ಅರುಹನ ಪ್ರತಿಮೆಯೆಂಬಮಳಚಂದ್ರನ ಕಂಡು | ಕರಗಿ ಹಿವಾದ್ರಿಯೆಂದೆಂಬ ||  
 ಸುರುಚಿರಶಶಿಕಾಂತ ಸೋರುತಿರ್ಪುದೊಯೆನೆ | ಬರುತಿರ್ದುದಾ ಪುಣ್ಯಗಂಗೆ || ೪೯ ||  
 ಅರ್ಭಕ್ತಿಯೊಳು ಮಿಂದರವರ ಪಾಪಗಳ ತಾ | ನಾರ್ಭಟದೋರುತಟ್ಟುವೊಲು ||  
 ಭೋರ್ಭೋರು ಘುಮುಘುಮು ಝಲ್ಲು ಝಲ್ಲೆಂಬ ಸಂ | ದರ್ಭದೊಳಿಳಿದುದಾ ತೀರ್ಥಾ || ೫೦ ||  
 ಮಾನಸಸರಸಿಯ ಹಂಸಗಳಂತೆ ಪ್ರ | ಧಾನನ ಕೂಡಿ ಭೂಸುರರು ||  
 ಆ ನದಿಯೊಳು ಮಿಂದು ಜಿನನ ಕೀರ್ತಿಸುವದೊಂ | ದಾನಂದಕರಸನರ್ತಿಸಿದಾ || ೫೧ ||  
 ವಿಪ್ರರು ತೊಲಗೆ ಪೆಂಡಿರುಗೂಡಿ ಹೊಕ್ಕು ತೀ | ರ್ಥಪ್ರಸಿದ್ಧಿಯ ರಾಯ ತನ್ನ ||  
 ಸುಪ್ರಿಯೆಯರಿಗೆ ಕಾಣಿಸಿದನದೇನು ಸ | ದಾ ಪ್ರಸನ್ನನೊ ಚಕ್ರವರ್ತಿ || ೫೨ ||  
 ಜಿನನ ಕೊಂಡಾಡಿ ತೀರ್ಥವ ಮಿಂದು ಭೂಸುರ | ಜನಕೆ ದಾನವನಿತ್ತು ತಣಿಸಿ ||  
 ಅನುಜೆಯ ಹರಕೆಯ ಸಿಂಧುದೇವಿಯೊಳು ತಾ | ಳ್ಲನುವಿನೊಳಾಂತನಾ ರಾಯಾ || ೫೩ ||

ಅರಮನೆಯೊಳಗೆ ಮತ್ತಾ ದಿನ ತಡೆದು ಶ್ರೀ | ಗುರುಹಂಸನಾಥನ ಭಜಿಸಿ ||  
 ಹಿಂದು ಕರ್ಮಗಳ ನಿರ್ಜರೆಮಾಡಿ ಮರುದಿನ | ತೆರಳಲೆಳಸಿದನೇನೆಂಬೆ || ೫೪ ||  
 ತಂಗಿ ಬಾ ನಾನಿಂತು ದಂಡುಮಾಡಿದ ನೋವು | ಹಿಂಗಿದುದಕ್ಕ ನಿನ್ನಾಣೆ ||  
 ಗಂಗಮ್ಮಿ ಲೇಸುಮಾಡಿದೆಯೆಂದು ಮೃದುವಚ | ನಂಗಳಿಂದಣ್ಣ ಮನ್ನಿಸಿದಾ || ೫೫ ||



ಇಬ್ಬರುತಂಗಿಯರೆನಗೆ ಮುನ್ನುಂಟವ | ರಿಬ್ಬರು ತಪಸುದಾಳಿದರು ||

ಹಬ್ಬಿ ನಿಂದಾ ನೋವ ಸಿಂಧುದೇವಿಯು ನೀನು | ಜಬ್ಬಿ ಜಾರಿಸಿದಿರಿಯೆಂದಾ || ೫೬ ||

ಸೌಂದರಾದೇವಿಯೆಂಬವಳೊರ್ವಳಾಕೆ ನಿ | ನ್ನಂದವೆ ಬ್ರಾಹ್ಮಲಾದೇವಿ ||

ಎಂದೊರ್ವಳುಂಟಾಕೆ ಸಿಂಧುದೇವಿಯ ರೀತಿ | ಯಿಂದು ಕೈಲಾಸದೊಳುಂಟು || ೫೭ ||

ಸಿಂಧುದೇವಿಯೆ ಬ್ರಾಹ್ಮಲಾದೇವಿ ನೀನೆ ಸಂ | ಬಂಧದಾ ಸೌಂದರಾದೇವಿ ||

ಬಂಧುರದೊಸಗೆಯಹಾಗ ನಿಮ್ಮನು ಸುಪ್ತ | ಬಂಧದಿ ಕರೆಸುವೆನೆಂದಾ || ೫೮ ||

ಸರಿಯಾರು ನವಗಿನ್ನು ಜಿನನ ಕುಮಾರಿಯು | ಭರತೇಶನನುಜೆಯರೆಂಬ ||

ಸಿರಿಯಾದುವೆಂದಾಕೆ ರೋವಾಂಚ ಮೈಯೊಳಂ | ಕುರಿಸಲಾಡಿದಳಣ್ಣನೊಡನೆ || ೫೯ ||

ಚಿಂತಾಮಣಿಗೆ ಬೆಸಸಿ ಹೊಸಮನೆ ತುಂಬು | ವಂತೆ ಭೂಷಣವಸ್ತ್ರಗಳನು ||

ಸಂತಸ ಮಿಗೆ ತಂಗಿಗಿತ್ತನು ಸೇವೆಯು | ಕಾಂತೆಯರನು ವನ್ನಿಸಿದನು || ೬೦ ||

ಕರೆಸಿ ಗಂಗಾದೇವಗುಡುಗೊರೆಯಿತ್ತನು | ಪರಿವಾರಸುರರ ಮನ್ನಿಸಿದಾ ||

ಇರು ತಂಗಿಯೆಂದು ನಿಲ್ಲಿಸಿ ಮುಂದಕೆದ್ದನಾ | ಭರತರಾಜೇಂದ್ರನಾ ಕ್ಷಣವೆ || ೬೧ ||

ಆರಸಿಯರೊಂದೊಂದುತೊಡವಿತ್ತರಾ ದೇವಿ | ಗರಸಿಯರಿಗೆ ಕೊಟ್ಟಳಾಕೆ ||

ಸರಸದಿ ನುಡಿದಾಡಿ ಕಳುಹಿಸಿಕೊಂಡೆದ್ದ | ರರರೆ ವಿಲಾಸವಿನ್ನೆಂತೊ || ೬೨ ||

ಗಂಗಾದೇವನ ವಿನಯದಿ ನಿಲಿಸಿ ಜಿ | ನಂಗೆ ಕೈಮುಗಿದಾನೆಯೇರಿ ||

ತ್ರಾಂಗು ತ್ರಾಂಗೆಂದು ನಿಸ್ಸಾಳ ಸೂಳೈಸಲು | ಮುಂಗಡೆಗೆದ್ದನಾ ಚಕ್ರಿ || ೬೩ ||

ಆ ಸಮಯದಿ ಮೂಡ ಪಡುವಣ ಖಂಡದ | ದೂಸರಿಂದಿಬ್ಬರೆಯ್ದುಂದು ||

ಆ ಸೀಮೆ ವಶವಾದುವೆಂದು ತಂದೋಲೆಯು | ಭೂಸುದತೀಶಗಿಕ್ಕಿದರು || ೬೪ ||

ಆ ನಾಡಿನರಸುಗಳೈರಸಿ ನಮ್ಮವರು ಸು | ಮ್ಮಾನದಿ ಬರುತಿದ್ದರೆಂದು ||

ಮಾನಿಸರೊಡನೆ ಬಿನ್ನವಿಸೆ ಮನ್ನಣೆಯಿತ್ತ | ನಾ ನೃಪ ಸಾಕುಸಾಕೆನಲು || ೬೫ ||

ಉತ್ತರಪೂರ್ವಪಶ್ಚಿಮಮುಖವಾಗಿ ದಂ | ಡೆತ್ತಿ ನಡೆವ ಕಾರ್ಯ ಮುಗಿದು ||

ಮತ್ತಗಜವನೇರಿ ಮಧ್ಯಮುಖಂಡಮೊ | ಳೈತ್ತೆ ದಕ್ಷಿಣಕೆ ತಿರುಗಿದಾ || ೬೬ ||

ನಡುವಣ ಖಂಡದ ನಟ್ಟ ನಡುವೆ ಕಳ | ದೆಡೆಯಲ್ಲಿ ಮೇಟೆಯಿಪ್ಪಂತೆ ||

ನಿಡಿದಾದ ವೃಷಭಾದ್ರಿಯಿಹುದಲ್ಲಿಗಾ ಚಕ್ರಿ | ನಡೆತರುತಿರ್ದನುಬ್ಬಿನೊಳು || ೬೭ ||

ಉರ್ವಿಯೆಲ್ಲವು ತನ್ನ ವಶವಾಗಲುರುಗರ್ವ | ಪರ್ವತವೇರಿ ಬಪ್ಪಂತೆ ||

ಕೊರ್ವಿದ ವಿಜಯಪರ್ವತವೇರಿ ಬಂದನು | ಗರ್ವಿತಾರಾತಿದಲ್ಲಣನು || ೬೮ ||

ಕರ್ಣದ ಮದಧಾರೆಗೆರಗಿ ಕವ್ವರೆಗೊಂಡು | ಘೂರ್ಣಿಸಿ ತುಂಬಿಗಳಿಸೆವ ||

ಪೂರ್ಣೇಭವೇರಿ ಬಂದನು ನೀಲಗಿರಿಯು ಸು | ವರ್ಣಾದ್ರಿಯೇರಿ ಬಪ್ಪಂತೆ || ೬೯ ||

ಸುರಪತಿಯೆಂದೆನೆ ಬೆಂಗಡೆಯೊಳು ತನ್ನ | ತರುಣಿಯಿಲ್ಲವೆಯಲುಗುತಿವೆ ||  
 ನರಪತಿಯೆನೆ ಕಾಂತಿ ಪಸರಿಸುತಿದೆಯೆಂದು | ಪರಿಕಿಸಿ ಪಡೆ ಬೆರಗಾಯ್ತು || ೭೦ ||  
 ನೀರನ ಕಲೆಯ ಬಿನ್ನಾಣಕೆ ತಡೆಯದೆ | ನೀರೆ ಮೈಗೊಡುವ ಲೀಲೆಯೊಳು ||  
 ಏರಿದ ಗಜ ತೊಡೆಸನ್ನೆಯಿಂದಾ ರಾಯ | ತೋರಿದತ್ತೊದಗಿ ಸಾಗಿದುದು || ೭೧ ||  
 ಮೊಲೆಮುಡಿಪೊರವಾರಪೊರೆಯ ಲೆಕ್ಕಿಸದೆ ಕೋ | ಮಲೆ ಜಾಣನೊಡನಾಡುವಂತೆ ||  
 ಬಲುಮೈಯ ಗಜ ಚಳಚಳನೊದಗಿದುದು ಭೂ | ತಳಪತಿ ತೆಗೆದತ್ತಲೊಸೆದು || ೭೨ ||  
 ಕೂರಂಕುಶವ ಕುಂಭಕಿಡುವನು ಮೊಲೆಗಳ್ಗೆ | ಕೂರುಗುರಿಡುವ ಮೋಡಿಯೊಳು ||  
 ವಾರಸ್ತ್ರೀಯೊಲೆಯೆ ಝಂಕಿಸ ವಿಟನಂತೆ ಹುಂ | ಕಾರವ ತೋರ್ಪನಾ ರಾಯಾ || ೭೩ ||  
 ಓರೊಮ್ಮೆ ಮೆಲ್ಲನೆ ನಡೆವುದು ಗಣಕೆ ಗಂ | ಭೀರದೋಲಗಕೆಯ್ದುವಂತೆ ||  
 ಕೂರಾನೆ ಹರಿವುದು ನಲ್ಲನೆಡೆಗೆ ಸೂಳೆ | ಗೇರಿಯೊಳ್ಳರಿವ ಸೂಳೆವೊಲು || ೭೪ ||  
 ದಾಂಟುವುದಿಡುಗುಡ್ಡೆಗಳ ಗಿರಿಗಳನಿಕ್ಕಿ | ದಾಂಟುವ ಡಾಳೆಯಂದದೊಳು ||  
 ಉಂಟಾದ ಸೇನೆಯ ನಡುವೆ ಹರಿವುದು ಪೂ | ದೋಂಟದೊಳ್ಳಾಳಿ ಪೋಪಂತೆ || ೭೫ ||  
 ಕೆಡದ ಕಾಮುಗಿಲೇರಿ ಸ್ಥಿರವೆತ್ತು ಮಿಂಚ ಕೈ | ವಿಡಿದೊಬ್ಬ ಖಚರ ಬಹಂತೆ ||  
 ಎಡಬಲಕಪರಂಜಿಯಂಕುಶದೊಳು ಸನ್ನೆ | ಗೊಡುತ ರಾಜೇಂದ್ರನೆಯ್ದಿದನು || ೭೬ ||  
 ಆನೆಯ ಮೇಲೆ ಬಪ್ಪರಸನೊಪ್ಪವ ನೋಳ್ಳ | ಸೇನೆಯ ಕಣ್ ಮೈಯ ಮುಸುಕೆ ||  
 ಆ ನರಪತಿಯಾಗ ಮೈಗಣ್ಣನೆಂಬಭಿ | ಧಾನಕೇನೊಪ್ಪಿ ತೋರಿದನೊ || ೭೭ ||  
 ನೀರ ಮೇಲೊಂದು ಬೆಂಡಿನ ತೇರ ತೆಗೆವಂತೆ | ಭೂರಾಮ ತೆಗೆವನಾನೆಯನು ||  
 ವಾರಣವಲ್ಲಿದು ವಾರುವನೆನಿಸಿ ಸು | ಸಾರದಿ ಹರಿದುದಾ ಹಸ್ತಿ || ೭೮ ||  
 ಆನೆಯೊಳೊಮ್ಮೆ ತೇಜಿಯೊಳೊಮ್ಮೆ ಶಿಬಿಕಾವಿ | ಮಾನರಥಗಳೊಳೊಮ್ಮೊಮ್ಮೆ ||  
 ಅನುತೇಳುತ ಬಂದು ಹಲವುಪಯಣದಲ್ಲಿ | ಭೂನಾಥ ಸಾರ್ದನಾ ಗಿರಿಯಾ || ೭೯ ||

ನೂರುಗಾವುದುದು ಮೊದಲದಟ್ಟಿತು ತಾನು | ನೂರುಗಾವುದ ಮತ್ತೆ ಕ್ರಮದಿ ||  
 ತಾರಿ ತಗ್ಗಿತು ನೋಡೆ ಪಗಡೆಯ ಕಾಯಂತೆ | ತೋರುತ್ತಿದ್ದುದು ವೃಷಭಾದ್ರಿ || ೮೦ ||  
 ಕಾಲಕಾಲದೊಳಾದ ಚಕ್ರವರ್ತಿಗಳಂಕ | ಮಾಲೆಯ ಬರೆಸುವರಲ್ಲಿ ||  
 ಶೈಲವೆಲ್ಲವು ಲಿಪಿತುಂಬರೆ ನೋಡಿ ನೃ | ಪಾಲನ ಗರ್ವ ಸೋರಿದುದು || ೮೧ ||  
 ಎನಿಬರಾಳಿದರೊಯಿರಾ ಗಿರಿಯಲ್ಲಿ ಬೆರಳಿಡು | ವನಿತಿಲ್ಲ ಬರೆಯದ ತಾಣಾ ||  
 ಜಿನ ಜಿನ ಭೂತಳ ನನ್ನದೆಂದುಬ್ಬವ | ಮನುಜನೆ ಮರುಳೆಂದು ನೆನೆದಾ || ೮೨ ||  
 ಹಲಬರು ವಿಟರೊಡನಾಡಿ ಮತ್ತವರುಗು | ಗಲೆ ದಂತಹತಿಗಳ ತಾಳ್ವ |  
 ಬೆಲೆವೆಣ್ಣಿ ನಂಗದಂತೆಸೆವುದೀ ಗಿರಿಯೆಂದು | ಸಲೆ ವಿದೂಷಕ ನಗಿಸಿದನು || ೮೩ ||



ಮಾತದು ಪೋಲದೀಧರೆ ಸೂಳೆಯಾ ಗಿರಿ | ದೂತಿ ತನ್ನೊಡತಿಗೆ ಬಪ್ಪ ||  
ಕಾತರಿಗರ ಕಲೆಯಾಂತ ಕುಂಟಣಿಯೆಂದು | ಲೀತಿಯೊಳ್ಳುಡಿದನು ವಿಟನು || ೮೪ ||

ತನ್ನಂಕಮಾಲಿಗೆ ತೆರಪಿಲ್ಲದಿರೆ ನೋಡಿ | ಮುನ್ನಿದ್ದದೊಂದು ಶಾಸನವಾ ||  
ಉನ್ನತಶೌರ್ಯನು ದಂಡದಿಂದೊರೆಸೆಂದು | ಸನ್ನೆದೋರಿದನು ಕಿಂಕರಗೆ || ೮೫ ||

ಆತ್ಮತತ್ತ್ವವ ಮುಟ್ಟಿ ಬರೆದಿದ್ದ ಲಿಪಿಗಳ | ನಾತ್ಮನೊಳರ್ತಿವಟ್ಟಿರಿಸಿ ||  
ಆತ್ಮತತ್ತ್ವಕೆ ಹೊರಗಾದೊಂದುಲಿಪಿಯ ಮ | ಹಾತ್ಮನುಜ್ಞೆಂದು ತೋರಿದನು || ೮೬ ||

ತೊಡೆನೆನೆಂದೆಯರೆ ಶಾಸನದೈವಗ | ಳಡಗಿದ್ದು ಕೂಡೆ ಮೈದೋರಿ ||  
ತೊಡೆಯಬಾರದು ಪೂರ್ವಚಕ್ರಿಯ ನಾಮವ | ಬಿಡೆವೆನುತಾರ್ಭಟಿಸಿದುವು || ೮೭ ||

ಬಡಿಬಡಿ ತೊಂಡರ ಬಾಯನೆಂದನು ಚಕ್ರಿ | ಒಡನೆ ಮಾಗಧನ ಸೇವಕರು ||  
ಬಡಿದರು ಹಲ್ಲೆಲ್ಲ ಕವಡೆಯ ಚೀಲವ | ಕೊಡಹಿದಂತುದಿದುರ್ವು ಧರೆಗೆ || ೮೮ ||

ತೋಳ ಕಟ್ಟಿಸಿ ಮಾಗಧೇಂದ್ರನಿವರ ಹಿಮ | ಶೈಲದಾಚೆಗೆ ಹಾಕಿರೆಂದಾ ||  
ಗೋಳಿಡುತವರ ಪೆಂಡಿರು ಬಂದು ಚಕ್ರಿಯ | ಕಾಲ ಮುಂದಡ್ಡ ಗೆಡೆದರು || ೮೯ ||

ಮರುಳೆಂದು ದೈವಗಳೆಂದರೊಂದಲ್ಲವೆ | ಹುರುಳುಂಟೆ ನಮ್ಮೊಳು ಸ್ವಾಮಿ ||  
ಮರುಳರ ಚೇಷ್ಟೆಯ ನೋಡದೆ ಸಲಹೆಮ್ಮ | ಪುರುಷರನೆಂದೊರಲಿದರು || ೯೦ ||

ಹೆಂಗಳ ಮೊರೆಗೇಳ್ಳು ಚಕ್ರಧರನು ಮಾಗ | ಧಂಗೆ ಪೇಳ್ವರೆ ಬಿಡಿಸಿದನು ||  
ತೊಂಗಿದ ಹಲ್ಲು ಬಹನೆ ಪೆಂಡಿರೊಡಗೂಡಿ | ಹಿಂಗಿದರವರು ಕಾಲ್ಗೆರಗಿ || ೯೧ ||

ಅಟಮಟಲಿಪಿಗಾಗಿ ಕಟಕವರಿಯೆ ಬಾಯ | ತಟಪೊಟನುರೆ ಹೊಯ್ಸಿಕೊಂಡು ||  
ತುಟೆಯ ಚುಂಬಿಸುವ ಹಲ್ಲುಗಳ ನೀಗಿದರೆಂದು | ವಿಟ ನಕ್ಕು ನುಡಿದನೆಲ್ಲರೊಳು || ೯೨ ||

ತರಣಿಯ ಮುಂದೆ ಚಂದ್ರಮನ ಪ್ರಕಾಶವೆ | ಭರತಚಕ್ರೇಶನ ಮುಂದೆ ||  
ಮರುಳರೆ ಲಿಪಿಗಾಗಿ ಮರುಳರು ನೊಂದರೆಂ | ದೊರೆದನೊಯ್ಯನೆ ದಕ್ಷಿಣಾಂಕಾ || ೯೩ ||

ಕೃತಮಾಲನಾಟ್ಯಮಾಲರು ಶಾಸನಾಂಕದೇ | ವತಿಗರಸುಗಳದರಿಂದ ||  
ಕ್ಷಿತಿಪ ನೀನಿಂತು ಕೋಪಿಸೆ ಮುಂದೆ ಲಿಪಿಯ ಕಾ | ವತುಳರಾರಿಂದರೊತ್ತಿನೊಳು || ೯೪ ||

ಹಂಸತತ್ತ್ವವ ಮುಟ್ಟಿ ಬರೆದ ಶಾಸನವನಾ | ರುಂ ಸವರುವ ದಕ್ಷರಿಲ್ಲ ||  
ಹಂಸತತ್ತ್ವವ ಹೊದ್ದದಧಮಶಾಸನವ ನೀ | ವೇಂ ಸಿರಿದೋರ್ಪಿರೈಯೆಂದಾ || ೯೫ ||

ನಾನೀಗ ಹಂಸತತ್ತ್ವವ ಮುಟ್ಟಿ ಬರೆಸುವೆ | ನೇನಿನ್ನು ಕೆಡಿಸುವರುಂಟೆ ||  
ಜೈನಶಾಸನವಿದು ಮಿಕ್ಕವು ಮಿಥ್ಯಾಭಿ | ಧಾನಶಾಸನಗಳೈಯೆಂದಾ || ೯೬ ||

ನಾ ಕಾನೆ ತಾ ಕಾನೆ ಚಕ್ರಿಯ ಲಿಪಿಯನೆಂ | ದಾಕಾಶದೊಳು ಭೂತಕೋಟಿ ||  
ಕೂಕಿರಿದುವು ಹಂಸನಾಥನ ನೆನೆದು ಪ | ರಾಕುಮಾಡಿದನು ಚಕ್ರೇಶಾ || ೯೭ ||

ತೊಡೆ ತೊಂಡಲಿಪಿಯನೆಂದನು ಧೂಳಿಲಿಪಿಗಳ | ತೊಡೆವಂತೆ ತೊಡೆದನಾ ಭೃತ್ಯಾ ||  
ನೆಡುವಂತೆ ಬರೆಯೆನೆ ವಜ್ರಶಾಸನನೆಂಬ | ಕಡುಜಾಣಕರಣಿಕ ಬರೆದಾ || ೯೮ ||

|| ಅಂಕಮಾಲಾಪಂಚಕಂ ||

ಸ್ವಸ್ತಿ ಶ್ರೀಮನ್ಮಹಾತ್ಮಲೋಕ್ಯರಾಜೇಂದ್ರ | ಮಸ್ತಕಮಣಿಗಣಕಿರಣ ||  
 ಪ್ರಸ್ತಾರಿತಾಂಘ್ರಿಪಯೋಜನ ಪೂತಿಕ | ಮೃಸ್ತೋಮಮಥನವಿಕ್ರಮನ || ೯೯ ||  
 ತ್ರಿಜಗದಂತರ್ಬಹಿರವಗಮೇಕ್ಷಣನ ತ | ತ್ರಿಜಗದದ್ಭುತಶಕ್ತಿಯುತನ ||  
 ಅಜರನನಂತಸೌಖ್ಯನ ವೃಷಭೇಶನ | ನಿಜಕುಮಾರನು ನಿರಾಮಯನು || ೧೦೦ ||  
 ಹಂಸೋಪಮಾನಸಾರಗ್ರಾಹಿ ಶ್ರೀಗುರು | ಹಂಸನಾಥೇಕ್ಷಣೋತ್ಸಾಹಿ ||  
 ಸಂಸೇವ್ಯ ಸನ್ಮೋಹಿ ತದ್ಭವಕರ್ಮವಿ | ಧ್ವಂಸಿ ಸುಜ್ಞಾನಾವಗಾಹಿ || ೧೦೧ ||  
 ಶೃಂಗಾರಯೋಗಿ ಶುದ್ಧಾತ್ಮಾನುರಾಗಿ ರಾ | ಜ್ಯಾಂಗನಾಗಿಯು ಸಂಗತ್ಯಾಗಿ ||  
 ಅಂಗನಾಜನವನಮಧುಮಾಸ ದಿವ್ಯಮು | ಕ್ತೃಂಗನಾಚಿತ್ತವಿಲಾಸಾ || ೧೦೨ ||  
 ಹುಂಡಾವಸರ್ಪಿಣಿಕಾಲದಾದಿಯೊಳು ಪ | ಟ್ಪಂಡವ ಭರತಚಕ್ರೇಶಾ ||  
 ಚಂಡನಾಳ್ವನು ಸುಮಂಗಲ ಮಹಾಶ್ರೀಶ್ರೀ | ಮಂಡನಮಸ್ತುಹಿಸ್ವಾಹಾ || ೧೦೩ ||

ಮಣಿಮಾಲೆಯಂದದೊಳಕ್ಷರಗಳನು ಕಾ | ಕಿಣಿಯಿಂದ ಬರೆಯಲಾ ನೃಪತಿ ||  
 ಗಣಕಗುಚಿತವಿತ್ತು ಶೈಲದೊತ್ತಿನೊಳು ಸಂ | ದಣಿ ಮಿಗೆ ಪಾಳೆಯಬಿಟ್ಟಾ || ೧೦೪ ||  
 ಲಾಲಿಸಿ ಸರ್ವರ ಬೀಡಿಗೆ ಬೀಳ್ಕೊಟ್ಟು | ಬಾಲನ ಪಾಜೆಯ್ದಿತೆನಲು ||  
 ಲೀಲೆಯಿಂದರಮನೆವೊಕ್ಕನೆಂಬೆಡೆಗಂಕ | ಮಾಲೆಯಸಂಧಿ ಸುಗಂಧಿ || ೧೦೫ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೦೬ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬಾರ್ತಿಯೊಳು || ೧೦೭ ||  
 ಪಂಕಜಷಟ್ಪದೊಳುಳಿದ ಸರ್ವಾಂಗದೊ | ಳಂಕಮಾಲೆಗಳಂತೆ ಲಿಪಿಯ ||  
 ಅಂಕಿಸಿ ನೋಡುತೆನ್ನೆದೆಯೊಳಗಿರು ನಿಷ್ಕ | ಳಂಕಾ ಚಿದಂಬರಪುರುಷಾ || ೧೦೮ ||



## ಮಂ ಗಲಯಾನ ಸಂಧಿ.

ಧ್ಯಾನಿಸುವವರಿಗೆ ದಿವ್ಯಭೋಗಗಳ ಸಂ | ಧಾನಿಸುವನು ಪಮಮಹಿಮಾ ||  
 ಜ್ಞಾನಿಗಳೊಡೆಯ ಸನ್ಮತಿದೋರು ತಾಮಸ | ವೇನು ನಿರಂಜನಸಿದ್ಧಾ || ೧ ||  
 ವಿಜಯಪ್ರಶಸ್ತಿಯ ಬರೆಯಿಸಿ ಪಟ್ಟಂಡ | ವಿಜಯನಲ್ಲಿರಲೆಂಟುದಿವಸಾ ||  
 ವಿಜಯಾರ್ಥದೊತ್ತಿನೊಳ್ಳೇನೆಯನಿಂಬಿಟ್ಟು | ವಿಜಯರಾಜನು ಬಂದು ಕಂಡಾ || ೨ ||  
 ಪಡೆಗಾರು ಕರ್ತರೆಲ್ಲಿರಿಸಿದೆ ವಿಜಯಾಂಕ | ಸಿಡಿದೇಕೆ ಬಂದೆ ನೀನೆನಲು ||  
 ಪಡುವ ಮೂಡಣ ಖಂಡಕೆಯಿಂದ ಪಡೆಗಳೊಂ | ದೆಡೆಯಲ್ಲಿ ಕೂಡಿರ್ದುವೆಂದಾ || ೩ ||  
 ಖಂಡಪ್ರಪಾತಗುಹೆಯ ಸರಿತದ ಮಧ್ಯ | ಖಂಡದೊಳ್ಗೆಯೊತ್ತಿನೊಳು ||  
 ದಂಡೆರಡೊಂದಾಗಿ ಮೇಘೇಶ್ವರನ ಮೈ | ಗೊಂಡಿರ್ದುವವಧಾನವೆಂದಾ || ೪ ||  
 ಮುಂದೆ ನಾವೆಯ್ದುವ ಹಾದಿಯನರಿದಲ್ಲಿ | ತಂದಿರಿಸಿದಿರೆ ಸೇನೆಯನು ||  
 ಅಂದವಾಯ್ತು ದು ಸಾಕು ನೀನೀಗಳಲ್ಲಿಗೆ | ಬಂದುದೇನೆಂದನಾ ರಾಯಾ || ೫ ||  
 ಪೂರ್ವಪಶ್ಚಿಮ ಖಂಡದರಸರೊಳ್ಳೆ ಲಬರ | ಪೂರ್ವವಸ್ತುವ ತಂದರಲ್ಲಿ ||  
 ನೇರ್ವಟ್ಟು ಪೆಂಗಳ ಕೆಲಬರು ತಂದಿರ್ದ | ರುರ್ವರಾಧೀಶ ಕೇಳಿನಗೆ || ೬ ||  
 ಕಲಿರಾಜ ಪಡುವಣ ಖಂಡಕಗ್ರಣಿ ಮೂಡ | ಣಿಳೆಗಧಿಪನು ಕಾಮರಾಜಾ ||  
 ಚೆಲುವಿನೊಬ್ಬೊಬ್ಬ ಪ್ರತ್ಯಯರ ತಂದಿರ್ದರು | ಚೆಲುವರರಸ ನಿನಗೆಂದಾ || ೭ ||  
 ಅವರ ಕಾಣುತ ಮಧ್ಯಖಂಡದ ನೃಪರು ಮಾ | ಧವಚಲಾತರ ಬಳಿವಿಡಿದು ||  
 ಯುವತಿಯರನು ಹಯಗಜವ ತಂದಿದ್ದರು | ತವೆ ನಿನ್ನ ಕಾಣಬೇಕೆಂದು || ೮ ||  
 ಇನ್ನೊಂದನವಧರಿಸುತ್ತರಶ್ರೇಣಿಯು | ತ್ವನ್ನಪೇಚರಪತಿಗಳನು ||  
 ನೊನ್ನೆ ತಂದಣ್ಣನೊಳಿಂಬಿಟ್ಟು ಹೋದನು | ಗನ್ನದಿ ಸುಮತಿಸಾಗರನು || ೯ ||  
 ಒಂದೊಂದುಖಂಡದಿ ನಾನ್ನೂರುಪೆಂಗಳು | ಬಂದಿರ್ದರಂಬರೇಚರರು ||  
 ತಂದಿದ್ದರೆಂಟುನೂರೇವೆಣ್ಣನೊಟ್ಟೈಸು | ವಂದೆರಳ್ಳಾವಿರವೆಂದಾ || ೧೦ ||  
 ಇದು ಚೋದ್ಯವಲ್ಲವಿನ್ನೊಂದನಾಲಿಸು ನಿನ್ನ | ಮದುವೆಗೆ ಪೆಂಗಳ ತರಲು ||  
 ಪದೆದು ಚಾರಣರೆಮ್ಮ ಪಾಳೆಯಕೆಳಿತಪ್ಪು | ದದೆ ಚೋದ್ಯವಲ್ತೆ ರಾಜೇಂದ್ರಾ || ೧೧ ||  
 ಅದರಿಂದ ನಿನ್ನ ಪುಣ್ಯಕೆ ಸರಿಯಿಲ್ಲ ನಾ | ವೆದೆಯೊಳಾನಂದವೆಯ್ದಿದೆವು ||  
 ಸುದತಿಯರೆಲ್ಲರು ವ್ರತವಡೆದಿರ್ದರಾ | ಹದನಸೂಚಿಸಬಂದೆನೆಂದಾ || ೧೨ ||  
 ಸತಿಯರ ಸುದ್ದಿಯೇನಣ್ಣತಮ್ಮದಿರು ನೀ | ವತಿಸಾಹಸಂಬಟ್ಟಿರದರ ||  
 ಸ್ಥಿತಿಯ ಬಲ್ಲೆನು ಬಳಲ್ದೈ ಮುಂದೆ ನಡೆಯಿಂದ | ಸ್ಥಿತಮುಖದಿಂದ ಭೂವರನು || ೧೩ ||

ಗುಹೆಯ ಕನಾಟವನೊಡೆದಗ್ನಿ ಕೆಡುವನ್ನ | ಬಹುಕಾರ್ಯಗಳ ಮಾಳ್ವವದಕೆ ||  
 ವಹಿಲದಿಂದಗಳ ನೀವೆಸಗಿ ಮೆಲ್ಲನೆ ಹಿಂದೆ | ಬಹುವು ನಾವೆಂದನಾ ನೃಪತಿ || ೧೪ ||  
 ನಿಟ್ಟುಡುಗೊರೆಯಿತ್ತು ನಾಟ್ಯಮಾಲನ ಕೂಡಿ | ಕೊಟ್ಟು ಮುಂದವನ ಕಳುಹಿದಾ ||  
 ಕುಟ್ಟುವ ಭೇರಿಯಾರ್ಭಟೆಯೊಳಿದ್ದನು ಹಿಂದೆ | ಬಿಟ್ಟು ಬೀಡಿಂದ ಮುಂಗಡೆಗೆ || ೧೫ ||  
 ತಳುವಾಡದಲ್ಲಲ್ಲಿ ಬಿಡುತ್ತೆ ನಡೆವುತ | ಹಲವುಪಯಣದಲ್ಲಿ ಬಂದು ||  
 ನೆಲೆಸಿದ ಕಟಕದ ಕೆಲದೊಳಾನೆಯನೇರಿ | ಬಲುವಿಡಾಯದೊಳೆಯ್ದುತಿರ್ದಾ || ೧೬ ||

ಇದಿರ್ವಂದ ಮೇಘೇಶ್ವರನಿಗಿಂಪ ನುಡಿದು ಗಾ | ಧದೊಳರಮನೆಗೆಯ್ದುವಾಗ ||  
 ಮದುವೆಯ ಹೆಂಗಳು ಮಾಡವನೇರಿ ನೋ | ಡಿದರು ಚಕ್ರೇಶನ ಸೊಬಗಾ || ೧೭ ||  
 ಪೊರಗೆ ತಮ್ಮಯ ರೂಪು ತೋರದಂತೊಂದೊಂದು | ಮರೆಯೊಳು ನಿಂದು ನೀರೆಯರು ||  
 ಮಿರುಮಿರುಗುವ ಚೆಲ್ವಿನರಸನ ನೋಡಿ ಸೈ | ವರಗಾದರೇನ ಹೇಳುವೆನು || ೧೮ ||  
 ಈತನೆ ಚಕ್ರೇಶನೆಂಬರೆದೆಯೊಳದ | ಮಾತಿನೊಳಾಡೆ ನಾಣ್ಣುವರು ||  
 ಕಾತರ ಕವಿವುತಿಹುದು ರೋಮ ನೆಗೆದು ಮೈ | ಬಾತಿಷ್ಟು ಕಂಪಿಸುತಿಹುದು || ೧೯ ||  
 ಸೋಲವೆತ್ತರಸನ ರೂಪ ನೋಳ್ವಾಗ ಕ | ಣ್ಣಾಲಿಗಡ್ಡೈಸಿದುವೆಂದು ||  
 ಧಾಳಿಪ ಚಮರಕೆ ಮುನಿವರೆದೆಯೊಳದ | ಪೇಳೆ ನಾಣ್ಣು ವರನ್ಯಜನಕೆ || ೨೦ ||  
 ಪರರಿಲ್ಲದಿರ್ವರೊಂದೆಡೆಯೊಳಿದೀ ದೊಡ್ಡ | ಕರಿಯೇರಿ ಬರೆ ಭತ್ತ ಸಾಕು ||  
 ನರೆದಲೆಯಂದದ ಚವರವೇಕೆಂದು ಸಾ | ದೊರೆದರು ತಾವು ತಮ್ಮೊಳಗೆ || ೨೧ ||  
 ಸಂದಿಸಿ ಕೆಲಬರು ಕಾಣ್ಬಾಗ ಗಜವಿಷ್ಟು | ನಿಂದರರ್ತಿಯೊಳು ನೋಡುವರು ||  
 ಮುಂದೆಯ್ದಲಿನ್ನೊಬ್ಬರೇಕಿದಿರಾಗಿ ಸಾ | ತಂದು ಕಾಣರೊಯೆಂಬರೊಡನೆ || ೨೨ ||  
 ಅನುತಾನುತ ಗಜ ಪೋಸಾಗ ಲೇಸೆಂದ | ರಾನದೆ ಮುಂದೆಯ್ದುವಾಗ ||  
 ಅನೆಗೆ ಮಂದಗಮನವೆಂಬರಿದು ಬೇಗ | ದಾನೆ ಲೇಸಲ್ಲೆಂದರೊಡನೆ || ೨೩ ||  
 ಮದಗಜದಿಂದಿಳಿದೆಲ್ಲರ ಕಳುಹಿ ಭೂ | ಸುದಶೀಶನರಮನೆಮೊಕ್ಕಾ ||  
 ಬೆದೆಬೆದೆಗೊಳುತಿರ್ದರಬಲೆಯರೆಂದಿಗೆ | ಮದುವೆಯಹುದೊ ನವಗೆಂದು || ೨೪ ||

ವಿಶ್ವಭೂಪರ ತಂದು ಬಂದ ದಿನದೊಳೆ ಮೇ | ಘೇಶ್ವರ ಕಾಣಿಸಲವರ ||  
 ಅಶ್ವಗಜಾದಿವಸ್ತು ವನೊಪ್ಪುಗೊಂಡು ಭೂ | ಮಿಾಶ್ವರನೊಲ್ವು ಮನ್ನಿಸಿದಾ || ೨೫ ||  
 ಖ್ಯಾತತಮಿಸ್ತಗುಹೆಯವೊಲು ಖಂಡಸ್ತ | ಪಾತಗುಹೆಯೊಳಿದ್ದ ಕದವಾ ||  
 ಘಾತಿಸಿ ಮರುದಿನದೊಳು ರಾಜಗೃಹವನಾ | ಭೂತಳಪತಿ ಬಂದು ಹೊಕ್ಕಾ || ೨೬ ||  
 ಸುರಪುರದಂದದಿ ಕಟಕ ಸಿಂಗರವಾಗೆ | ಶರಧಿಮೊಲ್ವಾದ್ಯಗಳುಲಿಯೆ ||  
 ಎರಡುಸಾವಿರಪೆಣ್ಣುಗಳನೊಂದೆ ಹಸೆಯೊಳು | ಕರವಿಡಿದಿಂಬಿಟ್ಟುಕೊಂಡಾ || ೨೭ ||



ಕಲಿರಾಜಸುತೆ ರಾಜಮತಿ ಕಾಮರಾಜನು | ಜ್ವಲಸುತೆ ಮೋಹಿನೀದೇವಿ ||

ಎಳೆವೆಂಗಳೆಲ್ಲರೊಳರಸನ ಮನವ ಜ | ಕ್ಕುಲಿಸಿದರಿಂಪುಸೊಂಪಿನೊಳು || ೨೮ ||

ಮಾಧವರಾಜಚಲಾತರಾಜರ ಮೃದು | ಮಾಧುರ್ಯದಷ್ಟಪುತ್ರಿಯರು ||

ಭೂಧವಗಂಡು ತಮ್ಮಯ್ಯಂದಿರಿಟ್ಟುಪ | ರಾಧವ ಜಡಿದು ನೂಂಕಿದರು || ೨೯ ||

ಅಂಬರೇಚರಿಯರೆಲ್ಲರು ಸೊಗಸಿದರು ಮ | ತ್ತುಂಬುಜಾಕ್ಷಿ ಯರನೆಲ್ಲರನು ||

ಇಂಬರಿದೊಂದಿರುಳೊಳೆ ಚಕ್ರಿ ತವರೂರ | ಹಂಬಲೆಲ್ಲವ ಮರೆಯಿಸಿದಾ || ೩೦ ||

ಹೆಂಗಳ ಜನಕರೆಲ್ಲರನು ಮನ್ನಿಸಿ ಸರ | ಸಾಂಗದೊಳರೆ ರಾಯನಿತ್ತು ||

ಸಂಗಲಿಸಿದುದತ್ತ ನಮಿರಾಜಗಾಪ್ತಜ | ನಂಗಳ ವಾಕ್ಯವೇನೆಂಬೆ || ೩೧ ||

ಕೊಡುವುದುತ್ತಮ ದೇವರನುಜೆಯ ಚಕ್ರಿಗೆಂ | ದೊಡಬಡಿಸಿದರು ಬಾಂಧವರು ||

ಒಡನದು ಲೇಸೆಂದು ಸುಮತಿಸಾಗರನೂ ತ | ನ್ನೊಡಹುಟ್ಟಿದವನೂ ನುಡಿದರು || ೩೨ ||

ಕೊಡಬಾರದೆಂದೆನೆ ನಾನಾತನೆನ್ನೂರ್ಗೆ | ನಡೆದು ಬಂದರೆ ಕೊಡಬಹುದು ||

ಕುಡಿಯರಂದದಿ ಹೆಣ್ಣು ಕೊಂಡೆಯ್ದಿ ಕೊಡುವುದು | ನಡೆಯೆ ರಾಜರಿಗೆಂದನವನು || ೩೩ ||

ಸಿರಿ ಹೆಚ್ಚಿ ತಹುದಾತಗೇನಿರೈ ನಾನೇನು | ಸರಿಯಲ್ತಿ ರಾಜವಂಶದೊಳು ||

ಬರಲಿ ತಾನಿಲ್ಲಿಗೆ ನೀವೆಲ್ಲ ಮೆಚ್ಚುವಂ | ತಿರೆ ಧಾರೆಯೆರೆದೀವೆನೆಂದಾ || ೩೪ ||

ನುಡಿಯಲಂಜುವೆವಂಜಿದರೆ ಕಾರ್ಯ ಕೆಡುತದೆ | ಪೊಡವಿಯೊಳೆಲ್ಲರಾ ನೃಪಗೆ ||

ಕೊಡುವಾಗ ಪೆಂಗಳ ತಮ್ಮೂರ್ಗೆ ಕರೆದರೆ | ಕೊಡಬೇಕು ನೀನವರಂತೆ || ೩೫ ||

ಅವರು ಕ್ಷತ್ರಿಯರಲ್ತಿ ಚಕ್ರಿಯ ಮುಂದೆ ಗ | ವರ್ವ ತೋರಲಂಜಿತ್ತರರಿಯ ||

ಅವನ ಸೀಮೆಯೊಳು ನಾವಿದ್ದಿಂತು ನುಡಿವುದು | ವಿವರವೆಯೆಂದರಾಪ್ತಿಗರು || ೩೬ ||

ನಿನ್ನ ತಮ್ಮನ ಕೂಡೆ ಮಂತ್ರಿಯ ಕೂಡಾತ | ಮೊನ್ನೆ ತೋರಿದ ಮಾತ ಮರೆದೈ ||

ಚೆನ್ನಲ್ಲ ಕೊಡು ಕೊಡು ಚಕ್ರಿಯ ಬಳಿಗೆಯ್ದಿ | ಬನ್ನವಲ್ಲೆಂದರುತ್ತಮರು || ೩೭ ||

ಮಾನಹಾನಿಯ ನೋಡದಾ ನೃಪರಿತ್ತರು | ನಾನಂತು ಕೊಡೆನದಂತಿರಲಿ ||

ಏನ ಮಾಡುವನೆನ್ನ ತಮ್ಮನೊಳ್ಳುಡಿದಾತ | ತಾನು ಗೆಯ್ಯದ ಕಾಣೈನೆಂದಾ || ೩೮ ||

ಬಲ್ಲಿನಾವರ್ತರಾಜನ ಕಿತ್ತು ಮಾಧವ | ಗಿಲ್ಲದ ಪಟ್ಟಗಟ್ಟಿದುದಾ ||

ಗಲ್ಲಿಸಿ ನನ್ನನಂಜಿಪ ತಂತ್ರವದಕೆ ನಾ | ನಲ್ಲಾಡಿದವನಲ್ಲವೆಂದಾ || ೩೯ ||

ಎರಡುಶ್ರೇಣಿಯ ಖಚರರ ಕಳುಹಿದೆನು ತಾ | ಬರಲೊಡನೆನ್ನ ತಮ್ಮನನು ||

ತ್ವರಿತದೊಳಟ್ಟಿದೆನೆನ್ನಲ್ಲಿ ತಪ್ಪೇನು | ಭರತೇಶನೇನ ಮಾಡುವನು || ೪೦ ||

ತಾಳಬಂದಿಯ ಮುನ್ನ ಕಟ್ಟಿಸಿ ಮದುವೆಗೆ | ಲೀಲೆಯೊಳ್ಳಹ ಕಾರ್ಯವುಂಟಿ ||

ಹೇಳಿ ನೀವಲ್ಲದಿದ್ದರೆ ಸುಮ್ಮನಿರಿ ತನ್ನ | ತೋಳ ಬಲೆಯ ತೋರಲೆಂದಾ || ೪೧ ||

ಆಪ್ತರು ತಿಳುಹಲಾರದೆ ಯಶೋಭದ್ರೆಗೆ | ಗುಪ್ತದಿ ಸೂಚಿಸಲಾಕೆ ||  
 ಪ್ರಾಪ್ತರ ಕಳುಹಲೆದ್ದನು ತಾಯ ಮನೆಗತಿ | ದೀಪ್ತದೊಳಾ ನಮಿರಾಜಾ || ೪೨ ||  
 ಏನಣ್ಣ ಭರತೇಶಗನುಜೆಯ ಕುಡೆನೆಂದು | ನೀನತಿರಭಸದೋರ್ವೆ ಗಡಾ ||  
 ಆ ನೃಪಗೆಂದೆ ಬಳಿದ ಪೆಣ್ಣ ಕೊಡಬೇಕು | ಗ್ಲಾನಿದೋರದಿರೆಂದಳಾಕೆ || ೪೩ ||  
 ಕುಡೆನೆಂದುದಿಲ್ಲಮ್ಮ ಭರತೇಶ ತಾನಿಷ್ಟು | ಪೊಡವಿಗಗ್ಗಲನಾಡೆನೆಂದು ||  
 ಹಿಡಿಬಿಟ್ಟೆಯೊಳು ಪೆಣ್ಣ ಬೇಡಿದರದಕೆ ನಾ | ನೊಡಬಟ್ಟುದಿಲ್ಲೆಂದನವನು || ೪೪ ||  
 ಕೊಳುಕೊಡೆಗುಳ್ಳುದು ತಾಳಿಬಂದಿಯ ಕಟ್ಟಿ | ಬಳಿಕ ಹೆಣ್ಣಿನ ಮನೆಗೆಯ್ದಿ ||  
 ಲಲಿತಧಾರೆಯನೆರೆಯಿಸಿಕೊಳಬೇಕತ್ತಿ | ಎಲೆ ತಾಯೆ ನೀನರಿಯದುದೆ || ೪೫ ||  
 ಭರತೇಶನಿದ್ದ ಬೀಡಿಗೆ ಹೆಣ್ಣ ಕೊಂಡೆಯ್ದಿ | ಭರದಲ್ಲಿ ಕೊಡುಕೊಡೆಂದೆನಗೆ ||  
 ಒರೆದರು ಮಂತ್ರಿ ವಿನಮಿಬಾಂಧವರು ನಾನು | ಶಿರಗೊಡಹಿದೆನದಕೆಂದಾ || ೪೬ ||  
 ಚಕ್ರಿ ಬಪ್ಪನೆ ನಿನ್ನ ಮನೆಗದು ನೃಪರ ಯ | ಧಾಕ್ರಮವತ್ತಿ ನೀನರಿಯ ||  
 ವಕ್ರವಿಲ್ಲದೆ ಕೊಡು ಕೊರತೆಯಿಲ್ಲೆಂದು ನೀ | ತಿಕ್ರಮದೋರಿದಳಾಕೆ || ೪೭ ||  
 ಹೆಣ್ಣು ಬೇಕಾದರೆ ಬರಬೇಕು ನಾವೆಮ್ಮ | ಬಣ್ಣೆಗೆದಪ್ಪಿ ಕೊಡುವೆವೆ ||  
 ಹೆಣ್ಣುಗಂಡಿನ ಕೊಳುಕೊಡೆಯ ಮೈಸಿರಿತಪ್ಪಿ | ಬಣ್ಣೆಸಲಾಗದಿಂತೆಂದಾ || ೪೮ ||  
 ಮಗನೆ ನೋಯದಿರಾರುಖಂಡದ ನೃಪರು ಚ | ಕ್ರಿಗೆ ತೊಂಡರವನೆಮ್ಮ ಮನೆಗೆ ||  
 ಧಿಗಿಲನೆಯ್ದುವನೇನು ಚಕ್ರಿಯರ್ಥೆಡೆಗೆ ನಾ | ವಗಲದೆಯ್ದಿದರೇನು ಕೊರತೆ || ೪೯ ||  
 ನಿನಗಾತ ಸೋದರದತ್ತಿಯ ತನುಜನಾ | ತನ ಮಾವನಾತ್ಮಜ ನೀನು ||  
 ಕುನಯವ ಬಿಡು ಹೆಣ್ಣ ಕೊಟ್ಟು ನೋಡರ್ಥಿಯ | ಮನುವಂಶತಿಲಕಗೆ ಮಗನೆ || ೫೦ ||  
 ಅಂತೆನಬೇಡೆಂದ ಬೇಡವೆ ನಿನ್ನ ಗೃ | ಹಾಂತದೊಳಿರಲಿ ನಿನ್ನನುಜೆ ||  
 ನಾಂ ತೆರಳ್ವೆನು ಬ್ರಾಹ್ಮಿ ಸೌಂದರಿಯರ ಗೋಷ್ಠಿ | ಸಂತೋಷವೆನಗೆಂದಳಿನ್ನು || ೫೧ ||  
 ಹೆಣ್ಣೊಂದ ಪಡೆದುದ ಭರತೇಶಗಿತ್ತಿನ್ನ | ಕಣ್ಣ ಹಬ್ಬುವ ಕಾಣ್ಪೆನೆಂದು ||  
 ಕಣ್ಣೊಳಿಟ್ಟಿದ್ದೆನಿನ್ನಾತ್ಮಕಾರ್ಯವ ಮಾಳ್ವೆ | ನಣ್ಣ ನೀನೊಪ್ಪೆಂದಳೊಡನೆ || ೫೨ ||  
 ಗಾಡಿಯೊಳಿಂದ್ರನ ನಗುವ ಚಕ್ರಿಗೆ ಶಚಿ | ಪಾಡಲ್ಲವೆಂಬೆನ್ನ ಮಗಳಾ ||  
 ಜೋಡಿಸಲೊಲ್ಲೆಯ ತಣ್ಣಗಿರಾನೊಮ್ಮೆ | ನೋಡುವೆ ಕೈಲಾಸಗಿರಿಯಾ || ೫೩ ||  
 ನೀವೆಯ್ದಬೇಡ ನಿಮ್ಮಳಿಯಗೆ ಮಗಳ ಕೊ | ಟ್ಟೀ ವಿನಮಿಯ ಕೂಡಿಕೊಂಡು ||  
 ಶ್ರೀವಿಲಾಸದೊಳಿರಿ ನಾನು ಪೋಗುವೆನು ತ | ಪೋವನಕೆಂದನಾ ನೃಪತಿ || ೫೪ ||  
 ರಾಜಗೌರವತಪ್ಪಿ ಬಾಳುವ ಸಿರಿಯಿಂದ | ಶ್ರೀಜಿನದೀಕ್ಷೆಯೆ ಲೇಸು ||  
 ಓಜೆಯಲ್ಲದುದ ಪೇಳ್ವವ ನಾನೆ ಪೋಪೆನ | ಮ್ಯಾಜಿ ತೆಪ್ಪಗಿರಿ ನೀವೆಂದಾ || ೫೫ ||



ಅಳುಕಿದಳದಕೆ ಕೇಳ್ಮಗನೆ ನೀನಿಷ್ಟು ವೆ | ಗ್ಗಳಿಸದಿರಾ ಚಕ್ರಿ ನಿನ್ನ ||  
 ನಿಳಯಕೆ ಬಾರನು ತಾಳಿಬಂದಿಯ ಕಟ್ಟು | ಲೊಲಿದೀವೆಯಾಯಿಂದಳೊಡನೆ || ೫೬ ||  
 ಮನೆಗೆ ಬಾರೆಂದರೆ ಬಾಹನಹುದು ನಿನ್ನ | ಜನಕನಿಲ್ಲಿದ್ದರಾನವನ ||  
 ಮನವ ಬಲ್ಲಿನು ನಿನ್ನ ಮನೆಗೆ ಬಾರನು ಕೊಡು | ನನಗದು ಭಲವೆಂದಳಾಕೆ || ೫೭ ||  
 ಇಲ್ಲಿಗಾಪ್ತರನಟ್ಟು ಬಂದಿಗಟ್ಟಿಸನು ತ | ನ್ನಲ್ಲಿಗೆ ಬರಲೆಂಬನಮ್ಮಾ ||  
 ಇಲ್ಲಿ ತನ್ಮೃಗಲವೆಸಗಿದರದೆ ಸಾಕು | ಸಲ್ಲಿಲೆಯೊಳಗೀವೆನೆಂದಾ || ೫೮ ||  
 ನನ್ನ ಹೆಗ್ಗಡತಿಯ ನಿನ್ನ ಮಂತ್ರಿಯನಟ್ಟು | ಯೆನ್ನಳಿಯಗೆ ಹೇಳಿಸುವೆನು ||  
 ಮನ್ನಣೆಯಾದರೆ ಮತ್ತೇಕೆ ಕೊಡೆನದ | ಕಿನ್ನ ಗಲೊಪ್ಪಿದೆನೆಂದಾ || ೫೯ ||  
 ಬಾಲತ್ವದೊಳು ಭರತೇಶನ ಬಲ್ಲಳೇ | ಕಾಳಿಂದಿ ಮತ್ತಿನ್ನ ಮಗಳ ||  
 ಮೇಳದ ಮಧುವಾಣಿ ಕಡುಜಾಣೆಯವರಿಂದ | ಹೇಳಿಪೆನೆಂವೆಣಿಸಿದಳು || ೬೦ ||  
 ಗನ್ನವ ಕಲಿಸಿಕೊಟ್ಟಳಿಯಗೆ ತಕ್ಕಂತೆ | ಚೆನ್ನುಡುಗೊರೆಗಟ್ಟಿಕೊಟ್ಟು ||  
 ಸನ್ನತಮಂತ್ರಿಯೊಡನೆ ಕಳುಹಿದಳು ಪ್ರ | ಸನ್ನೆ ಯಶೋಭದ್ರಾದೇವಿ || ೬೧ ||  
 ಭರದಿ ವಿಮಾನವನೇರಿ ಬಂದೋಲಗ | ಹರಿವಾಗ ನೃಪತಿಯ ಕಂಡು ||  
 ಬರವೇನು ಕಾರಣವೆಂದು ಭೂವರ ಕೇಳ | ಲೊರೆದನಾ ಮಂತ್ರಿ ಕರ್ಣದೊಳು || ೬೨ ||  
 ಏನು ಕಾರ್ಯವೊ ದೇವರತ್ನಾಜಿಯರು ತಮ್ಮ | ಮಾನಿನಿಯರ ಕಳುಹಿದರು ||  
 ನಾನೊಡಗೊಂಡು ಬಂದೆನು ಹೊರಗಿದರ್ಥಂ | ದಾ ನರ್ಮಸಚಿವ ನುಡಿದನು || ೬೩ ||  
 ಅರಿದನಾಗಳೆ ಹೆಣ್ಣಿನೊಸಗೆಯೆಂದದನರಿ | ದರಿಯದಂತವನನಿಂಬಿಟ್ಟು ||  
 ಹೊರಸಭೆಯಿಂದೊಳಚಾವಡಿಗೆಯ್ದಿ ಚೆ | ಲ್ವಿರಕದೊಳೋಲಗವಾದಾ || ೬೪ ||  
 ಒಳಗಿದ್ದ ಪಂಡಿತೆ ಬರಲೆನುತತ್ಪ್ರಾಜಿ | ಕಳುಹಿದವರ ಕರೆಯೆಂದಾ ||  
 ಘಳಿಲನೆ ಬಂದಳು ಪಂಡಿತೆ ಖಚರಿಯ | ರೊಳಹೊಕ್ಕರರಸನೋಲಗಕೆ || ೬೫ ||  
 ಬಹುಕಾಲಕಾಗಿ ನನ್ನೊಡೆಯನ ಕಂಡೆನೊ | ಮಹಿಮೆವೆತ್ತಿನೊಯೆನುತೆಯ್ದಿ ||  
 ಮಹಿಪನ ಮುಂದಡುಗೊರೆಯನಿರಿಸಿ ಗಹ | ಗಹನೆರಗಿದಳು ಕಾಳಿಂದಿ || ೬೬ ||  
 ಚಿಕ್ಕಪಾದಗಳನಂದೀಕ್ಷಿಸಿದ್ದೆನು ದೊಡ್ಡ | ಚೊಕ್ಕಪಾದಗಳಾದುವೆಂದು ||  
 ಚಿಕ್ಕಚಿಕ್ಕನೆ ತೆಗೆದೊತ್ತಿಕೊಂಡಳು ದಿಟ್ಟು | ಗಕ್ಕರಿಂದರಸನಂಸ್ಥಿಗಳಾ || ೬೭ ||  
 ಬಲ್ಲಿಯ ಸ್ವಾಮಿ ನಾನಾರೆನೆ ಕಾಳಿಂದಿ | ಯಲ್ಲವೆಯೆಂದನಾ ರಾಯಾ ||  
 ಬಲ್ಲರ ಬಲ್ಲಹನಲ್ಲವೆ ನಸುನುರ | ಹಿಲ್ಲಿನುತೆರಗಿದಳ್ಳೆತ್ತಿ || ೬೮ ||  
 ನಿನ್ನತ್ತಿ ಕಳುಹಿದಳುಡುಗೊರೆಗಳನೆಂದು | ಬಿನ್ನವಿಸಿದಳಷ್ಟರೊಳಗೆ ||  
 ಚಿನ್ನದಾವರೆಯ ಕಾಣ್ಕೆಯನಿಕ್ಕಿ ಮಧುವಾಣಿ | ತನ್ನ ಕೈಮುಗಿದಳರ್ಥಿಯೊಳು || ೬೯ ||

ಈಕೆ ನಿನ್ನತ್ತಿಯ ಮಗಳ ವಿಳಾಸಿನಿ | ಶ್ರೀಕಲಾವಾಸಿನಿಯವಳೆ ||  
 ವಾಕೆಲ್ಲ ಕಟ್ಟಾಣಿ ಮಧುವಾಣಿಯೆಂಬಳೆಂ | ದಾಕೆ ಕಾಣಿಸಿದಳಾ ನೃಪಗೆ || ೭೦ ||  
 ಅವರ ಕುಳ್ಳಿರವೇಳುತತ್ತಾಜಿಯರಿಗೆ ಕ್ಷೇ | ಮನೆ ನಮಿನಮಿನಾಮರಿಗೆ ||  
 ಭವನದೊಳೆಲ್ಲರ್ಗೆ ಪದುಳವೆ ಕಾಳಿಂದಿ | ವಿವರಿಸೆಂದನು ಚಕ್ರಧರನು || ೭೧ ||  
 ಪರಿಣಾಮ ನೊದಲು ನಿಮ್ಮತ್ತಿಗೆ ಸ್ವಲ್ಪವೀ | ಧರಗೆ ನೀನೆಯ್ದಿದಂದಿಂದ ||  
 ಪಿರಿದಾಯ್ತು ನಮಿರಾಜವಿನಮಿರಾಜರಿಗೆ ಸ | ವರ್ಗಿಗೆ ಸಂತಸವೆಂದಳವಳು || ೭೨ ||  
 ಅತ್ತಾಜಿಗಾನಿತ್ತ ಬರಲರ್ತಿಯಹುದದು | ಸತ್ಯದ ನುಡಿ ಮಿಕ್ಕ ಮಾತು ||  
 ಸತ್ಯವಲ್ಲೆಂದನಂತೆನದಿರು ಸರ್ವರಿ | ಗತ್ಯಂತಮುದವೆಂದಳವಳು || ೭೩ ||  
 ಅಧಿಕಸಾಭಾಗ್ಯ ನೀನೆಯ್ತರೆ ಒಡವರ್ಗೆ | ನಿಧಿ ಬಂದವೊಲು ಮತ್ತೆ ಕಡಲು ||  
 ವಿಧುವ ಕಂಡಂತೆನ್ನು ದೊರೆಗಳರ್ತಿಪರಲ್ತಿ | ಮಧುವಾಣಿ ಪೇಳೆಂದಳೊಡನೆ || ೭೪ ||

ನೃಪನೊಳುತ್ತಮನೆಂಬರೀತನ ಸಾರ್ದ ಭಾ | ವಿಸ್ತೊಡಿಲ್ಲಿ ಗುಣಗಳೆನುಂಟು ||  
 ಕಪಟದ ದೊರೆಯೊಳು ನುಡುವೆನೆಯೆಂದಳಾ | ಚಪಳೆ ರಾಜೇಂದ್ರನ ಮು || ೭೫ ||  
 ಅವುದು ಕಪಟ ನನ್ನೊಳು ನುಡಿಯೆಂದನು | ಭೂವರನಾಕೆಯೊಳ್ಳ ಗುತ ||  
 ಅವುದೆಂಬೆಯ ಕ್ಷೇಮವಾರ್ತೆಯ ಕೇಳೊಂದು | ಭಾವ ಪೇಳುವುದೆಂದಳವಳು || ೭೬ ||  
 ಅತ್ತಿಯ ಕೇಳಿ ಮೈದುನರ ಕ್ಷೇಮವ ಕೇಳಿ | ಮತ್ತೊಬ್ಬರನದೇಕೆ ಕೇಳಿ ||  
 ಚಿತ್ತಶುದ್ಧಿಯೊಯಿದು ಕಪಟವೊಯೆಂದಳು | ಬಿತ್ತು ವಂತಧಿಕಮೋಹನವಾ || ೭೭ ||  
 ಮತ್ತದಾರುಂಟೆಂದನಿಲ್ಲವಲ್ಲವೆಯೆಂದ | ಉತ್ತರಂದೋರುಳ್ಳರೆಂದಾ ||  
 ವೃತ್ತಭಾರೋನ್ನತಕುಚೆಯಿಹಳರಿಯ ನಿ | ಮ್ಮತ್ತಿಯ ಮಗಳೆಂದಳೊಡನೆ || ೭೮ ||  
 ಮಗಳೊಬ್ಬಳುಂಟಿ ನಮ್ಮತ್ತಾಜಿಯರಿಗೆಂದು | ನಗುತ ರಾಜೇಂದ್ರ ನುಡಿದನು ||  
 ಜಗಕತಿಕುಟಿಲನಲ್ಲವೆ ನೋಡು ನೋಡೆಂದು | ಬಗೆಯರಿದೊತ್ತಿ ದಳ್ಳತ್ತೆ || ೭೯ ||  
 ನಾಲಗೆಯೊಳಗಿಲ್ಲ ನಿನ್ನೆದೆಯೊಳಗೆ ವಿ | ಶಾಲಾಕ್ಷಿಯಿದ್ದು ನೀನೆನ್ನಾ ||  
 ಚಾಳಿಸುತಿದ್ದೆಯ ಠಕ್ಕರ ದೇವಯೆಂ | ದಾ ಲೇಸುಗಾತಿಯೊತ್ತಿದಳು || ೮೦ ||  
 ಅತ್ತಿಯ ಮಗಳ ವಿಲಾಸಿನಿಯೆಂದೋಜೆ | ವೆತ್ತೆನ್ನನಿವಳು ತೋರ್ಪಾಗ ||  
 ಅತ್ತಿತ್ತ ತುಟಿ ಮಿಸುಕಿದೆಯ ನಿನ್ನೆದೆಯೊಳಾ | ಮತ್ತಕಾಶಿನಿಯಿದಳಲ್ತಿ || ೮೧ ||  
 ಆಗಲಾ ಭವನದೊಳೆಲ್ಲರ್ಗೆ ಮುದವೆಯೆಂ | ದಾಗ ಕೇಳಿದನದೇಕರಿಯ ||  
 ಆ ಗುಣವಚನದೊಳಡಕವಲ್ಲವೆ ಬೇರೆ | ತೂಗಿ ಕೇಳಲದೇತಕೆಂದಾ || ೮೨ ||  
 ಅಹುದಹುದಾಗೆಮ್ಮ ಸ್ವಾಮಿ ಕೇಳಿದನಲ್ತಿ | ಗೃಹದೊಳೆಲ್ಲರಿಗೆ ಕ್ಷೇಮವನು ||  
 ಮಹಿತಿಲಕನ ನುಡಿಯದಿರೆಂದು ಕಾಳಿಂದಿ | ವಹಿಸಿ ಕೊಂಡೊತ್ತಿದಳವಳಾ || ೮೩ ||



ದೇವ ಕೇಳದಕಲ್ಲ ನಿನ್ನ ಚೆಲ್ವನು ನಮ್ಮ | ದೇವಿಯ ಚೆಲ್ವನು ನೋಡಿ ||  
 ಲಾವಣ್ಯ ಸರಿಯಾಗಿ ನಲಿದೊಂದ ನುಡಿದೆನೆಂ | ದಾ ವಿಲಾಸಿನಿ ಸೂಚಿಸಿದಳು || ೮೪ ||  
 ಒಂದುರತ್ನವನೆರಳ್ಳಾಡಿ ಪ್ರೀಪುರುಷರೂ | ನೆಂದು ನಿರ್ಮಿಸಲವಕಾತ್ನಾ ||  
 ಬಂದಂತೆ ನಿಮ್ಮಿಬ್ಬರಂದಮೊಪ್ಪಿರಲದ | ರಿಂದ ಮೆಚ್ಚಾಯ್ತೆಂದಳಿನಗೆ || ೮೫ ||  
 ಆರು ಮತ್ತನೈರೀಕಾಂತವೈಸೆ ಕೇ | ಳ್ಳಾರೆದೆ ನಿನಗೆನ್ನ ಸಖಿಗೆ ||  
 ತೋರನೊಲೆಗಳಿವು ಪುಣ್ಯನಿರ್ಮಿತವಲ್ತಿ | ಸಾರಲಿನ್ನೆಂತೊ ಸೌಭಾಗ್ಯಾ || ೮೬ ||  
 ಹೊನ್ನ ಬಳ್ಳಿಗಳಂತೆ ಹೊಳೆವ ನಿಮ್ಮಿಬ್ಬರ | ಚೆನ್ನತೋಳುಗಳ ನೋಡಿದೆನು ||  
 ರನ್ನದ ಬೊಂಬೆಯಂದದ ಮೈಯನೀ ತೋಳ್ | ಳನ್ನು ಸುತ್ತಲದೆಂತೊ ಸೊಗಸು || ೮೭ ||  
 ಕೆಂಬಲ್ಲು ಚೆಂದುಟೆ ನಗೆಮೊಗ ನಿಡುಗಣ್ಣ | ಳೆಂಬನಿಬ್ಬರೊಳು ನೋಡಿದೆನು ||  
 ಅಂಬುಜಕಂಬುಜವೆರಸೆ ಮತ್ತೊಂದರ | ಹಂಬಲಿಹುದೆ ನಿವಗಿನ್ನು || ೮೮ ||  
 ಅಡಿ ಮಡ ತೊಡೆ ಕಟಿ ನಡು ಬಸುರೆದೆ ತೋಳು | ಮುಡಿ ಮೊಗ ಕೊರಳ ನೋಳ್ವಾಗ ||  
 ಕಡೆದು ಸೇರಿಸಿದಂತೆ ನಿಮ್ಮಿಬ್ಬರಿರವಿದೆ | ಪೊಡವಿಗಚ್ಚರಿಯೆಂದಳವಳು || ೮೯ ||  
 ನೀನೀಗ ಹಲಬರು ಪೂಜಿಸುತಿಪ್ಪ ನ | ವೀನದೇಹಾರದಂತೆಸೆವೈ ||  
 ಆ ನೀರೆಯಿಹಳಾರ ಪೂಜೆಗೆ ಸಿಕ್ಕದೊಂ | ದಾನೊಂದು ದೇವತೆಯಂತೆ || ೯೦ ||  
 ಆರ ಪೂಜೆಗು ಸಿಕ್ಕಿ ತಿಲ್ಲ ನೀನೆದೆಯೊಳಿ | ಟ್ಪೋರಂತೆ ಧ್ಯಾನಿಸುವಾಗ ||  
 ಬಾರದಿರಳು ಬಲುಸುಖವ ಪಾಲಿಪಳು ಮ | ಹಾರಾಯನಾದೆಯೈ ಬದುಕು || ೯೧ ||  
 ಮುಗುಳ್ಳಗೆ ನಕ್ಕನದಕೆ ರಾಯ ನಿನಗಿನ್ನು | ನಗೆಯಲ್ತಿ ಸ ರಸುದತಿಯರಾ ||  
 ನಗುವ ರೂಪಿನ ನೀರೆ ಕೈಸಾರುವಾಗೆಂದು | ನಗುತೆದೆಗೊಳಿಸಿದಳೊಡನೆ || ೯೨ ||  
 ಬಳೆವಂದುಮೊದಲಾಗಿ ನಿಮ್ಮತ್ತಿಯಿವಳನೆ | ನ್ನಳಿಯಗಲ್ಲದೆ ಕೊಡೆನೆಂದು ||  
 ಸಲಹಿದಳವಳೀಗ ನಿನ್ನ ಮನವ ಸೂರೆ | ಗೊಳುವಂತೆ ರಂಜಿಸುತಹಳೆ || ೯೩ ||  
 ಕೋಟಿಮನ್ಮಥರ ಬಾಣಂಗಳ ಮಸಕವ | ನೋಟದೊಳಗೆ ತೋರುತಹಳೆ ||  
 ಪಾಟಿಯಾರವಳಿಗೆ ನಾಳೆ ನಿನ್ನೆದೆ ಧೂಳಿ | ಗೋಟಿಯಹುದು ಕಾಣಲೊಡನೆ || ೯೪ ||  
 ಆರು ಸೊಡದ ಮಾಲೆ ತೊಡದ ಪೊಂದೊಡಿಗೆ ಚ | ಕೋರ ತುಡುಕದಚ್ಚಜೊನ್ನಾ ||  
 ಸೇರಿ ನೋಡದ ಚಿತ್ರವೆನೆ ಕಚ್ಚನೃಪನ ಕು | ಮಾರಿಯಿಹಳು ವಿಸಾಲಾಗಿ || ೯೫ ||  
 ತುಂಬಿ ವಾಸಿಸದ ತಾವರೆಯಂತೆ ಗಿಳಿ ನಸು | ಚುಂಬಿಸದಿನಿವಣ್ಣಿನಂತೆ ||  
 ತುಂಬುಜವ್ವನೆ ವಿಸಾಲಾಗಿಹಳರಸ ನೀ | ನೇಂ ಬಲುಪುಣ್ಯನೊ ಧರಗೆ || ೯೬ ||

ತಾಗುತ್ತಿದ್ದುದು ಮಧುವಾಣಿಯ ನುಡಿ ರುಚಿ | ಯಾಗುತ್ತಿದ್ದುದು ರಾಯ ನಗುತ ||  
 ಈಗ ನೀವೆಯ್ತಂದ ಕಾರ್ಯವೇನತಿಜೋಲಿ | ಯಾಗದೆ ಪೇಳೆಂದನೊಡನೆ || ೯೭ ||

ನವಗೇನು ಕಾರ್ಯ ನಿಮ್ಮತ್ತೆ ನಿವಗೆ ತನ್ನ | ಕುವರಿಯ ಕುಡುವೆನೆಂದೆನ್ನಾ ||  
 ಅವಸರದಿಂದಟ್ಟಲೆಯ್ದೆಂದೆನಾಕೆಯು | ಸುವಿವೇಕವೊಂದ ಕೇಳಿನ್ನು || ೯೮ ||  
 ವಿನಮಿರಾಜನು ಮಂತ್ರಿಬಂಧುಗಳೆಲ್ಲರು | ನಿನಗೆ ಪೆಣ್ಣೊಡುವರೊಪ್ಪಿದರು ||  
 ಘನತರಭಾಗ್ಯವಂತಗೆ ಕೊಡಲಮ್ಮೆವೆಂ | ದನುಮಾನಿಸಿದನು ದೊಡ್ಡರಸು || ೯೯ ||  
 ಸಿರಿ ಸರಿಯಿಲ್ಲದಿದ್ದರೆ ನಾವು ಕುಲದಲ್ಲಿ | ಸರಿಯಲ್ಲವೆಂಬನಾ ನೃಪತಿ ||  
 ಸರಿಗಾಣದವನಿಗೆ ಹೆಣ್ಣು ಕೊಟ್ಟುಕಟೆ ಕಿಂ | ಕರರಾಗಲೇಕೆಂದು ನುಡಿದಾ || ೧೦೦ ||  
 ಮಗನ ಕರೆಸಿ ತಾಯಿ ಬುದ್ಧಿವೇಳುತ ಮದು | ವೆಗೆ ಜೋಕೆಮಾಡೆಂದಳದಕೆ ||  
 ಬಗೆ ಬಾರದಮ್ರಾಜಿ ಪೆಣ್ಣು ನಾವಿತ್ತಾಗ | ನಗೆಗೆಡೆಯಹುದೆಂದು ನುಡಿದಾ || ೧೦೧ ||  
 ನೇರದಿ ತಾಳಿಬಂದಿಯು ಕಟ್ಟಿ ಮನೆಗೆಯ್ವೆ | ಧಾರೆಯೆರೆದು ಕೊಡಬಹುದು ||  
 ಕೂರಸಿಮೊನೆದೋರಿ ಕೊಡು ಕೊಡೆಂದರೆ ಹೆಣ್ಣು | ನಾರೀವರಮ್ರಾಜಿಯೆಂದಾ || ೧೦೨ ||  
 ಆತನಿಂದಧಿಕಬಂಧುಗಳಿಲ್ಲವಹುದೆಮ್ಮ | ನೇತಕೂ ಸರಿಗಾಣನಾತಾ ||  
 ಮಾತೆ ನೀವಾತನೊಪ್ಪಿತಿಮಾಡೆಂಬುದು | ಮಾತೆಯೆಂದನು ಮಾತೆಯೊಡನೆ || ೧೦೩ ||  
 ತನ್ನ ಮಾತುಳನಿದರಲ್ಲಿಗೆನ್ನಳಯನು | ಸನ್ನದ್ಧದೊಳು ಬಹನಹುದು ||  
 ನಿನ್ನ ಮನೆಗೆ ಬಾರ ಚಕ್ರೇಶನ್ನವೆ | ಇನ್ನೊಂದ ಕೇಳೆಂದಳಾಕೆ || ೧೦೪ ||  
 ತಾಳಿಬಂದಿಯು ಕಟ್ಟಿಸುವನಾತ ಬಳಿಕಾತ | ನಾಲಯಕೆಯ್ವಿ ಪೆಣ್ಣೊಡುವ ||  
 ಲೀಲೆಗೊಪ್ಪೆಂದರೊಪ್ಪಿದನದನುವೊಲ್ಲ | ಹೇಳಲೆಯ್ವಿದೆನೆಂದಳವಳು || ೧೦೫ ||  
 ರಾಜಾಂಗರೂಢಿಯ ನಮಿರಾಜನೆಣೆಕೆಗ | ತ್ವಾಜಿಯ ಗುಣಕೆ ಚಿತ್ತದೊಳು ||  
 ರಾಜಶಿರೋಮಣಿ ಮೆಚ್ಚಿದನಹುದದ | ಮಾಜಿಕೊಂಡೊಡನಿಂತು ನುಡಿದಾ || ೧೦೬ ||  
 ಮುನ್ನ ಸರ್ವರು ಪೆಣ್ಣು ಕೊಟ್ಟಂತೆ ಕೊಡವೇಳು | ಬಿನ್ನಾಣವಿದು ಸಲ್ಲದೆಂದಾ ||  
 ನಿನ್ನತ್ತಿಯಾ ಮಾತ ಕೇಳ್ವಳಾದರೆ ಮುಖ | ಬಿನ್ನಳಾಗಳೆಯೆಂದಳವಳು || ೧೦೭ ||  
 ಅಂತಹುದತ್ವಾಜಿಯೆರ ಮಾತೆ ಮುರಿವೆನೆ | ಸಂತತಿಭೂಸರ ಕಳುಹಿ ||  
 ನಾಂ ತಾಳಿಬಂದಿಗಟ್ಟಿಸುವೆನೆಂದನು ಮುಖ | ಕಾಂತಿಯಾಯ್ತವರಿಗಾ ಕ್ಷಣವೆ || ೧೦೮ ||  
 ಇಂದಿವಗೂಟ ವಿಸಾಹವ ಜೊಕ್ಕಮಾಡಿಸು | ಬಂದಲಸಿಕೆ ಹಿಂಗಲೆಂದು ||  
 ಮುಂದಿದ್ಫಳೊಬ್ಬಳಿಗೊರೆದು ಮನ್ನಣೆವರ | ಸೊಂದು ಮನೆಗೆ ಕಳುಹಿದನು || ೧೦೯ ||

ಪಂಡಿತೆಯೊಡನೊಂದುಕಾರ್ಯನ ಯೋಚಿಸಿ | ಕೊಂಡೆದ್ದನೊಡನರಮನೆಗೆ ||  
 ಮಂಡಿತಾಸನದಲ್ಲಿ ಮೊಗವನಲ್ಪವ ಮಾಡಿ | ಕೊಂಡು ಕುಳ್ಳಿದನಾ ಚದುರಾ || ೧೧೦ ||  
 ಸೌಂದರಿಯರು ಬಂದು ಸಟೆಯಲ್ಲ ನೃಪತಿ | ಗಿಂದೊಂದು ಕಲ್ಯಾಣದ ವಾರ್ತೆ ||  
 ಬಂದಿತೆಂಬುದ ಕೇಳ್ವಿದಿರೊಳೇತಕೆ ಚಿಂತೆ | ಯೆಂದು ಪಂಡಿತೆಯ ಕೇಳಿದರು || ೧೧೧ ||



ಒಸಗೆಯ ನುಡಿ ಬಂದುದಹುದದರಲ್ಲಿ ಮೂ | ರಸವಾನವಾಕ್ಯ ಪುಟ್ಟಿದುವು ||  
 ಬಿಸುಡಬಾರದು ಕೈಯಕೊಳಬಾರದಾಗಿ ಚಿಂ | ತಿಸುತಿರ್ದ ನೃಪನೆಂದಳವಳು || ೧೧೨ ||  
 ಪಡೆಯಲೊಡನೆ ನಮ್ಮ ಸ್ವಾಮಿಗಿಂದಾ ಹೆಣ್ಣು | ನುಡಿದಿದ್ದರೊಲ್ಲ ಪೆತ್ತವರು ||  
 ಕೊಡುವೆವೆಂದರು ತಾಳಿಬಂದಿಯ ಮೊದಲು ಸಂ | ಗಡಿಸಬೇಕೆಂದರದೊಂದು || ೧೧೩ ||  
 ಪಟ್ಟಬಾಸಿಗಗಟ್ಟಿ ಮದುವೆಯಪ್ಪ ದದೊಂದು | ಪಟ್ಟಗದ್ದುಗೆಯೊಳು ನೃಪನಾ ||  
 ಮುಟ್ಟಿ ಕುಳ್ಳಿರುವುದೊಂದಾಗಬೇಕೆಂದರು | ಹುಟ್ಟಿತಿಂತಿದರಿಂದ ಚಿಂತೆ || ೧೧೪ ||  
 ಲಲನೆಯರೆಲ್ಲರಿರ್ದಂತಿರಲೆಂದನು | ನೆಲದಾಣ್ಣನದಕೊಪ್ಪರವರು ||  
 ಬಲವ ಕಾಣ್ಣನೆ ಸತಿಯರೊಳದರಿಂದಲೀ | ಬಲುಚಿಂತೆಯಾಯ್ತೆಂದಳವಳು || ೧೧೫ ||  
 ಸುಮ್ಮನಾಕೆಗೆ ತೇಜವಿತ್ತು ತಂದಾಳ್ವರೆ | ಹೆಮ್ಮಕ್ಕಳೇನ ಮಾಡುವೆವು ||  
 ನಮ್ಮ ಮೇಲರಸಗಿಷ್ಟೊಲ್ಪೆಯಿದ್ದದೆಯೆಂದು | ತಮ್ಮ ಚಿತ್ತದೊಳು ಮೆಚ್ಚಿದರು || ೧೧೬ ||  
 ತಾಯೊಡಹುಟ್ಟಿದವನ ಮಗಳುತ್ತಮ | ನಾಯಿಕೆ ತನಗೆಂದೆ ಬಳೆದ ||  
 ಸ್ತ್ರೀಯಹುದವಳ ಮೇಲಾಸೆಯುಂಟೆನುಗಳ್ಳಿ | ದಾಯವಿದೆಂದು ಮೆಚ್ಚಿದರು || ೧೧೭ ||  
 ಇದಕೇಕೆ ಚಿಂತೆ ಬೇಡಿದ ತೇಜಗಳ ಕೊಟ್ಟು | ಮದುವೆಯಾಗಲಿ ಸುಖದಲ್ಲಿ ||  
 ಅದು ನಮ್ಮ ಸರ್ವರ ಸಮ್ಮತನೆಂದು ತ | ಪ್ಪದೆ ನುಡಿದರು ತವತವಗೆ || ೧೧೮ ||  
 ಸರಿಯಾಗಿ ಸರ್ವರು ಬಾಳ್ವರೊಬ್ಬಳು ಪಟ್ಟ | ದರಸಿಯಿಹಳು ಕ್ಷತ್ರಿಯರಿಗೆ ||  
 ಧರಣಿಯೊಳುಳ್ಳುದಿದಕೆ ನಾವು ನೋವೆವೆ | ತರಲಿ ರಾಜೇಂದ್ರನಾಕೆಯನು || ೧೧೯ ||  
 ಬಳ್ಳವಾನದ ಬಣಜಿಗರ ಪುತ್ರಿಯರೆ ನಾ | ವೆಲ್ಲ ಶೂದ್ರತಿಯ ಸುತಿಯರೆ ||  
 ಸಲ್ಲದೆಂಬೆವೆ ಪಟ್ಟ ಕ್ಷತ್ರಿಯಾತ್ಮಜೆಗೆ ನಾ | ವಲ್ಲವೆಂಬೆವೆಯೆಂದರೆಲ್ಲ || ೧೨೦ ||  
 ಆಕೆಗೆ ಬಂದ ತೇಜನೆ ನಮ್ಮ ತೇಜ ನಾ | ವೇಕವರ್ಣಜೆಯರೇನಲ್ತೆ ||  
 ಬೇಕೆಂಬ ತೇಜ ಕೊಟ್ಟು ತರಲಿ ಚಿಂತೆ | ಯೇಕೆ ನಮ್ಮರಸಗಿದರೊಳು || ೧೨೧ ||  
 ಅದು ಬೇಡ ವಲ್ಲಭಗೇನಿಚ್ಛೆಯಾಯ್ತದ | ಕಿದಿರಾಗುವಳು ರಾಜಸುತೆಯೆ ||  
 ಎದೆಯೊಳೊಂದಿದ್ದು ಮಾತಿನೊಳೊಂದ ನುಡಿಯೆವು | ಪದುಳದಿ ತರಲೆಂದರೆಲ್ಲ || ೧೨೨ ||  
 ಬಳಿಕ ಭೂಪಾಲ ಸಮ್ಮುಖನೆತ್ತು ಕೇಳಿರಾ | ಲಲನೆಯರಿರ ನನಗೆಂದು ||  
 ಬಳೆದಳೆಂದೊಂದುವಾರ್ತೆಯ ಹರಹಿದೊಂದ | ಗೆಲುವಂದವೆಂತೆಂದು ನುಡಿದಾ || ೧೨೩ ||  
 ಎಂತವರೆಂದಂತೆ ಮದುವೆನಿಲ್ಲದೆ ಕಾರ್ಯ | ಕಾಂತ ಲಾಲಿಸು ನಿನ್ನ ಮೊಗಕೆ ||  
 ಚಿಂತೆ ಬಂದಾಗೆಮ್ಮನಲೆದೆ ನೀನೆಂದಾಪ್ತ | ಕಾಂತೆಯರೊಸ್ಪಿ ನುಡಿದರು || ೧೨೪ ||

ಸಂದುದಾ ದಿನ ಮರುದಿನ ತನ್ನ ಮಂತ್ರಿಯ | ಮುಂದುಮಾಡೆಲ್ಲರ ಕೂಡೆ ||  
 ಬಂದ ಸೆಂಗಳಿಗೆ ವೇಚರಮಂತ್ರಿಗುಚಿತನಿ | ತೊಂದೆ ಲಗ್ನೆಯೊಳು ಕಳುಹಿದಾ || ೧೨೫ ||

ಭಂಡಾರವತಿಯೆಂಬ ಪೆರ್ಗಡತಿಗೆ ಪೆಣ್ಣು | ತಂಡ ನಂಬುಗೆವಂತರೆಸೆಯೆ ||  
 ತೊಂಡಿಲುಂಗುರ ತಾಳಿಬಂದಿ ಭೂಷಣದ ಕ | ರಂಡಗೆಗೊಟ್ಟು ಕಳುಹಿದಾ || ೧೨೬ ||  
 ಅಂತಿಂತುಟಿನಲೇಕೆ ಪಡೆಯ ರಕ್ಷಣೆಗೆ ಜ | ಯಂತಾಂಕನಿರಲೊಬ್ಬನೆಂದು ||  
 ವ್ಯಂತರವ್ವೇಚ್ಛವಿದ್ಯಾಧರಮುಖ್ಯರೆ | ಲ್ಲಂತರಿಸದೆ ಹೋಗಲೆಂದಾ || ೧೨೭ ||  
 ಒಲಿದೆಡೆಗೆಡೆಗಟ್ಟಿ ಭವ್ವನ್ನದೇಶದ | ಗ್ಗಳರ ಮತ್ತರಸುಮಕ್ಕಳನು ||  
 ಕೆಳೆಯರು ಮೊದಲಾಗಿ ಕಳುಹಿದನತ್ತಾಜಿ | ಸಲೆ ನೋಡಿ ಮನಹಿಗ್ಗಲೆಂದು || ೧೨೮ ||  
 ಮಂಗಳವಸ್ತುವೆರಸು ತಾಳಿಬಂದಿಯ | ನಂಗನೆಗಟ್ಟಿ ಮುತ್ತಿತ್ತ ||  
 ತಂಗಿಯರಿಗೆ ಬಳಿಯಟ್ಟಿದನಿಲ್ಲಿಗೆ | ಮಂಗಳಯಾನದ ಸಂಧಿ || ೧೨೯ ||

ಈ ಜನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೩೦ ||  
 ಪ್ರೇಮಾದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾವೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬಾರ್ತಿಯೊಳು || ೧೩೧ ||  
 ತೆರೆಯ ಮೇಲ್ತ್ತಿರೆಗಳ ತೋರುವಿಂಗಡಲಂತೆ | ಸಿರಿಯ ಮೇಲ್ನಿರಿಯ ಸೂಚಿಸುವ ||  
 ಚರಿತಾರ್ಥ ನನ್ನಂತರಂಗದೊಳಿರು ಮನೋ | ಹರನೆ ಚಿದಂಬರಪುರುಷಾ || ೧೩೨ ||



## ಉಂಗುರುಡಿಗೆಯ ಸಂಧಿ.

ಉತ್ತಾಹವರ್ಧನ ಉನ್ನಾಗಮವರ್ಧನ | ಚಿತ್ಸುಖಿ ಚಿತ್ರಾರ್ಥಚರಿತಾ ||  
ಸತ್ತಾರಮತಿದೋರು ಸನ್ಮುನಿಹೃದಯಶ್ರೀ | ವತ್ಸಾ ನಿರಂಜನಸಿದ್ಧಾ || ೧ ||

ದುರ್ಧರರಿಪುರಾಯಮಥನನ ದೊರೆಗಳು | ವರ್ಧಿತರಾಜಲೀಲೆಯೊಳು ||  
ಸ್ವರ್ಧಿತವಾದ್ಯಕೋಟೆಯ ರವದೊಳು ವಿಜ | ಯಾರ್ಧಪರ್ವತವ ಹತ್ತಿದರು || ೨ ||  
ನೆಲನ ಮೇಲೆಯ್ದುವಂತೆಲ್ಲ ವಿಮಾನಸಂ | ಕುಳವೇರಿ ಗಗನಮಾರ್ಗದೊಳು ||  
ಚಳಚಳನೆಯ್ದಿದರಂಗಶೃಂಗಾರಾಂಶು | ತಳತಳನತ್ತಿತ್ತ ಕೆದರೆ || ೩ ||

ಬರುತ ಚಕ್ರಿಯ ಮಂತ್ರಿ ಮುಂದರಿದಂಬರೇ | ಚರಮಂತ್ರಿ ಕೇಳಿಮ್ಮ ನೃಪರು ||  
ಕರವ ಮುಗಿವರು ಕಾಣ್ಕೆಯನಿಕ್ಕ ರೊಡನೆ ನಿ | ಮ್ಮರಸ ಕೈಮುಗಿಯಬೇಕೆಂದಾ || ೪ ||  
ಕೆಳೆಯರು ನಾನು ಕಾಣ್ಕೆಯನಿಕ್ಕ ಕೈಮುಗಿ | ದೆಳಸಿ ಕಾಣ್ಕೆವು ನೋಡುತಿರಲು ||  
ಉಳಿದವರೆಮ್ಮಂತೆ ಕಾಣಬೇಕೆಂಬೊಡೆ | ಸಲುವುದೆ ಚಕ್ರಿಯೊಲ್ಲನಗೆ || ೫ ||

ನಾನು ವಿಪ್ರನು ಮಿತ್ರರರಸನಿಚ್ಚೆಗರು ಸಂ | ಧಾನಿಪೆವಿಷ್ಟು ತೇಜವನು ||  
ಮಾನಿಗಳತ್ತಿ ರಾಜರು ವ್ಯಂತರೇಂದ್ರರು | ನೀನದನುಸುರಬೇಕೆಂದಾ || ೬ ||  
ಮದುವೆಗೆ ಬಂದರನಾಳಂತೆ ಕಾಣ್ಬರೆ | ಸದನಕೆಯ್ದಿದ ತೇಜ ಕಿಿದೆ ||  
ಇದಕೆ ನೀವೊಪ್ಪಬೇಕೆನಲವನೊಪ್ಪಿದ | ನದು ಕಾರ್ಯವಹುದು ಲೇಸೆಂದು || ೭ ||

ಸುಮತಿಸಾಗರ ಮುಂದೆ ಭರದಿ ವಿಮಾನವ | ತೆಮಳಿಕೊಂಡೆಯ್ದಿ ವಾರ್ತೆಯನು ||  
ನಮಿರಾಜಗರುಹೆ ಸಂತೋಷಿಸಿ ಮಂತ್ರಿ ಸಂ | ಭ್ರಮಿಸಿದೆ ಬಳಲಿದೆಯೆಂದಾ || ೮ ||  
ಕಾಳಿಂದಿಮಧುವಾಣಿಯರು ಪೇಳಲೊಸಗೆಯ | ಕೇಳಿ ಯಶೋಭದ್ರಾದೇವಿ ||  
ಓಲಾಡಿ ಹರುಷದೊಳವರನಾಗಳೆ ತನ್ನ | ತೋಳೆರಳ್ತುಂಬಿಯಪ್ಪಿದಳು || ೯ ||

ಪುರದ ಸವಿಸಾಸಕೆ ಬಂದರೆಂಬುದ ಕೇಳಿ | ಗರುವಿಕೆ ಮಿಗೆ ನಮಿರಾಜಾ ||  
ದೊರೆಗಳುವೆರಸಿ ಮಂತ್ರಿಯನಿದಿರಾಗಿ ಸಿಂ | ಗರ ತೀವಿ ಮಿಗೆ ಕಳುಹಿದನು || ೧೦ ||  
ಧರೆಯಗಲದ ದೊರೆಗಳುಗೂಡಿ ಬುದ್ಧಿಸಾ | ಗರಮಂತ್ರಿ ನೂಂಕಿ ಬಪ್ಪಾಗ ||  
ಶರನಿಧಿಗಿದಿರಾಗಿ ಬಪ್ಪ ಪೆರ್ದೊರೆಯಂತೆ | ಬರುತ್ತಿದ್ದನಿತ್ತಲೀ ಮಂತ್ರಿ || ೧೧ ||

ಸ್ವಾಮಿಯ ಮಂತ್ರಿಗೆ ತನ್ನ ಮಂತ್ರಿಯೆ ನಮ್ಮ | ಭೂವಿಶಾರಿಗೆ ತನ್ನ ನೃಪರೆ ||  
ಪ್ರೇಮದಿ ತನ್ನ ನುಜನನಚ್ಚುಬೇಡವೆ | ಹೋ ಮಾಣಿರೆಂದನಾ ಶತನು || ೧೨ ||  
ಖೋಡಿಯೇನದರಿತದ ನಮ್ಮ ಸ್ವಾಮಿಗೆ ಹೆಣ್ಣು | ಜೋಡಿಸುದೊಂದೆ ಕಾರ್ಯವನು ||  
ನೋಡಬೇಕಿವ ನೋಡಲಾಗದೊಂದೇಕಾಂತ | ನಾಡಿದಾ ಕ್ಷಣ ನಿಲಿಸಿದನು || ೧೩ ||

ಮೊದಲೆ ಪೆಣ್ಣೊಡಲೊಲ್ಲದತಿಡೊಂಕುಮಾಡಿ ದೇ | ಶದ ಹಂಗ ತೊರೆದಾಡಿದ ಗಡ ||  
 ಇದನೀಗ ನೆನೆವರೆ ಸೈರಿಸೆಂದದನೊತ್ತಿ | ಚದುರನಾಗರ ನಿಲಿಸಿದನು || ೧೪ ||  
 ದೊರೆಯ ಸೋಲಿಸ ನೀರೆ ದೊರೆಯ ಕೈ ಸಾರುವಾ | ಗರರೆ ಸೋಲವೆ ನವಗಿನಿತು ||  
 ಸರಸವೋಹಕೆ ಮೊನೆಗಾರಿಕೆ ಸಲ್ಲದೆಂ | ದೊರೆದು ನಿಲಿಸಿದನಾ ವಿಟನು || ೧೫ ||  
 ಸೊಕ್ಕಿದನೈ ತನ್ನ ತಂಗಿಗಿಮ್ಮರಸು ಕ | ಣ್ಣಿಕ್ಕಿದರಿಷ್ಟ ಹಮ್ಮಾಯ್ತು ||  
 ದಕ್ಕಿತವನ ಪಂಥ ಹೋಗಲೆನುತ ಪಜ್ಜೆ | ಯಿಕ್ಕಿದ ಕುಟಲನಾಯಕನು || ೧೬ ||  
 ನೃಪನ ಸೋದರದ ಮಾವನ ಮಕ್ಕಳಲ್ಲವೆ | ನೃಪನ ತೇಜವೆ ನವಗವರು ||  
 ನೃಪಗದಿವೃಪರು ನವಗೇಕೆ ಬಹರೆನು | ತುಪದೇಶಿಸುತ ಮಂತ್ರಿ ನಡೆದಾ || ೧೭ ||  
 ಪದುಳದಿಂದಿವರೆಯ್ದಲಾ ಮಂತ್ರಿ ಬಂದು ತಾ | ನಿದಿವೃಂದು ವಿನಯನ ನುಡಿದು ||  
 ಪುದಿದೊಯ್ಯೆ ಗಗನವಲ್ಲಭಪುರದೊಳಪೊಕ್ಕ | ರುದಧಿಯಂತುಲಿವ ವಾದ್ಯದೊಳು || ೧೮ ||

ಭೂರಿವಿಮಾನದಿಂದಿಳಿದಿವರ್ ಕಡೆಯ ಹ | ಜಾರಕೆ ಬರೆ ಗೃಹದಿಂದ ||  
 ಆ ರಾಯ ಬಂದನು ಕಂಡರೆಲ್ಲರು ಮುನ್ನ | ದಾರಿಯೊಳೆಣಿಸಿ ಬಂದಂತೆ || ೧೯ ||  
 ಪಟ್ಟಗದ್ದುಗೆಯೊತ್ತಿನೊಳು ನಿಂದು ನಮಿರಾಜ | ನಿಟ್ಟಿಸುತಿರೆ ಬಂದ ನೃಪರಾ ||  
 ಕಟ್ಟಿಗಿಕಾರರು ದೊರೆಗಳ ನಾಮವ | ಕುಟ್ಟಿ ಕಾಣಿಸಿದರೇನೆಂಬೆ || ೨೦ ||  
 ಭರತರಾಜನ ಭಾಗ್ಯಕಾಧಾರನು ಸರ್ವ | ನರಲೋಕಕನಿಮಿಷಾಚಾರ್ಯಾ ||  
 ಅರಸ ಚಿತ್ತೈಸಿತ ಬುದ್ಧಿ ಸಾಗರಮಂತ್ರಿ | ವರನೆಂದರಾ ವೇತ್ರಧರರು || ೨೧ ||  
 ಮೋಘವಲ್ಲಿವರಿಬ್ಬರಾ ಚಕ್ರಧರನ ಮ | ಹಾಘನಭುಜಯುಗೋಪಮರು ||  
 ಮೇಘೇಶ್ವರರಾಜವಿಜಯರಾಜರ ಸ್ವಾಮಿ | ಶ್ಲಾಘನಂ ಗೈಯೆಂದರೊಡನೆ || ೨೨ ||  
 ಎರವಿಲ್ಲದಧಿಕವಿಶ್ವಾಸಿಯಾತನು ಚಕ್ರ | ಧರನ ಮೆಚ್ಚಿನ ವ್ಯಂತರೇಂದ್ರಾ ||  
 ಪರಪುರುಷಾರ್ಥಕೋವಿದ ಮಾಗಧೇಂದ್ರನು | ಪರಿಕಿಸೆಂದೊಡನೆ ತೋರಿದನು || ೨೩ ||  
 ವರತನುದೇವನೀತನು ದಕ್ಷಿಣಾಬ್ದಿಯೊ | ಳಿರುತಿಹನರಸ ಮತ್ತೀತಾ ||  
 ವರುಣದಿಕ್ಕಿನ ಜಲಧಿಯು ಪ್ರಭಾಸೇಂದ್ರನಾ | ದರಿಸೆಂದು ಕೀರಿ ತೋರಿದರು || ೨೪ ||  
 ಧ್ರುವಗತಿವೇದನು ಸುರಕೀರ್ತಿವೇದನೊ | ಪ್ಪುವ ಪ್ರತಿಭಾಸೇಂದ್ರನೆಂಬ ||  
 ಇನರು ಮೂವರು ಮಾಗಧೇಂದ್ರಾದಿಮೂವರ | ಯುವರಾಜರೆಂದು ತೋರಿದರು || ೨೫ ||  
 ಅಲಿಸು ರಾಯ ತಮಿಸ್ತಗುಹೆಯ ಕೃತ | ಮಾಲೇಂದ್ರನೀತ ಮತ್ತೀತಾ ||  
 ಅಲೀಢಖಂಡಪ್ರಸಾತಗುಹೆಯ ನಾಟ್ಯ | ಮಾಲೇಂದ್ರನೆಂದು ತೋರಿದರು || ೨೬ ||  
 ಈ ಗಿರಿಯೊಳು ನಾವು ನಡುವಿಹೆವೆಮ್ಮಿಂದ | ಮೇಗೆ ಪರ್ವತದ ಮೇಲೆಸೆವ ||  
 ನಾಗೇಂದ್ರನಿಭನೀತ ವಿಜಯಾರ್ಥವೇದನೆಂ | ದಾ ಗೌರವನ ಕಾಣಿಸಿದರು || ೨೭ ||



ಹಿಮಶೈಲದಗ್ರದೊಳ್ಳಾ ಗಯಕ್ಕನ್ನ ದಿಯಾ | ದಮರರಿಗರಸಾಗಿ ಬಾಳ್ವೆ ||  
 ಹಿಮವಂತದೇವನೀತನು ಪರಾಂಬರಿಸೆಲೆ | ನಮಿರಾಜಯೆಂದು ತೋರಿದರು || ೨೮ ||  
 ಬಡಗಣ ಪೂರ್ವಖಂಡದ ಕಾಮನೃಪನ ನೋ | ಡೊಡನಿದ್ದ ನೃಪರ ಚಿತ್ತೈಸು ||  
 ಪಡುವಣ ಖಂಡದ ಕಲಿರಾಜ ಮೊದಲಾದ | ಪೊಡವಿಪಾಲರನವಧರಿಸು || ೨೯ ||  
 ಈ ತೋರ್ಪ ನೃಪರು ಮಧ್ಯಮಖಂಡದವರು ಮ | ತ್ತೀತನಲ್ಲಿಯ ಮಾಧವೇಂದ್ರಾ ||  
 ಈತ ಚಿಲಾತೇಂದ್ರನೆನೆ ನಮಿರಾಜನಿ | ಪ್ಪಾತಂಕಗೊಳುತ ನೋಡಿದನು || ೩೦ ||  
 ತೆಂಕಣ ಪೂರ್ವಖಂಡದ ರಾಜರಿವರಿಲ್ಲಿ | ಸೋಂಕಿಲ್ಲ ವೇತಂಡರಾಜಾ ||  
 ಅಂಕೆಯಲ್ಲುದ್ದಂಡರಾಜನಿವರು ಪಶ್ಚಿ | ಮಾಂಕಖಂಡದ ಧರಣಿಪರು || ೩೧ ||  
 ಆರ್ಯಾಖಂಡದೈವತ್ತಾ ರುದೇಶದ | ಶಾರ್ಯಭೂಮಿಪರಿವರರಸಾ ||  
 ಸೂರ್ಯವಂಶಾದಿಯಾದರಸುಮಕ್ಕಳ ನೋಡು | ಕಾರ್ಯಕೌಶಲನಮಿರಾಜಾ || ೩೨ ||  
 ದಕ್ಷಿಣೋತ್ತರಶ್ರೇಣಿಯಂಬರೇಚರರಿವ | ರೀಕ್ಷಿಸೆ ನಮ್ಮವರೈಸೆ ||  
 ದಕ್ಷಿಣನಾಯಕಶತನಾಯಕಾದಿಯಾ | ದಕ್ಷುಣ್ಣ ಸಖರ ಚಿತ್ತೈಸು || ೩೩ ||  
 ಕಡೆಗೆಂಟುಮಂದಿಯೆಂದೆನಬೇಡ ಚಕ್ರೇಶ | ನೊಡಲಿಗಪ್ಪಾಂಗದಂತಿವರು ||  
 ಬಿಡವಿಲ್ಲದೆಸೆವರಾಭರಣದಂತಿಹರೆಂದು | ಪಡಿಹಾರರೊಲ್ಲ ತೋರಿದರು || ೩೪ ||  
 ಅರಸರೊಳತಿಭಕ್ತಿವಂತರು ಬುದ್ಧಿಸಾ | ಗರಮಂತ್ರಿಗನುಕೂಲರಿವರು ||  
 ಧರೆಯೊಳಿಲ್ಲದ ಜಾಣರೆನೆ ನಮಿರಾಜ ಹ | ತ್ತರಕೆ ಕರೆದುಕೊಂಡನವರಾ || ೩೫ ||  
 ತರವರಿದೆಲ್ಲರಿಗಾಸನಗೊಡಿಸಿ ಕು | ಳ್ಳಿರವೇಳಿದೊಡನೆ ಕುಳಿತನು ||  
 ಹರಿಹೀತದೊತ್ತಿನ ಹಸೆಯಲ್ಲಿ ಬುದ್ಧಿಸಾ | ಗರಮಂತ್ರಿಯನು ಕುಳ್ಳಿರೆಂದಾ || ೩೬ ||  
 ಬುದ್ಧಿಸಾಗರಮಂತ್ರಿ ಕೇಳೊರೆಗಳು ವೃಂತ | ರೋದ್ಧಾರರಿವರಲ್ಪರಲ್ಲ ||  
 ವೃದ್ಧಿಸಂಪದವಲಾ ಭರತೇಶಗಹೊ ಜಿನ | ಸಿದ್ಧಯೆಂದನು ನಮಿರಾಜಾ || ೩೭ ||  
 ಒರ್ವೊರ್ವವ್ಯಂತರೇಂದ್ರರ ನೋಡುವಾಗ ಮ | ತ್ತೊರ್ವೊರ್ವನೃಪರ ಕಾಣ್ಬಾಗ ||  
 ಪರ್ವತದಂತಿಪ್ಪರಿವರ ಮಧ್ಯದೊಳಿಪ್ಪ | ಸಾರ್ವಭೌಮಗೆ ಸರಿಯುಂಟೆ || ೩೮ ||  
 ಕೌಶಲವೆತ್ತ ಹಿಮಾದ್ರಿಯೆತ್ತರೆ ತ್ರಿವಾ | ರಾಶಿಮಧ್ಯದ ಮಹೀತಳವಾ ||  
 ಮೈಶಿಕಮಾಳ್ವದೆತ್ತಮನು ಭಾಗ್ಯವ ಭರ | ತೇಶನಂತಾರ್ಪಡಿದವರು || ೩೯ ||  
 ಎಲ್ಲರು ಬಯಸಿವರೇಕೆ ಬಹುದು ಪೂರ್ವ | ದಲ್ಲಿ ಪುಣ್ಯವ ಮಾಡಬೇಕು ||  
 ಬಲ್ಲಿತಾತನ ಸಿರಿ ಗುಣಕೆ ಹುರುಡೆ ಜಿನ | ಬಲ್ಲನೆಮ್ಮೊಲೆದನು ಶಿರವಾ || ೪೦ ||  
 ಎನೆ ಮಂತ್ರಿ ಕೇಳ್ವಹುಡುಹುದಂತು ನಿನ್ನ ಭಾ | ವನ ಭಾಗ್ಯಕೆಣೆಯಿಲ್ಲವದರ ||  
 ಘನತೆಯ ನೋಡಿ ನೀನೆ ಮೆಚ್ಚ ಬೇಕೆಂದು | ವಿನಯವ ತೋರಿ ನಡೆದನು || ೪೧ ||

ಸಿರಿಯ ಹೆಜ್ಜೊಂದಲ್ಲ ಜಾಣ್ಮೆಗೆ ಜಸಕೆ ಸೌಂ | ದರಕೆ ಶೃಂಗಾರವಿಕ್ರಮಕೆ ||  
 ಸುರಲೋಕ ತಲೆದೂಗುವುದು ನಿನ್ನ ಭಾವನೀ | ನರಲೋಕಮೊಳಗಣ ದೊರೆಯೆ || ೪೨ ||  
 ಪುರುಷರೊಳೆಣೆಯಿಲ್ಲದವನಿಗೆ ನೀನು ಸೌಂ | ದರಿಯರೊಳೆಣೆಯಿಲ್ಲದೊಬ್ಬ ||  
 ತರುಣಿಯ ಸೇರಿಸಲೆಣಿಸಿದ ಜಾಣ್ಮೆಗೆ | ಸುಯುಂಟೆ ನಮಿರಾಜಯೆಂದಾ || ೪೩ ||  
 ಜನಕರ ಕಾಲದೊಳ್ಳಡೆದ ಬೀಯಗತನ | ತನುಜರೊಳ್ಳೆಡಬಾರದೆಂದು ||  
 ನೆನೆದೆ ನೀನುತ್ತಮಕಾರ್ಯವ ನಿನ್ನ ವ | ತನಗೆಣೆಯಿಲ್ಲ ಹೋಗೆಂದಾ || ೪೪ ||  
 ನಾನೇನ ನೆನೆದೆನಾತನ ಪುಣ್ಯವದು ತನ್ನ | ತಾನೆ ಪ್ರೇರಿಸಿತು ಮತ್ತದನು ||  
 ಈ ನೃಪರೆಲ್ಲರ ಮುಂದಿಷ್ಟು ನೆಗಳುಪೊಂ | ದಾನಂದಕೆಳಸಿದನೆಂದಾ || ೪೫ ||  
 ಇವರೆಲ್ಲ ನಮ್ಮ ಬಂಧುಗಳಹುದೆಮ್ಮಯ | ಭವನಕೆ ಕರೆದರೆ ಬಹರೆ ||  
 ನವಗಿವರನು ಕಾಣಬೇಕಾಗಿ ಮದುವೆಯ | ನೆವದೋರಿ ಬರಿಸಿದನೆಂದಾ || ೪೬ ||  
 ಆ ನುಡಿಗಿಲ್ಲರರ್ತಿಸಿದರಿಂದಿಗೆ ನೀವು | ಸ್ನಾನಭೋಜನಕೇಳಿರೆಂದು ||  
 ಪೀನಶೃಂಗಾರದ ಬೀಡಾರಗಳಿಗೆ ಸ | ಮ್ಮಾನದಿ ಕಳುಹಿದನವರಾ || ೪೭ ||  
 ನರರಿಗೆ ತಕ್ಕನ್ನಪಾನವಸ್ತ್ರವ ವಸ್ತು | ಪರಿಕರದುಲುಪೆಯ ಕಳುಹಿ ||  
 ಪರಿಮಳವಸ್ತ್ರಭೂಷಣದುಲುಪೆಯೊಳು ವ್ಯಂ | ತರಿಗರೆಲ್ಲರ ತಣಿಸಿದನು || ೪೮ ||  
 ಭಂಡಾರವತಿ ಮೊದಲಾದರ ಕಾಣಿಸಿ | ಕೊಂಡು ಯಶೋಭದ್ರಾದೇವಿ ||  
 ಉಂಡುದ ಮೆಚ್ಚ ದುಟ್ಟಿದ ಮೆಚ್ಚ ದಿಂಬಿಟ್ಟು | ಕೊಂಡಿದ್ದಳರಮನೆಯೊಳಗೆ || ೪೯ ||

ಒಸೆದಿಲ್ಲ ಮರುದಿನ ಬಂದಿನ್ನು ನಾವು ಬಂ | ದೊಸಗೆಗುಜ್ಜುಗಿಸೆಂದರದಕೆ ||  
 ನಸುನಕ್ಕು ನಮಿರಾಜ ತವಕವಿಷ್ಟೇಕೆ ಸೈ | ರಿಸಿ ನಾಲ್ಕುದಿನಸವೆಂತೆಂದಾ || ೫೦ ||  
 ಎಂದಿಗೆ ಬಸ್ಪಿರಿ ನೀವೆಮ್ಮ ನಗರಿಗಿಂ | ದೊಂದುಹೆಣ್ಣಿನ ನೆವದಿಂದ ||  
 ಬಂದಿರೆಂತಮ ನನ್ನ ಪುಣ್ಯವಿನ್ನೆನ್ನರ್ತಿ | ಸಂದ ಬಳಿಕ ಹೋಗಿರೆಂದಾ || ೫೧ ||  
 ಗಾನಗೋಸ್ಥಿಯೊಳು ಸಾಹಿತ್ಯಗೋಸ್ಥಿಯೊಳು ನ | ವೀನನಾಟಕಶಾಲೆಯಲ್ಲಿ ||  
 ತೇನತೇನದೊಳು ಲೀಲೆಯ ತೋರಿ ಬಂದು ಸಂ | ತಾನನ ಮನ್ನಿಸುತಿಹನು || ೫೨ ||  
 ವಾದ್ಯಾವಳಿ ಮಾಹೇಂದ್ರಜಾಲಿನಿ ವಸಂ | ತೋದ್ಯೋಗಿಯೆಂಬ ಗೋಸ್ಥಿಯೊಳು ||  
 ವಿದ್ಯಾಧರರಾಜನಲ್ಲವೆ ಒಂದೊಂದು | ಚೋದ್ಯಗಾಣಿಸಿ ಮನ್ನಿಸಿದನು || ೫೩ ||  
 ಸಾಕುಂಗುರುಡಿಗೆಯಾಗಲಿ ಮತ್ತೆ ಸಕಲವಿ | ದ್ಯಾಕಲೆದೋರೆಂದರವರು ||  
 ಆ ಕಾರ್ಯವಾದಾಗ ನೀವು ನಿಲ್ಲಿರೆ ತಾಳಿ | ರೇಕೆ ತತ್ತರಗೊಂಬಿರೆಂದಾ || ೫೪ ||  
 ಒಡೆಯನ ಕಾರ್ಯವ ಮರೆವರ್ತಿಗಾಣ್ಬುದು | ನಡೆಯೆಯೆಂದರು ನೃಪನದಕೆ ||  
 ತಡವುಂಟು ಲಗ್ನ ನಿಮ್ಮೊಡೆಯನ ಕಾರ್ಯಕೆಂ | ದಡಿಗಡಿಗುಸುರಿ ನಿಲ್ಲಿಸನು || ೫೫ ||



ಏತಕೆ ತಂತ್ರದೋರುವೆಯೆಂದರುದ್ದಂಡ | ವೇತಂಡರಾಜರ ಬಳಿಗೆ ||

ದೂತರ ಕಳುಹಿದ್ದೆ ನಮ್ಮವರ್ಬರಬೇಕು | ಮಾತಾಡಿಕೊಳಬೇಕೆಂದೆಂಬಾ || ೫೬ ||

ದಿನದಿನಕೊಂದೊಂದು ಪರಿಯ ಭೂಷಣ ವಸ್ತ್ರ | ಘನತರದುಲುಪೆಯನಿರಿಸಿ ||

ದಿನದಿನಕೊಂದೊಂದು ಗೋಷ್ಠಿ ಯೊಳ್ಳ ದಿನಾರು | ದಿನಮುಟ್ಟು ತಡೆದು ಮನ್ನಿಸಿದಾ || ೫೭ ||

ಅಯ್ಯಾರು ಬಾರಿ ತನ್ನರಮನೆಗೆಲ್ಲರ | ನೊಯ್ದು ಮಾಡಿಸಿದನೌತಣವಾ ||

ಮೆಯ್ದೊಡಿಗೆಯ ದುಗುಲವನಿತ್ತನಿವನಂತೆ | ಕೆಯ್ದೊರೆವವನಾವನೆನಿಸಿ || ೫೮ ||

ಸಖರು ಮೆಚ್ಚಿದರು ಪ್ರಧಾನಿ ಭಾಸೆಂದನು | ನಿಖಿಳವ್ಯಂತರರು ಭೂಮಿಪರು ||

ಸುಖಮುಖರಾದರು ನಮಿರಾಜ ತವಗೆ ಸ | ಮುಖವೆತ್ತು ಮಾಳ್ವ ಸಮ್ಮನಕೆ || ೫೯ ||

ಉದ್ದಂಡರಾಜವೇತಂಡರಾಜರು ಬಂದ | ರಿದ್ದವರೆಲ್ಲರಿನ್ನೆಮ್ಮ ||

ಮುದ್ದುಗಜ್ಜ ವನೆಸಗೆನಲಿಸಗಿದನೆಲ್ಲ | ಬಿದ್ದಿನರನುಮತದಿಂದ || ೬೦ ||

ಹೆಗಲು ಜಿನೇಂದ್ರಪೂಜೆಯ ಮುನಿಭುಕ್ತಿಯ | ಪ್ರಗುಣಭೂಸುರರ ತರ್ಪಣವಾ ||

ಜಗದೊಳಿನ್ನಿಲ್ಲವೆಂಬಂತೊಲ್ಲ ಮಾಡಿ ರಾ | ತ್ರಿಗೆ ತೊಡಗಿದನು ಮಂಗಲವಾ || ೬೧ ||

ಸಿಂಗರಿಸಿದ ಪುರದೊಳು ಗಜ ತೇರು ತು | ರಂಗ ಪತಾಕೆ ವಿಮಾನಾ ||

ಸಂಗಡಿಸಿರೆ ವಾಡ್ಯರವದೊಳು ಮೆರೆದುವಂ | ದುಂಗುರತಾಳಿಬಂದಿಗಳು || ೬೨ ||

ಮಂಗಲಮುಖಿಯೆಂಬ ಪೆಣ್ಣಾನೆ ನೃಪತಿಯ | ತಂಗಿಯರ್ತಿಗೆ ಕುರಿತಹುದು ||

ಉಂಗುರತೊಂಡಿಲುಬಂದಿಗಳದರ ಕುಂ | ಭಂಗಳ ಮೇಲೆ ಮೆರೆದುವು || ೬೩ ||

ಹೆಂಗಳು ಗಂಡಾನೆಯೇರಿದೊಡಭಿಮಾನ | ಭಂಗವೆಂಬುದ ಬಲ್ಲರವರ ||

ಭಂಗಾರಗಳ ಪಟ್ಟದಾನೆಯೊಳ್ಳೆರೆಸರು | ತ್ತುಂಗವಲ್ಲವೆ ಕ್ಷತ್ರಿಯಾಂಗಾ || ೬೪ ||

ಪುರುಷ ಗಂಡಾನೆಯನೇರಿದಾಗಬಲೆ ತ | ತ್ಪುರುಷನ ಕೊಡೇರಿ ಬಹುದು ||

ಪುರದೊಳೊಸ್ಪಿದುದಾಗಿ ಮಂಗಲಮುಖಿಯ ಸಿಂ | ಗರಿಸಿ ಮೆರೆಸಿದೆರದರೊಳು || ೬೫ ||

ಮಾಣಿಕದೊಟ್ಟಾನೆಯೇರಿ ಚಿನ್ನದ ಹರಿ | ವಾಣದೊಳ್ಳೊಡಿಗೆಯನಾಂತು ||

ಕಾಣಿಸಿ ಕೇರಿಕೇರಿಯೊಳಾಚೆಯೊಳು ಮಧು | ವಾಣಿ ಮೆರೆಸಿ ತಂದಳೊಸೆದು || ೬೬ ||

ಜಗಲಿಮಾಡದೊಳು ಕೇರಿಯೊಳೆದ್ದು ಪಂಜಾದೀ | ವಿಗೆಗಳು ಚಿಲ್ಲಿದಂತೆಸೆಯೆ ||

ಗಗನವಲ್ಲಭಪುರ ಮೇಲೆ ತಾರಗೆ ತತ್ತ | ಗಗನವ ನಗುತಿಡ್ಡುದಾಗ || ೬೭ ||

ದುಂದುಭಿ ಡಿಂಡಿಮ ನಿಸ್ಸಾಳ ಕಾಳೆ ಭೋ | ರೆಂದು ಕೋಟಾಕೋಟಿ ಮೊಳಗೆ ||

ವೃಂದಾರಕಲೋಕಮುಟ್ಟಿತು ಚಕ್ರಿಯ | ಸೌಂದರಿಯುದ್ವಾಹ ಕಿದೆ || ೬೮ ||

ಪಾತ್ರನಿವಾಳಿಗಳಲ್ಲಲಿಗಾರತಿ | ಸ್ತೋತ್ರ ಶೋಭನ ಭತ್ರ ಚಮರಾ ||

ವೇತ್ರಾಂಕರುಲುಹಿಂದ ಮೆರೆಸಿ ಭೂಷಣಗಳ | ಕ್ಷತ್ರಿಯಾಲಯಕೊಯ್ದರೊಡನೆ || ೬೯ ||

ಇನಿಸಿಲ್ಲಿ ನೀವು ನಿಂದಿಹುದೆಂದು ನಮಿರಾಜ | ವಿನಯದೊಳ್ಳೆಲ್ಲರ ನಿಲಿಸಿ ||  
 ವಿನಮಿರಾಜನ ತನ್ನ ಮಂತ್ರಿಯ ನಿಲಿಸಿ ಹೊ | ಕ್ಕನು ತನ್ನ ರಾಜಮಂದಿರವಾ || ೭೦ ||  
 ಶೃಂಗಾರವಡೆದ ತಂಗಿಯ ತೆರೆನುರೆಯೊಳು | ಹೆಂಗಳೊಳ್ತಾಯಿ ಸೂಡಿರಿಸಿ ||  
 ಮಂಗಲಗೃಹದೊಳು ನಿಂದ ದಿಬ್ಬಣದ ಜ | ನಂಗಳೆಲ್ಲರ ಕರೆಯೆಂದಾ || ೭೧ ||  
 ತೊಡಿಗೆಯ ಕಿರಣವ ಕೆದರುತ್ತೆಲ್ಲರು ಬಂದು | ಕಡುದೀರ್ಘಗೃಹವೆಂಬ ಕೊಳದ ||  
 ನಡುವೆ ತಾವರೆಯಂತೆ ಬಂದಿಯ ಹರಿವಾಣ | ಬೆಡಗುವಟ್ಟಿರೆ ನಿಟ್ಟಿಸಿದರು || ೭೨ ||  
 ಕ್ಷೋಣೇಶರೇನು ಜಾಣರೊ ತಮ್ಮ ಸ್ವಾಮಿಯ | ಪ್ರಾಣಕಾಂತೆಯ ತೊಡವೆಂದು ||  
 ಕಾಣಿಕೆಯಿಕ್ಕಿ ದರ್ಬಂದಿಗುಬ್ಬಿದಳದ | ಕಾಣುತ ಹೆಣ್ಣಿನ ತಾಯಿ || ೭೩ ||  
 ಆಸನಾವಳಿಯನೆಲ್ಲರಿಗೀಯೆ ಪರಮವಿ | ಲಾಸದೊಳ್ಳಮಿರಾಜ ಕುಳಿತಾ ||  
 ಭೂಸುರರೋದಿದರೊಡನೆ ಸಿದ್ಧಾಂತವಿ | ನ್ಯಾಸದೊಳ್ಳಂಗಳಾಷ್ಟಕವಾ || ೭೪ ||  
 ಮಂಗಲಕೌಶಿಕೆಯೊಳು ಪಳಮಂಜರಿ | ಸಂಗದೊಳೆಸೆದುದು ಗಾನಾ ||  
 ಹೆಂಗಳು ಧವಳಶೋಭನವ ಪಾಡಿದರು ಕ | ಣಂಗಳ ಬರ ಬರೆವಂತೆ || ೭೫ ||  
 ವರಲಗ್ನವಾಯ್ತೆನೆ ನಮಿರಾಜನೆಲ್ಲರ | ಮುರಿದು ನೋಡಿದನನಿತರೊಳು ||  
 ಭರತೇಶ ಕಳುಹಿದ ಭಂಗಾರ ಸಲಲಿ ದೇ | ವರ ತಂಗಿಗೆಂದನಾ ಮಂತ್ರಿ || ೭೬ ||  
 ಭಂಗಾರ ಹಲವುಂಟು ದೇವರ ಗೃಹದೊಳೀ | ವುಂಗುರ ತೊಂಡಿಲು ಬಂದಿ ||  
 ಹೊಂಗರೆಯಂಬರವೀ ನಾಲ್ಕು ಹೆಚ್ಚು ಪು | ಣ್ಯಾಂಗನೆಗಿವು ಸಲಲಿಂದಾ || ೭೭ ||  
 ಜನಪರೆಲ್ಲರೊಳು ಕಪ್ಪವ ಕೊಂಡ ಚಕ್ರಿ ನಿ | ನ್ನನುಜೆಗಟ್ಟಿದನು ಕಪ್ಪವನು ||  
 ಮೊನೆಗಾರ ನೀನೊ ನಮ್ಮರಸನೊಯೆಂದಿಷ್ಟು | ಬಿನದವ ನುಡಿದರು ಸಖರು || ೭೮ ||  
 ಹರುಷದೊಳೊಲಿದೆತ್ತಿ ಹರಿವಾಣವನು ರಾಯ | ಕರೆದಿತ್ತ ಮಧುವಾಣಿಗವಳು ||  
 ಸಿರಿವೆಣ್ಣಿ ಗರುಣಪದ್ಮವನೊಯ್ದು ಸಖಿಯಂತೆ | ತೆರೆಯಾಚೆಗೊಯ್ದುಳೋಜೆಯೊಳು || ೭೯ ||  
 ಜಯ ಜಯ ಶೋಭನ ಶೋಭನವೆಂಬ ವಾ | ಜ್ಞಯದೊಳು ಗೀತವಾದ್ಯದೊಳು ||  
 ಪ್ರಿಯಸಖಿಯರು ತೊಂಡಿಲುಂಗುರ ಸೀರೆ ಬಂ | ದಿಯು ನೀರೆಗನುಗೊಳಿಸಿದರು || ೮೦ ||  
 ಮುತ್ತಿನ ತೊಂಡಿಲು ಮುಡಿಯೊಳೊಪ್ಪಿತು ಪದ್ಮ | ಕತ್ತಲೆಯೊಳಗಲರ್ಧಂತೆ ||  
 ಉತ್ತುಂಗಚಕ್ರಿಯ ಪುಣ್ಯಸಾಮರ್ಥ್ಯವ | ನೆತ್ತಿ ತೋರ್ಪಂತೆ ಭೂತಳಕೆ || ೮೧ ||  
 ನಾಳೆ ಚಕ್ರೇಶನೀ ಕೊರಳ ತಾವುಜ ತಳ್ತ | ತೋಳೊಳಿಂತಪ್ಪುವನೆಂದು ||  
 ಹೇಳುವಂತೆಸೆದುದು ತಾಲಿವೆರಸಿ ರತ್ನ | ಕೀಲಣೆಗುಣಿಕೆಯ ಬಂದಿ || ೮೨ ||  
 ದೊರೆಗಳೊಡೆಯನಿನ್ನು ನಿನ್ನ ಕೈವಶವಾಗಿ | ಸ್ಥಿರ ಬಾಳಲೆಂದು ಪೇಳ್ವಂತೆ ||  
 ಅರಸನ ರೂಪಿನ ರತ್ನಮುದ್ರಿಕೆ ಸಣ್ಣ | ವೆರಳೊಳೊಪ್ಪಿತು ಚಂದ್ರಮುಖಿಗೆ || ೮೩ ||



ಮನ್ನಿಸಿ ತರಹೇಳಿ ಕೀರ್ತಿವೀರವ ಚಕ್ರಿ | ಕನ್ನೆಯ ಬಳಿಗಟ್ಟಿದಂತೆ ||  
 ಚಿನ್ನದ ಬಹಳಮುತ್ತಿನ ಸೆರಗಿನ ಸೀರೆ | ಚೆನ್ನೆ ಯರರಸಿಗೊಪ್ಪಿದುದು || ೮೪ ||  
 ಹೇಳಲಳವೆ ಚಕ್ರಿಯಾ ಮಹಿಮೆಯು ಮರು | ಬಾಲೆ ಮುನ್ನವೆ ಚೆನ್ನೆಯಹುದು ||  
 ತಾಳಿಬಂದಿಯ ಕಟ್ಟಲೊಡನೊಂದು ಹೊಸಕಾಂತಿ | ಧಾಳಿಸಿತಿದು ಚಿತ್ರನೆನಿಸಿ || ೮೫ ||  
 ಶ್ರೀಸುಭದ್ರಾದೇವಿ ಭರತರಾಜನ ರಾಣಿ | ವಾಸಕೆ ತಲೆವಣಿಯಾಗಿ ||  
 ಭಾಸುರಸುಖದೊಳೊಲಾಡೆಂದು ಮುತ್ತಿನ | ಸೇಸೆಯನಿಟ್ಟಳಾ ತಾಯಿ || ೮೬ ||  
 ನಮಿರಾಜನರಸಿಯರ್ವಿ ನಮಿರಾಜನ ಪೆಂಡಿ | ರಮಳಬಾಂಧವರ ಕಾಂತೆಯರು ||  
 ಸುಮನದಿ ಹರಸಿ ಸೇಸೆಯನಿಟ್ಟರೊಡನೆ ಸಂ | ಭ್ರಮವಾದ್ಯರವ ಸುಮ್ಮನಾಯ್ತು || ೮೭ ||  
 ತಾಂಬೂಲವಸ್ತ್ರಭೂಷಣವಿತ್ತು ನಮಿರಾಜ | ತುಂಬಿದ್ದ ಜನವ ಬೀಳ್ಕೊಟ್ಟಾ ||  
 ಮುಂಬಾಗಿಲೆಡೆ ಮುಟ್ಟಿ ಹೋಗಿ ತಿರುಗಿ ಬಂದ | ನೇಂ ಬಲೈಕಾರನೊ ಮಂತ್ರಿ || ೮೮ ||  
 ಸ್ವಾಮಿ ಕಳುಹಿದನತ್ತಾಜಿಗೆ ಮೈದುನ | ಗೀ ಮನೆವೆಂಗಳಿಗೆಂದು ||  
 ಕ್ಷಾಮವಸ್ತ್ರಾಭರಣವ ಬೇಗ ತರಿಸಿ ತಾ | ನಾ ಮನೆಯನು ತುಂಬಿಬಿಟ್ಟಾ || ೮೯ ||  
 ನಿಲ್ಲುನಿಲ್ಲಿನುತ ಬಪ್ಪರಸನ ಕಾಣುತ | ನಿಲ್ಲದೆ ಬೇಗ ಸಾಗಿದನು ||  
 ಒಲ್ಲಿಯೆಂದೆನಬಾರದವರು ಕೈಕೊಂಡರ | ದಲ್ಲವೆಂದುತ್ಸಾಹದಂಗಾ || ೯೦ ||

ಹರುಷದೊಳಗೆ ಹೋದುದಾ ರಾತ್ರಿ ಬೆಳಗಾಗೆ | ಕರೆದೊಲ್ಲಗೌತಣವಾಡಿ ||  
 ಪರಮಬಂಧುಗಳು ನೀವಿನ್ನೊಂದು ಕಾರ್ಯಕೆ | ನೆರವಾಗಬೇಕೆನಗೆಂದಾ || ೯೧ ||  
 ನಡೆಯಲಿ ಮುಂದೆ ಚಕ್ರಿಯ ಮಂತ್ರಿ ನಾವು | ಹಿಂಗಡೆಯೊಳೊಯ್ಯನೆ ಪೋಪವೆಂದು ||  
 ಒಡನೆ ನೀವಿರಬೇಕು ಹೆಣ್ಣುಕೊಟ್ಟವರೆಲ್ಲ | ರೊಡಗೂಡಿ ತೆರಳುವವೆಂದಾ || ೯೨ ||  
 ಪಕ್ಕಗೊಂಡೊಲ್ಲರೊಪ್ಪಿದರು ಚಕ್ರಿಯ ಮಂತ್ರಿ | ದಕ್ಕಿತು ಭಲ ನಿನಗೆಂದಾ ||  
 ಮಿಕ್ಕರೆಲ್ಲರಿಗೆ ಮನ್ನಣೆಯಿತ್ತು ವ್ಯಂತರ | ರಿಕ್ಕೆಗೆ ಹೋದನಾ ಮಂತ್ರಿ || ೯೩ ||  
 ಹಿಮವಂತದೇವಗೆ ವಿಜಯಾರ್ಥದೇವಗು | ತ್ತಮಮಾಗಧಾದಿಸರ್ವರಿಗೆ ||  
 ಮಮತೆಯ ನುಡಿದು ಮನ್ನಣೆಯಿತ್ತು ಬಂದನಾ | ನಮಿರಾಜನೇಂ ವಿಚಕ್ಷಣನೊ || ೯೪ ||  
 ಒಳಗಣ ಚಾವಡಿಯಲ್ಲಿ ಕುಳಿತು ಕೂಡೆ | ಕೆಳೆಯರ ಮಂತ್ರಿಯ ಕರೆಸಿ ||  
 ಗೆಲವಾದುದಲ್ಲ ನಿಮ್ಮರಸನ ಕಾರ್ಯವೆಂ | ದೊಳುನುಡಿನುಡಿದನು ನಗುತ || ೯೫ ||  
 ಇಳೆಗೊಡೆಯನ ದೊಡ್ಡ ದೊರೆಗಳ ನಿನ್ನ ಬಾ | ಗಿಲಿಗೆ ಬರಿಸಿಕೊಂಡ ಮೇಲೆ ||  
 ಗೆಲವು ನಿನ್ನದೊ ನಮ್ಮ ನೃಪನದೊಯೆಂದವ | ರೆಳಸಿ ನುಡಿದರಾತನೊಡನೆ || ೯೬ ||  
 ಅದು ಸಾಕು ನಾಳೆ ವಿನಮಿ ಬಂದು ಚಕ್ರಿಗೆ | ಮದುವೆಯ ಮಾಡಿ ಕೊಡುವನು ||  
 ಪದುಳದಿ ನೀವಿಂದು ತೆರಳುವುದೆಂದಿಷ್ಟು | ಗದಕಿನ ಮಾತನಾಡಿದನು || ೯೭ ||

ಹದಿನಾರುದಿನ ನೀನು ಹೇಳಿದಂದದೊಳಿದ್ದು | ತುದಿಗೆ ನೀನಿಲ್ಲದೆಯ್ದುವೆವೆ ||  
ಮದುವೆ ನೀನಿಲ್ಲದಿದ್ದರೆ ರಮ್ಯವಹುದೆ ನೀ | ನದ ನುಡಿವರೆಯೆಂದರವರು || ೯೮ ||  
ನಾನೆಂತು ಬರಲಿ ನಿಮ್ಮರಸೆನ್ನ ಕಾಣುತ್ತ | ಬಾ ನಮಿನಾಮಾಯೆಂದೆಂಬಾ ||  
ನಿನಿರೈ ನಮಿರಾಜಯೆಂಬ ನಾಮವ ಬಿಟ್ಟು | ತಾನಂತು ಕರೆವುದು ಗುಣವೆ || ೯೯ ||  
ರಾಜವಂಶೋದ್ಭವರನು ರಾಜರೆನ್ನದೆ | ಪೂಜಿತಗಡಿಸಿ ಪೇಳವಾಗ ||  
ರಾಜತ್ವಕದು ಭಂಗವಲ್ಲವೆ ಬಾರೆನೆಂ | ದಾ ಜಾಣ ತೋರಿ ನುಡಿದನು || ೧೦೦ ||  
ಷಡುಖಂಡಪತಿಗೆ ಕಾಣಿಕೆಯಿಕ್ಕಿ ಕೈಮುಗಿ | ದಡರಿ ಕುಳ್ಳಿರುವೆನು ಬೇರೆ ||  
ನುಡಿಗಳೊಳ್ಳುವುತಾವೆನಬೇಕು ರಾಜನೆಂ | ದೊಡರಿಸಬೇಕೆನಗೆಂದಾ || ೧೦೧ ||  
ಮುನ್ನಾರು ಕರೆಸಿಕೊಂಡವರಿಲ್ಲ ಕರೆಸುವೆ | ವಿನ್ನು ನಿನ್ನನು ರಾಜನೆಂದು ||  
ಬನ್ನಿ ಕುಳ್ಳಿರಿಯೆಂಬ ಪೆಂಡಿರ ಜನಕರ | ನಿನ್ನಂತೇನೇನೆಂದರವರು || ೧೦೨ ||  
ನೀವದ ಬಿಡಿಸಬೇಡನೆಯೆಂದ ನಮಿರಾಜ | ನಾವಳುಕುವೆವು ಕೇಳಿನ್ನ  
ಭಾವ ದೇವೇಂದ್ರನ ನಡೆಯ ನಗುವನು ಬೇ | ಡಾ ವಾಕ್ಯ ನಿನಗೆಂದರೊಡನೆ || ೧೦೩ ||  
ನರಕತಿ ತಾನಾಗಿ ಸುರಪನ ನಗುವನೆಂ | ದೊರೆದುಬ್ಬಿಸುವಿರಿ ಲೇಗರರೆ ||  
ಸುರಪ ತದ್ಭವಮೋಕ್ಷ ಗಾಮಿಯೆ ಅವನಿಗೆ | ಗರುವಿಕೆಯಿಲ್ಲ ಕೇಳದನು || ೧೦೪ ||  
ಅಂಭೋಧಿ ತಾನೆಣೆಯಲ್ಲವೆಮ್ಮರಸನ | ಗಂಭೀರವೆಂಬೊಂದು ಗುಣಕೆ ||  
ಜಂಭಾರಿಯನು ನಗುವನು ಜಿನನಿದಿರಲ್ಲಿ | ಜೃಂಭಿಸಿ ನಟಿಸುವನೆಂದು || ೧೦೫ ||  
ತಾಂ ತೆಪ್ಪಗರ್ಚಿಸಿ ನುತಿಸಲಿ ನಟ್ಟುವ | ರಂತುಟು ಕುಣಿದಾಡಲೇಕೆ ||  
ಇಂತಲ್ಲದಾಗದೆ ಜಿನಭಕ್ತಿ ಸರ್ವಾಂಗ | ಭ್ರಾಂತಿಯ ತೋರಲೇಕೆಂಬಾ || ೧೦೬ ||  
ನೀರೆನೆರಸಿ ಜಿನಸಭೆಗಿಂದ್ರನಾನೆಯ | ನೇರಿ ಬಪ್ಪಾಗ ಸರ್ವರಿಗೆ ||  
ತೋರಬೇಕೆ ತನ್ನ ನಲ್ಲಳ ಲಜ್ಜೆಯ | ಮಾರಬೇಕೆಯೆಂದು ನಗುವಾ || ೧೦೭ ||  
ಪೆಂಡತಿ ಮರೆಸಿ ವಿಮಾನದೊಳೆಯ್ದು | ಕಂಡರೇನಾಗದೆ ಜಿನನಾ ||  
ಪುಂಡಪೋಕರು ದಂಡುಪೋಪಾಗ ನಲ್ಲಳ | ಕೊಂಡೆಯ್ದುವಂದವೇಕೆಂಬಾ || ೧೦೮ ||  
ಆತನ ಗಂಭೀರಕಾತನೆ ಸಾಟಿ ಸಂ | ಪ್ರೀತಿಯೊಳ್ಳಮಿರಾಜಯೆಂಬ ||  
ಮಾತು ಸಾಲದೆ ನೀವುತಾವೆಂದು ನುಡಿಯ ನೀ | ನೋತು ಬಾ ಸಾಕೆಂದರವರು || ೧೦೯ ||  
ಒಪ್ಪಿದನದಕೆಂದು ನೀವು ತೆರಳಿ ನಾಳೆ | ಬಪ್ಪೆವು ನಾವೆಂದನಕೆ ||  
ಕುಪ್ಪಸ ಹಿಸಿವಂತೆ ಮೈಯುಬ್ಬಿ ಕೈಮುಗಿ | ದೊಪ್ಪದಿ ಸಾಗಿದರವರು || ೧೧೦ ||

ನಂಬುಗೆವಂತರ್ಗೆ ಭಂಡಾರವತಿಗೆ ನಿ | ತಂಬಿನೀಜನಕೆ ಮನ್ನಣೆಯಾ ||  
ಅಂಬಿಕೆ ಕೈಮುಟ್ಟಿ ಕೊಡಲೆಂದು ಕಳುಹಿದ | ರಂಬಿನೊಳಣ್ಣ ತಮ್ಮದಿರು || ೧೧೧ ||



ಸುತರಿಬ್ಬರಟ್ಟಿದ ವಸ್ತುವ ಕೊಟ್ಟಿತ್ತು | ಇತುಳವಸ್ತುವ ಬೇರೆ ತಾಯಿ ||  
 ನುತಸುಭದ್ರಾದೇವಿಯನು ನೋಡಿ ಭಂಡಾರ | ವತಿ ನುಡಿದಳು ಕೈಯ ಮುಗಿದು || ೧೧೨ ||  
 ಏಳಿ ದೇವಿಯರೆಯಮ್ಮೂರಿಗೆ ಪೋಷ ನೃ | ಪಾಲರೆಲ್ಲರ ಕೂಡಿ ಮಂತ್ರಿ ||  
 ವೇಳೆಯ ಕಾದು ಪೆರ್ಬಾಗಿಲಿಡೆಯೊಳು ನಿಂ | ದಾಲಿಸುತಿಹನೆಂದಳವಳು || ೧೧೩ ||  
 ಪೊಡವಡು ತಾಯಿಗಷ್ಟಕೆ ತಂದು ಪಲ್ಲಕ್ಕಿ | ಹಿಡಿವುದು ಚಕ್ರಿ ನಿಮ್ಮತ್ತ ||  
 ಕಡುಗಿ ಹಾದಿಯ ನೋಡುತಿಹನತಿಜೋಲಿ ಬೇ | ಡೊಡತಿಯೆಂದಳು ನಲ್ಮೆಕಾತಿ || ೧೧೪ ||  
 ನಗುತಾಕೆ ತಲೆಗುಸಿದಳು ಕೂಡೆ ಬಂದು ನಂ | ಬುಗೆವಂತರೊಲ್ಲು ಕೈಮುಗಿದು ||  
 ಮಿಗೆಜೋಲಿಯೇಕೆಂದು ಬಂದಾರು ಸ್ವಾಮಿ ಊ | ಳಗದವರಿಗೆಯೆಂದರೊಸೆದು || ೧೧೫ ||  
 ಅಮ್ಮ ಚಿತ್ತೈಸಿ ಲೋಗರ ಮನೆಯೇಕಿನ್ನು | ನಮ್ಮ ಮನೆಗೆ ನಾವು ಪೋಪಾ ||  
 ನಿಮ್ಮ ಮೇಲರಸ ಕೋಪಿಸನೇಕೆ ತಡೆದಿರೆಂ | ದೆಮ್ಮ ಕೋಪಿಸನೆಂದರೊಡನೆ || ೧೧೬ ||  
 ನಾಳೆ ಬಂದರೆ ನಾಡಿದಹುದು ಮದುವೆಯದ | ತಾಳಲಾಪನೆ ನಮ್ಮ ಸ್ವಾಮಿ ||  
 ಏಳು ನೀನಿಂದೆ ನಮ್ಮೊಡನೆಂದಳೊರ್ವವಾ | ಚಾಳೆಯೆಲ್ಲರು ಗಹಗಹಿಸೆ || ೧೧೭ ||  
 ನಾಳೆ ನೀವೆಯ್ವೆ ನಿಮ್ಮರಸಗಿಂದೇನೆಂದು | ಪೇಳುವೆವದ ಪೇಳಿಯೆಂದು ||  
 ಕೇಳಿದಳೊರ್ವಳದಕೂ ನಗುತಿದ್ದಳಾ | ಢಾಳದುಂಗುರವ ನಿಟ್ಟಿಸುತ || ೧೧೮ ||  
 ಉಂಗುರದೊಳಗಿದ್ದ ರೂಪು ನಿಮಗೆ ಸುಖ | ಸಂಗವ ಮಾಳ್ಪದೆ ನನ್ನ |  
 ಸಂಗಡ ಎನ್ನಿ ಸ್ವಾಮಿಯ ತೋರ್ಪೆನೆಂದೊರ್ವ | ಳಂಗಜರಸಿಕೆ ನುಡಿದಳು || ೧೧೯ ||  
 ಇಂತೊರ್ವರೊರ್ವರು ಬಿನದವ ನುಡಿದರಂ | ತಿಂತೆನದಾಲಿಸಿ ನಗುತ ||  
 ಕಂತುವಾರಾಧಿಸ ಮೋಹನದೇವಿಯೆಂ | ಬಂತಿದ್ದಳಾ ಗಾಡಿಕಾತಿ || ೧೨೦ ||  
 ಇನ್ನೇಕೆ ತವಕ ನಿಮ್ಮೊಡತಿ ನಿಮ್ಮೊಡೆಯನ | ಸನ್ನಿಧಿಗೆಯ್ದುನಳ್ಳಾಳೆ ||  
 ಬಿನ್ನವಹುದು ನಮ್ಮ ಮನೆಯೆಂದು ನುಡಿದಳಾ | ಚೆನ್ನೆಯ ತಾಯಿ ನಲ್ಮೆಯೊಳು || ೧೨೧ ||  
 ಮೃದುಪಾದಪದ್ಮಗಳಿವು ನಾಳೆ ಚಕ್ರಿಯ | ನೊದೆದು ಲೀಲೆಯ ಮಾಳ್ಪವೆಂದು ||  
 ಪದೆದು ಹೆಂಗಳು ಕಣ್ಣಿಗೊತ್ತಿಕೊಂಡರು ವಿನೋ | ದದೊಳು ಬೀಳ್ಕೊಂಡರಾಕೆಯನು || ೧೨೨ ||  
 ಸಾಷ್ಟಾಂಗವೆರಗಿ ನಂಬುಗೆವಂತರೆದ್ದು ಸಂ | ತುಷ್ಟದಿ ಬೀಳ್ಕೊಂಡರೊಡನೆ ||  
 ದೃಷ್ಟಿಸಿ ಜನನಿಗೆ ಕೈಮುಗಿದಿದ್ದರ | ಭೀಷ್ಮದೊಳೆದ್ದರಲ್ಲಿಂದ || ೧೨೩ ||

ಭಂಡಾರವತಿ ಮೊದಲಾದವರ್ಬರೆ ಕೂಡಿ | ಕೊಂಡು ಸಾಗಿದನತ್ತ ಮಂತ್ರಿ ||  
 ಪಿಂಡಿ ತಾನಂದದಿ ತಾಯರಮನೆಗೆಯ್ದಿ | ಕಂಡನು ನಮಿರಾಜನತ್ತ || ೧೨೪ ||  
 ಕೊಡು ಕೊಡು ಭರತೇಶಗನುಜಿಯನೆಂದೊತ್ತಿ | ನುಡಿದಿರಮ್ಮಾಜಿ ನೀವೆಂದು ||  
 ಕೊಡುವ ಮೃಸಿರಿತಸ್ವಿ ಕೊಡಬಾರದೆಂದೆನು | ಕಡೆಗಾವುನೊಳ್ಳಿತಾಯ್ತೆಂದಾ || ೧೨೫ ||

ಸರ್ವಭೂಪಾಲರ ಬುಸಿಕೊಂಡುತ್ಸವ | ಪೂರ್ವಕವಾಗಿಂತು ಕೊಡದೆ ||  
 ಗರ್ವಕಾತನಿಗಂಜಿ ಕೊಡುವಾಗ ಪರದರೆ | ಉರ್ವಿಯ ಕುಡಿಯರೆ ನಾವು || ೧೨೬ ||  
 ದೊಡ್ಡ ದೊಡ್ಡ ವರೆಯ್ದು ಉಂಗುರುಡಿಗೆಮಾಡಿ | ದೊಡ್ಡಿ ತಾಗಿರೆ ಹೆಣ್ಣು ಕೊಡದೆ ||  
 ಅಡ್ಡೆಯ ಹೊರೆಯಂತೆ ಕೊಂಡೆಯ್ವಿ ಕೊಡುವಾಗ | ಕಡ್ಡಾಯದೊಡನೆಯೆಯಿಂದಾ || ೧೨೭ ||  
 ಲೋಭನ ತೊರೆದು ದಿಬ್ಬಣಿಗರ ಹೇಮವ | ಸ್ತ್ರಾಭರಣದೊಳೊಲ್ಲ ತಣಿಸಿ ||  
 ಶೋಭನವೂಡಸಿ ಚೂರ್ಣಕೆ ಮಾಳ್ವಾಗ | ಲಾಭದ ಪರದರುತ್ಸವನೆ || ೧೨೮ ||  
 ತಾನಿತ್ತು ಬಾರದಾದನು ಬಂದರುರೆ ತನ್ನ | ಸೇನೆಯ ತಣಿಯಿಸುತಿದ್ದೆ ||  
 ಭೂನಾಥರೊಳಗಗ್ರಗಣ್ಯನಲ್ಲವೆ ಸಮಾ | ಧಾನದೊಳ್ಳುಖವಿರಲೆಂದಾ || ೧೨೯ ||  
 ಇಷ್ಟುಸಾಲದೆಯೆಲೆ ಮಗನೆ ನೀನಾತನು | ತೃಷ್ಟದ ರಾಜರೆಲ್ಲರಿಗೆ ||  
 ತುಷ್ಟಿಮಾಡಿದೆ ಚಂದವಾದುದು ಸಂದುದೆ | ನಿಷ್ಪಾರ್ಥವೆಂದಳಾ ಜನನಿ || ೧೩೦ ||  
 ಇಂತು ನಾನೊಸಗೆ ಮುಂತಾಗಿ ಪೆಣ್ಣೊಡದೆಯೇ | ಕಾಂತದೊಳ್ಳೊಟ್ಟೊಡಾ ಚಕ್ರಿ ||  
 ಮುಂತೆನ್ನ ತಂಗಿಯ ಹೆಚ್ಚು ಗಾಣ್ಣನೆ ತನ್ನ | ಕಾಂತೆಯರೊಳು ಸರಿಗಾಣ್ಣಾ || ೧೩೧ ||  
 ಹಲಬರ ಬರಿಸಿಕೊಂಡೊಸಗೆಯೊಳ್ಳೊಡದಾನು | ತಲೆಹೊರೆಯಾಗಿ ಕೊಟ್ಟಾಗ ||  
 ಬಳಿಕೆನ್ನ ತಂಗಿಯ ಹೆಚ್ಚು ಗಾಣ್ಣನೆ ಹತ್ತು | ರೊಳಗೆ ಹನ್ನೊಂದಾಗಿ ಕಾಣ್ಣಾ || ೧೩೨ ||  
 ಲೆಕ್ಕವಿಲ್ಲದ ಸವತಿಯರ ನಡುವೆ ನಾಳೆ | ಹೊಕ್ಕು ಬಾಳ್ವವಳೆನ್ನ ತಂಗಿ ||  
 ಕಕ್ಕಸದ ಮಾತು ಬಂದಾಗ ನಾಲಗೆ | ಸಿಕ್ಕುವಂತಿದನೆಸಗಿದನು || ೧೩೩ ||  
 ಇದ ನೀವು ನೋಡದೆ ನನ್ನಳಿಯಗೆ ಹೆಣ್ಣು | ಮದುವೆಯ ಮಾಡು ಮಾಡದಿರೆ ||  
 ಸದನವ ಬಿಟ್ಟು ಹೋಗುವೆನೆಂದಿರೀಗ ಸ | ಮುದವಾಯ್ತೆಯಿಲ್ಲವೆಯೆಂದಾ || ೧೩೪ ||  
 ಉದ್ಧೂತವೆನೆ ನಕ್ಕಳಹುದಣ್ಣ ಹೆಣ್ಣಿನ | ಬುದ್ಧಿ ಬೂದಿಯ ಕೂಡಿತೆಂಬ ||  
 ಸುದ್ದಿಯುಂಟರಿಯೆಯ ನೀನೆಮ್ಮ ವಂಶವ | ನುದ್ಧರಿಸಿದೆಯೆಂದಳೊಸೆದು || ೧೩೫ ||  
 ತಂಗಿಗೆ ಸರಿಯಾಯ್ತು ನನಗರ್ತಿಯಾಯ್ತು ರಾ | ಜಾಂಗಗೌರವವಾಯ್ತು ನಿನಗೆ ||  
 ತುಂಗಭಾಗ್ಯದಿ ಸುಖಬಾಳೆಂದು ಹರಸುತಾ | ಲಿಂಗಿಸಿದಳು ತಾಯಿ ಮಗನಾ || ೧೩೬ ||  
 ಅಡಿಗಡಿಗಿರಗಿ ಬೀಳ್ಕೊಂಡು ತನ್ನರಮನೆ | ಗೊಡನೆದ್ದನಾ ನಮಿರಾಜಾ ||  
 ಸಡಗರದೊಳು ಮಾತೆಯಿದ್ದಳೆಂಬೆಡೆಗುಂಗು | ರುಡಿಗೆಯ ಸಂಧಿ ಸುಗಂಧಿ || ೧೩೭ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೩೮ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೩೯ ||  
 ನಿಮಿಷಮಾತ್ರವು ದುಃಖವಿಲ್ಲದೆ ಸೌಖ್ಯಸಂ | ಭ್ರಮದೊಳೊಪ್ಪುವ ಮಹಾದೇವಾ ||  
 ಅಮೃತವ ಸೂಸುತೆನ್ನೆ ದೆಯೊಳಗಿರು ಸುಖೋ | ತ್ತನುನೆ ಚಿದಂಬರಪುರುಷಾ || ೧೪೦ ||



## ನಮಿರಾಜವಿನಯಸಂಧಿ.

ವಿವಿಧಸಿದ್ಧಿಗಳ ನೆರಹಿಕೊಂಡು ಸಂಸಿದ್ಧಿ | ಯುವತಿಯ ಹಸೆನಿಲ್ವ ನೀರಾ ||

ಸವಿಯ ಸಾಲಿಡುವ ಸನ್ಮತಿದೋರು ಭವ್ಯಬಾಂ | ಧವನೆ ನಿರಂಜನಸಿದ್ಧಾ || ೧ ||

ಸಚಿವ ದಿನಂಪ್ರತಿ ಕಳುಹಿದೋಲಿಗಳಿಂದ | ಖಚರೇಂದ್ರ ಮಾಳ್ವ ಮಂಗಲದ ||

ರಚನೆಯನರಿದು ಮೆಚ್ಚುತ್ತ ಕಟಕದೊಳಿದ್ದ | ನುಚಿತಾರ್ಥವೋಹಿಯಾ ಚಕ್ರಿ || ೨ ||

ಬಂದಿಯೊಸಗೆಯಿರುಳಾಯ್ತಿಲ್ಲಿಗೆಯ್ತಹ | ನಿಂದೆನ್ನ ಮಂತ್ರಿಯೆಂದರಿದು ||

ಒಂದನು ಪರರಿಗುಸುರದೆ ಗುಟ್ಟಿನೊಳಿದ್ದ | ನಂದು ಮತ್ತೊಂದಾದುದೊಸಗೆ || ೩ ||

ಬಡಗಲಾಗುದಯಕಾಲದೊಳಾಚೆ ಪೊಯ್ಯೆಂದು | ತುಡುಮು ತುಡುಮು ದಾಂಧಲೆಂದು ||

ಸಡಗರದನಿಯಾಯ್ತು ಕೇತುವಿನಾನದ | ಪಡೆ ತೋರಿತಾಕಾಶದಲ್ಲಿ || ೪ ||

ಅದು ಸಿಂಧುದೇವಗಂಗಾದೇವನವರು ಬ | ಪೊದವೆಂದು ನಲಿದು ಚಕ್ರೇಶಾ ||

ಇದಿರಾಗಿ ಹೋಗು ಜಯಂತಾಂಕಯೆಂದಟ್ಟಿ | ಪದೆದಿದರ್ ಹೊರಚಾವಡಿಯೊಳು || ೫ ||

ಹಲವುವಿನಾನ ದೂರದಿ ಬರುತ್ತಿದ್ದವು | ಕೆಲವು ವಿನಾನದ ಪಾಜಾ ||

ತೊಲಗಿ ಮುಂದೆಯ್ತರುತ್ತಿದ್ದವು ವಾದ್ಯದ | ಗಲಭೆಯಿಲ್ಲದೆ ಮಹಾಭರದಿ || ೬ ||

ಇವು ನನ್ನ ಸೋದರಿಯರ ವಿನಾನಗಳಿಂದ | ನವನೀಶನದ ಕೇಳಲೊಡನೆ ||

ತವೆ ಪುರುಷರು ತೊಲಗಿದರು ಸೇವೆಗೆ ತಕ್ಕ | ಯುವತಿಯರೆಡೆಗೊಂಡರೊಡನೆ || ೭ ||

ತಂದು ನಂಬುಗೆವಂತರೊಡನೆ ಕಟ್ಟಿದರಾಗ | ಮುಂದೊಂದು ತೆರೆಯ ಕೋಟಿಯನು ||

ಬಂದೊಳವೊಕ್ಕು ವಿನಾನದಿಂದಿಳಿದರಾ | ನಂದದಿಂದಮರಕಾಂತೆಯರು || ೮ ||

ಹಲವುಮಂಗಲವಸ್ತುಗಳ ಮಧ್ಯದೊಳಗಿರ್ಪ | ಕಲಸಕನ್ನಡಿಗಳೆಂಬಂತೆ ||

ಸಲೆ ಸಿಂಧುದೇವಿಗಂಗಾದೇವಿಯರು ಸುರ | ಲಲನೆಯರೆಡೆಯೊಳೊಪ್ಪಿದರು || ೯ ||

ಅಣ್ಣನ ಕಂಡರ್ತಿವಡುತ ಬಂದರು ಕಜ್ಜ | ವೆಣ್ಣುಗಳ್ಳೆರಸಿ ತಂಗಿಯರು ||

ಅಣ್ಣನಿದರ್ನು ತಂಗಿಯರ ನೋಡಿ ನಲಿವುತ | ಬಣ್ಣವಡೆದ ಗದ್ದುಗೆಯೊಳು || ೧೦ ||

ಕೆಳದಿಯರಿಂದ ನಿವಾಳಿಯನಿಡಿಸಿದ | ರೆಳಸಿ ತಾವಿರ್ವರು ಸಾರ್ದು ||

ತಳುವಿಲ್ಲದಾಗಲಿ ಮೈವಾಹವೆಂದೊಲ್ಲ | ತಳಿದರು ಮುತ್ತಿನಕ್ಷತೆಯಾ || ೧೧ ||

ಮಂಗಲಾಸನಗಳ ಕೊಡಿಸಿ ಕುಳ್ಳಿರಿಮ್ಮ | ತಂಗಿಯರಿರೆಯೆಂದ ನೃಪತಿ ||

ಮಂಗಲಾಂಗಿನಿಯರು ಕುಳಿತರು ಹೊಸತೊಂದು | ಮಂಗಲ ಬಂದವೊಲಾಯ್ತು || ೧೨ ||

ಒಸಗೆಗೊದಗಿದರೆನ್ನನುಜೆಯರೊಲವ ನಿ । ಟ್ಟುಸಿದೆಯ ಪಂಡಿತೆಯೆಂದಾ ॥  
ಹಸೆನಿಲ್ವ ಹಿರಿಯಣ್ಣ ನೆಡೆಗೆಯ್ದದವರು ತಾ । ಮಸವ ಮಾಳ್ವರೆಯೆಂದಳವಳು ॥ ೧೩ ॥  
ತವರೂರ ವಿಭವಕೆ ಕಿವಿಗೊಟ್ಟ ಹೆಂಗಳು । ಲವಲವಿಸುವರಲೆ ಸ್ವಾಮಿ ॥  
ತವಕದೊಳೆಯ್ದದೆ ತಡೆವರೆ ನಿನ್ನ ಗೌ । ರವದ ಮಂಗಲಕೆಂದಳವಳು ॥ ೧೪ ॥  
ಹೆಣ್ಣೊಡಹುಟ್ಟಿಲ್ಲದವರ ಮದುವೆಯದು । ಬಣ್ಣವಾಗಿಹುದೆ ಹೇಳೆಂದಾ ॥  
ಬಣ್ಣವಾಗಿಹುದು ಬೆಳ್ಳೆಲೆಯಿಲ್ಲದವರಿಗೆ । ಪಣ್ಣೆಲೆಯಂತೆಂದಳವಳು ॥ ೧೫ ॥  
ಸೋದರಿಯರು ಹೊರಗಾದ ಮದುವೆಯದು । ಬಾದಿಯೋಕುಳಿಯಾಡಿದಂತೆ ॥  
ಸಾದಿಲ್ಲದವರು ದೂಸದ ತಿಲಕವನಿಟ್ಟು । ಗಃದೆಯಂತೆಂದು ನುಡಿದಳು ॥ ೧೬ ॥

ನಗುತೊಂಪುಸೀರೆಯನಿಟ್ಟನವಳ ಮೇಲೆ । ಮೊಗನೋಡಿ ಮತ್ತೆ ತಂಗಿಯರ ।  
ಮುಗಿಲ ಸೋಂಕಿನೊಳೆಯ್ದಿ ಬಳಲಿದಿರಕ್ಕ ಗಾ । ಳಿಗೆ ಕುರುಳ್ಳೆದರಿದುವೆಂದಾ ॥ ೧೭ ॥  
ಬಳಲಿಕೆಯಿಲ್ಲ ಮಗಣ್ಣಾಜಿ ನಿನ್ನಯ । ನಿಳಯಕಿನ್ನೆಯ್ದಿಬಹಾಗ ॥  
ತೆಳುಗಾಳಿಯಲ್ಲದೆ ಬಿರುಗಾಳಿಯಿಲ್ಲ ನಿ । ಮೃಲದೊಳೆಯ್ದಿದವೆಂದರವರು ॥ ೧೮ ॥  
ಅಂತರಿಕ್ಷದೊಳಾವು ಬಪ್ಪಾಗಲಲ್ಲಿಯ । ವ್ಯಂತರಸತಿಯರು ಕಂಡು ॥  
ನೋಂತವರಾರು ನಿಮ್ಮಂತೆಂದು ನಮ್ಮನೋ । ರಂತೆ ಕೀರ್ತಿಪರು ನಿನ್ನಾಣೆ ॥ ೧೯ ॥  
ಭರತರಾಜನ ತಂಗಿಯರು ನೀವು ನಮ್ಮೊಳು । ಕರುಣವ ಬಿಡದಿರಿಯೆಂದು ॥  
ಕರವ ಮುಗಿವರಣ್ಣ ನಿನ್ನಾಣೆ ನಾವು ಸೈ । ತಿರಿಸಿ ಬಂವೆವು ವಿನಯದೊಳು ॥ ೨೦ ॥  
ಹಲಬರೆನ್ನೊತ್ತಿಗೆ ಬಂದು ಹೋದರು ಮುಂದೆ । ಕೆಲಬರು ದೂರದೊಳ್ಳಿಂದು ॥  
ತಲೆಯೆರಗಿದರು ಸುಮ್ಮನೆ ಸಾಗಿ ಹೋದರು । ಕುಲಹೀನನಾರಿಯರಂತೆ ॥ ೨೧ ॥  
ಇವರೇಕೆ ಸುಮ್ಮನೆಯ್ದಿದರೆಂದು ನಾವು ನ । ವ್ಯವಧಿಯೊಳಾರಯ್ಯವಾಗ ॥  
ಅವರ ಗಂಡರ ಹಲ್ಲ ನಿಮ್ಮ ಬಂಟರು ಕುಟ್ಟು । ದವಲಂಬವೆನೆ ನಕ್ಕನೊಡನೆ ॥ ೨೨ ॥  
ಬಲ್ಲಿದನಂಕವಾಲೆಗೆ ತಡೆಯಿಡಲೇಕೆ । ಹಲ್ಲ ಹೋಗಾಡಲದೇಕೆ ॥  
ಖುಲ್ಲರ ನಗುತೆಯ್ದಿ ಬಂದೆವೆಂದಣ್ಣನ । ಗೆಲ್ಲಕೆ ಬೀಗಿ ನುಡಿದರು ॥ ೨೩ ॥  
ಒಳಗಣೆಂದಷ್ಟರೊಳರಸಿಯರಟ್ಟಿದ । ಕೆಳದಿಯರೆಯ್ದಿ ಸಂಭ್ರಮದಿ ॥  
ಘಳಿಲನೇಳೇಳಿಯೆಂದೆಬ್ಬಿಸೆ ದೇವಿಯು । ರೊಳಹೊಕ್ಕರಣ್ಣನರ್ತಿಸಲು ॥ ೨೪ ॥

ಅಂತವರತ್ತೆಯ್ದಿ ತೆರೆಕೋಟೆ ಹೋಯ್ತು ಜ । ಯಂತರಾಜನು ಬಳಿಕಿತ್ತ ॥  
ಸಂತಸದಿಂದಿದಿಗೊಂಡನು ತಮ್ಮ ಭೂ । ಕಾಂತನಗ್ಗಳದ ಮೈದುನರಾ ॥ ೨೫ ॥



ಸಡಗರಗೊಂಡು ಮದುವೆಗೆಂದು ಕಟಕದ | ಕಡೆಮುಟ್ಟು ಸಿಂಗರಿಸಿದ್ದ ||  
 ಕಡೆಕಟ್ಟಿ ನೋಡುತ ಬಂದು ಮೈದುನರು ಪೆ | ವಡೆ\*ಗೂಡಿ ಭೂಮಿಗಳಿದರು || ೨೬ ||  
 ಮಣಿನಾಡ ಕುರುಜು ಪತಾಕೆ ವಿಚಿತ್ರತೋ | ರಣಗಳ ನುಗುಳುತೆಯ್ದೆಂದು ||  
 ಮಣಿಯ ಕಾಣಿಕೆಗೊಟ್ಟು ಕೈಮುಗಿದರು ಗುಣ | ಮಣಿಗಳು ನೃಪಶಿರೋಮಣಿಗೆ || ೨೭ ||  
 ಪಟ್ಟಗದ್ದುಗೆಗಳ ಕೊಡಿಸಿ ಕುಳ್ಳಿರಲರ್ತಿ | ವಟ್ಟ ಚಕ್ರೇಶನೊತ್ತಿನೊಳು ||  
 ನಿಟ್ಟಿಸಿ ಕೈಮುಗಿದೊಡನೆ ಭರಾಭರಿ | ಗೊಟ್ಟು ನಿಂದುದು ಸುರಸೇನೆ || ೨೮ ||  
 ಇವರೂರ್ಗಿ ಹೋದಾಗ ತೋರಣಗುಡಿಗಳ | ನವಗಿವರ್ಪಿದೆಸಗಿದರು ||  
 ಅವರು ಬಸ್ಪಾಗಂತುಟಿಸಗೆಂದೆನಂತುಟಾ | ದುವೆ ಜಯಂತಾಂಕ ಪೇಳೆಂದಾ || ೨೯ ||  
 ಇವರೆರಳ್ಳೂರುಗಾವುದನ ಸಿಂಗರಿಸಲೊ | ಪ್ಪುವ ನಾಲ್ವತ್ತೆಂಟುಗಾವುದನಾ ||  
 ದಿವಿಜಪುರವ ಮಾಡುವೆನು ಸ್ವಾಮಿ ನೀನೇ ನೋ | ಡವಧರಿಸದಕೊ ಮುಂದೆಂದಾ || ೩೦ ||  
 ನಗುತ ಭೂವರ ನಿಲ್ಲಿ ನೋಡಿ ಚೆನ್ನಾಯ್ತು ಬೀ | ಯಗರು ಮಾಡಿದ ಮುಯ್ಗೆ ಮುಯ್ಯಾ ||  
 ಮಿಗಿಲೆನೆ ಕಾಣಿಸಬೇಕು ಚೆನ್ನಾಯ್ತೆಂದ | ಮುಗುಳ್ಳಗೆ ನಗಲು ಮೈದುನರು || ೩೧ ||  
 ಅಂದು ದೇವರಿಗೆ ನಾವೊಡರಿಸಿತಿಲ್ಲೆಮ್ಮ | ಮಂದಿರದೊಳಗೆ ಬಾಳ್ವವರು ||  
 ಸಂದಣಿಗೊಂಡೆಸಗಿದರು ನವಗಿದೇತ | ಕೆಂದರು ನಗುತ ಮತ್ತವರು || ೩೨ ||  
 ನಿಮ್ಮ ಮನೆಯೊಳು ಬಾಳ್ವವರಂದು ರಚಿಸಿದ | ರೆಮ್ಮ ಮನೆಯೊಳು ಬಾಳ್ವವರು ||  
 ಸುಮ್ಮನಿಪ್ಪರೆ ಇಂದು ರಚಿಸಿದರೆಂದನು | ಸುಮ್ಮಾನ ಸೂಸೆ ಚಕ್ರೇಶಾ || ೩೩ ||  
 ಸರಸವನಾಡಿ ಬಳಿಕ ನೀವು ಬಂದುದು | ಸಿರಿಗೆ ಸಿಂಗರವಾದುದೆನುಗೆ ||  
 ಸುರರಿಲ್ಲಿ ರಚಿಸಿದ ಗೃಹಗಳಿಗೊಯ್ಯನೆ | ತೆರಳಿ ವಿಶ್ರಮಿಸಿರಿನ್ನೆಂದಾ || ೩೪ ||  
 ದೇವರ್ಗಿ ಕಡಮೆಯಿಲ್ಲಾ ದರೇನೆಮ್ಮಿಷ್ಟ | ಭಾವವ ಸಲಿಸಬೇಕೆಂದು ||  
 ವೈವಾಹದೊಳಗಿವ ತೊಡಬೇಕೆನುತ ಭೂಷ | ಣಾವಳಿಗಳ ಕೊಟ್ಟರೊಸೆದು || ೩೫ ||  
 ದಿವ್ಯವಸ್ತ್ರವ ದಿವ್ಯಭೂಷಣಗಳ ಗಂಧ | ದ್ರವ್ಯವ ಹೊರೆಹೊರೆಗೊಡಲು ||  
 ಕಾವ್ಯಕರ್ಣಾವತಂಸನು ಕೈಯಕೊಂಡನು | ನವ್ಯಸಂಪ್ರೀತಿಪೂರ್ವಕದಿ || ೩೬ ||  
 ಇನ್ನೆಯ್ವಿ ನಿಮ್ಮರಮನೆಗೆಂದರವರು ಪ್ರ | ಸನ್ನದೊಳೆಯ್ವಿದರೊಡನೆ ||  
 ಉನ್ನತವಸ್ತುಗಳುಲುಪೆಯ ಕಳುಹಿದ | ತನ್ನ ಮೈದುನರಿಗಾ ಕ್ಷಣವೆ || ೩೭ ||  
 ಸುರಸೇನೆಯನು ಜಯಂತಾಂಕ ನೀನರಿದು ಸ | ತ್ಕರಿಪುದೆಂದೊಡನೆ ಬೀಳ್ಕೊಟ್ಟಾ ||  
 ಅರಮನೆಗೆದ್ದನು ಪಾದವೆಚ್ಚರಿಕೆ ಮೈ | ಸರ ಪರಾಕವಧಾನವೆನಲು || ೩೮ ||

ರಾಣಿಯರೆಡೆಯೊಳಿದನು ಜೆಯರನು ರಾಯ | ಕಾಣುತ ಹೊತ್ತಾದುದಕ್ಕಾ ||  
 ಮಾಣದಿನ್ನೆಯ್ವಿ ನಿಮ್ಮರಮನೆಗೆಂದನು | ರಾಣಿಯರದಕೊಯ್ಯನೊಪ್ಪೆ || ೩೯ ||  
 ಮಂಗಲಾಭರಣವ ಮುಂದಿರಿಸಿದರಿವು | ಮಂಗಲಾರ್ಥಕೆ ಸಲಲೆಂದು ||  
 ಅಂಗನೆಯರು ನೀವು ಬಂದನೋಲುಪಚಾರ | ದಂಗ ಬೇರೇಕನ್ವಯೆಂವಾ || ೪೦ ||  
 ಮುತ್ತೈದೆಯರು ಹರಸಿತ್ತುದಿರಲಿ ನನ | ಗುತ್ತಮವೆಂದು ಕೈಕೊಂಡು ||  
 ಹೊತ್ತಾದುದಿನ್ನೆಯ್ವಿ ನಿಮ್ಮರಮನೆಗೆಂದ | ರತ್ತಲೆಯ್ವಿ ದರವರೊಡನೆ || ೪೧ ||  
 ಅನ್ನಪಾನವ ಕೊಂಬ ತಂಗಿಯರಾದರೆ | ತನ್ನ ಮಂದಿರದೊಳೆ ತಡೆವಾ ||  
 ಇನ್ನೇನ ಮಾಡಬಹುದು ಸುರಸತಿಯರ | ಭಿನ್ನಗೃಹಕೆ ಕಳುಹಿದನು || ೪೨ ||  
 ಕುಸುಮಸುಗಂಧವಸ್ತ್ರಾಭರಣಂಗಳ | ಮಸಕದಿ ಕಳುಹಿದನೊಡನೆ ||  
 ಒಸೆದು ರಾಣಿಯರೆಲ್ಲ ತನುತಮಗುಲುಪೆಯ | ನಸದಳವೆನೆ ಕಳುಹಿದರು || ೪೩ ||

ಹಗಲು ಸಂತಸದಲ್ಲಿ ಸಾಗಿತು ರಾತ್ರಿಗೆ | ಪ್ರಗತವಾದ್ಯದ ಘೋಷಣದೊಳು ||  
 ನಗೆಯ ಸೂಸುತ ಸರ್ವರೊಡಗೂಡಿ ಬಂದು ಕೈ | ಮುಗಿದನು ಮಂತ್ರಿ ಭೂವರಗೆ || ೪೪ ||  
 ಕೆಳೆಯರು ವ್ಯಂತರಾಮರರೆಲ್ಲ ಬಂದಿದರ್ | ರುಳಿದವರೊಳಗೆ ನೋಳ್ವಾಗ ||  
 ಕೆಲಬರಿದ್ದರು ಕೆಲರಲ್ಲದಿದ್ದರು ರಾಯ | ನೊಲೆದು ಕೇಳಿದನು ಮಂತ್ರಿಯನು || ೪೫ ||  
 ದಕ್ಷ ನಲ್ಲವೆ ನಮಿರಾಜನು ಪೆಣ್ಣಿನ | ಪಕ್ಷದ ನೃಪರನೆಲ್ಲರನು ||  
 ದಾಕ್ಷಿಣ್ಯವಿನಯದೊಳಗೆ ತಡೆಗೊಂಡನೆಂ | ದಾ ಕ್ಷಿತಿರಗೆ ಮಂತ್ರಿ ನುಡಿದಾ || ೪೬ ||  
 ಜೋಲಿವಾಡಿದನಿಷ್ಟು ದಿನವಿನ್ನು ತಡವಿಲ್ಲ | ನಾಳೆ ಬಹರು ಸ್ವಾಮಿಯೆಂದಾ ||  
 ಓಲೆಯೊಳ್ಳುನ್ನಡಿಗಡಿಗಲ್ಲ ಕಾರ್ಯವ | ಹೇಳಿದ್ದನಿನ್ನೆಂಬುದೇನು || ೪೭ ||  
 ಬಾ ಮಾಗಧಾಂಕ ಪ್ರಭಾಸಾಂಕ ಹಿಮವಂತ | ನಾಮ ಕೇಳ್ವಜಯಾರ್ಥನಾಮಾ ||  
 ಸ್ತೋಮವ್ಯಂತರರೆಲ್ಲ ಬಳಲಿದಿರೈ ನೀವು | ಕ್ಷೇಮಕಾರಿಗಳಲಾಯೆಂದಾ || ೪೮ ||  
 ಬಳಲಿದೈ ಮೇಘೇಶ್ವರಾಂಕ ಕೇಳ್ವಜಯಾಂಕ | ಲಲಿತವಂಶದ ರಾಜಸುತರು ||  
 ಬಳಲಿದಿರವರಿವರೆನಲೇಕೆ ಸರ್ವರಿಂ | ದೊಳುನುಡಿವೋರಿ ಮನ್ನಿಸಿದಾ || ೪೯ ||  
 ನುಡಿಯೊಳೆ ತಣಿದರೆಲ್ಲರು ಮತ್ತೆ ಸರ್ವರಿ | ಗುಡುಗೊರೆಯಿತ್ತು ಬೀಳ್ಕೊಟ್ಟಾ ||  
 ಹಿಡಿ ಮಂತ್ರಿ ನೀನುಡುಗೊರೆಯನೆಂದನು ಸ್ವಾಮಿ | ತಡವುಂಟೆನಿಸು ಸೈರಿಸೆಂದಾ || ೫೦ ||  
 ಮಿತ್ರರು ತಾವು ಯೋಚಿಸಿಕೊಂಡು ಸಾಷ್ಟಾಂಗ | ಮಾತ್ರದೊಳ್ಳೊರೆಗೆರಗಿದರು ||  
 ಧಾತ್ರೀಶ ನಮ್ಮ ಬಿನ್ನಹವ ಪಾಲಿವುದೆಂದು | ಧಾತ್ರಿಯೊಳೆರಗಿದರವರು || ೫೧ ||  
 ಏನಿವರೆಣಿಸಿದ ಕಾರ್ಯವೆಂದೆದೆಯೊಳು | ಜಾನಿಸಿದನು ತೋರದಾಯ್ತು ||  
 ಜ್ಞಾನಿಗಳಿವರಲ್ಲದಾದ ಪೇಳರೆಂದದಿ | ನ್ನೇನು ಕೇಳ್ವನು ಪೇಳಿರೆಂದಾ || ೫೨ ||



ಎಲ್ಲರಿದ್ದರು ಮಂತ್ರಿ ಚಕ್ರಿಯ ಸಾರ್ವೋದಮು | ಸೊಲ್ಲಿನ ತೇಜವಂತದನು ||

ಸಲ್ಲದೆಂದೆನಬೇಡ ನಮಿರಾಜನೆಂದು ನೀ | ನೊಲ್ಲಗೆ ಕರೆಯಬೇಕೆಂದಾ || ೫೩ ||

ಬಲುವಾನಿಯವನು ನಿನ್ನೊತ್ತಿಗೆ ಬಹುದಕಿ | ಪ್ವಳುಕುತಿರ್ದನು ನಾವು ಪೇಳ್ವು ||

ಕಲಿಮಾಡಿ ಬಂದೆವು ರಾಜಾಂಕ ನಿನ್ನ ಮಾ | ತುಳನ ಮಗನಿಗಿರಲೆಂದಾ || ೫೪ ||

ನೀವುತಾವೆನಿಸಬೇಕೆಂದವನೆಳಸಿದ | ನಾವದ ಬಿಡಿಸಿವೆವರಸಾ ||

ಈ ವಚನವ ಕೊಡಬೇಕೆಂದು ಮಿತ್ರರು | ತಾವೊಡನೊತ್ತಿ ಪೇಳಿದರು || ೫೫ ||

ತಲೆದೂಗಿದನು ನಮಿರಾಜನ ಗುಣಕೆ ತ | ನೊಳಗೆ ಮೆಚ್ಚಿದನು ಕ್ಷತ್ರಿಯರ ||

ಕುಲದೋಜೆಯಿವಗಲ್ಲದಿಲ್ಲೆಂದು ತನ್ನದೆ | ಯೊಳಗಿಟ್ಟು ಹೊರಗಿಂತು ನುಡಿದಾ || ೫೬ ||

ರಾಜ ನಾನೊಬ್ಬನಲ್ಲದೆ ಪಡುಖಂಡಕೆ | ರಾಜರಿಬ್ಬರೆ ಸರ್ವರವನಾ ||

ರಾಜನೆಂದಾಡಲಿ ನಾನಂತು ಕರೆವುದ | ದೋಜೆಯೆ ಪೇಳಿ ನೀವೆಂದಾ || ೫೭ ||

ಕಾಣಿಕೆಯಿಕ್ಕಿ ಮೈಮುರಿದ ಮೇಲವನಿಗೆ | ಕ್ಷೋಣಿಯೊಳೊಡೆತನವುಂಟೆ ||

ರಾಣಿಯಗ್ರಜಗೊಂದು ತೇಜವ ಕೊಡು ನಿನ | ಗೂಣೆಯವಿಲ್ಲೆಂದರೊಡನೆ || ೫೮ ||

ಕೊಡಬಾರದೀ ತೇಜವನು ನಿಮ್ಮ ನುಡಿಗಳ | ಕೆಡಿಸಬಾರದು ಕೊಟ್ಟಿನೆಂದಾ ||

ಒಡನಡಿಗಿರಿದರುಡುಗೊರೆವಿಡಿದೆಲ್ಲ | ರೊಡಗೂಡಿ ಸಾಗಿದರತ್ತ || ೫೯ ||

ಭಂಡಾರವತಿ ಬಂದಳೊಡೆಯ ನನ್ನೊಡತಿಯು | \*ಕಂಡೆನು ನಿನ್ನ ಚಿತ್ತವನು ||

ಅಂಡಲೆವಂತಿಹಳಿನ್ನು ನೀ ಮರೆವೆ ಪ | ಟ್ಟೆಂಡರಾಜ್ಯವನೆಂದಳವಳು || ೬೦ ||

ಬಣ್ಣಿಸಲರಿಯನಾಕೆಯ ರೂಪ ನೋಡಿದ | ಹೆಣ್ಣುಗಳೆವೆ ಮೋಹಿಸುವುದು ||

ಹೆಣ್ಣುಗಳರಸಿಯ ಕಂಡ ಮೇಲನೃರ | ಕಣ್ಣಿಟ್ಟು ನೋಳ್ವೆಯ ನೀನು || ೬೧ ||

ಪೂರ್ಣಾಂಗ ಪೂರ್ಣಕುಂಭಾಯತಕುಚಗಳು | ಪೂರ್ಣಕಟಗಳಲ್ಲಮಧ್ಯಾ ||

ಕರ್ಣಾಂಕಿತಾಕ್ಷಿಗಳಿಂದೊಪ್ಪುತಹಳೆ ಸು | ವರ್ಣಲತಾಂಗಿ ಬೆಡಂಗಿ || ೬೨ ||

ಬೆರಳು ಸಾಲವೆ ತೋಳು ಸಾಲವೆಯವಳ ನು | ಣ್ಣೊರಳು ಸಾಲದೆ ನಿನ್ನ ಗೆಲಲು ||

ಸಿರಿಮುಡಿ ಸಾಲದೆ ಸ್ವರ್ಗತರುಣಿಯರ | ತರಳೆ ಗೆಲ್ವಳು ಜಿನನಾಣೆ || ೬೩ ||

ನಡೆಯು ಮುಂದಾನೆಯು ನಡೆಯು ಚಲ್ವಿಕೆಯ ನು | ಣ್ಣುಡಿದೋರೆ ವೀಣೆ ಮೋಹಿಪುವೆ ||

ಬಿಡು ಬೆಳುದಿಂಗಳಾಕೆಯ ನಗೆದಿರೆ ಕ | ನ್ನಡಿಯೆ ಮತ್ತವಳ ಕಡಸಿಗೆ || ೬೪ ||

ಪುರುಷರೊಳ್ಳಿನ್ನನೆ ಕಂಡೆ ಪೆಂಡಿರೊಳಾ ಸೌಂ | ದರಿಯನೆ ಕಂಡೆ ನಿನ್ನಾಣೆ ||

ಎರಡಕೆರಡೆ ಸರಿಯಲ್ಲದಿನ್ನಿಲ್ಲೆಂದು | ಪುರೆಯುಟ್ಟು ಪ್ರೋದಳಾ ಜಾಣೆ || ೬೫ ||

ಬರಿದೆ ಹೋಗದಿರು ಬಾ ಬಾರೆಂದು ಕರೆದೊಂದು | ಮಿರುಗುವ ಪದಕವ ಕೊಟ್ಟಾ ||

ಪಿರಿಚಿ ಮತ್ತವಳೊಡನಿದ್ದರ ಮನ್ನಿಸಿ | ನೆರೆ ಜಾಣ ಬೀಳ್ಕೊಟ್ಟನೊಡನೆ || ೬೬ ||

ಚಾವಣಿಯಿಂದೆದ್ದನೊಡನರಮನೆಗೆ ಲೀ | ಲಾವಾಕೈದೊಳು ಹೋಯ್ತು ರಾತ್ರಿ ||

ಭೂವರಾಗ್ರಣಿ ಮರುದಿನ ಸಭೆಯೊಳು ಬಲು | ರೀವಿಯೊಳಿದನಿಪ್ಪಾಗ || ೬೭ ||

ಅನಿಮಿಷರಂತೆ ವಿಮಾನಪತಾಕೆ ತೆ | ಕ್ಲನೆ ತಂಬಲಂಬರದಲ್ಲಿ ||

ಘನಗಾಢವಾದ್ಯಘೋಷದ ನಮಿರಾಜ ಮೂ | ರನೆಯ ಜಾವದೊಳೆಯ್ದುತಿರ್ದಾ || ೬೮ ||

ಉತ್ತಮಬಂಧುಗಳಾಯೋರ್ವಿಜರು ನೂರ | ಹತ್ತು ಪಟ್ಟಣದ ಖೇಚರರು ||

ಸುತ್ತಣ ಮ್ಲೇಚ್ಛ ರಾಜರಗೂಡಿ ನೆಲನೆಲ್ಲ | ಕಿತ್ತೆತ್ತಿ ಬರುತಿದರ್ನಾಗ || ೬೯ ||

ಸುಮ್ಮಾನದಿಂದ ಪಟ್ಟಂಡದ ದೊರೆಗಳ | ತಮ್ಮವರನೆ ಮಾಡಿಕೊಂಡು ||

ದಿಮ್ಮಂಬ ವಾದ್ಯಕೋಟಿಗಳಲ್ಲಿ ದೊರೆವೋಡಿ | ಬಿಮ್ಮನುತೆಯ್ತುರುತಿರ್ದಾ || ೭೦ ||

ತಾಯ ತಂಗಿಯ ಕೆಳದಿಯರ ವಿಮಾನಮೊ | ಳೊಯ್ಯಾರದಿಂದಿಟ್ಟು ತನ್ನ ||

ಸ್ತ್ರೀಯರ ಮನೆಯೊಳಿರಿಸಿ ಬಂದನೇನು ವಿ | ಡಾಯಕಾರನೊ ನಮಿರಾಜಾ || ೭೧ ||

ಭರತೇಶ ಸರಿಗಾಣನೆನ್ನನಿನ್ನತನ | ತರುಣಿಯರೆನ್ನ ನಾರಿಯರಾ ||

ಸರಿಗಾಣ್ಣರಲ್ಲಿಂದು ಪುರದೊಳಿರಿಸಿ ಬಂದ | ನರರೆ ರಾಜಾಂಗವದಲ್ತಿ || ೭೨ ||

ನಂಟರು ಸರಿಗಂಡರೊಡಗೂಡಬಹುದವ | ಬಂಟರಂದದಿ ಕಾಣುವಾಗ ||

ಗೆಂಟಿನೊಳಿಹುದೆ ಲೇಸೆನುತ ಬಂದನು ತನ | ಗುಂಟಾದ ಪರಿವಾರಸಹಿತ || ೭೩ ||

ಗಗನದೊಳ್ಬರುತಿರ್ದ ನಮಿರಾಜ ನೋಡಿದ | ನೆಗೆದ ತೋರಣಗುಡಿಗಳನು ||

ಬಗೆಬಗೆಯಾಗಿ ಸಿಂಗರಿಸಿದ ಕುರುಜುಮಾ | ಡಗಳ ಚಕ್ರಿಯ ಕಟಕದೊಳು || ೭೪ ||

ಝಲ್ಲಿಪಟ್ಟಿಗಳ ನಾಲ್ವತ್ತೆಂಟುಗಾವುದ | ದಲ್ಲಿ ಪಾಳೆಯವೆತ್ತ ನೋಡೆ ||

ಉಳ್ಳ ಕೆಮ್ಮುಗಿಲು ಬೆಳ್ಳುಗಿಲು ಬಾನದೊಳಿದುರ್ | ವೆಲ್ಲ ಭೂತಳಕೆ ಬಿದ್ದಂತೆ || ೭೫ ||

ಮಾಣಿಕಗನ್ನಡಿ ಹೊನ್ನ ಕಲಸಗಳು | ಕಾಣಿಸುತಿರೆ ನೃಪಕಟಕಾ ||

ಎಣಾಂಕಮಂಡಲ ಸೂರ್ಯಮಂಡಲಗಳ | ತಾಣೆಯವೆನೆ ಸೊಗಸಿದುದು || ೭೬ ||

ಪಚ್ಚೆ ಮಾಣಿಕ ಪವಳದ ಮಾಲೆ ಮುತ್ತಿನ | ಕುಚ್ಚು ಪಾಳೆಯತುಂಬಿ ತೋರೆ ||

ಅಚ್ಚರಿವಟ್ಟನು ನಮಿರಾಜನೀಕ್ಷಿಸಿ | ನುಚ್ಚು ನೂರಾಯ್ತು ವಿಡಾಯಾ || ೭೭ ||

ಕುಂಕುಮ ಸಾದು ಜವಾದಿ ಕಸ್ತೂರಿಯ | ಪಂಕ ಪಾಳೆಯತುಂಬುವಕೆ ||

ರೈಂಕರಿಸುವ ತುಂಬಿಗಳ ಕಂಡು ನಮಿರಾಜ | ಮಂಕುವೊಯ್ದಂತಾದನೊಡನೆ || ೭೮ ||

ಹಯಗಜರಥಪದಾತಿಗಳು ಸಿಂಗರಿಸೆ ರೂ | ಢಿಯ ಜನವಾರ್ಧಿಯಂತೆಸೆಯೆ ||

ನಯನವೆರಡು ಸಾಲವೆನೆ ಸುತ್ತ ನೋಡಿ ವಿ | ಸ್ಥಯವಟ್ಟನು ನಮಿರಾಜಾ || ೭೯ ||



ಬಿಟ್ಟು ಬೀಡಿನೊಳಿಷ್ಟು ಸಿರಿಯಿದೆ ತನ್ನಯ | ಪಟ್ಟಣದೊಳಗಿದರ್ಪಂತೊ ||  
 ಹುಟ್ಟುಬೇಡವೆ ಇವನಂತೆಂದು ಮತ್ತರ್ತಿ | ವಟ್ಟು ನೆನೆದನು ಭಾವನನು || ೮೦ ||  
 ನುಡಿಯಸಲ್ಲದೆ ಈತನವನಿವನೆಂದೆಮ್ಮ | ಕಡೆಗೀತಗಿಂದ್ರ ತಾನೆಣೆಯೆ ||  
 ಸುಡುಸುಡು ನಮ್ಮೊಂದು ಮೂಳಗರ್ವವನೆಂದು | ನುಡಿಯದೆ ನೆನೆದನೆದೆಯೊಳು || ೮೧ ||  
 ಕಂಡಲ್ಲದಾವುದು ಸೊಗಸಲ್ಲ ಬಹುಹೆಮ್ಮೆ | ಗೊಂಡಿದರ್ಪರಿವಗೆ ನಾನೆಣೆಯೆ ||  
 ಗಂಡೆಂದರಿವನಲ್ಲದಿಲ್ಲೆಂದು ನಮಿರಾಜ | ಮಂಡೆದೂಗಿದನೆದೆಮೆಚ್ಚಿ || ೮೨ ||  
 ಕುಲದೊಳು ಸರಿಯೆಂಬ ತೇಜಕೀತನೊಳಾನು | ಭಲವ ಮಾಡಿದನಿನ್ನು ನನಗೆ ||  
 ಸಲುವುದೆ ಇವನಿದಿರೊಳು ಗರ್ವವೆಂದು ತ | ನ್ನೊಳಗೆ ತಾ ಸೋಲಿದನೊಡನೆ || ೮೩ ||  
 ಬಿಡುವೆನು ಗರ್ವವ ಕೊಡುವೆನೀಗವನಿಗೆ | ನ್ನೊಡಹುಟ್ಟಿದವಳನಿನ್ನಾಕೆ ||  
 ಪಡೆದ ಭಾಗ್ಯಕೆ ಸರಿಯಿಲ್ಲೆಂದು ಮತ್ತರ್ತಿ | ವಡುತ ಬಂದನು ನಮಿರಾಜಾ || ೮೪ ||  
 ಅಳಿಯನ ಪಡೆಯ ನಾಲ್ವತ್ತೆಂಟುಗಾವುದ | ದಳತೆಯೊಳೊಡ್ಡಿ ರತ್ನಗಳ ||  
 ಬೆಳೆವೊಲದಂತೆ ಸಿಂಗರಿಸಿದರ್ ಕಟಕವ | ಗ್ಗಳವ ಕಂಡತ್ತೆ ಬೀಗಿದಳು || ೮೫ ||

ಇದೆ ಮುಟ್ಟಲೆಯಿದ್ದರೆನೆ ಚಕ್ರಿ ರಾಜಸಂ | ಪದಕೆ ಮುಖ್ಯರ ಕೂಡಿಕೊಟ್ಟು ||  
 ಇದಿರಾಗಿ ಮಂತ್ರಿಯ ಕಳುಹಿದರವರು ಬಂ | ದಿಸಿಗೊಂಡರಧಿಕಲೀಲೆಯೊಳು || ೮೬ ||  
 ಅಂಬರೇಚರರ ವಾದ್ಯಗಳ ಘೂರ್ಣನೆಯಿದಿ | ಗೊಂಬರ ಬಹುವಾದ್ಯನಾದಾ ||  
 ಡೊಂಬಿಯೊಳ್ಳುಟಕದೊಳೆದ್ದ ವಾದ್ಯದ ಘೋಷ | ತುಂಬಿತು ಭೂರಿಭೂತಳವಾ || ೮೭ ||  
 ಮುನ್ನವೆ ನಮಿರಾಜಗತ್ತಾಜಿಗಿಂದಿದರ್ | ಹೊನ್ನರಮನೆಗೆ ಹೆಂಗಳನು ||  
 ಸನ್ನೆಯೊಳ್ಳುಳುಹಿ ವಿಮಾನದಿಂದಿಳಿದು ವ್ಯು | ತ್ಪನ್ನ ಬಂದನು ಭಾವನೆಡೆಗೆ || ೮೮ ||  
 ಕರೆ ಬಂಧುಗಳ ಕರೆ ವಿನಮಿಯ ಸುಮತಿಸಾ | ಗರಮಂತ್ರಿ ಪಕ್ಷದ ನೃಪರು ||  
 ಬರಲಿಯೆಂದೆಲ್ಲರ ಕೂಡಿಕೊಂಡೋಜೆಯೊ | ಳೈರುತಿರ್ದನಾ ನಮಿರಾಜಾ || ೮೯ ||  
 ಬೆರಗಾದ ಸಿಂಗರ ಬೆರಗಿನ ನಗೆನೋಟ | ದೊರೆವೋಡಿಗೂಡಿ ಬಪ್ಪಗ ||  
 ಭರತರಾಜಗೆ ತಕ್ಕ ವೈದುನನಿವನೆನೆ | ಬರುತಿರ್ದನಾ ಕಟಕದೊಳು || ೯೦ ||  
 ಅಂಗದ ಜೆಲ್ವ ನಿಟ್ಟಿಸಿದರೀ ಭೂಪನೊ | ಬ್ಬಂಗಜನಂತಿರ್ಪನಿವನ |  
 ತಂಗಿ ಸೌಂದರಿಯೆಂದು ಹೇಳಲೇಕೆಂದಂತ | ರಂಗದೊಳ್ಳೆನೆದುದಾ ಕಟಕಾ || ೯೧ ||  
 ಪಂಜುಸೊಡರಿಗಧಿಕದ ಪ್ರಭೆಯಿಹುದದು | ರಂಜಿಸುವುದೆ ಪಗಲಿನಲಿ ||  
 ರಂಜಿಸಿತಾತನ ರೂಪು ಚಕ್ರಿಯ ಮುಂದೆ | ರಂಜಿಸುವುದೆ ಬರುತಿರ್ದಾ || ೯೨ ||  
 ದೇವೇಂದ್ರಸಭೆಯ ಜಕ್ಕಲಿಸುವ ರತ್ನದ | ಚಾವಡಿಯೊಳವೊಕ್ಕು ಬರುತ ||  
 ದೇವಸಿಂಗರಗೂಡಿ ಸಿಂಹಪೀಠದೊಳಿದರ್ | ಭಾವನ ಕಂಡ ದೂರದೊಳು || ೯೩ ||

ಕೊಡು ನಮಿರಾಜ ನಿನ್ನನುಜೆಯರ್ಲಕ್ಷವು | ಳ್ಕೊಡೆ ಕೊಟ್ಟ ಬಳಿಕೊಬ್ಬಪುರುಷಾ ||  
 ಮಡದಿಯೊಬ್ಬಳನಾಳುವಂತಾಳ್ವೆನೆಂದು ಸೂ | ಳ್ಕುಡಿಮೊಲಿದುರ್ದು ಮೋಡಿ ನೃಪನ || ೯೪ ||  
 ದೊಡ್ಡವನೇಳಿಗೆ ದೊಡ್ಡವ ಸೋಲ್ವಂತೆ | ಹೆಡ್ಡ ಸೋಲ್ವನೆ ಕಾಣುತವನು ||  
 ಅಡ್ಡ ಬೀಳಲ್ಪಾಟೆಯಲ್ಲದಾನಿವಗೆ ಮೈ | ಯೊಡ್ಡ ತಕ್ಕನೆಯೆಂದು ನೆನೆದಾ || ೯೫ ||

ಚಿತ್ತೈಸು ರಾಜಾಧಿರಾಜಮಾರ್ತಾಂಡ ರಾ | ಜೋತ್ತಂಸ ವಿಭವದೇವೇಂದ್ರಾ ||  
 ಹತ್ತಿರಕೆಯ್ದುತಿರ್ದನು ನಮಿರಾಜನೆಂ | ದೊತ್ತಿ ಪೇಳ್ವರು ವೇತ್ರಧರರು || ೯೬ ||  
 ಭಾವಜಾಯತದ ಭಾವನ ಕಾಣ್ಬೆನೆಂದು ಸ | ದ್ಭಾವಕನವನೀಗ ನಿನ್ನ |  
 ಮಾವನ ಮಗನು ಮೈದುನನದೆ ಬಂದನು | ದೇವ ಪರಾಕೆಂದರೊಡನೆ || ೯೭ ||  
 ಪಾಡುವ ಗಾನವ ನಿಲಿಸಿ ಮತ್ತೊರಗುವ | ಮೂಡೆಯನೊರಗಿ ಚಕ್ರೇಶಾ |  
 ನೋಡುತಿರ್ದನು ಸಾರ್ದು ನಮಿರಾಜ ಕಾಣ್ಕೆಯ | ನೀಡಿ ಕೈಮುಗಿದನೋಜೆಯೊಳು || ೯೮ ||  
 ತೆಗೆದಪ್ಪಿ ಕೊಂಡು ತನ್ನೊತ್ತಿನೊಳ್ಪಟ್ಟಗ | ದ್ವುಗೆಯ ಕೊಡಿಸಿ ಕೈಯ ಪಿಡಿದು ||  
 ನಗುತ ಕುಳ್ಳಿರಿಸಿ ಮೈದುನನ ಮನ್ನಿಸಿದನೇಂ | ಸುಗುಣನೊ ಭರತರಾಜೇಂದ್ರಾ || ೯೯ ||  
 ಬಳಿಬಂದರೆಲ್ಲರ ಕಂಡು ಚಕ್ಕಳದಲ್ಲಿ | ಕುಳಿರಿಸಿ ಮತ್ತೆ ಚಕ್ರೇಶಾ ||  
 ಹಲವುದಿನಕೆ ಸಲವಾಗೆಂದು ಕಂಡೆವೈ | ಸಲೆ ನಮಿರಾಜನನೆಂದಾ || ೧೦೦ ||  
 ತಕ್ಕೈಸಿಕೊಂಡು ಗದ್ದುಗೆಗೊಡಿಸಿದನು ಮ | ತ್ತಕ್ಕರಿಂ ನಮಿರಾಜಯೆನಲು ||  
 ಉಕ್ಕಿತು ಹರುಷವುಕ್ಕದೆ ಕೊಟ್ಟ ಗದ್ದುಗೆ | ಚಿಕ್ಕದಹುದು ತೇಜ ಕಿರಿದೆ || ೧೦೧ ||  
 ಭಾವ ನಿನ್ನನು ಬಹುಕಾಲಕೆ ಕಂಡೆನೆಂ | ಬಾ ವಾಕ್ಯವಾಡಲದೇಕೆ ||  
 ದೇವರ ದರುಶನ ಬಹುಕಾಲಕಾಗಿ ಸಂ | ಭಾವಿಸಿತೆನಗೆಂದು ನುಡಿದಾ || ೧೦೨ ||  
 ನೀನೆನ್ನ ಕಾಣಬೇಕೆಂದು ಭಾವಿಸಿತಿಲ್ಲ | ನಾ ನಿನ್ನ ನೋಡಬೇಕಾಗಿ ||  
 ನಾನಾ ತಂತ್ರವನೊಡ್ಡಿದೆ ಸ್ನೇಹ ತಾ | ನೇನ ಮಾಡಿಸದೆಂದ ಚಕ್ರಿ || ೧೦೩ ||  
 ದೇವರ ಮೇಲಾಸೆಯಿಲ್ಲವೆ ಉಂಟು ಮ | ಹಾವಿಭವನು ಬಂಧುವೆಂದು ||  
 ಭಾವಿಪೊಡಾನಂಜಿ ದೂರದೊಳಿದೆನು | ದೇವರಿಯದುಡೆಯೆಂದಾ || ೧೦೪ ||  
 ಬಡವ ಬಲ್ಲಿದನ ನಮ್ಮವನೆಂದು ನುಡಿವಾಗ | ಪೊಡವಿ ನಗುವುದು ಬಲ್ಲಿದನು ||  
 ಬಡವನ ತನ್ನವನೆನೆ ಮೆರೆವುದು ಸಿ | ಯೊಡನಹುದೆಂದ ಭಾವನೊಳು || ೧೦೫ ||  
 ದೊಡ್ಡ ವರೆಂತಾಡಿದಂತೆ ಸಲುವುದದ | ಕಡ್ಡಾಕೆಯಿಲ್ಲದರಿಂದ ||  
 ಗುಡ್ಡದ ಮೇಲಿದೆ ಬರಹೇಳಲೊಡನೆ ನಾ | ನೊಡ್ಡಿ ನಿಂದೆನೆ ಬಂದೆನೆಂದಾ || ೧೦೬ ||  
 ನುಡಿಜಾಣನೈ ಲೇಸು ಲೇಸೆಂದು ನುಡಿದರ್ತಿ | ವಡುತ ಚಕ್ರೇಶ ನೋಡಿದನು ||  
 ನುಡಿಜಾಣ್ಣೆ ನಡೆಜಾಣ್ಣೆ ನನಗೊ ದೇವರಿಗೊ ಸಂ | ಗಡದ ಭೂಪರು ಪೇಳಲೆಂದಾ || ೧೦೭ ||



ಸ್ವಾಮಿಯೆ ನುಡಿಜಾಣ ನಡೆಜಾಣನಹುದು ಮ | ತ್ತಾ ಮಹಾತ್ಮನೆ ಜಾಣನೆನಲು ||  
 ಭೂಮಿಗೆ ನೀವಿನ್ನು ಜಾಣರೆಂದಾಡಿದ | ರಾ ಮಾಗಧಾಂಕಾದಿ ನೃಪರು || ೧೦೮ ||  
 ಮಯ್ಯುನನೆಂಬ ಸೊಕ್ಕಿನೊಳುಬ್ಬಿ ನುಡಿಯದೆ | ಬಾಯ್ದೆರೆದುರೆ ತಾನೆ ಸೋತು ||  
 ಆಯ್ದಾಯ್ದು ಸವಿನುಡಿಗಳನಾಡೆ ಸರ್ವರಾ | ರಯ್ಯು ಮೆಚ್ಚಿದರು ತಮ್ಮೊಳಗೆ || ೧೦೯ ||  
 ಭೂತಳಾಗ್ರಣಿಯೊಳು ಸೋತು ನುಡಿದ ಮಾತು | ಮಾತೆಯೊಲ್ಲೊರೆವುದು ತನ್ನಾ ||  
 ಭೂತನಂತುಬ್ಬಿ ನುಡಿದ ಮಾತು ಬಲುವಜ್ರ | ಘಾತದಂತಾಗದೆ ತನಗೆ || ೧೧೦ ||  
 ಪರಿವ ಪೆದೊರೆಯ ಮೈವಳಿಗಾದ ಗೇಕೆಲ್ಲ | ಸ್ಥಿರಬಾಳ್ವುವದಕಿದಿರಾದ ||  
 ಮರಗಳು ಬೇಗಿತ್ತು ಬಿದ್ದುಹೋಹುವು ದೊಡ್ಡ | ದೊರೆಗಿದಿರಹರೆ ಬಲ್ಲವರು || ೧೧೧ ||  
 ಎರವುಗಾಣದೆ ಚಕ್ರಿ ಸ್ನೇಹಭಾವವ ತೋರಿ | ವಿರಚಿಸಿದರು ನಮಿರಾಜಾ ||  
 ಸರಿಯೊಡ್ಡ ದೊಯ್ಯನೆ ಸೋತಾಡಿದುದಕೆ ಸ | ವರು ಮೆಚ್ಚಿದರು ಚಕ್ರಿಯೊಲಿದಾ || ೧೧೨ ||  
 ಮಾವಾಜಿಯರ ಬಸುರೊಳು ಬರತಕ್ಕನೈ | ಭಾವಜ್ಞನೈ ಗುಣಾನ್ವಿತನೈ ||  
 ಸಾವಿರಮಾತೇನು ನಮಿರಾಜ ನೀನೆ ರಾ | ಜಾವಲಂಬನದಕ್ಷನೆಂದಾ || ೧೧೩ ||  
 ಚಕ್ರರತ್ನವ ತಳೆದವ ನಾನು ರಾಜಪ | ರಾಕ್ರಮದೊಳು ಬಾಳಬಹುದು ||  
 ವಿಕ್ರಮದೊಳು ಕ್ಷತ್ರಿಯಾಂಗದೊಳ್ಳೆಂದೆ ನೀ | ವಿಕ್ರಮಾನ್ವಯಶುದ್ಧನೆಂದಾ || ೧೧೪ ||  
 ಹಿಡಿತೆಬಿಡಿತೆ ಕೊಳುಕೊಡೆಯ ಮೈಸಿರಿ ನಡೆ | ನುಡಿಯ ಬೆಡಗು ಪಾಡುಪಂಥಾ ||  
 ಜಡಿಮುಡಿಗಾಡಿವೋಡಿಗಳು ಕ್ಷತ್ರಿಯಗೆ ಸಂ | ಗಡಿಸಿರಬೇಕು ಲೇಸೆಂದಾ || ೧೧೫ ||  
 ಮರುಳುನಡೆಗೆ ನಾನು ಮೆಚ್ಚಿ ನು ನೀನೆನ್ನ | ಶಿರದೂಗಿಸಿದೆಯೆನಲೊಡನೆ ||  
 ಸುರುಚಿರಾಭರಣವಸ್ತ್ರಗಳುಡುಗೊರೆಯ ಮುಂ | ದಿರಿಸಿದನಾ ನಮಿರಾಜಾ || ೧೧೬ ||  
 ನಿನಗಾನು ಮೆಚ್ಚಿದನೆಂದರೆ ಮೆಚ್ಚ ನೀ | ನೆನಗೆ ತಂದೀವುದೇಕೆಂದಾ ||  
 ಮನಕರಗಿತು ನಿನ್ನ ನುಡಿಗೆ ಚಿತ್ತೈಸಿವು | ವಿನಯಾರ್ಥ ಸಲಲಿಂದಿಗೆಂದಾ || ೧೧೭ ||  
 ಬಂದ ಮೈದುನನ ಮನ್ನಿಪನೆಂದು ನೆನೆದೆನೆ | ನ್ನಿಂದ ಮುಂಚಿದೆಯ ನೀನೆನುತ ||  
 ಒಂದಕಿಮ್ಮಡಿಯುಡುಗೊರೆಯನಾತನಿಗಿತ್ತು | ವೃಂದಬಂಧುಗಳ ಮನ್ನಿಸಿದಾ || ೧೧೮ ||  
 ಸ್ವಾಮಿಯು ನಮಿರಾಜ ಸಂದಿಸೆ ಸಿರಿಗಾಣ್ಣ | \*ಕಾಮವಿದ್ವಿತು ಮೊದಲೆವುಗೆ ||  
 ಕಾಮಾರ್ಥವಿಂದು ಸಂದುದು ಲೇಸು ಲೇಸೆಂದ | ರಾಮೋದದಿಂದಾಗ ಸಖರು || ೧೧೯ ||  
 ಹೊದ್ದಿದವರಿಗೆಮ್ಮ ಸ್ವಾಮಿ ಕ್ಷೀರಾಬ್ಧಿಯ | ಹೊದ್ದಿದಂತಿಂಪುದೋರುವನು ||  
 ಇದ್ದಿದ್ದು ಲಾಲಿಸು ದಿನದಿನಕಾನಂದ | ಹೊದ್ದುವುದಿನ್ನೆಂದರೊಡನೆ || ೧೨೦ ||

ಬುದ್ಧಿಸಾಗರನುಬ್ಬಿ ಲೇಸುಲೇಸೆಮ್ಮಿಷ್ಟ | ಸಿದ್ಧಿಯಾದುದು ಪೂತುರೆಂದಾ ||  
 ಉದ್ಧಕೆತ್ತಿದರಹೊ ಭಾವವೈದುನರ ಸ | ಮೃದ್ಧಲೀಲೆಯೆಯೆಂದನವನು || ೧೨೧ ||  
 ನಾಳೆ ವಿವಾಹದರ್ತಿಯ ಕಾಣೈವಿಂದು ಭೂ | ಪಾಲರ ಕಳುಹೆಂದ ಮಂತ್ರಿ ||  
 ವೇಳೆಯಾದುದು ಹೋಸಕೆನೆ ನಮಿರಾಜನ | ನಾ ಲೋಲ ಬೀಳ್ಕೊಟ್ಟನೊಡನೆ || ೧೨೨ ||  
 ಹತ್ತಿಂಟುಹಜ್ಜೆಯ ನಮಿರಾಜ ಪೋಪಂದು | ಮತ್ತೆ ಸರ್ವರಿಗೆ ಕೈವೀಸಿ ||  
 ಮುತ್ತಿನ ಗದ್ದುಗೆಯಿಂದೆದ್ದು ಮಂದಿರ | ಕತ್ತ ಕಾಲಿಟ್ಟನಾ ಚಕ್ರಿ || ೧೨೩ ||

ಒಂದೆರಳ್ವಜ್ಜೆಯನಿಡೆ ದಾದಿಯೊರ್ವಳೆ | ಯ್ತಂದು ಚಕ್ರಿಯ ಕರ್ಣದಲ್ಲಿ ||  
 ಬಂದನು ನಮಿರಾಜ ತಾನೆ ತನ್ನರಸಿಯ | ಬೃಂದುದಿಲ್ಲೆಂದು ಪೇಳಿದಳು || ೧೨೪ ||  
 ಅಲ್ಲಿಯೆ ನಿಂದನು ಕರೆ ನಮಿರಾಜನ | ನಿಲ್ಲಿಮುಟ್ಟಿನಲು ಮತ್ತವನು ||  
 ಎಲ್ಲರುಗೂಡುತ್ತ ಬರುತ್ತಿದ್ದನೊಬ್ಬನೆ | ಮೆಲ್ಲನೆ ಬಾರೊತ್ತಿಗೆಂದಾ || ೧೨೫ ||  
 ದೂರಕೆ ಸಾರ್ಧರೂಳಿಗದವಲ್ ತಾನು ಮೈ | ಸಾರಲೊಡನೆ ಚಕ್ರಿ ತನ್ನ ||  
 ತೋರಗೈಯಿಂದ ತಾನಾತನ ಕೈವಿಡಿ | ದಾರಯ್ದು ಮೆಲ್ಲನಿಂತೆಂದಾ || ೧೨೬ ||  
 ಚೆನ್ನಾಯ್ತು ನೀನೆಯ್ದಿದೈ ನಿನ್ನ ಸತಿಯರ | ನಿನ್ನೂರೊಳಿರಿಸಿ ಬಂದೆ ಗಡಾ ||  
 ನನ್ನ ತಂಗಿಯರಿತ್ತ ಬಾರದಿದರೆ ಹೇಳು | ನನ್ನರ್ತಿ ಸಲುವುದೆಯೆಂದಾ || ೧೨೭ ||  
 ಅಮ್ಮಾಜಿಯಿದ್ದಳಾನಿದ್ದೆ ನನುಜನಿದ್ದ | ನೆಮ್ಮ ಬಂಧುಗಳಿದ್ದರೀಗ ||  
 ನಿಮ್ಮ ವೈಭವಕೇನು ಕಡಮೆಯಾದುದು ಸಾಕು | ಹೆಮ್ಮಕ್ಕಳವರೇತಕೆಂದಾ || ೧೨೮ ||  
 ಬಿಡೆಯಲಾ ನಿನ್ನ ಪ್ರಪಂಚವ ನಾನು ನ | ನೊಡಹುಟ್ಟಿದವರೆಂದ ಮೇಲೆ ||  
 ಕಡುಬೇಗ ಕರೆಸುವೆನೆನ್ನದೆ ನೀನಿದ | ನುಡಿದರೆ ನಮಿರಾಜಯೆಂದಾ || ೧೨೯ ||  
 ಬೇಡವೈ ಕರೆಸು ನೀನೆರವುಗಾಣ್ಣುದಕಾಣು | ಮಾಡಿದ ನೋವಿಲ್ಲ ನಿನಗೆ ||  
 ನೋಡಬೇಕೆನ್ನನುಜೆಯರೆನ್ನ ಲೇಸನೆಂ | ದಾಡಿದನಾ ಚಕ್ರಿ ನೊಂದು || ೧೩೦ ||  
 ಬೀಡುಬಿಟ್ಟೆಡೆಗಿವರೇಕೆಂದು ನಾನೋರೆ | ಮಾಡಿ ಮನೆಯೊಳಿಟ್ಟು ಬಂದೆ ||  
 ನೋಡಬಾರದೆ ರಾತ್ರಿಯೊಳೆ ಕರೆಸುವೆನೆಂದ | ಕೂಡೆ ತಕ್ಕಿಸಿದನಾ ಚಕ್ರಿ || ೧೩೧ ||  
 ಅಲ್ಲವೈ ನಮಿರಾಜ ಅತ್ಯಾಜಿವೆರಸಿ ನೀ | ವೆಲ್ಲರಿಲ್ಲಿಗೆ ಬಂದೆ ಹಿಂದೆ ||  
 ಅಲ್ಲಿದ್ ಪೆಂಗಳು ಮರುಗರೆ ಅದು ಸೊಗ | ಸಲ್ಲವಿನ್ನಾಯ್ತು ಲೇಸೆಂದಾ || ೧೩೨ ||  
 ನಮ್ಮ ಹೆಂಗಳು ನಿಮ್ಮ ಹೆಂಗಳ ಕಂಡಿಷ್ಟು | ಸುವ್ಮಾನದೊಳಗರ್ತಿ ಸಲಲಿ ||  
 ಹೆಮ್ಮಕ್ಕಳಿಚ್ಚೆ ಯನರಿಯೆಯಮೊಸಗೆಗೆ | ಸುವ್ಮಾನಗೊಳುತಿಹರೆಂದಾ || ೧೩೩ ||  
 ಇಬ್ಬರಲ್ಲದೆ ತಮ್ಮ ನುಡಿಗಳ ಕೆಲದೊಳಿ | ದೊಬ್ಬರು ಕೇಳದೆಂತಾಡಿ ||  
 ಒಬ್ಬ ಭೂಪತಿ ಹೊರಗೃಹಕಡಿಯಿಟ್ಟು ಮ | ತೊಬ್ಬನೆಯಿದ್ದನೊಳಗೃಹಕೆ || ೧೩೪ ||



ಸಿಂಧುದೇವಾಂಕಗಂಗಾದೇವನವರೆಯ್ದಿ | ಬಂಧುತನವ ಖಗೇಂದ್ರನಿಗೆ ||  
 ಸಂಧಾನಿಸಿ ಮಗುಳ್ಳರು ನಮಿರಾಜ ಸು | ಗಂಧವಾಸಕೆ ಹೊಕ್ಕನೊಡನೆ || ೧೩೫ ||  
 ಉಲುಪೆಯ ಹೊಸತಾಗಿ ಕಳುಹಬೇಡತ್ತೆಯ | ನಿಲಯವ ಮೊದಲೆ ತುಂಬಿಸಿದಾ ||  
 ಒಳಗಣೂಳಿಗವೆಣ್ಣುಗಳ ಕಳುಹಿದ್ದನಾ | ಗಳೆ ಬೋನಗುಡಿಕೆಯಟ್ಟಿದರು || ೧೩೬ ||  
 ವಿಮಲಾನ್ನಪಾನವ ಕೊಂಡು ಚಕ್ರೇಶನು | ನಮಿರಾಜ ಮೊದಲಾದರೆಲ್ಲ ||  
 ಅಮಲಲೀಲಾಂಗದೊಳಿರುತಿರ್ದರಿಲ್ಲಿಗೆ | ನಮಿರಾಜವಿನಯದ ಸಂಧಿ || ೧೩೭ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೩೮ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು |  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೩೯ ||  
 ಮನಮುಟ್ಟಿ ನೋಡುವ ಸುಖಿಗಡೆಬಿಡವಿಲ್ಲ | ದನುಪಮಸುಖವೀವ ಸುಲಭಾ ||  
 ಅನುದಿನ ಚಲಿಸದೆನ್ನೆದೆಯೊಳಗಿರು ಸುಖ | ವನಧಿ ಚಿದಂಬರಪುರುಷಾ || ೧೪೦ ||

ನಮಿರಾಜವಿನಯಸಂಧಿ ಸಂಪೂರ್ಣಂ

## ಮದುವೆಯ ಸಂಭ್ರಮಸಂಧಿ.

ಮುಕ್ತಿಕಾಂತೆಯ ಮದುವೆಗೆ ಮುನ್ನ ಜಗವ ಸು | ಖೋಕ್ತಿಯೊಳ್ಳನ್ನಿ ಪ ಸೊಬಗಾ ||  
ವ್ಯಕ್ತಮತಿಯ ತೋರು ಜಯ ಜಯ ಪರಮವಿ | ರಕ್ತಾ ನಿರಂಜನಸಿದ್ಧಾ || ೧ ||

ಒಡಹುಟ್ಟಿದವರೆಂದ, ಭರತೇಶ ತಾನೆಮ್ಮ | ನುಡಿದ ಗಡೆಂದು ತಮ್ಮೊಳಗೆ ||  
ಗುಡಿಗಟ್ಟಿ ತೆರಳಿಸಿ ಬಂದರು ನಮಿರಾಜ | ಮಡವಿಯರಾ ತೇಜ ಕಿರಿದೆ || ೨ ||

ವಿನಮಿರಾಜನ ತಾಯಿ ಶುಭದೇವಿಯಾತನ | ವನಿತೆಯರೈನೂರ್ದರೊಡನೆ ||  
ತೊನೆದೆಂಟುಸಾವಿರ ನಮಿರಾಜನರಸಿಯು | ರಿನನುದಯಕೆ ಬಂದರೊಸೆದು || ೩ ||

ಕಚ್ಚರಾಜನು ಯಶಸ್ವತಿಯರಣ್ಣನು ಮಹಾ | ಕಚ್ಚ ಸುನಂದಾದೇವಿಯರ ||  
ಸ್ವಚ್ಛದ್ವನು ಕಚ್ಚನೃಪಗೆ ತಮ್ಮನು ಮಹಾ | ಕಚ್ಚ ತಾವಮ್ಮತಭೋಗಿಗಳು || ೪ ||

ಕಚ್ಚರಾಜಗೆ ಸುಭದ್ರಾದೇವಿನಮಿರಾಜ | ರಚ್ಚದಿಂದುದಯಿಸಿದವರು ||  
ಇಚ್ಛಾಮಹಾದೇವಿನಮಿರಾಜರು ಮಹಾ | ಕಚ್ಚರಾಜನಿಗೊಗೆದವರು || ೫ ||

ಸ್ಮರನಿಗಿಚ್ಛಾದೇವಿ ಸತಿಯಾಗಿ ಪೌದನ | ಪುರದಲ್ಲಿ ಸುಖವಾಳುತಿಹಳು ||  
ಭರತೇಶಗೀ ಹೆಣ್ಣು ಕೊಡುವ ಸಂಭ್ರಮಕೆ ತಾ | ವಿರದೆಲ್ಲರೊಗ್ಗಾದರಂದು || ೬ ||

ಬಂದರೆಂಬುದ ಕೇಳಿ ಭರತೇಶ ಮನಮೊಳಾ | ನಂದವೆಯಿದ್ದನಿನ್ನು ಮದುವೆ ||  
ಚಂದವೆಂದನು ಬೆಳಗಾಗಲೊಡನೆ ಜಿನ | ಮಂದಿರದೊಸಗೆಗೆ ನಡೆದಾ || ೭ ||

ಮದುವೆಯುತ್ಸವಕೆಂದು ಕಟಕದ ನಡುವೆಯೊ | ಡ್ಡಿದುದೊಂದು ಹೊಸ ಜಿನವಾಸಾ ||  
ಅದಕೆ ನೃಪರ ಮನೆದೇಹಾರಗಳು ನೆಲ | ಸಿದುವನಸರಕೆ ತಕ್ಕಂತೆ || ೮ ||

ಭೂರಾಮ ತಾನೆ ಪೂಜಿಪೊಡಂದು ಮೋಕ್ಷಶೃಂ | ಗಾರ ತನಗೆ ಸಲ್ಲದಾಗಿ ||  
ಭೂರಿವಿಪ್ರರು ಪೂಜಿಗೈಯೆ ಮೋಹನದ ಶೃಂ | ಗಾರದೊಟ್ಟಿದ್ದನೀಕ್ಷಿಸುತ || ೯ ||

ಬಾಜಿಸ ವಾದ್ಯಕೋಟಿಗಳೊಪ್ಪೆ ಬಹುವಸ್ತು | ರಾಜಿಯೊಳ್ಳಿನಪೂಜೆಯಾಯ್ತು ||  
ಆ ಜನಸತಿಗದು ಸಂಕಲ್ಪಪೂಜೆ ನಾ | ನಾಜನಪರಿಗದು ಮೇರು || ೧೦ ||

ಜಿನಪೂಜೆಯಾಗಲಭ್ಯಂಗಪೂರ್ವಕ ವಿಪ್ರ | ಜನಕೆ ಸತ್ತದೊಳನ್ನವಾಯ್ತು ||  
ಕನಕವಸ್ತುಗಳ ಕರ್ಪೂರವೀಳಿಯವ ಚಂ | ದನವನಿತ್ತನು ತಣಿವಂತೆ || ೧೧ ||

ಸತಿಸುಭದ್ರಾದೇವಿ ಪತಿಭರತೇಶನೊ | ಜಿತಸುಖದೊಳು ಬಾಳಲೆಂದು ||  
ಹಿತದಿಚ್ಛಾ ಭೋಜನವುಂಡು ದಾನವ ಕೊಂಡು | ವಿತತವಿಪ್ರರು ಪರಸಿದರು || ೧೨ ||



ಉಂಡುದಿಲ್ಲಿಂತುಟೂಟವ ಮುನ್ನ ದಾನವ | ಕೊಂಡುದಿಲ್ಲಿಂತುಟೆಂದೊಸೆದು ||  
 ಮಂಡೆಯಾಡಿಸುತ ಕಣ್ಣುಚ್ಚುತೊಲೆವುತೊಲೈ | ಗೊಂಡು ಹರಸಿದರು ದ್ವಿಜರು || ೧೩ ||  
 ಪರದರ ರಾಯಸದವರ ಗಣಿಕೆಯರ | ಪರಿವಾರದೊಳಗೆ ಸರ್ವರನು ||  
 ಪರವಾನ್ನಪಾನದೊಳಗೆ ತೃಪ್ತಿವಡಿಸಿದ | ಭರತೇಶಗೇನದು ಘನವೆ || ೧೪ ||  
 ಸಾಲುಗೇರಿಗಳೊಳಗಲ್ಲಲ್ಲಿ ಭೋಜನ | ಶಾಲೆಯ ಸುರಶಿಲ್ಪಿ ರಚಿಸೆ ||  
 ಪಾಲನ್ನಭಕ್ಷ್ಯವ ಗೃಹಪತಿ ಪ್ರೇರಿಸೆ | ಪಾಳೆಯ ತಣಿದುದು ಕ್ಷಣಕೆ || ೧೫ ||  
 ಇಡಿಸಿದನಲ್ಲಲ್ಲಿ ದುಗುಲವೆಟ್ಟುಗಳೆಲೆ | ಯಡಕೆ ಕಪ್ಪುರದ ಬೆಟ್ಟಗಳಾ ||  
 ಕೊಡಿಸಿದನೆಲ್ಲರ್ಗೆ ಕ್ಷಣದೊಳು ಬಯಲಾಯ್ತು | ಕಡೆಮುಟ್ಟು ತಣಿದುದು ಕಟಕಾ || ೧೬ ||  
 ಎಡೆಪಟ್ಟು ಮನೆಯೊಳುಂಬುವರುಂಡು ಮನ್ನಣೆ | ವಿಡಿದರು ನೀಚರೆಲ್ಲರಿಗೆ ||  
 ಹೆಡಗೆಯೊಳ್ಳ ಜ್ಞಾಯ ಕೂಡಲೆಯಡಕೆ ಕ | ಸ್ವಡವೀಯೆ ಕೊಂಡೊಯ್ದರತ್ತ || ೧೭ ||  
 ಒಟ್ಟಿಗೆ ಮರುತಮಾವಾನೆ ಕುದುರೆಗೆತ್ತಿ | ಗೊಟ್ಟಾದ ಕೀಲಾರಗಳಿಗೆ ||  
 ಒಟ್ಟಿಸಿದನು ಮಡ್ಡಿ ಬಾಣು ಕಡಲೆ ಕಬ್ಬು | ಬೆಟ್ಟಗಳಡ್ಡಲಾದಂತೆ || ೧೮ ||  
 ಪರಿವಾರ ತಣಿಯೆ ವ್ಯಂತರರನು ಭೂಷಣ | ಪರಿಮಳ ವಸ್ತ್ರದೊಳ್ತಣಿಸಿ ||  
 ದೊರೆಗಳ ಸನ್ಮಾನದೊಳು ಕರೆಕೊಂಡು ತ | ನ್ನರಮನೆಗೆದ್ದನಾ ಚಕ್ರಿ || ೧೯ ||  
 ನರಪತಿ ಖಗಪತಿ ಖಗಮಂತ್ರಿ ಸಖರ ತ | ನ್ನುರುಮಂತ್ರಿಯನು ತೃಪ್ತಿವಡಿಸಿ ||  
 ಕರಮುಟ್ಟು ಮನ್ನಣೆಯಿತ್ತು ಬೀಳ್ಕೊಟ್ಟನೇಂ | ಸುರಸನೊ ಭರತರಾಜೇಂದ್ರಾ || ೨೦ ||  
 ಅರಸುಮಕ್ಕಳಿಗವರಬಲೆಯರೆಲ್ಲರಿ | ಗೆರವುಗಾಣದೆ ತನ್ನ ಮನೆಗೆ ||  
 ಕರೆದುಣಲಿಕ್ಕಿ ಮತ್ತುಡಲಿತ್ತು ತೊಡಲಿತ್ತು | ಪಿರಿದರ್ತಿಮಾಡಿ ಬೀಳ್ಕೊಟ್ಟು || ೨೧ ||  
 ಗಂಗಾದೇವಿಗೆ ಸಿಂಧುದೇವಿಗೆ ತನ್ನ | ತಂಗಿಯರ್ಗುಚಿತವಸ್ತುಗಳಾ ||  
 ಸಾಂಗಿಕದೊಳಗಿತ್ತು ಸುರಪರಿವಾರಜ | ನಂಗಳೆಲ್ಲರ ಮನ್ನಿಸಿದನು || ೨೨ ||  
 ಏನೆಂಬೆ ವಿನಯವನತ್ತೆಯರಿಬ್ಬರಿ | ಗಾ ನಮಿರಾಜಗಾ ನೃಪನ ||  
 ಮಾನಿನಿಯರಿಗಾತನನುಜನ ಸತಿಯರ್ಗೆ | ಬೋನಗುಡಿಕೆಗಳೆಯ್ದಿದುವು || ೨೩ ||  
 ಜನಪ ನಾಲ್ವತ್ತೆಂಟುಗಾವುದದೊಳಗೆ ತೆ | ಕ್ಕನೆ ತುಂಬಿದೆಲ್ಲರ ತಣಿಸಿ ||  
 ಮುನಿಭುಕ್ತಿಯೊಂದು ಕಡಮೆಯಾದುದೆಂದು ಭಾ | ವನೆಯೊಳಗದನು ತೀರ್ಚಿದನು || ೨೪ ||  
 ನಮಿರಾಜ ಬಾರನಿಂದಿಗೆ ವಿನಮಿಯನಿಂದು | ಮಮತೆಯಿಂ ಕಳುಹಹೇಳೆಂದಾ ||  
 ಕ್ರಮದಿಂದ ಕರೆಸಿಕೊಂಡೊಂದುಪಂತಿಯೊಳಾಗ | ಸುಮುಖನಾರೋಗಣೆಗೈದಾ || ೨೫ ||  
 ಕಣ್ಣು ತಣಿಯೆ ಚಕ್ರಿ ಮಾಳ್ವೊಸಗೆಯ ನೋಡಿ | ಹಣ್ಣಾದುದತ್ತೆಯ ಚಿತ್ತಾ ||  
 ಬಣ್ಣವೇರಿದ ನಮಿರಾಜನೊಂದಾನೊಂದು | ಹೆಣ್ಣು ಕೂರ್ತಾಗದುದೇನು || ೨೬ ||

ಮುಂಬಗಲಿಂತು ಲೀಲೆಯೊಳು ಸಾಗಿತು ಮತ್ತೆ | ಹಿಂಬಗಲಿನೊಳು ಚಕ್ರೇಶಾ ||  
 ತುಂಬಿದ ಕಟಕದೊಳ್ಳುಂಕುಮಗಂಧಕ | ದಂಬದೋಕುಳಿಯಾಡಿಸಿನು || ೨೭ ||  
 ಚಾರುಕಸ್ತೂರಿಕರ್ಪೂರವೆರಸಿದ ಪ | ನೀರಕೊಪ್ಪರಿಗೆದೋಣಿಗಳಾ ||  
 ಕೇರಿಕೇರಿಯೊಳೆಡೆಗಟ್ಟಿನೊಳೆಡೆ ಪರಿ | ವಾರ ವಸಂತವಾಡಿದುದು || ೨೮ ||  
 ಗುಂಡಿದುಳ್ಳಾಡಿ ಸರ್ವರು ಹೊಕ್ಕು ಕೂಡೆ ಹೊ | ನ್ನಂಡೆ ಜೀರ್ಣೋಳವೆಯೊಳ್ಳೊಗೆದು ||  
 ಸುಂಡಿಲೊಳ್ಳೊಸುವಾನೆಗಳಂತೆ ಚಲ್ಲಿದ | ಮೌಂಡೆ ಮೈ ನನೆಯಲ್ಲೆಲ್ಲರಿಗೆ || ೨೯ ||  
 ಬೊಂಬುಳಿ ಪಟಹ ವೃದಂಗ ತಿತ್ತಿರಿ ಕಾಳೆ | ಬೆಂಬುಳಿಯೊಳು ಗಳಬಳಿಸೆ ||  
 ತುಂಬಿ ತೆಗೆದು ಹರಿದಿಟ್ಟಾಡಿ ಕುಣಿದು ಸೇ | ನಂಬುಧಿ ಲೀಲೆಮಾಡಿದುದು || ೩೦ ||  
 ಕುಸುಮಶ್ರೀಗಂಧಕುಂಕುಮದಲ್ಲಿ ಪನ್ನೀರೊ | ಳಸಮಕಟಕವೆಲ್ಲ ನೆನೆದು ||  
 ಕೆಸರಾಯ್ತು ನೆಲನೆಲ್ಲ ಬೇಸಗೆಯೊಳಗೆ ತಂ | ಪೆಸೆವ ಪೆರ್ಮಳೆಗರೆದಂತೆ || ೩೧ ||  
 ಆನೆಯ ಮೇಲರಸನ ಮನೆ ದೇಹಾರ | ಗಾನನರ್ತನವಾದ್ಯವೆಸೆಯೆ ||  
 ಸೇನೆಯೊಳ್ಳೆರೆದು ಬಂದರಮನೆಗೆಯ್ದಿತೊಂ | ದಾನಂದದೊದವನೇನೆಂಬೆ || ೩೨ ||

ಸುರಗಂಗಾದೇವನು ಸಿಂಧುದೇವನು ನಮಿ | ಧರಣೀಶನರಮನೆಗೆಯ್ದಿ ||  
 ಉರುತರಮಂಗಲಾಭರಣವ ತಂದು ಸೋ | ದರಿಗಿತ್ತು ಮಗುಳ್ಳರರ್ತಿಯೊಳು || ೩೩ ||  
 ಅದ ಕಾಣುತ್ತವರ ಪೆಂಡಿರು ನಾವು ಹೋಗಿಯಾ | ಮದವಳಿಗೆಗೆ ಸುವಸ್ತುಗಳಾ ||  
 ಪದಿಸಬೇಡವೆಯೆಂದರದಕೆ ನಿಮ್ಮಣ್ಣನೊ | ಪ್ಪಿದರೆಯ್ದಿರೆಂದರಂತವರು || ೩೪ ||  
 ಒದವಿ ಗಂಗಾದೇವಿಸಿಂಧುದೇವಿಯರು ರಾ | ಗದೊಳಣ್ಣನೊತ್ತಿಗೆ ಬಂದು ||  
 ಮದುವೆಗೆ ಸಿಂಗರಿಸಿದ ಪೆಣ್ಣು ನಾವು ನೋ | ಡಿದರಾಗದೆಯೆಂದರೊಡನೆ || ೩೫ ||  
 ತ್ವರಿತವಿಷ್ಟೇಕಕ್ಕ ಸೈರಿಸಿ ರಾತ್ರಿಗೆ | ಮ್ಮರಮನೆಯೊಳು ನೋಡಬಹುದು ||  
 ಪರರ ಮನೆಗೆ ನೀವು ನುಗ್ಗಿಕೊಂಡೆಯ್ದುವು | ದರರೆ ಬಲ್ಲವಿಕೆಯೆಯೆಂದಾ || ೩೬ ||  
 ಪುರಗೃಹವಾವುದು ಗಗನವಲ್ಲಭವೆಂಬ | ಪುರವೆ ನಿಮ್ಮಯ ಕಟಕದೊಳು ||  
 ಬರಹೇಳಿದಂತೆ ಬಂದಿದ್ದರು ನಾವೆಯ್ದೆ | ಪರಿಭವವೇನಣ್ಣ ನವಗೆ || ೩೭ ||  
 ಸ್ವೀಕಾರಬಟ್ಟು ಕರೆಸಿಕೊಂಡು ಹೋಗದೆ | ನೂಕಿ ಬಂಧುಗಳೆಯ್ದಲವರು ||  
 ಏಕವರ್ಬಂದರೊ ಕರೆದೆನೆಯೆಂಬರು | ತೂಕ ತಗ್ಗು ವುದಕ್ಕೆಯೆಂದಾ || ೩೮ ||  
 ನೀನೊಲ್ಲ ನಂಟರೆಂದರೆ ನಂಟರುರೆ ಬಂಟ | ಮಾನಸರೆನೆ ಬಂಟರೆಲ್ಲ ||  
 ಏನ ಮಾಡುವರಣ್ಣ ಪರರೆನುಗವರ ಸ | ನ್ನಾನವೇನೊಲಿಡಿಟ್ಟುದೇನು || ೩೯ ||  
 ತಿಣ್ಣವೇನಾರುಖಂಡದೊಳು ಬಾಳ್ವರೊಳೊಂದು | ಪೆಣ್ಣು ಕೂರ್ತಿವರಿಷ್ಟು ಸಿರಿಯಾ ||  
 ಹಣ್ಣೆದರಾ ಹಣ್ಣು ನೋಳ್ಳರ್ತಿಯಾಯ್ತೆನು | ಗಣ್ಣಾಜಿ ಹೇಳೆಂದರೊಡನೆ || ೪೦ ||



ಸಲಲಿ ನಿನ್ಮುರ್ತಿಯೆಂದೊಡನೆ ಬೀಳ್ಕೊಟ್ಟನಾ | ಗಳೆ ಹೋಗಿ ಹೊಕ್ಕ ರಾ ಗೃಹವಾ ||  
 ಅಳಿಯನ ತಂಗಿಯರೆಯ್ತಂದರೆಂದತ್ತೆ | ನಲಿದು ಸಮ್ಮಾನಮಾಡಿದಳು || ೪೧ ||  
 ಕಾಲ ತೊಳೆಯಿಸಿ ಸೇವಕಿಯರಿದೊಡನೆ ನಿ | ವಾಳಿಯಿಡಿಸಿ ಕುಳ್ಳಿರಿಸಿ ||  
 ಲೋಲನೇತ್ರೆಯರಾ ಕುಳ್ಳಿರಿಯೆಂದಳಾ | ಲೋಲೆ ಯಶೋಭದ್ರಾದೇವಿ || ೪೨ ||  
 ಇಲ್ಲಿ ಬೇಡಾವು ನನ್ಮುರ್ತಿಗೆಯೊತ್ತಿನೊ | ಕಲ್ಲದೆ ಕುಳ್ಳಿರೆವಾಕೆ ||  
 ಎಲ್ಲಿಹಳೇಕ್ಷಿಸಬೇಕೆನೆ ಮಣಿಮಾಡ | ದಲ್ಲಿಗೇರಿಸಿದಳರ್ತಿಯೊಳು || ೪೩ ||  
 ಸೂಸುವೋಹನದ ಸಿಂಗರದೊಟ್ಟು ತನ್ನ ವಿ | ಲಾಸಿನಿಯರ ಬಳಸಿನೊಳು ||  
 ಪೂಸರಲನ ಪುಣ್ಯದೇವತೆಯಂತಿದ | ಭಾಸುರಾಂಗಿಯ ಕಂಡರಾಗ || ೪೪ ||  
 ನಿನ್ನರಸನ ತಂಗಿಯರು ಬಂದರೇಳಕ್ಕ | ಮನ್ನಿಸೆಂದಳು ತಾಯಿ ಮಗಳಾ ||  
 ಚೆನ್ನೆಯದ್ದಿದಿರಾಗಿ ಬಂದಳನ್ಯೋನ್ಯಪ್ರೇ | ಮನ್ನೆಡಲಾಲಿಂಗಿಸಿದರು || ೪೫ ||  
 ಕಲಶಕೆ ಕಲಶ ಸೇರಿದವೊಲೊಬ್ಬೊಬ್ಬರ | ಮೊಲೆ ಸೋಂಕೆ ತಕ್ಕಗೆ ತೋಳು ||  
 ಬಳಸದಾದುವು ಒಡನಡು ಸೋಂಕೆತಿಲ್ಲ ಕಂ | ಗಳೊಳಪ್ಪಿದರು ನಸುನಗುತ || ೪೬ ||  
 ಮೂವರೊಂದಾಗಿ ಕುಳಿತರು ಯಶೋಭದ್ರಾ | ದೇವಿ ಕೆಲದೊಳು ಕುಳಿತಳು ||  
 ಸೇವೆಯ ನರಸುರಸತಿಯರು ಬಳಸಿಯಂ | ದಾ ವಿಭವದೊಳಿದರಾಗ || ೪೭ ||  
 ಪಡೆನ ತೇಜವೆ ದೊಡ್ಡ ತಲ್ಲವೆ ಚಕ್ರಿಯ | ಮಡದಿಯಂತಮರಕಾಂತೆಯರ ||  
 ಒಡನೆ ಕುಳ್ಳಿರಲಾಯ್ತೆ ಜನನಿಗೆ ಪುಣ್ಯದ | ನಡೆವಳಿ ಬೇರಲ್ತಿ ಜಗಕೆ || ೪೮ ||  
 ಮಂಡೆ ಮೈಗಹ ಮುತ್ತ ಪಡೆದ ಬಿದಿರು ಕರೆ | ಮಂಡೆಗಹುದು ಮಂಡೆಗಹುದೆ ||  
 ಮಂಡಲೇಶಗೆ ತಕ್ಕ ಪೆಣ್ಣು ಪೆತ್ತವಳೊತ್ತು | ಗೊಂಡು ಕುಳಿತರರ್ತಿವಡುತ || ೪೯ ||  
 ನೋಡಿದರಾಕೆಯ ಹಾವಭಾವಗಳ ಮಾ | ತಾಡುವಂತೆಸೆವ ಸಿಂಗರವಾ ||  
 ನಾಡಾಡಿಪೆಣ್ಣಲ್ಲ ಚಕ್ರವರ್ತಿಯ ಮರು | ಳ್ತಾಡುವಳೆಂದು ನೆನೆದರು || ೫೦ ||  
 ಕಾರಿರುಳೊಳು ಮಿನುಮಿನುಗಿ ಕಾಣಿಸುತಿಹ | ತಾರಗೆಗಳ ಬಂಬಲಂತೆ ||  
 ತೋರಮುಡಿಯೊಳೆಳೆಮುತ್ತಿನ ಬಲೆಯ ಶೃಂ | ಗಾರಮೊಸ್ಸಿರೆ ನಿಟ್ಟಿಸಿದರು || ೫೧ ||  
 ಕಾಳಿಂದಿಯಿದಿರೊಳು ಸುರಗಂಗೆ ಹರಿವುದ | ಕೇಳಿತಿಲ್ಲದೆ ಕಂಡೆನೆಂದು ||  
 ನೀಲಕುಂತಳೆದೇಳೆಮುತ್ತಿನ ಬೈತಲೆ | ಗಾ ಲಲನೆಯರು ಮೆಚ್ಚಿದರು || ೫೨ ||  
 ಹರಳೋಲೆ ಮಕರಿಕಾಪತ್ರ ಮೂಕುತಿ ಸಣ್ಣ | ಗೆರೆಯ ತಿಲಕ ಚವಿಚವಿಸೆ ||  
 ಸುರಸತಿಯರು ನೋಡಿ ಸೋತರಾ ಮೊಗಕಿನ್ನು | ನರಸತಿಯರು ಸೋಲ್ಪುದರಿದೆ || ೫೩ ||  
 ವಸ್ತುಕವರ್ಣಕಕೃತಿಯ ಲಿಸಿಯ ಸಾಲು | ಪುಸ್ತಕದೊಳಗೆಸೆವಂತೆ ||  
 ಪುಸ್ತಿಯ ಚಿಂತಾಕು ಮಣಿಸರ ಬಂದಿ ಪ್ರ | ಶಸ್ತವಡೆದುವು ಕಂಠದೊಳು || ೫೪ ||

ಹಸ್ತ ಕಡಗ ಗಾಳಸರ ಬಳೆ ಭುಜಕೀರ್ತಿ | ಪ್ರಸ್ತುತದುಂಗುರ ತಾತಿ ||  
ಹಸ್ತಿಯ ಸುಂಡಿಲ ನಗುವ ಹಸ್ತಗಳಲ್ಲಿ | ಹಸ್ತಿಗಮನೆಗೆ ಮೆರೆದುವು || ೫೫ ||

ಪದಕಹಾರವ ಹೇರಲಡಕದಿ ಬಳೆದುವ | ಲ್ಲದರಿನ್ನು ಹೆಚ್ಚುವುನೆನಲು ||  
ಎದೆತುಂಬಿ ಬಳೆದ ಬಲ್ಲೊಲಿಗಳಾ ಹಾರವ | ಪದಕವನಾಂತು ಮೆರೆದುವು || ೫೬ ||

ತೂಕದ ಮೊಲೆಗಳ ಬಡನಡು ತಾಳದೆಂ | ದಾ ಕಾಂತೆ ಚಿನ್ನದ ಕಟ್ಟಾ ||  
ಜೋಕೆಗೈದಳೊಯೆನೆ ನವರತ್ನಮಯದ ಚಿಂ | ತಾಕು ತೋರಿತು ನಡುವಿನೊಳು || ೫೭ ||

ಎರಡುಬೆಟ್ಟವ ಮುಟ್ಟಿ ಕಾಮನ ಬಿಲ್ಲು ಶೇ | ಖರಿಸಿ ಮೂಡಿದುದೊಯೆಂಬಂತೆ ||  
ಬೆರಕೆವರಲ ಹೊನ್ನ ನೇವಳ ಹೊಳೆದುದಾ | ತರುಣಿಯ ಕಟಿತಟಾಗ್ರದೊಳು ! || ೫೮ ||

ಕರೆಗೊಂಡ ಬೆಳ್ಳುಗಿಲೊಳು ಚಿತ್ರನೆನೆ ದಿಟ್ಟಿ | ಗುರಿವ ಮಿಂಚಿನ ಗೊಂಚಲಂತೆ ||  
ನಿರಿವಿಡಿದುಟ್ಟು ದೂವಟದ ಸೀರೆಯ ಮೇಲೆ | ಮೆರೆದುದು ಹೊನ್ನ ಗೊಂಡೆಯವು || ೫೯ ||

ರಾಗರಸಾಬ್ಧಿಯ ತೆರೆಗಳೊ ಮದುವೆಗೆ | ಸೀಗುರಿಗಳ ಮಾಳ್ಪೊಡೀಕೆ ||  
ತೂಗಿ ಮೇಲ್ಪಂತಿದೋರ್ಪಳೊಯೆನೆ ನಿರಿಗಳ | ಸಾಗಿಸಿದುಡಿಗೆ ಮೋಹಿಸಿತು || ೬೦ ||

ಚಂಡಮಾನರ ವೀರವಿತರಣಗುಣಕೀರ್ತಿ | ಗೊಂಡ ಕಲಾಪಟ್ಟವೆನಲು ||  
ಪೆಂಡೆಯ ಪಾದವಟ್ಟಗಳೊಪ್ಪಿದುವು ಚಂದ್ರ | ಮಂಡಲಮುಖಿಯಡಿಗಳೊಳು || ೬೧ ||

ಬೆಳ್ಳುಗುರ್ಗಲಿಗಲತಗೆಯೊಡಿ ಮಿಂಚಿಕ್ಕಿ | ಸಿಲ್ಲಿಯುಂಗುರವು ಕಣ್ಣೆಸೆಯೆ ||  
ಸಲ್ಲಲಿತಾಂಗಿಯ ಕೆಂಬಜ್ಜೆ ಮೆರೆದುವು | ಜೆಲ್ಲು ವಂತನುರಾಗರಸವಾ || ೬೨ ||

ಅಂಜನವರ್ಣದ ಸಣ್ಣ ರವಕೆಯಪ | ರಂಜಿಯಂದದ ಮೈಗೆ ಮೆರೆಯೆ ||  
ಮಂಜುವಸ್ತ್ರದ ಮೇಲುಸೆರಗು ಬೆಡಂಗಿಳಿ | ದೇಂ ಜಾಣೆ ದಿಟ್ಟಿಗೊಪ್ಪಿದಳೊ || ೬೩ ||

ಕಂಗೊಳಿಪೊಳವಸ್ತ್ರದೊಂದು ಕೆಂಪಿಂದ ಶು | ಭ್ರಾಂಗವಸ್ತ್ರಕೆ ಕೆಂಪು ರಮಿಸೆ ||  
ರಂಗು ಮಾದಲದ ಸೀರೆಯನುಟ್ಟಳೆಂಬ ಬೆ | ಡಂಗಿನೊಳೆಸೆದಳಾ ನೀರೆ || ೬೪ ||

ಜೂಳಿಯ ಚಿನ್ನ ಪೂ ಕಮಲ ಪೂಚಳಿಕೆಗೆ | ತಾಳೆಹೂ ಬೆಂಬಜ್ಜೆ ದಂಡೆ ||  
ತೋಳೊಂಕೆ ಕರ್ಣಕೆ ಸರಪಣಿ ಮೊದಲಾಗಿ | ಬಾಲೆಗಾಭರಣವೊಪ್ಪಿದುವು || ೬೫ ||

ಗಂಡನ ಬಾಸಿಗದೊಡನೆ ರಾತ್ರಿಗೆ ತನ್ನ | ತೊಂಡಿಲು ಮೆರೆವುದಿನ್ನದನು ||  
ಮಂಡಿಪುದೊಂದಲ್ಲದುದಳಿದ ಭೂಷಣವೆಲ್ಲ | ಮಂಡಳಿಸಿದ್ದವಂಗನೆಗೆ || ೬೬ ||

ಮೈವಾಹದುಚಿತವಲ್ಲದೆ ತೊಡವೇಕೆ ಸ್ವ | ಭಾವಶೃಂಗಾರಾಂಗಿಯವಳು ||  
ಹೊವಿಂದ ನಾರೊಪ್ಪು ವಂತೆಯಾಕೆಯ ಸೋಂಕಿ | ಪಾವನವಾದುವು ತೊಡಿಗೆ || ೬೭ ||

ಆಭರಣಗಳಾಕೆಯಂಗವ ಸೋಂಕಿ ಕ | ಳಾಭರಿತಗಳಾದುವಿನ್ನು ||  
ಆ ಭಾವೆ ಭರತರಾಜೇಂದ್ರನ ಸೋಂಕಿ ಮ | ಹಾಭೂಷಣಾಂಗಿನಿಯಹಳು || ೬೮ ||



ಸಖಿಯರು ಕೊಡುವೆಲೆಘಳಿಗೆಯ ಕೊಳುತ ಸ | ಮ್ಮುಖದೊಳಿದ್ದಮರಕಾಂತೆಯರ ||  
 ಮುಖವ ನೋಡುತ ಸುಮ್ಮನಿರ್ದಳು ಗಂಭೀರ | ಸುಖಿಯ ಪಟ್ಟದ ರಾಣಿಯಲ್ತೆ || ೧೯ ||  
 ನೀನೇ ನಮ್ಮಣ್ಣನ ಸೋಲಿಪಳಿಂದವ | ರಾನಂದದಿಂದ ಕೇಳಿದರು ||  
 ಏನದು ದೊಡ್ಡತೆ ನನಗೆಂದು ನಗುವಂತೆ | ಮೋನದೊಳ್ಳಗುತಿರ್ದಳಾಕೆ || ೨೦ ||  
 ಈ ತಿಲಕವೆ ಚಕ್ರಧರನ ಸೋಲಿಪುದು ಪೇ | ಳೀ ತುರುಬೆ ಮತ್ತೀ ಪೂವೆ ||  
 ಮಾತಾಡು ಹೆಣ್ಣೆಯೆಂಬರು ಲಜ್ಜೆಯಿಂದಾಕೆ | ಸೋತಂತೆ ತಲೆಗುಸಿದಿಹಳು || ೨೧ ||  
 ಕೆಯ್ಯಿಂದ ಮೊಗವಿಡಿದೆತ್ತಿ ನಗುತ ನೋಳ್ವ | ರಯ್ಯಯ್ಯ ನಿನ್ನಯ ಜಾಣ್ಣೆ ||  
 ಮೆಯ್ಯುಳ್ಳ ಮದನ ನಿನಗೆ ಮೆಚ್ಚುವನೆ ನಮ್ಮೊ | ಳೊಯ್ಯನೆ ನುಡಿಯೆಂಬರೊಸೆದು || ೨೨ ||  
 ಕಡೆಗಡ್ಡೆ ಮೊಗವಿಕ್ಕ ಸುಮ್ಮನಿಹಳು ನೋಡಿ | ನುಡಿಗಟ್ಟು ಹೆಣ್ಣಿಗೆಮ್ಮಣ್ಣ ||  
 ಕಡುಸೋತುದಾಯ್ತಲ್ಲಯೆಂದೊತ್ತಿ ಚುನ್ನವ | ನುಡಿವರದಕೆ ನಗುತಿಹಳು || ೨೩ ||  
 ಸರಸಗುಣಗಳಿಲ್ಲದಿವಳ ರೂಪೇನು ಕಾ | ಸರಕನ ಹೆಣ್ಣೆ ನಂತೆಂದು ||  
 ಕೆರಳಿಸಿ ನುಡಿವರು ಮಾತಾಡಬೇಕೆಂದು | ಶಿರಬಾಗಿ ನಗುತಿಹಳಾಕೆ || ೨೪ ||  
 ಇಂದು ನುಡಿಯಳಾಕೆ ನಾಳೆ ನಾಡಿದು ನೀವು | ಬಂದೊಮ್ಮೆ ಮಾತಾಡಿ ನೋಡಿ ||  
 ಒಂದೊಂದು ನುಡಿಯೊಳೆ ಕಟ್ಟಿಬಿಡುವಳು ಸಾ | ಕಿಂದಿಗಿಂದಳು ಮಧುವಾಣಿ || ೨೫ ||  
 ನಿಮ್ಮ ಪಾಡೇನು ನಿಮ್ಮಣ್ಣನ ನುಡಿಗಳ | ನೊಮ್ಮೊಮ್ಮೆ ಕಟ್ಟಿ ನಿಲ್ಲಿಪಳು ||  
 ನಮ್ಮ ದೇವಿಯ ಮುಂದೆ ಪರರಿಗೆ ಜಾಣ್ಣೆಯೇ | ನಮ್ಮ ಸೈರಿಸಿರೆಂದಳವಳು || ೨೬ ||  
 ಅಲ್ಲವೆ ಪೇಳಿಕೆಗುರೆ ತನ್ನ ಪತಿಯೊಡ | ನಲ್ಲದೆ ನುಡಿಯದ ಭಲವೆ ||  
 ಒಳ್ಳಿತಾಯ್ತದ ಪೇಳಿವೆಮ್ಮಣ್ಣ ಗೆಂದರು | ನಲ್ಲಿವೆಣ್ಣೆದಿನಾಚಿ ಬೆದರೆ || ೨೭ ||  
 ಏಕೆ ಕಾಡುವಿರಿ ನಿಮ್ಮಣ್ಣನೊಳ್ಳ ಮೊಡ | ನೀ ಕನ್ನೆ ನುಡಿದು ಗೆಲ್ಪುವಳೆ ||  
 ಸಾಕು ಸೈರಿಸಿರೆಂದು ವಿನಯದಿಂದವರಿಗೆ | ಚ್ಚಾಕಾರಗೈದಳಾ ತಾಯಿ || ೨೮ ||  
 ನಿಮ್ಮಣ್ಣನಗ್ಗಲ ನೀವು ದೇವಸ್ತ್ರೀಯ | ರೆಮ್ಮೊಳೇನುಂಟಕ್ಕಂದಿರಿರಾ ||  
 ನಿಮ್ಮ ವರೆಂದೆಮ್ಮ ಕೂಡಿಕೊಂಡಿರಿಯೆಂದು | ಹಮ್ಮಳಿದೊರೆದಳಾ ಜನನಿ || ೨೯ ||  
 ಸುರಸತಿಯರಿಗಧಿಕದ ಪೆಣ್ಣ ಪೆತ್ತಿ ಭೂ | ವರಕುಲೋತ್ತಂಸನಿಗಿವಳಾ ||  
 ಪರಿಣಯನವ ಮಾಳ್ವ ಸಿರಿವೆತ್ತಿ ನೀನೆ ಭಾ | ಸುರಪುಣ್ಯವತಿಯೆಂದರವರು || ೩೦ ||  
 ಇವಳ ವಿವಾಹಕಾರಣವಾಗಿ ನಾವಿಂದು | ತವರುಮನೆಯ ಕಂಡೆವಾಗಿ ||  
 ಇವಳಲ್ಲದೆಮಗಾರು ಹಿತವೆಯರೆಂದು ಮ | ತ್ತವರು ಸಂತಸದೊಳಾಡಿದರು || ೩೧ ||  
 ವಿನಯವಾಕ್ಯವನಿಂತು ನುಡಿದು ಮತ್ತಣ್ಣನ | ವನಿತೆಗಾಭರಣವಸ್ತ್ರಗಳಾ ||  
 ಅನುರಾಗದಿಂದಿತ್ತು ಪ್ರೋಸೆವೆಂದಂದೊಂದು | ಬಿನದವ ತೊಡಗಿದರೊಡನೆ || ೩೨ ||

- ಆತ್ತಿಗೆ ನೋಳ್ವೆವುಂಗುರಗಳ ತೋರೆನು | ತೊತ್ತಿ ತೆಗೆದು ಬೆರಳಿಂದ ||  
 ಇತ್ತುಳು ಕುರುಹನೆಂದಿವ ನಿನ್ನ ಪುರುಷನಿ | ಗಿತ್ತಪೆವೆನುತೆದ್ದರೊಡನೆ || ೮೩ ||
- ಎಳೇಳಲಿಬ್ಬರ ಕೈವಿಡಿದಳು ಕುಳಿ | ತೇಳದೆ ಕೈಗಳ ನೀಡೆ ||  
 ಚಾಳಿಸಿ ಪೋಪೆವೆಂದತ್ತಿತ್ತಲೊಲಿದರು | ಬಾಲೆ ಬಲ್ವಿಡಿದು ತೆಗೆದಳು || ೮೪ ||
- ಪೆಣ್ಣಾನೆಯೊಂದು ಚಲ್ಲದೊಳು ತೆಗೆದೊಡೆರ | ಕೈಣ್ಣಾನೆ ಬರ್ಪ ತೆರದೊಳು ||  
 ಪೆಣ್ಣುಗಳಿಬ್ಬರು ಮಿಸುಕದೆ ಕುಳಿತರಾ | ಪೆಣ್ಣಿನ ಶಕ್ತಿಯಿನ್ನೆಂತೊ || ೮೫ ||
- ಭೂರಿನಾರಿಯರ ಕೂಡಿದರು ಚಕ್ರಿಗೆ ತೃಪ್ತಿ | ಸ್ತ್ರೀರತ್ನದೊಳಗಲ್ಲದಿಲ್ಲ ||  
 ಸ್ತ್ರೀರತ್ನವಿನಳಿನಲಾಕೆಯ ಶಕ್ತಿ ಗಂ | ಭೀರ ಶೃಂಗಾರವಾಗುಂಟು || ೮೬ ||
- ತಮ್ಮ ಶಕ್ತಿಗೆ ಮಿಕ್ಕ ಶಕ್ತಿಯ ಕಾಣುತ | ಹೆಮ್ಮಕ್ಕಳೊರೆದರಾ ಕ್ಷಣವೆ ||  
 ನಮ್ಮ ಚಕ್ರಿಯ ಸೊಕ್ಕ ನಿಲಿಪಳೆಂದರು ನಕ್ಕು | ಹೆಮ್ಮಕ್ಕಳೆಲ್ಲರರ್ತಿಸಲು || ೮೭ ||
- ಸಂಧಾನಕೆಂದೆಯ್ವಿ ಸೂರೆಮಾಡಿದರೆಂಬ | ಅಂದದೋರ್ಪಿರೆಯೆಂದು ನಗುತ ||  
 ಸಿಂಧೂರದಂತಾಯ್ದುಕೊಂಡಳುಂಗುರಗಳ | ತಾಂ ದನಿದೋರುತವರೊಳು || ೮೮ ||
- ನುಡಿ ಪೊಣ್ಣುಲಾಕೆಯ ಧ್ವನಿ ಸ್ವರ್ಗವೀಣೆಯ | ನುಡಿಸಿದಂತಿಂಪಾಯ್ತು ಕಿವಿಗೆ ||  
 ನುಡಿಗೇಳಬೇಕೆಂದು ತೊಡಗಿದ ಕಾರ್ಯ ಸಂ | ಗಡಿಸಿತೆಂದವರು ನಲಿದರು || ೮೯ ||
- ಎಂತೆಂತುಟೆನ್ನೊಮ್ಮೆ ಹೇಳೆಂದರಾಕೆ ಮು | ನ್ನೆಂತಿದ್ದಳಂತೆ ಮೋನದೊಳು ||  
 ತಾಂ ತೆಪ್ಪಗಿದ್ದಳಾ ಗಂಭೀರಕಾ ದೇವ | ಕಾಂತೆಯರ್ತಮಾಡಿದರು || ೯೦ ||
- ಪ್ರವರಶಕ್ತಿಯ ನಿನ್ನ ತವರುಮನೆಯೊಳು ತೋ | ರುವೆಯೈಸೆ ಸೈರಿಸಿನ್ನಮ್ಮ ||  
 ತವರುಮನೆಗೆ ನೀನು ಬಂದಾಗ ಪೇಳ್ವೆವೆಂ | ದವರೆದ್ದರುರೆ ಪಚಾರಿಸುತ || ೯೧ ||
- ಬಳಿಸಂದು ನಗುತ ಯಶೋಭದ್ರಾದೇವಿ ಮಂ | ಗಳವಸ್ತುವಿತ್ತಳವರಿಗೆ ||  
 ನಲಿದುಚಿತವನಾಕೆಗವರಿತ್ತರುತ್ತಾಹ | ಬಳೆಯೆ ಬೀಳ್ಕೊಂಡರತ್ತಿತ್ತ || ೯೨ ||
- ಮುದದಿಂದ ಚಕ್ರೇಶನೆಡೆಗೆಯ್ದಿ ಕಂಡೆವಾ | ಮದುವೆಯ ಪೆಣ್ಣು ನಣ್ಣಾಜಿ ||  
 ಮೊದಲು ನೀನೆಸಗಿದುತ್ಸವ ಪಿರಿದೆಂದಿದ್ದೆ | ನದು ತಕ್ಕುದೆಂದರಾ ಸತಿಗೆ || ೯೩ ||
- ಆಕೆಯ ಶೃಂಗಾರವಾಕೆಯ ಗಂಭೀರ | ಸಾಕು ಮತ್ತಾಕೆ ನೋಡಿದರೆ ||  
 ಲೋಕದಂಗನೆಯ ಪೆಣ್ಣೆನಲೊಂದು ರತ್ನಶ | ಲಾಕೆ ಹುಟ್ಟಿದುದೆಂದರೊಡನೆ || ೯೪ ||
- ಹಂಸನಾಥನೆ ಬಲ್ಲ ಬರಿದೆ ನೀವಿಷ್ಟು ಪ್ರ | ಶಂಸಿಸಲೇಕಕ್ಕಾಯೆಂದಾ ||  
 ಸಂಶಯ ಬೇಡಣ್ಣ ನಿನ್ನಾಣೆ ಕಂಡು ನಾ | ವುಂ ಸೋತೆವೆಂದರ್ತಿಯೊಳು || ೯೫ ||
- ಅಣ್ಣ ಕೇಳೆಲ್ಲ ಸಂಭ್ರಮವಾದುದನ್ನಾಜಿ | ಬಣ್ಣವಟ್ಟಿಯ್ತಂದರೆಮ್ಮ ||  
 ಕಣ್ಣ ಹಬ್ಬಕೆ ಸರಿಯುಂಟೆ ಹೇಳೆಂದರು | ಹೆಣ್ಣುಗಳ್ತಾಯನಿಚ್ಚೈಸಿ || ೯೬ ||



ನಾನು ನಿಮ್ಮಂತೆ ನೆನೆದಿನಕ್ಕ ಮೊದಲೆ ವಿ | ಮಾನವನಟ್ಟಿ ಬರಿಸೆನೆ ||  
 ಏನ ಮಾಡಲಿ ಕೇಳಿರಮ್ಮಾಜಿ ಬಹುದಕೊಂ | ದಾನೊಂದು ತಳ್ಳಿಯುಂಟಲ್ಲಿ || ೯೭ ||  
 ಅಮ್ಮ ಬಹಾಗ ಚಿಕ್ಕಮ್ಮನು ಬರಬೇಕು | ಕಮ್ಮ ಗಣೆಯನೊಪ್ಪ ನದಕೆ ||  
 ತಮ್ಮನ ಕಠಿಣಗುಣಗಳ ಹರಹಲೇಕೆ | ಸುಮ್ಮನಿಂದಿಗೆ ತಾಳರೆಂದಾ || ೯೮ ||

ಇರುಳಾಯಿತಷ್ಟು ಹುಣ್ಣಿಮೆಯೆಂದು ಚಂ | ದಿರನ ಪ್ರಕಾಶ ಬಿಂಬಿಸಿತು ||  
 ನರಲೋಕವಲ್ಲ ಜ್ಯೋತಿರ್ಲೋಕವೆಂಬಂತೆ | ಹರೆದುವು ಸೊಡರುಪಂಜುಗಳು || ೯೯ ||  
 ವಿಜಯಪರ್ವತದ ಮೇಲರಸನ ಬಾಸಿಗ | ಧ್ವಜ ಚಾಮರಾಳಿಗಳೈರೆಯೆ ||  
 ಗಜಗಮನೆಯ ರನ್ನದೊಂಡಿಲು ಮೆರೆದುದು | ಧ್ವಜಿತಮಂಗಲಮುಖಿಯಲ್ಲಿ || ೧೦೦ ||  
 ಪರರೇರಬಾರದು ಪಟ್ಟದಾನೆಯನದ | ಕರಸನ ಭಾವಚಿತ್ರವನು ||  
 ಸುರಶಿಲ್ಪಿ ಕೀಲಿಸಿ ಪಟ್ಟಬಾಸಿಗದ ಮುಂ | ದಿರಿಸೆ ಮೆರೆಸಿದರರ್ಥಿಯೊಳು || ೧೦೧ ||  
 ಮಂಗಲಮುಖಿಯನಡರಿ ಮಧುವಾಣಿ ರ | ತ್ನಾಂಗಪಟ್ಟದ ತೊಂಡಿಲಾಂತು ||  
 ಬೆಂಗಡೆಯೊಳು ಬರೆ ವಿಜಯಪರ್ವತ ಮುಂದೆ | ಶೃಂಗಾರವಡೆದು ನಡೆದುದು || ೧೦೨ ||  
 ಮಾನವಲೋಕಮಂಗಲದ ದಂಪತಿಗಳ | ನೂನಭೂಷಣಗಳ ತಳೆದ ||  
 ಅನೆಗಳೊಂಡಿಲುಬಾಸಿಗದೊಟ್ಟಿದುರ್ | ವೇನೆಂಬೆನಾ ವಿನೋದವನು || ೧೦೩ ||  
 ಕುಂಭಗಳೊಳು ತಮ್ಮ ತೊಂಡಿಲುಬಾಸಿಗ | ಹಿಂಭಾಗವಡೆದ ಬೆನ್ನೊಳಗೆ ||  
 ಶುಂಭಿತಮಿಥುನದ ತೊಂಡಿಲುಬಾಸಿಗ | ಸ್ತಂಭಿಸೆ ನಡೆದುವಾನೆಗಳು || ೧೦೪ ||  
 ಅರಸಿಯರಸನ ಮದುವೆಯಾಗಲದನೆಲ್ಲ | ರರಮನೆಯೊಳು ಕಾಣಲರಿದು ||  
 ಕರಿಗಳ ಮದುವೆಯ ಕಣ್ಣಾರೆ ಕಂಡರೇಂ | ಸರಸಗಾರನೊ ಸಾರ್ವಭೌಮಾ || ೧೦೫ ||  
 ಮೊಳಗಿತು ವಾದ್ಯಕೋಟಾಕೋಟಿ ದಿವಿಜರ | ಪೊಳಲು ಮಾರ್ದನಿಗೊಡುವಂತೆ ||  
 ಕಲಕಲಿಸಿತು ಸೇನೆ ಜಯಜಯಯೆಂದುಬ್ಬಿ | ಘುಳುಘುಳಿಸುವ ವಾರ್ಧಿಯಂತೆ || ೧೦೬ ||  
 ಪೂರದೊಳುರಿಬಾಣ ಪುಷ್ಪ ಬಾಣವ ಪರಿ | ವಾರ ಸೂಸುವದೊಂದು ಸೊಬಗು ||  
 ತಾರಗೆಗಳು ಮದುವೆಯ ನೋಡಲೊಗ್ಗಾಗಿ | ಧಾರಿಣಿಗಳಿದವೊಲಾಯ್ತು || ೧೦೭ ||  
 ಕಟಕದೊಳೊಡೆಯನ ಬಾಸಿಗ ಮೆರೆವಾಗ | ಪುಟವೆದ್ದು ಹಿಮವಂತದೇವಾ ||  
 ಕಿಟಿತೋಂಗ ದಿಮಿಕೆನೆ ನಾಗಯಕ್ಷಿಣಿಯರ | ನಟನವಾಡಿಸಿದ ಬಾನದೊಳು || ೧೦೮ ||  
 ನಾಗಯಕ್ಷಿಣಿಯರ ನೃತ್ಯವನವ ತೋರೆ | ರಾಗಿಸಿ ವಿಜಯಾರ್ಥದೇವಾ ||  
 ಬೇಗ ಮಯೂರಗಂಧರ್ವಗಣಿಕೆಯರ | ಲಾಗುದೋರಿಸಿದನಂಬರದಿ || ೧೦೯ ||  
 ಖೇಚರನೃಪರು ಖೇಚರಿಯರ ನೃತ್ಯವ | ನಾಚರಿಸಿದರೊಲ್ಲ ಮೇಲೆ ||  
 ಭೂಚರಿಯರು ನೆಲದೊಳು ಕುಣಿದರು ಮರು | ಶ್ರೀಚಕ್ರಧರನ ಮಂಗಲಕೆ || ೧೧೦ ||

ಆಳಾಪ ಲೆಕ್ಕವೆ ವಾದ್ಯ ಲೆಕ್ಕವೆ ನಾಟ್ಯ | ಕೇಳಿ ಲೆಕ್ಕವೆ ಕಟಕದೊಳು ||  
 ತೂಳವೆದ್ದಲ್ಲಲ್ಲಿ ಜನಗಳು ಕುಣಿವುದ | ಹೇಳಲಳವೆ ಮಹೋತ್ಸವವಾ || ೧೧೧ ||  
 ಲೆಕ್ಕವೆ ಇಡುವ ನಿವಾಳಿಗಾರತಿಗೆ ಪು | ಸ್ವಕ್ಕೆ ಫಲಕೆ ಕಡೆಯುಂಟೆ ||  
 ದಿಕ್ಕೆಲ್ಲ ಜಯಜಯನೆ ಮೆರೆದಾ ರಾಯ | ನಿಕ್ಕೆಗೆ ಮಗುಳ್ಳವಾನೆಗಳು || ೧೧೨ ||

ಬಾಸಿಗತೊಂಡಿಲ ಮನೆಗೊಯ್ದರೊಡನೆ ಮ | ತ್ತಾ ಸಖರರಸನಾಚ್ಚೆಯೊಳು ||  
 ಆ ಸೇನೆಯರಿಯೆ ಪೆಣ್ಣಾನೆಯ ಗಜಕೆ ವಿ | ಲಾಸದಿ ಮದುವೆಮಾಡಿದರು || ೧೧೩ ||  
 ಪರಮದಂಪತಿಗಳ ಸೇವೆಗೈದವರಿಗೆ | ಸಿರಿಸುಖ ಬಪ್ಪದೊಂದರಿದೆ ||  
 ಕರಿಣಿಯ ಕರಪಿಡಿದೊಯ್ದುದಾ ಕರಿ ಸರ್ವ | ಪರಿವಾರ ಖೋಯೆಂದು ನಲಿಯೆ || ೧೧೪ ||  
 ಸರಸಕಾನೆಗಳ ಮೈವಾಹವ ಮಾಡಿ ಸ | ವರು ಹೊರಗಿರೆ ಮನೆಯೊಳಗೆ ||  
 ತರುಣಿ ತೊಂಡಿಲ ಮುಡಿಗಿಡಲೊಪ್ಪಿತಂಜನ | ಗಿರಿಯ ಸಾರಿದ ಚಂದ್ರನಂತೆ || ೧೧೫ ||  
 ಪಟ್ಟದ ಸತಿಯಾಕೆ ಚಕ್ರೇಶಗೆಂಬುದ | ನಿಟ್ಟಿಸಿದವರರಿವಂತೆ ||  
 ಕಟ್ಟ ಪಟ್ಟವ ಸುಭದ್ರಾದೇವಿ ಬಲು ಕಡಿ | ಕಟ್ಟ ರಂಜಿಸುತಿರ್ದಳತ್ತ || ೧೧೬ ||  
 ಭರತೇಶನಿತ್ತ ಸಿಂಗರಿಸಿದ ನವರತ್ನ | ವಿರಚನೆವೆತ್ತ ಬಾಸಿಗವಾ ||  
 ಧರಿಸಲದರ ಕಾಂತಿ ಮುಖವೆಂಬ ಚಂದ್ರಗೆ | ಪರಿವೇಷದಂತೆ ರಂಜಿಸಿತು || ೧೧೭ ||  
 ರಾಜ್ಯಪಟ್ಟವ ತಮ್ಮ ತಂದೆ ಕಟ್ಟಲು ರತಿ | ರಾಜ್ಯಪಟ್ಟವನಿಂದು ತಾನೆ ||  
 ಪ್ರಾಜ್ಯಪುಣ್ಯದಿ ಕಟ್ಟಿಕೊಂಡನೆಂದೆನೆ ಲೋಕ | ಪೂಜ್ಯ ಕಟ್ಟಿದನು ಪಟ್ಟವನು || ೧೧೮ ||  
 ಅದೆಯಿದೆ ಲಗ್ನ ಸಮೀಪಕೆ ಬಪ್ಪದೆಂ | ಬುದ ಹಾರುತರಮನೆಗಳೊಳು ||  
 ಮದನಕ್ಕಳುತ್ತಾಹದೊಳಗಿದ್ದರಿಲ್ಲಿಗೆ | ಮದುವೆಯ ಸಂಭ್ರಮಸಂಧಿ || ೧೧೯ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೨೦ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾರ್ಪೂರ್ತಿಯೊಳು || ೧೨೧ ||  
 ಪಡಿಸಣಗೊಡುತುಂಬರಂತೆ ಲೋಕಕೆ ಸುಖ | ಗೊಡುತತಿಸುಖವ ಭೋಗಿಸುವ ||  
 ಕಡುಸುಖ ನನ್ನೆದೆಯೊಳು ನಿಂದು ಸುಖವ ಸಂ | ಗಡಿಸು ಚಿದಂಬರಪುರುಷಾ || ೧೨೨ ||



## ಸ್ತ್ರೀರತ್ನ ಸಂಭೋಗ ಸಂಧಿ.

ಪೊಡವಿ ನರ್ತಿಸೆ ಮುಕ್ತಿಸತಿಯ ಮದುವೆಯಾಗಿ | ಪೊಡಗೂಡಿ ಘನಸುಖವೆಂಬ ||  
ಕಡಲೊಳೋಲಾಡುವ ಸೊಬಗ ಸತ್ಕಾವ್ಯವ | ನಡೆಸು ನಿರಂಜನಸಿದ್ಧಾ || ೧ ||

ಇದೆ ಲಗ್ನ ಮುಟ್ಟಲಾಯ್ತೆನೆ ತನ್ನ ತಂಗಿಯ | ಪದೆದು ಪಲ್ಲಕ್ಕಿಯೊಳಿಟ್ಟು ||  
ಮದುವೆಯ ಮಂಟಪಕಾ ನಮಿರಾಜ ಗಾ | ಧದೊಳೆಯ್ದು ತಿರ್ದನೆನೆಂಬೆ || ೨ ||

ಪೆಣ್ಣಿನ ಪಕ್ಕದ ನೃಪರ ನೆರಹಿಕೊಂಡು | ಬಣ್ಣ ಬೆಳಕಿನ ಗಾಡಿಯೊಳು ||  
ತಣ್ಣಸವೆಳುದಿಂಗಳೊಳು ಪಂಜುಕೋಟೆಯ | ಹಣ್ಣಿಸಿ ನಡೆತರುತಿರ್ದಾ || ೩ ||

ಬಾನದೊಳಂಬರೇಚರಿಯರ ಗಂಧರ್ವ | ಮಾನಿನಿಯರ ನೃತ್ಯವೆಸೆಯೆ ||  
ಭೂನಾರಿಯರ ನೃತ್ಯ ಭೂಮಿಯೊಳೆಸೆಯೆ ರಾ | ಜಾನಂದದೊಳು ಬರುತಿರ್ದಾ || ೪ ||

ಮದುವೆಯ ಮಂಟಪದಿಂದ ವ್ಯಂತರರನ | ಗ್ಗದ ದೊರೆಗಳ ಕೂಡಿಕೊಂಡು ||  
ಕುದುರೆತೇರಾನೆವೆರಸು ಬುದ್ಧಿಸಾಗರ | ನಿರ್ದಿವರುತಿರ್ದನುಬ್ಬನೊಳು || ೫ ||

ಪೊಣ್ಣುಪೊಣ್ಣನೆ ಮೇಲೆ ಕೆಳಗೆ ನರ್ತಿಸುವೆಳೆ | ವೆಣ್ಣುಗಳಾಟಪಾಟದೊಳು ||  
ಪೆಣ್ಣಿನ ಪಕ್ಷಕೆ ನಾಲ್ಕಡಿಯೆನಿಸುವ | ಬಣ್ಣಗಾರಿಕೆಯೊಳೆಯ್ದಿದನು || ೬ ||

ನೇಜಿಯ ಪಲ್ಲವ ಸತ್ತಿ ಗೆಯಿಂದಬಿ | ರಾಜಸ ಕಲಸಕನ್ನಡಿಯ ||  
ಪೂಜಿತಕನ್ನೆಯರಿಂದ ಸಂದಿಸಿ ನಮಿ | ರಾಜಗೆ ಮಂತ್ರಿ ಕೈಮುಗಿದಾ || ೭ ||

ಪೊಮ್ಮಡಿಬೆಳ್ಳಿಯ ಪೂ ಪೊಸಪೊನ್ನ ಪೂ | ಕವ್ವಲರೋಳಿಯೊಳಿಡುತ ||  
ಇಮ್ಮುಖದೊಳು ಬಂದ ದಿಬ್ಬಣ ಕೂಡಿ ಮ | ತೊಮ್ಮುಖನಾಗಿ ನಡೆದುದು || ೮ ||

ಎರಡುದಿಬ್ಬಣದ ಬಲ್ಲೇರಿ ನಿಸ್ಸಾಳ ತಿ | ತ್ತಿರಿ ಕಾಳೆ ತುಡುಮು ತಂಬಟದ ||  
ನೊರಹು ಕೋಟಾಕೋಟೆಪೆಟಲಾರ್ಬು ದಶದಿಕ್ಕು | ಭರಿತದಿ ಘುಮ್ಮೆನಲಾಯ್ತು || ೯ ||

ಚಿಲ್ಲಿದಂತೆಯ್ದು ನೃಪನರಮನೆಯ ಮುಂ | ದೆಲ್ಲರು ನಿಂದರು ಹೊರಗೆ ||  
ಪಲ್ಲಕ್ಕಿಯಬಲೆಯ ಮದುವೆಯ ಗೃಹಕೆ ಮ | ಹೋಲ್ಲಾಸದಿಂಮೊಯ್ದರೊಡನೆ || ೧೦ ||

ಜನನಿಯರಿಬ್ಬರುಗೂಡಿ ವಿಲಾಸಿನಿ | ಜನಗೂಡಿ ತಂಗಿ ಮುಂದೆಯ್ದೆ ||  
ವಿನಮಿಗಂ ಗಾಸಿಂಧುದೇವನವರುಗೂಡಿ | ಮನೆಹೊಕ್ಕನಾ ನಮಿರಾಜಾ || ೧೧ ||

ಮಂತ್ರದ ವಿಸ್ತರುಗೂಡಿ ಚಕ್ರೇಶನ | ಮಂತ್ರಿ ಮತ್ತೊಳಹೊಕ್ಕನಾಗ ||  
ಮಂತ್ರಶಾಲೆಯಮೊಲು ಮದುವೆಯ ಮಂಟಪ | ಸಂತ್ಸುಪ್ಪಿಸಿತು ಸ್ವಲ್ಪಜನದಿ || ೧೨ ||

ಮುತ್ತಿನ ಮೆಟ್ಟಿಕ್ಕಿಯೊಳು ಕನ್ನೆ ನಿಂದಳು | ಮುತ್ತಿನ ತೆರೆಯ ಮರೆಯೊಳು ||  
ಮುತ್ತಕಾಶಿನಿಯರು ಹಾಡುತಿರ್ದರು ಸ್ವರ | ವೆತ್ತಿ ಶೋಭನಧವಳಗಳಾ || ೧೩ ||

ಮೆಟ್ಟುಕ್ಕೆಯೊಳು ನಿಂದು ನಲ್ಲನೆದೆಗೆ ಜುಮ್ಮು | ದಟ್ಟಿಸಿ ಬರಿಸಿದಳೆನಲು ||  
ತೊಟ್ಟನೆ ಭರತೇಶ ಬರುತಿರ್ದನಿದೆ ಲಗ್ನು | ಮುಟ್ಟಲಾಯ್ತೆನೆ ಕೇಳುತೊಡನೆ || ೧೪ ||  
ಕಿನ್ನರಕಿಂಪುರುಷಾಂಗನೆಯರು ಮುಂದೆ | ಭಿನ್ನರುಚಿಯೊಳೊಲ್ಲ ಪಾಡೆ ||  
ಬೆನ್ನೊಳು ತಂಗಿಯ\*ರಮಳವಿಳಾಸಿನಿ | ಸನ್ನಾಹದೊಳೆ ಬರೆ ಬಂದಾ || ೧೫ ||  
ಬಲಗೈಯೊಳಾಂತ ಹೊನ್ನೊರೆಯ ಕಠಾರಿ ಜ | ಕ್ಕುಲಿಸುವ ದೇವಶೃಂಗಾರಾ ||  
ತೊಳಪ ಹಾವುಗೆಮೆಟ್ಟಿ ಚವರಸೀಗುರಿಗಳ | ಬಲುವೋಡಿಯೊಳು ಬರುತಿರ್ದಾ || ೧೬ ||  
ಸದಮಲಾತ್ಮಾರಾಮ ಪಟ್ಟಿಂಡನಾಯಕ | ಸುದತೀಜನಾನಂದರೂಪಾ ||  
ಚದುರರ ದೇವ ಜತನ ಜಯನೆನೆ ಬಂದು | ಮದುವೆಯ ಗೃಹದೊಳಹೊಕ್ಕಾ || ೧೭ ||  
ತೆರೆಯ ಮರೆಯೊಳಿರ್ದ ನಲ್ಲಳ ನೋಡುವಾ | ತುರದೊಳುದ್ಧವನೇರುವಂತೆ ||  
ಬರುತ ಮೆಟ್ಟುಕ್ಕೆಯ ಮೆಟ್ಟಿ ನಿಂದನು ಶುಭ | ಕರ ಜಯ, ಜಯಯೆಂಬ ರವದಿ || ೧೮ ||  
ಓದಿದರೊಡನೆ ಭೂಸುರರು ಸಿದ್ಧಾಂತಸಂ | ಪಾದಿತಮಂಗಲಾಷ್ಟಕವಾ ||  
ಆದಿಚಕ್ರಿಗೆ ಸುಭದ್ರಾದೇವಿಗಧಿಕಲೀ | ಲೋದಯ ದೊರಕೊಳ್ಳಲೆಂದು || ೧೯ ||  
ನುತಮಂಗಲಾಷ್ಟಕಗಳನೋದುತೆಡೆಯೊಳಾ | ಯತವೆಯೆಂದರೆ ಕೇಳ್ವರದಕೆ ||  
ಹಿತವರಾಯತವೆನೆ ಸನ್ನದ್ಧರಾಗಿಯೆಂ | ಬತುಳವಾಕ್ಯಗಳು ಮೆರೆದುವು || ೨೦ ||  
ಪರಮಮಂತ್ರವನೋದಿ ಮುತ್ತಿನಕ್ಷ ತೆಗಳ | ಹರಸಿ ದಂಪತಿಗಳಿಗಿಡುತ ||  
ತಿರುಗಿ ಮತ್ತಾಯತವೆಯೆಂಬರದಕೆ ಜೆ | ಚ್ಚರದೊಳಾಯತವೆಂಬರೊಸೆದು || ೨೧ ||  
ಸುಲಲಿತಮಂಗಲಾಷ್ಟಕಪೂರ್ಣವಾಗಿ ಮಂ | ಗಲದ ಕಾಶಿಕೆಯ ರಾಗದೊಳು ||  
ಪಳಮಂಜರಿಯೊಳು ಪಾಡಿದೊಡೆ ಮಧ್ಯದ ತೆರೆ | ತೊಲಗಿತು ಜಯ ಜಯನೆನಲು || ೨೨ ||  
ಪ್ರಮದೆಯ ಕೈಗೆ ಪೂವಾಲಿಕೊಟ್ಟಿದ ನಿನ್ನ | ರಮಣಗೆ ಸೂಡಕ್ಕಯೆಂದು ||  
ನಮಿರಾಜಸಿಂಧುಗಂಗಾದೇವನನಿಗ | ಳಮಳಸಂಭ್ರಮದೊಳಾಡಿದರು || ೨೩ ||  
ನಾಣಿಂದ ತಲೆಗುಸಿದವಳ ಕೈಗಳ ಮಧು | ವಾಣಿ ಮತ್ತತ್ತಿ ಸೂಚಿಸಲು ||  
ಪ್ರಾಣಕಾಂತಗೆ ಮಾಲೆಯಿಟ್ಟಳು ಧವಳಕ | ಲ್ಯಾಣಶೋಭನದ ಘೋಷದೊಳು || ೨೪ ||  
ನಿನ್ನಿಂದ ನನಗೆ ನನ್ನಿಂದ ನಿನಗೆ ತಾಪ | ಮುನ್ನುಕ್ಕಿ ಹೊಯ್ಯಾಲೆಯಾಯ್ತು ||  
ಇನ್ನಿಲ್ಲ ಹೊಯ್ಯಾಲೆ ಹೂಮಾಲೆಯಾಯ್ತೆಂಬ | ಗನ್ನದೊಳ್ಳಾಲೆಯಿಕ್ಕಿದಳು || ೨೫ ||  
ತೋಳವೊದಲು ತಳತಳಿಸಲಿರಡುದುಂಡು | ದೋಳೆತ್ತಿ ಕೊರಳಿಗಾ ನೀರೆ ||  
ಮಾಲೆಯನಿಡುವಾಗ ತ್ರಿಜಗದ ಭಾಗ್ಯ ಬಂ | ದೋಲೈಸಿದಂತಾಯ್ತು ನೃಪಗೆ || ೨೬ ||



ನೆಗಹಿ ಮಾಲೆಯನಿಕ್ಕುವಾಗ ಗಂಡನ ಮುದ್ದು | ಮೊಗಗಾಣುತೆದೆಜುಮ್ಮದಟ್ಟು ||  
 ನಗುತ ಲಜ್ಜೆಯೊಳಾಕೆ ತಲೆಗುಸಿದಳು ರಾಯ | ನಗುತಿದರ್ನೊಪ್ಪಚ್ಚಿ ಮಿನುಗಿ || ೨೭ ||  
 ದೇವಲೋಕದ ತೊಡಿಗೆಯ ತೊಟ್ಟನಹುದು ಸ್ವ | ಭಾವಸೌಂದರನಹುದವನು ||  
 ಹೂವಿನ ಮಾಲೆಯನಿಡಲೊಂದು ಹೊಸಕಾಂತಿ | ತೀವಿತಿನ್ನಂತೊ ಸಂತೋಷಾ || ೨೮ ||  
 ಮತ್ತೆ ತಂಗಿಯ ಕೈಯ ನಾಲ್ವರು ಸೋದರ | ರೆತ್ತಿ ಚಕ್ರೇಶನ ಕೈಗೆ ||  
 ಹತ್ತಿಸಿದರು ಸಕಲೇಂದ್ರಿಯಸುಖದ ಸಂ | ಪತ್ತು ಕೈಸಾರ್ಚುಕವಂದದೊಳು || ೨೯ ||  
 ದೊಡ್ಡವನಲ್ಲವೆ ನೀನು ಲೋಗರಿಗೆ ಕೈ | ಯೊಡ್ಡೆ ಯಲ್ಲವೆ ನಮ್ಮ ನೃಪಗೆ ||  
 ಒಡ್ಡಬಹುದೆ ಕೈಯ ಹೇಳೆಂದು ನಗುತಿದೆ | ಯೊಡ್ಡಿ ಕೇಳ್ವಳು ಮಧುವಾಣಿ || ೩೦ ||  
 ನಸುನಕ್ಕ ನಮಿರಾಜ ಚಕ್ರೇಶನದಕೆ ಸಂ | ತಸಬಡುತೆಡಗೈಯೊಳೊಂದು ||  
 ಮಿಸುಪ ಹಾರವ ತೆಗೆದವಳ ಮೇಲಿಟ್ಟನಿ | ನ್ನು ಸುರದಿರೆಂದನು ನಗುತ || ೩೧ ||  
 ಕರತಳ ಸೋಂಕಲೊಬ್ಬೊಬ್ಬರ ಮೈಯೊಳಂ | ಕುರಿಸುತಿರ್ದುವು ಪುಳಕಗಳು ||  
 ಪರಿರಂಭದೊಳಗಿನ್ನು ಸರ್ವಾಂಗ ಸೋಂಕಿದಾ | ಗರರೆ ವಿಲಾಸವಿನ್ನಂತೊ || ೩೨ ||  
 ಬಿನ್ನಾಣದಿಂದ ತಂದೆಳೆಯ ಲತೆಯನು ಬಾ | ವನ್ನವೃಕ್ಷ ಕೆ ಹಬ್ಬಲಿತ್ತು ||  
 ಪನ್ನೀರನೆರೆವಂತೆ ನಮಿರಾಜನೆರೆದನು | ಹೊನ್ನ ಗಿಂಡಿಯಲಿ ಧಾರೆಯನು || ೩೩ ||  
 ಅಂಗಜಾಗಮಸಿದ್ಧಿರಸ್ತು ಲೀಲಾಸ್ತು ಸು | ಸಂಗೋಸ್ತು ಜಯಯೆಂಬ ರವದಿ ||  
 ತಂಗಾಳಿ ಪೂಗಂಪ ಪಿಡುವಂತೆ ರಾಯ ತ | ನ್ನಂಗನೆಯಂಗುಲಿವಿಡಿದಾ || ೩೪ ||  
 ನಲ್ಲಳ ಕೈವಿಡಿದಲ್ಲಿಂದ ನಡೆದೊತ್ತಿ | ನಲ್ಲಿ ಧೂಮವ ಕಳೆದುರಿವ ||  
 ಉಲ್ಲಾ ಸಹೋಮಕುಂಡವ ಬಲವಂದನು | ಮೆಲ್ಲನೋಜೆಯೊಳು ಗಾಡಿಯೊಳು || ೩೫ ||  
 ಇನೆಯಳ ಕೈವಿಡಿದಿನಬಿಂಬದೊತ್ತಿನೊ | ಳ್ಳಿನದಕಾಡುವ ಕಾಮನಂತೆ ||  
 ಅನಲಕುಂಡವ ಸುತ್ತಿ ಬಂದನು ತನ್ನ ಮಾ | ನಿನಿಯ ಹಸ್ತಾಂಗುಲಿವಿಡಿದು || ೩೬ ||  
 ಅಳಿಯನೊಡನೆ ಪೋಪ ಮಗಳ ಗಾಡಿಯನು ಪೆಂ | ಗಳ ಮರೆಯೊಳು ನಿಂದು ನೋಡಿ ||  
 ಪುಳಕವಾಂತಾನಂದರಸದೊಳೋಲಾಡಿದ | ಳೆಳಸಿ ಯಶೋಭದ್ರಾದೇವಿ || ೩೭ ||  
 ನಮಿರಾಜ ಮೊದಲಾದ ನೃಪರ ಮಂತ್ರಿಯನು ಸಂ | ಭ್ರಮದ ನೋಟದೊಳು ಬೀಳ್ಕೊಟ್ಟು ||  
 ರಮಣಿಯ ಕೈವಿಡಿದಾ ರಾಯ ಹೊಕ್ಕನು | ತ್ತಮರಾಜಗೃಹವ ಲೀಲೆಯೊಳು || ೩೮ ||  
 ಗಂಡವೆಂದಿರ ಪಟ್ಟ ಬಾಸಿಗ ಬೆಂಬಜ್ಜೆ | ದಂಡೆ ನಡುವಿನ ಚಿಂತಾಕು ||  
 ತೊಂಡಿಲು ರವಕೆ ಮುಂತಾದ ಕಿರಿದ ಸೆಳೆ | ಕೊಂಡರೂಳಿಗವೆಂಗಳೊಳಗೆ || ೩೯ ||  
 ಹೋಗಲೆಂದವ ಹೊರಪಟಶಾಲೆಯೊಳು ಕೊಟ್ಟು | ರಾಗದಿಂದೊಳಗೆಯ್ದವಾಗ ||  
 ಬೇಗ ಗಂಗಾಡೀನಿಸಿಂಧುದೇವಿಯರೆಯ್ದಿ | ಬಾಗಿಲ ತಡೆದರರ್ಥಿಯೊಳು || ೪೦ ||

ನಿಲ್ಲಣ್ಣ ನೀನೆಮ್ಮ ತವರುಮನೆಗೆ ಹೇಳ | ದೆಲ್ಲಿಯ ಹೆಣ್ಣ ಕೈವಿಡಿದು ||  
ಗೆಲ್ಲದಿ ಬರುತ್ತಿದ್ದೆ ನನ್ನೊಡನವಳಿಗೆ | ಸೊಲ್ಲಿಸಿ ಬರಲೆಂದರೊಳಗೆ || ೪೧ ||

ಆರು ಹೆಣ್ಣೆ ನಿನ್ನ ಹೆಸರೇನು ನೀ ನಿಮ್ಮ | ಭೂರಿಕುಟುಂಬವ ಬಿಟ್ಟು ||  
ಆರ ಹಿಂದೆಯಿದ್ದೆ ನಿನಗೀತನೇನಹ | ಕೋರಿ ಹೇಳೆಂದು ಕೇಳಿದರು || ೪೨ ||

ಕಂಡರು ದಿವಿಜೆಯರಣ್ಣನ ಚೆಲ್ವ ಸಾ | ಲ್ಲೊಂಡು ತಮ್ಮಗೆ ಬಾಯಿವಿಟ್ಟು ||  
ದಂಡಿನೊಳಗೇತಗೆ ಕೊಡಿಸಿಕೊಂಡಿದೆ ಬಳಿ | ಗೊಂಡು ಬಂದವಳೆಂದರೊಡನೆ || ೪೩ ||

ಸ್ತ್ರೀಯರನೇಕವುಂಟವರ ಮರೆಸಿ ಮಹಾ | ರಾಯನ ಬೇರ್ಮಾಡಿಕೊಂಡು ||  
ಈಯೆಡೆಗೆಯ್ದಿದೆ ಭಾಪು ಮಧುಕೆ ಬಲು | ಮಾಯಕಾತಿಯೆಂದರವರು || ೪೪ ||

ನಿನ್ನ ನೋಳ್ವೊಡೆ ನಿನ್ನ ತವರುಮನೆಗೆ ಬಂದ | ರುನ್ನತಶಕ್ತಿಗಾಣಿಸಿದೆ ||  
ಇನ್ನಿಲ್ಲಿ ತೋರೊಮ್ಮೆ ನೋಳ್ವೆವೆಂದರು ಚಕ್ರಿ | ಮುನ್ನಾದುದೇನೆಂದು ಕೇಳ್ದಾ || ೪೫ ||

ನಿನಗೆ ತನ್ನಂಗುರಗಳ ತಂದು ಕೊಡುವೆವೆಂ | ದನುವಿಸಿ ನಾವು ಬಹಾಗ ||  
ತೊನೆದೊಬ್ಬರೊಬ್ಬರನೊಂದೊಂದು ಕೈಯೊಳು | ಬೈನೊಳೇಕೆ ನಿಲಿಸಿದತ್ತಿಗೆದು || ೪೬ ||

ಕುಳಿತೇಳದಿಬ್ಬರ ಬರಸೆಳೆದುಂಗುರ | ಗಳ ಸೆಳೆಕೊಂಡಳಾಗಿಕೆ ||  
ಬಲುಮೆಯನಿಲ್ಲಿ ತೋರಲಿಯೆಂದರದಕೆ ತ | ನೊಳು ಮೆಚ್ಚಿ ನಕ್ಕನಾ ನೃಪತಿ || ೪೭ ||

ನುಡಿ ಹೆಣ್ಣೆಯೆಂಬರು ಸುಮ್ಮನಿಹಳು ನಮ್ಮ | ನೊಡೆಹೊಯ್ದು ಹೋಗೆಂಬರದಕೆ ||  
ಮುಡಿ ಬಾಗಿ ನಗುತಿಹಳಲ್ಲದಿದೊಡೆ ತಪ್ಪ | ಕೊಡು ಬಿಡೆವೆಂದರು ಕೂಡೆ || ೪೮ ||

ನನ್ನೊಳಗಾದವರ್ಮಾಡಿದ ತಪ್ಪನು | ನನ್ನದೆಂದೆ ಕಾಣಿರಕ್ಕಾ ||  
ಮನ್ನಿ ಸುವೆನು ನಾನು ನಿಮ್ಮನೆಂದನು ಚಕ್ರಿ | ಮನ್ನಣೆಯೇನೆಂದರವರು || ೪೯ ||

ರನ್ನ ಚಿನ್ನದಲಿ ಮಾಡಗಳು ನಿಮ್ಮಿರ್ವರ್ಗೆ | ಹೊನ್ನುಯ್ಯಲೊಬ್ಬರೊಬ್ಬರಿಗೆ ||  
ಪನ್ನೆರಳ್ಳೊಟಗ್ರಾಮವನೀವೆ ಹಿಡಿಯಿರಾ | ರನ್ನಮುದ್ರಿಕೆಯನೆಂದಿತ್ತಾ || ೫೦ ||

ನಗುತೊಲ್ವು ಸ್ತ್ರೀಪುರುಷರು ಸುಖಬಾಳಿರೆಂ | ದೊಗುಮಿಗೆ ಸೇಸೆಯನಿಟ್ಟು ||  
ಜಗಕಗ್ರಗಣ್ಯನ ಸೋದರಿಯರು ಪೋದ | ರಗಣಿತ್ಯೈಶ್ವರ್ಯಲಾಭದೊಳು || ೫೧ ||

ಸಕಲವಸ್ತುವನಿಟ್ಟುಕೊಟ್ಟು ಕಾಲ್ದೊಳೆದು ಸೇ | ವಕಿಯರೆಲ್ಲರು ಹೋದರೊಡನೆ ||  
ಶಕುನಿಮಂಚದ ಪಾಸಿನೊಳು ಹುಲ್ಲೆಗಣ್ಣ ಭಾ | ವಕಿಗೂಡಿ ಕುಳಿತನಾ ಸೊಬಗಾ || ೫೨ ||

ನೊಚ್ಚೆ ನೇರಿತು ನಿದ್ರೆ ರಮಣನನಸ್ಪಿ ಕ | ಣ್ಣುಚ್ಚಿದಳಾ ಮೃಗನೇತ್ರ ||  
ಸಚ್ಚಿದಾನಂದವಸ್ತುವನಸ್ಪಿ ನೃಪತಿ ಕ | ಣ್ಣುಚ್ಚಿದನೇನು ಭಾವನೊ || ೫೩ ||



ಮೊಲೆಯ ಸೋಂಕಿನೊಳಿದ್ದುದಾ ದೇಹ ಮನವಾತ್ಮ | ಕಲೆಯ ನೆಮ್ಮಿ ದುರ್ದಿನ್ನವನ ||  
 ನೆಲೆ ಮೋಕ್ಷಗಾಮಿಗೆ ಗಮ್ಯವಲ್ಲದೆ ನಾಡ | ಒಳಕೆಗಾರರಿಗೆ ಗೋಚರವೆ || ೧೬೨ ||  
 ಮಾಗಲನಿದ್ರೆಯೊಳೆರಡುಘಳಿಗೆ ತನ್ನ | ಕಂಗಳ ಮುಗಿದಿದ್ದು ನೃಪತಿ ||  
 ಅಂಗನೆ ಮಿಸುಕದಂತೋಜೆಯೊಳಿದ್ದಾತ್ಮ | ಸಂಗದೊಳಿದ್ದನೇನೆಂಬೆ || ೧೬೩ ||  
 ತಳ್ಳದ ಮೇಲೆ ಸಿದ್ಧಾಸನದೊಳು ಕುಳಿ | ತೊಳ್ಳಿಂದ ಹಂಸನಾಥನನು ||  
 ನೋಳ್ವೆನೆಂದಕ್ಕೆ ಪುಟವ ಮುಚ್ಚಿ ಕಂಡನಾ | ಗಳ್ಳೊಸವಳಗ ರೂಪಾಗಿ || ೧೬೪ ||  
 ಪೊಸಮದವಳಿಗೆಯ ರತಿಯಲ್ಲಿ ಜಾಡ್ಯ ರ್ಗಾ | ಡಿಸಿಹೋಯ್ತು ಗೆಲವಾಯ್ತು ಮನಕೆ ||  
 ಬಿಸಿಬಿಟ್ಟ ಸೂರ್ಯನಂತಂಗದೊಳಾತ್ಮ ಕಾ | ಣಿಸುತ್ತಿದ್ದನಾ ಚಕ್ರಧರಗೆ || ೧೬೫ ||  
 ಪರಮಾತ್ಮಯೋಗದೊಳಿಪ್ಪಾಗ ಕರ್ಮ ನಿ | ಜರಿಸಿದ್ದುದು ಘಲಘಲನೆ ||  
 ಎರಡುಘಳಿಗೆಯ ಮೇಲಾ ಕಾಂತೆ ನಿದ್ರೆ ಪೈ | ಸರಿಸಿ ಮೈಮುರಿದಿದ್ದಳೊಡನೆ || ೧೬೬ ||  
 ಹಂಸಕಧುಲುಹು ಕಂಕನಾಧಗೇಳ್ವಮ್ಮ | ತಾಂಶುವದನೆಯೆದ್ದಳೆಂದು ||  
 ಹಂಸನಾಥನಿಗೆ ವಂದಿಸಿ ಕಣ್ಣುದೆರೆದನ | ದೇಂ ಸುಖಶೀಲನೊ ಚಕ್ರಿ || ೧೬೭ ||  
 ಬೆಳಗಹ ಜಾವದೊಳಿವರು ಜಲವ ಮು | ಕ್ಕುಳಿಸಿ ವೀಳೆಯವ ಕೈಕೊಂಡು ||  
 ಕಳಕಳಿಸುವ ಮೊಗ ನೋಡುತ ನಗುತ ಹುಂ | ಕೊಳುತ ನುಡಿವುತ್ತಿದ್ದರೊಸೆದು || ೧೬೮ ||

ಮುಂಜಾವ ಧಾರೆಯಾಯ್ತೆರಡುಜಾವದೊಳರ್ತಿ | ರಂಜಿಸಿ ನಿದ್ರೆ ಹಿಂಗಿದುದು ||  
 ಹಿಂಜಾವದೊಳು ಮತ್ತೆ ಹೊಸಬರಾಗಿದ್ದರ | ದೇಂ ಜಾತಿಸುಖಿಗಳೊ ಜಗಕೆ || ೧೬೯ ||  
 ಏನೆಂಬೆನವಳೊಂದು ಭಕ್ತಿಯ ಬೊಂಬೆ ಸಂ | ಧಾನಿಸ ವೀಳೆಯದೆಗೆದು ||  
 ನಾನಲ್ತೆ ದೇವರಿಗೊಳಿಗವೆಣ್ಣೆಂದು | ತಾನೇ ಕೈಮುಟ್ಟಿ ನೀಡಿದಳು || ೧೭೦ ||  
 ಪುತ್ತಳಿ ವೀಳೆಯ ಕೊಡಲಿ ಸಾಕಬಲೆ ನ | ನೊತ್ತಿನೊಳಿರು ತೆಪ್ಪಗೆಂದಾ ||  
 ಚಿತ್ತೈಸಬೇಕೆನ್ನ ಸೇವೆಯನೆಂದೊಲ್ಮೆ | ವೆತ್ತು ಕೊಟ್ಟಳು ಬೇಡಿಕೊಂಡು || ೧೭೧ ||  
 ನುಡಿವಳೊಯ್ಯನೆ ಗಂಡ ನುಡಿಯಲಾ ನುಡಿಗೇಳು | ತೊಡನಯ್ಯ ಜೀಯೆಂಬಳೊಸೆದು ||  
 ಪಡಿಮಾತಿನೊಳು ನೀವು ತಾವೆಂದು ವೀಳೆಯ | ಗೊಡುತ್ತಿದ್ದಳಾ ಪತಿಭಕ್ತೆ || ೧೭೨ ||  
 ರತಿಯಲ್ಲಿ ನೀನುತಾನೆಂದಾಡಿ ಕೂಡೆ ಮ | ತ್ತುತುಳಗಂಭೀರದೊಳ್ಳುಡವ ||  
 ಸತಿಯ ಗುಣಕೆ ರಾಯ ಮೆಚ್ಚಿ ದನದು ರಾಜ | ಸುತೆಯರ ಲಕ್ಷಣವಲ್ತೆ || ೧೭೩ ||  
 ಕೊಡುವಳೆಲೆಯ ಘಳಿಗೆಯನೊಮ್ಮೆ ಕೈಗೆ ಬಾ | ಯ್ಗೊಡನೊಮ್ಮೆ ನೀಡಲಾ ನೃಪತಿ ||  
 ಕಡಿದುಕೊಂಬಾಗರ್ಧಭಾಗವ ಸೆಳೆದರ್ತಿ | ವಡುತ ತಾ ಕೊಂಬಳಾ ರಮಣಿ || ೧೭೪ ||  
 ಅಂತು ಬೇಡಬಲೆಯೆಂದಾ ರಾಯ ಬಾಯೊಳೋ | ರಂತೆಲೆಘಳಿಗೆಯ ಕಚ್ಚಿ ||  
 ಕಾಂತೆಯ ಬಾಯ್ಗೊಡಲವಳಿಳ್ಳು ಕೊಂಬೊಂದು | ಸಂತೋಷ ದಾಂಟಿತು ಸುರರ || ೧೭೫ ||

- 1 ಸೋದರಮಾವನ ಮಗಳು ಮೇಲಮರತ. | ಳೋದರಿಯರ ಮಿಕ್ಕ ರೂಪು ||  
ಆದಿತೊಡಗಿ ಬೇಟೆಗೊಂಡಿದ್ದು ಕೂಟವಿಂ | ದಾದುದಿನ್ನೆಂತೊ ವಿಲಾಸಾ || ೧೭೬ ||
- ಸೋದರದತ್ತೆಯ ಮಗನು ತೇಜದಿ ಮೂಡು | ವಾದಿತ್ಯ ಪಟ್ಟಂಡದರಸು ||  
ಆ ದೇವಿಗವಗೂ ಚಿನ್ನವ ಕಾಸಿ ಬಿಚ್ಚುವೊ | ಲಾದುದು ಮನಸಿನೊಂದೆರಕಾ || ೧೭೭ ||
- ಆವಲ್ಲಿಯೂ ರತಿ ಸೊಗಸು ಸೋದರದತ್ತೆ | ಮಾವನ ಸಂಬಂಧವಾದ ||  
ಭಾವಜಾರ್ಥಿಗಳಾಟ ಸೊಗಸಿನಲ್ಲಿಯು ಸೊಗ | ಸಾ ವಿಲಾಸಕೆ ಸರಿಯುಂಟೆ ! || ೧೭೮ ||
- ಪರಿಸಾಕವಾದ ಚಿತ್ತದೊಳು ಮತ್ತೊಮ್ಮೆ ಕಾ | ತರ ತೀರುವಂತೊಡಗೂಡಿ ||  
✓ ಸ್ಥರಿಸಿ ಹಲವುಕಾಲ ಬೇಟೆಗೊಂಡಳಲನೊಂ | ದಿರುಳ ಭೋಗದೊಳು ತೀರ್ಚಿದರು || ೧೭೯ ||
- ತನುಶುಚಿಗೈದು ಪಾಸಿನೊಳು ವಿಶ್ರಮಿಸಿದ್ದು | ಬಿನದದಾಲಿಂಗದೊಳಿರಲು ||  
ಇನನುದಯವನರಿದೆಸಗಿದರಾ ಸೆಜ್ಜೆ | ವನೆಯ ಬಾಗಿಲೊಳು ಗಾನವನು || ೧೮೦ ||
- ಭೂಪಾಳಿ ಧನ್ಯಾಸಿರಾಗವ ಸತಿಯರಾ | ಳಾಪಿಸಿ ಹಂಸನ ಪಾಡೆ ||  
ಆ ಪುಣ್ಯಗಾನದೊಳುಪ್ಪವಡಿಸಿದನಾ | ಭೂಪ ತನ್ನೊಪಳುವೆರಸಿ || ೧೮೧ ||
- ನಾರಿವೆರಸಿ ಮೆಲ್ಲನಡಿಯಿಟ್ಟು ಹೂವಿನ | ದ್ವಾರವ ತೆಗೆದು ರಾಜೇಂದ್ರಾ ||  
ಆ ರಮ್ಯಗೃಹದಿಂದ ಪೊರವಟ್ಟನಿಲ್ಲಿಗೆ | ಪ್ರೀರತ್ನ ಸಂಭೋಗಸಂಧಿ || ೧೮೨ ||
- ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೮೩ ||
- ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೮೪ ||
- ನೆನೆದವರಿಗೆ ನೆನೆದರ್ಥವ ಸಾರ್ಚುವ | ಅನುಪಮಾನಂದಸ್ವರೂಪಾ ||  
ಇನಿಸಗಲದೆ ನನ್ನ ಮನದೊಳಿರಮ್ಮತವ | ಧನನೆ ಚಿದಂಬರಪುರುಷಾ || ೧೮೫ ||



## ಸೇ ಸೇ ಯ ಸಂ ಧಿ

ಮುನ್ನಣೆಕಾರ ಮನೋಹರರೂಪ ಲೋ | ಕೋನ್ನತಕೋಮಲಚರಿತಾ ||

ಸನ್ನುತಮತಿದೋರು ಶರಣಾಗು ಸೌಖ್ಯಸಂ | ಪನ್ನಾ ನಿರಂಜನಸಿದ್ಧಾ || ೧ ||

ಸತಿಯ ಮಜ್ಜನಗೈಸಿ ತಹುದೆಂದು ಭಂಡಾರ | ವತಿಗೆ ಪೇಳ್ವೋಜೆಯೊಳ್ಳಳುಹಿ ||

ಕ್ಷಿತಿಪ ತಾನೊಂದು ಮನೆಯ ಹೊಕ್ಕು ಮಜ್ಜನಾ | ಯತನಾಗಿ ಬಸದಿಗೆಯ್ದಿದನು || ೨ ||

ಜಿನಪೂಜೆಗೈದಾತ್ಮಯೋಗವ ಮಾಡಿ ಮೋ | ಹನದ ಶೃಂಗಾರಾಂಗನಾಗಿ ||

ಮನೆಯೊಳಗಣ ಭದ್ರಶಾಲೆಯ ಸಿಂಹಾ | ಸನದಲ್ಲಿ ಕುಳಿತನೆಯ್ದು || ೩ ||

ಗಂಡನಲ್ಲಿರಲಿತ್ತ ರತಿಚಂದ್ರೆಯೆಂಬಳ | ಭಂಡಾರವತಿ ಕೂಡಿಕೊಂಡು ||

ಪೆಂಡತಿಗೊಲ್ಲು ಮಜ್ಜನಗೈಸಿ ಮುಗಿವುದು | ಕಂಡಳಾ ಮಧುವಾಣಿ ಬಂದು || ೪ ||

ಸಖಿಯ ಕಾಣುತ ಲಜ್ಜೆಯಿಂದಾಕೆ ನಗುತಿಷ್ಟು | ಮುಖಬಾಗಿದಳು ಕೂಡೆ ಕೆಳದಿ ||

ಸುಖಸುಗ್ಗಿಯಾದುದೆ ಲೇಸೆಂದು ಕೈಯಿಂದ | ಮುಖವಿಡಿದೆತ್ತಿ ಕೇಳಿದಳು || ೫ ||

ನೆಗ್ಗಿ ಹೋದುವು ಬಳೆ ತಕ್ಕೆಯಿಂ ಮೊಲೆಕಟ್ಟು | ಕುಗ್ಗಿದುವಧರ ಗಾರಾಯ್ತು ||

ಅಗ್ಗದ ವೀರನೊಳಿರುಳರ್ತಿಗಾಳಗ | ಲಗ್ಗಿಯಾಯ್ತೆಂದಳಾ ಸುರಸೆ || ೬ ||

ಬೆನ್ನೊಳು ತೋಳೊಳು ಮೊನೆಗಾಯವಿದೆ ತೊಡೆ | ಯಿನ್ನೆಂತೊ ಕಟಿಗಳೊಳೆಂತೊ ||

ನನ್ನ ನಗ್ಗಿಗಳಾದುವೀ ಮೊಲೆಗಳು ಮರು | ಚೆನ್ನಾಗಿ ತಾಳಿದಾ ಧೀರೆ || ೭ ||

ಹೇಳಿದೆನಂದೆ ಚಕ್ರಿಯ ಕೂಟ ಬಿರಿಸಿಷ್ಟು | ತಾಳಿ ಮದುವೆಯಾಗಲೆಂದು ||

ಜೋಲಿಯೇಕೆಂದೆ ನೀನಾ ಫಲವುಣ್ಣೆಂದು | ಲೀಲೆಗೈದಳು ಮಧುವಾಣಿ || ೮ ||

ತೆಗೆ ಮಧುವಾಣಿಯೇನೆಂಬೆ ದೇವಿಗೆ ರಾಯ | ನುಗುರ್ಗಲೆ ತಾಗೆ ಕುಂದಣದ ||

ತಗಡಿಗಕ್ಷರ ತಾಗಿ ರಕ್ಷೆಯಾದಂತೆಂದು | ಪೊಗಳೆಂದಳಾ ರತಿಚಂದ್ರೆ || ೯ ||

ಚಂದ್ರಮುಖಿಗೆ ಚಕ್ರಿ ನಖರೇಖೆಯೆಂಬರ್ಧ | ಚಂದ್ರಾಭರಣವ ತೊಡಿಸಿ ||

ಚಂದ್ರಲೇಖೆಯ ಪೋಲ್ವ ತುಟಿಯ ಕೆಂಪಿಂಗಿ ರಾ | ಜೇಂದ್ರ ಬೆಳ್ಳಿನಿಸಿದನೆನ್ನು || ೧೦ ||

ರಾಣಿಗೆ ರಮಣನ ಕೂಟವಾದಷ್ಟು ಸಾಂ | ಬ್ರಾಣಿಗೇರಾಟವಾದಂತೆ ||

ತ್ರಾಣವಹುದು ಜಾಡ್ಯ ಕೆಡುವುದಲ್ಲವೆ ಮಧು | ವಾಣಿ ಹೇಳೆಂದಳಾ ಕುಶಲೆ || ೧೧ ||

ಭರತರಾಜನ ಸಂಗವೆಂದಾದುದಂದೆ ಸೌಂ | ದರಿ ಭಾಗ್ಯವತಿಯೆನ್ನದಿದನು ||

ವಿರಚಿಸುವರೆಯಿಂದ ರತಿಚಂದ್ರೆಗೆಲ್ಲರು | ಹರುಷಬಟ್ಟುಹುದೆಂದೊಡನೆ || ೧೨ ||

ಮಿಹದ ಮನೆಯಿಂದ ಶೃಂಗಾರಗೃಹಕೆಯ್ವಿ | ಮೋಹನಶೃಂಗಾರದೊಡಿಸಿ ||

ಆ ಹರಿಣಾಕ್ಷಿಯ ನೃಪನೆಡೆಗೊಯ್ವೆನೆಂ | ದೊಹಿಸುವಾಗೊಂದು ಲೀಲೆ || ೧೩ ||

ಬಂದು ಗಂಗಾದೇವಿಸಿಂಧುದೇವಿಯರಲ್ಲಿ | ಸಂದಿಸಿದರು ರಾಜಸತಿಯಾ ||  
 ಮಂದಹಾಸದೊಳೊಬ್ಬರೊಬ್ಬರಾಲಿಂಗಿಸು | ತೊಂದಾಗಿ ಕುಳಿತರರ್ತಿಯೊಳು || ೧೪ ||  
 ರೋಡಾಡಿ ಹೋದಿರಿ ನಿನ್ನ ನೀವಿಂದೇನ | ಮಾಡಬೇಕೆಂದೆಣಿಸಿದಿರಿ ||  
 ನೋಡಬಂದಿರೊ ಕಡಬಂದಿರೊ ಹೇಳಿರೆಂ | ದಾಡಿದಳಾ ರಾಯನರಸಿ || ೧೫ ||  
 ಕಾಡಬಂದವರಲ್ಲ ನೋಡಬಂದೆವು ಮೈಯ | ನೋಡಬೇಕೀ ರವಕೆಯನು ||  
 ನೀಡಿ ಸಡಲಿಸೊಯ್ಯನತ್ತಿಗೈಯೆಂದು ಮಾ | ತಾಡಿದರಾ ಬಿನದೆಯರು || ೧೬ ||  
 ನಕ್ಕಳಿಂದೇನ ನೋಳ್ವಿರಿ ನೋಡೆ ರವಕೆಯ | ನಿಕ್ಕದ ಮೊದಲೆಯ್ದಬೇಡ ||  
 ಜಕ್ಕಿಯ ತೆರೆಯ ತೆರೆದು ಮೈಯ ತೋರ್ಪಾಗ | ಚಿಕ್ಕಮಾತೇಕೆಂದಳಾಕೆ || ೧೭ ||  
 ಕೊರಳಗಿಷ್ಟೇಕೆ ಚಂದನಲೇಪ ಮುತ್ತಿನ | ಸರಬಂದಿ ಮರೆಸವೆ ನೀರೆ ||  
 ಇರಲಿ ಪೇಳ್ವಿಮ್ಮ ಖೇಚರಿಯರ ಜಾತಿಸಿಂ | ಗರದಂಗವಿದೊಯೆಂದರೊಡನೆ || ೧೮ ||  
 ಚಂದನವಿಷ್ಟೇತಕೆಂಬಾಗ ಲೋಭವೆ | ಬಂದಿ ಮುತ್ತಿನ ಸರಗಳನು ||  
 ಬಂದವರಿಗೆ ತೋರುತಿರಬೇಕೆ ತೊಡಿಗೆ ಕಂ | ಪೊಂದೆ ಕಷ್ಟವೆಯೆಂದಳರಸಿ || ೧೯ ||  
 ಕರಗಳೊಳ್ಳನ್ನಿನ ಬಳೆಗಳಿಂದಿಲ್ಲಿಗ | ನೆರೆದಿವೆ ಹೊಸಬಳೆ ನಿನ್ನ ||  
 ಪರಿ ತಾನು ನಿನ್ನಿನ ಪರಿಯಲ್ಲವಿಂದೊಂದು | ಪರಿಯಾದುದೇನೆಂದರವರು || ೨೦ ||  
 ಹಳೆಯ ಬಳೆಯ ಬಿಟ್ಟು ಹೊಸಬಳೆದೊಟ್ಟರೇ | ನಿಳೆಯೊಳು ಕೊರತೆಯೆ ಅಹಹಾ ||  
 ಬಳೆಗಳ ಕುರುಹ ಕಂಡುದು ಚಿತ್ರ ನೀವೇನು | ಬಳೆಗಾತಿಯರೊಯೆಂದಳೊಲಿದು || ೨೧ ||  
 ಆಗಲಿ ನೀನೆಮ್ಮ ಜರೆಯೆ ನೋವಿಲ್ಲ ಜೆ | ನ್ನಾಗಿ ಬಾಯ್ದರೆದು ಮಾತಾಡು ||  
 ಮೂಗಿಗೆ ತಾವರೆಯಾಂಕೆಗೊಟ್ಟೇಕೊಚ್ಚು | ತಾಗಿ ನುಡುವೆಯೆಂದರೊಡನೆ || ೨೨ ||  
 ಹೊಸತೊಂದುತಾವರೆಯರಲ ಕೈವಿಡಿದು ವಾ | ಸಿಸುತ ಮಾತಾಡಿದರೇನು ||  
 ನಸು ಬಾಯದೆರೆದರೆ ಸಾಲದೆ ಪಲ್ಲ ಲೆ | ಕೈಸಬೇಕೆ ನೀವೆಂದಳಾಕೆ || ೨೩ ||  
 ಎವೆಯಿಕ್ಕದೀಕ್ಷಿ ಪರಲ್ತೆ ನೀವದರಿಂದ | ತವೆ ಬಾಯ ಬಿಡೆ ಪೇಳ್ವರೆಮ್ಮ ||  
 ನವಗೆ ನಿಮ್ಮೋಜೆಯೇಕತ್ತಿಗೈಯಿರಿದು | ನಿವಗಿರಲೆಂದಳಾ ದೇವಿ || ೨೪ ||  
 ಮೆಲದಿರಂಬುಜವನೆಂದೊಡನೆ ತಾವರೆಹೂವ | ಸೆಳೆದುಕೊಂಡರು ಕೂಡೆ ದೇವಿ ||  
 ತಲೆಗುಸಿದಳು ಕೂಡೆ ಸುಖಬಾಳು ಬಾಳೆಂದು | ಗೆಲನಕ್ಕು ಹರಸಿದರವರು || ೨೫ ||  
 ಸುಖಬಾಳು ಬಾಳು ದುಃಖದ ಬಾಳು ಸಾವೆಂಬು | ದಖಿಲರರಿಕೆಯೆಂದಳರಸಿ ||  
 ಮುಖಬಾಗಿ ನಮಿಸಿದರಾವು ಹರಸಿದೆವು | ಮುಖರಾರ್ಥ ಬೇಡೆಂದರವರು || ೨೬ ||  
 ಎಂತೆಂತು ನಾನೆರಗಿದನೆಯೆಂದಳು ಕೂಡೆ | ಯಿಂತೆಂತು ನಮಿಸಿದೆಯೆಂದು ||  
 ಮುಂತವರ್ ತಲೆನಾಗಿ ತೋರ್ಪಾಗ ಹರಸಿದ | ಳಂತಾಯ್ತು ಸರಿಸಂಧವನರ್ಗಿ || ೨೭ ||



ಮೋರೆಗೆ ಬೆರಳಡ್ಡಾಗಿಟ್ಟುಕೆ ನಗೆ ಕೈಯ | ಹಾರಹೊಯ್ದರು ಕೂಡೆ ನಿನ್ನ ||  
 ಗಾರೆದ್ದ ತುಟಿಯಾಣೆ ನೀನೆ ಗೆದ್ದವಳೆಂದು | ನೀರೆಯರೊಪ್ಪಿದರೊಸೆದು || ೨೮ ||  
 ಚಂಡೆ ನೀನೆಮ್ಮಣ್ಣು ನಸುವನೆಲ್ಲವ ಸೂರೆ | ಗೊಂಡೆಯೆಂದಪ್ಪಿ ತೂಗುವರು ||  
 ಚೆಂಡಾಡಿ ಗುದ್ದುವರ್ ಪಣೆಯೊಳು ಪಣೆಯಿಟ್ಟು | ಮುಂಡಾಡಿ ಲೀಲೆಮಾಡುವರು || ೨೯ ||  
 ತಳುವೇತಕೆಂದಷ್ಟರೊಳು ಬಂದರರಸನ | ಬಳಿಯಿಂದ ಕಜ್ಜವೆಣ್ಣುಗಳು ||  
 ಬಳಲ್ದಿರಿಯತ್ತಿ ಗೆಯಿರಿಯಿಂದಮರ್ದಪ್ಪಿ | ಕಳುಹಿಸಿಕೊಂಡೆದ್ದಳಾಕೆ || ೩೦ ||

ಆರುಹನಾಲಯಕೆಯ್ವಿ ವಂದಿಸಿ ತನ್ನಯ | ಪುರುಷನಿದ್ದೆಡೆಗೆಯ್ದವಾಗ ||  
 ಭರತೇಶ ಮತ್ತೊಂದು ಕಾರ್ಯವ ಮನದಲ್ಲಿ | ಸ್ಮರಿಸಿದನೇನು ಕೋವಿದನೊ || ೩೧ ||  
 ಊಳಿಗದವಳ ಕರ್ಣದೊಳೊಂದ ಪೇಳ್ವಟ್ಟು | ತೂಳಿಗದೆಲ್ಲರ ಕಳುಹೆ ||  
 ತೂಳಿದಂತೆಲ್ಲರು ಹೋಗಿ ನಿಂದರು ಭದ್ರ | ಶಾಲೆಯ ಬಾಗಿಲೊಳವರು || ೩೨ ||  
 ದೇವಿಯರೊಬ್ಬರೆ ನೊದಲೆಯ್ದಬೇಕೆಂದು | ದೇವ ಚಿತ್ತೈಸಿದನೆಂದು ||  
 ಸೇವಕೆ ಭದ್ರ ಶಾಲೆಯ ಬಾಗಿಲೊಳು ಮಹಾ | ದೇವಿಯ ಕಿವಿಯೊಳಾಡಿದಳು || ೩೩ ||  
 ಏಣಾಕ್ಷಿ ಮಧುವಾಣಿಗಬೆ ಪೇಳಿ ಲೇಸೆಂದು | ಕಾಣಿಕೆಗವಳ ಕೈಗೊಂದು ||  
 ಮಾಣಿಕವಿತ್ತು ಮಂದಿರಕೆ ಕಳುಹಿ ತಕ್ಕ | ತಾಣದೊಳ್ಳಂದರೆಲ್ಲರೊಳು || ೩೪ ||  
 ಮೊಗಸಿ ಮೈಗಂಪಿಗೆ ತುಂಬಿಗಳಾಡೆ ಹಂ | ಸೆಗಳು ಕಾಲ್ಬಳಿವಿಡಿದೆಯ್ದೆ ||  
 ಖಗಗಳ ಬಳಸಿನೊಳ್ಳರುತ್ತಿದ್ದಳವಳಹೊ | ಖಗವನಿತೆಯೆ ತಪ್ಪದೆನಿಸಿ || ೩೫ ||  
 ಚರಣದಂದುಗೆ ಹೊನ್ನಸಂಕಲೆ ಮೊಲೆ ಕುಂಭ | ಸಿರಿದೋಳು ಸುಂಡಿಲಂತಾಡೆ ||  
 ಮೊರೆನ ತುಂಬಿಯ ಡಾಡೆಯೊಳು ಬರುತ್ತಿದ್ದಳು | ಬಿರುದಿನ ಮದಗಜದಂತೆ || ೩೬ ||  
 ಒಬ್ಬನೆ ಹರಿಪೀಠವೇರಿದ ಪತಿಯ ಕಂ | ಡುಬ್ಬಿನೊಳಾಕೆ ಬಹಾಗ ||  
 ಒಬ್ಬಳೆ ತಾನೊಂದುಮನೆಯ ಹೊಕ್ಕೈತಹ | ಗಬ್ಬಿಯಾರಿವಳಿಂದ ನೃಪತಿ || ೩೭ ||  
 ಭೂಚರಿಯಂತೆಯ್ದಲಂಜುವಳಿವಳೇನು | ಖೇಚರಿಯೊಂದನದಕೆ ||  
 ಖೇಚರಿಯಹುದರಿದುದು ಚೋದ್ಯವೆನುತಾಕೆ | ಸೂಚಿಸಲೊರ್ವಳೇಕೆಂದಾ || ೩೮ ||  
 ಒರ್ವಳಲ್ಲೀಗ ಕೇಳ್ವವರೊರ್ವರಾನೊರ್ವ | ಳರ್ವರುಂಟೇ ಮನೆಯೊಳಗೆ ||  
 ಪಾರ್ವ ತುಂಬಿಗಳಡಿಯಿಡುವಂಚೆಯಿವೆ ನಾವು | ಸರ್ವರೆನುತ ಸಾರ್ವಳೊತ್ತಾ || ೩೯ ||  
 ಬಾಲೆ ನೀನಾರೆಂದ ನಾನೀಗ ಕೇಳ್ವಾತ | ನೂಳಿಗದವಳೆಂದಳವಳು ||  
 ಪೋಲಾದ ಮಾತು ನೀನೀಗ ಕೇಳ್ವನ ಪ್ರಾಣ | ಪಾಲಕಿಯಲ್ಲವೆಯೆಂದಾ || ೪೦ ||  
 ಲಘುವಾಕ್ಯವೇಕೆಂದು ಕಾಣೈಗೊಟ್ಟು ಗುರು | ಜಘನೆ ಕೈಮುಗಿಯೆ ಕಾಣಿಕೆಯಾ ||  
 ವಿಘನಿಸಿ ಕೈಕೊಳುತಾಕೆಗೆ ಬಿನದಕಾ | ಪ್ರಘಟಿತಾನಂದ ಕೈಮುಗಿದಾ || ೪೧ ||

ಆಯ್ಯೊ ನಮ್ಮ ನಿದೇಕೆ ನೋಯಿಪುದೆನುತ ಕಾ | ಲೋಯ್ಯನೆ ಪಣೆಯಿಟ್ಟಳಾಕೆ ||  
 ಕೆಯ್ಯಿಂದ ಪಿಡಿದೆತ್ತಿ ದೋಷವಿಲ್ಲೆಂದೊಲ್ಲ | ಮೆಯ್ಯ ತಡವಿದನಾ ಸೊಬಗಾ || ೪೨ ||  
 ಮಾವಾಜಿಗಾನು ಕೈಮುಗಿವೆನಲ್ಲವೆ ಮುನ್ನ | ಮಾವಾಜಿ ತಪಸಿಗೈದಿದರು ||  
 ಮಾವನ ಮಗಳೈಸೆ ನಿನಗಿರಲಾ ತೇಜ | ವೀ ವೇಳೆಗೆಂದನರ್ತಿಯೊಳು || ೪೩ ||  
 ಅಲಿಹಳಚಿ ನೋಡಿ ನಗುತಾಕೆ ಕೆಳಗೆ ನಿಂ | ದಾಲಿಸುತಿದ್ದಳು ನುಡಿಯಾ ||  
 ಮೇಲಕೆ ಚಿತ್ತೈಸಿ ದೇವಿಯರೇಕೆ ನಿಂ | ದೋಲೈಪಿರೆಂದನು ಕೂಡೆ || ೪೪ ||  
 ಕೇಳಬಹುದು ನುಡಿ ಬಾಗಿಲಿಗೆಂದಳು | ಕೇಳಲೇನಳುಕೆನಗೆಂದು ||  
 ಥಾಳದಿ ನುಡಿದನ ಕೆಂಬಾಯ ತಳಿಗೈಯೊ | ಳಾ ಲೋಲೆ ಮುಚ್ಚಿದಳೊಡನೆ || ೪೫ ||  
 ಉಗ್ಗುಳ್ಳನಾ ಕೈಗೆ ತಂಬುಲವನಾ ಸತಿಯಹೊ | ಜಗಳದೊಳ್ಳಿರಿ ಬಂದುದೆಂದು ||  
 ತೆಗೆದು ಕೆಂಬಾಯಿಟ್ಟುಕೊಂಡಳಾ ಕೆಂಬಾಯ | ಮಗುಳೆ ಮಗುಳೆ ಚುಂಬಿಸಿದನು || ೪೬ ||  
 ಕರವಿಡಿದೊಡನೆ ಮೇಲಕೆ ತೆಗೆದನು ತಳೋ | ದರಿ ತನುಸೋಂಕಿ ಕುಳಿತಳು ||  
 ಉರತುಂಬಲಮದ-ಪ್ಪಿ ಬಾಯೊಳು ಬಾಯಿಟ್ಟು | ಸುರಲೋಕಸುಖವ ನೋಡಿದನು || ೪೭ ||  
 ! ಎಂದೂ ಕಾಣದವನೊಂದಮ್ಮತನ ಕಂಡರಿಂ | ಪೊಂದಿ ಚಪ್ಪರಿದುಂಬ ತೆರದಿ ||  
 ಚೆಂದುಟೆಯನು ಚೀರುಚೀರನೆ ಸವಿದನಾ ಸೌಂ | ದರಿ ಸವಿದಳಾ ಕೂಡೆ || ೪೮ ||  
 ದೇವ ನಿನ್ನೊಡಹುಟ್ಟಿದವರು ಬಂದಿಂದು ನಾ | ನಾವಿಧಿಗೈದರೆಂದೊಡನೆ ||  
 ತಾವರೆಯನು ಸೆಳೆಕೊಂಡುದು ಮುಂತಾದ | ಭಾವವೆಲ್ಲವನು ಹೇಳಿದಳು || ೪೯ ||  
 ಎಲ್ಲಿ ನೋಳ್ಳಿನೆಂದಧರವ ನೋಡಿದ | ನಿಲ್ಲಿಲ್ಲ ಸಟಿಗವರ್ ನಿನ್ನ ||  
 ಚೆಲ್ಲಕೆ ನುಡಿದರು ಕಿರಿದುಂಟು ಪಿರಿದು ನೆ | ಟ್ಟೆಲ್ಲವೆಂದಳುಕ ಜಾರಿಸಿದಾ || ೫೦ ||  
 ನೀನೆ ನೋಡೆಂದು ಕನ್ನಡಿಯ ತೋರಿದನಂಬು | ಜಾನನೆ ನೋಡಿದಳ್ಳತ್ತೆ ||  
 ತಾನು ಕನ್ನಡಿದೋರೆ ನಸುಗಲಿಕಂಡನ | ದೇನು ಸಮಾನಮೋಹಿಗಳೊ || ೫೧ ||  
 ಕರೆಸಿದುದೇಕೆನ್ನ ನೊರ್ವಳನೆಂದಳು | ತರುಣಿಯರೆಲ್ಲರೆಯ್ದೀಗ ||  
 ಹರಸಿ ಸೇಸೆಯನಿಡುವರು ನಿನಗೆನಗದ | ವಿರಚಿಸಲ್ಪರಿಸಿದನೆಂದಾ || ೫೨ ||  
 ಪಿರಿದುದ್ದವೇರಿ ನಾನಿದ್ದರೆ ಕಂಡು ನಿ | ಮ್ಮರಸಿಯರಳಲುವರಿದರ ||  
 ಪಿರಿದೇನು ಪುಟ್ಟಗದ್ದು ಗಿಯಲ್ಲಿ ಕೆಳಗೆ ಕು | ಳ್ಳಿರುವನೆಂದಳು ಕಳಾನಿಪುಣೆ || ೫೩ ||  
 ಮೊದಲೆ ನಾನೊಡಬಡಿಕೆಯ ಕೊಂಡೆನವರಲ್ಲಿ | ಯಿದಕೆ ನೀನೆಣಿಸಬೇಡೆಂದಾ ||  
 ಹೃದಯವ ನೋಡಿ ಮುಂದಾನು ಸೊಲ್ಲಿಪೆನಿಂದಿ | ಗಿದು ಬೇಡವೆಂದಳಾ ಜಾಣೆ || ೫೪ ||  
 / ರಾಜಪುತ್ರಿಯರಲ್ಲಿ ತೇಜಕೆ ಬಾಳ್ವರು | ತೇಜಕೆ ಬದುಕ ತೊರೆವರು ||  
 ಸೌಜನ್ಯದೊಳು ಮುಂದೆ ಕಾರ್ಯವ ಕೊಂಬೆ ನಾ | ನೀ ಜೋಲಿ ಬೇಡೆಂದಳೆಂದು || ೫೫ ||



ಸವತಿಯರಲ್ಲಿ ಮತ್ಸರ ಹುಟ್ಟಿದಾಗ ಶೋ | ಕವ ಹುಟ್ಟಿಸುವರು ಶೋಕಿಪರು ||  
 ದಿವರಾತ್ರಿ ರಚ್ಚೆಯಾಗಿಹುದದು ಬದುಕೆ ಚಿಃ | ಸವಿಯೆಯೆಂದಳು ಸರೋಜಾಕ್ಷಿ || ೫೬ ||  
 ಪ್ರಾಣೇಶ ನಿನ್ನಯ ಕೃಪೆ ನನಗುಂಟೆಂದು | ಕ್ಷೋಣಿಯೆಲ್ಲವು ಬಲ್ಲದಿನ್ನು ||  
 ಕೋಣೆಯೊಳಾವಿಷ್ಟು ಕುಸಿದರೇನದರಿಂದ | ಕ್ಷೀಣವೆ ಹೇಳೆಂದಳೊಡನೆ || ೫೭ ||  
 ತನ್ನ ಚಿತ್ತದೊಳು ತಾನಂತೆ ಮಾಡುವೆನೆಂದು | ಮುನ್ನವೆ ನೆನೆದಿದ್ದನಹುದು ||  
 ತನ್ನವಳೊಳಗನಾರಯ್ದು ನೋಡಿದನದು | ತನ್ನಂತುಟಾಗಿ ಮೆಚ್ಚಿದನು || ೫೮ ||  
 ಸ್ವರದೋರಿದನು ಬಂದರೊಳಿಗವೆಂಗಳು | ಹರಿಸೀತದಗ್ರದೊಳೆಸೆವ ||  
 ಸಿರಿಗದ್ದುಗೆಯ ಕೆಳಗಿರಿಸಿರೆಂದನು ತೆಗೆ | ದಿರಿಸಿದರ್ ಕುಳಿತರೊಪ್ಪದೊಳು || ೫೯ ||  
 ಅತ್ತಿ ಗೆಯರು ಬಂದರಷ್ಟರೊಳಾ ದೇವಿ | ಮತ್ತಿದಿರೆದ್ದಸ್ತಿ ತಮ್ಮ ||  
 ಒತ್ತಿನೊಳೊಪ್ಪುವ ಮಂಗಲಾಸನಕೆ ಕೈ | ಯೆತ್ತಿ ಕುಳ್ಳಿರಿಸಿದಳೊಸೆದು || ೬೦ ||  
 ಕಾಣಿಕೆ ಸಹಿತವೆ ಬರುತ್ತಿದ್ದರರಸನ | ರಾಣಿಯರೆನೆ ಸಮ್ಮುಖದೊಳು ||  
 ಕಾಣುತ ಗದ್ದುಗೆಯಿಂದೆದ್ದು ನಡೆದಳಾ | ಜಾಣೆ ತಾನವರ್ಗಿದಿರಾಗಿ || ೬೧ ||  
 ಮದುವೆಯೇಳ್ಗೆಯ ಕಂಡು ನಾಣ್ಣಿ ರಾಣಿಯರು ಗ | ವರ್ಧ ಗುಂಜ ಬಿಟ್ಟೆಯ್ದುತ್ತಿದ್ದು ||  
 ಇದಿರೆದ್ದು ಬಹ ಮಹಾದೇವಿಯ ಗುಣಕೆ ಮ | ತ್ತಿದೆಸೋತರೆದೆಸೋಲದಿಹರೆ || ೬೨ ||  
 ಬರಲಾಗದಕ್ಕ ನೀನಂತೆಂದು ನುಡಿವುತ | ಬರುತ್ತಿದ್ದರವರು ಮತ್ತೀಕೆ ||  
 ಬರಬಹುದಕ್ಕಾ ಜಿಯರಿರಯೆಂದೆನೆ ಸಣ್ಣ | ಸ್ವರದ ಸವಿಗೆ ಸೋತರೊಡನೆ || ೬೩ ||  
 ಮುಟ್ಟಿದೆ ಸಾರ್ವಾಗ ಕೈಮುಗಿದಳು ರಾಣಿ | ಯೊಟ್ಟಿಗಿಲ್ಲಕೆ ಲಲಿತಾಂಗಿ ||  
 ಕಟ್ಟಕ್ಕರಿಂದವರ್ ಕೈಮುಗಿದಸ್ತಿಕೊಂ | ಡಟ್ಟಹಾಸಗಳ ಮಾಡಿದರು || ೬೪ ||  
 ಇದು ಸಲ್ಲದಕ್ಕ ನೀ ತೆಪ್ಪಗಿದ್ದರೆ ನಾವು | ಪದೆದೆಯ್ದಬೇಕೆಂದರವರು ||  
 ನೊದಲು ಬಂದವರಿಗೆ ಕಡೆಯಲ್ಲಿ ಬಂದವರ್ | ಮದದೋರಸಲ್ಲೆಂದಳಾಕೆ || ೬೫ ||  
 ಶ್ರೇಣಿಯೊಳೆಲ್ಲರು ನೃಪತಿಗೆ ರತ್ನದ | ಕಾಣಿಕೆಯಿಕ್ಕಿ ಕೈಮುಗಿದು ||  
 ತಾಣವರಿದು ಮೃದುತಲ್ಪದೊಳ್ಕುಳಿತರಿಂ | ದ್ರಾಣಿಯ ನಗುವ ನೀರೆಯರು || ೬೬ ||  
 ಅವರೆಡೆಯೊಳು ಸುಭದ್ರಾದೇವಿ ಕುಳ್ಳಿರು | ವವಸರದೊಳು ಹಾಹಾಯೆಂದು ||  
 ಸವತಿಯರ್ ತೊಡೆಯ ಮೇಲಿರಿಸಿಕೊಂಡರು ಮರು | ಸುವಿನಯವೇನ ಕಲಿತರೊ || ೬೭ ||  
 ಗದ್ದುಗೆಯೊಳು ಕುಳ್ಳಿರಕ್ಕ ನೀನೆಮ್ಮತ್ತ | ಹೊದ್ದಲೊಪ್ಪದಿದೆಂದರವರು ||  
 ಇದ್ದೊಡಹುಟ್ಟಿದವರ ಹಿಂಗಿ ಬೇರೆ ನಾ | ನಿದ್ದರೇನಹುದೆಂದಳಾಕೆ || ೬೮ ||  
 ಕುಲವೊಂದು ಸ್ತ್ರೀವೇಷವೊಂದು ಸದ್ಧರ್ಮವೊಂ | ದೊಲವಿನ ಪ್ರಾಣೇಶನೊಬ್ಬ ||  
 ಇಳಿತವೇನುದ್ದ ವೇನಾಸನದಲ್ಲಿ ಚ | ಕೃಳವೇನು ಗದ್ದುಗೆಯೇನು || ೬೯ ||

ಪುರುಷನ ಗದ್ದುಗೆಯೇರಿದಳೆಂಬಾಗ | ಪುರುಷಗೊ ಗದ್ದುಗೆ ಸತಿಗೊ ||  
 ಕರುಣಿಸಿ ಕರೆದಾಗ ಕುಳ್ಳಿರುವರು ಕೋಪ | ಪೊರೆಯೆ ದೂರದೊಳಿಹರಲ್ತೆ || ೨೦ ||  
 ಮಂಚದೊಳೆಲ್ಲರು ಸ್ವಾಮಿಯ ಕೂಡೆ ಸ | ಮಂಚಿತಾಂಗಿಯರಹರಲ್ತೆ ||  
 ಹಿಂಚುವುಂಚೇನಕ್ಕ ನಿವಗೆಮಗೆಂದಳ | ದೇಂ ಚದುರೆಯೊ ಪಟ್ಟದರಸಿ || ೨೧ ||  
 ಮೆಚ್ಚಿ ದರವಳ ಸದ್ವಿನಯಕೆ ಮನದೊಳೊ | ಪುಚ್ಚಿ ಹುರುಡು ಹುಟ್ಟಿತಿಲ್ಲ ||  
 ಸಚ್ಚರಿತಕೆ ನಮ್ಮ ಮಾತ ಮನ್ನಿಸುವೆಯೊ | ನುಚ್ಚು ಗಾಣ್ಣೆಯೊಯೆಂದರೊಡನೆ || ೨೨ ||  
 ಮೀರೆ ನಿಮ್ಮಯ ಮಾತನೆಂದಳು ಮೀರೆಯಾ | ಎರೆಂದರಿನ್ನು ಗದ್ದುಗೆಯಾ ||  
 ನೀರೆಯೆದ್ದಳು ಸವತಿಯರೇಳಲರಸನಾ | ನೀರೆಯೋಜೆಗೆ ಮೆಚ್ಚಿತ್ತಿದ್ದಾ || ೨೩ ||  
 ಹೊದ್ದಿ ದಳಗದ್ದುಗೆಯೇರದೊತ್ತಿ ನೊಳು ನಿಂ | ದಿದ್ದಳು ಸವತಿಯರರಿದು ||  
 ಗದ್ದುಗೆಗೀಕೆಯ ಕರೆ ಸ್ವಾಮಿಯೆನೆ ನೋಡು | ತಿದ್ದನು ಸುಮ್ಮನೆ ನಗುತ || ೨೪ ||  
 ಸೊಲ್ಲಿಸಿ ನೀವು ನಿಮ್ಮಣ್ಣಗೆಂದರು ಕೆಲ | ದಲ್ಲಿದ್ದ ನೃಪನ ತಂಗಿಯರಾ ||  
 ಬೆಳ್ಳಿಯ ಬೆಟ್ಟದ ಹೆಣ್ಣನೊತ್ತಿಗೆ ಕರೆ | ಕೊಳ್ಳಣ್ಣೆಯೆಂದರಂದವರು || ೨೫ ||  
 ಮೂರುಲೋಕದ ಸ್ವಾಮಿಯಣುಗನೆಂದತಿಗರ್ವ | ವೇರಿ ಲೆಕ್ಕಿಸನೆಂಬರಿವರು ||  
 ಹಾರಾಟದವರ ನಾಡಿನ ಹೆಣ್ಣ ಕರೆದುಕೊ | ದೂರೇಕೆ ನವಗೆಂದರವರು || ೨೬ ||  
 ಎಲ್ಲರ ಕರೆವೆನೆ ಒಬ್ಬಳ ಕರೆಯೆಂದು | ಸೊಲ್ಲಿಪುದೇಕೆ ಸಾಕೆಂದಾ ||  
 ಎಲ್ಲರು ಕೂಡಿ ಹೇಳಿದರೈಸೆ ಕರೆ ದೋಷ | ವಿಲ್ಲೆಂದು ಪೇಳ್ವರೊತ್ತೊತ್ತಿ || ೨೭ ||  
 ನಿಮ್ಮ ಮಾತನು ಮೀರಲರಿದೀಗ ಹೇಳುವ | ಹೆಮ್ಮಕ್ಕಳನು ಮೀರಲರಿದು ||  
 ಸುಮ್ಮನೆ ಕುಳ್ಳಿರೆಲಗೆಯೆಂದ ಕುಳಿತಳ | ಮ್ಮಮ್ಮಾ ವಿಡಾಯವೆ ದೊರೆಯ || ೨೮ ||  
 ಕೂಡೆ ಗಂಗಾದೇವಿಸಿಂಧುದೇವಿಯುರಿದ್ದು | ಜೋಡಾಗಿ ಮುತ್ತಿನಕ್ಕತೆಯಾ ||  
 ಗಾಡಿಯೊಳ್ಳರಸಿ ದಂಪತಿಗಳಿಗಿಟ್ಟರು | ಪಾಡುವ ಧವಲಶೋಭನದಿ || ೨೯ ||  
 ಅರಸನ ಪದಕವ ತಂಗಿಯರ್ ತೆಗೆದದ | ನರಸಿಯ ಕೊರಳೊಳಗಿಟ್ಟು ||  
 ಅರಸಿಯ ಪದಕವನಾತಗಿಟ್ಟರು ಗುಣ | ಸರಿ ನಿವಗೆಂದು ಪೇಳ್ವಂತೆ || ೩೦ ||  
 ಒಂದೊಂದು ಹಾರವ ತಮ್ಮ ಕೈಯಿಂದರ್ತಿ | ಯಿಂದ ಸ್ತ್ರೀಪುರುಷರಿಗಿಕ್ಕಿ ||  
 ವೃಂದ ಭೂಷಣದ ಕರಂಡಗೆಗಳ ಬೆಡ | ಗಿಂದಿರಿಸಿದರು ಮುಂದವರಾ || ೩೧ ||  
 ದೇವಾಂಗವಸ್ತ್ರವ ಪೊದಿಸಿದರಣ್ಣಗೆ | ದೇವಾಂಗದುರುವ ಸೀರೆಯನು ||  
 ದೇವಿಯ ತೊಡೆಯ ಮೇಲಿರಿಸಿ ಪರಸಿದರು | ಶ್ರೀವಿಲಾಸದಿ ಬಾಳಿರೆಂದು || ೩೨ ||  
 ಮೊನ್ನೆ ಭೂಷಣವಿತ್ತಿರಕ್ಕ ಮತ್ತೆಮಗಿಂದು | ಮನ್ನಣೆಗೆಯ್ವಿರಿಯೆಂದಾ ||  
 ಭಿನ್ನವಿಲ್ಲದೆ ದಿನಚರಿ ಕೊಟ್ಟರೇನಣ್ಣ | ಚೆನ್ನಲ್ತೆ ನವಗೆಂದರವರು || ೩೩ ||



ದಿನಚರಿ ಕೊಟ್ಟುದಲ್ಲವೆ ನಿಮ್ಮ ಪರಕೆಯಿಂ । ದೆನಗೆ ಸಂಪದವಾದ ಮೇಲೆ ॥  
 ಮನದಣಿಯದು ಮತ್ತೆ ಕೊಡುತ್ತಿದ್ದರಾಗದೆಂ । ದನುಜಿಯರ್ಗಿಂಪನಾಡಿದನು ॥ ೮೪ ॥  
 ಹುರುಡನೊತ್ತರಿಸಿದ ಸವತಿಯರೆಲ್ಲರು । ಹರಸಿ ಸೇಸೆಯನಿಟ್ಟುರೊಸೆದು ॥  
 ಸರಿ ಶಕ್ತಿರೂಪಿದ್ದು ಗುಣದೊಳೆ ಗೆಲ್ಲಳೆ । ಲ್ಲರನದೇಂ ಜಾಣೆಯೊ ರಾಣಿ ॥ ೮೫ ॥  
 ಆರತಿಕಾಣ್ಣೆ ನಿವಾಳಿಯೊಳ್ಳ ರಪರಿ । ವಾರಕಾಂತೆಯರೆರಗುವುದು ॥  
 ಭೋರೆಂದು ಪೂಮಳಿಗರೆದರು ಸುರಪರಿ । ವಾರಕಾಂತೆಯರು ಮೇಲವರ ॥ ೮೬ ॥  
 ಸಂಗೀತಧವಳಜೋಭನ ನಿಲ್ಲಿ ನೃಪ ತನ್ನ । ತಂಗಿಯರ್ಗುಡುಗೊರೆಯಿತ್ತು ॥  
 ಅಂಗನೆಯರ ಕೈಯ ಹಿಡಿದುಡುಗೊರೆಯಿತ್ತು । ಸಂಗಡೆಲ್ಲರನು ಮನ್ನಿಸಿದಾ ॥ ೮೭ ॥  
 ಕೆಳದಿಯರನುಯಜೆವೆರಸಟ್ಟಿದನು ಮದ । ವಳಿಗೆಯ ಭೋಜನಗೃಹಕೆ ॥  
 ಕಳಕಂಠೆಯೆಂಬ ಸೇವಕಿಗೊಂದ ಸೂಚಿಸಿ । ಕಳುಹಿದ ನಮಿರಾಜನೆಡೆಗೆ ॥ ೮೮ ॥  
 ನಮಿರಾಜನಬಲೆಯರ್ ಬಹರಿಲ್ಲಿಗವರೊಳು । ಮಮಕಾರಗೈದೆಯ್ದಿಯೆಂದು ॥  
 ರಮಣಿಯರ್ಗುಸುರಿ ಭೋಜನಶಾಲೆಗೆಯ್ದಿದ । ನಮರೇಂದ್ರನಂತೆ ಲೀಲೆಯೊಳು ॥ ೮೯ ॥

ಕಳಕಂಠೆ ನಮಿರಾಜನೆಡೆಗೋಡಿ ಬಂದು ಕೈ । ಗಳ ಮುಗಿದಿಲ್ಲಿಗೆ ಚಕ್ರಿ ।  
 ಲಲನೆಯವೆರಸಿದ ಸಾರ್ತಂದನೆಂದಳು । ಘಳಿಲನೆದ್ದನು ನಮಿರಾಜಾ ॥ ೯೦ ॥  
 ಮಾನಿನಿಯರುಗೂಡಿ ಬಹುದೇಕೊಯೆಂದನು । ಮಾನಿಸುತಿದಿರೆಯ್ದುವಾಗ ॥  
 ಆನಂದಬಟ್ಟು ಭೋಜನಕೆಯ್ದುತ್ತಿದ್ದನೆಂ । ದಾ ನಾರಿ ನುಡಿದಳು ಕೂಡೆ ॥ ೯೧ ॥  
 ನಿಂದನಲ್ಲಿಯೆ ಹುಸಿಮಾತಿದಂದೇಕಿಲ್ಲಿ । ನಿಂದೆ ನಿನ್ನಯ ಭಾವ ನೀನು ॥  
 ಬಂದರಾರೋಗಿಪೆನೆಂದನಲ್ಲದರಿಲ್ಲಿ । ಗಿಂದೆಯ್ದದಿರನೆಂದಳೊಡನೆ ॥ ೯೨ ॥  
 ವಿನಮಿಯ ಸಿಂಧುಗಂಗಾದೇವನವರ ಸು । ಮ್ಮನೆ ನೋಡಿದನು ನಮಿರಾಜಾ ॥  
 ಮನುಕುಲಾಗ್ರಣಿಯ ಸೇವಕಿಯಲ್ತಿ ತಂತ್ರದೊ । ಳ್ತನೆದೇಳಿಸಿದಳೆಂದರವರು ॥ ೯೩ ॥  
 ಬಹನೆಂದು ಕಳುಹಿದಾಗಳೆ ಚಕ್ರಿ ಸಾರ್ತಂದು । ದಹುದು ನೀವಿಬ್ಬರಿಂದೆಯ್ದಿ ॥  
 ಬಹುದೆಂದು ಸಿಂಧುಗಂಗಾದೇವನವರಾತ್ಮ । ಗೃಹಕೆ ತಾಮೋಲೆದರಷ್ಟರೊಳು ॥ ೯೪ ॥  
 ನಿಮ್ಮನು ಮನೆಮುಟ್ಟು ಬಂದೆಯ್ದಬೇಕೆಂದು । ನಮ್ಮೊಳಾಡಿದ ನಮ್ಮ ಸ್ವಾಮಿ ॥  
 ಸುಮ್ಮನೆ ಗಮಿಸಿಯೆಂದೊಡನಡಿಯಿಡಿಸಿದ । ಳೇಂ ಮಹಾಕುಶಲೆಯೊ ಧೂರ್ತಿ ॥ ೯೫ ॥  
 ಆತ್ಮಾಜಿಯರು ತನ್ನ ತಂಗಿಯರೆಯ್ದದೆ । ಆತ್ಮಂತಮುದವಾಗದೆಂದು ॥  
 ನಿತ್ಯವಿನೋದಿ ಸೂಚಿಸಿದನೆಂದೊಡನೆ ಸಾಂ । ಗತ್ಯಗಾಣಿಸಿದಳಾ ಕುಶಲೆ ॥ ೯೬ ॥  
 ನಿಮ್ಮೊಡೆಯನ ಭಲ ಮಿಕ್ಕುದಾಗಲಿ ಹೋಗು । ಅಮ್ಮಾಜಿಗರುಹಿಯೆಲ್ಲರನು ॥  
 ಘಮ್ಮನೆ ತಹುದೆಂದು ಮನೆಗಟ್ಟಿ ನಮಿರಾಜ । ತಮ್ಮವವೆರಸಿ ನಡೆದನು ॥ ೯೭ ॥

ಅರಮನೆಗೆಯ್ದಿ ಕಾಲ್ದೊಳೆದು ಭೋಜನದ ಮಂ । ದಿರವೊಕ್ಕು ಕಲ್ಯಾಣಪತಿಗೆ ॥  
 ಸರಸದೊಳುಡುಗೊರೆಯಿತ್ತು ಕೈಮುಗಿಯೆ ನಾ । ಲ್ವರನಪ್ಪಿ ಚಕ್ರಿ ಮನ್ನಿಸಿದಾ ॥ ೯೮ ॥  
 ಸೊಗಸುವಾತುಗಳಲ್ಲಿ ಕುಳಿತವರೊಪ್ಪಿಚ್ಚಿ । ನಗೆನುಡಿಗಳೊಳಿದ್ದರತ್ತ ॥  
 ಖಗಕುಲಸತಿಯರ ಭದ್ರ ಶಾಲೆಗೆ ತಂದು । ಪೊಗಿಸಿದಳ್ಳಳಕಂಠೆಯಿತ್ತು ॥ ೯೯ ॥  
 ರಾಯನ ರಾಣಿಯರೊಬ್ಬರು ಶುಭದೇವಿ । ಗಾ ಯಶೋಭದ್ರೆಗೆ ತಮ್ಮ ॥  
 ತಾಯಿಗಳೊದರಗಿದರು ಪುತ್ರಿಯರೆಂಬ । ನ್ಯಾಯದೊಳಪ್ಪಿದರವರು ॥ ೧೦೦ ॥  
 ನಮಿರಾಜವಿನಮಿರಾಜರ ಪೆಂಡಿರನೊಯ್ಯನೈ । ವಮರೆ ಚಕ್ರಿಯ ಸುದತಿಯರು ॥  
 ಸಮತೆಯೊಳತ್ತಿ ಗೆನಾದುನಿಯರ್ಕಳೆಂ । ಬಮಳಸಂಭ್ರಮದೊಳಪ್ಪಿದರು ॥ ೧೦೧ ॥  
 ಹೊತ್ತಾದುದಿಂದಿಗೆ ಸಾಕು ನಿಮ್ಮರಮನೆ । ಯತ್ತೆಯ್ದಿರೆಂದವಗೊರೆದು ॥  
 ಇತ್ತು ಭೋಜನಗೃಹಕಂಬರೇಚರಿಯರ । ಮತ್ತೆ ತಂದಳು ಕಳಕಂಠೆ ॥ ೧೦೨ ॥

ಎಡೆನಾಳ್ವ ಮನೆಯಲ್ಲಿ ಚಕ್ರೇಶ ವೈದನ । ರೊಡನೆ ವಿನೋದಮೊಳಿದಾರ್ ॥  
 ಅಡಿಗೆಯ ಮನೆಗೆಯ್ದಿ ಮಗಳ ಕಂಡಳು ನಲ್ಮೆ । ವಡೆದು ಯಶೋಭದ್ರಾದೇವಿ ॥ ೧೦೩ ॥  
 ನಿನ್ನಿನ ಕಾಂತಿಯಿಂದಧಿಕದ ಕಾಂತಿ ಸಂ । ಭನ್ನವಾಗೆಯ್ತುಹ ಮಗಳಾ ॥  
 ತನ್ನಿದಿರೊಳು ಕಂಡು ನಲಿದಳಾ ತಾಯಿ ಸಾ । ಕೆನ್ನರ್ತಿ ಸಲೆ ಸಂದುದೆಂದು ॥ ೧೦೪ ॥  
 ನಗುತ ಲಜ್ಜೆಯೊಳೆಯ್ದಿ ನಮಿಸಿದ ಪುತ್ರಿಯ । ನಗುತ ತೂಪಿರಿದಾಕೆ ಹರಸಿ ॥  
 ಬಿಗಿಯಪ್ಪಿಕೊಂಡಳಾನಂದಾಶ್ರು ಕಂಗಳೊ । ಳೊಗುತಿರೆ ರೋಮಾಂಚ ನೆಗೆಯೆ ॥ ೧೦೫ ॥  
 ನಮಿಸಿದಳೊಡನೆ ಚಿಕ್ಕಮ್ಮಗಾನಂದದೊ । ಳಮರ್ದಪ್ಪಿ ಹರಸಿದಳಾಕೆ ॥  
 ಸಮದೃಷ್ಟಿಯಾಗಲಣ್ಣಂದಿರ ಪೆಂಡಿರ । ಕುಮುದಾಕ್ಷಿ ನಾಣ್ಣುತಪ್ಪಿದಳು ॥ ೧೦೬ ॥  
 ಓರೆಮೊಗದಲಪ್ಪಲೇಕೆ ನಿನ್ನಯ ಮನೆ । ಗೋರಂತೆ ನಾವೆಯ್ದಲೆಮ್ಮ ।  
 ಗಾರವಗೆಡಿಸಿ ಕಾಣ್ಬರೆಯೆಂದು ಸರಸದೊ । ಳಾ ರಮಣಿಯರು ಕೇಳಿದರು ॥ ೧೦೭ ॥  
 ಸುಮ್ಮನೆ ನಗುತಾಕೆ ತಲೆಗುಸಿದಿಹಳು ನೀ । ನೆಮ್ಮ ವಿನಾಹಕಾಲದೊಳು ॥  
 ಹಿಮ್ಮೆಯ್ಯ ಮುಮ್ಮೆಯ್ಯ ಶೋಧಿಸೆಯಲ್ತೆ ನೀ । ನೊಮ್ಮ ಮೈದೋರೆಂಬರೆಮಗೆ ॥ ೧೦೮ ॥  
 ಕನ್ನಡಿಯನು ಮುಂದೆ ಪಿಡಿದೆಮಗತ್ತಿಗೆ । ಚೆನ್ನಾಗಿ ನೋಡು ನೋಡೆಂದು ॥  
 ಕನ್ನೆಗಾಲದೊಳಂದು ಕಾಡುವೆಯಲ್ಲವೆ । ನಿನ್ನಾಸ್ಯದೋರೆಂಬರೊಡನೆ ॥ ೧೦೯ ॥  
 ಕೆಯ್ಯ ಲಕ್ಷಣವ ನೋಡುವೆನೆಂದು ಬಳೆ ಹೋದು । ವಯ್ಯಯ್ಯಯೆಂದು ಚಿಂತಿಸುವೆ ॥  
 ಮೆಯ್ಯನೊತ್ತುವೆಯಲ್ತೆ ನೊಂದಿತೆಂದಾವೀಗ । ಮುಯ್ಯ ತಿದ್ದುವೆಂಬರೊಸೆದು ॥ ೧೧೦ ॥  
 ಕೊರಳ ಹಾರವ ತಿದ್ದಬೇಕೆಂದು ಸಾರ್ದೆಮ್ಮ । ಕೊರಳ ತಡವಿ ಕೂಡೆ ನಗುವೆ ॥  
 ತರಹರಿಸಿದೆವೆಂದು ತನಕ ನಾವೀಗೆಮ್ಮ । ಹರಿಬವ ಬಿಡೆವೆಂಬರೊಡನೆ ॥ ೧೧೧ ॥



ಎಲ್ಲವು ಹೋಗಲಿ ನೀನಿಟ್ಟು ಪದಕವೇ | ಕಿಲ್ಲ ಮತ್ತೀ ಹೊಸಪದಕಾ ||

ಎಲ್ಲಿಂದ ಬಂದುದೆಂದಣ್ಣಂದಿರರಸಿಯ | ರೆಲ್ಲರು ಕಾಡಿದರವಳಾ || ೧೧೨ ||

ಕಿರಿಯಂದು ಕಾಡಿದಳ್ಳೆಸೆ ನಿಮ್ಮನು ಮತ್ತೆ | ನೆರೆದಂದು ನಗುತ ನೋಡಿದಳು ||

ಬರಿದಿನ್ನು ಕಾಡದಿರೆಂದತ್ತೆ ಸೊಸೆಯರಿ | ಗರುಹಿ ನಿಲ್ಲಿಸಿದಳಾ ಕ್ಷಣವೆ || ೧೧೩ ||

ಆ ಮನೆಯಿಂದೆಲ್ಲರೆಡೆಮಾಳ್ವ ಮನೆಯೊತ್ತಿ | ಗಾಮೋದದಿಂದಡಿಯಿಟ್ಟು ||

ಭೂಮಿಾಶರಾಡುವ ನುಡಿಗೇಳುತಿದ್ದರು | ದ್ವಾಮದ ಜವನಿಕೆಯೊಳಗೆ || ೧೧೪ ||

ಮಾತುಮಾತಿನ ಮೇಲೆ ನಮಿರಾಜನೊಯ್ಯನೆ | ಭೂತಳಾಗ್ರಮರಲ್ತೆ ನೀವು ||

ಔತಣಕೆಮ್ಮನು ತಕ್ಕನೊಳ್ಳರಿಸಿದ | ರೀತಿ ಲೇಸೆಂದ ಚಕ್ರಿಯೊಳು || ೧೧೫ ||

ಮನೆಮುಟ್ಟು ಬಂದು ಪ್ರಾರ್ಥಿಸಿ ತರಬೇಕು ಸ | ಮ್ಮನದಂಗವಹುದು ಕೇಳದಕೆ ||

ನಿನಗೆ ಪೇಳಲ್ತಕ್ಕ ಸೋದರರೆನಗಿಲ್ಲ | ಬಿನದದೊಳ್ಳರಿಸಿದನೆಂದಾ || ೧೧೬ ||

ತಕ್ಕಲ್ಲ ನೀವೆಯ್ದದಿದ್ದರೆ ನಾನೆ ನಿ | ಮ್ಮಕ್ಕೆಗೆ ಬಹೆನದು ಸಹಜಾ ||

ಅಕ್ಕಟೆಯೆನ್ನ ಸೋದರಿಯರ ಮನೆಗಾನು | ಚೆಕ್ಕನೆಯ್ದಿದರೇನು ಕೊರತೆ || ೧೧೭ ||

ಹೆಣ್ಣು ಕೊಟ್ಟೆಯೊ ಚಿನ್ನ ಕೊಟ್ಟೆಯೊಯೆಂದುಂಟು | ಹೆಣ್ಣು ಕೊಟ್ಟೊ ಹೆಮ್ಮೆ ನಿನಗೆ ||

ಬಣ್ಣದ ಮಾತಲ್ಲ ಕೇಳಿರೈ ನನಗಿಲ್ಲ | ಹೆಣ್ಣು ಕೊಟ್ಟಿಡೆಯಲ್ಲಿ ಗರ್ವಾ || ೧೧೮ ||

ಹೆಂಗಳೆಲ್ಲರುಗೂಡಿ ಸಿಂಧುದೇವನ ಗೃಹ | ಗಂಗಾದೇವನ ಗೃಹಕೆ ||

ಭಂಗವಿಲ್ಲೆಂದಾನು ಹೋದುದಿಲ್ಲವೆ ನನ್ನ | ತಂಗಿಯರಿದ್ದ ಪಕ್ಷದೊಳು || ೧೧೯ ||

ನಾನೋಲೆಗಳುಹಲಾ ಕ್ಷಣದೊಳವರು ತಮ್ಮ | ಮಾನಿನಿಯರು ಸಹವಾಗಿ ||

ಎನೆಯ್ದಿತಿಲ್ಲವೆ ತಮ್ಮ ಸೋದರಿಯರಿ | ದ್ವೀ ನಮ್ಮ ಮನೆಗೆ ನೋಡೆಂದಾ || ೧೨೦ ||

ಅವರಂತುಟಿಲ್ಲ ನಮ್ಮಂತಲ್ಲ ನೀವಿಬ್ಬ | ರವಿಚಳಗರ್ವಿಗಳ್ಳಿಮ್ಮ ||

ಭವನಕೆಯ್ದುವೆನೆಂದು ನೆನೆದೆನೆಂದಾ ಚಕ್ರಿ | ಸುವಿನೋದದೋರಿ ನುಡಿದನು || ೧೨೧ ||

ದೂತಿ ಸೂಚಿಸಲೊಡನಿರ್ವರು ನಾವೆಮ್ಮ | ಮಾತೆಯರ್ವನಿತೆಯರ್ವರಸಿ ||

ಪ್ರೀತಿಯೊಳ್ಳೆಂದೆವಲ್ಲವೆ ಗರ್ವವಾರಿಗೆಂ | ದಾತನಾಡಿದ ಚಕ್ರಿಯೊಡನೆ || ೧೨೨ ||

ಇಂದು ಗರ್ವಿಗಳಲ್ಲ ಮುನ್ನ ಗರ್ವಿಗಳು ನೀ | ವೆಂದಾಡಿ ಚಕ್ರೇಶ ಮತ್ತೆ ||

ಮುಂದಿದ್ದ ಸಿಂಧುಗಂಗಾದೇವನವರ ಮೇ | ಲೊಂದು ಕಟಾಕ್ಷವ ನುಡಿದಾ || ೧೨೩ ||

ಉಣ್ಣು ಲರಿಯದಿವರ್ವರ್ಗೆ ನಾವೆರ | ಳ್ಳಿಣ್ಣು ಕೊಟ್ಟಿವು ನಮಿರಾಜಾ ||

ಹೆಣ್ಣುಗಳಿವರಂತೆ ಮರೆದರೂಟವನು ನಿ | ಮ್ಮಣ್ಣಂದಿರಾಟವ ನೋಡು || ೧೨೪ ||

ಅದು ಪುರುಷರ ಜಾಣ್ಮೆಯಲ್ಲವೆ ಸೋಂಕಿದ | ಸುದತಿ ತಾನಂತುಟಹಾಗ ||

ಅದರಿಂದ ನಮ್ಮವರಾರೆಂದು ಕಂಡಿರಿ | ಚದುರರೆಂದರಿದಿರಿಯೆಂದಾ || ೧೨೫ ||

ಜಿನ ಮುಝು ನಿಮ್ಮವರೇಳ್ಗೆ ನೀನೆ ಬಿ | ರ್ರನೆ ಬೀಗಿದೈ ಸಾಕು ನಮ್ಮ ||  
 ಮನೆಯಲ್ಲಿ ಹುಟ್ಟಿದ ಹೆಂಗಳೆಲ್ಲರು ಹೊಕ್ಕ | ಮನೆಯಿಚ್ಚಿಯರಿದಿಹುವೆಂದಾ || ೧೨೬ ||  
 ಪುರುದೇವಸುತೆಯರು ಭರತೇಶನನುಜೆಯ | ರರರೆ ನಾವೆಂದು ಗರ್ವಿಸರು ||  
 ಪುರುಷನೆಂದಿದ್ದರಂತಿಹರದು ನಮ್ಮ ಸೋ | ದರಿಯರ ಸಹಜವೈಯೆಂದಾ || ೧೨೭ ||  
 ಇವರಿಬ್ಬರಕ್ಕಿ ಬಿಟ್ಟವರು ನೀವಿಬ್ಬರು | ನವಿಲಂತೆ ನಭದೊಳಾಡುವರು ||  
 ನಿವಗೆ ಕೊಟ್ಟಿಮ್ಮ ತಂಗಿಯರೆಲ್ಲ ನಿಮ್ಮಂತೆ | ಬವಣಿಬಟ್ಟರು ಹೋಗಿರೆಂದಾ || ೧೨೮ ||  
 ತೆರೆಯ ಮರೆಯೊಳಿದ್ದ ನಮಿವಿನಮಿಗಳ ಪೆಂ | ಡಿರು ಸಿಂಧುಗಂಗಾಸತಿಯರು ||  
 ಭರತೇಶ ತಂಗಿಯರೆನೆ ಕೇಳ್ತು ಚಿತ್ತದೊ | ಳರಳಿ ಮೈಬಾತರಾ ಕ್ಷಣವೆ || ೧೨೯ ||  
 ನಾವಿಬ್ಬರುಣ್ಣದರೇನಾಯ್ತು ನಮ್ಮವ | ರೀ ವಿನಮಿಯು ನಮಿನೃಪನು ||  
 ದೇವರ ಪಂತಿಗಿದ್ದಪರೆಂದರುರೆ ಸಿಂಧು | ದೇವಗಂಗಾದೇವನವರು || ೧೩೦ ||  
 ನಿಮ್ಮವರುಂಡರೆ ನಿಮಗೆ ತೃಪ್ತಿಯೆ ತೃಪ್ತಿ | ಸಮ್ಮತವೇ ಸಮ್ಮತಾರ್ಥಾ ||  
 ನಿಮ್ಮಿಚ್ಚೆಯೆನುತುಡುಗೊರೆಯಿತ್ತನವರೆದ್ದು | ಸುವ್ಮಾನದೊಳು ಹೋದರತ್ತ || ೧೩೧ ||

ಒಳಗಿದ್ದ ಸಿಂಧುಗಂಗಾದೇವಿಯರು ಕೂಡೆ | ತೊಲಗಿ ಹೋದರು ತಮ್ಮ ಮನೆಗೆ ||  
 ಬಳಿಕ ಮೈದುನರಿಬ್ಬರೊಡಗೂಡಿ ರಾಯ ನಿ | ಮೃಲದೊಳಾರೋಗಣೆಗೈದಾ || ೧೩೨ ||  
 ಒಂದುಪಂತಿಯೊಳಳಿಯನು ಪುತ್ರರಾರೋಗಿ | ಪಂದವ ಮಗಳೆಡೆಮಾಳ್ವ ||  
 ಚಂದವ ನೋಡಿ ಯಶೋಭದ್ರ ಶುಭದೇವಿ | ಯೊಂಸಿದೆ ನೂರಾದುದೊಡನೆ || ೧೩೩ ||  
 ಭೋಜನವಾದ ಮೇಲರಸ ನೀವೆನ್ನ ಮಾ | ವಾಜಿಯ ಸುತರಾದರೊಸೆದಾ ||  
 ಓಜೆಯಿಂದಿದ್ದಷ್ಟು ದಿನವೆನ್ನ ಮನೆಗೆಯ್ದಿ | ಭೋಜಿಸಬೇಕೊಮ್ಮೆಯೆಂದಾ || ೧೩೪ ||  
 ತೆಪ್ಪಗೆಲ್ಲರು ನನ್ನ ಮನೆಯೊಳಗಿರಿ ಯೆಂದ | ರೊಸ್ಪಿರಿ ಮಾಣಲಿ ಕೇಳಿ ||  
 ಇಪ್ಪಷ್ಟು ದಿನವೆನ್ನ ಮನೆಯೊಳತ್ತಾಳೆಯ | ರೊಪ್ಪದೊಳಿರಲೊಪ್ಪಿರೆಂದಾ || ೧೩೫ ||  
 ಆಗಲೆಂದೊಪ್ಪಿದರುಡುಗೊರೆಯಿತ್ತನು | ರಾಗದಿ ಕಳುಹೆ ಮೈದುನರಾ ||  
 ಭೋಗದೇವೇಂದ್ರನು ಚಂದ್ರಶಾಲೆಯ ಹೊಕ್ಕು | ತೂಗುಮಂಚದೊಳೊರಗಿದನು || ೧೩೬ ||

ಮಗಳುನೆರಸಿ ಸೊಸೆಯರುಗೂಡಿ ಶುಭದೇವಿ | ಆಗಲವೆ ತನ್ನೊತ್ತಿಲಿರಲು ||  
 ಮಗಳ ಮನೆಯೊಳಮ್ಮತಾನ್ನವ ಸವಿದಳಾ | ಪ್ರಗುಣೆ ಯಶೋಭದ್ರಾದೇವಿ || ೧೩೭ ||  
 ತರುಣಿಯರೆಲ್ಲರು ತಣಿದ ಮೇಲತ್ತೆ ನಿ | ನ್ನರಸನ ಕಂಡು ಬಾರೆಂದು ||  
 ಹರುಷದಿ ಮಗಳ ಕಳುಹಲಾಕೆ ಬಂದು ಭೂ | ವರನ ಕಂಡಳು ಮಂಚದಲ್ಲಿ || ೧೩೮ ||  
 ಬಂದ ನಲ್ಲಳ ಕೂಡೆ ಸರ್ವರು ತೃಪ್ತಿಬ | ಟ್ಟಂದವ ಕೇಳ್ಳರ್ತಿವಟ್ಟು ||  
 ಮುಂದೆ ಹೋಗಾನು ಬಂದತ್ತಾಳೆಯರ ಕಾಣ್ಣೆ | ನೆಂದಟ್ಟಿದನು ತನ್ನ ಸತಿಯಾ || ೧೩೯ ||



ನಗುತುಬ್ಬಿನೊಳು ಬಹ ಮಗಳ ಕಂಡೇನಕ್ಕು | ನಗೆ ಪಿರಿದಾಯ್ತೆಂಬ ತಾಯಾ ||  
 ಬಿಗಿಯಪ್ಪಿ ನಿನ್ನ ಕಾಣಲ್ಕೆ ನಿನ್ನಳಿಯನಿ | ಲ್ಲಿಗೆ ಬರುತಹನೆಂದಳೊಡನೆ || ೧೪೦ ||  
 ಇಲ್ಲಿಗೆ ತಾನೇಕೆ ಬರಬೇಕು ನಾನೆ ಬಂ | ದಲ್ಲಿ ಸಂದಿಪೆನು ಹೋಗೆಂದು ||  
 ನಿಲ್ಲದೆ ಮಗಳ ಮುಂದಟ್ಟಿ ಸೇವೆಯ ಪೆಂಗ | ಳೆಲ್ಲರುಗೂಡಿ ನಡೆದಳು || ೧೪೧ ||  
 ಕಾಂಚನಭಿತ್ತಿಯ ಮರೆಯೊಳಂಗವನಿಷ್ಟು | ವಂಚಿಸಿ ಮೊಗದೋರಲತ್ತೆ ||  
 ಮಂಚದಿಂದಿಳಿದು ನಿಂದಳಿಯು ಕೈಮುಗಿಯೆ ರೋ | ಮಾಂಚವೆದ್ದೊಳಗರಳಿದಳು || ೧೪೨ ||  
 ಕಳುಹಿದನಿದಿರೊಳಿದ್ದತ್ತೆಗೆ ಸತಿಯ ಕೈ | ಯೊಳಗುಡುಗೊರೆಯ ಕೊಂಡಾಕೆ ||  
 ಅಳಿಯಗೆ ಹರಸಿ ಹಾರವನೊಂದು ಮಗಳ ಕೈ | ಯೊಳು ಕೊಟ್ಟು ಮಗುಳ್ಳಳಾ ಕ್ಷಣವೆ || ೧೪೩ ||

ಹೆಬ್ಬಿಬ್ಬಿಗೊಳುತತ್ತೆ ಹೋದಳಾ ಕ್ಷಣ ವಾರ್ತೆ | ಹಬ್ಬಿತು ನಮಿರಾಜನೆಡೆಗೆ ||  
 ಕಬ್ಬಿನ ಸಿಹಿ ನಿನ್ನ ವಿನಯದ ಮುಂದೆಯಿಂ | ದುಬ್ಬಿ ಪೇಳ್ವಳು ಮಧುವಾಣಿ || ೧೪೪ ||  
 ಸದರವೆ ಪಟ್ಟಂಡದೊಡೆಯನೊಬ್ಬರಿಗೆ ತಾ | ನಿದಿರೇಳ್ವನೆ ನಮಿಸುವನೆ ||  
 ಅದು ಸುಭದ್ರಾ ದೇವಿಯತಿಶಯ ಮಾವನ | ಸುವತಿಯೆಂಬೊಂದುಪಚಾರಾ || ೧೪೫ ||  
 ಮನದೊಳಾತ್ಮನನಪ್ಪಿ ಪೂವಿಡಿದೆರಡುಕೈ | ಯನು ಕೂಡಿ ನೃಪತಿ ವಾಸಿಸಿದಾ ||  
 ವಿನತಿಗೈದನು ಚಕ್ರಿಯೆಂದರಾತನ ಮನ | ದನುಭವವಾರ್ಗ ಕಾಣಿಪುದು || ೧೪೬ ||  
 ಸತಿಯರೊಳ್ತನ್ನ ಮಾತೆಯರಿಗಿಬ್ಬರಿಗಲ್ಲ | ದತಿಭಕ್ತಿಯೊಳು ನಮಿಸುವನೆ ||  
 ರತಿವಿನೋದಾರ್ಥ ಪೆಂಡಿರಿಗೆರಗುವನದು | ಪ್ರತಭಂಗವಲ್ಲಾತ್ಮರತಗೆ || ೧೪೭ ||  
 ಕಿರಿಯತ್ತೆಯನುಜೆಯರ್ಗವರ ಸೇವಕಿಯರ್ಗೆ | ತೆರನರಿದಟ್ಟಿ ಮನ್ನಣೆಯಾ ||  
 ಉರೆ ಕಳಕಂತೆಯ ಕರೆಸಿ ಮನ್ನಣೆಯಿತ್ತ | ಮರಹೆಂಬುದವಗಿನಿಸುಂಟಿ || ೧೪೮ ||  
 ಸರ್ವರು ತಮ್ಮರಮನೆಗೆ ಹೋದರು ಮಾತೆ | ಯೊರ್ವಳು ಮಗಳ ಮನೆಯೊಳು ||  
 ನಿರ್ವಾಣಪುರದೊಳಿಪ್ಪಂತಿದ್ದಳಳಿಯನ | ಪೂರ್ವಸಂಪತ್ತಿಗರ್ತಿಸುತ || ೧೪೯ ||

ಜಗದ ಜಂಜಡವೆಲ್ಲ ತೀರಿಹೋದುದು ನಡು | ವಗಲಾದುದಾಗ ಚಕ್ರೇಶಾ ||  
 ಹೆಗಲು ನಿದ್ರೆಗೆ ಸೆಜ್ಜೆವನೆಯ ಹೊಕ್ಕನು ತನ್ನ | ನಗೆಗಣ್ಣು ನಲ್ಲಳುವೆರಸಿ || ೧೫೦ ||  
 ಎಡೆಯಾಡಿ ಬಳಲಿದಾ ನಡೆಯದಿರಿನ್ನೆಂದು | ಮಡದಿಯ ತಾನೆತ್ತಿಕೊಂಡು ||  
 ದುಡದುದನಡಿಯಿಟ್ಟು ಶಕುನಿವಂಚದ ಮೇಲೆ | ಮಡಗಿಕೊಂಡನು ರಾಜಮೋಹಿ || ೧೫೧ ||  
 ಲೇಸುದಟ್ಟಿದ ಮನ ಹೊಸಮೋಹ ಮತ್ತವ | ರಾ ಸೆಜ್ಜೆವನೆಯೊಳು ಮಾಳ್ವ ||  
 ಲೇಸನವರೆ ಬಲ್ಲರಂತಿರಲಿಲ್ಲಿಗೆ | ಸೇಸೆಯ ಸಂಧಿ ಸುಗಂಧಿ || ೧೫೨ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೫೩ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಯರರ್ತಿಯೊಳು || ೧೫೪ ||  
 ಸರ್ವಜನಾನಂದ ಸರ್ವಕಳಾಧರ | ಸರ್ವಸೌಭಾಗ್ಯ ಭೋಗಾಂಗಾ ||  
 ಸರ್ವದಾ ನನ್ನಂತರಂಗದೊಳಿರು ಸದ್ಗು | ಲೋಕಿ ಚಿದಂಬರಪುರುಷಾ || ೧೫೫ ||



## ಪುತ್ರ ವೈವಾಹ ಸಂಧಿ

ನಿತ್ಯಮಂಗಲ ನಿತ್ಯಶೃಂಗಾರಗೌರವ | ನಿತ್ಯಲೀಲಾಂಗತರಂಗಾ ||

ನಿತ್ಯವೈಭವನೆ ಸನ್ಮತ್ತಿದೋರು ಸೌಖ್ಯಸಾ | ಹಿತಾ ನರಂಜನಸಿದ್ಧಾ || ೧ ||

ಸೇಸೆಯಿಕ್ಕಿದ ಮರುದಿನ ಸಾರ್ವಭೌಮಗೆ | ಭೂಸುರರಿಟ್ಟರಕ್ಷತೆಯಾ ||

ಶ್ರೀಸುಕವಿಗಳು ಕೀರ್ತಿಸಿದರು ನೃಪರು ಮ | ಹಾಸೇನೆ ಕಾಣ್ಕೆಯಿಕ್ಕಿದರು || ೨ ||

ದ್ವಿಜರಿಗೆ ದಾನ ಸತ್ಕವಿಗಳಿಗುಚಿತ ಭೂ | ಭುಜರಿಗೆ ವಿನಯಸನ್ಮಾನ ||

ಪ್ರಜೆಪರಿವಾರಕೆ ನುಡಿನೋಟದೋರಿ ಭಾ | ವಜರೂಪ ಕೂಡೆ ಮನ್ನಿಸಿದಾ || ೩ ||

ಸುಮ್ಮಾನ ಮಿಗಲಲ್ಲಿ ಕೆಲವುದಿವಸ ಸುಖ | ಸೊಮ್ಮಿನೊಳಿರೆ ಚಕ್ರಧರನ ||

ಹೆಮ್ಮಕ್ಕಳಿಗು ನಮಿರಾಜನ ಸತಿಯರ್ಗು | ಸಮ್ಮಾನ ಹಲವುಬಾರಾಯ್ತು || ೪ ||

ಇವರಿಕ್ಕೆಗವರೆಯ್ದಿ ಅವರಿಕ್ಕೆಗಿವರೆಯ್ದಿ | ಸವಿ ಮಿಕ್ಕು ಸಮ್ಮಾನವಾಗಿ ||

ಹವಣ್ಣದುಡುಗೊರೆಗಳ ಕೊಟ್ಟು ಕೊಂಡಾಡಿ | ಸುವಿನೋದದೊಳು ಹೋಯ್ತು ಕಃ||೫||

ಇರುತಿರಲಿಂತು ಮತ್ತೊಂದಿರುಳೊಳು ಚಕ್ರಿ | ಯರಮನೆಯಲ್ಲಿ ಮೈದುನರ ||

ಅರಸಿಯರತ್ತೆಯರ್ತನ್ನ ರಾಣಿಯರಿರೆ | ತೆರೆಯ ಮರೆಯೊಳೊಂದುಬಿನದಾ || ೬ ||

ನಾಲ್ವರು ಮೈದುನರೊಳು ರಾಯನೊಂದೊಂದು | ಚೆಲ್ವಿನ ಬಿನದನ ನುಡಿಯೆ ||

ಮೇಲ್ವರಿದಾಡದೆಚ್ಚೆತ್ತವರೊಂದೊಂದ | ಸಲ್ವಂತೆ ನುಡಿದರಿಚ್ಚೆಯೊಳು || ೭ ||

ಮೂವರೊಳೊದಲೊಯ್ಯನೊಯ್ಯನೆ ನುಡಿದು ಲೀ | ಲಾವಿನೋದವ ಮಾಡಿ ಮತ್ತೆ ||

ಲೀವಿ ಕೈಮಿಗೆ ನಮಿರಾಜನ ಕೆಣಕಿ ಮ | ಹಾವಿಭು ನುಡಿದನೊತ್ತೊತ್ತಿ || ೮ ||

ನುಡಿಯದಿರೊತ್ತಿ ನೀನೆಮ್ಮರಸುಗಳೇನು | ಕಡಮೆಯ ಮಾಡಿದರ್ಥನಗೆ ||

ಪೊಡವಿಗಗ್ಗದ ವಸ್ತುವ ಕೊಟ್ಟರಿಯಯೆಂ | ದೆಡೆವಾಯ್ದಳಾ ಮಧುವಾಣಿ || ೯ ||

ಉತ್ತಮವಸ್ತುವ ತಂದುಕೊಟ್ಟವರೊಳು | ಮತ್ತನೆ ಸೋತು ನುಡಿಯದೆ ||

ಒತ್ತಿ ನುಡಿವುದಿದ್ದೆ ಸಲ್ವದೆ ನಿನಗೆಯೆಂ | ದೊತ್ತಿದಳ್ಳೆಳೆಯನರಿದು || ೧೦ ||

ನಿನ್ನರಸುಗಳೆನಗೇನ ತಂದಿತ್ತರಾ | ನನ್ನೊಡವೆಯ ತಂದು ನನಗೆ ||

ಸನ್ನಾಹಗೈದುದೊಂದಧಿಕವೆಯೆಂದು ಪ್ರ | ಸನ್ನ ಚಿತ್ತದಿ ಚಕ್ರಿ ನುಡಿದಾ || ೧೧ ||

ನಟ್ಟಣೆ ಬೇಡ ನಮ್ಮರಸುಗಳ್ಳಿನಗೊಲ್ಪು | ಕೊಟ್ಟ ಮೇಲಹುದು ನಿನ್ನೊಡನೆ ||

ಕಟ್ಟರಸಾದರೆ ಮನೆಯೊಳಿರುಳ್ಳುದ | ಕಟ್ಟಿ ನುಡಿನೆನೆಂದಳೊಡನೆ || ೧೨ ||

ಮಾವನ ಮಗಳು ಸೋದರದಳಿಯನಿಗೆಂದು | ಭೂವಲಯವೆ ಬಲ್ಲುಬರಿಯು ||

ನೀನೇನ ಕೊಟ್ಟಿರಿ ಚಕ್ರಿಕೊಂಡುವದೇನು | ಹೋ ವಿಡಾಯವ ಮರೆಯೆಂದಾ || ೧೩ ||

ತಾಯಣ್ಣ ಕಚ್ಚೇಂದ್ರ ಮಗಳ ತನ್ನಳಿಯನಿ | ಗೀಯನೆ ಒಮ್ಮೆಯೊಯದರೆ ||  
 ಶ್ರೀಯಶಸ್ವತಿಯ ಹೆಮ್ಮಗ ಬಿಡುವನೆಯೆಂದು | ಸೀಯನೆ ನುಡಿದನಾ ಸುರಸಾ || ೧೪ ||  
 ತಪಸಿಗೆ ನಿನ್ನ ಮಾವಾಜಿ ಸಾಗಿದ ನಮ್ಮ | ನೃಪರತ್ನಿಯೊಗ ಕೊಟ್ಟವರು ||  
 ಕುಪಿತದಿ ಕೊಡೆನೆಂದರೇನ ಮಾಡುವೆಯೆಂದು | ಚಪಳಿ ನುಡಿದಳಿದೆದಟ್ಟು || ೧೫ ||  
 ಒರ್ವನೀ ನಮಿರಾಜ ಕೊಡೆನೆಂದರೆನಗಲ್ಲಿ | ಸರ್ವರುಂಟಾ ಸಹಾಯಿಗಳು ||  
 ಸರ್ವಸಹಾಯದವರು ನೆನೆದರ್ಥ ಕೈ | ಸಾರ್ವದೇ ಕೇಳೆಂದಳೊಡನೆ || ೧೬ ||  
 ಸರ್ವರು ನಿನ್ನ ವರಾರೇಂದಳರಿಯೆಯು | ಇರ್ವರತ್ತಾ ಜಿಯರ್ವಿ ನಮಿ ||  
 ತೋರ್ವೆಂಟುಸಾವಿರದೈನೂರ್ವರನುಜೆಯ | ರುವಿಯೆ ಬೇಕೆಂಬರೆನಗೆ || ೧೭ ||  
 ಹೆಣ್ಣುಗಳೆಲ್ಲ ತಮ್ಮಣ್ಣನತ್ತಲೆ ಪಕ್ಷ | ಹೆಣ್ಣು ನಿಮ್ಮರಸೀಯೆನೆನಲು ||  
 ಉಣ್ಣಲಿಕ್ಕರು ನನ್ನ ತಂಗಿಯರಿವಗೆಂದ | ಹೆಣ್ಣುಗಳೆಲ್ಲರರ್ತಿಸಲು || ೧೮ ||  
 ಅಕ್ಕಟೆಯಿಂದೊಂದು ಹೆಣ್ಣಿನ ನುಡಿಯೇನು | ಲೆಕ್ಕ ಕಿನಿಸು ಕುಂದೆ ಮುನ್ನಾ ||  
 ಅಕ್ಕಸೋದರಿಯರ ಕೊಟ್ಟಿದ್ದೆನತ್ತಿಯೆಂ | ದೆಕ್ಕವಾಯ್ದನು ನಮಿರಾಜ || ೧೯ ||  
 ಹಲಬರುಸೋದರಿಯರ ಮುನ್ನ ನಿನಗಾನು | ಲಲಿತಗೈದದ ಮರೆದಿರಲು ||  
 ಬಲುಸಿರಿವಂತರು ಬಡವರಿಟ್ಟೊಸಗೆಯ | ಹುಲುಗಾಣ್ಣರಹುದಹುದೆಂದಾ || ೨೦ ||  
 ಈತಗೆಮ್ಮನುಜೆಯರಿಂ ಸಿರಿಯಾಯ್ತಲ್ಲ | ಬೇತರಿಂದಾಯ್ತಲ್ಲವೆಂದು ||  
 ಮಾತಾಡಲೆಂದೊಡನೊತ್ತಿದ್ದರ್ ಮೂವರಾ | ಮಾತಿಗೆ ನಮಿರಾಜ ನಕ್ಕಾ || ೨೧ ||  
 ಎಂಟುಸಾವಿರದೈನೂರಿಬ್ಬರೆನಗಲ್ಲಿ | ನಾಂಟಿರುತಿಹ ಪಕ್ಷದವರು ||  
 ಉಂಟು ನಿಮಗೆ ಲಕ್ಷ ಪಕ್ಷ ನೀವದರಿಂದ | ಬಂಟಿದ್ದಿರೆಂದನಾ ಚಕ್ರಿ || ೨೨ ||  
 ಬಹಳ ನಿಮ್ಮಯ ಪಕ್ಷ ನಾಲ್ವರು ನೀವೊಬ್ಬ | ನಹಹ ನಮ್ಮಯ ಪಕ್ಷ ಕಿರಿದು ||  
 ಅಹುದಲಾ ವೇಳೆಯನರಿದೆನ್ನ ನೀವೊತ್ತ | ಬಹುದೆಂದು ನುಡಿದನು ನಗುತ || ೨೩ ||  
 ಪೊರಗಣ ಚಾವಡಿಯೊಳು ಬಲ ಪಿರಿದಿನ | ಗುರೆ ನೀವು ಜಯಿಸಲಶಕ್ಯಾ ||  
 ಮರೆಮನೆಯೊಳಗೆನ್ನ ನೊತ್ತುತ್ತಿದ್ದಿರಿಯಿದ | ನರಿದೆನ್ನೆಯೆಂದನರ್ತಿಯೊಳು || ೨೪ ||  
 ವೇಳೆಯನರಿಯದುರ್ಕೆನೊಳೊತ್ತಿ ಕೆಡೆವುದು | ಬೂಳರ ಮಾರ್ಗವಂತಹನೆ ||  
 ತಾಳಿ ನಿಮ್ಮನು ಮುಂದೆ ಜಯಿಸುವೆನೆಂದಿಷ್ಟು | ಲೀಲಾರ್ಥ ಮೌನದೊಳಿದಾರ್ || ೨೫ ||  
 ಅತ್ತಿಯರಿತ್ತ ನಿವಾಳಿಯ ಮಧುವಾಣಿ | ಬಿತ್ತರದೊಳು ಚಕ್ರಿಗಿಟ್ಟು ||  
 ಜೊತ್ತಾಯ್ತು ಸಾಕೆಂದೆಂದು ತಮ್ಮರಸುಗ | ಳತ್ತ ಸೂಚಿಸಿದಳಷ್ಟರೊಳು || ೨೬ ||  
 ಅಹುದಹುದಧಿಕಪ್ರಸಂಗವಾದುದು ನಾವು | ಸಿಹಿದಟ್ಟು ಮರೆದಿದ್ದೆನೆಂದು ||  
 ವಹಿಸಿ ನಿವಾಳಿಯ ನಾಲ್ವರು ತಾನಿಟ್ಟು | ಮಹಿಷಗಾನಂದದೊರಿದರು || ೨೭ ||



ಬಳಿಕ ಗಂಗಾದೇವಿಸಿಂಧುದೇವಿಯರ ಹೆಂ | ಗಳು ನಿವಾಳಿಸಿದರು ಕೂಡೆ ||  
 ಸಲೆ ನಮಿನಿನಮೊಂದ್ರರರಸಿಯರಣ್ಣಗೆ | ಕಳುಹಿದರುರೆ ನಿವಾಳಿಯನು || ೨೮ ||  
 ಹೊನ್ನ ಬೊಂಬೆಗಳಂತೆ ನಮಿರಾಜಪುತ್ರಿಯ | ರಿನ್ನೂರ್ವರನುಜಪುತ್ರಿಯರು ||  
 ಬೆನ್ನೊಳ್ಳೆವತ್ತೆನೆ ಬಂದರು ಮಾವಗೆ | ಜೆನ್ನನಿವಾಳಿಗಳಾಂತು || ೨೯ ||  
 ವರುಷಾರುತಿಂಗಳೊಳಗೆ ಮದುವೆಗೆ ಸಲ್ವ | ಹರೆಯದ ಕೋಮಲಾಂಗಿಯರು ||  
 ಸರಸರಿಕೆಯೊಳೆಯ್ದುತಿದ್ದರು ಜಾತಿಸಿಂ | ಗರಗೂಡಿ ಕಣ್ಣೆ ಮೋಹಿಸುತ || ೩೦ ||  
 ಇವರಾರು ಮಧುವಾಣಿ ನಿನ್ನ ತಂಗಿಯರಾತ್ಮ | ಭವೆಯರೆಂದಳು ಕೂಡೆ ಚಕ್ರಿ ||  
 ಪ್ರವರಾರ್ಕಕೀರ್ತ್ಯಾದಿರಾಜ ಮುಂತಾದೆನ್ನ | ಕುವರರ ಪುಣ್ಯವೆಯೆಂದಾ || ೩೧ ||  
 ಬಂದು ನಿವಾಳಿಯನಿಟ್ಟು ಮಾತುಳಗೋಜೆ | ಯಿಂದ ವಂದಿಸಿದರಾ ಚಕ್ರಿ ||  
 ಒಂದುಕ್ಷಣದೊಳಷ್ಟು ರೂಪಾಗಿ ಸೊಸೆಯರ | ವೃಂದವ ತಲೆದಡಹಿದನು || ೩೨ ||  
 ತೊಡಿಗೆಯ ಕೊಟ್ಟನೆಲ್ಲರಿಗೆ ಮತ್ತೆ ಡಗೈಯ | ಹಿಡಿದು ಲಕ್ಷಣವ ನೋಡಿದನು ||  
 ತಡಹಿದ ಮೈಯ ನೀವೆಮ್ಮ ಮನೆಗೆ ಬಂದ | ಬೆಡಗು ಲೇಸಾಯ್ತಮ್ಮಯೆಂದಾ || ೩೩ ||  
 ಬಿಡರರ್ಕಕೀರ್ತ್ಯಾದಿರಾಜ ಮುಂತಾದವರ್ | ಕಡುಚೆಲ್ವರವರ ನೀವೊಮ್ಮೆ ||  
 ನಡೆನೋಡಿದರೆ ಬಿಡಲರಿಯಿರೆಂದನು ನಾಣ್ಣೆ | ಸಿಡಿದೊಳಗ್ಯಹಹೊಕ್ಕರವರು || ೩೪ ||  
 ಮೊದಲು ಸಿಕ್ಕಿದುವೆ ಸಾಕೆಮಗಧಿಕರೊಳೇಕೆ | ಪುದುವೆಂದು ನಮಿರಾಜ ನುಡಿದಾ ||  
 ಮೊದಲು ನಿನ್ನನುಜೆಯರೆನ್ನ ಮನೆಯ ಹೊಕ್ಕು | ಕದನವೇನಾಯ್ತೆಂದ ಚಕ್ರಿ || ೩೫ ||  
 ಇದಕೆ ನೀನಾನು ಚಿಂತಿಸಬೇಡ ನಿಮ್ಮಮ್ಮ | ಸುದತಿಯರೆಂತು ಕಂಡಂತೆ ||  
 ಹದಗೈವೆವೈ ಮುಂದೆ ತಾಳಿಂದಿಗೊಂದು ಸಂ | ಪದವೋರಿ ನುಡಿದನಾ ಚಕ್ರಿ || ೩೬ ||  
 ಅನಿತರೊತ್ತನ್ನ ಪುತ್ರಿಯರು ಶೃಂಗಾರವೆ | ತ್ತನಿಮಿಷಕನ್ನೆಯರಂತೆ ||  
 ತನುಕಾಂತಿ ತಳತಳಿಸುತ ಬರುತಿದ್ದರೊ | ಯ್ಯನೆ ನಿವಾಳಿಯ ಕೈಯೊಳಾಂತು || ೩೭ ||  
 ಆರಿವರೆನ್ನ ಕ್ಕಂದಿರೊ ನನ್ನ ತಾಯ್ಗೊಳೊ | ವಾರಣಗತಿಯ ಝಂಕಿಸುತ ||  
 ಸಾರಲೆತ್ತುಹ ಕಾರ್ಯವೇನೆಂದು ನಗುತ ಕು | ಮಾರಿಯರ್ಕಳ ನೋಡಿ ನುಡಿದಾ || ೩೮ ||  
 ಬಳೆವ ಪ್ರಾಯದ ಪೆಂಗಳ್ಳೆನೂರ್ವರೆಯ್ತುಂದು | ತೊಳೆಪ ನಿವಾಳಿಯನಿಡಲು ||  
 ತಳಿಗೈಯೊಳೆತ್ತಿ ತೊಡೆಯೊಳಿಟ್ಟುಕೊಂಡು ಮೈ | ಗಳ ತಡಹಿದನಕ್ಕರಿಂದ || ೩೯ ||  
 ಅದೆ ನಿಮ್ಮ ಮಾವಂದಿರಲ್ಲವೆ ನೋಡಿ ನಿ | ಮ್ನಿದಿರಲ್ಲಿ ಕುಳಿತಿದರ್ವರ್ಗೆ ||  
 ಪದಗಳದಿ ನಮಿಸಿರೆಂದನು ಕೈಯ ಮುಗಿದುವಂ | ತದು ಚಕ್ರಿಗಿರಲೆಂದರವರು || ೪೦ ||  
 ಎದ್ದು ಕೈಮುಗಿದುವು ಕೆಲವುಪೆಣ್ಣೊಡೆಯ ಮೇ | ಲಿದ್ದಂತೆ ಕೆಲವೆರಗಿದುವು ||  
 ಹೊದ್ದವನೈರ ಮಾವನೆಂದರು ತಂದೆಯ | ಹೊದ್ದಿದುವೇನು ಮಾನಿಗಳೊ || ೪೧ ||

ಮಾವನೆಂದೆಮಗಿವರೆರಗುವ ಪಾಟಿಯೆ | ಭೂವರಾಗ್ರಣಿಗೆ ತಾವೊಮ್ಮೆ ||  
 ಸೇವೆಗೆ ಮುಂಚಿದ ಫಲವೆಯೆಂದರು ಸಿಂಧು | ದೇವಗಂಗೆಶರೆದೆಯೊಳು || ೪೨ ||  
 ನೆರೆಯದಿರಕ್ಕ ಬೇಗದಿ ನೆರೆದಾಗಿಮ್ಮ | ಪಿರಿಚಿ ಹೋಹಿರಿ ಹೋದರೆಮಗೆ ||  
 ಮರುಕದೋರುವುದಿಷ್ಟು ಸೈರಿಸಿರೆಂಬ ತೂ | ಪಿರಿವ ತಕ್ಕೈಸಿ ಮುದ್ದಿಸುವಾ || ೪೩ ||  
 ಎಲ್ಲಿದ್ದರೂ ನನ್ನ ಪುತ್ರಿಯರಿಗೆ ತಕ್ಕ | ವಲ್ಲಭರವರ ಜಾಡ್ಯವನು ||  
 ಕೊಲ್ಲು ವರಿವರು ಮತ್ತವರ ದಾರಿದ್ರ್ಯವ | ಕೊಲ್ಲು ವೆ ನಾನೆಂದನೊಡನೆ || ೪೪ ||  
 ತೊಡೆಯ ಮೇಲಿದ್ದ ಪುತ್ರಿಯರೆಲ್ಲ ನಾಣ್ಣೆಯೆ | ದೊಡನೊಳಗೃಹಕೆ ಸಾಗಿದರು ||  
 ನುಡಿವುದಿನ್ನಿಲ್ಲಕ್ಕ ಬಾ ಬನ್ನಿರೆಂದನು | ಕುಡಿಮಿಂಚಿನಲ್ಲೋದರವರು || ೪೫ ||

ನೆರೆವವರೊಳಗೆಯ್ಗೆ ಮಧುರಾಜಿಯೆಂದೆಂಬ | ಕಿರಿಯ ಪೆಣ್ಣುಣಿ ಪ್ರೋಗಿ ತೆರೆಯು ||  
 ಮರೆಯೊಳು ಮೊಗದೋರುತಪ್ಪಾಜಿ ನಿನ್ನತ್ತ | ಲುರೆ ಬಾರೆವಿನ್ನೆಂದಳೊಡನೆ || ೪೬ ||  
 ಏನು ಕಾರಣ ಬಾರಿರವ್ವೆಯೆಂದನು ಹೋಗು | ಮಾನಿಸನಲ್ಲ ನೀನೆಮ್ಮ ||  
 ಮಾನಗೆಡಿಸಿದೆ ನಾವದಿಂದ ಬಾರೆನೆಂ | ದಾ ನೋವ ತೋರಿ ನುಡಿದಳು || ೪೭ ||  
 ಕಂಡವರೆಲ್ಲರ ಮುಂದೆ ನೀನಿಂದತಿ | ಬಂಡುಬೂತಿನ ಮಾತ ನುಡಿದೆ ||  
 ಮಂಡಲಸತಿಗಿದು ತಕ್ಕುದೆ ಯೋಚಿಸಿ | ಕೊಂಡು ನೀ ನೋಡೆಂದಳೊಡನೆ || ೪೮ ||  
 ಬಂಡುಬೂತೇನವ್ವ ನಿವಗೆಲ್ಲಗೊಬ್ಬೊಬ್ಬ | ಗಂಡಬೇಕೆಂದು ನುಡಿದೆನು ||  
 ಕಂಡೆಯ ಮತ್ತೆ ಛೇ ಛೇಯೆಂದುಗುಳ್ಳಳು | ಮಂಡೆಗೊಡಹಿ ನಾಣ್ಣು ತಿಹಳು || ೪೯ ||  
 ಒಳಗಿದ್ದರೆಲ್ಲರು ನಕ್ಕರಂತದ ನೋಡಿ | ನಿಳುಕಿ ಮತ್ತಪ್ಪಾಜಿ ನಿನ್ನ ||  
 ಹಲಬರು ನಗುತಿಹರೆನಗೆ ನಾಚಿಕೆಯಾಯ್ತು | ಬಲು ಹಾಸ್ಯವಾಯ್ತೆಂದಳೊಡನೆ || ೫೦ ||  
 ಎಂದರೆ ನಕ್ಕನಯ್ಯಯ್ಯ ನೀನರಸೊಬ್ಬ | ಬಂದೆ ಸರ್ವರು ತನ್ನ ನಗಲು ||  
 ಒಂದಿಷ್ಟು ನಾಣ್ಣು ದೆ ನಗುತಿದೆ ಹೋಗು ಹೋ | ಗೆಂದು ಕೈಯೊಯ್ದು ಝಂಕಿಸಿತು || ೫೧ ||  
 ನನ್ನ ನಗುವರೊತ್ತಿಲಿರಬೇಡ ಮಗಳೆ ನೀ | ನೆನ್ನೊತ್ತಿಗಿತ್ತ ಬಾರೆಂದಾ ||  
 ಮುನ್ನ ನಿನ್ನೆಡೆಗೆಯ್ದಿ ನೊಂದುದು ಸಾಲದೆ | ಯಿನ್ನೊಲ್ಲಿ ಹೋಗೆಂದುದೊಲಿದು || ೫೨ ||  
 ತಪ್ಪು ನನ್ನದು ಮಧುರಾಜಮ್ಮ ನೀವೊಮ್ಮೆ | ವೊಪ್ಪದೊಳಿತ್ತ ಚಿತ್ತೈಸಿ ||  
 ತಪ್ಪು ತರುವೆನು ನಿವಗೆ ನಿಮ್ಮ ಚಿತ್ತಕೆ | ಬಪ್ಪಂತೆ ನಡೆವೆನಿನ್ನೆಂದಾ || ೫೩ ||  
 ಎಲ್ಲರ ಮುಂದಾನು ಬಪ್ಪಾಗ ಲಜ್ಜೆಯೇ | ನಿಲ್ಲವೆ ಹೋಗೆಂದುದೊಡನೆ ||  
 ಮೊಲ್ಲನೆ ರತಿಚಂದ್ರಗರಸ ಸೂಚಿಸಲೆತ್ತಿ | ಚೆಲ್ಲದೊಳ್ತಂದಿತ್ತಳವಳು || ೫೪ ||  
 ಮಾವನವರನು ತಂದೆಯ ನೋಡಿ ಮಿಗೆ ನಾಣ್ಣೆ | ಭೂವರನಂಕದೊಳ್ತನ್ನ ||  
 ತಾನರೆಗೈಯಿಂದ ನೋರೆಯ ಮುಚ್ಚಿಕೊಂ | ಡೋವಿ ಮೋನದೊಳಿದ್ದುದಾಗ || ೫೫ ||



ನೋಡಕ್ಕಯೆಂಬ ನೋಡದು ನುಡಿಯೆಂಬ ಮಾ । ತಾಡದು ತಾನೆ ತಕ್ಕೈಸಿ ॥  
 ನೋಡುವ ಮುತ್ತ ಕೊಡುವನು ನಗುವನು ಮು । ದ್ವಾಡುದಿದ್ದನು ತನ್ನ ಮಗಳಾ ॥ ೫೬ ॥  
 ಮೆಚ್ಚಿ ಸರ್ವರು ನಿನ್ನ ನೋಳ್ವರು ನೀನು ಕ । ಣ್ಣುಚ್ಚಿ ದುದರಿಯರೆ ಮಗಳೆ ॥  
 ಹುಚ್ಚಿ ಕೇಳ್ವಧುರಮ್ಮ ಕಣ್ಣೆರೆಯೆಂಬ ಕ । ಣ್ಣುಚ್ಚಿಯೆ ನಗುವುದಾ ಹಸುಳೆ ॥ ೫೭ ॥  
 ನಮ್ಮನೊಬ್ಬರನು ನೋಡದೆ ಕಣ್ಣು ಮುಚ್ಚಿಹ । ಸೊಮ್ಮೊನು ತಿಳಿದು ನೋಳ್ವಾಗ ॥  
 ಅವುಗಿಂದೇನು ಧ್ಯಾನವೊಯೆಂಬನಾ ಶಿಶು । ಸುಮ್ಮನೆ ನಗುತಿಹುದೊಳಗೆ ॥ ೫೮ ॥  
 ಶಿವಸಿದ್ಧಿಯನು ನೀವು ನಿವೊಳೆ ಕಂಡನು । ಭವಿಸಿವೊಡಹುವೆ ದೇವಿಯರೆ ॥  
 ನವಗಿಷ್ಟು ಬುದ್ಧಿಗಲಿಸಿಯೆಂದು ಗಲ್ಲವ । ಚವಚವನಲುಗಿ ಕೇಳುವನು ॥ ೫೯ ॥  
 ಎಡೆಗೊಮ್ಮೆ ಕಣ್ಣೆರೆವುದು ನಕ್ಕು ಮುಚ್ಚುವು । ದೊಡನೆ ಮಾತಾಡೆನೆ ತಲೆಯಾ ॥  
 ಕೊಡಹುತ ಜಿಂದಳಿಗೈಯೊಳಾಸ್ಯವ ಮುಚ್ಚಿ । ತೊಡೆಯ ಮೇಲಿದ್ದುದು ಪಿತನ ॥ ೬೦ ॥  
 ಮೋಹನದೊಂದು ಪ್ರತ್ಯಳಿಗೆ ಜೀವವ ತುಂಬಿ । ಮೋಹನಸಿದ್ಧ ನಾಡಿಸುವ ॥  
 ಉಹೆಯೊಳ್ಳಗಳ ಮುದ್ದಿಸುತಿದ್ದ ನಗುತೊಮ್ಮೆ । ಶ್ರೀಹಂಸನಾಥಯೆಂದೆಂಬಾ ॥ ೬೧ ॥  
 ತಂಬುಲಗೊಡುವನಾ ಶಿಶುಪೊಲ್ಲದೆಂದೆಂದು । ಕೊಂಬೆಯಿಂದೇಕೊಲ್ಲೆಯೆಂದಾ ॥  
 ಡೊಂಬಿನ ನುಡಿ ಹೊಕ್ಕ ಬಾಯ ತಂಬುಲವೆಂದು । ದಂಬಕಮುಚ್ಚಿ ಮಾತೊಂದಾ ॥ ೬೨ ॥  
 ನಕ್ಕನದೇನೆಂದ ಸುಮ್ಮನಿದ್ದುದು ಕೂಡೆ । ತಕ್ಕೈಸಿ ಬಾಯ್ಗೆ ತಂಬುಲವಾ ॥  
 ಇಕ್ಕಿದನೊಡನೆ ಧೂ ಧೂಯೆನುತುಗುಳ್ಳುದು । ಚೊಕ್ಕಳಕಾತಿ ಭಾಪೆಂದಾ ॥ ೬೩ ॥  
 ಮಾನಭೂಷಣೆ ಲಜ್ಜೆಕಾತಿ ಸೌಜನ್ಯನಿ । ಧಾನೆ ಗಂಭೀರೆ ಸುಶೀಲೆ ॥  
 ಏನಮ್ಮ ಮಧುರಾಜಿ ತಳ್ಳೊಂದ ಕಾಯೆಂಬ । ಭೂನಾಥ ಪಚ್ಚೆಯೆತ್ತುವನು ॥ ೬೪ ॥  
 ಮೊದಲಿಟ್ಟ ತೊಡಿಗೆಯ ತೆಗೆದನು ಹೊಸತಾಗಿ । ಸದಮಲಾಭರಣವ ತೊಡಿಸಿ ॥  
 ಇದು ನಿನಗಿತ್ತಪರಾಧ ಹೋಗಿಂದಿಳು । ಹಿದರೊಡಿತೆಳೆಯಂಚೆಯಂತೆ ॥ ೬೫ ॥  
 ಕಂಡಿರೆ ನಿಮ್ಮಣ್ಣನಾಟವ ಹೊರಗಿಡೆ । ಗೊಂಡ ಗಂಭೀರ ಮತ್ತೊಳಗೆ ॥  
 ಕಂಡಬಟ್ಟಿಯ ನುಡಿನಡೆಯೆಂದರಸನ । ಪೆಂಡಿರು ಖಚರಿಯರೊಡನೆ ॥ ೬೬ ॥  
 ಏನ ಮಾಡಿದನಣ್ಣ ತನ್ನ ಪ್ರತ್ರಿಯನು ಚಿ । ತ್ತಾನುರಾಗದೊಳು ಮುದ್ದಿಸಿದಾ ॥  
 ಹೀನನೆ ಜಗಕೆವೆಂದರು ನಮಿರಾಜನ । ಮಾನಿನಿಯರು ದಿವಿಜೆಯರು ॥ ೬೭ ॥

ಹರಿದುದೋಲಗವಂದು ಮತ್ತೊಂದು ದಿನದೊಳಾ । ಅರಮನೆಯೊಳು ಮುನ್ನಿನಂತೆ ॥  
 ಸರಸಗೋಷ್ಠಿ ಯೊಳಿದ್ದನೇನೆಂಬೆನೊಂದು ಬಂ । ಧೂರತಂತ್ರವನು ಚಕ್ರಿ ನೆನೆದಾ ॥ ೬೮ ॥  
 ಕನಕರಾಜನು ಕಾಂತರಾಜನೆಂಬವರಾದಿ । ಯೆನೆ ನಮಿರಾಜನಾತ್ಮ ಜರು ॥  
 ಜನಪನಾಚ್ಛೆಯೊಳೆಯ್ದು ಮುನ್ನೂರ್ವರಾಗ ಮಾ । ವನ ಕಂಡರಿಕ್ಕಿ ಕಾಣ್ಕೆಯನು ॥ ೬೯ ॥

ಶಾಂತರಾಜನು ನೊದಲಾದವರ್ವಿನಮಿಭೂ | ಕಾಂತನ ನೂರ್ವರಾತ್ಮಜರು ||

ಪಿಂತೆಯ್ವಿ ಕಂಡರು ಜಂಬುಖಾನಗಳ ಮಾ | ವಂ ತವಗಿಡಿಸೆ ಕುಳಿತರು || ೨೦ ||

ಜಿಲುವರೈ ಖಚರಕುಮಾರರಿವರು ಕಲ್ತು | ಕಲೆಗಳೇನೇನೆಂದು ಚಕ್ರಿ ||

ಒಲಿದು ಕೇಳಲು ಶಸ್ತ್ರಶಾಸ್ತ್ರದೊಳ್ಳಿರ | ಗ್ಗಳರೆಯೆಂದಳು ಮಧುವಾಣಿ || ೨೧ ||

ಸಾಧಿತವಿದ್ಯೆಯೊಳ್ಜ್ಞಾನವಿದ್ಯೆಯೊಳು ವಿ | ದ್ಯಾಧರಲೋಕಕಗ್ರಮರು ||

ಬೋಧಸಮ್ಯಕ್ತ್ವಚಾರಿತ್ರಸಂಪನ್ನರೆಂ | ದಾ ದೊರೆಗರುಹಿದಳವಳು || ೨೨ ||

ಬರಹೇಳೊ ನೆರೆದ ನಮ್ಮಣುಗರೆಲ್ಲರನೆಂದು | ಭರತೇಶ ಪೇಳ್ವನಷ್ಟರೊಳು ||

ಬರುತ್ತಿದ್ದರೊಬ್ಬರಿಬ್ಬರು ನಾಲ್ವರೈವರೆ | ಣ್ಬರು ನೂರ್ವರೆನಿಸಿ ಸಾಲಾಗಿ || ೨೩ ||

ಮುಂದೆಯ್ವಿ ಮಧುರಾಜವಿಧುರಾಜರೆಂಬವರ್ | ತಂದೆಗಿಬ್ಬರು ಕಾಣ್ಕೆಯಿಕ್ಕಿ ||

ವಂದಿಸಿ ಜಂಬುಖಾನದೊಳು ಕುಳಿತರು ಮಾ | ವಂದಿರಿಗೊಡನೆ ಕೈಮುಗಿದು || ೨೪ ||

ಸೂನುಗಳನು ನೋಡಿ ಚಕ್ರೇಶ ಮನದೊಳೊಂ | ದಾನೊಂದು ತಂತ್ರವನಿಟ್ಟು ||

ಏನಿರೈ ಮಧುರಾಜ ವಿಧುರಾಜ ನಿಮ್ಮ ಶಾ | ಸ್ತ್ರಾನುಭವನ ತೋರಿರೆಂದಾ || ೨೫ ||

ವ್ಯಾಕರಣದೊಳೊಮ್ಮೆ ಶಬ್ದಸಿದ್ಧಿಯ ತೋರಿ | ನೂಕಿ ತರ್ಕದೊಳಟ್ಟು ಮುಟ್ಟಿ ||

ಕಾಕುದೋರದೆ ಕುವರರು ಸ್ವರ್ಗಭಾಷೆಯೊ | ಳ್ವಾಕುದೋರಿದರಯ್ಯ ಮೆಚ್ಚಿ || ೨೬ ||

ಆಗಮದೊಳು ಹರವರಿಯಾಗಿ ಹರಿದು ಕಾ | ವ್ಯಾಗಮದೊಳು ಕಳೆದೋರಿ ||

ಭೋಗಿಸಿ ವ್ಯಕ್ತವಾಗಿರೆ ಕೂಡೆ ಚತುರರು | ಯೋಗವ ಕೀರಿ ತೋರಿದರು || ೨೭ ||

ಭರತಶಾಸ್ತ್ರದೊಳು ನಾಟಕದೊಳು ಕವಿತೆಯೊ | ಳ್ತುರಗೇಭಮಣಿಪರೀಕ್ಷೆಯೊಳು ||

ಭರತಚಕ್ರಿಯ ಪುತ್ರರಲ್ಲವೆ ನುಡಿದರು | ಭರತವೆದ್ದಂತೆ ಕ್ಷೀರಾಬ್ಧಿ || ೨೮ ||

ಸಾಕು ಸಾಕೆಂಬಂತೆ ನುಡಿವುತಿದ್ದರು ಕೇಳ್ವ | ನೇಕರು ತಲೆದೂಗುವಂತೆ ||

ಲೋಕರಂಜನೆ ಬೇಡ ಮೋಕ್ಷ ಸಿದ್ಧಿಗೆ ತಕ್ಕ | ಜೋಕೆಯ ಹೇಳಿರೈಯೆಂದಾ || ೨೯ ||

ನುಡಿವ ಚೆಲ್ವಿಕೆಗೆ ಮೆಚ್ಚಿದನಹುದದನೊಳ | ಗಡಗಿಸಿಕೊಂಡು ರಾಜೇಂದ್ರಾ ||

ಗಡಬಡೆಯೊಳು ನಮ್ಮ ಚಾಳಿಸಿದಿರಿ ಕರ್ಮ | ಕೆಡುವ ತಂತ್ರನ ಹೇಳಿರೆಂದಾ || ೩೦ ||

ಭೇದರತ್ನತ್ರಯವಿಡಿದು ಸಾಧಿಸಿ ಮತ್ತ | ಭೇದರತ್ನತ್ರಯವಿಡಿಯೆ ||

ಭೇದಿಸಿ ಕರ್ಮ ಜರಿವುದಾಗಲಮೃತದ | ಹಾದಿಯಿದೆಂದರಾ ಸುತರು || ೩೧ ||

ಅವರ ಲಕ್ಷಣವೆಂತುಟೆಂದನು ಗುರುದೇವ | ವಿವಿಧಾಗಮಾರ್ಥದ ಚಿಂತೆ ||

ವ್ಯವಹಾರ ತನ್ನ ತಾ ಪೂರ್ವ ನಿಶ್ಚಯವೆಂದು | ಕುವರರಾದಿದರಯ್ಯನೊಡನೆ || ೩೨ ||

ಅದು ಲೇಸು ಲೇಸೆಂದ ನಮಿರಾಜ ಲೇಸನಾ | ವುದ ಕಂಡೆ ಹೇಳೆಂದ ಚಕ್ರಿ ||

ನೊದಲು ಭೇದದೊಳಾಡಿ ತನ್ನೊಳು ತಾನೆ ನಿ | ಲ್ವುದುಯೆಂದನಾ ಖಚರೇಂದ್ರಾ || ೩೩ ||



ವ್ಯವಹಾರ ಸಾಲವೆ ನಿಶ್ಚಯವೇಕೆಂದ | ವ್ಯವಹಾರದಿಂ ಸ್ವರ್ಗವಹುದು ||  
 ಶಿವಸಿದ್ಧಿ ನಿಶ್ಚಯದಿಂದಹುದಾತ್ಮಾನು | ಭವವೆ ಬೇಕೆಂದ ಭಾವನೊಳು || ೮೪ ||  
 ಮೆಚ್ಚಿದನಹುದದನೊಳಗಿಟ್ಟುಕೊಂಡಿದ್ದು | ಮೆಚ್ಚೆನ್ನೆಯೆಂದನಾ ಚಕ್ರಿ ||  
 ಮೆಚ್ಚಿದುದೇನು ಮಾವಾಜಿಯಾಡಿದ ಮಾತು | ಮೆಚ್ಚೆತ್ತಿಯೆಂದರು ಸುತರು || ೮೫ ||  
 ನಾನೆಂದ ಮಾತಲ್ಲ ನಿಮ್ಮ ಮಾವನ ಮಾತ | ದೇನೊಳ್ಳಿತ್ತೆ ನಿಲ್ಲಿರದನು ||  
 ನಾನು ನೀವೀಗ ಬಪ್ಪೆಲ್ಲರೊಳ್ಳೇಳ್ವವೆಂ | ದಾನಂದದೊಳು ಚಕ್ರಿ ನುಡಿದಾ || ೮೬ ||

ಪುರುರಾಜಗುರುರಾಜರೆಂಬವರ್ಬಂದರು | ಭರತೇಶ ಕೇಳಿದನವರಾ ||  
 ಪರಮಾರ್ಥವಲ್ತೆ ಮಾವಾಜಿ ಕಂಡರ್ಥವೆಂ | ದರು ಚಕ್ರಿಯದನೊಪ್ಪನೆಂದಾ || ೮೭ ||  
 ಶ್ರೀರಾಜಮಾರಾಜರೆಂಬವರ್ಬಂದರು | ಕೋರಿ ಕೇಳಿದನವರೊಡನೆ ||  
 ಸಾರಾರ್ಥವಲ್ತೆ ಮಾವಾಜಿಯ ಮಾತೆಂದ | ರಾ ರಾಯನದನೊಪ್ಪನೆಂದಾ || ೮೮ ||  
 ವಸ್ತುರಾಜನು ರತಿರಾಜನು ಮತಿರಾಜ | ಹಸ್ತಿರಾಜನು ಸಿಂಹರಾಜಾ ||  
 ವಸ್ತುಕರಾಜ ವರ್ಣಕರಾಜಯೆಂಬ ಸ | ಮಸ್ತಪುತ್ರರೊಳು ಕೇಳಿದನು || ೮೯ ||  
 ದೇವರಾಜನು ದಿವ್ಯರಾಜ ಮೋಹನರಾಜ | ಬಾವನ್ನರಾಜ ಮುಂತಾದ ||  
 ಸಾವಿರದಿನ್ನೂರ್ವರಣುಗರ ಕೇಳ್ವರೆ | ಲ್ಲಾವೊಂದೆ ಪರಿಯೊಳಾಡಿದರು || ೯೦ ||  
 ಹಂಸರಾಜನ ರತ್ನರಾಜನ ಕೇಳ್ವು ಮ | ಹಾಂಶುರಾಜನ ಕೇಳ್ವನೊಡನೆ ||  
 ಸಂಸುಖರಾಜ ನಿರಂಜನಸಿದ್ಧರಾ | ಜಾಂಶರ ಕೇಳ್ವನೈವರನು || ೯೧ ||  
 ಬರಲರ್ಕಕೀರ್ತ್ಯಾದಿರಾಜವೃಷಭರಾಜ | ರೊರೆವಂತೆ ಕೇಳ್ವನಿನ್ನೆಂದಾ ||  
 ಇರದವರೆಯ್ದುಂದು ತಂದೆಗೆರಗಿ ಮಾತು | ಳರಿಗೆ ಕೈಮುಗಿದು ಕುಳಿತರು || ೯೨ ||  
 ದೊಡ್ಡಣ್ಣ ಚಿಕ್ಕಣ್ಣ ವೃಷಭಣ್ಣ ನಿಮ್ಮಯ | ದೊಡ್ಡ ಮಾವನಿಗೆನಗೊಂದು ||  
 ಒಡ್ಡಾರವೊಡ್ಡಿ ದೆಯಿದ ನೀವು ತಿದ್ದಿಕೊ | ಟ್ಟಡ್ಡಾಕೆ ಬಿಡಿಸಿರೈಯೆಂದಾ || ೯೩ ||  
 ದೇವರ್ಗೆ ಮಾವಾಜಿಗಾದ ಕಾರ್ಯಕೆ ಪುರು | ದೇವನೋಲಗಕೆಯ್ದಿ ಕೇಳಿ ||  
 ನಾವು ತಿದ್ದುವ ದಕ್ಷರೆಯೆಂದು ನುಡಿದರು | ಮೂವರು ಪುತ್ರರೋಜೆಯೊಳು || ೯೪ ||  
 ಕೇಳಿರೈ ಮುಕ್ತಿಗಾತ್ಮನದೇಕೆ ಪೊರ ಧರ್ಮ | ಸಾಲದೆಯೆಂದೆ ನಾನೀತಾ ||  
 ಸ್ಥೂಲಧರ್ಮದಿ ಸ್ವರ್ಗ ತನ್ನಿಂದ ಶಿವವೆಂದು | ಹೇಳುತಿದ್ದನು ಹೇಳಿರೆಂದಾ || ೯೫ ||  
 ಎಂದೆಂದು ಮುಕ್ತಿಗಾತ್ಮಾನುಭವವೆ ಬೀಜ | ವೆಂದೆಮಗಯ್ಯ ಸೊಲ್ಲಿಪನು ||  
 ಇಂದಿಂತು ಸೊಲ್ಲಿಪುದೇನಿದು ತಂತ್ರವೊ | ಯೆಂದವರೊಳಗೆಣಿಸಿದರು || ೯೬ ||  
 ಕಂಡುದ ಪೇಳಿರೈಯೆಂದನವರು ಪೇಳ | ಲಂಡಿಸುತಿದ್ದರಂತದನು ||  
 ಕಂಡರ್ಕಕೀರ್ತಿ ನೀನಂಜಬೇಡೆನ್ನಾಣೆ | ಸಿಂಡಿತಾರ್ಥವ ಹೇಳಿರೆಂದಾ || ೯೭ ||

ದೇವರ ಮೇಲಾಣೇಕೆಂದರೆ ಬೇಕು ನೀ । ನಾವುದುಳ್ಳುದನೆ ಪೇಳೆನಲು ॥  
 ಮಾವಾಜಿ ನುಡಿದ ಮಾತದು ಸತ್ಯವಹುದದ । ದೇವರೆ ವೆಚ್ಚ ಬೇಕೆಂದಾ ॥ ೯೮ ॥  
 ನಿನ್ನ ಸೋದರರೆಲ್ಲರೆತ್ತಲಾದರು ನೀನು । ನನ್ನತ್ತಲಾಯ್ತಿಲ್ಲವೆನಲು ॥  
 ನಿನ್ನಾಣೆಯಿಟ್ಟು ಮೇಲವು ತಪ್ಪುವುನೆ ಸ್ವಾಮಿ । ಮನ್ನಿಸಂತಹುದಹುದೆಂದಾ ॥ ೯೯ ॥  
 ರತಿಚಂದ್ರ ಇವರಿಂತು ನುಡಿದುದೇಕೆಂದನಾ । ಸ್ಮಿತಮುಖಿಯಿವರು ಮಾತುಳನ ॥  
 ಸುತೆಯರ ಕಂಡು ಪಕ್ಷ ಕೆ ಪೇಳ್ವರೆಂದಳಾ । ಕ್ಷಿತಿಪನಂತಹುದಹುದೆಂದಾ ॥ ೧೦೦ ॥  
 ನನ್ನ ಮಾತುಳನ ಪುತ್ರಿಯ ನನಗೀವಾಗ । ತನ್ನದ್ದದೊಡ್ಡದೋರಿದನು ॥  
 ತನ್ನ ಪುತ್ರಿಯರನೀವನೆ ಬರಿದಿವರೇಕೆ । ನನ್ನ ಬಿಟ್ಟುಡಿದರೆಂದಾ ॥ ೧೦೧ ॥  
 ನಿವಗಂಕೆಗೆಯ್ದೆನೆನ್ನಳಿಯಂದಿರಿಗೆಯೆನ್ನ । ಕುವರಿಯಮೊದಲೆ ಕೊಟ್ಟವರು ॥  
 ಅವಗಡಿಸದಿರಿಯೆಂದನು ನಮಿರಾಜ ಭೂ । ವರ ಹೋ ನಾ ನೆನೆದುದಾಯ್ತೆಂದಾ ॥ ೧೦೨ ॥  
 ರೂಪಿಗೆ ಸೋತನು ಚಕ್ರಿಯ ಸುತರ ವಿ । ದ್ಯಾವರಿಣತೆಗೆದೆಸೋತಾ ॥  
 ಕೂಪತನದೊಳು ಕೈಮುಗಿಯೆ ಮೆಚ್ಚಿದ ನಮಿ । ಭೂಪನೀಯನೆ ಕುವಾರಿಯರಾ ॥ ೧೦೩ ॥  
 ಮನುರತ್ನ ತಂಗಿಯರೆನೆ ತಮ್ಮ ಪುರುಷರ್ಗೆ । ತನುಜರು ನಮಿಸಿದರೆಂದು ॥  
 ವಿಷಮಿನಮಿಗಳ ಪೆಂಡಿರು ದಿವಿಜೆಯರು ಬಿ । ರ್ರನೆ ಬೀಗಿದರು ಬೀಗದಿಹರೆ ॥ ೧೦೪ ॥  
 ಸಾಕ್ಷಿ ಜ್ಞಾನಕನೆಂದರು ನೋಡು ಸುತರೆನ್ನ । ಪಕ್ಷಕಾಡರು ನಮಿರಾಜಾ ॥  
 ಮೋಕ್ಷ ಮಾರ್ಗವ ತಪ್ಪದಾಡಿದರೆಂದು ಪ । ರೀಕ್ಷಿಸಿ ನುಡಿದನಾ ಚಕ್ರಿ ॥ ೧೦೫ ॥  
 ಕಚ್ಚರಾಜನ ತಂಗಿಯುದರದೊಳೊಗೆದನ । ಸ್ವಚ್ಛಗರ್ಭದೊಳೊಗೆದವನು ॥  
 ಇಚ್ಛೆಗೆ ನುಡಿಯರೆಂದವ ತನ್ನ ತಂದೆಯ । ಸುಚ್ಛಾಯೆದೋರಿ ನುಡಿದನು ॥ ೧೦೬ ॥  
 ಭಾಪು ಮರುರೆ ತನ್ನ ಭೂಷಣಾರ್ಥವ ನೋಡು । ಶ್ರೀಪುರುನಾಥನಾತ್ಮಜನ ॥  
 ರೂಪಿನೊಳೊಗೆದವರೆಲ್ಲರು ಸತ್ಯಸ । ಲ್ಲಾಪರೇನೆಂದನಾ ಚಕ್ರಿ ॥ ೧೦೭ ॥  
 ಮೊನ್ನೆ ನೀನಧಿಕರ್ಗೆ ಪೆಂಗಳ ಕೊಡೆನೆಂದೆ । ಇನ್ನು ನೀನಿಂದೀವೆನೆಂದೆ ॥  
 ನನ್ನರ್ತಿ ಸಂದುದೆಂದನು ಚಕ್ರಿ ನಮಿರಾಜ । ತನ್ನರ್ತಿಯದು ತಾನೆಯೆಂದಾ ॥ ೧೦೮ ॥  
 ಅವರಿವರಲ್ಲದೊಳು ಡಿವರಾತ್ಮನನಿಂದು । ನನಗಾತ್ಮರುಚಿ ದೃಢವಾಯ್ತು ॥  
 ನಿವಗಿಷ್ಟ ಸಲಲೆಂದು ಸಿಂಧುಗಂಗಾದೇವ । ನವರುಬ್ಬಿ ಹರಸಿದರೊಡನೆ ॥ ೧೦೯ ॥  
 ಅಳಿಯಂದಿರಿಗೆ ಕುವರರಿಗೆ ಮನ್ನಣೆಯಿತ್ತು । ನಿಳಯಕೆ ಬೀಳ್ಕೊಟ್ಟು ಚಕ್ರಿ ॥  
 ಒಳಗಿದ್ದ ತಂಗಿಯರಿದಕೇನ ನುಡಿದರೆಂ । ದೆಳಸಿ ಕೇಳಿಸಿದನಾ ಕ್ಷಣವೆ ॥ ೧೧೦ ॥  
 ಮಕ್ಕಳ ಮದುವೆ ಲೇಸಹುದದಕೆಮಗೆ ಪೆ । ಣ್ಮಕ್ಕಳೊಳತಿಮೋಹವೆಂದು ॥  
 ಪಕ್ಕದಿಂದಿವರಗಲಿದರೆಮಗಿಂತೆಂದು । ಚೆಕ್ಕನವರು ಹೇಳಿಸಿದರು ॥ ೧೧೧ ॥



ತನ್ನ ಪುತ್ರಿಯರನೆಮ್ಮಣುಗರಿಗಿತ್ತ ಮೇ | ಲುಮ್ಮಳ ತಮಗಾಗದಂತೆ ||  
 ನನ್ನ ಪುತ್ರಿಯರ ತಮ್ಮಣುಗರಿಗೇವೆನು | ಸುವನ್ಮಾನಮೊಳಗಿರಲೆಂದಾ || ೧೧೨ ||  
 ಹೆಣ್ಣು ಕೊಡೆನ್ನ ಪುತ್ರನಿಗೆಂದು ಚಕ್ರಿಯ | ಬಣ್ಣಿಸಿ ಬೇಡಲಂಜುವರು ||  
 ಅಣ್ಣನ ಕೈಯಿಂದ ನುಡಿಸಿದಕೊಡುವಂತೆ | ಸಣ್ಣವೆ ಸತಿಯರ ತಂತ್ರಾ || ೧೧೩ ||  
 ತಾನೆಂತು ಕಂಡರಂತಾಗಲಿನ್ನೆಂದನ | ರೋವಿ ಹೇಳಿಸಿವರು ಕೂಡೆ ||  
 ವೈವಾಹ ಜಯಜಯ ಲೇಸೆಂದು ಸೇವೆಯು | ಭಾವನೆಯರ್ಗಲಭೆ ಮಾಡಿದರು || ೧೧೪ ||

ಮರೆಯದ್ದೆಲ್ಲರನಂದು ಮನ್ನಿಸಿ ಬೀಳ್ಕೊಟ್ಟು | ಮರುದಿನ ಮೊದಲಾಗಿ ಚಕ್ರ ||  
 ಹರಿಹಂದಲಿಕ್ಕಿ ಹಲವುದಿನ ಮದುವೆಯು | ತೆರನರಿಮೊಲ್ಲ ಮಾಡಿದರು || ೧೧೫ ||  
 ವಿಭವ ಕೈ ಮಿಗಲವರವರ ನಾಮಕೆ ತಕ್ಕ | ಶುಭಲಗ್ನವರಿದು ಮಂಗಳವಾ ||  
 ಪ್ರಭವಿಸಿದನು ಮುನ್ನ ಮಾಡಿದ ಮದುವೆಯಿಂ | ದಭಿನವನೆನಿಸಲುತ್ಸವವಾ || ೧೧೬ ||  
 ಉಂಗುರುಡಿಗೆ ಮೊದಲಾದುವು ಬೇಗ ಬಿ | ಡಂಗಾಗೆ ಹೆಣ್ಣುಗಂಡುಗಳ ||  
 ಸಿಂಗಾರ ಸೇಸೆ ಪ್ರಭಾವನೆ ರಂಜಿಸೆ | ಮಂಗಳವಾಯ್ತು ಹೋಯೆನಿಸಿ || ೧೧೭ ||  
 ಹದಿನಾರುದಿನಮುಟ್ಟು ನಮಿರಾಜ ತವಗೆ ಮಾ | ಡಿದ ಲೇಸ ಮರೆಯದೆ ತಾವು ||  
 ಮದುವೆಯೊಳ್ಳಿನಚರಿ ಮುಯಿಗಳ ಸಲಿಸಿ ತಿ | ದ್ವಿದರು ಭೂಮಿಪರು ವ್ಯಂತರರು || ೧೧೮ ||  
 ಜಿನಪೂಜೆ ಕಟಕದಾತಣ ವಿಪ್ರದಾನ ಭೋ | ರೆನಲುಲಿದೆಸೆವ ವಸಂತಾ ||  
 ದಿನಚರಿ ಸಲುತಿರೆ ಚಕ್ರವರ್ತಿಯ ಮಕ್ಕ | ಳ್ಲನುಪಮಕಲ್ಯಾಣವಾಯ್ತು || ೧೧೯ ||  
 ಕಂಜಾಜಿಯೆಂಬ ಪೆಣ್ಣು ಕರ್ಕೀರ್ತಿಗೆ ಗುಣ | ಮಂಜರಿಯಾದಿರಾಜನಿಗೆ ||  
 ಕುಂಜರವತಿಯೆಂದು ವೃಷಭರಾಜನ ಸತಿ | ರಂಜಿಸಲಾಯ್ತು ವೈವಾಹಾ || ೧೨೦ ||  
 ಗಮನಾಜಿಯೆಂಬಳು ಹಂಸರಾಜಗೆ ಮನೋ | ರಮೆ ರತ್ನರಾಜನ ವನಿತೆ ||  
 ಸಮರೂಪುಗುಣವರಿದೆಲ್ಲರಿಗಾಯ್ತಂತು | ನಮಿರಾಜಸುತೆಯೊಳ್ಳಿದುವೆ || ೧೨೧ ||  
 ಕುವರರು ಸಾಸಿರದಿನ್ನೂರ್ವರೊಳಗೆ ಚಿ | ಕ್ಕವರಾದರಿನ್ನೂರ್ವರಲ್ಲಿ ||  
 ಅವರುಳಿದುಳಿದ ಸಾಸಿರ್ವರಿಗಾಯ್ತು ಭೂ | ಭುವನ ಕೊಂಡಾಡೆ ಕಲ್ಯಾಣಾ || ೧೨೨ ||  
 ತಾಮೊಪ್ಪೆ ಖೇಚರಪುತ್ರಿಯರೇಳುನೂ | ರೈವತ್ತನಾಯ್ಡಾಯ್ತು ತರಿಸಿ ||  
 ಆ ವಿನಮಿಯ ನಮಿಯಣುಗೆಯೊಡಗೂಡಿ | ಸಾವಿರ ಪೆಣ್ಣಾಯ್ತು ಮದುವೆ || ೧೨೩ ||  
 ಕನಕರಾಜಗೆ ಕನಕಾವತಿಯೆಂಬಳು | ಮನುದೇವಿ ಕಾಂತರಾಜನಿಗೆ ||  
 ಕನಕಪದ್ಮಿನಿ ಶಾಂತರಾಜನ ಸತಿಯಿಂತು | ತನತನಗಾಯ್ತೊಪ್ಪುವಂತೆ || ೧೨೪ ||  
 ನಳಿನಾವತಿ ಕುಮುದಾವತಿ ರತ್ನಾ | ವಳಿ ಮುಕ್ತಾವಳಿಯು ಮುಂತಾದ ||  
 ಎಳೆನೆಂಗಳ್ಳೆನೂರ ಮದುವೆ ಮಾಡಿದನೂರ್ವ | ಳುಳಿಯೆ ಮುದ್ದಿನ ಮಧುರಾಜಿ || ೧೨೫ ||

ನಾನೂರುಪೆಂಗಳ ನಮಿವಿನಮಿಗಳಾತ್ಮ | ಸೂನುಗಳಿಗೆ ಕೊಟ್ಟು ಮಾತ್ತೆ ||

ಸ್ಥಾನವರಿದು ನೂರುಪೆಂಗಳ ಖಚರರ | ನೂನಪುತ್ರರಿಗೆ ಪ್ರೇರಿಸಿದಾ

|| ೧೨೬ ||

ಪುತ್ರಸಹಸ್ರರ ಮದುವೆನೂಡುತ ಚಕ್ರಿ | ಪುತ್ರಿಯರೈನೂರ್ವರವರ ||

ನೇತ್ರದಣಿಯೆ ಮದುವೆಯೆ ಮಾಡಿದಲ್ಲಿಗೆ | ಪುತ್ರವೈವಾಹದ ಸಂಧಿ

|| ೧೨೭ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||

ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜತೇಶ್ವರನ ಕಾಣುವರು

|| ೧೨೮ ||

ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||

ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು

|| ೧೨೯ ||

ಆವಾಗ ಭಾವಿಸುವರಿಗನುಕೂಲಸೌ | ಖ್ಯಾವಳಿಯನೆ ಸಮನಿಸುವ ||

ದೇವಾ ನೀನೆನ್ನಂತರಂಗದೊಳಿರು ಶುದ್ಧ | ಭಾವಾ ಚಿದಂಬರಪುರುಷಾ

|| ೧೩೦ ||

ಪುತ್ರವೈವಾಹಸಂಧಿ ಸಂಪೂರ್ಣಂ



## ಜಿ ನ ದ ಶ ಫ ನ ಸಂ ಧಿ

ಗರ್ವಗಜಾಸುರಮರ್ಷನ ದುಷ್ಕರ್ಮ | ಪರ್ವತದಂಭೋಳಿರೂಪಾ ||

ನಿರ್ವಿಘ್ನಮತಿದೋರು ನತನರನಾಗಸು | ಪರ್ವಾ ನಿರಂಜನಸಿದ್ಧಾ || ೧ ||

ಗಂಡಪೆನ್ನಾ ಕೃಳ ಮದುವೆಯ ಚಕ್ರಿ ಸಾ | ಲ್ಗೊಂಡು ಸಂಭ್ರಮದೊಳುಜ್ಜಗಿಸೆ ||

ಕಂಡುದಿಲ್ಲಂತೊಸಗೆಯ ಕೇಳ್ತುದಿಲ್ಲೆಂದು | ಕೊಂಡಾಡಿತಖಿಲಭೂಭುವನಾ || ೨ ||

ಜನಪನ ಮದುವೆಯೊಳ್ತಣಿದುದು ಕಟಕ ನಂ | ದನರ ವಿವಾಹದೊಳ್ತತ್ತಿ ||

ತಣಿತಣಿದುದು ಬಹುದಿನ ಸಂದುದುತ್ಸಾಹ | ವನಧಿಯೊಳ್ತರೆ ತೋರಿದಂತೆ || ೩ ||

ಮಂಗಲ ಮುಗಿದು ಮತ್ತಾ ಚಕ್ರಿ ರಾಜಲೀ | ಲಾಂಗದೊಳಿರುತಿರಲಲ್ಲಿ ||

ತಂಗಾಳಿ ಬನಕೆ ಬಹಂತೊಂದು ದಿನ ಮಂತ್ರಿ | ಪುಂಗವ ಬಂದನೋಲಗಕೆ || ೪ ||

ಕಾಣಿಕೆಯಿಕ್ಕಿ ಕೈಮುಗಿದನೇಂ ಕಾರಣ | ಕಾಣಿಕೆಯೈ ಮಂತ್ರಿಯೆಂದಾ ||

ಪಾಣಿಪುಟವ ಪಣಿಗಿಟ್ಟು ನಿಂದಾ ಮಂತ್ರಿ | ಮಾಣಿಕೈನಂತೆಂದ ನೃಪಗೆ || ೫ ||

ತೊಡಗಿದ ಕಾರ್ಯನಿರ್ವಾಹಕ ನಡೆದತ್ತ | ತಡೆಯಿಲ್ಲದುದ್ದಂಡಗಮನಾ ||

ಕಡೆಯಿಲ್ಲದತಿಶಯಸಂಪತ್ತಿನೊಡೆಯ | ನನ್ನೊಡೆಯ ಬಿನ್ನಹ ಲಾಲಿಸೆಂದಾ || ೬ ||

ಮೂರುವಾರ್ಧಿಯ ಮಧ್ಯದೊಳು ಹೇಮಗಿರಿಮುಟ್ಟು | ತೋರುವ ಧರೆ ಸಾಧ್ಯವಾಯ್ತು ||

ಆರುಖಂಡವ ಗೆಲ್ಲು ವೃಷಭಾದ್ರಿಯೊಳು ರೇಖೆ | ದೋರಿದೈ ವೀರಶಾಸನವಾ || ೭ ||

ಕೂಡಿದುವೀರೇಳುರತ್ನ ವೈವಾಹವ | ಮಾಡಿದೆ ಸುತರನಿನ್ನಿಲ್ಲಿ ||

ಮಾಡಲುಜ್ಜಗವಿಲ್ಲ ನಗರಿಗೆ ಬಿಜಯಂ | ಮಾಡಲುಜ್ಜಗಿಸೆಲೆ ಸ್ವಾಮಿ || ೮ ||

ಚಿರಕಾಲವಾಯ್ತತ್ತ ಗಮಿಸಿ ನಿನ್ನೊಡನಿದ್ದ | ಪರಿವಾರಕಾಸರಿಲ್ಲೆಮ್ಮ ||

ಪುರಜನಗಳು ನಿನ್ನ ಬರವ ಹಾರುತ ಕರ | ಕರೆಗೊಳುತಿಹರೇಳು ಬೇಗ || ೯ ||

ಅಮ್ಮಾಜಿ ದಿನಗಳನೆಣಿಸುತಿಹಳು ನಿನ್ನ | ತಮ್ಮಂದಿರಾಸೆಬಟ್ಟೆಹರು ||

ಇನ್ನೊಮ್ಮೆಯೊಳಿದ್ದ ಮೈದುನರ ಬೀಳ್ಕೊಟ್ಟೆನ್ನು | ಘವ್ವನೆ ಬಿಜಯಮಾಡೆಂದಾ || ೧೦ ||

ಅನುಜರ್ಗ ಪ್ರಜೆಗಾಸೆವುಂಟಹುದಲ್ಲಿಯು | ಜನನಿಗಾಸೆಯು ಪಿರಿದದನು ||

ನೆನೆಯದಿದ್ದೆನು ಲೇಸನಾಡಿದೈಯೆಂದು ಕೊ | ಟ್ಟನು ಮಂತ್ರಿಗೊಂದುಹಾರವನು || ೧೧ ||

ನಮಿರಾಜವಿನಮಿ ನಿಮ್ಮೆಮ್ಮಯ ಜನಕರೊ | ಳಮರ್ದ ಬಂಧುತ್ವವಿದೆಮಗೆ ||

ಸಮನಿಸಿದುದು ಮುಂದೆ ಸುತರಿಗಾಗಿದುರ್ದು | ತ್ತಮವಲೈ ತಿಳಿದಿರಿಯೆಂದಾ || ೧೨ ||

ತಾನಃಡತೊಡತಕ್ಕ ವಸ್ತ್ರಭೂಷಣವ ಸ | ಮ್ಮಾನದೊಳಿಬ್ಬರಿಗಿತ್ತಾ ||  
 ಆ ನೃಪರಿತ್ತುದ ಕೈಕೊಂಡನಪ್ಪಿದ | ನೇನತಿಸುರಸನೊ ಚಕ್ರಿ || ೧೩ ||  
 ಅಳಿಯಂದಿರೆಲ್ಲರ್ಗೆ ಹಯಗಜಭೂಷಣಾ | ವಳಿದೇಶಪುರಗಳ ಕೊಟ್ಟಾ ||  
 ಕಳೆಯರಿದವರು ತಮ್ಮಳಿಯಂದಿರಿಗೆ ಕೊಟ್ಟ | ರುಳಿಯದನರ್ಘ್ಯವಸ್ತುಗಳಾ || ೧೪ ||  
 ಸುಮತಿಸಾಗರ ನೊದಲಾದ ಪಾಯ್ತಳಕೆ ಕೂ | ಡಮರರಿಬ್ಬರ ಸರ್ವದಳಕೆ ||  
 ಪ್ರಮುದದಿ ಪೆಣ್ಣೆತ್ತ ಖಚರರ್ಗೆ ಸಾಕು ಸಾ | ಕಮಮಯೆಂದೆನಲು ಮನ್ನಿಸಿದಾ || ೧೫ ||  
 ಅರಮನೆಗೆದ್ದನತ್ತೆಯರಿಗೆ ತಂಗಿಯ | ಗಿರದೆಲ್ಲ ಕಜ್ಜವೆಂಗಳಿಗೆ ||  
 ಸಿರತುಂಬಲುಡುಗೊರೆಯಿತ್ತು ಬೀಳ್ಕೊಟ್ಟನಾ | ಭರತೇಶ ಕೊಡುವಾಗ ಗಡಿಯೆ || ೧೬ ||  
 ಹೆಣ್ಣುಮಕ್ಕಳನು ಭೂಷಣದ ಪೆಟ್ಟಿಗೆ ಕಜ್ಜ | ವೆಣ್ಣುಗಳಾದಿಯರ್ವರಸಿ ||  
 ಬಣ್ಣಿಸಿ ಬೀಳ್ಕೊಡುವಾಗ ಭೂವರನೆದೆ | ಹಣ್ಣಾಯ್ತು ಮರುಕವಿನ್ನೆಂತೊ || ೧೭ ||  
 ಆ ಕುವರಿಯರೊತ್ತಿನೊಳಗೆ ಕಂಬನಿದಾಳ್ | ವ್ಯಾಕುಲಸತಿಯರ ನೋಡಿ ||  
 ಏಕೆ ಪೆಣ್ಣುಡೆದಿರಾ ಗಂಡುವಡೆಯದೆಂದು | ಭೂಕಾಂತ ಮರುಕದೊಳ್ಳುಡಿದಾ || ೧೮ ||  
 ಬಾಗಿ ಕಂಬನಿದಾಳ್ ಸುತಿಯರ ಕಂಡಿಂತು | ಟಾಗಬೇಡಕ್ಕ ನೀವೊಮ್ಮೆ ||  
 ಹೋಗಿರಿ ಬೇಗ ಕಳಿಸಿಕೊಂಬೆನೆಂದನು | ರಾಗದಿ ಬೀಳ್ಕೊಟ್ಟನೊಡನೆ || ೧೯ ||  
 ತಮ್ಮ ಪುತ್ರಿಯರ ಸಂತೈಸಿ ವಸ್ತುವ ಕೊಟ್ಟು | ಘಮ್ಮನೆ ಬೀಳ್ಕೊಟ್ಟರವರು ||  
 ಹೆಮ್ಮಕ್ಕಳನ್ನೋನೈವಿನಯದಿಂ ಬೀಳ್ಕೊಂಡ | ರುವ್ವಳವಾಯ್ತು ಸರ್ವರಿಗೆ || ೨೦ ||  
 ಮಂಗಲಮುಖಮಧುವಾಣವಿಮಾನರ | ತ್ನಂಗಳ ಬಳವಳಿಗೊಟ್ಟು ||  
 ಹಿಂಗುವಾಗಗ್ರಜರನುಜೆವಾತೆಯರು ದುಃ | ಖಂಗೊಂಡರದು ಸಾಜವಲ್ತಿ || ೨೧ ||  
 ಮನುಕಾರವಿದ್ದಲ್ಲಿ ದುಃಖವುಂಟೆಂಬುದಾ | ಸಮಯದೊಳ್ಪ್ರತ್ಯಕ್ಷವಾಯ್ತು ||  
 ನಮಿನಿನಮಿಗಳು ಪರಿಪ್ಪಂದದೊಳುಗೂಡಿ | ಗಮಿಸಿದರತ್ತ ತಮ್ಮೂರ್ಗೆ || ೨೨ ||

ಬಾ ಸಿಂಧುದೇವ ಗಂಗಾದೇವ ನೀವೆಮ್ಮ | ಲೇಸಿಗೆಯ್ದಿದುದು ಚೆನ್ನಾಯ್ತು ||  
 ಈ ಸರಸವ ಬಿಡದಿರಿಯೆಂದು ತಕ್ಕೈಸಿ | ಭಾಸುರದುಡುಗೊರೆಯಿತ್ತಾ || ೨೩ ||  
 ಗಂಗನ್ನಿ ಬಾ ಸಿಂಧುದೇವಿ ಬಾ ನಿಮ್ಮಿಂದ | ಮಂಗಲ ಸೊಬಗಾದುದಕ್ಕಾ ||  
 ಮುಂಗಡೆಗೆಮಗಾಯ್ತು ಪಯಣ ನೀವೆಯ್ದಿರೆಂ | ದಿಂಗಿತದುಡುಗೊರೆಯಿತ್ತಾ || ೨೪ ||  
 ಸುರಶಿಲ್ಪಿಯನುಜನ ಕರೆದು ನನ್ನನುಜೆಯ | ಗಿರಡೆರಡುಪರಿಗೆಗಳಾ ||  
 ವಿರಚಿಸು ರನ್ನ ಚಿನ್ನದೊಳು ಪೊನ್ನಯ್ಯಲ | ಪರುಶವಿಸೆಂದು ಬೀಳ್ಕೊಟ್ಟಾ || ೨೫ ||  
 ನಡುವಣ ಖಂಡದೊಳಿಪ್ಪತ್ತನಾಲ್ಕೋಟೆ | ನಿಡುವಳ್ಳಿಗಳನಾಯ್ತು ಕೊಟ್ಟು ||  
 ಅಡಿಗಡಿಗಿವರ ಸೇವೆಯ ಮಾಳ್ಪುದೆಂದನ | ರೊಡೆಯರ್ಗೆ ನೇಮಿಸಿಬಿಟ್ಟಾ || ೨೬ ||



ತೀವಿ ಕೋಟಿಗ್ರಾಮದವನೊಬ್ಬರಾಜನಾ | ಭೂವರಗಾ ಪಾಟಿಯವರು ||  
 ಮೂವತ್ತೆರಡುಸಾವಿರವೆನಲದನೀವು | ದಾವ ದೊಡ್ಡಿತು ಕೊಟ್ಟನೊಸೆದು || ೨೭ ||  
 ಕುವರರ ಮದುವೆಯೊಳ್ಪಾಗಿಲುದಡೆದಾಗ | ಕುವರಿಯರ್ಗಿತ್ತು ಭೂತಳವಾ ||  
 ಹವಣಿಸಿ ಮಧ್ಯಖಂಡದ ಹತ್ತುಭಾಗದೊ | ಳ್ಲವಭಾಗವುಳಿದೊಂದು ಹೋಯ್ತು || ೨೮ ||  
 ಮಂಗಲಾಕ್ಷತೆಯನಣ್ಣನಿಗಿಟ್ಟು ಚಕ್ರೇಶ | ನಂಗನೆಯರೊಳು ಬೀಳ್ಕೊಂಡು ||  
 ಭಾಂಗಣದೊಳು ಪೋದರಾಣ್ಮೊಡನೆ ಸಿಂಧು | ಗಂಗಾದೇವಿಯರತ್ತ || ೨೯ ||  
 ನೋಡಿ ಮೇಘೇಶ್ವರವಿಶ್ವಕರ್ಮರ ದಾರಿ | ನಾಡಿ ನೀವೆಯ್ತುಹುದೆಂದು ||  
 ಆಡುವಷ್ಟರೊಳೆವೆ ಸವರಿದೆವೆಂದವರ್ | ಕೂಡೆ ಕೈಮುಗಿದರು ನೃಪಗೆ || ೩೦ ||  
 ಅಗಳು ಹೂಳಿತು ಸೇತುಗಟ್ಟಿತಾಚೆಯ ಪಡಿ | ತೆಗೆದುದಂದೆ ಮುನ್ನಿನಂತೆ ||  
 ನಗರಿಗೆ ಪರುಣವಾಗವನೀಶಯೆನೆ ಮೆಚ್ಚಿ | ನಗುತವರ್ಗಿತ್ತು ಮನ್ನಣೆಯಾ || ೩೧ ||  
 ಬರೆಯೊ ಪತ್ರಿಕೆಯ ಮಾಕಾಳಗಿಂದನು ಮಾತೆ | ಯರಿಗುಡುಗೊರೆಯ ಕಟ್ಟಿಂದಾ ||  
 ಕರೆಯೊ ನಂಬುಗೆವಂತರಿಬ್ಬರ ಪಾದನ | ಪುರಕಯೋಧ್ಯೆಗೆ ಹೋಗಲೆಂದಾ || ೩೨ ||  
 ಶೂರನಂಬುಗೆವಂತವೀರನಂಬುಗೆವಂತ | ರಾ ರಾಯಗೊಡನೆ ಕೈಮುಗಿಯೆ ||  
 ವೀರಭಟರ ಕೂಡೆ ಕೊಟ್ಟು ಬೀಳ್ಕೊಟ್ಟನು | ದಾರಿಯೊಳ್ಕುದೆಯ್ದಿಯೆಂದು || ೩೩ ||  
 ತೀರಿತೆಲ್ಲಾ ಜೋಲಿಯಾ ದಿನ ಮರುದಿನ | ವೀರಕಟಕದ ಲಗ್ನೆಯೊಳು ||  
 ಈರಾರುಭೇರಿ ಭೋರೆಂದು ಸೂಳಿಸೆ ಮ | ಹಾರಾಯನೆದ್ದನುಬ್ಬಿನೊಳು || ೩೪ ||  
 ಎದ್ದುವು ಕೇತು ಪತಾಕೆ ವಿಮಾನದೊ | ಳೆದ್ದುವು ಮುಗಿಲನುಚ್ಚಳಿಸೆ ||  
 ಎದ್ದುವು ತೆರೆ ಕಡಲೊಳು ವಾದ್ಯವಕೆ ದಂ | ಡೆದ್ದನಾ ರಾಯರ ದೇವಾ || ೩೫ ||  
 ಕರಿಹಯರಥಸೇನೆಗುರ್ವರೆ ಸಾಲದಂ | ಬರಚರಬಲಕೆ ವ್ಯಂತರರ ||  
 ನೆರವಿಗಂಬರ ತೆರಪೆಯ್ದದೆಂದಿನಲಿತ್ತಿ | ಬರುತಿರ್ದನಾ ಸಾರ್ವಭೌಮಾ || ೩೬ ||  
 ಸಂಗತಚತುರಂಗಸೇನೆ ಸರ್ವರಿಗಾ ಬೆ | ಡಂಗಗಾ ಚತುರಂಗದಲ್ಲಿ ||  
 ತುಂಗವ್ಯಂತರಸೇನೆ ಖಗಸೇನೆಗೂಡಿ ಪ | ಡಂಗವೇನೆಂಬಿನದ್ಭುತವಾ || ೩೭ ||  
 ಆರುಖಂಡವ ತನ್ನ ವಶಮಾಡಿಕೊಂಡೊಡ | ನಾರಂಗಸೇನೆಯೊಲೈಸೆ ||  
 ಮೂರುಲೋಕವ ದಾಂಟಿ ಕೀರ್ತಿಯನಟ್ಟಿ ಬ | ಲ್ಗಾರಿಕೆಯೊಳು ಬರುತಿದಾರ್ || ೩೮ ||  
 ಅಂದಯೋಧ್ಯೆಯ ಪೊರಮಡುವಾಗ ತನಗೊಂದು | ಕಂದಗೊಂದೆನೆ ಪವುಜೆರಡು ||  
 ಇಂದೂರ್ಗೆ ಮುಖವಾಗಿ ಪೌಜುಮೂರಾದುವೇ | ನೆಂದೆಂಬಿನವನ ಜಾಣ್ಮೆಯನು || ೩೯ ||  
 ಕಲ್ಯಾಣವಾದ ಸಾಸಿರ್ವರು ಸುತರ ಕೌ | ಶಲ್ಯದೊಳೊಂದೊಡ್ಡುಮಾಡಿ ||  
 ಶಲ್ಯತೋಮರದ ವ್ಯಂತರಖಗಬಲವ ಮೈ | ಶಾಲ್ಯದೊಳೊಪ್ಪಿಸಿಕೊಟ್ಟಾ || ೪೦ ||

ಎಸೆವರ್ಕಕೀರ್ತಿರಾಜನ ಪವುಜೆಂದದು | ಪೆಸರ್ವೆತ್ತು ಮುಂದೆಯ್ದುತಿಹುದು ||  
 ಹಸುಳಿತನದೊಳವ ಪವುಜೆಂದು ಹಿಂದೆ ಸೂ | ಚಿಸಿ ಬಂದನೇನಿವಚ್ಚರಿಯೆ || ೪೧ ||  
 ಧರೆ ಸಾಧ್ಯವಾಗದ ನೊದಲಾತ್ಮ ಸುತರ ಹ | ತ್ತಿರೆ ಕೂಡಿಕೊಂಡು ಸಾಗಿದನು ||  
 ತಿರುಗದಲೈಸೆ ಲಘುವಿನಲ್ಲಿ ಸಾಗಿದ | ನರಸುತನದ ಜಾಣ್ಮೆಯಲೈ || ೪೨ ||  
 ನೆರೆದ ಪುತ್ರನ ಸೇನೆ ಮುಂದೆ ತೊಟ್ಟಲೊಳೊಬ್ಬ | ಕಿರಿಯ ಕಂದನ ಸೇನೆ ಹೀದೆ ||  
 ನೆರೆವ ಪಾಟಿಯ ಮಕ್ಕಳನ್ನೂ ವರೊಡಗೂಡಿ | ನೆರೆಜಾಣ ನಡುವೆಯ್ದುತಿರ್ದಾ || ೪೩ ||  
 ನಡೆವಾಗ ಸೊಸೆಯರತ್ತೆಯರೊಳೆಯ್ದುತ ಬೀಡು | ಬಿಡುವಾಗ ಪುರುಷರತ್ತಹರು ||  
 ನಡೆವಾಗ ಕುವರರೊಟ್ಟಿಟ್ಟಾಗ ಮಂತ್ರಿ ತ | ನ್ನೊಡೆಯನೊಳಿದ್ದನೇಂ ಹಿತನೊ || ೪೪ ||  
 ಪರಿವಿಡಿಯಿಂದೆಯ್ವಿ ಗುಹೆಯ ಸಾರ್ವದರ ಡೊಂ | ಗರದಲ್ಲಿ ಸೊಸೆಯರಳುಕುತ ||  
 ಬರಲೇಕೆ ತಮ್ಮ ವಲ್ಲಭರೊಡಗೂಡಿ ತ | ದ್ವಿರಿಯ ಮೇಲೆಯ್ತರಲೆಂದಾ || ೪೫ ||  
 ಚದುರಹದಿಂದನು ಮಂತ್ರಿ ಮಾಗಧನು ಮೆ | ಚ್ಚಿದನು ತಾವಿರ್ವರೊಂದಾಗಿ ||  
 ಸದರದೊಳರಸು ಸೇಲ್ದಂತೆ ವಿವಾನಮಾ | ಗದೊಳು ಕೊಂಡೊಯ್ದರಂತವರಾ || ೪೬ ||  
 ತಾನು ವಿವಾನದ ಮೇಲೆಯ್ದಬಹುದು ತೇ | ರಾನೆ ಕುದುರೆ ನೊದಲಾದ ||  
 ಸೇನೆಯುಂಟಾಗಿಯಾ ದಳಕೆ ರಕ್ಷಣೆಯಾಗಿ | ಭೂನಾಥ ಗುಹೆಯೊಳೆಯ್ದಿದನು || ೪೭ ||  
 ಕುವರರಿನ್ನೂರ್ವರ ಸಖರೊಡಗೂಡಿ ಕೊ | ಟ್ಟವನೀಶ ಮುಂದೊಲ್ಲ ನಡೆಸಿ ||  
 ಯುವತಿಯರೈಲ್ಲಗೆ ನಲ್ವಿದೋರುತ ಗುಹಾ | ಭವನದೊಳೆಯ್ತರುತಿರ್ದಾ || ೪೮ ||  
 ಚಂಡತಮಿಸ್ರಗುಹೆಯೊಳಂದ ಪೋದಂತೆ | ಖಂಡಪ್ರಪಾತಗುಹೆಯೊಳು ||  
 ದಂಡೆಯ್ವಿ ದಾಂಟಿ ದಕ್ಷಿಣದ ಭೂಮಿಯ ಚಕ್ರಿ | ಕಂಡನು ಹೆಲವುನಾತೇನು || ೪೯ ||  
 ತೂಗೆ ತೋರಣಗಟ್ಟಿ ದಳಪತಿಯೊಡನೆ ಮುಂ | ದಾಗಿದ್ದ ನಾಟ್ಯಮಾಲನನು ||  
 ಆಗಳೆ ಕರೆಸಿ ಮನ್ನಣೆಯಿತ್ತನಿವನಿಲ್ಲಿ | ಬಾಗಿಲ ಕಾದಿದ್ದನೆಂದು || ೫೦ ||  
 ತಂದೆ ಕೆಲವು ಪಯಣದೊಳು ದಾಂಟಿದನಾತ್ಮ | ನಂದನರೊಂದೆ ದಿನದೊಳು ||  
 ಮುಂದೆಯ್ವಿ ಸುಖಮೊಳಿದ್ದಯ್ಯನಿಗಿದಿರಾಗಿ | ಬಂದು ಕೈಮುಗಿಯಿ ರಾಗಿಸಿದಾ || ೫೧ ||  
 ಎಡೆಯರಿದಾ ಗಿರಿಯೊತ್ತಿನೊಳ್ಗೆಯ | ತಡಿಯೊಳು ಬೀಡುಬಿಟ್ಟಿದ್ದು ||  
 ಕಡೆಗಂಡು ಪಡೆಸಾಗಿ ಬಂದಿತೆಂದೆನಲಿತ್ತಿ | ನಡೆದನು ರಾಜಮಾರ್ತಾಂಡಾ || ೫೨ ||

ಗೋಡೆಯಿಂದದೆ ವಿಜಯಾರ್ಥಗಿರಿಯ ದಾಂಟಿ | ನೋಡಲೊಡನೆ ತಮ್ಮ ನಾಡಾ ||  
 ಸಾಡುತ ಹರಿದಾಡುತುಬ್ಬಿತ ನಗುತರ್ತಿ | ಮಾಡತೆಯ್ವಿತು ರಾಜಕಟಕಾ || ೫೩ ||  
 ಬೆಂಕಿಯಾರಿದ ಗುಹೆಯಿಂ ಪೊರೆಮಟ್ಟೊಡ | ನೆಂಕದಾಳುಗಳರ್ತಿವಟ್ಟು ||  
 ತೆಂಕಾ ನಾಡೆ ತಂಬೆಲರೆ ನಾನಾ ಸುಖ | ಸೋಂಕೆಯೆನುತ ಹೋಗುತಿಹರು || ೫೪ ||



ಕಾರ್ಯಾರ್ಥ ಪರದೇಶಕೇಯ್ದದೆಯೈಸೆ ಚಾ | ತುರ್ಯಕೆ ನೀನಲ್ಲದುಂಟೆ ||  
 ಆರ್ಯಾಖಂಡವೆ ಆನ್ಯತಖಂಡವೆ ಮಹೈ | ಶ್ವರ್ಯವೆಯೆನುತೆಯ್ದತಿಹರು || ೫೫ ||  
 ಇನಿತು ಕಾಲಂಬರ ದಂಡಾದುದಿನ್ನೆಮ್ಮ | ಮನೆಯ ಸಾರುವೆವೆಂದು ಮಂದಿ ||  
 ತನತನಗುಲಿದೆಯ್ದಿತಿಳುಗಡೆಯೊಳು ಪೋಸ | ಹೊನಲೆನೆ ತಡೆಯದುಚ್ಚಳಿಸಿ || ೫೬ ||  
 ನಾಗರ್ಗದಿ ಹಿಂದಿಕ್ಕಿ ಹೋಹನ ಹಿಂದಣ | ಕೂರ್ಗಲಿ ಕೂಡೆ ಹಿಂದಿಕ್ಕಿ ||  
 ತಾಗೊಂಡು ಬರುತ್ತಿದ್ದನೂರ್ಗೆ ಪಯಣವೆಂದ | ರಾಗರ್ಗದಧಿಕಸಂತೋಷಾ || ೫೭ ||  
 ಅಂದು ಸೇನಾಪತಿ ಬಿಡಹೇಳಿದೆಯೆ ಲೇ | ಸೆಂದು ಪಾಳೆಯಬಿಡುತಿಹರು ||  
 ಇಂದಿಲ್ಲಿ ಬಿಡಿಯೆಂದರಿಂದಿಷ್ಟು ನಡೆದರೇ | ನೆಂದು ಬಿನ್ನೈಸುವರ್ಭಟರು || ೫೮ ||  
 ಬಿಡುತ್ತಿ ನಡೆವುತ ದಕ್ಷಿಣಮುಖವಾಗಿ | ಪಡೆಗೂಡಿ ಬರುತ ರಾಜೇಂದ್ರಾ ||  
 ಕಡುಬೆಳ್ಳ ಕೆದರುವ ಕೈಲಾಸಗಿರಿಯ ತ | ನ್ನಡದಲ್ಲಿ ಕಂಡ ದೂರದೊಳು || ೫೯ ||  
 ಬಿಡಹೇಳೊ ಇಲ್ಲಿ ಪಾಳೆಯವನೆಂದನು ಕೂಡೆ | ಪಡೆವಳ್ಳ ಬಿಡಿಸಿದನಲ್ಲಿ ||  
 ಮಡದಿಯರೈಲ್ಲರ ಬೀಡಿನೊಳ್ಸಂತವಿ | ಟ್ಟೊಡನೆದ್ದ ಕೈಲಾಸಗಿರಿಗೆ || ೬೦ ||  
 ಮಂತ್ರಿ ಮಾಗಧ ದಳಪತಿಗೆ ಪೇಳ್ದಾ ತಳ | ತಂತ್ರವಾಹಿನಿಯನಿಂಬಿಟ್ಟು ||  
 ನಾಂ ತ್ರಿಭುವನದೊಡೆಯನ ಕಂಡು ಬೇಗತ್ತ | ತಂತ್ರದೊಳ್ಳ ಹೆನೆನುತೆದ್ದಾ || ೬೧ ||  
 ಸಾವಿರದಿನ್ನೂರ್ವರಣುಗರು ಗಣಬದ್ಧ | ದೇವರ್ಕಳೊಡಗೂಡಿ ನೃಪತಿ ||  
 ದೇವರ್ಕಳಂತೆ ವಿಮಾನದೊಳ್ಳಗನಮಾ | ಗರ್ವಲಂಬನದೊಳೆಯ್ದಿದನು || ೬೨ ||  
 ಗಾಳಿವೇಗದೊಳೆಯ್ದಿ ಕೈಲಾಸಗಿರಿಯ ನಿ | ರಾಲಸ್ಯದಿಂದೇರಿ ಮತ್ತೆ ||  
 ಶೈಲವ ಮುಟ್ಟಿದ ಸಮವಸರಣದೊಳು | ಭೂಲಲನೇಶ ಪೊರ್ದಿದನು || ೬೩ ||  
 ಹಲವುವಿಮಾನವ ಪೊರಗಿಂಪುಗೈದು ಮ | ಕ್ಕಳುಗೂಡಿ ಸೋಪಾನವೇರಿ ||  
 ತಳರುತ ನವರತ್ನದಿಂದ ರಂಜಿಪ ಪೊರ | ವಳಯದ ಕೋಟೆಯ ಸಾರ್ಧಾ || ೬೪ ||  
 ಬಾಗಿಲ ದ್ವಾರಪಾಲರ ಕಂಡು ನಾವಿಲ್ಲಿ | ಹೋಗಬಹುದೆಯೆಂದು ಕೇಳ್ದಾ ||  
 ಹೋಗಬಹುದು ಬರಬಹುದು ಚಿತ್ತೈಸೆಂದು | ಬಾಗಿದರವರು ಮಸ್ತಕವಾ || ೬೫ ||  
 ನಡುನಾಡು ವೇಲ್ಲಾಡು ಕೀಳುನಾಡೆಂಬ ಮು | ಪ್ಪೊಡವಿಯೊಡೆಯನ ಹೆನ್ನುಗಗೆ ||  
 ತಡೆಯುಂಟೆ ನಿನಗೆ ಚಿತ್ತೈಸು ವೋಕ್ಷದ ನಾಳಿ | ನೊಡೆಯೆಯೆಂದರು ಕೈಯಮುಗಿದು || ೬೬ ||  
 ಎನಲೊಳವೊಕ್ಕು ಮಾನಸ್ತಂಭದೊತ್ತಿನ | ಕನಕಕುಂಡದೊಳು ಕಾಲ್ದೊಳೆದು ||  
 ಜಿನನ ಸಭೆಗೆ ಮುಂದೆ ದುಗುಲವನುಡೆಸುತ್ತಿ | ತನುಜರುವೆರಸಿ ನಡೆದನು || ೬೭ ||  
 ತಂದೆ ತನ್ನಯ ತಂದೆಯೆಡೆಗತಿಭಯಭಕ್ತಿ | ಯಿಂದೆಯ್ದುವುಡ ನೋಡಿ ಸುತರು ||  
 ಮುಂದೆಂದು ನನಗೆ ಕಲಿಸುಪೋಜೆಯಲ್ಲವೆ | ಯೆಂದು ನೆನೆದರು ತನ್ನೊಳಗೆ || ೬೮ ||

ಮುಂದೆರಳೊಂಗಳೊಟಿ ಮಾಣಿಕ್ಕದೊಂದದ | ರಿಂದತ್ತ ಮೂರುಪ್ರೇಂಗಳೊಟಿ ||  
 ನಿಂದೆರಡಾಕಾಶಸ್ಥಿಟಕದ ಕೊಟಿಯೆಂ | ದಂದವ ನೋಡುತೆಯ್ದಿದನು || ೬೯ ||  
 ದ್ವಾರವೆಂಟರೊಳುಂಟು ದ್ವಾರಪಾಲಕರಂತ್ಯ | ದ್ವಾರವೊಂದರೊಳಿಲ್ಲವವರ ||  
 ಸಾರಾಣುಮತದಿಂದ ಬರುತಿರ್ದ ತನ್ನ ಕು | ಮಾರರುವೆರಸಿ ಚಕ್ರೇಶಾ || ೭೦ ||

ನಾಗೇಂದ್ರ ನಿಲ್ಲು ದೇವೇಂದ್ರ ವಂದಿಸು ಕೆಲ | ಕಾಗರೈ ದಿಕ್ಕಾಲರೈ ||  
 ಯೋಗಿಗಳ್ಳುಳ್ಳಿರೆಂಬ ವೇತ್ರಿಗರ ಶ | ಬ್ಬಾಗಮಗಳೆಳುತೆಯ್ದಿದನು || ೭೧ ||  
 ಗರುಡರಲ್ಲಿ ಯಕ್ಷ ರಲ್ಲಿ ಸಿದ್ಧರಿ | ಲ್ಲಿರಲ್ಲಿ ಗಂಧರ್ವರರೈ ||  
 ನರರತ್ತ ಸುರರತ್ತಲೆಂಬ ಕಟ್ಟಿಗೆಕಾರ | ರುರವಣೆಗಳೆಳುತೆಯ್ದಿದನು || ೭೨ ||  
 ರಂಭೆಯ ನೃತ್ಯ ಲೇಸೂರ್ವಶಿಯಾಟ ಚೆ | ನ್ನಂಭೋಜಮುಖಿತಲೋತ್ತಮೆಯ ||  
 ಕುಂಭಿಗಮನದ ಮೇನಕಿಯಾಟ ಸೊಸೆಂಬ | ಜ್ಯಂಭಣೆಗಳೆಳುತೆಯ್ದಿದನು || ೭೩ ||  
 ಎತ್ತಿದ ಮುತ್ತಿನ ಸತ್ತಿಗೆ ಮೂರರು | ವತ್ತನಾಲ್ಕಿಕ್ಕುವ ಚಮರಾ ||  
 ಹತ್ತಿರಶೋಕೆಯ ತರುವಿಹ ಜಿನನ ಸಂ | ಪತ್ತ ನೋಡುತ ಬರುತಿರ್ದಾ || ೭೪ ||  
 ಸುರಿವ ಪೂಮಳೆ ಕಾಂತಿಯುರಿವ ಭಾಮಂಡಲ | ಮೊರೆವ ದೇವಾನಕವೆಸೆಯೆ ||  
 ಹರಿಪೀಠದಬ್ಬವ ಸೋಂಕದಿಪ್ಪಯ್ಯನ | ಚ್ಚರಿಗೆ ಹಿಗ್ಗುತ ಬರುತಿರ್ದಾ || ೭೫ ||  
 ಸಾಸಿರೆಸಳ ಕನಕಾಬ್ಬದ ಮೇಲೆ ಸಿ | ದ್ಧಾಪನವಿಡಿದೆರಳೊಟಿ ||  
 ನಾಸರಮಣಿಯು ಪ್ರಭೆಯೊಳೆಸೆವಯ್ಯನ | ಲೇಸಿಗರ್ತಿಸುತೆಯ್ದಿತಿರ್ದಾ || ೭೬ ||  
 ಸುರಸಿದ್ಧಯಕ್ಷ ಕಿಂಪುರುಷರು ಮೊದಲಾದ | ಪರಮನ ಸಭೆಯವರೆಲ್ಲ ||  
 ಭರತೇಶ ಬಹುದ ತನ್ನಿದಿರಲ್ಲಿ ಕಾಣುತ | ಚ್ಚರಿವಟ್ಟರೇನ ಬಣ್ಣಿಪೆನು || ೭೭ ||  
 ಆರಿವನಧಿಕಲಾವಣ್ಯನು ಚೆಲ್ವಕು | ಮಾರರುವೆರಸಿ ಬಹವನು ||  
 ತಾರಾದ್ರಿಯೊಳು ಮುನ್ನ ನಾನೆಂದು ಕಂಡುದಿ | ಳ್ಲೀ ರೂಪನೆಂದು ನುಡಿದರು || ೭೮ ||  
 ಮೂರುಲೋಕದೊಳುಳ್ಳ ಸೊಬಗನೆಲ್ಲವ ತಾನು | ಸೂರೆಗೊಡುದನಾದಿಜಿನಗೆ ||  
 ತೋರಲೆಂದೆಯ್ತುಹ ಪರಯೊಂದವರು ಕ | ಣ್ಣೂರಿ ನೋಡಿದರರ್ತಿವಟ್ಟು || ೭೯ ||  
 ಹತ್ತಿರ ಬರಲೀತ ಭರತೇಶನಲ್ತೆ ದೇ | ವೋತ್ತಮನಾತ್ಮಜನಲ್ತೆ ||  
 ಮತ್ತಾರಿಗೀ ಸಿರಿ ಸಲುವುದಾತನಿಗಿಂದು | ಚಿತ್ತದೊಳ್ಳಲಿದು ನೋಡಿದರು || ೮೦ ||

ಹರುಷದೊಳೊಳಹೊಗುತ್ತಿದ್ದನಷ್ಟರೊಳು ದೇ | ವರ ದೇವ ತ್ರಿಭುವನಾದಿತ್ಯಾ ||  
 ಪುರುನಾಥ ಚಿತ್ತೈಸು ಭರತೇಶ ಬಂದನೆಂ | ದೊರೆದರು ಸುರವೇತ್ರಭರರು || ೮೧ ||  
 ಅಂಗೆಕೆ ಮಣಿದೊಡವಿಟ್ಟಾತ್ಮಗಮಳಗು | ಣಂಗಳ ತೊಟ್ಟು ರಾಜಿಸುವ ||  
 ಶೃಂಗಾರಯೋಗಿ ಬಂದನು ಪೂಜಿಸಿರಿಸು | ರಾಂಗಣಪದ್ಮಾಧಿವಾಸಾ || ೮೨ ||



- ಎವೆಯಿಕ್ಕುವಮರಕುಮಾರರಂದದ ತನ್ನ | ಕುವರರುವೆರಸಿ ಸಾರಿದನು ||  
 ರವಿಚಂದ್ರಕೋಟಿಪ್ರಕಾಶ ಸರ್ವೇಶ ನೀ | ನವಧರಿಸೆಂದರುಬ್ಬಿನೊಳು || ೮೩ ||
- ಮೂಲೋಕದೊಳಗುಪೊರಗನೆಡಿವಿಡದರಿ | ದಾಲೋಕನಂಗೈವನಿವರಾ ||  
 ಹೇಳಿ ಕಾಣಿಸಬೇಕೆಯಿದು ಸುರರೊಂದು ಸ | ಲ್ಲೀಲೆಯ ಭಕ್ತಿನಾಕೃತ್ಯಾರ್ಥ || ೮೪ ||
- ಒಳಮೊಕ್ಕನೊಡನೆ ರತ್ನಾಂಜಲಿಯನು ಪಾದ | ನಳಿನಯುಗಕೆ ಸೂಸಿ ಚಕ್ರಿ ||  
 ನಳಿತೋಳ ನೀಡಿ ಸಾಷ್ಟಾಂಗವೆರಗಿದನು | ಪುಳಕ ಸರ್ವಾಂಗದೊಳುಳ್ಳೆ || ೮೫ ||
- ಜನಕ ರತ್ನಾಂಜಲಿಗೈವಾಗ ಕೂಡೆ ಕಾಂ | ಚನಕುಸುಮಾಂಜಲಿಗೈದು ||  
 ಜನಕ ಸಾಷ್ಟಾಂಗವೆರಗುವಾಗ ಕ.ವರರು | ತನುನೀಡಿ ತಾವೆರಗಿದರು || ೮೬ ||
- ತಂದೆಯೆದ್ದರೆ ತಾವು ಕೂಡೇಳ್ವರೊಡನಾತ | ವಂದಿಸೆ ಕೂಡೆ ವಂದಿಸರು ||  
 ಒಂದುಸೂತ್ರದೊಳೊಡ್ಡಿ ಹಲನುಬೊಂಬೆಯನಾಡಿ | ಪಂದವಾಯ್ತಾ ಚಮತ್ಕಾರಾ || ೮೭ ||
- ಧಾತ್ರಿಯೊಳ್ಳೂರುಸೂಳೆರಗಿ ನಿಂದಾ ದಿವ್ಯ | ಗಾತ್ರನ ಮುಂದೆ ಕೈಮುಗಿದು ||  
 ಸ್ತೋತ್ರವ ಮಾಡಿದನೇನೆಂಬೆ ತನ್ನ ಸು | ಪ್ರತ್ರರುಗೂಡಿ ಚಕ್ರೇಶಾ || ೮೮ ||
- ಕರತಳ ಕೆಂಪಿಸುತಿದ್ದುವಾನಂದಾಶ್ರು | ಸುರಿವುತಿದ್ದುವು ಕಂಗಳಿಂದ ||  
 ದರಹಸಿತಾಸ್ಯ ಸುಸ್ವರದೋರಿ ತನ್ನ ಸ | ದ್ಗುರುವ ಕೀರ್ತಿಸಿದನಂತೆಂದು || ೮೯ ||
- ಕಾಂಚನಭೂಭೃದುದಂಚಿತಗೌರವಾ | ಕುಂಚಿತಭದ್ರಸ್ವರೂಪಾ ||  
 ಪಂಚಬಾಣಾನೇಕಜಿತಫರುಷಾಕಾರ | ಪ್ರಾಂಚಿತ ಜಯ ಜಯಯೆಂದಾ || ೯೦ ||
- ಸುತ್ರಾ ಮಶತವ ಕುಟಾನರ್ಘ್ಯರತ್ನಾಂಶು | ಚಿತ್ರಿತಚರಣಾಬ್ಜಯುಗಳಾ ||  
 ಭತ್ರಮುಕ್ತಾಂಶುಗಂಗಾವೃತಬಹುಜಟಾ | ಸೂತ್ರಿತ ಜಯ ಜಯಯೆಂದಾ || ೯೧ ||
- ಸಂಗ ನಿಸ್ಸಂಗ ಸುರಾಂಗ ಚಿದಂಗ ಮ | ತಂಗಜರಿಪುನಿಷ್ಟರಾಧ್ಯ ||  
 ಸಾಂಗಿಕಸುರಕುಸುಮಾಸಾರಧೂಳಿಭ | ಸ್ಥಾಂಗಿತ ಜಯ ಜಯಯೆಂದಾ || ೯೨ ||
- ಪಿಂಜರಿತೋಗ್ರ ಕರ್ಮಾರಣ್ಯದಾವಧ | ನಂಜಯ ಸುಜ್ಞಾನಭಾನು ||  
 ಭಂಜಿತಜಾತಿಜರಾಮಯದುಃಖ ಮೃ | ತ್ಯಂಜಯ ಜಯ ಜಯಯೆಂದಾ || ೯೩ ||
- ಕಂಜಕಿಂಜಲ್ಕಭುಂಜಿತಮಂಜುಳಾಳಿಸ್ತ | ರಂಜಿತಮಂಜುಘೋಷೆಯರ ||  
 ರಂಜಿತಗೀತಪುಷ್ಪಾಂಜಲಿಪೂಜ್ಯ ಪ | ರಂಜ್ಯೋತಿ ಜಯ ಜಯಯೆಂದಾ || ೯೪ ||
- ಶ್ರಾವ್ಯದಿವ್ಯಾಳಾಪಕಾವ್ಯಸಂಸೇವ್ಯ ಸ | ಧ್ವವ್ಯಾ ನಿರ್ವ್ಯಕ್ತ ಚಿದ್ರವ್ಯಾ ||  
 ಅನ್ಯಯಸಿದ್ಧಿ ಸುಸಂವ್ಯಕ್ತ ಹಿತಹವ್ಯ | ಕವ್ಯಾಧ್ಯ ಜಯ ಜಯಯೆಂದಾ || ೯೫ ||
- ಸುಜ್ಞಾನದರ್ಶನಸುಖಶಕ್ತಿ ಕಾಂತಿಮ | ನೋಜ್ಞಾನಾದಮಲಾದಿನಸ್ತು ||  
 ಪ್ರಾಜ್ಞಜನಾರ್ಚಿತ ಜಯ ಜಯ ಸ್ವಾಮಿ ಸ | ವರ್ಜ್ಞ ಸದಾಶಿವಯೆಂದಾ || ೯೬ ||

ಭರತನಸ್ವಾಜಿ ಶಕ್ರನ ಸ್ವಾಮಿ ಕಲಿಕಾಲ | ಪರಿಚಿತರತ್ನಾಕರನಾ ||

ಪಿರಿಯಯ್ಯ ಜಯ ಜಯಯೆಂದೆರಗಿದ ನರ | ಸುರರೆಲ್ಲ ಜಯ ಜಯಯೆನಲು || ೯೭ ||

ಶ್ರೀಮಂದರಸ್ವಾಮಿ ಪಡೆದಯ್ಯ ಪುರುನಾಥ | ಪ್ರೇಮದ ಪಿರಿಯಯ್ಯನೆಂದು ||

ನೇಮುವ ತಾಳ್ವು ರತ್ನಾಕರ ಸುಖಿಯಾದ | ನೀ ಮಾತು ಬಹುದೆ ಸರ್ವರಿಗೆ || ೯೮ ||

ಸುರಕೃತಜಲದಿಂದ ಮಿಂದನು ಕೂಡೆ ಸಿಂ | ಗರಿಸಿದನಾತ್ಮಜವೆರಸಿ ||

ವರವಸ್ತುಚೆಯದಿಂದ ಜಿನನ ಪೂಜಿಸಿದನಾ | ಭರತೇಶಗೇನದಚ್ಚರಿಯೆ || ೯೯ ||

ಚಿಂತಾಮಣಿಯನು ತಂದಿದ್ದನದಿತ್ತುದು | ಚಿಂತಿಸಿದಮಳವಸ್ತುಗಳಾ ||

ಕಂತುಹರನ ಪೂಜೆಗೈದನು ತನ್ನಯ | ಸಂತಾನಗೂಡಿ ಭಕ್ತಿಯೊಳು || ೧೦೦ ||

ತೀರ್ಥಾಂಬು ಮಲಯಜಾಕ್ಷತೆ ಪುಷ್ಪ ಚರು ದೀಪ | ಪ್ರಾರ್ಥನೆ ಧೂಪ ಫಲಾಘ್ಯಾ ||

ಸಾರ್ಥಸಿದ್ಧಿಗೆ ಸಾರೆ ಸಭೆ ಜಯ ಜಯಯೆನೆ | ತೀರ್ಥನಾಥನ ಪೂಜಿಸಿದನು || ೧೦೧ ||

ದೃಷ್ಟಿಸಿದಮರರೆಲ್ಲರು ತಲೆದೂಗುವಂ | ತಪ್ಪವಿಧಾರ್ಚನೆಗೈದು ||

ವೇಷ್ಟಿತಜಿನರನು ಪಿತನನು ಬಲಗೊಂಡ | ನಿಷ್ಪಪತ್ರರುಗೂಡಿ ಮೂಮೆ || ೧೦೨ ||

ಮುನಿಗಳಿಗೆರಗಿ ದೇವೇಂದ್ರ ಮುಂತಾದವ | ಗಿಳಿದ ನುಡಿಮೆ ಸಂತವೆರಸಿ ||

ಮುನಿಮುಖ್ಯ ಪೇಳಿ ಕುಳಿತನು ಪನ್ನೊಂದನೆ | ಯನುಪಮಕೋಷ್ಠದೊಳೊಸೆದು || ೧೦೩ ||

ಪರಮನ ಸಭೆಗೊಂದು ಹೊಸಸಿರಿ ಬಂದು ಸಿಂ | ಗರವಾದುದಾ ಚಕ್ರಿ ತನ್ನ ||

ಗುರುವನೆಳಸಿ ನೋಡುತ್ತಿದ್ದನಿಲ್ಲಿಗೆ ಜಿನ | ದರುಶನಸಂಧಿ ಸುಗಂಧಿ || ೧೦೪ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||

ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೦೫ ||

ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದವರವರು ||

ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೦೬ ||

ಎಲ್ಲೆಲ್ಲಿ ಪರಮ ಮಂಗಲ\*ವುಂಟಾತ್ಮರ | ನಲ್ಲಲ್ಲಿಗೆಯ್ದಿಪ ಪರಮಾ ||

ಎಲ್ಲಿಗೂ ತೆರಳಿದೆನ್ನೆ ದೆಯೊಳಿರಾನಾದ | ಮಲ್ಲಾ ಚಿದಂಬರಪುರುಷಾ || ೧೦೭ ||

\*ಗಳುಂಟಾಪ್ತರೆ



## ತೀರ್ಥಾಗಮನಸಂಧಿ.

ಜ್ಯೋತಿಸ್ವರೂಪ ಜೊನ್ನರಸನ ಪಗಲಾಣ್ಣು | ನಾತತತೇಜೋಭಿರಾಮ ||  
ನೂತನಮತಿದೋರು ಜಯಜಯ ಲೋಕನಿ | ಖ್ಯಾತಾ ನಿರಂಜನಸಿದ್ಧಾ || ೧ ||

ಮಂಗಲಮುಹುನ ತಳತಳಿಸುವ ಪಾವ | ನಾಂಗದೊಳಾ ಚಕ್ರಧರನು ||  
ಕಂಗಳ ಸುಳಿದಾಡಿ ಚಿತ್ತಕಾನಂದತ | ರಂಗವನುಂಟುಮಾಡಿದನು || ೨ ||

ಕುವರರು ನೋಳ್ವರು ನಗುವರು ಮಂಡಿದೂ | ಗುವರು ಕೈಮುಗುವರು ಒಪ್ಪುವರು ||  
ಅವಯವತುಂಬಿ ಪುಳಕವಾಂತರಜ್ಜನ | ಭುವನತ್ರಯಾದ್ಭುತೋಜ್ವಲಕೆ || ೩ ||

ಪುರುರಾಜ ಮಾಣಿಕ್ಯರಾಜ ವೃಷಭರಾಜ | ಗುರುರಾಜ ಕೇಳಾದಿರಾಜಾ ||  
ಸರಿಯುಂಟಿ ನಿವಗೆ ಸ್ವಾಮಿಯು ಪೆಸರ್ವಡೆದಿರೆಂ | ದೊರೆದನರ್ತಿಯೊಳರ್ಕಕೀರ್ತಿ || ೪ ||

ಅವಾವ ವಿಮಲನಾಮಗಳುಂಟವೆಲ್ಲವು | ದೇವರ ದೇವನ ನಾಮಾ ||

ದೇವರು ಸ್ವಾಮಿಯು ಪೆಸರತ್ತಿಯೆಂದರಾ | ಕೋವಿದರೊಸೆದಣ್ಣನೊಡನೆ || ೫ ||

ನಿಲ್ಲಿರೈ ಗಲಭೆ ಸಾಕೆಂದು ಭೂವರ ಕರ | ಪಲ್ಲವಗಳ ಸಾರ್ಚಿ ಪಣೆಗೆ ||  
ಮೆಲ್ಲಿದೆಯೊಳಗೊಂದ ನೆನೆದನಾಳೆ ದೇವ | ನಲ್ಲಿ ಪೊಣ್ಣಿತು ದಿವ್ಯನಾದಾ || ೬ ||

ಗಂಭೀರಮೃದುಮಧುರತೆಗೂಡಿ ಕಿವಿಗಳ್ಗೆ | ಶುಂಭಿತಚಿತ್ತಕಿಂಪಾಗಿ ||

ಸಂಭವಿಸಿತು ದಿವ್ಯನಾದ ನನೀನಸು | ಧಾಂಭೋಧಿ ಘೂರ್ಣಿಸಿದಂತೆ || ೭ ||

ಶ್ರೀಮಹಾಭಾಷೆಗಳುಂಟಲ್ಲಿ ಪದಿನೆಂಟು | ಸಾಮಾನ್ಯಭಾಷೆಯೇಳನ್ನರು ||

ಆ ಮಹಾದೇವನ ಮುಖಪದ್ಮದೊಳು ದಿವ್ಯ | ನಾಮಸುಸ್ವರ ವಿರಾಜಿಸಿತು || ೮ ||

ಗಗನದ ತೆರಸ ಪೇಳ್ವಲ್ಲಿಹ ಮೂರುಗಾ | ಳಿಗಳ ಪೇಳ್ವವರೊಳಡಗಿದ ||

ಜಗಮೂರ ಪೇಳ್ವು ದಿವ್ಯಧ್ವನಿ ಜಗದ ವ | ಸ್ತುಗಳ ಪೇಳ್ವುದು ಮತ್ತೆ ನೃಪಗೆ || ೯ ||

ಪಂಚಾಸ್ತಿಕಾಯಷಡ್ದ್ರವ್ಯವ ಸಪ್ತತ | ತ್ವಾಂಚಿತನವಪದಾರ್ಥಗಳಾ ||

ಹಂಚಿದಂದದಿ ಕೀರಿ ಸೂಚಿಸೆ ನೃಪತಿ ರೋ | ಮಾಂಚವೆದ್ದಾಲಿಸುತಿದಾರ್ || ೧೦ ||

ವ್ಯವಹಾರನಿಶ್ಚಯವಾರ್ಗಭೇದಾಭೇದ | ಸುವಿಶುದ್ಧಭಕ್ತಿಗಳನುವಾ ||

ಶಿವನಾದ ಸೂಚಿಸಲಿದೆಯೊಳುಬ್ಬಿದನು ಮೋ | ಕ್ಷವನಾಳಿದಂತೆ ಚಕ್ರೇಶಾ || ೧೧ ||

ಹಂಸತತ್ತ್ವವ ಹಂಸತತ್ತ್ವಸಾಮರ್ಥ್ಯವ | ಹಂಸನೊಲ್ವಿನಸಿದ್ಧನಿಹುದಾ ||

ಸಂಸಿದ್ಧಿನಾಯಕ ಸೂಚಿಸೆ ನೃಪಕುಲೋ | ತ್ತಂಸನಾನಂದವೈದಿದನು || ೧೨ ||

ತನಗೆ ಕೈವಲ್ಯವಪ್ಪಂದವ ಮುನ್ನಾದಿ | ಜನರಲ್ಲಿ ಕೇಳಿದ್ದನಹುದು ||

ತನುಜರ್ಗ ಕೈವಲ್ಯವಪ್ಪಂದ ಕೇಳ್ವನಾ | ಜನಕಗೆಂತುಟೊ ಪುತ್ರಮೋಹಾ || ೧೩ ||

ಸಾವಿರದಿನ್ನೂರ್ವರಣುಗರೀ ಭವದಲ್ಲಿ | ಕೈವಲ್ಯವಡೆವರೊ ಸ್ವಾಮಿ ||  
 ಭಾವಿಜನ್ಮಕೆ ಮುಕ್ತರಹರೊ ಚಿತ್ತೈಸೆಂದು | ದೇವನ ಕೇಳ್ವನಾ ರಾಯಾ || ೧೪ ||  
 ಇವರೆಲ್ಲರೀ ಭವದೊಳೆ ಮುಕ್ತರಹರೆಂದು | ಪ್ರವಚನ ಹೊಳೆದುದಷ್ಟರೊಳು ||  
 ಯುವದೀಕ್ಷೆ ಗೈವರೊ ವೃದ್ಧದೀಕ್ಷೆ ತರಾಗಿ | ಶಿವವೆಯ್ದುವರೊ ಸ್ವಾಮಿಯೆಂದಾ || ೧೫ ||  
 ಇಂದ್ರಿಯಸುಖವ ಪ್ರಾಯದೊಳನುಭವಿಸಿ ಜಿ | ತೇಂದ್ರಿಯರಾಗಿ ಮತ್ತವರು ||  
 ಸಾಂದ್ರಸುಖದ ಮುಕ್ತಿಗೆಯ್ದವರೆಂದು ಜಿ | ನೇಂದ್ರ ಸೂಚಿಸೆ ರಾಯ ನಲಿದಾ || ೧೬ ||  
 ಬಾಲತ್ವದೊಳೆ ದೀಕ್ಷೆ ಗಿವರೊಳಿಬ್ಬರ ಬುದ್ಧಿ | ಕಾಲೇಳ್ವುದಹುದದು ಕೂಡೆ ||  
 ಜೋಲಿಗೆ ಬೀಳ್ವುದು ಭೋಗದೊಳ್ತಣಿದು ಮೋ | ಕ್ಷನಿಲೀಡರಹರು ಮತ್ತೆಂದಾ || ೧೭ ||  
 ತಪ್ಪದೀ ಜಿನವಾಕ್ಯ ನಾನೆನ್ನ ಸುತರುಗೂ | ಡೊಪ್ಪದಿ ರಾಜ್ಯವನಾಳ್ವು ||  
 ಮುಪ್ಪಿನೊಳ್ಳುಕ್ತಿಗೆಯ್ದವನೆಂದು ಚಕ್ರಿ ತ | ನ್ನಪ್ಪಾಜಿಗರಗಿದನೊಡನೆ || ೧೮ ||  
 ಸುಮ್ಮನಾದುದು ದಿವ್ಯನಾದ ಮತ್ತಿವರೆಲ್ಲ | ರೆಮ್ಮಯ್ಯನೆಮ್ಮಜ್ಜನೆಂದು ||  
 ತಮ್ಮೊಳರ್ತಿಸುತಿದ್ದರಾ ದೇವಗಿಲ್ಲವ | ರೆಮ್ಮವರೆಂಬ ಮನುತ್ವಾ || ೧೯ ||  
 ಸ್ನೇಹವೆಂಬುದು ಮೋಹಕರ್ಮದ ಸೊಮ್ಮದು | ಮೋಹಕರ್ಮದೊಳಿದ್ದು ಮೊದಲು ||  
 ಸ್ನೇಹಗೈದನು ಮೋಹಕರ್ಮವ ಸುಟ್ಟತಿ | ಸಾಹಸಿಗಿನ್ನುಂಟೆ ಸ್ನೇಹಾ || ೨೦ ||  
 ಮಂದಿಯ ಹಾದಿಯೊಳಿರಿಸಿ ಬಂದೈ ಚಕ್ರಿ | ನಂದನರರ್ಥವ ಕೇಳ್ವೈ ||  
 ಇಂದಿಗೆ ಸಾಕಿನ್ನು ಹೋಗತಿಜೋಲಿ ಬೇ | ಡೆಂದನು ವೃಷಭಸೇನಾರ್ಯಾ || ೨೧ ||  
 ಇಲ್ಲಿರಿಯೆನ್ನದೆ ಬೀಡಿಗೆಯ್ದೆಂಬುದ | ಸೊಲ್ಲಿಸುವರೆಯೆಂದ ಚಕ್ರಿ ||  
 ಅಲ್ಲಿದ್ದರೇನು ನಿನ್ನಾತ್ಮನಿಲ್ಲಿದ್ದನೈ | ಬಲ್ಲೆನೈ ಹೋಗೆಂದನನು || ೨೨ ||  
 ಎಂದರೆ ದೇವರಾಜ್ಞೆಯ ಮೊರಲೇಕೆಂದು | ನಂದನವೆರಸೆದ್ದು ಜಿನಗೆ ||  
 ವಂದಿಸಿ ಪುನರಪಿದರ್ಶನವಸ್ತೆಂದು | ಚಂದದಿ ಬೀಳ್ಕೊಂಡನೊಡನೆ || ೨೩ ||  
 ವೃಷಭಸೇನಾರ್ಯಗನಂತವಿಜಯವೀರ | ಋಷಿಸುವೀರಾಚ್ಯುತಾರ್ಯರಿಗೆ ||  
 ವೃಷವೇತ್ತನಂತವೀರ್ಯಾರ್ಯರಿಂತರುವರ್ಗೆ | ವೃಷಕೇತುನಿಭನೆರಗಿದನು || ೨೪ ||  
 ನಮಿಸಿದ ಕಚ್ಚೆಯೋಗಿಗೆ ಮಹಾಕಚ್ಚಸಂ | ಯಮಿಗೆರಗಿದನು ಮತ್ತಳಿದ ||  
 ಸಮುದಾಯಕರಗಿ ಬೀಳ್ಕೊಂಡು ದೇವೇಂದ್ರಂಗೆ | ವಿಮಲಸಂಪ್ರೀತಿಯ ನುಡಿದಾ || ೨೫ ||  
 ಅವ ಪುಣ್ಯದ ಫಲದಿಂ ಪೆತ್ತಿ ಚಕ್ರಿಯೊ | ಲಾವಣ್ಯಸೂಸುವ ಸುತರಾ ||  
 ದೇವಲೋಕದೊಳಿಲ್ಲ ನಿನ್ನ ಸಂಪದವೆಂದು | ದೇವೇಂದ್ರ ಮಂಡೆದೂಗಿದನು || ೨೬ ||  
 ಒರ್ವರಿರ್ವರು ಚೆಲ್ವರೆಂಬೆನೆ ನಿನ್ನಂತೆ | ಸರ್ವರು ಚೆಲ್ವರಪ್ಪುದಿದು ||  
 ಉರ್ವಿಗಚ್ಚರಿ ಮೇಲೆ ತದ್ಭವನುಕ್ತರಿ | ನ್ನಾರ್ವಣಿ ಪರು ಪುರೆಯೆಂದಾ || ೨೭ ||



ಇವರಾವ ಚೆಲ್ವರಾನಾವ ಚೆಲ್ವನು ನಿಮ್ಮ | ದಿವಿಜರಿಂದಧಿಕನೆಯೆಂದಾ ||  
 ನಿವಗೆ ಸಲ್ಪುದು ನಿರಹಂಕಾರವೆಂದಾದಿ | ಶಿವನ ವರ್ಗವನಿಂದ್ರ ಪೊಗಳ್ಳಾ || ೨೮ ||  
 ಇಂದ್ರಗೆ ವಿನಯವ ನುಡಿದು ಬೀಳ್ಕೊಂಡ ನಾ | ಗೇಂದ್ರ ಮುಂತಾದ ಸರ್ವರನು ||  
 ಮಂದ್ರವಾಡೆಯೊಳು ಬೀಳ್ಕೊಂಡನೆದ್ದನು ಮನು | ಜೇಂದ್ರನಾ ಸಭೆಯಿಂದ ಬೇಗ || ೨೯ ||

ದ್ವಾರಪಾಲಕರಿಗಲ್ಲಲ್ಲಿಗುತ್ತಮಮಣಿ | ಹಾರವ ಕೊಡುತ ಚಕ್ರೇಶಾ ||  
 ದಾರಿಯೊಳ್ಳಿಲ್ಲರು ಜಯಜಯನೆನೆ ಸುಕು | ಮಾರರುವೆರಸಿ ಸಾಗಿದನು || ೩೦ ||  
 ನಿಡುನೀಳ್ವ ಸೆರಗ ಸಾಗಿಸುತೊಮ್ಮೆ ಕೈಲಾಗು | ಗೊಡುತ ಮುಂದವಧಾನನೆಂದು ||  
 ನುಡಿಯುತ ತಂದೆಯ ಹಿಂದುಮುಂದೆಡಬಲ | ನಿಡಿದು ಕುಮಾರರೆಯಿದ್ದರು || ೩೧ ||  
 ಸೋಪಾನವಿಳಿದು ವಿಮಾನವನೇರಿ ಮ | ತ್ತಾ ಪುಣ್ಯಶೈಲವ ಮಿಕ್ಕು ||  
 ಭೂಪತಿ ಕಟಕದತ್ತ ಭಿಮುಖವಾಗಿ ಮೇ | ಘಾಪವೀಧಿಯೊಳೆಯ್ದು ತಿದಾರ್ || ೩೨ ||  
 ಹದಿನಾರುಸಾವಿರಗಣಬದ್ಧ ದೇವರ್ಕ | ಳೊದಗಿ ಬಳಸಿನೊಳು ಬರಲು ||  
 ಮದವದರಾತಿದಲ್ಲಣನು ಸುಪುತ್ರಸಂ | ಪದಗೂಡಿ ನಡುವೆಯ್ದು ತಿದಾರ್ || ೩೩ ||  
 ಕಿರಿಯ ಕುಮಾರರಿನ್ನೂರ್ವರು ತಾನೊಂದು | ತೆರಸಿನ ಪುಷ್ಪಕವೇರಿ ||  
 ನೆರೆದ ಪುತ್ರರು ಬೇರೆ ಪುಷ್ಪಕವೇರಿತ್ತ | ತುರುಗಿಯೆಯ್ದು ರಲೆಯ್ದು ತಿದಾರ್ || ೩೪ ||  
 ದೇವನ ಮುನ್ನ ಕಂಡರಿಯದ ಕುನರರು | ತಾವೆಲ್ಲರಿಂದೊಲ್ಲ ಕಂಡು ||  
 ಭಾವದೊಳಾನಂದಬಡುತೆಯ್ದು ತಿದ್ದರು | ತಾವೆ ಕೃತಾರ್ಥರೆಂದೆನುತ || ೩೫ ||  
 ಸಮವಸರಣದ ಸಂಪತ್ತನಾ ಪುರುನಾಥ | ಕಮಲ ಸೋಂಕದೆ ತೋರ್ಪ ಘನವಾ ||  
 ದ್ಯುಮಣಿಚಂದ್ರಾನೇಕತೇಜವ ಹೊಗಳುತ | ಗಮಿಸುತಿದ್ದರು ಲೀಲೆಯಿಂದ || ೩೬ ||  
 ಸವಿನಾಡಿ ತಂದೆಯ ಕೂಡದ ನುಡಿವರು | ತವಗಯ್ಯ ಹೇಳಿ ಲಾಲಿಸರು ||  
 ಭುವನವಿಷ್ಣುವಲಿ ನಮ್ಮ ಸಂಪದನೆನು | ತವರೆಯ್ದು ತಿದ್ದರುಬ್ಬಿನೊಳು || ೩೭ ||

ಸರ್ವರು ಸ್ವಾಮಿಯ ಮಹಿಮೆಯ ನುಡಿಯುತ | ಕೊರ್ವಿಂದ ನಗುತೆಯ್ದು ತಿರಲು ||  
 ಇರ್ವರವಧೊಳು ಸುಮ್ಮನೆ ಬರುತ್ತಿದ್ದರಿ | ನ್ನೂರ್ವರು ಕಿರಿಯ ಮಕ್ಕಳೊಳು || ೩೮ ||  
 ಜಿನರಾಜ ಮುನಿರಾಜನೆಂಬವರಿರ್ವರು | ಜಿನನ ಕಂಡಾ ಕ್ಷಣ ತಾವು ||  
 ಜಿನದೀಕ್ಷೆಗಳಿಸಿ ತಂದೆಗೆ ಪೇಳಲಂಜಿ ಚಿಂ | ತನೆಗೊಳುತೆಯ್ದುಂದರಾಗೆ || ೩೯ ||  
 ನಾಳೆ ಜನಕನೆಮಗಣ್ಣಂದಿರ್ಗೇಸಗಿದಂ | ತಾಲಿಸಿ ಮದುವೆಮಾಡುವನು ||  
 ಬಾಲಕಾಲದ ದೀಕ್ಷೆ ಲೇಸೆಂದು ನೆನೆದಸೇ | ನಾಲಿಢಪುಣ್ಯಜೀವಿಗಳೊ || ೪೦ ||  
 ಕಳುಹೆಮ್ಮ ದೀಕ್ಷೆ ಗಿಂದಯ್ಯನ ಕೆಂಬಜ್ಜೆ | ಗಳಿಗೆರಗುವೆನೆ ಎರಗಲು ||  
 ಕಳುಹಲರಿಯನೊಡಹುಟ್ಟಿದರ್ಬಿಡರೆನು | ತೊಳಗೊಳಗೆಣಿಸುತೆಯ್ದಿದರು || ೪೧ ||

ಈಗಿಂತು ಕಳುಹರಿದರಿನ್ನು ಮುಂದೆ ಚೆ | ನ್ನಾಗಿ ಕಾಲವ ಮಾಳ್ವರದಕೆ ||  
 ಮೂಗುವಟ್ಟೂರ್ಗಿಯ್ದಿ ಮತ್ತೆ ಬಂದತಿಥಿಗ | ಳಾಗುವೆವೆಂದೆಣಿಸಿದರು || ೪೨ ||  
 ಸರಿತದೊಳಿದ್ದ ಕಟಕದತ್ತ ನೋಡುತೆ | ಲ್ಲರು ನುಡಿವುತ ಬರುತಿಹರು ||  
 ತಿರುತಿರುಗಿವರು ವೋನಂಗೋಡು ಕೈಲಾಸ | ಗಿರಿಯನೆ ನೋಡುತೆಯ್ದಿದರು || ೪೩ ||

ಅರಿದನು ಚಕ್ರಿಯವರ ಚಿತ್ತ ದೀಕ್ಷೆಯ | ತೈರಗಿತೆಂದಂತರಂಗದೊಳು ||  
 ಮರುಕದಿಂದೊತ್ತಿಗೆ ಕರೆದುಕೊಂಡೊಡನೆ ಬಾ | ಯ್ದರೆವಿಂತು ನುಡಿದನವರೊಳು || ೪೪ ||  
 ಏನಣ್ಣ ಜಿನರಾಜು ಮುನಿರಾಜು ಸುತರು ಸು | ಮ್ಮಾನದೊಳೆತ್ತುರುತಿರಲು ||  
 ದೂನಿಸುತಿದ್ದಿರಿ ನೀವೆಮಗಿದರ ಸಂ | ಧಾನಗಾಣಿಸದಾಡಿರೆಂದಾ || ೪೫ ||  
 ತಾಯ್ಗಳ ನೆನೆದಿರೊ ಕೈಲಾಸಕೆಯ್ತಂದು | ಮೆಯ್ಗಳು ನೊಂದುವೊ ನಿಮ್ಮ ||  
 ಬಾಯ್ಗಳ ಮುದ್ರಿಸಿ ಚಿಂತಿಪುದೇನಣ್ಣ | ಬೇಯ್ಗಯಾಗಿದೆ ನವಗೆಂದಾ || ೪೬ ||  
 ದೇವರಿಂದಧಿಕವೆ ಜನನಿಯರ್ ಜಿನನೊತ್ತಿ | ಗಾವೆಯ್ದಲಲಸಿಕೆಯುಂಟಿ ||  
 ದೇವರು ಕುವರರು ನುಡಿಯೆ ಭಾವಿಸುತ ಸ | ದ್ಭಾವದೊಳ್ಳಹವೆಂದರವರು || ೪೭ ||  
 ಮುಂದೆ ನೋಡದೆ ನೀವು ಹಿಂದಕೆ ತಿರುತಿರು | ಗಿಂದ ನೋಡುವುದೇಕೆಯೆಂದಾ ||  
 ಎಂದು ಕಾಣ್ಬೆವು ಸ್ವಾಮಿ ಪುಣ್ಯಶೈಲವನದ | ರಿಂದ ನೋಡಿದೆವೆಂದರೊಡನೆ || ೪೮ ||  
 ಗಿರಿಯು ಚಿಲ್ವಿಕೆಯು ಚಿತ್ತೈಸದರಗ್ರದ | ಪರಮನ ಸಭೆಯು ಚಿತ್ತೈಸು ||  
 ಧರೆಗೆ ವಿಸ್ಮಯವಲ್ತೆ ನೋಡಿದೆವೆಂದರು | ಭರತೇಶ ಲೇಸು ಲೇಸೆನಲು || ೪೯ ||

ಬಲ್ಲೆ ನಣ್ಣ ನಿಮ್ಮ ಮನದನುಭವವದ | ನೆಲ್ಲವನೀಗೆಣಿಸದಿರಿ ||  
 ಮೆಲ್ಲಗೆ ನೀವುನಾವೊಂದಾಗಿ ಜಿನಸಭೆ | ಯಲ್ಲಿ ಮುಂದೆಸಗುವವೆಂದಾ || ೫೦ ||  
 ಭೋಗದೊಳ್ಳೆಲವು ದಿವಸವಿದ್ದು ಮತ್ತೆ ದೀ | ಕ್ಷಾಗವ ವೆಯ್ದುವ ಮತ್ತೆ ||  
 ಈಗಲೆ ತವಕಿಸದಿರಿಯೆಂದನವರ್ಗದು | ಬಾಗಿಲ ತೆರೆದವೊಲಾಯ್ತು || ೫೧ ||  
 ವಂಚಿಸಿ ಬಪ್ಪೆವೆಂದಿದ್ದರಿದ ಮೇಲೆ | ವಂಚಿಪುದಿನ್ನಾಗದೆಂದು ||  
 ಸಂಚಿತಾರ್ಥವ ಕಾಣುವೊಡೆ ಪೇಳ್ವು ದೀಕ್ಷೆಗೆ | ಮುಂಚುವುದೆಂದೆಣಿಸಿದರು || ೫೨ ||  
 ನುಡಿಯುಲಂಜಿದ್ದರವರು ತಂದೆ ನುಡಿವುದು | ತಡೆಬಿಟ್ಟವೊಲಾಯ್ತು ತವಗೆ ||  
 ಅಡಿಗಿರಗಿದರು ದೀಕ್ಷೆಗೆ ಕಳುಹೆಂದು ಕಾ | ಲ್ವಿದಿದು ನುಡಿದರಯ್ಯನೊಡನೆ || ೫೩ ||  
 ಎಳೆವರೆಯದೊಳೆ ಮುಕ್ತಿಯನಾಳಬೇಕೆಮ್ಮ | ಕಳುಹ ಚಿತ್ತೈಸೆಂದು ನುಡಿಯೆ ||  
 ತಳಹೊಳಗೊಂಡನೆದೆಯೊಳು ಚಕ್ರೇಶನಾ | ಗಳೆ ಕಣ್ಣ ನೀರ್ಗಲುಮ್ಮಿದುವು || ೫೪ ||  
 ಕೆಟ್ಟ ಕೆಟ್ಟನು ಹಾ ಹಾ ನೀವೆನ್ನ ಬಿಟ್ಟು ಬಿ | ಳ್ವಿಟ್ಟುಕೆಯ್ದುವೆವೆಂಬ ಮಾತಾ ||  
 ಬಿಟ್ಟುನ್ನ ರಕ್ಷಿಸಬೇಕೆಂದು ತೆಗೆದತ್ತಿ | ಕಟ್ಟಕ್ಕರಿಂದಪ್ಪಿಕೊಂಡಾ || ೫೫ ||



ನೀವಿಲ್ಲದಿರಲೆನಗೇನುಂಟು ಸಿರಿ ಬಲು | ನೋವುದೋರುವರೆ ಮಕ್ಕಳಿರಾ ||  
 ಸಾವುನೀವೊಂದಾಗಿ ಮುಂದೆ ದೀಕ್ಷೆಯ ಕೊಂಬ | ನೀ ವೇಳೆ ಸೈರಿಸಿರೆಂದಾ || ೫೬ ||  
 ಕುವರರು ಕಡನೆಯ ದೇವರ್ಗೆ ನಃವಿಬ್ಬ | ರವಿಚಳತಪವ ಕೈಕೊಂಡು ||  
 ಜನನನಟ್ಟಿದರದು ತಾ ನಿನ್ನ ಕೀರ್ತಿಯ | ಲ್ಲವೆ ಸ್ವಾಮಿ ಹೇಳೆಂದರೊಡನೆ || ೫೭ ||  
 ಆ ಕೀರ್ತಿ ಬೇಡ ನೀವೆನ್ನೊಡನಿರಿ ನನ | ಗೀ ಕೀರ್ತಿ ಸಾಕೆಂದನಯ್ಯ ||  
 ಕಾಕುಮಾಡುವ ಜನನೋಗಾಗಿ ಬಾಳ್ವುದು | ಸಾಕು ಚಿತ್ತೈಸೆಂದವರು || ೫೮ ||  
 ಜನ ನವಗೇನ ಮಾಡುವನಣ್ಣ ತಾವು ತ | ದ್ಭವಮುಕ್ತರೆಂದಾದಿಜನರು ||  
 ವಿವರಿಸಿತ್ತಿವೆ ಮರೆದಿರಿ ತಾಳಿರೆ | ದವನೀಶ ನುಡಿದ ಪುತ್ರರೊಳು || ೫೯ ||  
 ಈ ಭವದೊಳೆ ಮುಕ್ತರಲ್ಲವೆಂದರೆ ನಿಮ್ಮ | ಲಾಭಕಾನಡ್ಡ ಬರುವೆನೆ ||  
 ವೈಭವದೊಳು ನಾಲ್ಕುದಿನವಿದ್ದು ಪೋಪವೆಂ | ದಾ ಭರತೇಶನಾಡಿದನು || ೬೦ ||  
 ಅಲ್ಲವಪ್ಪ ನೀವು ನಮ್ಮ ಪುರವ ನೋಡಿ | ತಿಲ್ಲ ನಮ್ಮಮ್ಮಾಜಿ ನಿಮ್ಮ ||  
 ಲಲ್ಲಿಯ ಕಂಡಿತಿಲ್ಲಿಗ ನೀವೆಯ್ದುವು | ದೆಲ್ಲರ ಮನಸಿಗೆ ಬಹುದೆ || ೬೧ ||  
 ಕಿರಿಯ ತಂದೆಗಳು ಪಲಂಬರುಂಟವರ ಮೈ | ಗುರುಹ ನೀವೀಕ್ಷಿಸಿ ನಮ್ಮ ||  
 ಮರುಕವ ಬಿಡಿಸಿ ಮತ್ತೆಯ್ದ ದೀಕ್ಷೆಗೆ ಜಗ | ವರಿಕೆಯೊಳ್ಳಳಹುವೆನೆಂದಾ || ೬೨ ||  
 ಮತ್ತೆ ಬಹುದೆ ದೀಕ್ಷೆಗಿಚ್ಛೆ ವಿಚಿತ್ರಸಂ | ಪತ್ತಿನೊಳ್ಳಕ್ಕಿದ ಮೇಲೆ ||  
 ಅತ್ತಣ ಸುದ್ದಿಯ ತಡಹಬೇಡೆಮ್ಮ ಸು | ಚಿತ್ತದೊಳ್ಳಳುಹೆಂದರೊಡನೆ || ೬೩ ||  
 ಪುರವನು ಚಿಕ್ಕತಂದೆಗಳ ಹೆತ್ತಮ್ಮಾಜಿ | ಯರ ಚರ್ಮದೃಷ್ಟಿಯಿಂ ನೋಳ್ವ ||  
 ಬಿರಗೇಕೆ ಸುಜ್ಞಾನದೊಳು ನೋಳ್ವೆವೆಮ್ಮ ಚ | ಚ್ಚರದಿಂದ ಕಳುಹೆಂದರವರು || ೬೪ ||  
 ಸಲ್ಲದಪ್ಪ ನೀವು ನನ್ನ ಮನಸಿಗಿಷ್ಟು | ತಲ್ಲಣದೋರ್ಪುದು ಚದುರೆ ||  
 ಸೊಲ್ಲಿಸದಿರಿನ್ನು ತಪದ ಸುದ್ದಿಯನೆಂದು | ಗಲ್ಲವ ಪಿಡಿದಲುಗಿದನು || ೬೫ ||  
 ಪೊಲ್ಲದ ಕೃತ್ಯವ ನೆನೆದೆನೆ ದೇವರು | ಸಲ್ಲದೆಂದೊರೆದಾಡಲೇಕೆ ||  
 ಒಳ್ಳಿತ ನೆನೆದಿರಿ ಗೆಲಿರೆಂದು ಕಳುಹೆಂದು | ಮೆಲ್ಲಡಿಗೊಡನೆರಗಿದರು || ೬೬ ||  
 ನುಡಿದ ನಾಣ್ಣುಡಿಗೊಡಬಡರವರವರೆಂದ | ನುಡಿಗಿ ತಾನೊಡಬಡನಿಂತು ||  
 ನುಡಿವುದಿದ್ದರು ತಾವು ಮೂವರು ಸರ್ವರು | ಮಿಡುಕದಾಲಿಸುತೆಯ್ದುತಿಹರು || ೬೭ ||  
 ನೋಡಿದ ಪುತ್ರರ ತವಕವನಿದಕೊಂದ | ಮಾಡಬೇಕೆಂದೆಣಿಸಿದನು ||  
 ಕೂಡೊಂದು ಕಠಿಣದ ತಂತ್ರವ ಕಂಡು ವಾ | ತಾಡಿದನವರೊಡನಿಂತು || ೬೮ ||  
 ಸರ್ವಥಾ ದೀಕ್ಷೆಗೆಯ್ದಲೆ ಬೇಕೆ ಬೇಕಾಗ | ಲುವಿಗುತ್ತಮವ ನೆನೆದಿರಿ ||  
 ಒರ್ವೊರ್ವರೊಂದೊಂದವಸ್ತುವ ನನಗೆ ಕೊ | ಟ್ಟರ್ವರು ತೆರಳಿರೈಯೆಂದಾ || ೬೯ ||

ನನ್ನೊಳೇನುಂಟು ದೇವರಿಗೀವ ವಸ್ತುವೆಂ । ದೊಮ್ಮುಖವಾಗಿ ನುಡಿದರು ॥  
 ಸುವ್ವನೆ ಕೊಡುವೆವೆಂದಾಡಿರೈ ಪೇಳ್ವೆನೆಂ । ದುಮ್ಮಳ ಮಿಗೆ ತಂದೆ ನುಡಿದಾ ॥ ೨೦ ॥  
 ತೊಟ್ಟಿದ್ ಸರ್ವವ ತೊರೆದು ದೀಕ್ಷೆಗೆ ಹೋಗು । ತೊಟ್ಟಿಸಿದಾಸೆಯೆ ನಮಗೆ ॥  
 ಕೊಟ್ಟಪವೇನು ನಿರೂಪಿಸೆಂದರು ರಾಯ । ತೊಟ್ಟನಂಗೈಯ ನೀಡಿದನು ॥ ೨೧ ॥  
 ಒಬ್ಬ ಕರ್ಪೂರವನಿರಿಸಿಲ್ಲಿ ಕೂಡೆ ಮ । ತ್ತೊಬ್ಬ ತೈಲವನಿಲ್ಲಿ ಹನಿಸಿ ॥  
 ಇಬ್ಬರು ಹೋಗಿರೈ ಜಿನನಾಣೆ ತಡೆಯೆನೆಂ । ದುಬ್ಬ ಕಣ್ಣೀರೊಳೆ ನುಡಿದಾ ॥ ೨೨ ॥  
 ಗಡಗಡನವರು ಕಂಪಿಸಿದರು ಕುವರರೆ । ಲಿಲ್ಲಡನೆ ಕಂಪಿಸಿದಪ್ಪರೊಳು ॥  
 ಸುಡುಸುಡು ನಿಮ್ಮ ಬಾಳ್ವೆಯನೆನುತಿರ್ವರ । ಜಡಿದು ನುಡಿದನರ್ಕ್ಕೀರ್ತಿ ॥ ೨೩ ॥  
 ಸ್ವಾಮಿ ಕೈಯೊಡ್ಡಿ ವಿಷವ ಬೇಡುವಂತಾಯ್ತೆ । ಈ ಮಾತ ಕೇಳ್ವೆವೆ ನಾವು ॥  
 ಹಾ ಮರು ಜಿನ ಜಿನ ಗುರುಹಂಸನಾಥಯೆಂ । ದಾ ವಂಗ ಕಿವಿಯ ಮುಚ್ಚಿದನು ॥ ೨೪ ॥  
 ಅಣ್ಣನ ಮೊಗವನಯ್ಯನ ಮೊಗವನು ನೋಡಿ । ಕಣ್ಣ ನೀರ್ಗುಳುಗುಳನುಗುತ ॥  
 ಪೊಣ್ಣನೆ ಕಾಲ್ಗೆ ಬಿದ್ದರು ದೀಕ್ಷೆಯೆಂದಿನ್ನು । ಹಣ್ಣೆವು ಕ್ಷವಿಸೆಂದರಂಜಿ ॥ ೨೫ ॥  
 ಅರಿಯದಾಡಿದೆವೆಮ್ಮ ಮಕ್ಕಳಾಟಕೆಯನು । ಮರೆ ಸ್ವಾಮಿಯೆಂದೆರಲಿದರು ॥  
 ಕಿರಿಯರ ತೆಗೆದಿತ್ತಿ ತಕ್ಕೈಸಿಕೊಂಡನು । ಕಿರಿದೆ ಸಂತಾನದ ಮೋಹಾ ॥ ೨೬ ॥  
 ಬಾಯೊಳು ಬಾಯಿಕ್ಕೆ ಮುತ್ತಿತ್ತು ಮೈಯನಾ । ರಾಯ ತಡುವನಾ ಸುತರು ॥  
 ನೋಯಿಸಿದೆವು ಸ್ವಾಮಿಯೆಂದರಿಲ್ಲಣ್ಣ । ಸೀಯನಾಯ್ತೆಗೆದೆಯೆಂದಾ ॥ ೨೭ ॥  
 ತಂದೆ ಮಕ್ಕಳ ಕಣ್ಣ ನೀರ್ಗಳ ತೊಡೆದನಾ । ತಂದೆಯ ಕಣ್ಣೀರನವರು ॥  
 ಚಂದಳಿಗೈಯಿಂದ ತೊಡೆದರು ತಳ್ಳಂಕ । ನಿಂದಿತು ಮನ ತೆಪ್ಪಗಾಯ್ತು ॥ ೨೮ ॥  
 ತನ್ನ ವಿಮಾನದಿಂದಿಳಿದು ಚಕ್ರೇಶನಾ । ಸನ್ನಕೆ ಬಂದರ್ಕ್ಕೀರ್ತಿ ॥  
 ಮುನ್ನಿನುಡಿಗೆತೊಡಿಗೆಯ ತೆಗೆಸಿದನು ಸಂ । ಪನ್ನ ಸಿಂಗರಿಸಿದನೊಡನೆ ॥ ೨೯ ॥  
 ಪನ್ನೀರೊಳೊಯ್ಯನೆ ಮೊಗವ ತೊಳೆದನು ಬಾ । ವನ್ನವ ಮೈಗೆ ಲೇಪಿಸಿದಾ ॥  
 ತನ್ನ ಕೈಮುಟ್ಟಿ ಕಪ್ಪುರದ ವೀಳೆಯವಿತ್ತು । ಮನ್ನಿಸಿದನು ಜಾಣಕುವರಾ ॥ ೩೦ ॥  
 ಹಿರಿಯ ಕುವರ ತನ್ನ ಮನ್ನಿಸೆ ನೃಪ ತನ್ನ । ಕರಮುಟ್ಟಿ ಸುತರ ಸಿಂಗರಿಸಿ ॥  
 ಸಿರಿಮೊಗಗಳನು ಪನ್ನೀರಿಂದ ತಡವಿ ಕ । ಪ್ಪುರದ ವೀಳೆಯವಿತ್ತನೊಡನೆ ॥ ೩೧ ॥  
 ಬಳಿಕರ್ಕ್ಕೀರ್ತಿ ನಿವಾಳಿಯನಿಟ್ಟನಂ । ತುಳಿದ ಕುವರರು ಬೇಗದೊಳು ॥  
 ಬಳಸಿ ನಿವಾಳಿಯನಿಟ್ಟರು ರಾಯನು । ಮ್ಮಳ ಹೋಯ್ತು ಮಂಗಲವಾಯ್ತು ॥ ೩೨ ॥  
 ಜಿನರಾಜು ಮುನಿರಾಜು ಕೇಳಿರಣ್ಣಿಂದಾಯ್ತು । ಮನೆಗಿನ್ನು ನಾವೆಯ್ದಲೆಮ್ಮ ॥  
 ನೆನೆಯದೆ ನೀವು ಚಾಳಿಸಿ ಹೋದರೆಂತೆಂದು । ಜನಕ ಕೇಳಿದನು ಮಕ್ಕಳನು ॥ ೩೩ ॥



ದೇವರಿಗರಿಕೆ ಮಾಡದೆ ಹೋಗಿವಿನ್ನೆಂದ | ರಾ ವಚನವ ನಂಬಿನೆಂದಾ ||  
 ದೇವರ ಪಾದಪದ್ಮಗಳಾಣೆ ಹೇಳದೆ | ನಾವೆಯ್ದೆವೆಂದು ಮುಟ್ಟಿದರು || ೮೪ ||  
 ಅದು ಸಾಲದಿನಗೊಂದು ಹೊಣೆಯಾಗಬೇಕೆಂದ | ನಿದಕೇಕೆ ಹೊಣೆ ಸ್ವಾಮಿ ನಿನ್ನ ||  
 ಪದಯುಗದಾಣೆಯಿಂದಧಿಕವೆ ಸಾಕು ತ | ಪ್ಪದು ನಮ್ಮ ನಂಬಿಂದರವರು || ೮೫ ||  
 ಹೊಣೆಗೊಡ್ಡಿ ದೊಡ್ಡಣ್ಣ ಚಿಕ್ಕಣ್ಣ ನವರ ಮೊ | ಕ್ಕಣಿಸಿರಿ ನಮ್ಮಾಣೆ ಸಾಕು ||  
 ಎಣಿಕೆಯಿಲ್ಲದೆ ನಾವು ತೆಪ್ಪಗಿಲ್ಲಿಹವೆಂದು | ಗುಣರತ್ನ ನಡಿದನಾ ಚಕ್ರಿ || ೮೬ ||  
 ಸಾಕು ದೇವರ ಪಾದಯುಗದಾಣೆ ನಮ್ಮಂಕೆ | ಯೇಕೆಂದನೊಡನರ್ಕ್ಕೀರ್ತಿ ||  
 ಬೇಕಣ್ಣ ಹೊಣೆ ಪತ್ರವೆರಡುಳ್ಳವರ ಕಾರ್ಯ | ಹೋಕಾಗದರಿಯೆಯಿಂದಾ || ೮೭ ||  
 ಹೋ ಜೋಲಿ ಬೇಡ ಸ್ವಾಮಿಯೆ ಕಂಡಂತಾಗಲ | ಣ್ಣಾಜಿ ನೀವಲ್ಲವೆನ್ನದಿರಿ ||  
 ಮಾಜಿಹೋಗರು ನಾವು ಹೊಣೆಯಿವರ್ಗೆಂದಾದಿ | ರಾಜಮೊಕ್ಕಣಿಸಿ ಕೈಮುಗಿದಾ || ೮೮ ||  
 ಆಗಲಿ ದೇವರಿಗಣ್ಣಾ ಜಿಯರಿಗೆ ಚೆ | ನ್ನಾಗಿ ಬಿನ್ನವಿಸಿದೆವಾವು ||  
 ಹೋಗೆವೆಂದಣ್ಣಂದಿರಿಬ್ಬರಂಘ್ರಗಳ ಲೇ | ಸಾಗಿ ಮುಟ್ಟಿದರವರೊಡನೆ || ೮೯ ||  
 ಅಯ್ಯನಂಘ್ರಿಯ ಮುಟ್ಟಿದುದೆ ಸಾಕು ಸಾಕೆಂದು | ಕೆಯ್ಯನವರು ನೂಕೆನೂಕೆ ||  
 ಅಯ್ಯ ನಿಮಗೆ ಸ್ವಾಮಿ ನವಗೆ ನೀವೊಡೆಯರೆಂ | ದುಯ್ಯಲಂತೊಲೆದು ಮುಟ್ಟಿದರು || ೯೦ ||  
 ದೇವರಿಬ್ಬರು ಹೊಣೆ ನಾವೆಲ್ಲರಿವರ್ಗೆ ಮೈ | ಗಾವಲೆಂದುಳಿದೆಲ್ಲ ಸುತರು ||  
 ತಾವೂ ಒಕ್ಕಣಿಸಿ ಕೈಮುಗಿದರು ಭಾಪು ಮೋ | ಕ್ನವಲಗ್ನರ ಗೋಷ್ಠಿರಸವೆ || ೯೧ ||  
 ಸಂತೋಷವಾಯ್ತು ಚಕ್ರೇಶಗೆ ಸುತರೆಲ್ಲ | ತಂತಮ್ಮ ಪುಷ್ಪಕವೇರಿ ||  
 ಹಂತಿವಿಡಿದು ಬರುತಿರಲರ್ಕ್ಕೀರ್ತಿ ತಾ | ನಿಂತೆಂದು ನುಡಿವುತೆಯ್ತಿದನು || ೯೨ ||  
 ಜಿನನ ನಿರೂಪ ತಪ್ಪುವುದೆ ಇಬ್ಬರಿಗೆ ಸಂ | ಜನಿಪುದು ಮೊದಲೆ ವಿರಕ್ತಿ ||  
 ಅನಿತರೊಳ್ತಾಮಸವಹುದೆಂದನಲ್ಲವೆ | ನೆನೆ ಸ್ವಾಮಿಯೆಂದನಯ್ಯನೊಳು || ೯೩ ||  
 ತನ್ನೆದೆಯೊಳಗದು ಹೊಳೆದುದೀಗಹುದಣ್ಣ | ನಿನ್ನೊಡನುಸುರುವೆನೆಂದು ||  
 ಉನ್ನಿ ಸುತಿದ್ದಿನಷ್ಟರೊಳು ಮುಂಚಿದೆಯೆಂದು | ತನ್ನಪುತ್ರನೊಳೊಲ್ಲ ನುಡಿದಾ || ೯೪ ||  
 ನಿಂದಿರಲಾ ವಾಕ್ಯ ಜಿನರಾಜ ಮುನಿರಾಜ | ನೆಂದವರ್ಗಿಡುವಾಗ ಪೆಸರಾ ||  
 ಮುಂದಿವರ್ಜಿನಮುನಿಯಹರೆಂದು ಕಂಡಿರೊ | ಯೆಂದವನಿದು ಚಿತ್ರವೆಂದಾ || ೯೫ ||  
 ನಮ್ಮನುಬ್ಬಿಸದಿರೈ ಸಾಕೆಂದು ನಿನ್ನಯ | ತಮ್ಮಂದಿರೆನ್ನ ಚಾಳಿಸಿದ ||  
 ಸೊಮ್ಮ ನೆನೆದರೆನಗುರೆ ನಗು ಬರುತಿದೆ | ಸುಮ್ಮನೆ ನೀನಾಲಿಸೆಂದಾ || ೯೬ ||  
 ಮಾತಾಡದೇಕೆ ಚಿಂತಿಸಿರೆಂದೆ ನೀವೆಂಬ | ಮಾತ ಲಾಲಿಸೆವೆಂದರದಕೆ ||  
 ಏತಕೆ ತಿರುಗಿ ನೋಡುವಿರೆಂದೆ ಗಿರಿಯ ಪು | ಣ್ಯಾತಿಶಯವ ಪೇಳ್ವರದಕೆ || ೯೭ ||

ಬೀಡ ಚಾಳಿಸುವನಾ ನಾಡ ಚಾಳಿಸುವನ | ಕೂಡೆ ಜಾಣ್ಮೆಯ ತೋರುವಂತೆ ||

ನೋಡಣ್ಣ ನಿನ್ನ ತಮ್ಮಂದಿರಾಟವನೆಂದ | ನೋಡುತ್ತೆಲ್ಲರು ನಕ್ಕರದಕೆ || ೯೮ ||

ಇದ್ದವರೊಳಗೆಲ್ಲರಿಂದ ಕಿರಿಯ ಸುತ | ರಿದ್ದರು ಮುತ್ತಿಬ್ಬರಲ್ಲಿ ||

ಮುದ್ದಾನುಡಿಗಳಿಂದ ನುಡಿದರು ತಂದೆಯ | ಹೊದ್ದಿ ಮತ್ತೊಂದುಕಾರ್ಯವನು || ೯೯ ||

ಮಾಣಿಕ್ಯರಾಜನು ನೃಧರಾಜರೆಂಬವರ್ | ಮಾಣಿಕ್ಯಬೊಂಬೆಯಂತಿಹರು ||

ಕಾಣಪಟ್ಟೊಂದ ಬಿನ್ನೈಸಿದರ್ ಪಿತಗೆ ಬಿ | ನ್ನಾಣವನೇನ ಬಣ್ಣಿಪೆನು || ೧೦೦ ||

ಪರಿಸಟ್ಟು ವೃಷಭಸೇನಾಚಾರ್ಯರಾದಿಯಾ | ದರುವರು ದೀಕ್ಷೆಗೊಂಬಂದು ||

ಕಿರಿದು ದಿನಸ ತಾಳಿರೆಂದ, ದೇವರು ತಡೆ | ದಿರಿಸಬೇಡವೆಯೆಂದರವರು || ೧೦೧ ||

ದೀಕ್ಷೆಯನವರು ಕೈಕೊಂಬಾಗ ದೇವರು | ಪ್ರೇಕ್ಷಿಸಿ ಸುಮ್ಮನಿದ್ದುದಕೆ ||

ಈ ಕ್ಷಿತಿ ಮೆಚ್ಚುವುದೆಯೆಂದು ಕುವರರು | ದಾಕ್ಷಿಣ್ಯವಿಲ್ಲದಾಡಿದರು || ೧೦೨ ||

ಅಹುದು ನಾವೇನ ಮಾಡಲ್ಬೇಕು ದೇವರು | ವಹಿಸಿ ತಡೆಯಬೇಕು ತಡೆಯೆ ||

ಸಹಜದಿ ನಿಲ್ವರೆ ನಿಲ್ಲರೆ ಹಿರಿಯಣ್ಣ | ಗಹಹ ಮಾರ್ನುಡಿವರೆ ಅವರು || ೧೦೩ ||

ಸಾಕೈ ನಿಲ್ಲಿ ನಿಮ್ಮಣ್ಣಂದಿರೀಗಮ್ಮ | ಹಾಕಿ ಹೋಗುವೆನೆಂದು ನೆನೆದ ||

ಜೋಕೆಯ ಕಂಡುದಿಲ್ಲವೆ ಅವರೆನ್ನ ಪ | ರಾಕಿಸಿ ಹೋಗರೆಯೆಂದಾ || ೧೦೪ ||

ನನ್ನ ಪುತ್ರರು ನನ್ನ ಚಾಳಿಸಿ ಹೋಹೆವೆಂ | ದುನ್ನಿಸಿದುದ ಕಂಡ ಮೇಲೆ ||

ಬೆನ್ನ ಬಂದವರೆನ್ನ ಮಾತ ಕೇಳ್ವರೆಯೆಂದು | ಬಿನ್ನವಿಸುವರೆ ಸಾಕೆಂದಾ || ೧೦೫ ||

ನೀವು ತಾನಂತುಟಿ ತರಳರಾಗಿದ್ದೀಗ | ದೇವರು ದೇವರೆಂದಪಿರಿ ||

ಆವಾಗ ಚಾಳಿಸಿ ಹೋಹಿರೊ ನೆರೆದಾಗ | ಲಾವ ನಂಬುಗೆ ನಿಮ್ಮೊಳೆಂದಾ || ೧೦೬ ||

ಗರ್ಭದೊಳಿದ್ದುದುಮೊದಲಾಗಿ ನಾವೆಮ | ಗರ್ಭಕನಾಗುವನೆಂದು ||

ಪೆರ್ಭಾಗ್ಯದಂತೆ ಹಾರೈಸೆವು ನೀವೆಮ್ಮ | ನಿರ್ಭಾಗ್ಯಮಾಡಿ ಹೋಗುವಿರಿ || ೧೦೭ ||

ಗಂಡಾಗಬೇಕೆಂದು ನಿಮ್ಮ ಮಾತೆಯರಾಸೆ | ಗೊಂಡು ಪಡೆದು ಸಲಕುವರು ||

ಗಂಡೆದ್ದು ನೀವೋಡಿ ದೀಕ್ಷೆಗೊಂಬಿರಿ ಬಲು | ದಿಂಡೆಯರಲ್ಲವೆಯೆಂದಾ || ೧೦೮ ||

ಒಳ್ಳಿತನುಣಲಿತ್ತು ಸಲಹುತಿವೈವು ಮುಪ್ಪಿ | ನಲ್ಲಿ ಸಾಕುವರೆಮ್ಮನೆಂದು ||

ದಲ್ಲಾಳಿತನದಲ್ಲಿ ಹಾರಿಹೋಹಿರಿ ಬಲು | ಕಳ್ಳರಲ್ಲವೆ ಹೋಗಿರೆಂದಾ || ೧೦೯ ||

ಹೇಳಿದರಿವರು ಬೀಳ್ಕೊಡರೆಂದು ನಮ್ಮನು | ಚಾಳಿಸಿ ತಪಸಿಗೆಯ್ದುವಿರಿ ||

ಬಾಲತ್ವಮೊದಲಾಗಿ ಸಾಕಿ ಸಲಹಿದೆಮ್ಮ | ಸಾಲ ಬೆಂಬಿಡುವುದೆ ನಿವಗೆ || ೧೧೦ ||

ನೋಡಿರೈ ನಾನೆನ್ನ ತಂದೆ ರಾಜ್ಯದೊಳಿಂಬು | ಮಾಡಿದಂತಿಹನು ನಮ್ಮನ್ನಾ ||

ಊಡಿದ ಮೊಲೆನಾಲ ಋಣಕಾಕೆಯಾಜ್ಞೆಯೊ | ಳಾಡುತ್ತಿದ್ದನೆನತ್ತಿಯೆಂದಾ || ೧೧೧ ||



ಪಡೆದರ ಸಾಲವೆಂಬುದು ಕಷ್ಟ ಸುತರೊಡ | ಬಡಿಸಿ ತಾವೆಯ್ದಬೇಕೆಂದಾ ||  
 ಸಿನಿದು ಹೋದರೆ ಸಾಲ ಬಿಡುವುದೆ ಮ.ಕ್ತಿಯು | ಪಡೆವರೆಯೆಂದಂಜಿಸಿದನು || ೧೧೨ ||  
 ನಿಮ್ಮಿನ್ನನವರು ನೀವದ ನೋಳ್ಪುದಿಲ್ಲ ಪೆ | ತ್ತೆಮ್ಮ ಕಣ್ಣೀರೊಳಗದ್ದಿ ||  
 ಗುಮ್ಮುತಿಂದಿರಿ ಸಲ್ಪುದೆಯೆಂದು ತರಳರ | ಮುಮ್ಮೆಟ್ಟಿದಂತಂಜಿಸಿದನು || ೧೧೩ ||  
 ಇವರಲ್ಲದೆ ದೀಕ್ಷೆಗೆಂದು ಮಿಕ್ಕಣುಗರು | ಪೂರ್ವಪ್ರಾಯದೊಳೆಯ್ದರೆಂದು ||  
 ಸರ್ವಜ್ಞ ನುಡಿದುದ ಬಲ್ಲ ವಿನೋದಕಿಂ | ತ ವೀಶ ತೋರಿ ನುಡಿದನು || ೧೧೪ ||  
 ಪ್ರೇಪೆವೆಂದರು ದೇವರದಕೊಪ್ಪೆವೆಂದು ನಿ | ರೂಪಿಸೆ ನಿಂದರಣ್ಣದಿರು ||  
 ಈ ಪರಿಯೊಳು ದೇವರರುವರಿಗಂದೇಕೆ | ವ್ಯಾಪಿಸಿತಿಲ್ಲೆಂದರವರು || ೧೧೫ ||  
 ಬಸುರ ಬಂದವರ ತಡೆವರೆನಗಿಷ್ಟು ಸಾ | ಹಸವಾದುದವರು ಸೋದರರು ||  
 ಸಸಿನೆನ್ನ ಮಾತ ಕೇಳ್ವರೆ ಮಾತು ಸಾಕು ಸೈ | ರಿಸಿರೆಂದು ನುಡಿದನಾ ಚಕ್ರಿ || ೧೧೬ ||  
 ನಾವೀಗ ದೊಡ್ಡಣ್ಣ ಚಿಕ್ಕಣ್ಣ ನವರೆಂದು | ದಾವುದ ಮಾರುವುದುಂಟೆ ||  
 ದೇವರೆಂದುದ ಮಾರುವರೆ ದೇವರವರ ಸಂ | ಭಾವಿಸಿತಿಲ್ಲೆಂದರೊಡನೆ || ೧೧೭ ||  
 ನೋಡಿರೈ ದೊಡ್ಡಣ್ಣ ನಿಮ್ಮಯ ಸೋದರ | ರಾಡುವ ನುಡಿಗಳನೆಂದಾ ||  
 ಅಡಸ್ಲದೆ ದೇವರಂದು ತಡೆಯದೋರೆ | ಮಾಡಿದುದಾಯ್ತಿಲ್ಲವೆಂದಾ || ೧೧೮ ||  
 ನೀನು ನಿನ್ನ ನುಜರೆಂದುದನೆ ಮೆಚ್ಚಿದೆಯೆಂದ | ನೇನದಲ್ಲವೆ ಸ್ವಾಮಿಯೆಂದಾ ||  
 ನಾನಂದು ತಡೆಯೆನೆ ನನ್ನ ಸೋದರರನು | ನಾನವೆ ಕೇಳಾದರೆಂದಾ || ೧೧೯ ||  
 ನಿನ್ನ ಮಾತೆಂಬಾಗ ನಿನ್ನ ಸೋದರರೆಲ್ಲ | ನನ್ನ ಕಂಡಂತಂಜುತಿಹರೈ ||  
 ನನ್ನವರಿಂತುಟಿಲ್ಲದರಿಂದ ಪುಣ್ಯವ | ನಿನ್ನಂತೆ ಪಡೆದೆಯೆಂದಾ || ೧೨೦ ||  
 ಗುರುಹಂಸನಾಥ ದೇವರ ಪುಣ್ಯದಿಂದ ನಾ | ನುರುಪುಣ್ಯವಂತನೆಯೆಂದಾ ||  
 ಧರೆಯ ದೊಡ್ಡಿತ ಹೇಳಬೇಡನುಜರ ಭಕ್ತಿ | ಭರದಲ್ಲಿ ನೀನೈನೆಂದಾ || ೧೨೧ ||  
 ಮಲತಾಯ್ಗಳ ತೃಪ್ತರೆಂಬುದಿಲ್ಲದೆ ಸರ್ವ | ರೇಳಿಸಿ ನಿನ್ನೊಡನಿರುತಿಹರೈ ||  
 ಲಲಿತೈಕಗರ್ಭಜರಾಗಿಯು ನನ್ನವ | ರೊಲಿವೆನ್ನೊಳರರಣ್ಣೆಯೆಂದಾ || ೧೨೨ ||  
 ಸಾಸಿರದಿನ್ನೂರ್ವರನುಜರು ನೀನೊಂದು | ಲೇಸು ಲೇಸಾಗಿರುತಿಹರೈ ||  
 ಸಾಸಿಗರ್ನೂರ್ವರನುಜರೆನಗವರೆನ್ನ | ವ್ಯಾಸಂಗದೊಳು ಕಾಣ್ಬರೆಂದಾ || ೧೨೩ ||  
 ಅವರಲ್ಲಿ ನಾನು ಲೇಸನೆ ಬಯಸುವೆನೆನ್ನ | ನವರು ಲೆಕ್ಕಿಸರದರೊಳಗಾ ||  
 ಅವರಿವರರಿಯದಂತಾನೋರೆಮಾಡಿಕೊಂ | ಡವರಿಚ್ಛೆಯಂತಿಹನೆಂದಾ || ೧೨೪ ||  
 ತಪಸುಗೊಂಪವರೆನ್ನೊಳತಿಭಕ್ತಿಯುತರಹು | ದುಪಮೆಯೊಳ್ತಡೆದೆ ನಾನಂದು ||  
 ಸ್ವಪರಾರ್ಥವೇಳ್ವೆನ್ನ ನೊಪ್ಪಿಸಿ ಸ್ವಾಮಿಯೊ | ಳುವದೇಶವಡೆದೈಯೆಂದಾ || ೧೨೫ ||

ಇವರ್ಗಿ ನನೋಸ್ತು ಮುಂದಿದ್ದೆನ್ನ ಸೋದರ | ರವರ್ಗಾಢಗರ್ವಿಗಳವರ ||  
 ವಿವರವನರಿದಿ ಹೊರಗಾಡಬೇಡೆಂದು | ಕುವರ್ಗಿ ಬುದ್ಧಿವೇಳಿದನು || ೧೨೬ ||  
 ಜಿನ ಜಿನ ಅಪ್ಪಾಜಿಯರಿಗೆ ಚಿಕ್ಕಯ್ಯಂದಿ | ಽನುಕೂಲವಲ್ಲವೆಯೆಂದು ||  
 ಮಾನದಲ್ಲಿ ನೊಂದು ಮತ್ತೊಂದಿಂಪ ನಾತಾಡು | ತನಿಬರೆಯ್ದಿದರಯ್ಯನೊಡನೆ || ೧೨೭ ||  
 ಅರಸಂಜೆನ ರಿಗಳಿಗೋಜಿಯ ಕಲಿಸುತ | ಭರದೊಳು ಬಹಂತೆ ನೃಪತಿ ||  
 ಸರಸಸಲ್ಲಾಪವ ಸುತರೊಳು ನುಡಿವುತೆ | ಯ್ತುರುತ್ತಿದ್ದನಧಿಕಲೀಲೆಯೊಳು || ೧೨೮ ||

ಬರೆಬರೆ ಕಟಕ ಸಮಾಪವಾದುದು ನಮ್ಮ | ದೊರೆಯಿಂದು ತೀರ್ಥವಂದನೆಯ ||  
 ಪರಮಲಾಭದೊಳೆಯ್ದುತ್ತಿದ್ದನೆಂದತಿಭಕ್ತಿ | ವೆರಸಿದಿರ್ಗೊಂಡುದು ಕಟಕಾ || ೧೨೯ ||  
 ಕಲಸಗನ್ನಡಿಗೂಡಿ ತೋರಣಶೃಂಗಾರ | ವಳವಟ್ಟು ತೇರಾನೆಕುದುರೆ ||  
 ತಳ ಮೇಲೆ ನರ್ತನ ಪಾತ್ರಗೀತಗಳಿಂದ | ಬಲವಿದಿವಂದದಾ ನೃಪಗೆ || ೧೩೦ ||  
 ದಳಪತಿ ಮಂತ್ರಿ ಮಾಗಧ ಮೊದಲಾದವರ | ಕೆಳೆಯರು ನೃಪರು ಮುಂತಾದ ||  
 ದಳವಿದಿವಂದದು ನಿವಾಳಿಯಿಟ್ಟಿರಗೆ ಭೂ | ತಳಪತಿ ಸೇಸೆಸೊಸಿದನು || ೧೩೧ ||  
 ಹಿಮವಂತದೇವನು ವಿಜಯಾರ್ಥದೇವನು | ಹಿಮಗಿರಿ ವಿಜಯಾರ್ಥಗಿರಿಯ ||  
 ಗಮಕದೊಳೆಯ್ದಿ ನಿವಾಳಿಯಿಟ್ಟೊಡೆಯಗೆ | ನಮಿಸೆ ಪೂವಿತ್ತು ಮನ್ನಿಸಿದಾ || ೧೩೨ ||  
 ಜಯ ಜಯಯೆಂಬ ಕೈಮುಗಿವ ಕುಣಿವ ವಾದ್ಯ | ಚಯವ ಬಾಜಿಸುವ ಕೀರ್ತಿಸುವ ||  
 ಪ್ರಿಯಕಟಕಕೆ ಸೇಸೆದಳಿವುತ ನೋಡುತ | ತೀರ್ಥೋಳೆಯ್ದುತ್ತಿದನಾ ರಾಯಾ || ೧೩೩ ||  
 ಅನೆ ಕುದುರೆ ತೇರು ಮರುತಮಾವುಗಳಿಗ | ದೇನೊಂಟೆಯೆತ್ತು ಮುಂತಾದ ||  
 ಸೇನೆಯೆಲ್ಲಕೆ ಜಿನಪಾದಗಂಧವ ಚೆಲ್ಲಿ | ಭೂನಾಥ ಸುಕೃತದೋರಿದನು || ೧೩೪ ||  
 ಜನಪ ಪುಷ್ಪಕವಟ್ಟು ತೊಳಿಸಿ ದೆಸೆದೆಸೆ | ಗನುಪಮಗಂಧವ ಚೆಲ್ಲಿ ||  
 ನನೆದು ನಾಲ್ವತ್ತೆಂಟುಗಾವುದ ಪಡೆಯೆಲ್ಲ | ಜಿನತೀರ್ಥದಿಂ ಸುಖಿಯಾಯ್ತು || ೧೩೫ ||  
 ಒಂದುಸಾವಿರಪ್ರಜೆಗೊರ್ವಬ್ರಾಹ್ಮಣ ಮೇಲೆ | ನಿಂದು ತೀರ್ಥವ ಚಿಮ್ಮುವಂತೆ ||  
 ಒಂದುನಿಮಿಷದಲ್ಲಿ ಪಡೆಯು ನನೆಸಿದನ | ದೊಂದು ಗಣ್ಯವೆ ಚಕ್ರಧರಗೆ || ೧೩೬ ||  
 ನನ್ನನೋಲೈಸಿದ ಪ್ರಜೆ ನನ್ನ ಪಡೆಯೆಲ್ಲ | ಚೆನ್ನಾಗಿ ಸುಖಬಾಳಲೆಂದು ||  
 ಮನ್ನೆ ಯರೊಡೆಯ ತೀರ್ಥವ ತಳಿದನು ಮರು | ಇನ್ನೆಂತೊ ಪ್ರತಿಪಾಲನಾಂಗಾ || ೧೩೭ ||  
 ವಿಪ್ರರ ಮೇಲೆ ತನ್ನಯ ಹಸ್ತಮುಟ್ಟಿ ಭೂ | ಮಿಪ್ರಭು ಗಂಧವ ಚೆಮ್ಮೆ ||  
 ಸುಪ್ರಯೋಜನವಾದೆವೆಲೆ ತೀರ್ಥಯೋಗಿಯೆಂ | ದಾ ಪ್ರಸಿದ್ಧರು ಕೀರ್ತಿಸಿದರು || ೧೩೮ ||  
 ಅಲ್ಲಲ್ಲಿಗಿಡುವ ನಿವಾಳಿಯಾರತಿಪುಷ್ಪ | ಪಲ್ಲವ ಫಲ ಪೂಜೆಗೊಳುತ ||  
 ಎಲ್ಲಾ ಪುತ್ರರುಗೂಡಿ ಪುಷ್ಪಕವಿಳಿದೋಜೆ | ಯಲ್ಲಿ ಮುಂದಿಳಿತರುತಿರ್ಧಾ || ೧೩೯ ||



ಪೊಡವಡೆ ಸಾರಿದರಿಗೆ ಗಂಧಪುಷ್ಪವ | ಕೊಡಿಸುತ ಸುತರ ಕೈಯಿಂದ ||  
 ಅಡಿಗಡಿಗಲ್ಲಲ್ಲಿ ಕಂಡರ ನಿಲಿಸುತ | ನಡೆವುದಿದ್ದನು ರಾಜಗೃಹಕೆ || ೧೪೦ ||  
 ನಗೆ ನುಡಿ ನೋಟ ಕೈಸನ್ನೆಯಿಂದಲ್ಲಿಗ | ಲ್ಲಿಗೆ ಸರ್ವಜನರ ಬೀಳ್ಕೊಡುತ ||  
 ಸುಗಂಧಚಕ್ರೇಶ ಹೊಕ್ಕನು ರಾಜಗೃಹವ ಪೆಂ | ಪೊಗೆಯೆ ಸುಪುತ್ರರುಗೂಡಿ || ೧೪೧ ||  
 ಶೃಂಗಾರವಡೆದು ರಾಣಿಯರಿದಿರ್ವಂದು ರ | ತ್ನಂಗಳಾರತಿನಿವಾಳಿಗಳಾ ||  
 ಅಂಗಜರೂಪಗೆಸಗಿ ಕೂಡೆ ಪಾದಪ | ದ್ವಂಗಳಿಗೆರಗಿದರೊಸೆದು || ೧೪೨ ||  
 ಸಮನಸರಣವ ಸೋಂಕಿದ ಚರಣಗಳೆಂದು | ರವ ಣೆಯುರೆಲ್ಲ ಕೀರ್ತಿಸುತ ||  
 ತನುತಮಗರ್ವಿಯೊಳೆರಗುತಿದ್ದರು ಮಹೀ | ರಮಣ ನೋಡುತ ನಗುತಿದರ್ಶ || ೧೪೩ ||  
 ತನುಜರಂಜಕೆಯರ್ಗೇ ಸೇಸೆಯನಿತ್ತಾದಿ | ಜಿನಪೂಜೆಗೈದೆವಂತದನು ||  
 ನೆನೆದೊಡಂಬಡಿಯೆಂದರಿಚ್ಚಾ ಮಿಯಿಚ್ಚಾಮಿ | ಯೆನುತಿದರ್ಶಿಲ್ಲರರ್ತಿಯೊಳು || ೧೪೪ ||  
 ಎರಗುತಿದ್ದರು ಮಕ್ಕಳೆರಗಬೇಡಣ್ಣ ನೀ | ಪುರೆ ಮಕ್ಕಳಲ್ಲಿಮಗಿಂದು ||  
 ನೆರೆ ತೀರ್ಥಪಥಿಕರಾವೆರಗಬೇಕೆಂದವ | ರೆರಗಿದರಣುಗರ ಕಾಲ್ಗೆ || ೧೪೫ ||  
 ಸಲ್ಲದಮ್ಮಾಜಿ ಹಾಹಾಯೆಂದು ಸ.ಕುನಾರ | ರೊಲ್ಲದೆ ಹೊರಸಾರೆಸಾರೆ ||  
 ಮೆಲ್ಲಡಿಗಳ ಮುಟ್ಟಿ ಕಣ್ಣೊತ್ತಿಕೊಂಡರು | ಬಲ್ಲವರಂಗವದಲ್ತೆ || ೧೪೬ ||  
 ಕೂಡೆ ಕುನಾರರೆರಗಿದರಂಜಕೆಯರು | ಬೇಡಬೇಡೆನೆ ಕೇಳದೆಳಸಿ ||  
 ಪಾಡರಿದಪ್ಪಿ ಪುತ್ರರ ಹರಸಿದರದ | ನೋಡಿ ರಾಗಿಸಿದನಾ ನೃಪತಿ || ೧೪೭ ||  
 ಸೊಸೆಯರು ಬಂದು ಮಾವನಿಗೆರಗಿದರು ಸಂ | ತಸದಿ ಗಂಧವ ಚಿಮ್ಮಿಸಿದನು ||  
 ಪೊಸಪೂಜೆಗೊಡಬಡಿ ಆಮ್ಮಿಯೆಂದನು ತಲೆ | ಗುಸಿದರಿಚ್ಚಾಮಿಯೆಂದವರು || ೧೪೮ ||  
 ತಂತಮ್ಮ ಪುರುಷರ ಕಂಡರು ರಮಿಸರೋ | ರಂತೆ ಪೊರ್ವರು ನಾಣ್ಣಿ ನಗುತ ||  
 ಪಿಂತೆ ಸಾರ್ವತ್ತಿಯರೊಡನಿದ್ದರದು ಹೊಸ | ಕಾಂತೆಯರೋಜೆಯೇನಲ್ತೆ || ೧೪೯ ||  
 ಬೀಗಿ ಸುಪುತ್ರರುಗೂಡಿ ಪಂತಿಯೊಳಾ | ರೋಗಣೆಗೈದು ಚಕ್ರೇಶಾ ||  
 ರಾಗಾನುಲೇಯೊಳಿದನೆಂಬೆಡೆಗೆ ತೀ | ಧಾರ್ಗಮನದ ಪುಣ್ಯಸಂಧಿ || ೧೫೦ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೫೧ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ತ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೫೨ ||  
 ಸಂತತ ಪಾಪವ ತೊಳೆವ ಪಾವನತೀರ್ಥ | ಕಾಂತಾ ನೀನಗಲದೆ ನನ್ನ ||  
 ಅಂತರಂಗದೊಳು ಧಾಳಿಸುತಿರು ಪರಮಾವಿ | ಶ್ರಾಂತಾ ಚಿದಂಬರಪುರುಷಾ || ೧೫೩ ||

## ಅಂಬಿಕಾದರ್ಶನಸಂಧಿ.

ಮಂಗಲಾಚಾರ್ಯ ಮಂದರಧೈರ್ಯ ಭವ್ಯಾಂತ | ರಂಗೈಕಗಪ್ಪು ಸುಸೌಮ್ಯಾ ||  
ಸಂಗೀತರಸಿಕ ಸನ್ಮತಿಮೋರು ಚಿದ್ಭನ | ಲಿಂಗಾ ನಿರಂಜನಸಿದ್ಧಾ || ೧ ||

ಪುರುಷರಮೇಶನ ಪಾದಗಂಧೋದಕ | ಶಿರ ಸೋಂಕೆ ಸುಸವಿತ್ರವೆತ್ತು ||  
ತೆರಳಿತು ದಂಡು ನಿನ್ನಾಳ ಸೂಳೈಸಲಂ | ಬರ ಭೂಮಿ ಕಿಷ್ಕಿಂದನಾಗಿ || ೨ ||

ನಿಂದಲ್ಲಿ ನಿಲ್ಲದೆ ಕೆಲವುಪಯುಜವೆಯ್ವಿ | ಮುಂದೊಂದು ಪಯುಜದೊಳಿಷ್ಟು ||  
ನಿಂದನು ಚಕ್ರೇಶನಾ ಬಿಟ್ಟು ಬೀಡಿನೊ | ಳ್ಬಂದುಮೊಂದೊಸಗೆಯೇನೆಂಬೆ || ೩ ||

ಭರತೇಶ ತಿರುಗಿದನೆಂಬುದ ಪಾದನ | ಪುರದೊಳಿದ್ದಂಬಿಕೆ ಕೇಳ್ದು ||  
ಪಿರಿದು ಸಂತಸವೆಯ್ವಿ ವಾರ್ತೆಯ ತಂದ ದೂ | ತರಿಗಿತ್ತೊಸೆದು ಮನ್ನಣೆಯಾ || ೪ ||

ಮಗನಟ್ಟಿದ.ಡ.ಗೊರೆಗಳ ತಾನು ತಂಗಿಯು | ತೆಗೆದುಝ್ಝತೊಟ್ಟತಿವಟ್ಟು ||  
ಮುಗುಳಂಬಗದರ ವೃತ್ತಾಂತವನರುಹಿ ಮೂ | ಜಗವನಾಳ್ವಂತಿದರ್ವರು || ೫ ||

ಬಂದುದಲ್ಲಲ್ಲಿ ಚಕ್ರಿಯ ಸೇನೆ ಮುಟ್ಟಲಾ | ಯ್ತೆಂದೆಂಬ ವಾರ್ತೆ ಹುಟ್ಟಿದ.ದು ||  
ಅಂದು ಕಂದನ ತಾಯ್ಗೆ ಬಪ್ಪ ಬಟ್ಟೆಯೊಳೆಯ್ದಿ | ಸಂದಿಪೆನೆಂಬರ್ತಿಯಾಯ್ತು || ೬ ||

ನಡೆವಿನ್ನು ಹತ್ತಿಂಟುದಿನಕೆಮ್ಮ ಪುರದ ಮುಂ | ಗಡೆಗೆ ದಂಡೆಯ್ದುವುದೆನಲು ||  
ಪಡೆದ ತಾಯ್ಲವೆ ತಾನಷ್ಟು ದಿನಮುಟ್ಟು | ತಡೆವಿರಲಾರದೆಯ್ದಿದಳು || ೭ ||

ಸಾಕೇತಪುರಕೆ ದೊಡ್ಡಣ್ಣನೆಯ್ವಲಿ ಮತ್ತೆ | ಜೋಕೆಯೊಳನ್ನವೆಯ್ವಿ ನೋಳಪ್ಪ ||  
ವಿಕಕ್ಕ ನಿವಗಿಷ್ಟು ತವಕನೆಂದನುಜೆಯ | ನಾಕೆ ಬೋಧಿಸಿ ಗಮಿಸಿದಳು || ೮ ||

ಭರತಣ್ಣನೆಲ್ಲಿದ್ದನದೆ ಪುರ ನನ್ನದೆ | ತರಹರಿಸದೆ ಪೋಸೆ ನಾನು ||  
ಪುರವ ಹೊಕ್ಕಾಗ ನೀವೆಯ್ತುಹುದೆಂದು ಬಿ | ತ್ತರಿಸಿ ತಂಗಿಯ ನಿಲಿಸಿದಳು || ೯ ||

ಇಂದಿಷ್ಟು ಸೈರಿಸಿ ನೀವು ಚಿತ್ತೈಸುತಿ | ಪ್ಪಂದವ ಚಕ್ರೇಶಗಾನು ||  
ಮುಂದೆ ದೂತರ ಕಳುಹುವೆನು ಮತ್ತೆಯ್ವಿ ಲೇ | ಸಂದನಂಬಿಕೆಗೆ ಮನ್ನಣೆ || ೧೦ ||

ದೂತರ ಕಳುಹಿದಾಗವ ತನ್ನ ಕಟಕ ಸಂ | ಗಾತದೆ ಳ್ಳರಲಿದಿಗೊಂಬ ||  
ವಿತಕೊ ರಚ್ಚೆ ಗುಪ್ತದೊಳೆಯ್ದಬೇಕೆಮ್ಮ | ಮೂತಿಗೊಪ್ಪೆಂದಳಾ ಮಗಗೆ || ೧೧ ||

ಅರೂ ಅರಿಯದಂತೆ ದುಳುದುಳನೆಯ್ವಿ ಬೀ | ಡಾರವ ಹೊಕ್ಕಾಗ ತನ್ನ ||  
ನಾರಿಯುರ್ತಾನು ಬೆಕ್ಕುಸಬಡಬೇಕೆಂದು | ಮಾರನನೊಡಬಡಿಸಿದಳು || ೧೨ ||

ಪಲ್ಲಕ್ಕಿಯೊಳು ಪೋಗೆ ತಡವಹುವದು ಜೇಡ | ಪುಲ್ಲಪುಷ್ಪಕವೇರಿ ಗಮಿಸಿ ||  
ನಿಲ್ಲದಿಂದೆ ಕಾಣ್ಬೆ ನಣ್ಣನನೆಂದಿನಿ | ನಿಲ್ಲನೆ ಬೀಳ್ತೊಂಡೊಡನೆ || ೧೩ ||



ಚರರು ನಂಬುಗೆವಂತರೂಳಿಗವೆಂಗಳೆ | ಲ್ಲರು ವಿವಾನವನೇರಿ ಬಳಸಿ ||

ಬರಲು ಯಶಸ್ವತೀದೇವಿ ಪುಷ್ಪಕವೇರಿ | ಬರುತ್ತಿದ್ದಳಾಕಾಶದಲ್ಲಿ || ೧೪ ||

ಕ್ಷಣಕೆ ಪುಷ್ಪಕ ಸೇನೆ ಮುಟ್ಟಲಾಯ್ತೆನೆ ಬಂದು | ದೇಣಿಕೆಯಿಲ್ಲದ ಕಟಕವನು ||

ಗುಣರತ್ನ ನಂಬಿಕೆ ಮತ್ತೊಯ್ಯನಂಬರಾಂ | ಗಣದಲ್ಲಿ ನೋಡುತ್ತೆಯ್ದಿವಳು || ೧೫ ||

ಕಣ್ಣುಗಳಿಗೆ ಮಿಕ್ಕ ಪಡೆಯ ಕಂಡಿದು ಭರ | ತಣ್ಣನ ಪಡೆಯೆಯೆಂದೆನುತ ||

ಕಣ್ಣಿಟ್ಟು ನೋಡುತ ಮನದೊಳರ್ತಿಸುತ ತಾ | ಯ್ವಣ್ಣುಗಳೊಡತಿಯೆಯ್ದಿವಳು || ೧೬ ||

ತೆಂಕ ನಾನೆಯ್ವುತಿಡ್ವಪೆವೆಮಗಿದಿರಾಗಿ | ತೆಂಕಣೆಂ ಬಪ್ಪರಾರೆಂದು ||

ಮುಂಕೊಂಡು ಪಡೆಯೆಲ್ಲ ನೋಡುತ್ತಿದ್ದುದು ಗಗ | ನಾಂಕಕೆ ದೃಷ್ಟಿಯನಿಟ್ಟು || ೧೭ ||

ವಾದ್ಯವಿಲ್ಲಿತ್ತಿದ ಟಿಕ್ಕೆಯವಿಲ್ಲನ | ವದ್ಯವಿವಾನವೆಯ್ವುತಿದೆ ||

ಜೋದ್ಯವಂದೀಕ್ಷಿ ಸುವಾಗ ಪಾಯ್ವಳಕೆ ಸು | ವೇದ್ಯವಂದೆನೆ ಸಾರ್ವಳಕೆ || ೧೮ ||

ಮುಂಗಡೆಯೊಳು ಸುರವೀರನಂಬುಗೆವಂತ | ರಂಗೈಯನೆತ್ತಿ ಖೋಯೆಂದು ||

ಡಂಗುರಿಸಿದರೆಮ್ಮ ಸ್ವಾಮಿಯಂಬಿಕೆ ಬಿಜ | ಯಂಗೈದಳೆಂದು ಪಾಯ್ವಳಕೆ || ೧೯ ||

ಪಟುಮತಿಯಿಂದನರಾಡಲಾ ನುಡಿ ಕರ್ಣ | ಪುಟದಲ್ಲಿ ಬೀಳಲಾ ಕ್ಷಣವೆ ||

ನಿಟಲಕೆ ಕರವಿಟ್ಟು ಜಯ ಜಯೆಯೆಂದೆಲ್ಲ | ಕಟಕ ಬೊಬ್ಬಿರಿದುದಂದಲ್ಲಿ || ೨೦ ||

ಅವರ ಕಂಡವರು ಮತ್ತವರ ಕಂಡಾಚೆಯಿ | ದ್ವನರವರಿಂದಾಚೆಯವರು ||

ತವತವಗಿಲ್ಲರು ಜಯ ಜಯೆಯೆಂದು ಘೋ | ಪನ ಮಾಡಿದರು ಸೇನೆತುಂಬಿ || ೨೧ ||

ಬಡವ ತಂಬಟ ಭೇರಿ ವಿಡಿನ ಕಹಳೆ ಕೊಂಬು | ಸುಡುವ ಪೆಟಲು ಕೂಡೆ ನೆಗೆವ ||

ಗುಡಿ ಕೇತು ತೋರಣದಿಂದ ಪಾಯ್ವಳವೆಲ್ಲ | ಸಡಗರಗೊಂಡುದತ್ತಿತ್ತ || ೨೨ ||

ಕುದುರೆಯನೇರುತಾನೆಯನೇರಿ ತೇರೇರಿ | ಯಿದಿರಾಗಿ ಬಂದು ಬಾನೆಡೆಗೆ ||

ಪದನವನೆತ್ತಿ ಕೈಮುಗಿವ್ರತ ಜಯೆಯೆಂದು | ಚದುರಮೇಲಾಳ್ಗಳೊಪ್ಪಿದರು || ೨೩ ||

ಅಂತರಿಕ್ಷಕೆ ನೆಗೆದಖಿಳವಿವಾನದೊ | ಳ್ತಂತೆ ದೂರದೊಳಡ್ಡ ಬೀಳ್ತೆ ||

ವ್ಯಂತರಬಲದ ವಿದ್ಯಾಧರಬಲದೊಂದು | ಹಂತಿ ಮೋಹಿಸಿತಾಗ ಕಣ್ಣೆ || ೨೪ ||

ಕುಣಿನ ಸಾಡುವ ಹರಿದಾಡುವ ನೋಡುವ | ಗೆಣೆಯರೊಳ್ಳುಡಿನರ್ತಿವಡುವ ||

ಪಣೆಗೆ ಕೈಸಾರ್ಚುವ ಜಯ ಜಯೆಯೆಂಬ ಸಂ | ದಣಿಯಿದ್ದುದೆಲ್ಲಿ ನೋಡಿದರು || ೨೫ ||

ದಂತಿತುರಗರಥಭಟರು ವಿವಾನಗ | ಳಂತರಿಸದೆ ಹೊಕ್ಕು ಕಲಸೆ ||

ಸಂತಸದಿಂದ ಪಾಯ್ವಳವೆಲ್ಲ ಮಸಗಿತು | ಸಿಂತುರು ಮಸಗಿದಂದದೊಳು || ೨೬ ||

ಪಡೆಯೆಲ್ಲ ಬಳ್ಳಿಯ ಮೊದಲನಲುಗಲಿಲ್ಲ | ಕುಡಿಗಳು ಮಿಸುಕಿದಂತಾಯ್ತು ||

ಬಡವನ ಜನನಿಯ ಪಟ್ಟಂಡದೆಯನ | ಪಡೆದಳೆಯ್ತುರಲಿದು ಘನವೆ || ೨೭ ||

ಮೊದಲಿಷ್ಟು ಜಯ ಜಯಯಂಬ ಘೋಷಣೆ ತೋರಿ | ತದು ಮಾತ್ತೆ ಲೀಲೆಯೊಳ್ಳುಸುಳಿ ||  
 ಸದೇವ ವಾದ್ಯದ ದನಿ ಬೊಬ್ಬೆಯ ದನಿ ಸೆಟ | ಲುದಿತಘೋಷಣೆ ಹೆಚ್ಚಿತೊಡನೆ || ೨೮ ||  
 ಧರೆಯಗಲದಿ ಬಿಟ್ಟು ಕಟಕಮೊಳಹ ಮೂರು | ವರೆಕೋಟಿ ವಾದ್ಯ ಮೊಳಗಿತು ||  
 ಭರದಿ ನಾಲ್ಕು ತೈಂಟುಕೋಟಿ ಟಕ್ಕೆ ಯವೆತ್ತೆ | ಸುರಲೋಕಮುಟ್ಟಿತು ಗಲಭೆ || ೨೯ ||

ಅರಮನೆಯೊಳಗಿದ್ದ ನೃಪನದ ಕೇಳ್ತು ತೊ | ತ್ತಿರನಟ್ಟಿ ನೋಡಿಸಲವರು ||  
 ಹರಿತಂದು ಕಡೆಯ ಬಾಗಿಲ ಸಾರಿ ನೋಡಿ ಚ | ಚ್ಚರದೊಳೋಡಿದರಾಣ್ಣನೆಡೆಗೆ || ೩೦ ||  
 ಒಡೆಯ ಬಿನ್ನಹ ನಮ್ಮ ಕಟಕವೆಲ್ಲವು ಬಲು | ಕಡಲು ಕಲಕಿದಂತೆ ಕಲಕೆ ||  
 ನೊಡವಿಯಾಗಸತುಂಬಿ ಹರಿದೋಡುತ್ತಿದೆ ನಮ್ಮ | ನುಡಿಗೇಳ್ವರಿಲ್ಲೆಂದರವರು || ೩೧ ||  
 ಬಾಗಿಲ ಗೊಲ್ಲರು ಬೆಕ್ಕು ಸುಟ್ಟು ಮೇ | ಲಾಗಸವನು ನೋಡುತ್ತಹರೆ ||  
 ಕೂಗುತ್ತ ಹರಿವರಲ್ಲದೆ ಸುಮ್ಮನಿಹರಲ್ಲ | ಕೂಗಿ ನೋಡಿದೆ ಕೆಂದೊಡನೆ || ೩೨ ||  
 ಧರೆ ಸಾಧ್ಯವಾಯ್ತೆಂದು ಮೈಮರೆದಾಗಂತು | ಬರುತಿರಲೀ ವೇಳೆಯರಿದು |  
 ಅರಿಗಳಾರಾದರು ಮೇಲ್ನಿವರೊಯೆಂದು | ಭರತೇಶ ನೆನೆದನೆದೆಯೊಳು || ೩೩ ||  
 ಸೌಂದರಿಯರಿಗಂಜದಿರಿರೆಂದು ಪೇಳ್ತು ಸೌ | ನಂದಕವೆಂಬ ಖಂಡೆಯವಾ ||  
 ಕುಂದಣದೊರೆಯಿಂದ ಸುಗಿದನು ಘಣಿ ಹೆರೆ | ಯಿಂದುಚ್ಚಿ ನಿಮಿರಿದಂತಾಯ್ತು || ೩೪ ||  
 ಜವನ ನಾಲಗೆಯಂತೆ ಮೆರೆವ ಖಡ್ಗವನಾಂತು | ಯುವತಿಯುರೊತ್ತಿನಿಂದಿದ್ದು ||  
 ಕವಚ ಹರಿಗೆ ಮೊದಲಾದ ಸಂಜೋಗನಿ | ಲ್ಲವನೀಶನೆದ್ದನಿದ್ದಂತೆ || ೩೫ ||  
 ಒಡ್ಡುವರೊಂದು ಹೊಯ್ವರದೊಂದು ಮಂಡೆ ಮೈ | ಗಡ್ಡೆ ಸಿಕ್ಕೊಂಬರೊಂ ಸೊಂದು ||  
 ಹೆಡ್ಡರಿಗಲೆನಗೀ ಖಡ್ಗ ಸಾಕೆನು | ತಡ್ಡಾಕೆಯಿಲ್ಲದೆಯ್ದವನು || ೩೬ ||  
 ಉಟ್ಟಿದ್ದ ದಟ್ಟ ತೊಟ್ಟಿದ್ದ ಭೂಷಣ ಮೊದ | ಲಿಟ್ಟಿದ್ದ ಕುಲ್ಲಾಯಿ ಸಹಿತ ||  
 ಬಿಟ್ಟ ಸೆರಗನೆಡಗೈಗೆ ಸುತ್ತಿದನಡಿ | ಯಿಟ್ಟನಾ ನಿಸ್ಸೀಮರೊಡೆಯಾ || ೩೭ ||  
 ನಿಡುದೋಳ ನೆರೆ ನೀಡಿ ಪಿಡಿದ ಖಡ್ಗವನೊತ್ತಿ | ಝಡಿಮ ನೋಡಿದನು ಚಕ್ರೇಶಾ ||  
 ಕಡೆಗಾಲದಗ್ನಿ ನಾಲಗೆನೀಡುವಂತೆ ದಿಂ | ಕಿಡೆ ಚಳಚಳನೆ ಚಿಮ್ಮಿದುದು || ೩೮ ||  
 ಭೂಕಂಠವಾಯ್ತು ಸಮುದ್ರವುಕ್ಕಿತು ಮೇಲೆ | ಕೂಕಿರಿದುವು ಭೂತಕೋಟಿ ||  
 ಲೋಕವೆಲ್ಲವು ಭಯಂಕರವಾಯ್ತು ಸವರನೆ | ಲೋಕದಕ್ಷನ ತೋಳ ಬಲೈ || ೩೯ ||  
 ರಕ್ಕ ಸರಾಗಲಿಂದಿರಿದರಾದರದೆ | ಹಕ್ಕಿಯನಟ್ಟುವಂತವರಾ ||  
 ದಿಕ್ಕು ದಿಕ್ಕಿಗೆ ತೆನುಳ್ಳುವೆನೆಯ ವಿಕ್ರಮ | ಮುಕ್ಕುಳಿಸುತ್ತ ನಡೆತಂದಾ || ೪೦ ||  
 ದಿಗಿಗಿನೆಯ್ತುಂದು ಕಡೆಯ ಬಾಗಿಲ ಸಾರ್ಥ | ಜಗದೇಕವೀರ ನೋಳ್ಪಾಗ ||  
 ಬಿಗಿದ ಚಲ್ಲಣ ಕಾಸೆ ಕೂಸಿನೆರಸಿ ಕೈ | ಮುಗಿದರು ಕುನರರು ಬಂದು || ೪೧ ||



ಗಣಬದ್ಧ ರೊದಗಿದರಷ್ಟರೊಳರಸ ಮುಂ | ದಣ ಪೌಜ ನೋಳ್ವಾಗ ಮುಂದೆ ||  
 ಎಣೆಗೊಡಿ ಶೂರವೀರರು ಚಿರಸೆಯ್ದುಂದು | ಮಣಿದುಸಿದರು ಕಾರ್ಯಗತಿಯಾ || ೪೨ ||  
 ಗುರುಹಂಸನಾಥ ನಮ್ಮಮ್ಮಾಜಿಯೆಯ್ದು | ಪರಿಯೆ ಭಾಪೆಂದುಬ್ಬಿ ನಗುತ ||  
 ಕರವಾಳ ಭಟನ ಕೈಗಿತ್ತನು ಶೂರವೀ | ರರಿಗಿತ್ತನೊಡನೆ ಮನ್ನಣೆಯಾ || ೪೩ ||  
 ಗಾಳಿಯಿದ್ದಷ್ಟರೊಳ್ಳುಂದು ಪುಷ್ಪಕ ಹೊರ | ಪಾಳೆಯದೊಳವೊಕ್ಕುದೊಡನೆ ||  
 ಮೇಲಣ ಲೋಕದ ದಿವಿಜೆಯಂತಿಳಿದಳಾ | ಲೋಲೆ ಯಶಸ್ವತೀದೇವಿ || ೪೪ ||  
 ಹೊದೆದ ದೂವಟವ ನಿವಾಳಿಯಿಟ್ಟೊಡನೊಂದ | ಹೊದೆವುತ ನೃಪ ತನ್ನ ತಾಯ ||  
 ಇದಿರಲ್ಲಿ ಸಾಷ್ಟಾಂಗವೆರಗಲಷ್ಟರೊಳಾಕೆ | ಒದಗಿ ಕೈಯೊಡ್ಡಿ ತಡೆದಳು || ೪೫ ||  
 ಅದುದಿಲ್ಲಾ ನಡ್ಕ ಬೀಳಬೇಕೆಂದನು | ಬೀದಿಯೊಳ್ಳೆಡೆಂದಳಾಕೆ ||  
 ವಾದಿಸುವಾಗರ್ಹಕೀರ್ತಿ ವಸ್ತ್ರವ ಹಾಸ | ಲಾದರದಿಂದಡ್ಕ ಬಿದ್ದಾ || ೪೬ ||  
 ಪೊಡೆ ಮುಗುಳ್ಳುಂದು ಬಾಲನನೆತ್ತಿದಿರನ ಕ | ನ್ನಡಿಸುವಂತಾ ಜಗನ್ನಾತೆ ||  
 ಕಡುಬೇಗದಿಂದೆತ್ತಿ ತಕ್ಕೈಸಿಕೊಂಡು ಮೈ | ದಡನಿ ಹರಸಿದಳೇನೆಂಬೆ || ೪೭ ||  
 ವಿರುವ ಜನ್ಮನ ಜಾರದೆ ನರೆತಲೆ | ದೋರದೆ ಚಿರ ಬಾಳು ಕಂದಾ ||  
 ಆರುಖಂಡವ ಬಹುದಿನವಾಳ್ವು ಮುಕ್ತಿಯ | ಸೂರೆಗೊಳ್ಳೆಂದಳು ಕ್ಷಣಕೆ || ೪೮ ||  
 ತಕ್ಕೈಸಿದಾಗ ತಮ್ಮಿಬ್ಬರ ವೈಯುಬ್ಬಿ | ಕಿಕ್ಕಿರಿದುವು ಪುಳಕಗಳು ||  
 ಒಕ್ಕುವಾನಂದಾಶ್ರು ಸೆರೆಗಳಿದ್ದುವು ತಾಯಿ | ಮಕ್ಕಳ ಮೋಹವಿನ್ನಂತೊ || ೪೯ ||  
 ಅರುವತ್ತು ಸಾವಿರವರ್ಷವಾಡುಣ್ಣ ನೀ | ನುರೆ ನನ್ನ ಪಕ್ಕದಿಂದಗಲಿ ||  
 ಮುರಿಯಾನೆ ಇಂದು ಸಂದಿಸಿದೆಯಂದೆನ್ನಿ | ಮರುಕದೊಳ್ಳುಡಿದಳಾ ಜನನಿ || ೫೦ ||  
 ಜಿನಸಿದ್ಧ ವರ್ಷ ತಾನಷ್ಟಾಯ್ತಿ ಅಮ್ಮಾಜಿ | ಯೆನುತ ಚಕ್ರೇಶ ಕೇಳಿದನು ||  
 ತನುಜ ತಪ್ಪದು ನಾನು ಲೆಕ್ಕಗೊಂಡಿದ್ದೆನೆಂ | ದೆನೆ ಮುಂಡೆದೊಗಿದನೊಡನೆ || ೫೧ ||  
 ಮುತ್ತರ್ಹಕೀರ್ತಿ ನಿವಾಳಿಯನೊಲಿದಿಟ್ಟು | ಹೆತ್ತಮ್ಮಗಡ್ಡ ಬಿದ್ದಿದ್ದಾ ||  
 ಒತ್ತಿನ ಸುತರೆಲ್ಲರೆರಗಿದರವನಂತೆ | ಸುತ್ತಿನ ನುಡಿಗಳಿನ್ನೇನು || ೫೨ ||  
 ಪ್ರರದಿಂದ ಪೊರಮಡುವಾಗೊಂದುತೊಟ್ಟಲೊ | ಳಿರನೆ ತಾನಿವನರ್ಹಕೀರ್ತಿ ||  
 ನೆರೆದ ಕುವರರೆಲ್ಲರಿನನ ಸೋದರರೆಂದು | ಭರತೇಶ ತಾಯ್ಗೆ ಸೂಚಿಸಿದಾ || ೫೩ ||  
 ಎನಲರ್ಹಕೀರ್ತಿಯ ತಕ್ಕೈಸಿ ಹರಸಿದ | ಳನಿಬರೆಲ್ಲರನೊಲ್ಲು ಹರಸಿ ||  
 ಜಿನ ಜಿನ ಮಗನೆ ನಿನ್ನಂತಾರು ಪುಣ್ಯವ | ಧನರೆಂದು ನುಡಿದಳಾ ಜನನಿ || ೫೪ ||  
 ನರಲೋಕದವರಲ್ಲ ಭರತಣ್ಣ ನಿನ್ನ ಪು | ತ್ರರು ಕಡುಚಿಲ್ವರಿಂತಿವರಾ ||  
 ಸೂರಲೋಕದಿಂದ ತಂದೆಯೊ ಚಕ್ರದಣ್ಣ ನಾ | ಡರಸಣ್ಣ ವೇಳೆಂದೆಳೊಸೆದು || ೫೫ ||

ಕುವರರ ಸುದ್ದಿ ಸಾಕೆಂದು ನೀವಿಂತು ಚಿ | ತ್ತವಿಸುತಿದ್ದುದನು ಸೂಚಿಸದೆ ||  
 ತವಕದೊಳೆಯ್ತು ರಬಹುದೆಯೆಂದೆವೆಯು ಸ್ನೇ | ಹವ ತೋರಿ ನೊಂದು ನುಡಿದನು || ೫೬ ||  
 ಕಟಕ ಸುಂಗರಿಸದೆ ತಳ ವೇಲೆ ನೃತ್ಯ ಸಂ | ಘಟಿಸದೆ ನಾನಿದಿಗೊಳದೆ ||  
 ಕಟಕಟ ನೀವಿಂತು ಬಪ್ಪರೆಯೆಂದು ಸಂ | ಕಟಗೊಂಡನೆದೆಯೊಳಾ ನೃಪತಿ || ೫೭ ||  
 ಚಿನ್ನ ಬೆಳ್ಳಿಯ ಪುಷ್ಪ ಕಮಲ ಕಾಶ್ಮೀರ ಬಾ | ವನ್ನದೊಳ್ಳಟಕವೆದ್ದಾಡೆ ||  
 ನಿನ್ನ ಮುಂದೋಡಾಡಿ ಬರೆ ನಾನು ಬಾರದೆ | ಖಿನ್ನಗೆಯ್ದವರೆ ಹಾಯೆಂದಾ || ೫೮ ||  
 ಮೇಲುದೊರೆಗಳುಡೆಸುತ್ತಿ ನನ್ನೊಡನೆಯ್ದೆ | ಕಾಲುನಡೆಯೊಳು ನಾನೆನ್ನ ||  
 ಸಾಲಾಮಕ್ಕಳುಗೂಡಿ ಬಂದೆರಗದೆ ಹರಿ | ದಾಳಿಮಾಡುವರೆ ನೀವೆಂದಾ || ೫೯ ||  
 ಸಾರಗೆಟ್ಟು ಖಳಕಾರ್ಯಕೆ ಕಟಕವ ನಾಡ | ದಾರಿಯೊಳ್ಳ ರಿಸಿದನೆಂದಾ ||  
 ಗೌರವಾಂಬಿಕೆಗಿದಿರಾಗಿಂದು ಹಯಗಜ | ತೇರೆಯ್ತುಲಾಗದೆಯೆಂದಾ || ೬೦ ||  
 ಅಲ್ಲಲ್ಲಿ ಪಾತ್ರವ ಕಾಣಿಸಿ ಹೆಣಗುವ | ಮಲ್ಲರ ತೋರುತ ನಿಮ್ಮ ||  
 ಪಲ್ಲಕ್ಕಿ ವಿಡಿದು ನಾನೋಲೈಸೆ ಬಾರದೆ | ಜಲ್ಲನೆಯ್ತು ಹರೆಯಿಂತೆಂದಾ || ೬೧ ||  
 ಭಾಗ್ಯವಿಲ್ಲೆನಗೆ ದೇವರ ಪಾದಸೇವೆಗೆ | ಯೋಗ್ಯವಲ್ಲೆನ್ನ ಪಾಯ್ತಳವು ||  
 ಭೋಗ್ಯವಲ್ಲೀ ಗೀತಪಾತ್ರಗಳೆಂದು ವೈ | ರಾಗ್ಯ ಕೈಮಿಗೆ ನೊಂದು ನುಡಿದಾ || ೬೨ ||  
 ಬೇಕಾದ ಸೇವೆಯ ನಾನು ಮಾಡ್ಪುದು ನೋಡು | ವಾಕಾಂಕ್ಷೆ ನಿಮಗಿಲ್ಲ ಕಂಡಾ ||  
 ಏಕೆ ಪೆತ್ತಿರಿ ನನ್ನ ಪಟ್ಟಂಡವಾಳೆಂದ | ದೇಕೆ ಪಾಲೆರೆದಿರಿಯೆಂದಾ || ೬೩ ||  
 ಅಂತು ನೋಯದಿರಣ್ಣ ನನ್ನಾಣೆ ನಿನಗೆ ಲೋ | ಕಾಂತವರ್ತನೆ ಸೇರದೆನಗೆ ||  
 ಇಂತೊಳ್ಳತೇಕಾಂತದೊಳು ನಿನ್ನ ಕಂಡಾಗ | ಸಂತೋಷವೆಂದಳಾ ಜನನಿ || ೬೪ ||  
 ತುಂಬಿದ ಕೊಳದಂತೆ ಪಡೆಯಿರಲಾನೈಕೈ | ದಿಂ ಬಪ್ಪನೆಂಬಾಗ ನಿನ್ನ ||  
 ನಂಬುಗೆವಂತರು ಕಡುಧೂರ್ತರವರಿಷ್ಟ | ಡೊಂಬಿಮಾಡಿದರವರೊಡನೆ || ೬೫ ||  
 ದೇವ ಬಿನ್ನಹ ಚಿಕ್ಕಸ್ವಾಮಿ ದೂತರ ಮುಂದೆ | ದೇವರಿಗಟ್ಟುವೆನೆನಲು ||  
 ತಾವು ಬೇಡೆಂದೆಯ್ದೆ ನಾವಿಂತು ಗೈದೆನೆಂ | ದಾ ನೀರಶೂರರಾಡಿದರು || ೬೬ ||  
 ಒಡೆಯನ ಜನನಿ ಚಿತ್ತೈಸಿದರೆಂದಿಷ್ಟು | ನುಡಿದೆನಷ್ಟರೊಳೆಮ್ಮ ಕಟಕಾ ||  
 ಸಡಗರಗೊಂಡಿತೆಂದವರಾಡೆ ನೃಪ ಮೆಚ್ಚಿ | ತೊಡಿಗೆಯನಿತ್ತ ಮತ್ತವರ್ಗೆ || ೬೭ ||  
 ಒಳ್ಳಿತ ಗೈದಿರಿ ನೀವು ಹಾದಿಯೊಳಷ್ಟು | ಸೊಲ್ಲಿಸಲಿಷ್ಟರ್ತಿಯಾಯ್ತು ||  
 ಳ್ಲದರವನ್ನಾಜಿ ಗೂಢಮೊಳೆಯ್ತುಹ | ರಲ್ಲವೆ ಭಾಸೆಂದು ನಕ್ಕಾ || ೬೮ ||  
 ಅಮೃದವನ್ನಾಜಿ ಸೂಚಿಸದೆ ನೀವೆಯ್ದಲೇ | ನಾಮೆದು ನಿಮ್ಮ ಒಲೈಯನು ||  
 ನೋದಿನಿಯರಿಯದೆ ಪ್ರಕಟನ ಮಾಡಿತೆಂ | ದಾದರದೊಳು ನಕ್ಕು ನುಡಿದಾ || ೬೯ ||



ಪೊಡವಿಗ್ಗಲೆಯರು ಬಡವರಂದದಲಡಿ | ಯಿಡಲಾಗಿ ವಿಪರೀತದಿಂದ ||

ನಡುಗಿತು ಧರೆ ಸೇನೆ ಕಲಕಿತು ನಾನಸಿ | ವಿಡಿದಿಲ್ಲಿಗೆಯ್ದಿದೆನೆಂದಾ || ೨೦ ||

ಸಾಕು ನಿನ್ನಯ ಬಲ್ಪ ಮಾಜಿಕೊಂಡೆನ್ನನೆ | ಲೋಕರಂಜನೆಮಾಳ್ಳೆಯೆಂದು ||

ವ್ಯಾಕುಲಹಿಂಗಿದ ಮಗನ ವೈದಡವಿ ಮ | ತತ್ತಾಕೆ ಸಂತೋಷವೆಯ್ದಿದಳು || ೨೧ ||

ಬಡನೆ ಕೈಲಾಗಿತ್ತು ಹೊರಗಣ ಪೌಳಿಯಿಂ | ನಡುವಣ ಪೌಳಿಗಂಬಿಕೆಯಾ ||

ಅಡಿಯಿಡಿಸಿದನು ಚಿಕ್ಕಮ್ಮನ ಕ್ಷೇಮಗೇ | ಳ್ಲೊಡಹುಟ್ಟಿದನ ಲೇಸ ಕೇಳ್ವು || ೨೨ ||

ನಡುವಣ ಚಾವಡಿಗೆಯ್ದಿ ಗದ್ದುಗೆಯಲ್ಲಿ | ಪಡೆದಳ ಬಿಜಯಂಗೈಸಿ ||

ಎಡಬಲದಲಿ ಕವರರು ತಾನು ನಿಂದು ಪೆಂ | ಪಿಡಿಸುತೋಲೈಸಿದರೊಸೆದು || ೨೩ ||

ಅತ್ತೆ ಬಂದುದ ಸೊಸೆಯರು ಕೇಳ್ವು ನವ್ಯಸಂ | ಪತ್ತು ಬಂದಂತರ್ತಿವಡುತ ||

ಒತ್ತಿ ಬಂದರು ಮರು ಮನದ ಸಂತಸವೆಂತೊ | ತತ್ತರಗೊಂಡು ತಮ್ಮೊಳಗೆ || ೨೪ ||

ಸಡಿಲುವ ಮುಡಿಯ ಸಾಗಿಸದೆ ಸೇವಕಿಯರ | ತಡಹದೆ ಪತಿಗೆ ಶಂಕಿಸವೆ ||

ನಡೆತರುತಿರ್ದರು ಸೊಕ್ಕಿದಾನೆಯ ಹಿಂಡ | ತಡೆಯ ಬಿಟ್ಟಂತೆ ಲಗ್ನೆಯೊಳು || ೨೫ ||

ಅಂದುಗೆ ರ್ಪುಲ್ಲುರ್ಪುಲ್ಲನೆ ಬಳೆ ಕಂಕಣ | ಸಂದಿಸಿ ರ್ಪುಣರ್ಪುಣರೆನಲು ||

ಕುಂದಣಗೆಜ್ಜೆ ನೇವಳ ಕಿಣಿಮಿಣಿಯೆನೆ | ಬಂದರು ನಲಿದು ರಾಣಿಯರು || ೨೬ ||

ತನುಕಾಂತಿ ಧಗಧಗಿಸಲು ದೇಹಗಂಧ ಕಂ | ಸಿನ ಹೊಳೆ ನೂಕಿದಂತಾಗೆ ||

ಕನಕಲತೆಗಳೊಡ್ಡ ನಡೆದುಬಹಂತೆ ಸ | ಜ್ವನಸತಿಯರು ಬಂದರೊಸೆದು || ೨೭ ||

ಗಿಲವಾಂತು ಸೊಸೆಯರೈರುತಿರಲತ್ತೆ ಕಂ | ಗಳುತುಂಬಿ ಕಂಡುಬ್ಬಿ ನಗುತ ||

ಎಲೆಲೆ ನನ್ನನುಜರ ಸುತೆಯರು ಬಂದರೊ | ನಲವ ತಂದರೊಯಿಂದಳೆನಗೆ || ೨೮ ||

ಮೊಗವೆಲ್ಲ ನಗೆ ತನುವೆಲ್ಲ ಪುಳಕ ಕಣ್ಣೊ | ಳೊಗುವ ಬಾಷ್ಪಗಳಿಂದ ಸಾರಿ ||

ದುಗುಲನಿವಾಳಿಯಿಟ್ಟತ್ತೆಯ ಪಜ್ಜೆಗೆ | ಬಗೆಮೆಚ್ಚಿ ನೊಸಲಿಟ್ಟರವರು || ೨೯ ||

ತರತರದೊಳು ಬಂದು ನಮಿಸುವ ಸೊಸೆಯರೆ | ಲ್ಲರ ನೋಡಿ ನಗುತಲಾ ದೇವಿ ||

ಶಿರವಿಡಿದೆತ್ತಿತ್ತಿ ಹರಸುತಿರ್ದಳು ಬಲು | ಪರಿಷೆಯ ದೇವತೆಯಂತೆ || ೩೦ ||

ವಂದನೆ ಮುಗಿದ ಮೇಲತ್ತಮ್ಮ ನಾವೆಲ್ಲ | ಠಂದು ಕೈಕೊಂಡ ನೇಮಗಳು ||

ಇಂದಿಗೆ ಸಂಪೂರ್ಣವೆಂದರು ಬಲುವ್ರತ | ಸಂದುವೆ ಲೇಸೆಂದಳಾಕೆ || ೩೧ ||

ಕಂಡಿರಾ ಅತ್ತಮ್ಮ ನಿಮ್ಮಲ್ಲಿ ವ್ರತವ ಕೈ | ಕೊಂಡು ನಾವೆಯ್ದಿದ ಫಲದಿ ||

ಮಂಡಿಗೆ ಮದ್ದನಿಕ್ಕದೆ ಬಂದೆನೆಂದರ್ತಿ | ಗೊಂಡು ನುಡಿದರು ಸೊಸೆಯರು || ೩೨ ||

ವಿನಿವರ್ಕೈಕೊಂಡ ವ್ರತವೆಂದ ನೃಪತಿ ಪ್ರ | ಸೂನದೊಳುಂಬವ್ಯತದೊಳು ||

ನಾನು ಬೇಡಿನಲವರಂದು ಕೇಳದೆ ತಾಳ್ವ | ರೇನೆಂಬೆನೆಂದಳಾ ಜನನಿ || ೩೩ ||

ಇವರಷ್ಟು ಭಕ್ತಿಯು ನನಗಿಲ್ಲದಾಯ್ತು ನೇ | ಮನ ಮಾಡಿತಿಲ್ಲೆಂದು ನೋಂದಾ ||

ಅವರ ಭಕ್ತಿಯೆ ನಿನ್ನದತ್ತಿ ನೋಯದಿರೆಂದು | ಕುವರನ ಸಂತವಿಸಿದಳು || ೮೪ ||

ಮುನ್ನಿನ ಸತಿಯರು ನಮಿಸಲೊಡನೆ ಹೊಸ | ಕನ್ನೆಯರ್ಬರುತ್ತಿದ್ದರಿವರು ||

ನನ್ನನುಜರ ಸುತೆಯೊಯಿಂದಳರಿದುದು | ಚೆನ್ನೆಂದರಿದ್ದ ಸೊಸೆಯರು || ೮೫ ||

ಉದ್ವಂಡರಾಜಪುತ್ರಿಯರು ಮುಂತಾದವ | ರಿದ್ದ ಖೇಚರರ ಪುತ್ರಿಯರು ||

ಹೊದ್ದಿ ನಿವಾಳಿಯಿಟ್ಟಿರಗಿದರವರನು | ಮುದ್ದಿಂದ ಹರಸಿದಳಾಕೆ || ೮೬ ||

ಸೊಸೆಯರಾಕೆಗೆ ನಮಿಸಿದ ಮೇಲೆ ಸೊಸೆಯರ | ಸೊಸೆಯರು ನಮಿಸಿದರಾಗ ||

ವಸುಧೇಶಚಕ್ರೇಶ ತಾಯೊಡನೊಂದ ಸಂ | ತಸವಾಂತು ನುಡಿದನೇನೆಂಬೆ || ೮೭ ||

ನಿಮ್ಮ ಸೊಸೆಯರ ನೀವಂದು ಹರಸಲಾಗಿ | ಸುಮ್ಮಾನಮೊಳು ಬಾಳುತಹರೆ ||

ನಮ್ಮ ಸೊಸೆಯರಿವರನು ನೋಡಿ ಹರಸಬೇ | ಕಮ್ಮಾಜಿಯಿಂದನರ್ತಿಯೊಳು || ೮೮ ||

ಅಹುದೆ ಕೇಳರಸಣ್ಣ ನಿನ್ನ ಸೊಸೆಯರೆನ್ನ | ಮಹಿಮೆಯ ಸೊಸೆಯರಂದದೊಳು ||

ಬಹುಸಖದೊಳು ಬಾಳಲೆಂದು ಹರಸಿ ಗಹ | ಗಹಿಸಿವಳ್ಳಿನದಕೆ ಮಗನ || ೮೯ ||

ಸರ್ವರು ಬಂದರೇಕಕ್ಕಾಜಿ ಬಾರಳೆಂ | ದರ್ವಿ ಪೆಂಗಳು ನೋಡುವಾಗ ||

ಸಾರ್ವಭೌಮನ ಪಟ್ಟದರಸಿಯಲ್ಲವೆ ಬಂದ | ಉರ್ವಿಯ ಸಿರಿಯೆ ಬಹಂತೆ || ೯೦ ||

ಸಿಂಗರಿಸಿದ ಸತಿಯರ ಬಳಸಿನೊಳು ತ | ನ್ನಂಗಶೃಂಗಾರ ವೆಗ್ಗಳಿಸೆ ||

ಅಂಗದ ಕಾಂತಿಯೊಳ್ಳಡುಗಟ್ಟಿ ತುಳುಕೆ ಲ | ತಾಂಗಿ ಬಂದಳು ವಿಲಾಸದೊಳು || ೯೧ ||

ತುಂಬುಜವ್ವನ ತುಂಬಿದಂಗ ಮುತ್ತದರಲ್ಲಿ | ತುಂಬಿತುಳುಕುವ ಲಾವಣ್ಯಾ ||

ತುಂಬಿದ ಗಾಡಿಯೊಳ್ಳರುತ್ತಿದ್ದ ಸೊಸೆಯ ಕ | ಣ್ತುಂಬ ನೋಡಿದಳತ್ತೆ ಕೂರ್ತು || ೯೨ ||

ಕಚ್ಚೇಂದ್ರಸುತೆ ಸುಭದ್ರಾದೇವಿ ಗುಣರತ್ನ | ಗುಚ್ಛದೊಳೆಸೆವ ಸ್ತ್ರೀರತ್ನಾ ||

ಆಚ್ಛಾವಧಾನ ಸಾರ್ತಂದಳೆಂದರಿಸಿದ | ರಿಚ್ಛೆಯೊಳ್ಳಂಬಿಕಾತಿಯರು || ೯೩ ||

ನಿಲ್ಲಿರಾ ರಚ್ಚಿ ಸಾಕೆಂದು ಕೈಸನ್ನೆಯೊ | ಳ್ಳಿಲ್ಲನವರ ಸುವ್ವನಿರಿಸಿ ||

ಸಲ್ಲಲಿತಾಂಗಿಯೆಯಿದ್ದಳು ಗಂಭೀರನ | ನೆಲ್ಲಗೆ ಕಲಿಸುವಂದದೊಳು || ೯೪ ||

ತಡವೇಕೆ ನಿಮಗಿಷ್ಟು ಹೊತ್ತಕ್ಕೆಯೆಂದಿಂಪ | ನುಡಿದರು ಸವತಿಯರದಕೆ ||

ಕಡೆಯೊಳು ಬಂದವಳಾನು ನಿಮ್ಮೊಡನೆಯ್ದೆ | ಬೆಡಗೆಯೊಂದೊಯ್ಯನಾಡಿದಳು || ೯೫ ||

ತಂದೆಯೊಂದಾಗಿ ಹುಟ್ಟಿದಳತ್ತಿ ತನ್ನಯ | ತಂದೆಯ ಕಂಡಂತೆ ನಲಿದು ||

ಬಂದಳಾ ಸೊಸೆ ಸೊಸೆ ಬಸ್ಪಾಗ ತನ್ನಣ್ಣ | ಬಂದವೊಲೊಸೆವಳಾ ದೇವಿ || ೯೬ ||

ಪಟ್ಟಿನಿವಾಳಿಯಿಟ್ಟೊಡನೊಂದುಹಾರವ | ನಿಟ್ಟು ನಿವಾಳಿಯ ಮೇಲೆ ||

ತೊಟ್ಟನೆರಗಲತ್ತೆ ತೆಗೆದಸ್ಥಿಕೊಂಡರ್ತಿ | ವಟ್ಟು ಹರಸಿದಳಾ ಸೊಸೆಯಾ || ೯೭ ||



ಕಿರಿಯೆಂದು ನಿನ್ನ ಕಂಡಿದೆ-ನಷ್ಟಕ್ಕೆ ದೂರ | ಹೊರಸಾರಿ ಹೋದಿರಿ ನೀವು ||  
 ನೆರೆದಂದು ನನ್ನ ಕಣ್ಣಿರ್ತಿ ಕೂಡಿದುದೆಂದು | ಮರುಕದೊಳ್ಳುಡಿದಳಾ ದೇವಿ || ೯೮ ||  
 ಅಣ್ಣನ ಕಂಡಪೊತ್ತಾಯ್ತೆಂದು ನುಡಿದಳು | ಹೆಣ್ಣಾದುದಿಬ್ಬರ ಹೃದಯಾ ||  
 ಕಣ್ಣೊಳಿಬ್ಬರಿಗುಕ್ಕುವಶ್ರು ಸೋದರಿಕೆಯ | ಬಿಣ್ಣೆತೆನಿಸ ನೋಹವಲ್ತಿ || ೯೯ ||  
 ಘಳಿಯಾರದೊಳಗಷ್ಟರೊಳು ಶಂಖನಾದವು | ಚ್ಚಳಿಸಿತಾರೋಗಣಗಿನ್ನು ||  
 ತಳವುಡುತ್ತವಾವೆಂದು ಚಕ್ರೇಶ ತನ್ನಮ್ಮ | ಗೆಳಸಿ ಬಿನ್ನ ವಿಸಿದನೊಡನೆ || ೧೦೦ ||  
 ಊಳಿಗವೆಂಗಳ ಮೊತ್ತವೆಯ್ತುಂದು ನಿ | ವಾಳಿಯಿಟ್ಟೊಡನೆರಗಿದುದು ||  
 ಹೇಳಲಳವೆ ಮರು ಸರ್ವರಾನಂದದೊ | ಳೋಲಾಡಿದರು ತವತವಗೆ || ೧೦೧ ||  
 ಮಗಗೆ ಮೊಮ್ಮಕ್ಕಳಿಗಾ ದೇವಿ ಕೈಮುಟ್ಟಿ | ತೆಗೆದುಡತೊಡಲಿತ್ತರವರು ||  
 ನಗುತೆರಳ್ಳೈಯೊಡ್ಡಿ ಕೈಕೊಂಡು ಕಣ್ಣೊತ್ತಿ | ಪೊಗಲ್ವರು ಸುಖಿಯಾದೆವೆಂದು || ೧೦೨ ||  
 ಸೊಸೆಯರ್ಗೆ ಸೊಸೆಯರ ಸೊಸೆಯರ್ಗೆ ಕಜ್ಜವೆ | ಣ್ಣಸರಕೆ ತೊಡಲುಡಲೀಯೆ ||  
 ಒಸೆದಾಂತು ಕಣ್ಣೊತ್ತಿ ಕೊಂಡರೆಲ್ಲರಿಗೊಂದು | ಹೊಸಹಬ್ಬ ಬಂದವೊಲಾಯ್ತು || ೧೦೩ ||  
 ಚಾವಡಿಯಿಂದೆಮ್ಮ ಸರ್ವರು ಬೇರೆ ಬೇ | ರಾವಾಸಗಳ ಹೊಕ್ಕು ಮಿಂದು ||  
 ದೇವಪೂಜೆಯ ಮಾಡಿ ಭೋಜನಗೃಹಕೆ ಮ | ಹಾವಿಭವದಿ ಹೊಕ್ಕರೆಡನೆ || ೧೦೪ ||  
 ಭೋಜನಶಾಲೆಯೊಳುಯ್ಯಲ ಮೇಲಭಿ | ರಾಜಿಸ ಗದ್ದುಗೆಯಲ್ಲಿ ||  
 ಆ ಜಗನ್ನಾತೆಯಿದ್ದಳು ತನ್ನ ಸೊಸೆಯರ | ಪಾಜೆಲ್ಲ ಸಾಗಿ ಬಪ್ಪನೆಗ || ೧೦೫ ||  
 ಬಂದರೆಲ್ಲರು ಕೂಡೆ ತಾಯ ಪೂಜಿಸೆನೆಂದು | ಮುಂದಿಷ್ಟು ದೂರದಿ ಚಕ್ರಿ ||  
 ತಂದು ಸಿಂಹಾಸನವಿಡಿಸಿದನಲ್ಲಿಗೊ | ಲ್ಪಿಂದ ಚಿತ್ತೈಸಬೇಕೆಂದಾ || ೧೦೬ ||  
 ಅಂದೊಮ್ಮೆ ಪರ್ವೋಪವಾಸವ ನೆವದಿಂದ | ಸಂದಿಸೆ ಪೂಜೆಗೊಪ್ಪಿದನು ||  
 ಇಂದೊಲ್ಲ ನನಗೇಕೆ ಪೂಜೆ ಸುಮ್ಮನಿರೆಂದು | ನಂದನಗೊರೆದಳಾ ಜನನಿ || ೧೦೭ ||  
 ಇನ್ನೊಮ್ಮೆ ಸಲಿಸಿ ನನ್ನರ್ತಿಯ ಚಿತ್ತೈಸಿ | ಹೊನ್ನ ಸಿಂಹಾಸನಕೆಂದಾ ||  
 ಚಿನ್ನಲ್ಲ ನಾನೊಲ್ಲೆನೆಂದಾಕೆಯೇಳದೆ | ಬಿನ್ನಾಣವಡೆದಿದ್ದಳಲ್ಲಿ || ೧೦೮ ||  
 ಹೇಳು ದೊಡ್ಡಣ್ಣ ನೀನಿದಕೆ ತಂತ್ರವನೆಂದ | ಕೇಳದಂತರ್ಕಕೀರ್ತಿಯನು ||  
 ಮೇಲಿದ್ದ ಗದ್ದುಗೆವಿಡಿದೆತ್ತಿ ತಪನೆಂದು | ಹೇಳಿದನವನು ಕರ್ಣದೊಳು || ೧೦೯ ||  
 ಅವನ ಬಿಟ್ಟಾದಿರಾಜನ ಕೇಳ್ವನಲ್ಲಿಯೆ | ಸುವಿಧಾನಮೊಳಗಜ್ಜಿಯಿರಲಿ ||  
 ಪ್ರವರಪೂಜೆಯ ಮುಂದೆ ಮಾಳ್ವವೆಂದಯ್ಯನ | ಕಿವಿಯೊಳು ಪೇಳ್ವನಾ ಕುವೆರಾ || ೧೧೦ ||  
 ಮಿಕ್ಕ ಪುತ್ರರೊಳೆಡೆಗಮ್ಮಾಜಿಯನು ತಮ | ದಕ್ಕೇನು ತಂತ್ರವೈಯೆಂದು ||  
 ಸಕ್ಕರೆ ಸವಿನುಡಿಕಾರನು ಗೂಢನಾ | ಗಿಕ್ಕಡೆ ಕೇಳ್ವ ಕರ್ಣದೊಳು || ೧೧೧ ||

ದೇವರಣ್ಣಾ ಜಯದರಿವ ತಂತ್ರಗಳಿಂದ | ನಾವೊಂದ ಬಲ್ಲೆನೆ ಹೆಚ್ಚಾ ||  
 ನೀವು ಕಂಡುದೆ ಕಾಣ್ಕೆಯೆಂದು ಕೈಮುಗಿದುಕ | ಲಾವಿವರಿದ್ವರೊಪ್ಪದೊಳು || ೧೧೨ ||  
 ದೊಡ್ಡಣ್ಣ ಚಿಕ್ಕಣ್ಣ ನಿಮ್ಮ ತಂತ್ರಗಳವು | ದೊಡ್ಡವಹುದು ತಂತ್ರಗಳಿಗೆ ||  
 ಸಡ್ಕಲ್ಲವಿನ್ನೊಂದು ಮಂತ್ರವುಂಟೆದ ನೋಡಿ | ರೆಡ್ಡಕಜ್ಜನ ಮಾಳ್ಪನೆಂದಾ || ೧೧೩ ||  
 ತಂತ್ರ ವೈಯಾಡಿ ಮಾಡುವ ಕಾರ್ಯ ತುಟಿಯಾಡಿ | ಮಂತ್ರವ ಮಾಳ್ಪುದು ಸದರಾ ||  
 ಮಂತ್ರವಿದ್ದೇಕೆ ತಂತ್ರದ ರಚ್ಚಿ ನೋಡಿರೈ | ಮಂತ್ರದ ಸಾಮರ್ಥ್ಯವೆಂದಾ || ೧೧೪ ||  
 ಏಳಿ ಪೂಜಾಸನಕಮ್ಮಾಜಿಯೆಂದನು | ಹೇಳಬೇಡೆಂದಳಾ ಮಾತಾ ||  
 ಹೇಳುವುದಿಲ್ಲೊಂದು ಮಂತ್ರಶಕ್ತಿಯ ನೀವು | ಲಾಲಿಸಬೇಡವೆಯೆಂದಾ || ೧೧೫ ||  
 ಓಂ ಮಹಾಹಂಸನಾಥಾಯ ನಮಃ ಸ್ವಾಹಾ | ಅಮ್ಮಾಜಿಯೇಳಿಯೇಳದಿರೆ ||  
 ನಿಮ್ಮಯ ಭರತಣ್ಣನಾಣೆ ಸ್ವಾಹಾಯೆಂದ | ಜುಮ್ಮನಿಳಿದು ನಿಂದಳಾಕೆ || ೧೧೬ ||  
 ಪ್ಲಾಸಣ್ಣನೆ ನಡೆಯದಿರೆ ನಿಮ್ಮಯ ಚಕ್ರ | ದ್ವಾಣ್ಣನಾಣೆ ಸ್ವಾಹಾಯೆಂದಾ ||  
 ಅಣ್ಣ ಬಿಡಾಣೆಯನೆನುತಾಕೆ ನಡೆದಳು | ಹೆಣ್ಣುಗಳ್ಳಿಗೆ ತಾನು ನಗುತ || ೧೧೭ ||  
 ನೀವು ಪೇಳ್ವರಸಣ್ಣನಾಣೆ ಸ್ವಾಹಾ ವಿಷ್ಣು | ರಾವಲಂಬನವೇರಿರೆಂದಾ ||  
 ಭಾವೆಯರೆಲ್ಲರು ನಗುತ ಕೈಮುಗಿಯಲಾ | ದೇವಿ ಕುಳಿತಳೇರಿ ಮಣೆಯಾ || ೧೧೮ ||  
 ನಿಮ್ಮ ದೊಡ್ಡಣ್ಣನಾಣೆಮ್ಮ ದೊಡ್ಡಣ್ಣನಾ | ಣೆಮ್ಮಯ ಚಿಕ್ಕಣ್ಣನಾಣೆ ||  
 ನಿಮ್ಮಯ ಚಿಕ್ಕಣ್ಣನಾಣೆ ಸ್ವಸ್ಥದೊಳಿರಿ | ಅಮ್ಮ ಸ್ವಾಹಾರಥಯೆಂದಾ || ೧೧೯ ||  
 ಭರತೇಶಭುಜಬಲಿಗಳನಾಕೆ ವಿನಯದಿ | ಕರೆವ ಮಾತುಗಳವು ಮತ್ತೆ ||  
 ಭರತೇಶ ತಾನರ್ಕ್ಕೇರ್ತ್ಯಾದಿರಾಜರ | ಕರೆವ ಮಾತುಗಳು ಸ್ವಲ್ಪಗಳೆ || ೧೨೦ ||  
 ಘೊಳ್ಳನೆಲ್ಲರು ನಗುತ್ತಿದ್ದರು ಮಗನೆ ನೀ | ನೊಳ್ಳಿತ ಕಲಿತೆ ಮಂತ್ರವನು ||  
 ಇಲ್ಲವಿನ್ನಾಣೆಯು ನನ್ನಾಣೆಯೆನಲಾಣೆ | ಯಿಲ್ಲಿಲ್ಲ ಸ್ವಾಹಾಹಿಯೆಂದಾ || ೧೨೧ ||  
 ಕಂಡೆಯ ದೊಡ್ಡಣ್ಣ ಮಂತ್ರಶಕ್ತಿಯನೆಂದ | ಕಂಡೆನಚ್ಚರಿ ಸ್ವಾಮಿಯೆಂದು ||  
 ಕೊಂಡಾಡಿ ಹೊದೆದ ದೂವಟವ ನಿವಾಳಿಸಿ | ದಿಂಡಗಡೆದನವ ನಗುತ || ೧೨೨ ||  
 ಆದಿರಾಜನು ಮೊದಲಾದ ಕುವರರೆಲ್ಲ | ರಾದಿನ ಹೊದೆದ ವಸ್ತ್ರಗಳಾ ||  
 ಆದರದಿಂದಯ್ಯಗಿಟ್ಟು ನಿವಾಳಿಯು | ಪಾದಕೇಂದ್ರಿದರ್ಶಿಯೊಳು || ೧೨೩ ||  
 ಅಣ್ಣಂದಿರನು ನೋಡಿ ಗುಣರಾಜನೆಂಬೊರ್ವ | ಚಿಣ್ಣ ತಾ ತೊಟ್ಟು ಕುಪ್ಪಸವಾ ||  
 ಕಣ್ಣಾರೆ ತೆಗೆದಿಟ್ಟು ಮಣಿದನಯ್ಯನಿಗಿದೇ | ನಣ್ಣ ಯೆಂದಪ್ಪಿದನಯ್ಯಾ || ೧೨೪ ||  
 ಬರುವೈಯೊಳಿರುತಿರ್ವ ಗುರುರಾಜನೆಂಬೊಂದು | ಕಿರುಗೂಸು ದಾದಿಯ ಕೈಯು ||  
 ಮಿರುಪಂಗದಟ್ಟು ವಸ್ತ್ರವ ಸೆಳೆದಿಟ್ಟು ಕಾ | ಲೈರಗಿತ್ತೆಲ್ಲರು ಚೋದ್ಯಬಡಲು || ೧೨೫ ||



ನಲಿದಾಡುತ್ತೆಯ್ತಂದು ಸುಖರಾಜನೆಂಬುದೊಂ । ದೆಳೆಗೂಸು ಕೈಯೊಳು ಪಿಡಿದು ॥  
 ಗಿಲಿಕೆಯ ಕೋಲನಿತ್ತಯ್ಯಗೆರಗಿತಿದು । ಬಲಿಕೆಯ ಮೆಚ್ಚಲೈಯೆಂದಾ ॥ ೧೨೬ ॥  
 ತೂಳನೆದ್ದಂತೆಯ್ತಿ ಸುಖರಾಜನೆಂಬೊಬ್ಬ । ಬಾಲಕ ತಾ ಮೆಲುತಿದ್ದಾ ॥  
 ಬಾಳೆಯ ಹಣ್ಣು ಕೊಟ್ಟಯ್ಯಗೆರಗಲಿದು । ಸಾಲವೆ ಪುರೆಯೆಂದರೆಲ್ಲ ॥ ೧೨೭ ॥  
 ತರಳರೆರಗಿದಂದವೇನೆಂದು ಪೆಂಡಿರ । ಭರತೇಶ ಕೇಳ್ವ ನಾವದರ ॥  
 ಪರಿಯನರಿಯೆಂದರಹುದೆ ನಿಮ್ಮ ತ್ಯಮ್ಮ । ನರುಣಾಂಘ್ರಿಯಾಣೆಯೆಯೆಂದಾ ॥ ೧೨೮ ॥  
 ಆಣೆಯೇಕಯ್ಯಗೆ ಸುತರೆರಗರಿಯೆಂದು । ರಾಣಿಯರೊಯ್ಯನಾಡಿದರು ॥  
 ಕಾಣುತವರು ನಿವಾಳಿಸುವ ಪ್ರಾಯವೆ ಚಿಕ್ಕ । ಮಾಣಿಗಳರಿವೇನಿದೆಂದಾ ॥ ೧೨೯ ॥  
 ದೊಡ್ಡಣ್ಣನೆರಗೆ ಚಿಕ್ಕಣ್ಣ ಮುಂತಾದವ । ರಡ್ಡಬಿದ್ದರು ನಿವಾಳಿಸುತ ॥  
 ಹೆಡ್ಡರಲ್ಲದ ಕಂಡು ನಮಿಸಿದರಿವರಿದು । ದೊಡ್ಡಣ್ಣನೊಳ್ಳೆಂದರವರು ॥ ೧೩೦ ॥  
 ಅದು ಹುಸಿ ನಿಮ್ಮ ದೊಡ್ಡಣ್ಣನ ನಡೆಗೆ ಬೀ । ಗಿದಿರಿ ನೀವಾನೊಪ್ಪೆನೆಂದಾ ॥  
 ಚದುರಮಗನೆ ನಿನ್ನ ಸುತರು ನಿನ್ನಂತೆಂದು । ಪದೆದಾಡಿದಳು ರಾಜಜನನಿ ॥ ೧೩೧ ॥  
 ತಮ್ಮ ದೊಡ್ಡಣ್ಣನನವರು ಕೀರ್ತಿಸೆ ನೀವು । ನಿಮ್ಮ ದೊಡ್ಡಣ್ಣನ ಪೊಗಳೆ ॥  
 ನಮ್ಮ ಚಿತ್ತಕೆ ಬಾರದಿವರೋಜೆ ಭರತಾಂಕ । ನಮ್ಮಾಜಿಯತಿಶಯನೆಂದಾ ॥ ೧೩೨ ॥  
 ತಪ್ಪದಂತಹುದಕುವೆಂದು ರಾಣಿಯರೆಲ್ಲ । ರೊಪ್ಪಿದರಣುಗರೊಪ್ಪಿದರು ॥  
 ದುಪ್ಪಟಗಳನೆಲ್ಲ ಸುತರ್ಗೆ ತರಿಸಿಕೊಟ್ಟು । ನೊಪ್ಪದಿ ಹೋದರಂತವರು ॥ ೧೩೩ ॥  
 ಏಕಾಂತವೆಂತು ನೀವಿಂತು ವಿನೋದದ । ವಾಕನೆಸಗಲಿದು ಹಬ್ಬಿ ॥  
 ಲೋಕಾಂತವಾಗುತ್ತದಿದು ಬೇಡ ಮಗನೆಯೆಂ । ದಾಕೆ ಮತ್ತೋಜೆವೇಳಿದಳು ॥ ೧೩೪ ॥  
 ತಾಯಿ ಮುಂದಾನೊಂದು ಶಿಶುವಲ್ಲದಾನೊಬ್ಬ । ರಾಯನೆ ಆದರಿಂದ ನನಗೆ ॥  
 ನ್ಯಾಯನಿಲ್ಲಿಯೆ ಮಕ್ಕಳಾಟಕೆ ಮಿಕ್ಕಲ್ಲಿ । ತಾಯಿ ಗುರುತ್ವ ಕೇಳೆಂದಾ ॥ ೧೩೫ ॥  
 ಮಂತ್ರದಿಂ ತಹೆನೆಂಬುದೇಕಾಣೆಯಿಷ್ಟು ಸ್ವ । ತಂತ್ರಿಸುತಿದೆಯೆಂದಳಾಕೆ ॥  
 ಮಂತ್ರ ಸಾಮರ್ಥ್ಯ ತಾನಿಲ್ಲವೆ ನೋಳ್ವರೆ । ಸಂತ್ರಾಸಗೊಳಿಪೆ ನಾನೆಂದಾ ॥ ೧೩೬ ॥  
 ಸಾಲಾಗಿ ನಿಲ್ಲಿರಾ ನೂರ್ದರುಪೆಂಗಳೆಂ । ದೂಳಿಗವೆಂಗಳ ನಿಲಿಸಿ ॥  
 ನಾಲಗೆ ಮಿಡುಕಿದ ಗೃಹದ ಮೇಲಕೆ ಹೋಗಿ । ಸಾಲಾಗಿ ಕುಳಿತಿದ್ದರವರು ॥ ೧೩೭ ॥  
 ಮನೆಯ ಮೇಲಿದ್ದ ಪೆಂಗಳಿಗೆ ಮಂತ್ರಿಸಲೊಳ । ಮನೆಗವರ್ಬಂದೆಂದಿನಂತೆ ॥  
 ಅನುವಡೆದಿದ್ದರಂತದ ನೋಡಿ ಜನನಿಯು । ವನಿತೆಯರ್ಬರಗಾದರೆಲ್ಲ ॥ ೧೩೮ ॥  
 ಧರಿಯನತ್ತಿತ್ತ ಮಾಡುವ ಮಂತ್ರವುಂಟು ಶ್ರೀ । ಗುರುಹಂಸನಾಥಾರ್ಥಿ ನಾನು ॥  
 ಬರಲಮ್ಮವೆನ್ನ ಮಂತ್ರಗಳು ನಿಮ್ಮೊತ್ತಿಗೆ । ಬರಿಸಿದನಾಣೆಯಿಟ್ಟೆಂದಾ ॥ ೧೩೯ ॥

ನಗುವರಾರಾನೊಂದು ಬಿನದವ ಮಾಡಲ್ಕೆ | ಮೊಗಗಳು ಡೊಂಕುವವದನು ||  
 ಬಗೆವುದೊಡನೆ ಮಂತ್ರಿಸಿದನು ನೂರ್ವರ | ಮೊಗವುಡುಗಿದ್ದವಾ ಕ್ಷಣವೆ || ೧೪೦ ||  
 ಕೂಡೆ ಮಂತ್ರಿಸಲವು ನೇರವಾಗಿದ್ದವಾ | ಗಾಡಿಗಚ್ಚರಿವಟ್ಟರೆಲ್ಲ ||  
 ನಾಡ ವ್ಯಂತರಲ್ಲರವನ ಸೇವಕರೇನ | ಮಾಡನಾ ಧ್ಯಾನವಿಜ್ಞಾನಿ || ೧೪೧ ||  
 ವರಮಂತ್ರಶಕ್ತಿಯ ತೋರುತಿವೊಡನೊಂದು | ಸರಸವ ನೆನೆದು ಮಂತ್ರಿಸಿದಾ ||  
 ನೆರವಿಯೊಳಹ ವ.ಧ.ವಾಣಿಯು ಮೋರೆ ಚ | ಚ್ಚರದಿ ಡೊಂಕಿತು ನಕ್ಕರೆಲ್ಲ || ೧೪೨ ||  
 ಇದ್ದವರೆಲ್ಲರ ಮುಂದೆ ನಾಣ್ಣುತ ಬಂದು | ಬಿದ್ದಳು ಕಾಲ ಮೇಲವಳು ||  
 ಎದ್ದು ನಿಲ್ಲೆಂದಿನಂತಾದುದಾ ಮೊಗವೆಂದ | ನೆದ್ದಳಾ ಮೊಗ ನೆ.ರವಾಯ್ತು || ೧೪೩ ||  
 ಮರೆದೆಯ ಧಾರೆಯನೆರೆವಾಗ ಕೈಯೊಡ್ಡ | ಲಾರೆ ಡೊಂಕ ನುಡಿದೆ ನೀನೆನಗೆ ||  
 ಉರುಗಿತಾ ಫಲದಿಂದ ನಿನ್ನಯ ಮೊಗವಿವ | ನಂದಿನ್ನು ನವಗಚ್ಚಿರೆಂದಾ || ೧೪೪ ||  
 ಅಂದು ನುಡಿದರೇನು ಮತ್ತೆ ನಿಮ್ಮತ್ತಿಗೆ | ವಂದಿಸಿದಾಗಾನು ನಿನ್ನ ||  
 ಚಂದದಿ ಪೊಗಚ್ಚಿನಲ್ಲವೆ ಸರ್ವರಿದಿರೊಳೀ | ಯಂದಗೈವರೆಯೆಂದಳವಳು || ೧೪೫ ||  
 ಮೊದಲು ಡೊಂಕಿನ ಮಾತನಾಡಿದ ಫಲದಿಂದ | ವದನ ಡೊಂಕಿತು ಮತ್ತೆ ಪೊಗಚ್ಚ ||  
 ಪದುಳವ ನೆನೆದು ತಿದ್ದಿದೆನು ಮೋರೆಯನೆಂದು | ಚದುರರ ದೇವನಾಡಿದನು || ೧೪೬ ||  
 ಘನಮಂತ್ರದಿಂದ ನೀನೆನಗೆ ಮಂತ್ರವ ಮಾಡ | ಲಿನಿತರೊಳೇನಾಯ್ತು ಮುಂದೆ ||  
 ನಿನಗೆ ಹರುವ ಹೇಳತಕ್ಕೊಂದು ದೇವತೆ | ನನಗುಂಟು ತಾಳೆಂದವಳು || ೧೪೭ ||  
 ವೇಳೆಯಲ್ಲಿದು ಸೈರಿಸದಕೆ ತಕ್ಕದ ಮುಂದೆ | ಹೇಳಿಪೆನೆಂದನಷ್ಟರೊಳು ||  
 ಮೇಲುರನ್ನ ದ ತೊಡಿಗೆಯುನಿತ್ತು ನೋಯದಿರ್ | ಬಾಲೆಯೆಂದೊಡನೆ ಮನ್ನಿಸಿದಾ || ೧೪೮ ||

ಸರ್ವಚಿಂತೆಯ ಬಿಟ್ಟು ಮತ್ತೆ ಮಾತೆಯ ಭಕ್ತಿ | ಪೂರ್ವಕದಿಂದ ಪೂಜಿಸಿದಾ ||  
 ಸರ್ವರಾಣಿ ಯುರೊಲಿದಾರತಿಯೆತ್ತಿದ | ರುವೀಶನದ ನೋಡಿ ನಲಿದಾ || ೧೪೯ ||  
 ಸಲಿಲ ಗಂಧಾಕ್ಷತೆ ಪುಷ್ಪಾನ್ನ ದೀಪ ಗು | ಗ್ಗುಳ ಫಲತತಿಯಿಂದ ತಾಯಾ ||  
 ನಲಿದು ಪುತ್ರರುಗೂಡಿ ಪೂಜಿಸಿ ನಮಿಸಿದ | ಕುಲಪುತ್ರರೋಜೆಯದಲ್ಲೆ || ೧೫೦ ||  
 ಪೂಜೆಯ ತೊಲಗಿಸಿ ಮಂಗಲಾಸನದಿ ಮ | ತೋಜೆಯೊಳ್ಳೆರು ಕಳಿತು ||  
 ಭೋಜನಗೈದರೆಂದಾಡಿ ಬಿಡುವೆನಿನ್ನು | ಗಾಜುಗೋಜಿನ ನುಡಿಯೇನು || ೧೫೧ ||  
 ಭರತಚಕ್ರೇಶನ ಮನೆಯೊಟವೆಂಬುದು | ಸುರಲೋಕದಾತನದಂತೆ ||  
 ವಿರಚಿಸೆ ಜೋಲಿಯಪ್ಪುದು ತೃಪ್ತರಾದರೆ | ದೊರೆವೆನಷ್ಟರೊಳ್ಳೆವಡಕ || ೧೫೨ ||  
 ಬಿನದದೊಳ್ಳೆರು ತಣದಿದ್ದರೊಡನೆ ಭೋ | ಜನದಲ್ಲಿ ತಣಿದರು ಮತ್ತೆ ||  
 ಅನುರಾಗದಿಂದ ಕೈದೊಳೆದರೆಲ್ಲರು ಮರು | ಜನನಿಯೆಯ್ದೊಂದುಸಿರಿಯೆ || ೧೫೩ ||



ಇಂಬಿಂದ ಪುತ್ರಪೌತ್ರರು ಸೊಸೆಯರ್ಕಳು | ತಂಬಿ ಮತ್ತವರ ಸೊಸೆಯರು ||

ಅಂಬಿಕೆಯೊಡನೆ ಪಂತಿಯೊಳುಂಡು ತಣಿದರಿ | ದಂಬಿಕಾದರ್ಶನಸಂಧಿ || ೧೫೪ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||

ತೇಜವಹುದು ಪುಣ್ಯವಹುದು ಮುಂದೊಲಿವಪ | ರಾಜಿತೇಶ್ವರನ ಕಾಣುವರು || ೧೫೫ ||

ಪ್ರೇಮದಿಂದಿದನೋದಿದರಿ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||

ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೫೬ ||

ವಾತುವಾತಿಗೆ ದಿನದಿನಕೆ ಕ್ಷಣಕೆ ನವ್ಯ | ನೂತನಭಾವನ ತೋರ್ಪ ||

ಸಾತಿಶಯಾತ್ಮ ನನ್ನೆದೆಯೊಳಿರವೃತನಿ | ಕೇತಾ ಚಿವಂಬರವುರುಷಾ || ೧೫೭ ||

ಅಂಬಿಕಾದರ್ಶನಸಂಧಿ ಸಂಪೂರ್ಣಂ

## ಕಾ ಮ ದೇವಾ ಸ್ಥಾನ ಸಂಧಿ.

ತ್ರಯಿಲ್ಲ ತಂದೆಯಿಲ್ಲಂತ್ಯವಿಲ್ಲಾದಿಯಿ | ಲ್ಲಾ ಯಾಸವಿನಿತಿಲ್ಲದಭವಾ ||

ದಾಯದೋರೆನಗೆ ಸನ್ನತಿಯನು ನಿರಘ ನಿ | ಮರ್ಯಾ ನಿರಂಜನಸಿದ್ಧಾ || ೧ ||

ಜನನಿಯ ಕಂಡು ಸಂತಸವ ತಾಳ್ದಾ ಮರು | ದಿನದೊಳು ಭೇರಿ ಸೊಳ್ಳೆಸೆ ||

ಜನನಾಥ ದಂಡೆತ್ತಿ ನಡೆದನು ಧರೆಯ ತೆ | ಕ್ಷನೆ ತನ್ನ ಪಡೆ ತುಂಬಿ ನಡೆಯೆ || ೨ ||

ಸೇನೆಯೆಲ್ಲರ ಮುಂದೆ ಚಂದ್ರಸೂರ್ಯಧ್ವಜ | ಚೀನಪತಾಕೆಯೊಗ್ಗಿ ನೊಳು ||

ಭಾನುಮಂಡಲ ನಡೆವೊಲು ಚಕ್ರರತ್ನಪ್ರ | ಭಾನು ಲೀಲೆಯೊಳೆಯ್ದುತಿಹುದು || ೩ ||

ಹತ್ತಿಂಟುಪಯಣವ ಬಂದು ಪೌದನವುರ | ದತ್ತ ಸಾರ್ಥಲ್ಲಿಂದ ಮುಂದೆ ||

ಎತ್ತಿ ನಡೆವೆನೆನೆ ನಿಂದುದು ನಡೆಯದ | ತ್ತಿತ್ತೊಲೆಯದೆ ಚಕ್ರರತ್ನಾ || ೪ ||

ಚಕ್ರಿಗೆರಗಿದವರುರ್ವಿಯೊಳ್ಳಡೆವುದು | ವಕ್ರಿಸಿದವರ ಸೀಮೆಯೊಳು ||

ಚಕ್ರ ಪೋಗದೆ ನಿಲ್ಲದಾ ಚಕ್ರ ನಿಲೆ ಸೇನಾ | ಚಕ್ರ ವಿಸ್ಮಯಬಟ್ಟುದೆಲ್ಲ || ೫ ||

ಎನು ಕಾರಣ ನಿಂದಿತ್ಯೆ ಚಕ್ರವೆಂದು ಪ್ರ | ಧಾನಿಯ ಕೇಳ್ದನಾ ಚಕ್ರಿ ||

ವಿನಾಂಕ ಮೊದಲಾದ ನಿನ್ನ ಸೋದರರು ಬಂ | ದಾನತರಾಗಬೇಕೆಂದಾ || ೬ ||

ಬಿಡಿಸಿದನಲ್ಲಿ ಪಾಯ್ಥಳವ ಲೇಖನವ ತ | ನೊಡಹುಟ್ಟಿದವರಿಗಟ್ಟಿದನು ||

ಕಡೆಗವರೆಲ್ಲರಾ ಲೇಖನಾರ್ಥವನೋದಿ | ಪೊಡವಿಯಾಸೆಯ ಬಿಟ್ಟುರೊಡನೆ || ೭ ||

ತಂದೆ ಕೊಟ್ಟುಂಬಳಿಯೊಳಗಿರ್ದು ತನಗಿನ್ನು | ವಂದಿಸಿ ಬಾಳ್ವೆವೆಯೆಂದು ||

ಒಂದನು ನುಡಿಯದೆ ಕೈಲಾಸಗಿರಿಗೆಯ್ದಿ | ತಂದೆಯೊತ್ತಪದಾಳ್ವರವರು || ೮ ||

ಕುಡುವಿಲ್ಲ ಪೊರಗಾಗಿ ತೊಂಭತ್ತಮೂವರು | ನಡೆದು ದೀಕ್ಷೆಯ ಕೊಂಡರೆಂಬ ||

ನುಡಿಗೇಳ್ವ ಚಕ್ರೇಶ ಮನದೊಳು ಮರುಗಿದ | ನೊಡನೆ ವಿಕ್ರಮಕೆ ಮೆಚ್ಚಿದನು || ೯ ||

ಎಲ್ಲರಿಗೋಲೆಯ ಕಳುಹಿದ್ದನಾವೋಲೆ | ಯಲ್ಲಿ ಬಂದೆರಗುವುದೆಂಬ ||

ಸೊಲ್ಲಿರೆ ನೊಂದವರ್ತಪಸುದಾಳ್ವರು ಕಬ್ಬು | ನಿಲ್ಲಗಂತೋಲೆ ಹೋಯ್ತಿಲ್ಲ || ೧೦ ||

ಈಕ್ಷಿಸಿ ಸಖರೆಲ್ಲರನುಮತದಿಂದೊಬ್ಬ | ದಕ್ಷಿಣಾಂಕನ ಚಕ್ರಿ ಕರೆದು ||

ಇಕ್ಷು ಚಾಪನ ತಹುದೆಂದಟ್ಟಲವ ಹೋಗಿ | ಸುಕ್ಷೇಮದೊಳು ಹೊಕ್ಕ ಪುರವಾ || ೧೧ ||

ಪೊಳಲಲ್ಲಿ ಕಿರಿದೆಡೆಗೆಯ್ದಿ ಪಲ್ಲಕ್ಕಿಯಿಂ | ದಿಳಿದು ಚಮ್ಮಾವುಗೆಮೆಟ್ಟಿ ||

ತಳೆ ಗಿಂಡಿ ಚಾಮರ ವಾದ್ಯ ಮುಂತಾದಾತ್ಮ | ಬಲದ ಸಂಪದದೊಳೆಯ್ದಿದನು || ೧೨ ||

ಓದುವಕ್ಕರಿಗರ್ಗಿ ಪಾಡುವ ಗಾಯಕ | ಗಾರ್ದರದಿಂ ಮೆಚ್ಚುಗೊಡುತ ||

ಅದಿಚಕ್ರಿಯ ಸಖನಲ್ಲವೆ ಬರುತಿರ್ದ | ಮೇದಿನಿ ಪೊಗಳ್ಳ ಭಾಗ್ಯದೊಳು || ೧೩ ||



ಈಕ್ಷಿಪ ನಗುವ ನುಡಿವ ಕೊಡುವೆಡೆಯೊಳು | ಲಕ್ಷಣಜನವ ಮೋಹಿಸುತ ||

ದಕ್ಷಿಣನಾಯಕನಲ್ಲವೆ ಬರುತಿರ್ದ | ದಕ್ಷಿಣಾನಿಲನೆ ಬಹಂತೆ || ೧೪ ||

ಇಕ್ಷಿದಾಭರಣದ ಕಾಂತಿ ಸಿಂಗರಿಸಿವ | ಜೊಕ್ಕ ನುಡಿಯದೊಂದು ಬಿಂಕಾ ||

ದಿಕ್ಕ ನೊಯ್ಯೊಯ್ಯನೆ ಮುರಿದು ನೋಡುತ ಪಚ್ಚೆ | ಯಿಕ್ಕತಿರ್ದನು ವಿಡಾಯದೊಳು || ೧೫ ||

ವಾದ್ಯವನೊಂದಿಷ್ಟು ದೂರದಿ ನಿಲಿಸಿ ಸು | ವಿದ್ಯಾನುಭವಿಗಳೊಗ್ಗಿ ನೊಳು ||

ಪ್ರದ್ಯುಮ್ನರಾಜನ ಪುರದ ಸಂಪತ್ತಿಗೆ | ಜೋಡ್ಯಬಡುತ ಬರುತಿರ್ದಾ || ೧೬ ||

ಘಟ್ಟವಾಳರ ಮಾಲೆಗಾರರ ಕನ್ನಡಿ | ಘಟ್ಟಯ ಮಣಿವಸರಗಳಾ ||

ಪಟ್ಟಿ ಚೀನಾಂಬರಝಲ್ಲಿಯ ಮೆದೆಗಳ | ನಿಟ್ಟಿಸುತೆಯ್ತರುತಿರ್ದಾ || ೧೭ ||

ಪನ್ನೀಂಜೆಂಬುಗಳಿಡಿಗುಡ್ಡೆ ಸಿರಿಪಚ್ಚೆ | ಪನ್ನೆಗಪ್ಪುರದ ರಾಶಿಗಳು ||

ಚೆನ್ನಪುಣುಗು ಸಾದು ಕಸ್ತೂರಿಗಳ ಗುಡ್ಡೆ | ಬಿನ್ನಾಣವಡೆದವಲ್ಲಲ್ಲಿ || ೧೮ ||

ಅರಗೊಡೆದಂತೆಸೆವಡಕೆ ಭೇರಿಯ ದನಿ | ಗೆರಡುಕೋಳಹ ಬಿಳಿಯೆಲೆಯಾ ||

ಸಿರಿಕೈರಗುಳಿಗೆ ಮುತ್ತಿನ ಸುಣ್ಣ ಪಸರವಿ | ಟ್ಟರೆ ಮೆಚ್ಚಿ ನೋಡುತೆಯ್ದಿದನು || ೧೯ ||

ಚೆಂದೆಂಗಿನೆಳೆನೀರು ದ್ರಾಕ್ಷೆ ಖರ್ಜೂರ ಪ | ಕ್ಷಂದಾಳ್ವ ಮಾದಲಪಣ್ಣ ||

ಬಂದಮಾವಣ್ಣರನೇರಿಲ ಪಣ್ಣಳ | ವೃಂದದಂಗಡಿಗಳೊಪ್ಪಿದುವು || ೨೦ ||

ನವಿಲಂಚೆ ಕೋಗಿಲೆ ಕೊಳರ್ವಕ್ಕಿ ಕೊಂಚೆ ಪಾ | ರಿವ ಗಿಳಿ ಬಾಣಾಂಕಿಗಳನು ||

ಹವಣಿಸಿ ಕೊಳುವ ಕೊಡುವರಿಂದ ಜನಕೆ ಕಾ | ಮವನೆ ಹೆಚ್ಚಿಸುವುದಾ ನಗರಾ || ೨೧ ||

ಭೋಗಾಂಗವಲ್ಲದೆ ಯೋಗಾಂಗವಿಲ್ಲನು | ರಾಗವುಂಟೆಲ್ಲ ವಿರಕ್ತಿ ||

ಪೂಗಣೆಯನ ಪುರವತ್ತಿಯೆನುತ ಮಂಡೆ | ದೂಗುತ ಬರುತಿರ್ದನವನು || ೨೨ ||

ಉಗುರ ತಿದ್ದುರೆ ಪಲ್ಲ ಸುಲಿ ಹುಬ್ಬ ತಿದ್ದು ಪ | ನ್ನೆಗಳ ತಿದ್ದೆಂಬ ಮಾತುಗಳಾ ||

ಮುಗುದೆ ಮಧ್ಯಮೆ ಲೇಸು ಬಾಲೆ ಪ್ರಗಲ್ಭೆಯೇಂ | ಸೊಗಸೆನುತಿರ್ದರಲ್ಲಲ್ಲಿ || ೨೩ ||

ತಿಂಗಳ ಬಾಣಂತಿ ಪುಷ್ಪತೆಯಾಗಿ ಮಿಂ | ದಂಗನೆ ಮುನಿದುತಿಳಿದಳು ||

ರಂಗದ ಪಾತ್ರ ಪನ್ನಾಸಗರ್ಭಿಣಿಯರ | ಸಂಗದೊಳ್ಳೊಗಸೆಂಬರಲ್ಲಿ || ೨೪ ||

ಸಂಪಗೆ ಮರುಗ ಹೊಂಗೆದಗೆ ಸುರಗಿಯ | ಜೊಂಪ ಮುಂತಾದಿವುಪ್ಪಾ ||

ಕಂಪಿನ ಮೊಲ್ಲಿ ಮಲ್ಲಿಗೆ ಪದ್ಮ ಲಾವಂಚ | ತಂಪೆನುತಿರ್ದರಲ್ಲಲ್ಲಿ || ೨೫ ||

ಕನಕದಾಭರಣ ಕಸ್ತೂರಿ ಕುಂಕುಮ ಸಾದು | ಪುಣುಗು ಜವಾದಿಗಳುಪ್ಪಾ ||

ಪನಿನೀರು ಸಿರಿಪಚ್ಚೆ ಕರ್ಪೂರ ಪಟ್ಟಿ ಮು | ತ್ತಿನ ಹಾರ ತಂಪೆಂಬರಲ್ಲಿ || ೨೬ ||

ಕಾಲಕೆ ತಕ್ಕ ವಸ್ತುವನರಿದೋಸರ | ಲೀಲೆಯನರಿದಿನಿಗಲೆಯ ||

ಕೀಲನರಿದು ಕೂಡೆ ಕಾಮಸುಖಾಬ್ಧಿಯೊ | ಳೋಲಾಡಬಹುದೆನುತಿಹರು || ೨೭ ||

ತಮ್ಮ ಭೋಗಾಂಗವ ತಾವರಿಯದೆ ಕೂಡಿ | ಯೊನ್ನೊಮ್ಮೆ ಚಿತ್ತಭ್ರಾಂತಾಗಿ ||  
ಹೆಮ್ಮಕ್ಕಳಾಟ ಲೇಸಲ್ಲೆಂದು ಹೊರಿಸರು | ಕನ್ನಗೋಲನ ಮೇಲೆ ದೂರಾ || ೨೮ ||  
ನೋಹವೆ ಮುಕ್ತಿಯಲ್ಲಿಂಬನ ಬಾಯ ಹೊಯ್ | ನೋಹಿಯಲ್ಲದನ ನೋಡದಿರು ||  
ನೋಹವ ಬಲ್ಲವನೆಲ್ಲವ ಬಲ್ಲನೆಂ | ದಾ ಹಾದಿಯೊಳಗಾಡುತಿಹರು || ೨೯ ||  
ವ್ಯಸನದುದ್ರೇಕಕೆ ಪಶುಗಳಂದದಿ ಗಸ | ಬಸನೊಂದಲದು ನೋಹವಲ್ಲ ||  
ಅಸುವಿನ ನೇಮವಲುಗಿ ಕೂಡಲದು ನೋಹ | ವಸುಧೆಗಪ್ರತಿಯೆಂಬರಲ್ಲಿ || ೩೦ ||  
ಒಲಿದವಳ್ಳೊಲಿ ಬರಿನೋಹದ ಪೆಣ್ಣತ್ತ | ತಲೆಯಿಕ್ಕದಿರು ನಿನಗೊಲಿದ ||  
ಚೆಲುವೆಗೆ ನಿನ್ನ ಸರ್ವಸ್ವವ ಕೊಡು ನೋಹಿ | ಗಳ ಮಾರ್ಗವಿದೆಯೆನುತಿಹರು || ೩೧ ||  
ಓತೊಡಂಬಟ್ಟಳ ಕೂಡು ಬೇಸರಿಸಿ ಕಂ | ಜಾತನೇತ್ರೆಯರ ಕೂಡದಿರು ||  
ಕಾತರವೇಳದರತಿಕಷ್ಟವದು ಕಾಮ | ಪಾತಕವೆನುತಿದ್ದರಲ್ಲಿ || ೩೨ ||  
ಮೊಲೆಬಿದ್ದ ಹೆಣ್ಣನಪ್ಪದರಿಂದ ಮೊಲೆಯುಳ್ಳ | ಸಿಲೆಯ ಪುತ್ರಳಿಯನಪ್ಪವುದು ||  
ಕಲೆನಂತನಲ್ಲದ ವಿಟನಿಂದ ಕಾಡುವ | ಮೊಲೆನಾಗ ಲೇಸೆಂಬರಲ್ಲಿ || ೩೩ ||  
ಮೊಲೆಬಿದ್ದರೇನೊಮ್ಮೆ ಮೊಗದ ಮೈಗಟ್ಟಿನ | ಜೆಲುವುಳ್ಳ ಪೆಣ್ಣಾದರವಳು ||  
ಕಲೆಗನುಕೂಲೆಯಾದರೆ ಸಾಕು ಚಿತ್ತಸಂ | ಕಲೆಯಹುದೆಂಬರು ಕೆಲರು || ೩೪ ||  
ಇಂತು ನುಡಿದ ನೋಹಿಜನಗಳ ಮೋಹಸಿ | ದ್ಧಾಂತವ ಕೇಳುತ ನಡೆದು ||  
ಕಂತುವಿನರಮನೆ ಮುಟ್ಟಲಾಯ್ತೆನೆ ಬಂದ | ನಂತರಿಸದೆ ದಕ್ಷಿಣಾಂಕಾ || ೩೫ ||  
ಸತ್ತಿಗೆ ಚಮರ ಚಮ್ಮಾವುಗೆಯುಳಿದು ಬೆಂ | ಬತ್ತಿದ ಸರ್ವರ ನಿಲಿಸಿ ||  
ಮತ್ತೆ ತಾನೊರ್ವನೆ ಕಡೆಯ ಹಜಾರದ | ಮುತ್ತಿನ ಬಾಗಿಲ ಸಾರ್ಧಾ || ೩೬ ||  
ಮಾರಗೆ ತಾನು ಬಂದುದನವಸರದೊಬ್ಬ | ಸಾರಭಾನಿಲಗೆ ಪೇಳ್ವಟ್ಟಿ ||  
ದ್ವಾರದೊಳಿದುರ್ದೋಲಗಕೆ ಪೋಪುದ್ದಂಡ | ನಾರಿಯರಿರವನೀಕ್ಷಿಸಿದಾ || ೩೭ ||  
ಹಾವಭಾವದ ಚಳಬಳಕೆ ರಂಜಿಸೆ ತನ್ನ | ಹಾವಂತೆ ಬಂದೊರ್ವಳೊಲಿದು ||  
ಕಾವರಾಯಗೆ ಪುಷ್ಪಮಾಲೆಯ ಕೊಂಡೊಳ | ಚಾವಡಿಗೆಯ್ದೆ ನೋಡಿದನು || ೩೮ ||  
ಪೂಸರಲಗೆ ಮೊಸಲಾಗಿ ಕೆಂಜಾಜಿಯ | ಬಾಸಿಗವಿಡಿದೆಯ್ದು ವಾಗ ||  
ಅಸೇವೆಗೈವಳಿಗಳ್ಗೆ ಚಂಪಕಮಾಲೆ | ಬೀಸುತೆಯ್ದಿದಳೊರ್ವ ಕುಶಲೆ || ೩೯ ||  
ಮುಗುಳುಮಲ್ಲಿಗೆಯ ಹಾರವನೊರ್ವ ತಾವರೆ | ಮುಗುಳುಮೊಲೆಯ ನೀರೆ ಸಿಡಿದು ||  
ಮುಗುಳಂಬನೋಲಗಕಡಿಯಿಡುತಿರೆ ದಿಟ್ಟಿ | ಮುಗುಳ್ವಂತೆ ಕಂಡ ಕಾಮುಕರಾ || ೪೦ ||  
ಪಂಕಜದಲೆಯೊಳೊರ್ವಳು ಘಮಘಮಿಸುವ | ಕುಂಕುಮಚೂರ್ಣವ ಸಿಡಿದು ||  
ಭೋಂಕನೆದ್ದಳು ಮದನಾನುರಾಗವ ಮಕ | ರಾಂಕಗೊಯ್ದುಪಳೊಯೆಂಬಂತೆ || ೪೧ ||



ಮಲಯಜ ಸಾರವನೋರ್ವಳಶೋಕೆಯ | ತಳಿರೊಳೊಯ್ದಳು ಬಳಿಕೊರ್ವ ||  
 ಲಲನೆ ಹೊಂಗೇದಗೆಯೊಂದು ಕರಾರಿಯ | ನೊಲಿದೊಯ್ದುತಿದ್ದಳಂಗಜಗೆ || ೪೨ ||  
 ಶೈಲಪದ್ಮದ ಬಟ್ಟವಾವುಗೆಗಳನು ಪೊಂ | ಬಾಳೆಯ ನಿಡುಚವರಗಳಾ ||  
 ಲೀಲೆಗಾತಿಯರೊಯ್ದುತಿರೆ ದಕ್ಷಿಣಾಂಕ ನಿಂ | ದಾಲೋಕಿಸುತಿದನಿನಿಸು || ೪೩ ||  
 ಏಣರೋಚನೆಯೇರುಜಸ್ವನೆ ಲಲಿತಾಂಗಿ | ಮಾಣಿಕದೊಡಿಗೆಯ ತೊಟ್ಟು ||  
 ನೀಣೆಯ ಪಿಡಿದೊರ್ವಳೆಯ್ದುತಿದ್ದಳು ಪಂಚ | ಬಾಣನೋಲಗದೊಳಾ ಕಡೆಗೆ || ೪೪ ||  
 ಕಿನ್ನರಿವಿಡಿದೊಮ್ಮೆ ನಿಡಿದುತ ಲೀಲೆಯೊ | ಕ್ತನ್ನೊಳಿಷ್ಟಾಳಾಪಗೊಡುತ ||  
 ಬೆನ್ನೆಡಬಲನ ನೋಡದೆ ಹೋಗುತಿದ್ದಳು | ಚೆನ್ನೆಯೊರ್ವಳು ಮದೋನ್ಮತ್ತೆ || ೪೫ ||  
 ಹಿಂಡಿನ ಮೇಳ ಮೇಲಿದ್ದಂತೆ ನನಗಿಕ್ಷು | ದಂಡ ಕಾರ್ಮುಕ ವೀಳ್ಯಗೊಡಲು ||  
 ಹಿಂಡುವೆನವೃತವನೆನುತೆಯ್ದಿದಳು ಸ್ವರ | ಮಂಡಲವಿಡಿದೊರ್ವ ಸೊಬಗೆ || ೪೬ ||  
 ಚಿಂಗು ದಂಡಿಗೆ ತಿತ್ತಿ ಮುಖವೀಣೆ ಜಂತ್ರವು | ಪಾಂಗ ಮುಂತಾದುವನಾಂತು ||  
 ಅಂಗಜನೋಲಗಕಡಿಯಿಡುತಿದ್ದ ಗಾ | ನಾಂಗನೆಯರ ನೋಡುತಿದರ್ || ೪೭ ||  
 ಕಾಲುತೊಡರು ಪರಿಪರಿಯ ಬಿರುದಿನಂಕ | ಮಾಲೆಯನೋದಿಸಿಕೊಳುತ ||  
 ಓಲಗವೆಂಗಳು ಬರುತಿದ್ದರೀಕ್ಷಿ ಪ | ರಾಲಿಗಳೆಬ್ಬಳವಾಗಿ || ೪೮ ||  
 ನರಸುರರೆದೆಯ ಸೋಲಿಪುದು ಚೋದ್ಯವೆಯೆನ್ನ | ಚರಣದಿಂದೊದ್ದೆದಶೋಕೆಗಳ ||  
 ಮರನನಾ ಕ್ಷಣ ತಳಿರೇರಿಪೆನೆಂದೊರ್ವ | ಬಿರುದಿನ ಗಣಿಕೆಯೆಯ್ದಿದಳು || ೪೯ ||  
 ಸೂಳೆ ನೋಡಿದ ನೋಟ ವಿಟನ ನಾಟದರದು | ಹೀಲಿಗಣ್ಣೆಂಬುದೇನೆನ್ನ ||  
 ಅಲಿಯೊಳ್ತಲಕವೃಕ್ಷವ ಚಿಗುರಿಪೆನೆಂದು | ಹೇಳಿಸುತೊರ್ವಳೆಯ್ದಿದಳು || ೫೦ ||  
 ಅಂಗೈಯೊಳಾನೊಮ್ಮೆ ತಡವಿದರೊಡನೆ ಪ್ರಿ | ಯಂಗುವೃಕ್ಷವ ಚಿಗುರಿಪೆನು ||  
 ಸಂಗದೊಳ್ಚಿಟರ ಸೋಲಿಪುದಾವ ಗಹನವೆಂ | ಬಂಗನೆಯೊರ್ವಳೆಯ್ದಿದಳು || ೫೧ ||  
 ಪುರುಷರೆನ್ನೆದೊಂಕೆ ರೋವಾಂಚಕಂಚುಕ | ವರಸುವದೇನಪ್ಪಿ ನಾನು ||  
 ಕುರವಕವೃಕ್ಷವ ಚಿಗುರಿಪೆನೆಂಬೊರ್ವ | ಸುರತಾನುರಕ್ತಿಯೆಯ್ದಿದಳು || ೫೨ ||  
 ಚಿತ್ತತ್ವದನುಭವಗೆಟ್ಟ ತಾಪಸರೆನ್ನ | ತೊತ್ತಿರ ಕಾಲ ಗೆಜ್ಜೆಗಳು ||  
 ಎತ್ತಿ ಹೊಯ್ ಡೊಡೆಯನೆಂಬ ಬಿರುದಿನೊರ್ವ | ಮತ್ತಕಾಶಿನಿಯ ನೋಡಿದನು || ೫೩ ||  
 ಒಳಗಾತ್ಮಸುಖ ಹೊರಗಂಗನಾಸುಖವಿವ | ಗ್ಗಳಗಳಿನ್ನುಳಿದುವಲ್ಪಗಳು ||  
 ಬಳಿಕೊಂದ ನುಡಿನನ ಬಾಯ ಕುಟ್ಟಿದು ಭುಜ | ಬಲಿರಾಜಮತವೆನುತಿಹರು || ೫೪ ||  
 ನಾರಿಯರೊಳಪೊಕ್ಕೊಡನೆ ಮುನ್ನೆಯ್ದಿದ | ದ್ವಾರಸಾರಭ ಮಗುಳಿದನು ||  
 ದಾರಿಯ ನೋಡುತ ನಿಂದಿದರ್ ದಕ್ಷಿಣ | ಗಾರಯ್ದು ನುಡಿದನಂತೆಂದು || ೫೫ ||

ಓಲಗವಾಗದ ಮುನ್ನ ಬಂದೈ ನಸು | ಜೋಲಿಯಾಯ್ತದರಿಂದ ನಿನಾ ||  
 ಅಲಸ್ಯಗಂಡರೆಂದೆನ್ನ ದಿರೆನುತವ | ನಾಲಾಪಗೈದನತನೊಳು || ೫೬ ||  
 ಸ್ವಾಮಿಯೋಲಗವಾದ ನೀನೆಯ್ದಿರವ ಕೇ | ಳ್ವಾಮೋದಿಸಿದನು ಬಾರಿಂದು ||  
 ಕಾಮನೋಲಗಕೆ ಚಕ್ರೇಶನ ಸಖನ ಸು | ಪ್ರೇಮದೊಳೊಯ್ದನಾ ಸುಮುಖಾ || ೫೭ ||  
 ಪುತ್ರಳಿಗಿಲಸದ ಬಾಗಿಲು ಕಾಂಚನ | ಭಿತ್ತಿ ಮಾಣಿಕದ ಕಂಭಗಳು ||  
 ಕತ್ತರಿಸಾರಣೆ ಪೂವಲಿ ನೆಲದೊಳು | ಮೆತ್ತಮೆತ್ತನೆ ಬರುತ್ತಿದೊ || ೫೮ ||  
 ಬರುತಿಪ್ಪನಿವನಾರು ದಕ್ಷಿಣಾಂಕನೊ ಪಂಚ | ಶರನ ಕಾಣಲ್ಕೆ ಪೋದಸನೊ ||  
 ಭರತೇಶನೆಲ್ಲಿದ್ದನಿವನೇಕೆ ಬಂದನೆಂ | ದರಗಿಳಿ ನಡಿದುವಲ್ಲಲ್ಲಿ || ೫೯ ||  
 ಅಗ್ಗದ ದೊರೆನು ಕೆಳೆಯನೆಂಬ ಗರ್ವವೊ | ಮೊಗ್ಗಿಗೋಲನ ಸಭೆಗಿನಿಸು ||  
 ತಗ್ಗಿ ಬಾ ನೋಡಿ ಬಾ ಮೆಲ್ಲನೆ ಬಾರೆಂದು | ಹೆಗ್ಗಾರ ನಡಿದುವಲ್ಲಲ್ಲಿ || ೬೦ ||  
 ಕೊಣೆ ಛಾಂದಸರನಪ್ಪದೆ ಕಾಮನೆಡೆಗೆ ಪ್ರ | ವಿಠವಕ್ಷಿಣನನಟ್ಟಿದನು ||  
 ಜಾಣನೈ ಭರತೇಶನೆಂದೆಡಬಲದಲ್ಲಿ | ಬಾಣಾಂಕಿ ನಡಿದುವಲ್ಲಲ್ಲಿ || ೬೧ ||  
 ನೆರುಗೋಲನೊತ್ತಿಂದ ದಕ್ಷಿಣಗಿರಿದಿರಾಗಿ | ಮರಿಯೆರಳೆಗಳೋಡಿ ಬಂದು ||  
 ದುರುದುರನೀಕ್ಷಿಸಿ ಹೊಸಗವಲಿಗೆ ಬೆಚ್ಚಿ | ಬಿರಿತೋಡಿದುವು ಕಂಡಕಡೆಗೆ || ೬೨ ||  
 ನೋರೆಯು ತಾಗುವಂತೊಂದು ಪಾರಿವಪಕ್ಕಿ | ಪಾರಿ ಬಹಾಗ ದಕ್ಷಿಣನು ||  
 ನೋರೆಯನೊಲೆದು ಕೈಯೊಡ್ಡಿ ಕೆಳೆಯ ಕಂಡ | ನೀರೆನೆಂಗಳು ನಕ್ಕರೊಸೆದು || ೬೩ ||  
 ಅರಯ್ವುತೋಸರಿಸುತ ನಡೆತಪ್ಪಾಗ | ನಾರಿಯೋಲಗದೊಳಗೆ ||  
 ದೂರದೊಳಿರೊಳೊಪ್ಪುವ ಮನಸಿಜನ ಕ | ಣ್ಣಾರೆ ಕಂಡನು ದಕ್ಷಿಣಾಂಕಾ || ೬೪ ||  
 ಬಿಂಗಡೆಯೊಳಗೆಂಟುಸಾವಿರ ತನ್ನ ರಾ | ಜಾಂಗನೆಯರು ತೆರೆಯೊಳಗೆ ||  
 ಮುಂಗಡೆಯೊಳು ಮಂತ್ರಿ ಸಖತು ತನ್ನೋಲಗ | ವೆಂಗಳೊಪ್ಪಿರೆ ಕಾಮನಿದರ್ || ೬೫ ||  
 ಅರಲ ಸಿತಿಹಾಸನದಗ್ರದೊಳಂಚೆಯ | ಕೊರಳ ತುಪ್ಪುಳ ಗದ್ದುಗೆಯೊಳು ||  
 ನೆರಸುರನಾಗಲೋಕದ ಮೋಹನಾಂಗವೆ | ಪುರುಷರೊಪಾಂತವೊಲಿದರ್ || ೬೬ ||  
 ಕಪ್ಪಿನ ರೇಖೆಯ ತೆಗೆದಂತೆ ತೋರುವ | ತುಪ್ಪುಳುವೊಸೆ ನುಣ್ಣುವರಿ ||  
 ಉಪ್ಪರಜವ್ವನೆಯರು ಕಂಡು ಸೋಲ್ತು ಬಂ | ದಪ್ಪುಮೊಲೆಸೆದನಾ ಮದನಾ || ೬೭ ||  
 ಪಚ್ಚೆಯ ಪ್ರತಿಮೆ ಪ್ರಾಣಂಬಿತ್ತು ನವರತ್ನ | ದಚ್ಚದೊಡಿಗೆತೊಟ್ಟು ತೋರ್ಪ ||  
 ಮೆಚ್ಚಿನೊಳಿದರ್ನಾ ಕಾಮದೇವನು ನೋಳ್ವ | ರಚ್ಚರಿವಡುವ ಜಿಲ್ಲಿನೊಳು || ೬೮ ||  
 ಕಂಡ ಸ್ತ್ರೀಪುರುಷರ ಮೈಗೆ ರೋಮಾಂಚದ | ಹಿಂಡನೇಳಿಸುವ ಗಾಡಿಯೊಳು ||  
 ಮುಂಡೆಯ ಚಾಸಿಗಗಂಸಿಗೆ ತುಂಬಿ ಹೊ | ಯ್ಚಿಂಡಿನಂತಾಡೆ ಕಣ್ಣೆಸೆದಾ || ೬೯ ||



ಚಾಮರಾಷ್ಟ್ರಕವ ಶಂಖನಿಯರು ಧಾಳಿಸೆ | ಲಾವಂಚದಾಲವಟ್ಟವನು ||  
 ಪೂಮಿಕ್ಕ ಬೀಸಣಿಗೆಗಳ ಚಿತ್ರಣಿಯರು | ನೇಮಿಸಲೆಸೆದನಾ ಮದನಾ || ೨೦ ||  
 ವೀಳೆಯದೆಲೆ ಗಿಂಡಿ ತಂಗಾರದಡಕೆಲೆ | ಯೂಳಿಗ ಪದ್ಮಿನಿಯರಿಗೆ ||  
 ಕಾಳಂಜಿ ಕೈದುನ ಹಸ್ತಿನಿಯರು ಪಿಡಿ | ದೋಲೈಸಲೆಸೆದನಾ ಮದನಾ || ೨೧ ||  
 ಕೋಗಿಲೆವಿಡಿದರಗಿಳಿಗಳ ಪಿಡಿದನು | ರಾಗದಿಂದಂಚೆಯ ಪಿಡಿದ ||  
 ಸೋಗಿನವಿಲ ಪಿಡಿದಬಲೆಯರಿದ್ದರು | ಪೂಗೋಲನಾಸ್ಥಾನದಲ್ಲ || ೨೨ ||  
 ಕರಸೊಬಗಾಗಿ ಸಿಂಗರಿಸಿದ ವಾರಸಾಂ | ದರಿಯರಿದ್ದರು ಸಭೆತುಂಬಿ ||  
 ಸರಸಗಾನವ ಹಾಡುತ್ತಿದ್ದರು ವೀಣೆಕೆ | ನ್ನರಿಮುಟ್ಟಿ ಕೋಮಲಾಂಗಿಯರು || ೨೩ ||  
 ಗಾನಕೇಳುತ್ತ ತನ್ನ ಸಖರೆಂಟುವಂದಿ ಸಂ | ಧಾನಿಪರ್ಥಕೆ ಮೆಚ್ಚಿ ನಗುತ್ತ ||  
 ಮಿನಾಂಕನಿರ್ದನು ಮಲಗ ತಾನೊರಗಿ ಸು | ಮ್ಮಾನಮೊಳ್ಳಿಡಿ ಪಾದಗಳಾ || ೨೪ ||  
 ಮಲಯಮಾರುತ ಚರಣವನೊತ್ತುತಿರೆ ಹಸ್ತ | ತಳವ ಮಂದಾನಿಲನೊತ್ತೆ ||  
 ಕೆಳೆಯರ ನುಡಿಗೇಳುತ್ತಿದಿರ ಮಂತ್ರಿಯ ನೋಡು | ತೊಲವಿನೊಳಿದ್ದನಾ ಮದನಾ || ೨೫ ||  
 ಎಲೆಯ ಘಳಿಗೆಗೊಮ್ಮೆ ಕೈನೀಡುತ್ತೊಮ್ಮೊಮ್ಮೆ | ಕೆಲಬಲದತ್ತ ನಿಟ್ಟಿಸುತ್ತ ||  
 ಒಲಿದೊಮ್ಮೆ ತೆರೆಯ ಮರೆಯ ವೆಂಡಿರತ್ತ ಕ | ಣ್ಣಿಲುಕುತಿರ್ದನು ವಿಡಾಯದೊಳು || ೨೬ ||  
 ಒತ್ತಿನೊಳನ್ಯರಿದ್ದಾಗ ಗಂಭೀರಾಂಗ | ವೆತ್ತಿಹರವ ಚಕ್ರಿಯಲ್ಲ ||  
 ಚಿತ್ತಜನ್ಮವೆ ಓಲಗದೊಳು ತನ್ನ | ಚಿತ್ತಕೆ ಬಂದವೊಲಿದಾರ್ || ೨೭ ||  
 ಕಟ್ಟಿದಿರೊಳು ತೋರ್ಪ ಕಾಮನ ನೋಡುತ್ತ | ಮುಟ್ಟಲೆಯಿದ್ದನು ದಕ್ಷಿಣನು ||  
 ಕಟ್ಟಿತು ಸಂಗೀತ ಕಳಕಂಠನೆಂಬೊರ್ವ | ಕಟ್ಟಿಗೆಕಾರನಿಂತೆಂದಾ || ೨೮ ||  
 ಮನ್ಮಥವೀರ ಮರ್ತ್ಯಾಮರನಾಗಲೋ | ಕೋನ್ಮದಕಾರಿ ಸಂಹಾರಿ ||  
 ಚಿನ್ಮಾರ್ಗಚಕ್ರಿಯ ಸಖ ಬಂದನವಧಾನ | ಸನ್ಮೋಹಿಸೆಲೆ ಪರಾಕೆಂದಾ || ೨೯ ||  
 ದಾಕ್ಷಿಣ್ಯಪರನು ಕ್ಷತ್ರಿಯನು ನಾನಾಕಲಾ | ದಕ್ಷನು ಪತಿಕಾರ್ಯಹಿತನು ||  
 ದಕ್ಷಿಣನಾಯಕನೆಯ್ತಂದನೊಡೆಯ ಪ | ರೀಕ್ಷಿಸು ಗಲಭೆ ಹೊಯೆಂದಾ || ೩೦ ||  
 ನೀಡಿದ್ದ ಕಾಲ್ಗಳನುಡುಗಿಸಿ ಮುನ್ನ ಕೈ | ನೀಡಲೊತ್ತುವುದನು ನಿಲಿಸಿ ||  
 ಪಾಡುಗಾರಿಕೆಯೊಳೋಲಗವಾಗಿ ಮನ್ಮಥ | ನೋಡುತ್ತಿದ್ದನು ಬಪ್ಪ ಸಖನಾ || ೩೧ ||  
 ಉಡೆಸುತ್ತಿದಂಗವನೋಸರಿಸುತ್ತ ಮೆಲ್ಲ | ನಡಿಯಿಡುತ್ತಲ್ಲಲ್ಲಿ ನಿಲುತ್ತ ||  
 ಅಡಕದೊಳೋಜೆಯೊಳೊಯ್ಯನೆ ದಕ್ಷಿಣ | ಕುಡುವಿಲ್ಲನೊತ್ತು ಸಾರಿದನು || ೩೨ ||  
 ತಳಿರ ನಿನಾಳಿ ಪೂಮಾಲೆನಿವಾಳಿಯ | ಸೆಳೆದಿಟ್ಟು ತಾವರೆಯೊಂದಾ ||  
 ಅಲರಂಬಗೊಡನೆ ಕಾಣಿಕೆಗೊಟ್ಟು ಸಾಷ್ಟಾಂಗ | ಲಲಿತದೊಳೆರಗಿದನವನು || ೩೩ ||

ಚಕ್ರೇಶನನುಜಾತ ನರಸುರನಾಗಭೂ | ಚಕ್ರವೋಹನಮೂಲಕರ್ತಾ ||  
 ಚಕ್ರವಾಕಧ್ವಜ ತೇನಮೋನಮಯೆಂದು | ಚಕ್ರಿಯ ಸಖನೆದ್ದು ನಿಂದಾ || ೮೪ ||  
 ನಾಗರ ಮೊದಲಾದ ಸಖರ ಕಾಣಿಕೆ ಬುದ್ಧಿ | ಸಾಗರನಿತ್ತುದಿದೆಂದು ||  
 ಪೂಗಂಪ ಕಸ್ತೂರಿಗಳ ಕಾಣ್ಕೆಗೊಟ್ಟು ಚೆ | ನ್ನಾಗಿ ಮಣಿದನು ಶಿರವನು || ೮೫ ||  
 ಬಂದುದುತ್ತುಮಾವಾದುದಿತ್ತು ಬಾ ದಕ್ಷಿಣ | ಯೆಂದೊತ್ತಿನೊಳು ಕುಳ್ಳಿರಿಸಿ ||  
 ಕಂದರ್ಪ ನಗುತ ಕುಳ್ಳಿರವೇಳೆ ಕುಳಿತನ | ದೊಂದು ಸಾಲವೆ ರಾಜತೇಜಾ || ೮೬ ||  
 ಸುಳಿಯದಿರಬಲೆ ಸೋಂಕದಿರಲೆ ಪ್ರಬಲೆ ನಿ | ಮ್ನೊಳು ಮಾತು ಸಾಕು ಕಂಕಾದ ||  
 ಬಳಿಗಳ ದನಿದೋರದಿರಿ ಪೆಂಗಳೆಂದಲ್ಲಿ | ಕಳಕಂಠ ಸೊಬಗುಮೋರಿದನು || ೮೭ ||

ಸುತ್ತುಲೆಲ್ಲರು ಸುಮ್ಮನಾಲಿಸುತಿದ್ದರು | ಚಿತ್ತಜನೊಡನೆ ದಕ್ಷಿಣನಾ ||  
 ಎತ್ತಣೆಂ ಬಂದೆ ನಿನೊಡೆಯನನೆಲ್ಲೆಲ್ಲಿ | ಸುತ್ತಿಸಿ ತಂದೆಯೈಯೆಂದಾ || ೮೮ ||  
 ಎತ್ತಣೆಂವೆಂಬೆಯ ನಿನ್ನ ಕಾಣುವ ಪುಣ್ಯ | ದತ್ತಣೆಂ ಬಂವೆನಂತಿರಲಿ ||  
 ಸುತ್ತಿಸಿ ತಹರರು ಜಗವ ಸುತ್ತಿಪ ಕಾಮ | ನತ್ತಣೆಂ ಪಿರಿಯನನೆಂದಾ || ೮೯ ||  
 ನೀನು ನಾಗರನು ಮುಂತಾದ ಪ್ರಚಂಡರು | ಸೇನಾಧ್ಯನಾ ಮಂತ್ರಿಗೂಡಿ ||  
 ಏನೇನ ಮಾಡುತಿದ್ದಿರಿ ನಿಮ್ಮ ದೊರೆಯನಂ | ದಾ ನಳಿನಾಸ್ತ್ರನಾಡಿದನು || ೯೦ ||  
 ಇರಲೀಯದಲ್ಲಲ್ಲಿಗೆಳೆಸುತಿಹಿರಿ ನಿಮ್ಮ | ದೊರೆಯೆಂತು ನಡೆದನಂತದನೆ ||  
 ಪುರೆಯಿಟ್ಟು ಪೊಗಲ್ವಿರಿ ನಾಡ ಸುತ್ತಿಸಿ ತಂದ | ಪರಿ ಲೇಸು ಲೇಸೆಂದು ನಕ್ಕಾ || ೯೧ ||  
 ಪರತಂತ್ರಚರಿತನೆ ನಿಮ್ಮಣ್ಣ ನಾಮೊಂದ | ನೊರೆದ ಬೈಸುವರೆ ಉಬ್ಬಿಸಲು ||  
 ಭರತೇಶನುಬ್ಬಾಳೆ ನೆರೆಜಾಣ ನೀವಿಂತು | ವಿರಚಿಸುವರೆ ಸ್ವಾಮಿಯೆಂದಾ || ೯೨ ||  
 ಹೋಗಲೈ ಬಿಡು ಬಿಡಾ ಮಾತಿನ್ನು ನೀವೊಳ್ಳಿ | ತಾಗಿ ವರ್ತಿಸುವಿರೈ ಸಾಕು ||  
 ಠಾಗಾರ್ಥ ನಾನೊಂದ ಕೇಳ್ವೆ ನೋಯದಿರಿನ | ಲಾಗಲಸುರಿ ಸ್ವಾಮಿಯೆಂದಾ || ೯೩ ||  
 ಅಲ್ಲವೈ ದಕ್ಷಿಣ ಹಯಗಜಾಭರಣಗ | ಳಲ್ಲಲ್ಲಿ ಬಡವರೊಳಿರಲು ||  
 ಎಲ್ಲವ ಸುಲಿದುಕೊಂಡೆಯ್ದಂದಿರೈ ಮರು | ಬಲ್ಲಿದರೈಯೆಂದ ನಗುತಾ || ೯೪ ||  
 ಬಡವರಾರೊಡೆಯ ವ್ಯಂತರರು ಖೇಚರರೇನು | ಬಡವರೆ ಮ್ಲೇಚ್ಛರಲ್ಪಿಗರೆ ||  
 ಕಡಲೊಳು ಬೆಟ್ಟದೊಳ್ಳಿಂಧುಗಂಗೆಯ ಶಕ್ತಿ | ವಿಸಿದತಿಬಲರಲ್ತಿಯೆಂದಾ || ೯೫ ||  
 ಅರ ಕಂಡರು ಮುನ್ನ ದಾರಿಗವರು ವಸ್ತು | ಸಾರವ ತೆತ್ತರೇನರಿಯ ||  
 ಭೇರಿಯ ದನಿಗಳ್ಳಿ ಬಂದಿಂತು ಕಂಡರು | ಮಾರನಣ್ಣನನೆಂದನೊಡನೆ || ೯೬ ||  
 ಅವರು ಕಪ್ಪಕೆ ಕೊಟ್ಟ ಹಯಗಜಾಭರಣ ಮೇ | ಲವಕೆ ನಾಲ್ಕುಡಿಯ ವಸ್ತುಗಳಾ ||  
 ಸವಿವಿಲ್ಲನಣ್ಣ ಮನ್ನಣೆಯಿತ್ತನೆಂದನ | ಸವಿಸವಿಯಾಗಿ ನುಡಿದನು || ೯೭ ||



ವಸ್ತುವಿನಾಸೆಗೆಯ್ದಿದನೆ ಚಿಂತಾಮಣಿ | ಹಸ್ತದೊಳಿಹುದೆಮ್ಮ ನೃಪಗೆ ||  
 ದುಸ್ತರನೃಪರ ಶಿಕ್ಷಿಸೆ ಗಮಿಸಿದನು ಸ | ಮಸ್ತರ ಸುಖಮಾಡಲೆಂದು || ೯೮ ||  
 ಒಡನೆಯು ದೊಡ್ಡತೇನವರು ಚೆಲ್ವಿನ ಪೆಣ್ಣು | ಪಡೆದಿದ್ದು ನಮ್ಮ ಭೂವರಗೆ ||  
 ಸಡಗರದಿಂದಿತ್ತರಾ ವಸ್ತು ಲೇಸಿನ್ನು | ಬಿಡು ಮಿಕ್ಕ ವಸ್ತುವನೆಂದಾ || ೯೯ ||  
 ಅದಕೇನು ಕಡಮೆಮಾಡಿದನೆ ನಲ್ವೆಂಗಳ | ಯ್ಯದಿರಡ್ಡ ಬೀಳಬೇಡೆಂದಾ ||  
 ಮೃದುಮಾಕೃದೊಳು ನೀವು ತಾವೆಂಬನಾ ತೇಜ | ಸದರವೆ ನಾಡ ಭೂಪರಿಗೆ || ೧೦೦ ||  
 ತನುಜೆಯರ್ಕ್ಕಳನಿತ್ತು ನೆವದಿಂದ ನೃಪನರ | ಮನೆಗೆಡೆತಡೆಯಿಲ್ಲದವರು ||  
 ಅನುದಿನ ಸುಖದೊಳೋಲಾಡುತಹರೆ ನಮ್ಮ | ಜನಪನಾರ್ಗಿಸಗನು ಲೇಸಾ || ೧೦೧ ||  
 ಚತುರರಾದರು ಕೆಲರೆಮ್ಮರಸನ ಕಂಡು | ವ್ರತಿಕರಾದರು ಕೆಲಕೆಲರು ||  
 ಗತಿಮತಿಗಾಣದವರು ಗತಿಮತಿಗಂಡು | ಕ್ಷಿತಿಯೆಲ್ಲ ಸುಖಿಯಾದುದೆಂದಾ || ೧೦೨ ||  
 ಶೃಂಗಾರವೆಂತು ಸಾಹಿತ್ಯವವೆಂತು ಸು | ಸಂಗೀತವೆಂತೆಂಬರೆಲ್ಲ ||  
 ಸಿಂಗರಿಸುವರು ಜಾಣ್ಣು ಡಿನರು ಪಾಡುವ | ರಂಗಜನಣ್ಣನ ಪೊರ್ದಿ || ೧೦೩ ||  
 ಅಡವಿಯು ಮಿಗಗಳಂತೆತ್ತರತತ್ತರ | ನಡೆವರೆಲ್ಲರು ಜಾಣರಂತೆ ||  
 ಒಡೆಯು ಬೀಳ್ಕೊಟ್ಟರು ಬಿಡಲಾರದಿನ್ನು ಸಂ | ಗಡದೊಳಿದ್ದರು ಸ್ವಾಮಿಯೆಂದಾ || ೧೦೪ ||  
 ಇದು ದೊಡ್ಡ ಸಾಮರ್ಥ್ಯವೈ ತನ್ನ ಕಂಡವರ್ | ಚದುರ ಕಲಿತರೆಂದೆಯೆಂದು ||  
 ಮೊದನನಾಡಿದನದಕಾ ದಕ್ಷಿಣಾಂಕ ಮು | ತ್ತದನೆ ಮಾರ್ಕೊಂಡಿಂತು ನುಡಿದಾ || ೧೦೫ ||  
 ಮೃದುಗುಣಗಣವ ಸೂಚಿಸಿದನು ಸಾಮರ್ಥ್ಯ | ದೊದವ ಪೇಳ್ಕೊಡೆ ಚಕ್ರಧರಗೆ ||  
 ಇದಿರಹ ಪಡೆಗಳೆಲ್ಲರ ಮೇಲೆಯುಗ್ರಖ | ಡ್ಗದ ಬಲ್ಪ ತೋರುವನೆಂದಾ || ೧೦೬ ||  
 ಕಂಡಷ್ಟು ಸೂಚಿಸೆನಾಲಿಸೊಂದೆಂಬಿನೊಳ್ | ಕಂಡನು ಬಂದು ಮಾಗಧನು ||  
 ಹಿಂಡುಂಟಂತರರ ಕಾಣಿಸಿಕೊಟ್ಟು ನೃಪನ ಮೈ | ಗೊಂಡಿದ್ದನೀಗ ಸೇನೆಯೊಳು || ೧೦೭ ||  
 ಒಂದುಪೆಟ್ಟೆಲ್ಲದೊಡ ನೀಡಿತಿಲ್ಲ ಡ | ಬೈಂದು ವಜ್ರದ ಪಡಿಯೊಡೆದು ||  
 ಹಿಂದಕೆ ತೆರೆದುದು ಭರತೇಶಗಿದಿರಿಲ್ಲ | ನೆಂದು ಬಾಯ್ಬರೆದು ಪೇಳ್ವಂತೆ || ೧೦೮ ||  
 ಬೆನ್ನೊಳಿ ಬೆಂಕಿ ನಾಲಗೆನೀಡಿತಾಗಶ್ವ | ಪನ್ನೆರಳನ್ನವದ ನೆಗೆಯಿ ||  
 ಮುನ್ನೆಯರೊಡೆಯ ಜಾರದೆ ಬಂದನಮರರು | ಚೆನ್ನಲವರ್ಗಳೆಯ ಕರೆದರು || ೧೦೯ ||  
 ಪೆಟ್ಟುನೊಂದನು ನೀಡೆ ಬಿಟ್ಟವದರಿತು ದಿಂ | ಕಿಟ್ಟುದಾರ್ಭಟಿ ಸುರಾಂಗಣಕೆ ||  
 ಬಿಟ್ಟರು ಗರ್ವವ ಖಗರು ಮ್ಲೇಚ್ಛರು ತಂದು | ಕೊಟ್ಟರು ಕಪ್ಪ ಕಾಣಿಕೆಯಾ || ೧೧೦ ||  
 ಘೋರವೃಷ್ಟಿಯ ಕರೆದುಗ್ರದೇವತೆಗಳಿ | ಗಾ ರಾಯ ಮಣಿದುದಿಲ್ಲವನ ||  
 ವೀರಭಟರೆ ಮುರಿಯುಟ್ಟಿದರಾತನ | ಕೂರಸಿಗಿದಿರಹರಾರು || ೧೧೧ ||

ಅಂಕಮಾಲೆಯ ಬರೆಸುವೆನೆಂದು ಮೊದಲೊಂದು | ಡೊಂಕುಮಾಲೆಯನುಜ್ಜುವಾಗ ||  
 ಝಂಕಿಸುತೆದ್ದುವು ಭೂತಗಳಾಗವ | ನೂಂಕುರೆ ಹಲ್ಲ ಕುಟ್ಟಿಸಿದಾ || ೧೧೨ ||  
 ಕಂತುರಾಜೇಂದ್ರ ಲಾಲಿಸು ಚಕ್ರಧರ ಹಿಮ | ವಂತಶೈಲವನೊಡೆಹೊಯ್ದು ||  
 ಮುಂತೆ ರಾಜ್ಯವ ಸಾಧಿಸುವೆನೆಂದು ನೋಡಿಸ | ಸಂತೈಸಿದೆವು ನಾವು ಬಿಡದೆ || ೧೧೩ ||  
 ಅವನ ಸಾಹಸಕಿದಿರಹರಾರು ಜಗದೊಳು | ಜವನೆ ಮೃತ್ಯುವೆ ದೈತ್ಯಕುಲವೆ ||  
 ಅವರು ಮೆಚ್ಚುವರು ನಮ್ಮೊಡೆಯ ನಾಡಾಡಿಯೆ | ವಿವರಿಸು ಸ್ವಾಮಿ ನೀಯೆಂದಾ || ೧೧೪ ||  
 ಲೀಲಾಮಾತ್ರದಿ ಧರೆ ಸಾಧ್ಯವಾಯ್ತಾದ | ವೇಲಾ ಸಾಹಸವ ತೋರುವನು ||  
 ಪೇಳಲಚ್ಚರಿ ಚಕ್ರಧರನ ಸಂಪತ್ತ ಪೂ | ಗೋಲ ಬಲ್ಲಹ ಲಾಲಿಸೆಂದಾ || ೧೧೫ ||  
 ಕಮ್ಮಗೋಲಿಂದ ಮೂಜಗವನಂಡಲೆವಾತ | ತಮ್ಮನು ಭಟರಿಂದ ನೃಪರ ||  
 ಹೆಮ್ಮೆಯ ಬಿಡಿಸುವನಣ್ಣನೆಂಬಾಗಹೊ | ನಿಮ್ಮ ಮಿಕ್ಕಧಿಕರಾರಿಂದಾ || ೧೧೬ ||  
 ನೀವಗ್ರಾಣ್ಯರೆಂದಾಡಲೇತಕೆ ನಿಮ್ಮ | ಸೇವಾನುಮತದೊಳಾಚರಿಸ ||  
 ನಾವೆಲ್ಲರಧಿಕರೆಂಬುದು ಲೋಕವೆಂದನಾ | ಕಾವನ ಸಖರು ಲೇಸೆನಲು || ೧೧೭ ||  
 ಅಲ್ಲವೆ ಚಕ್ರಿಗಾರಿದಿರಾತನನುಜನೀ | ಘುಲ್ಲಾಸ್ತ್ರಗಃರಿದಿರಿವರ ||  
 ಮೆಲ್ಲಡಿವಿಡಿದಾವು ಧನ್ಯರಾದೆವು ಲೇಸ | ಸೊಲ್ಲಿಸಿದೈಯೆಂದರನರು || ೧೧೮ ||  
 ಪ್ರಣಯಚಂದ್ರಮಮಂತ್ರಿ ಕೇಳಿದೈ ನುಡಿಸಿದ | ಕ್ಷಿಣನ ಚಾತುರ್ಯವನೆಂದಾ ||  
 ಗುಣವನುಳ್ಳುದನಾಡಿದನು ಸ್ವಾಮಿಯೆಂದು ಪೂ | ಗಣೆಯಗಾ ಮಂತ್ರಿ ಸೂಚಿಸಿದಾ || ೧೧೯ ||  
 ನೀನತಿದಕ್ಷ ನಿನ್ನಣ್ಣನಗ್ಗಲನೆಂಬು | ದೇನುಪಚಾರದ ನುಡಿಯೆ ||  
 ಭಾನುಚಂದ್ರರ ಲೋಕ ಒಣ್ಣಿಪಂತಿಹುದೆಂದು | ವಿನಾಂಕಗೊರೆದನಾ ಸಚಿವಾ || ೧೨೦ ||  
 ಎರವಿಲ್ಲದದು ನೋಡು ಚಕ್ರಿಯ ಮಂತ್ರಿಮಿ | ತ್ತರುಗೂಡಿ ನಿನಗೆ ಕಾಣಿಕೆಯಾ ||  
 ಬರುತಿರ್ದ ಸಖನ ಕೈಯೊಳು ಕಳುಹಿದರದು | ದೊರೆಯ ಸದ್ಗುಣವತ್ತಿಯೆಂದಾ || ೧೨೧ ||  
 ಇಂದಿಗೋಲಗ ಸಾಕು ದಕ್ಷಿಣನಾಯಕ | ಬಂದಲಸಿಕೆಯ ಹಿಂಗಿಸಲಿ ||  
 ಮುಂದಾತನೆಯ್ತಂದ ಕಾರ್ಯವ ಬೆಸಗೊಂಬ | ವೆಂದನಾ ಮಂತ್ರಿ ಮನ್ನಥಗೆ || ೧೨೨ ||  
 ಗಮ್ಮನೀತಗೆ ಪಡಿಬೀಡಾರಗೈಸೆಂದು | ಕಮ್ಮಗೋಲನು ಮಂತ್ರಿಗೊರೆದಾ ||  
 ನಮ್ಮ ಮನೆಗಳಿದ್ದು ಬೀಡಾರವೇಕೆಂದು | ಸಮ್ಮಾನಿಸಿದರಾಗ ಸಖರು || ೧೨೩ ||  
 ಭರತೇಶ ಬಿಜಯಂಗೈದನಾದರೆ ದೇವ | ರರಮನೆಯಲ್ಲಿ ಬಿಡಾರಾ ||  
 ದೊರೆಯ ಸಖಗೆ ನಮ್ಮ ಮನೆಯೆ ಬಿಡಾರವೆ | ದೆರವಿಲ್ಲದೆಲ್ಲರಾಡಿದರು || ೧೨೪ ||  
 ನೆವದಿಂದ ಬಂದನೀ ದಕ್ಷಿಣನಾಯಕ | ನವಗಿದೊಂದೊಸಗೆಯಾಯ್ತೆಂದು ||  
 ಸುನಿಟನಾಗರದಕ್ಷಿಣಾಂಕ ಮುಂತಾದಂಗ | ಭವನ ಸುಮಿತ್ರರಾಡಿದರು || ೧೨೫ ||



ಉಪಗೊರೆಯಿತ್ತು ದಕ್ಷಿಣಗೆ ಮತ್ತೀತನ | ಪಡೆಯ ಮನ್ನಿಸು ಮಂತ್ರಿಯೆಂದಾ ||  
 ನಡೆಯಿಂದು ವಿಶ್ರಮಿಸೆಂದು ತನ್ನಯ ಸಖ | ರೊಡನೆ ಬೀಳ್ಕೊಟ್ಟನಾ ಮದನಾ || ೧೨೬ ||  
 ಬೆಲೆವೆಂಗಳೆಲ್ಲರ ಬೀಳ್ಕೊಟ್ಟು ಹೊಂದೊಡ | ರುಲಿಯೆ ಸಿಂಹಾಸನದಿಂದ ||  
 ಅಳವಿಯೊಳೆದ್ದು ತನ್ನಯ ರಾಣಿಯರಗೂಡಿ | ನಿಲಯವ ಹೊಕ್ಕನಾ ಮದನಾ || ೧೨೭ ||  
 ಈ ಮಂತ್ರಿಸಖರು ತನ್ನತ್ತಲೇ ಭುಜಬಲಿ | ಸ್ವಾಮಿ ಬೇರಾಗಿದ್ದನೆಂದು ||  
 ಕ್ಷೇಮಾರ್ಥ ದಕ್ಷಿಣ ನೆನವುತೆಯ್ಪಿದನಿದು | ಕಾಮದೇವಾಸ್ಥಾನ ಸಂಧಿ || ೨೨೮ ||

ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜನಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೨೯ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೩೦ ||  
 ನಿಟ್ಟಿಸುತಖಿಳವೀರಾನುಯೋಗವ ಬೇರು | ಪಟ್ಟಹ ವಿಮಲಸ್ವರೂಪಾ ||  
 ದಿಟ್ಟಮನಸತುಂಬಿ ನನ್ನೊಳಿರಾ ಮೋಕ್ಷ | ಮುಟ್ಟು ಚಿದಂಬರಪುರುಷಾ || ೧೩೧ ||

ಕಾಮದೇವಾಸ್ಥಾನಸಂಧಿ ಸಂಪೂರ್ಣಂ.

## ಸಂಧಾನಭಂಗಸಂಧಿ.

ನಿರ್ಮಲೋಪಾಯ ನಿಶ್ಚಿಂತಾಭಿಪ್ರಾಯ ಜ್ಯೋ | ತಿರ್ಮಯ ತೀವ್ರಪ್ರಕಾಶಾ ||  
ನರ್ಮದೊಳ್ಳವ್ಯವ ನಡೆಸು ನವೀನಾತ್ಮ | ಧರ್ಮ ನಿರಂಜನಸಿದ್ಧಾ || ೧ ||

ಮದನನ ಸಖರಿಗೆ ಮಂತ್ರಿಗೆ ದಕ್ಷಿಣ | ಹೃದಯದರ್ಥವನಾಡಿ ತೋರಿ ||  
ಹದಗೈದುಕೊಂಡೆಯ್ವಿ ಮರುದಿನ ಕಂಡನು | ಮದನನನಾಸ್ಥಾನದಲ್ಲಿ || ೨ ||  
ಬಂದುದೇನೈ ಹೇಳು ದಕ್ಷಿಣ ನೀನೆಂದು | ಕಂದರ್ಪ ಕೇಳ್ದನಂತದಕೆ ||  
ಮುಂದೆ ಕೈಮುಗಿದು ನಿಂದಾ ದಕ್ಷಿಣಾಂಕನಿಂ | ತೆಂದನೇನೆಂಬಿನಿಂಬರಿದು || ೩ ||  
ಬಿನ್ನಹ ಸ್ವಾಮಿ ದೊಡ್ಡೊಡೆಯನ ಸೋದರ | ನನ್ನ ಚಿಕ್ಕೊಡೆಯ ನಾಡೊಡೆಯ ||  
ಚಿನ್ನಿಗರೊಡೆಯ ನಿನ್ನವನ ಬಿನ್ನಹವ ಪ್ರ | ಸನ್ನ ಚಿತ್ತದಿ ಲಾಲಿಸೆಂದಾ || ೪ ||

ರಾಯಗೆ ಧರೆ ಸಾಧ್ಯವಾಯ್ತಾದಮೇಲೆ ಮಾ | ಗರ್ಭಯದೊಳಯ್ಯನ ಕಂಡಾ ||  
ತಾಯ ಕಂಡನು ಮೇಲೆ ತಮ್ಮನ ಕಾಣ್ಬಾರ್ತಿ | ಯಾಯಿತೆಂದಾಯೆದೆಯೊಳಗೆ || ೫ ||  
ತಮ್ಮನ ನೋಳ್ಪಂದವೇನೆಂದು ಗೂಢದೊ | ಳ್ಳಮ್ಮ ಕೇಳುವನು ಕೇಳಿದೊಡೆ ||  
ತಮ್ಮನ ಕಾಣ್ಬಾರ್ತಿ ನಿನಗಾಯ್ತು ನಿನ್ನನಾ | ತಮ್ಮ ಹಾರನೆಯೆಂದೆವಾವು || ೬ ||

ನಮ್ಮೆಲ್ಲರಿಂದತಿಮುದ್ದಾಗಿ ಪೊರೆದನೈ | ಕಮ್ಮಗೋಲನನಯ್ಯನಂದು ||  
ಸುಮ್ಮನಿರಲಿ ಸುಖದಲಿ ಸುತ್ತಲೇಕೆ ಚಿ | ಕ್ಕಮ್ಮಗೊಬ್ಬನೆ ಮಗನೆಂದಾ || ೭ ||  
ಚಿಕ್ಕಮಾತೆಯ ನಾಳೆ ಸಾಕೇತಪುರಕೆ ತ | ಮ್ನುಕ್ಕನು ಕರೆಸುವುದುಂಟು ||  
ಸಕ್ಕರೆವಿಲ್ಲನಾಗೆಯ್ತುಹನವನನು | ಚಿಕ್ಕತಾಯನು ಕಾಣ್ಬೆನೆಂದಾ || ೮ ||

ಅರಮನೆಯೊಳು ನೀವು ಸಂಧಿಸಿ ಮಾತಾಡಿ | ದರೆ ನವಗದ ಕೇಳಲರಿದು ||  
ಧರೆ ತೆರಪಾದಲ್ಲಿ ಸಂಧಿಸೆ ನಾವು ಸ | ವರು ಕಾಣ್ಬೆನೆಂದೆಳಸಿದೆವು || ೯ ||  
ದೊರೆಗಳೆಲ್ಲರು ನೀವು ಸಂಧಿಸಿ ನುಡಿವೊಂದು | ಸಿರಿಗಾಣಲರ್ತಿಸುತಹರೆ ||  
ತೆರಳ್ವಾಗ ಸ್ಮರಪುರದಿದಿರಲ್ಲಿ ಸಂಧಿಸೆ | ಧರಣೀಶನದಕೊಡಂಬಟ್ಟಾ || ೧೦ ||

ದೊರವಲ್ಲಿಗ ನಿನ್ನೂರ ಸವಿೂಪದೊ | ಳಾಠಾಯನಿವ್ವನರ್ತಿಯೊಳು ||  
ಹಾರಯ್ವಿದವರ ಕಣ್ಣಾರ್ತಿಯ ಸಲಿಸೆಲೆ | ಮಾರಯೆಂದೊಡನಡ್ಡ ಬಿದ್ದಾ || ೧೧ ||  
ಏಳೇಳು ಕುಳಿತು ಮಾತಾಡೆನೆ ಕಳಿತನು | ಕೇಳು ದಕ್ಷಿಣ ನಿಮ್ಮ ಪುರಕೆ ||  
ಲೀಲೆಯೊಳೆಯ್ದಿರೈ ನಿಮ್ಮಾಣೆ ಪೇಳ್ವಂತೆ | ನಾಳೆ ನಾನೆಯ್ತುಹನೆಂದಾ || ೧೨ ||

ಇರ್ವರ್ಗ ನಿವಗರ್ತಿಯೊಂದೆಯಾಯ್ತುಹದೆಮ್ಮ | ಸರ್ವರ ನುಡಿಗೊಡಂಬಟ್ಟು ||  
ಸಾರ್ವಭೌಮನು ನಿಂದ ಮೇಲಿನ್ನು ಸಂಧಿಸು | ದುರ್ವಿಗುತ್ತಮ ಸ್ವಾಮಿಯೆಂದಾ || ೧೩ ||



ಮೇರು ನಿಂದಂತೆ ನಿಂದನು ಚಕ್ರಿ ನೀನೆಯ್ದೆ | ಮೇರುಗಳೆರಡು ಸಂಧಿಸಿದ ||  
 ಗೌರವವಹುದ್ವದಿದ್ವರೆ ರಾಜಗಂ | ಭೀರಕೆ ಸಾಮಾನ್ಯವಲ್ಲೆ || ೧೪ ||  
 ವ್ಯಂತರರಂಬರೇಚರರು ಭೂಭುಜರು ನೋ | ಳ್ಯಂತರಂಗಾಶೆಯೊಳಿದ್ದು ||  
 ಕಂತುವೆತ್ತುಂದುದಿಲ್ಲೆಂಬಾಗ ಮುಖವು ನಿ | ಸ್ವಾಂತಿಯಾಗದೆ ಸೊಲ್ಲಿಸೆಂದಾ || ೧೫ ||  
 ಲೋಕಾನಂದವ ಮಾಳ್ವನಲ್ಲದೆ ನೀನು | ವ್ಯಾಕುಲದೋರುವ ಸುಖಿಯೆ ||  
 ಈ ಕಾರ್ಯಕಿಂತ ಟಿಂದೆನಬೇಡ ಮಕರಸ | ತಾಕ ಚಿತ್ತೈಸಬೇಕೆಂದಾ || ೧೬ ||  
 ಬಹೆನಹುದೆನಗೊಂದುಕಾರ್ಯವುಂಟದರಿಂದ | ಬಹುದಕ್ಕೆ ಬಗೆ ಬಾರದೀಗ ||  
 ಮಹಿಸನ ನೀನೊಂದುತಂತ್ರದಿಂದೇಳಿಸಿ | ಗೃಹವನೆಯ್ದಿಸು ನಡೆಯೆಂದಾ || ೧೭ ||  
 ಬೇಡವೈ ಸ್ವಾಮಿ ನೀನೆಯ್ದಿ ನಿಮ್ಮಣ್ಣನ | ನೋಡಿ ನಿಮ್ಮಯ ವಿಳಾಸವನು ||  
 ನೋಡದ ಪಡೆಗೆ ಸಂತಸಮಾಡು ವಿರಸನ | ಮಾಡುವುದುಚಿತವೆಯೆಂದಾ || ೧೮ ||  
 ಭರತರಾಜನ ಕಾಣ್ಬ ಕಾರ್ಯದಿಂದಧಿಕದ | ಪರಕಾರ್ಯವುಂಟೆ ಲೋಕದೊಳು ||  
 ಬರೆಯದಿರಿಂತಂತ ಟಿಂದು ಚಿತ್ತೈಸೆಂದು | ಕರಗಳ ಮುಗಿದನಾ ಸುಮುಖಾ || ೧೯ ||  
 ಅವ ಬಗೆಯಲಾದರೊಮ್ಮೆ ನೀನೆಯ್ದುಂದ | ಸೇವೆಯ ನೀ ನೋಡುತಿರ್ಪೆ ||  
 ನಾನಿಷ್ಟು ನಮ್ಮ ಕಾರ್ಯವ ನೋಳ್ವೆ ವೈಯೆಂದು | ಕಾವನಾಡಿದನಾತನೊಡನೆ || ೨೦ ||  
 ನಿನ್ನ ಕಾರ್ಯಕೆ ಹಾನಿಯುಪ್ಪಂತೆ ನಾನೊಂದ | ಬಿನ್ನವಿಪಾಗನ್ಯರವನೆ ||  
 ನನ್ನ ಸೇವೆಯೆ ನಿನ್ನ ಕಾರ್ಯವಲ್ಲನೆ ಪಾಲಿ | ಸೆನ್ನ ಬಿನ್ನಹವ ನೀನೆಂದಾ || ೨೧ ||  
 ಬಲ್ಲೆವೈ ನೀನಿಷ್ಟು ಜಾಣನೆಂಬುದ ಮಾತಿ | ನಲ್ಲಿ ನಮ್ಮನು ಚಾಳ್ವಿಸದಿರು ||  
 ಸಲ್ಲದು ನನಗೀಗ ಬಹುಡಕೆಹೋಗೆಂದು | ಮಲ್ಲಿಗೆಗೋಲನಾಡಿದನು || ೨೨ ||  
 ಅಣ್ಣನೊತ್ತಿಗೆ ಗಮಿಸುವರಾಗದೆಂದಿಂತು | ಬಣ್ಣಿಸುವರೆ ಸ್ವಾಮಿಯೆಂದಾ ||  
 ಅಣ್ಣನಲ್ಲಿಮಗಾತನೊಡೆಯನೈ ನೀನಿಂತು | ಬಣ್ಣವಿಕ್ಕದಿರು ಸಾಕೆಂದಾ || ೨೩ ||  
 ದಂಡುವೆರಸಿ ನಿಂದು ಕಾಮನ ಕರೆಯೆಂದು | ತೊಂಡರ ಕರೆಸುವಂತೆನ್ನಾ ||  
 ದಂಡಿಸುತಿಡ್ಡನಣ್ಣನೊ ಈತನೊಡೆಯನೊ | ಕಂಡುದ ಹೇಳು ನೀನೆಂದಾ || ೨೪ ||  
 ಗುಡುಹಂಸನಾಥ ನೀವಿಂತಾಡುವರೆ ಸ್ವಾಮಿ | ದೊರೆಗಳು ನಾವಾಸೆವಟ್ಟು ||  
 ಇರಿಸಿದೆವಲ್ಲದೆ ಚಕ್ರಿ ನಿಂದನೆ ನಾವು | ಸಿರಿಗೆಡರಲ್ತೆ ಹಾಯೆಂದಾ || ೨೫ ||  
 ಧರೆಯ ತೂಕದ ಚಕ್ರಧರನ ನಿಲಿಸಿದೆವು | ಪರಿವಾತಕಂಗಜೋತ್ಸಮನೆ ||  
 ಸಿರಿದೋರ್ಪೆನೆಂದು ನೆನೆದೆವೆಮ್ಮ ಕಾರ್ಯದೇ | ವರಿಗಾದುದಿಲ್ಲಹಾ ಯೆಂದಾ || ೨೬ ||  
 ವನದೊಳೊಂದಿದ್ದು ಮಾತಿನೊಳೊಂದ ನುಡಿವುದು | ನನಗೆನ್ನ ಪಡೆಗೆ ಸಲ್ಲುವುದು ||  
 ಲಿನಗೆ ನಿನ್ನೊಡೆಯಗೆ ಸಲುವುದೆ ರಕ್ಕಿನ | ವಿನಯವೇಕೆಂದನಾ ಮದನಾ || ೨೭ ||

ಠಕ್ಕಾವುದೊಡೆಯ.ಯಿಂದನು ಹೇಳಬೇಕೆ ಬೇ | ಕಕ್ಕಟ ನೀವಾತ್ಮರತರ. ||  
 ಠಕ್ಕನಾಡಿರಿ ನಾನೆ ತಪ್ಪಿ ನುಡಿದೆನದ | ಲೆಕ್ಕಿಸಬೇಡ ಹೋಗೆಂದಾ || ೨೮ ||  
 ದೇವರ್ಗಿ ತಪ್ಪಿಲ್ಲವೆನುಗೆ ತಪ್ಪಿಲ್ಲ ಠ | ಕ್ಯಾವುದೆಂದದ ಸೂಚಿಸೆಂದಾ ||  
 ನೋವು ಬಹುದು ಸಾಕು ಹೋಗೆಂದ ನಿನ್ನಿಂದ | ನೋವುಂಟೆ ಉಳುಸುಸ.ರೆಂದಾ || ೨೯ ||  
 ಚಕ್ರ ನಿಂದರೆ ನನ್ನ ಕಾಣಿಸಿಕೊಂಬ ಪ | ರಾಕ್ರಮಾರ್ಥಕೆ ಬೇಡುಬಿಟ್ಟು ||  
 ಚಕ್ರ ಕಳುಹೆ ಬಂದು ಬಣ್ಣವ ನ.ಡಿಯುವೈ | ವಕ್ರವನರಿದೆ ಹೋಗೆಂದಾ || ೩೦ ||  
 ನೀನು ಮಾಡಿದೆ ನಿನ್ನ ನುಡಿದೊಡಂಬಟ್ಟಿನ್ನ | ಮಾನಿಸವರ್ಗಜಿಡರಿವನು ||  
 ತಾನೆ ಬಂದೊಬ್ಬ ಹಿತವನೆನಗೊರೆದನೈ | ನಾನಾರ್ಥ ಸಾಕು ಸಾಕೆಂದಾ || ೩೧ ||  
 ನಿಂದಿತು ಚಕ್ರ ನೀವಿಬ್ಬರೇ ಸ್ಥಳದಲ್ಲಿ | ಸಂದಿಸಲೆಂಬರ್ಥಕಾಗಿ ||  
 ಮಂದಿ ಹಾರಿತು ಕಂಡ ನಿಮ್ಮನೋಲೈಸುವೆ | ನೆಂದು ಹಾರದೆ ಚಕ್ರವೆಂದಾ || ೩೨ ||  
 ಒಳಗನೆಯದಲ್ಲಿ ಜಾಣ್ವೊರಬೇಕಹು | ದೊಳಗ ಕಂಡವರಿದಿರಿನೊಳು ||  
 ಸಲುವುದೆ ಜಾಣ್ವೆ ಸಾಕೈ ಸ ಮ್ಮನಿರು ಮಾತ | ಕಲಿತಿಯೆಂದಾಡ.ವೆಯೆಂದಾ || ೩೩ ||  
 ಎನಿಷ್ಟು ಸೊಕ್ಕು ನಿಮ್ಮೊಡೆಯಗೆ ಧರಣಿಯ | ಭೂನಾಥರೆರಗೆ ತಣಿಯದೆ ||  
 ಸೇನೆಯ ಮುಂದೆನ್ನನೆರಗಿಸಿಕೊಂಬ ಬ | ಲ್ತಾನಕೆ ನಾನೆಯ್ತು ಬೇಕೆ || ೩೪ ||  
 ಪೇತುಗಳಲ್ಲಿ ಪೇಚರರು ಭೂಚರರೆಲ್ಲ | ಭೂತಗಳಲ್ಲಿ ವ್ಯಂತರರು ||  
 ಪೇತುಭೂತಗಳಂಜಿ ನಮಿಸಿದರೆನೆ ಮೀನ | ಕೇತುವೆರಗುವನೆ ತನಗೆ || ೩೫ ||  
 ಎರಗುವುದಕೆ ಪ್ರಸ್ತವೇನು ತನ್ನಯ ಹಂಗು | ಕಿರಿದುಂಟೆ ನನಗಯ್ಯನಂದು ||  
 ಪಿರಿಚಿಕೊಟ್ಟುಂಬಳಿಯಲ್ಲಿ ನಾನಿಪೆನು ಕ | ಣ್ಣರ.ಬಾಯ್ತೆ ತನಗಿದ ನೋಡಿ || ೩೬ ||  
 ತುಂಬಿದ ರಾಜ್ಯವ ತನಗಿತ್ತು ಪಿತ ಕಿ | ದುಂಬಳಿಯಿತ್ತನು ನನಗೆ ||  
 ಕಂಬಿಳಗಿದ ನೋಡಿ ಕೆಚ್ಚ ಗಾದುದೆ ನಮ್ಮ | ಹೊಂಬಣ್ಣದೊಡಲಣ್ಣಗೆಂದಾ || ೩೭ ||  
 ಉಂಬಳಿಯೇನು ನಿಮ್ಮಣ್ಣ ನಿನಗೆ ತನ್ನ | ತುಂಬಿದ ಧರೆಯೊಳರ್ಥವನು ||  
 ಇಂಬರಿದೀವೆನೆಂದೆಮ್ಮೊಳಾಡಿದನಿಂತು | ಟೆಂಬರೆ ಸ್ವಾಮಿ ನೀನೆಂದಾ || ೩೮ ||  
 ಅಲ್ಪರ ನುಡಿದಂತೆ ನುಡಿಯದಿರಲೆ ಸ್ವಾಮಿ | ಬಲ್ಪಿನ ಚಕ್ರನಾಯಕನಾ ||  
 ವೆಲ್ಪಿನ ಗುಣ ನಿನ್ನ ಸೊಮ್ಮಲ್ಲಿ ಕರಿಣದ | ಬಲ್ಪವೇಕೆಂದು ಕೈಮುಗಿದಾ || ೩೯ ||  
 ಬಿಡೆಯಲಾ ನಿನ್ನ ಜಾಣ್ವೆಯ ಮತ್ತು ನನಗೊಂದು | ಪೊಡವಿಯಾಸೆಯ ತೋರಿ ಕರೆದು ||  
 ಬಿಡೆಯನ ಕಾಲ್ಗೆರಗಿಪೆನೆಂದು ನೆನೆವೆಯೈ | ಬಡಮನದವನೆ ನಾನೆಂದಾ || ೪೦ ||  
 ಗುಣಕೆರಗುವೆನಹುದಣ್ಣನೆಂದೊಮ್ಮೆ ಝಂ | ಕಣೆಗೆರಗುವೆನೆ ತಾನೀಗ ||  
 ಅಣೆದೋರಿ ನಿಂದು ಬಣ್ಣಕೆ ನಿನ್ನ ಕಳುಹಿ ಪ್ರೇ | ರಣಿಸುತಿದ್ದನು ಭಾಪು ನೋಡ || ೪೧ ||



ಹೆಡ್ಡೆ ರೆನ್ನೊಡಹುಟ್ಟಿದವರೀತನೋಲೆಗೆ | ಳೊಡ್ಡಲಿದೋಡಿದರ್ತಪಕೆ ||  
 ದೊಡ್ಡಕಾರ್ಯವ ತೋರುತಿದ್ದೆನು ನನ್ನೊಡ | ನೊಡ್ಡಗೂಡಿದರಾದರೆಲ್ಲ || ೪೨ ||  
 ಅಪ್ಪಾಜಿ ಕೊಟ್ಟ ತೇಜದೊಳೆನ್ನ ಸೋದರ | ರೊಪ್ಪದೊಳಿರಲೆಂಬನಣ್ಣಾ ||  
 ಕಪ್ಪವ ತೆರಲೆರಗಲಿಯೆಂಬನಣ್ಣನೆ | ತಪ್ಪಲ್ಲ ಲೇಸಣ್ಣನೆಂದಾ || ೪೩ ||  
 ಉತ್ತಮರಾಣಿಯ ಮಗನೊಬ್ಬನೆನ್ನನು | ತೊತ್ತಿರ ಮಗನ ಕಾಣ್ಬಂತೆ ||  
 ಒತ್ತಂಬದಿಂದೆನ್ನ ಕರೆಸುತಿದ್ದನು ಭಾಗ್ಯ | ವೆತ್ತಣ್ಣನತ್ತ ಲೇಸೆಂದಾ || ೪೪ ||  
 ಕೇಳಿಬ್ಬರರಸಿಯರುಂಟೈಸೆ ದೊರೆಪಾಟಿ | ಊಳಿಗವೆಣ್ಣೆಲ್ಲ ಪಿತಗೆ ||  
 ಊಳಿಗದವರ ಮಕ್ಕಳ ಕರೆವಂತೆಮ್ಮ | ಕೇಳಬಹುದೆ ನಿಮ್ಮ ನೃಪತಿ || ೪೫ ||  
 ನನ್ನ ನಿಮ್ಮೆಡೆಗಟ್ಟಿದಾಗ ಮಂತ್ರಿಯು ಸಖ | ರೆನ್ನ ಕೈಯೊಳಗೆ ಕಾಣಿಕೆಯಾ ||  
 ನಿನ್ನಂಘ್ರಿಗಟ್ಟಿದಾಗೂಳಿಗವೆಣ್ಣಾತ | ಬಿನ್ನಣಿಪರೆ ಸ್ವಾಮಿಯೆಂದಾ || ೪೬ ||  
 ನುಡಿಯಲಂಜುವೆನೆಲೆ ಸ್ವಾಮಿ ಚಿತ್ತೈಸು ದೊ | ಡ್ಡೊಡೆಯ ತನ್ನಯ ಮಂತ್ರಿಸಖರಾ ||  
 ಒಡತಾವಿಗಟ್ಟನಟ್ಟಿದರೇನು ನಮ್ಮ ಚಿ | ಕ್ಕೊಡೆಯನಲ್ಲಿಗೆ ಬಂದೆವೆಂದಾ || ೪೭ ||  
 ಅಲ್ಲವೈ ನೀವೆನ್ನ ಚಾಳೈಸಿಕೊಂಡೊಯ್ಯ | ರೆಲ್ಲವ ಮಾಳ್ಪರಂತದಕೆ ||  
 ಪುಲ್ಲಾಸ್ತ್ರ ಮರುಳಾಗಿ ಬಂದು ನಿಮ್ಮೊಡೆಯನ | ಮೆಲ್ಲಡಿವಿಡಿವನೆಯೆಂದಾ || ೪೮ ||  
 ಅಬ್ಬೋಲೆಗಳನಟ್ಟಿ ಚಿಕ್ಕ ಚಿಕ್ಕನುಜರ | ದಟ್ಟಿಸಿ ತಪಸಿಗೋಡಿಸಿದಾ ||  
 ದಿಟ್ಟನೆಂಬುದನರಿದನಗೀಗ ಕೆಳೆಯನ | ನಟ್ಟಿದನೈ ಬಲ್ಲಿವೆಂದಾ || ೪೯ ||  
 ಹುಸಿವಿನಯವ ತೋರುತಂಜಿಸುತೆಮ್ಮ ಚಾ | ಳಿಸುವುದ ಕಂಡೆಮ್ಮ ಹೃದಯ ||  
 ಬಿಸಿಯಾಗದಿಹುದೆ ತಂಪೆನಿಸ ಚಂದನಮಥ | ನಿಸೆ ಹೊಸಕಿಡಿ ಸೂಸದಿಹುದೆ || ೫೦ ||  
 ಕ್ಷಣಕ್ಷಣಕೆನಗೆ ನಿನ್ನೊಡೆಯನ ಗುಣವನೊ | ಕ್ಕಣಿಸುವಾಗೆದೆಯಲ್ಲಿ ಕೋಪಾ ||  
 ಕುಣಿವಾಡುತಿದೆ ನನ್ನ ಕೆರಳಿಸಬೇಡ ದ | ಕ್ಕಿಣ ಹೋಗು ಹೋಗು ಸಾಕೆಂದಾ || ೫೧ ||  
 ಕಂಬನಿಮುಂಬಿದನೊಡನೆದ್ದು ದಕ್ಷಿಣ | ಮುಂಬಟ್ಟಿಯೊಳಗಡ್ಡ ಬಿದ್ದು ||  
 ಇಂಬುಗೊಳ್ಳೆಲೆ ಸ್ವಾಮಿ ನಿಮ್ಮ ನೋಯಿಸಿದನೇ | ನೆಂಬೆ ನಾನತಿಕ್ರೂರನೆಂದಾ || ೫೨ ||  
 ಒಡೆಯರಿಬ್ಬರನೊಡಗೂಡಿ ನೋಡುವೆವೆಂದು | ಸಡಗರಗೊಂಬೆವು ನಾವು ||  
 ಕಡುಪಾಪಿಗಳು ನೆನೆದುದು ಫಲಿಸುವುದೆ ಚಿ | ಕ್ಕೊಡೆಯಯೆಂದತ್ತತ್ತು ನುಡಿದಾ || ೫೩ ||  
 ಮೂಲೋಕಕಮೃತವ ಕರೆವನ ಮನದಲ್ಲಿ | ಜ್ವಾಲೆಗೊಳಿಸಿದನು ನಾನು ||  
 ಹಾಲು ಬಪ್ಪಲ್ಲಿ ನೆತ್ತರ ಬರಿಸಿದೆ ನಾನು | ಮೂಲೋಕಕತಿಪಾಪಿಯೆಂದಾ || ೫೪ ||  
 ಪಾಪಿಯಲ್ಲೇಳೆಳು ಪೋಗಿಂದನೊಡನೆದ್ದು | ಪೋಪೆನೆಂದವನು ಪೋಗುತಿರೆ ||  
 ಹೋ ಪೋಗದಿರು ದಕ್ಷಿಣಾಂಕ ನಿಲ್ಲಿಂದು ಸ | ವಾಸದ ಮಂತ್ರಿ ಮಾರ್ಕೊಂಡಾ || ೫೫ ||

ಅಂಜುವೆನೊಡೆಯ ನಿಮ್ಮಯ ಕೋಪಕಿದಿರಾರು | ನೀಂ ಜಾಣದೊರೆಯದರಿಂದ ||  
 ಕಂಜಾಸ್ತು ನೀವಿಕ್ಕಿದಾಚ್ಚೆಗೊಳಗು ಲಾಲಿ | ಸಂಜದಿನ್ನಾಡುವೆನೆಂದಾ || ೫೬ ||  
 ಪುರುಷರಮೇಶನ ಸುತರು ನೀವಿಬ್ಬರು | ವಿರಸವ ನಡಿದಾಡಿದಾಗ ||  
 ಧರೆಯೊಳಿದ್ದವಂನ್ನು ಸಹಜದಿ ನಡೆವರೆ | ಮರುಳುಗೊಂಡಾಡರೆ ವಿಭುವೆ || ೫೭ ||  
 ಅಣ್ಣನೊತ್ತಿಗೆ ನೀನು ಗಮಿಸಲೊಲ್ಲದೆ ನಿನ್ನ | ಕಣ್ಣ ಕೆಚ್ಚಗೆ ಮಾಡಿದಾಗ ||  
 ಅಣ್ಣ ತಮ್ಮದಿನ್ನು ಜಗದೊಳಿದ್ದವರೆಲ್ಲ | ಡೊಣ್ಣೆಯೊಪ್ಪಡಿದಾಡದಿಹರೆ || ೫೮ ||  
 ಓಜೆಯ ವಿಗಾರಿ ಬಂದವರಿಗಾಜ್ಞೆಯ ಮಾಳ್ವ | ರಾಜರೋಜೆಯ ವಿಗಾರಿ ನಡೆಯೆ ||  
 ಓಜೆವೇಳ್ವರು ಆರು ಬೇಡೆಂದು ಸಖರೆಲ್ಲ | ರೋಜೆಯಿಂದೆರಗಿ ಸೇಳಿದರು || ೫೯ ||  
 ಗುರುವಿಗೆ ಶಿಷ್ಯ ತಂದೆಗೆ ಮಗ ತನ್ನಯ | ಪುರುಷಗೆ ಸ್ತ್ರೀಯೆರಗದಿರೆ ||  
 ಹಿರಿಯಣ್ಣಗನುಜರೆರಗದಾಗ ಮಳೆಬೆಳೆ | ಧರೆಯೊಳುಂಟೆ ಸ್ವಾಮಿಯೆಂದಾ || ೬೦ ||  
 \* ಅದರ ಮೇಲೊಡೆಯ ನಿನ್ನಣ್ಣನು ನೀನು ಲೋ | ಕದೊಳ್ಳೆಲ್ಲರಂದದ ನೃಪರೆ ||  
 ತ್ರಿದಶಲೋಕದ ಮೆಚ್ಚಿ ನರಸುಗಳಲ್ಲವೆ | ಇದ ನೆನೆವರೆ ಸ್ವಾಮಿಯೆಂದಾ || ೬೧ ||  
 ನನ್ನೆದೆಯೊಳು ಹೊಳೆದುದ ನಾನು ಮಾಜದೆ | ಬಿನ್ನವಿಸಿದೆ ಸ್ವಾಮಿ ನೀನು ||  
 ನಿನ್ನೊಳಾಲೋಚಿಸು ವಿತ್ರರೇನರಿಯರೆ | ಸನ್ನಿಧಿಯೊಳಗಿಹರೆಂದಾ || ೬೨ ||  
 ಕಾಮನ ಸಖರು ದಕ್ಷಿಣನಾಗರಾದಿಗ | ಳಾ ಮಾತಿಗೆಲ್ಲರೊಗ್ಗಾಗಿ ||  
 ನೇಮಗಂಡಾಡಿದ ಪ್ರಣಯಚಂದ್ರನುಮಂತ್ರಿ | ಸ್ವಾಮಿ ಮೆಚ್ಚುವನೆಂದರಿಡಕೆ || ೬೩ ||  
 ಪರಮುಖಜಾಣನೆ ಸ್ವಾಮಿ ನೀನರಿಯದ | ಸುರುಚಿರಕಲೆಗಳೇನುಂಟೆ ||  
 ಹಿರಿಯಣ್ಣನೆಡೆಗೆಯ್ದನೆಂಬುದಿದುಚಿತವೆ | ಸ್ಮರಿಸಿ ನೋಡೆಂದರಾ ಸಖರು || ೬೪ ||  
 ಮೃದುಚಿತ್ತನೆಂಬರು ನಿನ್ನ ನಿನ್ನೊಡನಾಡಿ | ಚದುರರೆಂದಾಡುವರೆಮ್ಮಾ ||  
 ಇದ ನೀನು ನೆನೆದಾಗ ನಿಮಗೆಮಗಿನ್ನು ಲೋ | ಕದೊಳುಂಟೆ ಸತ್ಕೀರ್ತಿ ನೃಪತಿ || ೬೫ ||  
 ಅಣ್ಣನೆಂಬಾಗ ನಿನ್ನಣ್ಣನೆಲ್ಲರ ಪಾಟಿ | ಯಣ್ಣನೆ ತಮ್ಮನೆಂಬಾಗ ||  
 ಅಣ್ಣಪ್ಪಂದಿರ ಪಾಟಿಯನುಜನೆ ನೀನಿಂತು | ಬಿಣ್ಣಿತು ತೋರ್ಪರೆ ಸ್ವಾಮಿ || ೬೬ ||  
 ಜಗಕಗ್ರಗಣ್ಯರು ನೀವು ಕೂಡಿರಲದು | ಜಗದ ಸೌಭಾಗ್ಯವೆಮ್ಮರ್ತಿ ||  
 ದುಗುಡಬೇಡೆಂದು ಮಂತ್ರಿಗೆ ಸನ್ನೆ ಮಾಡಿ ಕೈ | ಮುಗಿದಡ್ಡ ಬಿದ್ದರಾ ಸಖರು || ೬೭ ||  
 ಏಳೇಳು ಮಂತ್ರಿ ಸಾಕೇಳಿರೈ ಸಖರೆಂದ | ಪಾಲಿಸೆನೆನ್ನೆಮ್ಮ ನುಡಿಯಾ ||  
 ಮೇಲೇಳ್ವೆನೆಂದರೊಂದೆರಡುಮಾತುಂಟದ | ಕೇಳಿರೈಯೆನಲೆದ್ದರೊಡನೆ || ೬೮ ||



ನನಗತಿಹಿತರೆಂದು ಕಂಡಿದ್ದೆ ನೀವೆನ್ನ | ಮನಕಿಚ್ಚೆಯಿಲ್ಲದ ನುಡಿಯಾ ||

ಅನುವಾಡಿಸುವರೆ ನನ್ನ ವರೆಂದರೆನ್ನ ಮಾ | ತನೆ ಮೆಚ್ಚ ಬೇಡವೆಯೆಂದಾ || ೧೯ ||

ನೋಡಿರೈ ಚಕ್ರಿಯಿಚ್ಛೆಯನೆ ಚಕ್ರಿಯ ಸಖ | ನಾಡಿದನಲ್ತೆ ನೀವಿವನಾ ||

ನೋಡಿಕೊಂಡಾದರು ನನ್ನ ತ್ತಲಾಡದಿಂ | ತಾಡಬಹುದೆಯೆಂದನೊಡನೆ || ೨೦ ||

ಕೇಳುತ್ತಿದ್ದವರು ಸ್ಮರಿಸಲಾರದಷ್ಟರೊ | ಳೋಲಗವೆಂಗಳೊಳ್ಳೆಲರು ||

ಪಾಲಿಸಬೇಕೆಲ್ಲರಿಚ್ಛೆಯನೆಂದು ಮೈ | ನೀಳಗೊಟ್ಟಿರಗಿದರವರು || ೨೧ ||

ಗಣ್ಯದೋರುವ ಮಂತ್ರಿಸಖರ ಮಾತುಗಳ ದಾ | ಕ್ಷಿಣ್ಯದೊಳಾಲಿಸುತ್ತಿದಾ ||

ಗಣ್ಯನಾರಿಯರ ಮೇಲುಗ್ರಕೋಪವನು ಶ | ರಣ್ಯವಿಲ್ಲಿನಲೆತ್ತಿಕೊಂಡಾ || ೨೨ ||

ಸುತ್ತ ಸುಮ್ಮನೆ ನೋಡತರದೆ ಬುದ್ಧಿಯ ಹೇಳ | ಲಿತ್ತಲಾರ್ಕರಿತಂದರಿವರಾ ||

ತೊತ್ತಿರ ಬಡಿಬಡಿಯೆಂದು ಮನ್ಮಥ ನೇಮ | ವಿತ್ತನು ಕಳಕಂಠಗೊಡನೆ || ೨೩ ||

ಬಾಳೆಯ ಸುಳಿಯ ಕಟ್ಟಿಗಿಕೋಲೊಳವ ಹೊಯ್ದ | ನೇಳೇಳು ಮೂಲೆಗೊಡಾಡಿ ||

ಆ ಲೇಸುವೆಂಗಳ ಮೈಗೆ ಬಾಸಳು ಪುಷ್ಪ | ಮಾಲೆಯಂತೆದ್ದುವಾ ಕ್ಷಣವೆ || ೨೪ ||

ಆಯ್ದಟ್ಟಿ ಹೊಯ್ಯಾಗ ಹುಲ್ಲಿಯಂದದಿ ಹಾರಿ | ಯೆಯ್ದುವಳೊರ್ವ ಚಸಳೆಯಾ ||

ನೆಯ್ದಿಲ ದಂಟಿನ ಸೆಳೆಯೊಳೆ ಹೊಯ್ದರೆ | ಮೆಯ್ದೊಗಲುಬ್ಬಿತಾಕ್ಷಣವೆ || ೨೫ ||

ಮತ್ತಕೋಕಿಲನೆಂಬ ಚಾಟಿಕೋಲವಗೆ ಕ | ಳೊತ್ತಿ ಹೊಯ್ ಹೊಯ್ಯೆಂದನೊಡನೆ ||

ಮತ್ತೆ ಕೆಲಬರನಶೋಕೆಯ ತಳಿರು ಮೈ | ಸುತ್ತವಂತವನಟ್ಟಿ ಹೊಯ್ದಾ || ೨೬ ||

ಮಲಯವಾಗಾರುತ ಮಂದಮಾಗಾರುತನೆಂಬಿಬ್ಬ | ರಲಘುಜಟ್ಟಿಗಳ ನೇಮಿಸಿದಾ ||

ಎಳೆದಳೆದತ್ತಿತ್ತ ತೆಗೆದು ಗುದ್ದಿದರು ತಂ | ಬೆಲರೊಲೆವಂತೆಳೆಲತೆಯಾ || ೨೭ ||

ಸಿದಿದತ್ತಲಿತ್ತ ಕೆಲಬರೋಡುವಾಗ ಬ | ಲ್ತುಡಿಬಿಟ್ಟು ತಮ್ಮ ಪಜ್ಜೆಗಳಾ ||

ತೊಡರಲ ದೊಪ್ಪನೆ ಕೆಡೆವರು ಕಾಲ್ಕಣ್ಣೆ | ತೊಡರಿ ಬೀಳ್ವಂತೆ ಹುಲ್ಲಿಗಳು || ೨೮ ||

ಮಲಯವಾಗಾರುತ ಗುದ್ದಲೊರ್ವಳು ಬೀಳ್ವಾಗ | ಲೊಲೆದೊರ್ವಳಾರಾಂತು ತನ್ನ ||

ಮೊಲೆಯನಾಕೆಯ ಮೊಲೆಗಳು ತಾಳಲಾರದೆ | ನೆಲಕೆ ಬಿದ್ದಳು ತಬ್ಬಿಕೊಂಡು || ೨೯ ||

ಗುಚ್ಛವ ಕೋಕಿಲನೆತ್ತಲೊರ್ವಳು ಸಾಕಿ | ದಚ್ಚಿನ್ನರವದ ಬಾಣಾಂಕಿ ||

ಇಚ್ಛಾಮಹಾದೇವಿಯಾಣೆ ಹೊಯ್ಯದಿರೆನೆ | ಪುಚ್ಛದತ್ತವ ಸಾರಿ ನಿಂದಾ || ೩೦ ||

ಅತಿಕೋಪ ನಿಗೆ ಗುದ್ದಲೆಂದೆಯ್ದುವಾಗೊರ್ವ | ಚತುರೆ ಸಾಕಿದ ಗಿಣಿ ಕಂಡು ||

ರತಿದೇವಿಯಾಣೆ ಗುದ್ದದಿರೆನೆ ಮಲಯವಾ | ರುತನಂಜಿ ನಿಂದ ದೂರದೊಳು || ೩೧ ||

ಎಂದೆಂದು ದನಿಗೆ ತೆಳ್ಳುಸುರಿಗೆ ಸರಿಯಲ್ಲ | ವೆಂದು ಜರಿವರೆಮ್ಮನೆಂದು ||

ಅಂದು ವೇಳೆಯ ಕಂಡು ಕೊಂದರಾ ಕಳಕಂಠ | ಮಂದಮಾಗಾರುತರು ನೀರೆಯರಾ || ೩೨ ||

ತಳಿರ ಲಂಚವ ಪಿಡಿ ಕಳಕಂಠಯೆಂದು ಬೆ | ಕೈಲೆಗೊಟ್ಟಳೊರ್ವಳು ಭ್ರಮಿಸಿ ||  
ಹಳಿಯೆವು ಮಂದಮಾರುತ ನಿನ್ನನೆಂದೆಲ್ಲ | ರೊಳಹೊಕ್ಕು ದೈನ್ಯದೋರಿದರು || ೮೩ ||  
ಜ್ವರ ಹುಟ್ಟಿ ತಿಲ್ಲರ್ಗೆ ಶ್ವಾಸ ಹೆಚ್ಚಿತು ಕಣ್ಣು | ತಿರುಗಿ ಕಂಪನ ಬೆನುರಾಯ್ತು ||  
ಸ್ತರವೀರನು ಪಟಳಕಿದಿರಹರಾರು ಮ | ಲ್ಲರು ವೇತ್ರಿಗರು ಸದಕಿದರು || ೮೪ ||  
ಅರಿಯದಾಡಿವೆವೆಲೆ ಸ್ವಾಮಿ ಪಾಲಿಸುದೆಂದು | ಮೊರೆಯಿಟ್ಟರವರಾಗ ಮೊದಲು ||  
ಎರಗಿದ್ದ ಪೆಂಗಳೆಲ್ಲರ ರಕ್ಷಿಸುವುದೆಂದು | ಮರುಗಿ ಕೈಮುಗಿಯೆ ಮಾಡಿಸಿದಾ || ೮೫ ||

ಪರಿಣಾಮದೊಳಗಿವರನುಭವಿಸುವರೆಮ್ಮ | ಪುರದೆ ಭೋಗಿಗಳೇನು ಕಡಮೆ ||  
ಭರತೇಶನಾಳ್ಗಳ ನೋಡಬೇಕಾಯ್ತೆ ತೊ | ತ್ತಿರಿಗೆಂದು ನುಡಿದ ಕೋಪದೊಳು || ೮೬ ||  
ಮದನೆದ್ದ ಜವ್ವನಿಗರೊಳಿವರಾಡಿ ಸೊ | ಕೈದರಿನ್ನು ನುಡಿದರೊಬ್ಬೊಬ್ಬ ||  
ಮುದಿವಿಟರಿಗೆ ನೂಂಕಿ ನೋಯಿಸಬೇಕೆಂದು | ಮದನನಾಡಿದನು ಪಲ್ಲಡಿದು || ೮೭ ||  
ರಸಿಕರ ಕೂಡಾಡಿ ಸೊಕ್ಕಿದರಿನ್ನು ಭಾಂ | ದಸರಿಗೆ ಜಾಡ್ಯವಿಟರಿಗೆ ||  
ಹಸುರೆಲೆಗೊಟಡಕೆಯ ಮೆಲ್ವರಿಗೆ ನೂಂಕಿ | ಹೊಸಬಾಧೆವಡಿಸಬೇಕೆಂದಾ || ೮೮ ||  
ಎಲ್ಲ ಪೆಂಗಳು ಸುಮ್ಮನಿದ್ದಂತೆ ನೀವಿರ | ಲೊಲ್ಲದೆ ನನಗೊಂದ ಪೇಳ್ವು ||  
ಬಲ್ಲವಿಕೆಯ ತೋರ್ಪುದಾಯ್ತೆ ಮರು ಕಬ್ಬು | ವಿಲ್ಲನೇಂ ಸದರನೊಯೆಂದಾ || ೮೯ ||  
ಮನೆಮನೆಗೆಲ್ಲ ಬಲ್ಲವರಾದರಾನೊಬ್ಬ | ನಿನಿಸನರಿಯದವನಾದೆ ||  
ಜಿನಸಿದ್ಧಾ ಹಂಸನಾಥನೆ ಬಲ್ಲ ನೋಡು ಕಾ | ಮನ ಕರ್ಮವೆ ಭಾಪು ವಿಧಿಯೆ || ೯೦ ||  
ಅವಿವೇಕದೊಳು ನಾನು ನಡೆವನ ನೀವೆಲ್ಲ | ಸುವಿವೇಕದೋಜಿದೋರುವರು ||  
ಕವುದಿಗೆ ಹಲ್ಲು ಬಂದಂತಾಡಿಸುವುದು ಕಾ | ಲವೊ ಕರ್ಮವೊ ಹಂಸನಾಥಾ || ೯೧ ||  
ಏತರದಿವರೊಪ್ಪ ದಾಗೆನ್ನ ಬದುಕಹೊ | ಪೂತು ಮರುರೆಯೆಂದು ನುಡಿಯೆ ||  
ಭೀತಿಗೊಂಡುಸುರದಿದರು ಮಂತ್ರಿಸುಖರಂಗ | ಜಾತನ ಕೋಪನ ಕಂಡು || ೯೨ ||  
ಮೊರನ ಹೊಯ್ದರೆ ಬೆಕ್ಕನಂಜಿಸಿಕೊಂಡನೆಂ | ಬರಿಕೆಯ ನುಡಿಯಂತೆ ಮದನಾ ||  
ಉರುಬಿ ಹೇಳುವ ಮಂತ್ರಿ ಸುಖರನಂಜಿಸಿಕೊಂಡ | ಹೊರವೆಣ್ಣುಗಳ ಮೇಲೆ ಮುನಿದು || ೯೩ ||  
ಹೋರಿ ಹೇಳುವ ಮಂತ್ರಿ ಸುಖರ ಮೇಲಣ ಕೋಪ | ವಾರನಾರಿಯರ ನೋಯಿಸಿತು ||  
ಊರಿಗೆಯ್ದಿದ ಮಾರಿ ಬೀರಸೆಟ್ಟಿಯ ಹೊಯ್ದು | ದಾರಿಕಾರರ ಗಾದೆಯಂತೆ || ೯೪ ||

ತಲೆಗುತ್ತಿ ನಡುಗುತ ಸುಮ್ಮನಿದ್ದುದು ಸಭೆ | ಬಳಿಕ ಹೊಂಕರಿಸುತಂಗಜನು ||  
ತೊಲಗಿ ದೂರದೊಳಿದ್ದ ಗುಣವಸಂತಕನೆಂಬ | ದಳನಾಯಕನ ನೋಡಿ ನುಡಿದಾ || ೯೫ ||  
ಇತ್ತಿತ್ತ ಬಾ ಬಾರೈ ಗುಣವಸಂತಕ ದೂರ | ದತ್ತತ್ತಲೇಕೆ ನೀ ನಿಲ್ಲೆ ||  
ಹೊತ್ತು ಹೋಕವೊಯೆನ್ನ ಮಾತು ನೀತಿಯೊ ಪೇಳು | ಚಿತ್ತದೊಳಿದುರ್ದನೆಂದಾ || ೯೬ ||



ಕೆಟ್ಟಕೆಟ್ಟನು ಸ್ವಾಮಿ ನಿನ್ನ ನಿರೂಪವ | ಕುಟ್ಟಿ ಪರೀಕ್ಷಿ ಪರುಂಟಿ ||

ಕಟ್ಟಾಣಿಮುಃತ್ತಿನ ಸರವದ ಸೊಬಗಿನ | ಕಟ್ಟಿ ಲೇಸಿನ ಒಟ್ಟಿಯೆಂದಾ || ೯೭ ||

ರಾಜಾಂಗವನೆ ತೋರಿ ನುಡಿವೆಯಲ್ಲದೆ ನೀನು | ವ್ಯಾಜಾಂಗವೊಂದನಾಡಿದೆಯಾ ||

ತೇಜಸ್ವಿಯೇಕೊಬ್ಬಗೆರಗವನಸು ರಾಜ | ರೋಜಿ ತಾನೆಂದನಿಚ್ಚೆಗನು || ೯೮ ||

ಮಾರನಗ್ಗಲನೆಂದುಯೆಲ್ಲರಾಡುವರು ಮ | ತ್ತೀ ರೀತಿಯೊಳು ಪೋಗಿಯೆರಗೆ ||

ಮಾರಾಯನೆಂಬರೆ ನಿನ್ನ ಕಂಡವರೆಂದು | ಮಾರ ತೊಲಗುವರೆಯೆಂದಾ || ೯೯ ||

ಗುಣಕೆರಗುವನೆಂದೆ ವಿಕ್ರಮಕೆರಗೆನೆಂ | ದೆಣಿಸಿದೆ ನಿನ್ನಲ್ಲಿ ತಪ್ಪೆ ||

ಗುಣಿಗಳಾರಿವ ಮೆಚ್ಚದವರೆಂದು ನುಡಿದನು | ಗುಣವಸಂತಕ ವೇಳೆಯರಿಮಾ || ೧೦೦ ||

ನಿಚ್ಚಿದನದಕೆ ಬಾ ಬಾರೆಂದು ಕರೆದೊಂದು | ಪಚ್ಚೆಯ ಪದಕವನಿತ್ತಾ ||

ಒಚ್ಚೆಯಗೊಡದತಿವೀರನೈ ನಿನ್ನ ನಾ | ನಚ್ಚಿದನಿನ್ನು ಹೋಗಿಂದಾ || ೧೦೧ ||

ಕಳಕಂಠಮತ್ತಕೋಕಿಲಮಂದಮಾರುತ | ಮಲಯಮಾರುತರು ಹೊತ್ತರಿದು ||

ಎಲೆ ಸ್ವಾಮಿ ನಿನ್ನ ಕಾರ್ಯಕೆ ಸರಿಯುಂಟಿಯೆಂ | ದುಲಿದರದಕೆ ಮೆಚ್ಚುಗೊಟ್ಟಾ || ೧೦೨ ||

ನೀವೀಗ ನನ್ನ ವರುಳಿದವರೇನೆಂದು | ಭಾವಿಸೆನುತೋರೆವೊಗದಿ ||

ಕಾವನಿನ್ನೋಲಗ ಪರಿಯುಟ್ಟೆಯೆಂದನು | ಚಾವಡಿಯಿಂದಿದ್ದರೆಲ್ಲ || ೧೦೩ ||

ನುಡಿಯದೆ ಸಖರು ಮಂತ್ರಿಯು ದಕ್ಷಿಣಾಂಕನು | ಪೊಡವಟ್ಟು ಸಾಗಿದರವರು ||

ಒಡನೆ ಕೈಮುಗಿದು ಪೆಣ್ಣುಗಳೆಲ್ಲ ಪೋದರು | ದುಡುಗುಟ್ಟುವೆದೆಯ ಬಲ್ವಿಡಿದು || ೧೦೪ ||

ನೊಂದ ಪೆಂಗಳಿಗೆ ಕೈಗೊಡುತ ಚೆಲ್ಲಿದ ಮಣಿ | ಯೊಂದ ಹಾರದೆ ಬಿಟ್ಟು ಮುಡಿಯಾ ||

ಚಂದವ ಮಾಡದೆ ಹೋಗುತಿರ್ವರು ಕಾದಿ | ನೊಂದ ಪಾಯ್ವಳ ಸಾಗುವಂತೆ || ೧೦೫ ||

ಇದ್ದರು ಗುಣವಸಂತಕ ನೊದಲಾದೈವ | ರಿದ್ದವರೆಲ್ಲ ಸಾಗಿದರು ||

ಗದ್ದುಗೆಯೊಳಗಿದ್ದು ಕರಿಕರೆ ಕಳಕಂಠ | ಹೊದ್ದಿ ದಕ್ಷಿಣನ ಬೇಗಿಂದಾ || ೧೦೬ ||

ಕಡೆಸು ಬಾಗಿಲಿಗವ ಹರಿತಂದ ಕರೆದನು | ಸಡಗರಗೊಂಡು ದಕ್ಷಿಣನಾ ||

ಒಡೆಯನ ಮನವಿಷ್ಟು ತಿಳಿದುದೊಯೆಂದಾಸೆ | ನಡುತ ಬಂದವನು ಕೈಮುಗಿದಾ || ೧೦೭ ||

ಕೇಳು ದಕ್ಷಿಣ ನಿನ್ನ ದೊರೆಯೆನ್ನ ಮೇಲಿನ್ನು | ದಾಳಿಮಾಡದೆ ಪೋಪನಲ್ಲ ||

ಕಾಳಗವಿಲ್ಲಿ ಬೇಡಾನೆಯ್ದಿ ನೀವಿರ್ದ | ಪಾಳೆಯದೊಳೆ ಒಪ್ಪನೆಂದಾ || ೧೦೮ ||

ಆರುಖಂಡವ ಗೆಲ್ಪಿನೆಂಬನ ಗರ್ವವ | ಮಾರಾಂಕಮೊಳಗೆತ್ತಿ ತೂಗಿ ||

ತೋರುವನೆಂದನಾ ಸಖ ಕೇಳಿ ಭಾಗ್ಯವು | ಹಾರುವ ಮಾತೆಂದು ನೆನೆದಾ || ೧೦೯ ||

ಬಡವರ ಸಂಧಿಸಿದಂದವಲ್ಲಿಗ ದಾ | ಳಿಡುವನಾ ಭುಜಬಲಿರಾಜಾ ||

ಪಡೆಗೂಡಿ \*ಜೋಕೆಯಾಗಿರಲೆಂದನವನಿದು | ಕಡೆಗಾಲ ನಿವಗೆಂದು ನೆನೆದಾ || ೧೧೦ ||

\* ಜೋಕೆಯೊಳಿರಲೆಂದನವನಿದು | ಕಡುಗಲಿಯುವನೆಂದು ನೆನೆದಾ ||

ಹೋಗು ನಿನ್ನೊಡೆಯಗೀ ಹದನ ಹೇಳಿನಲವ | ಮೂಗುವಟ್ಟೊಡನೆ ಕೈಮುಗಿದು ||  
ಹೋಗುತಿದ್ದನು ಮರು ತೀವ್ರಕರ್ಮವೆ ಮೋಕ್ಷ | ಭಾಗಿಯ ಕಾಡುವೈಯೆನುತ || ೧೧೧ ||  
ಅಣೆಯದು ಚಕ್ರಿಯಾಪ್ತಿಗರೆಯ್ದಲೆನ್ನು ಪ | ಟ್ಟಣದೊಳಕೊಗಿಸಬೇಡೆಂದು ||  
ಗುಣವಸಂತಕ ಮೊದಲಾದರ ಕಳುಹಿ ಪೂ | ಗಣೆಯ ಹೊಕ್ಕನು ನಿಜಾಲಯವಾ || ೧೧೨ ||

ಹಿಂದಕೆ ಕರೆಸಿದುದೇನೊಯೆಂದೆಣಿಸುತ | ನಿಂದಿದ್ದು ಕಡೆಯ ಬಾಗಿಲೊಳು ||  
ಬಂದು ದಕ್ಷಿಣ ಪೇಳೆ ಮಂತ್ರಿಸಹಾಯರು | ಸ್ಸೆಂದು ಸುಯ್ದರವೇನು ಹಿತರೊ || ೧೧೩ ||  
ಉರಿವ ಕೋಪವ ಕಂಡು ನಾನೊಂದ ನೃಪಗಿಚ್ಛೆ | ಗೊರೆದೆನಂತದು ಸತ್ಯವೆಂದು ||  
ಸ್ತರಿಸಬೇಡೆಂದನು ಗುಣವಸಂತಕನದು | ಬೆರಗಾಯ್ತು ಲೇಸೆಂದರೆಲ್ಲ || ೧೧೪ ||  
ಮೂಕರಂತಿರೆ ದೊರೆ ಮುನಿವನೆಂದರಿದೊಂದು | ವಾಕುದೋರಿದೆವಿಚ್ಛೆಗಾವು ||  
ಈ ಕಾರ್ಯವಾರ್ಗಹುದೆಂದಾಡಿದರು ಮತ್ತ | ಕೋಕಿಲ ಮುಂತಾದ ಹಿತರು || ೧೧೫ ||  
ನಮಿಸಬೇಕೆಂಬರಲ್ಲದೆ ತಮ್ಮ ನಣ್ಣಗೆ | ಸಮರಕೊಡ್ಡುವುದು ಲೇಸೆಂದು ||  
ಅಮೃತವನುಂಡವರಾರು ನುಡಿವರೆಂದು | ತಮತಮಗೆಲ್ಲರಾಡಿದರು || ೧೧೬ ||  
ದೊರೆಗಳಿಬ್ಬರು ಕೂಡೆ ನಾವು ನೋಡುವ ಭಾಗ್ಯ | ದೊರಕಿತಿಲ್ಲದು ನಮ್ಮ ಪಾಪ ||  
ಪಿರಿದಾಯಸಂಬಟ್ಟಿ ದಕ್ಷಿಣನಾಯಕ | ತೆರಳೆಂದರೆಲ್ಲ ನೋವಿನೊಳು || ೧೧೭ ||  
ಅಳವಡಿಸಿದ ನಿನ್ನ ತಂತ್ರಕೆ ಸವಿಪೊರೆ | ದೊಳವೊಕ್ಕು ನುಡಿವ ಮೈಸಿರಿಗೆ ||  
ಸಿಲೆ ಮೃದುವಾಗಬೇಕಂಗಜನಾದುದಿ | ಲ್ಲಳದಿರೆಂದಾದರಿಸಿದರು || ೧೧೮ ||  
ಜನನಿ ಮನ್ನಥಗಿನ್ನು ಬುದ್ಧಿವೇಶ್ವಳು ನಾವು | ಮುನಿಸು ತಂಪಾಗೆ ನೋಡುವೆವು ||  
ಅನುಬಂದರೋಲೆಯಟ್ಟುವೆವಲ್ಲದಾಗ ಸು | ಮ್ಮನೆಯಿಪ್ಪೆವೆಂದರು ಹಿತರು || ೧೧೯ ||  
ಏನೊಂದು ವಿನಯವ ನಿನಗೆ ಮಾಡಿದೊಡನ್ನು | ಮೊನಾಂಕ ನಮಗೆ ಕೋಪಿಸುವಾ ||  
ನೀನು ಪೋಗೆನಲವ ಬೀಳುಗೊಂಡೆಡೆಗೆ ಸಂ | ಧಾನಭಂಗದ ಸಂಧಿ ಬರಿಸು || ೧೨೦ ||

ಈ ಜನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೨೧ ||  
ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ತ | ರಾಮೋದಮೈದುನರವರು ||  
ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೨೨ ||  
ನುಡಿವುದು ಪುದ್ಗಲ ಕೇಳ್ವುದು ಪುದ್ಗಲ | ಕಡೆಗೆ ಪುದ್ಗಲ ಸ್ನೇಹಕೋಪಾ ||  
ಜಡಿದಿವ ನೂಂಕಿ ನನ್ನೆದೆಯೊಳಿರಯ್ಯ ಬಾ | ನೊಡಲಾ ಚಿದಂಬರಪುರುಷಾ || ೧೨೩ ||



## ಕಟಕವಿನೋದಸಂಧಿ.

ಪ್ರಾಣರೋಡೆಯ ಚದುರರ ದೇವ ಪ್ರಾಥರ | ಪ್ರಾಣವಲ್ಲ ಭರ ಬಲ್ಲ ಹನೆ ||

ಆಣಿಮುತ್ತುಗಳಂತೆ ನುಡಿದೋರು ವಾಕ್ಪುಷ್ಪ | ಬಾಣಾ ನಿರಂಜನಸಿದ್ಧಾ || ೧ ||

ಕುಡುವಿಲ್ಲ ನಾಪ್ತರ ಜೀಳೊಂಡು ತನ್ನ ಪೆ | ವಡೆಗೂಡಿ ಚಕ್ರಿಯ ಸಖನು ||

ಕಡೆಯ ಹಜಾರದ ಬಾಗಿಲ ಮುಂದಕೆ | ನಡೆದನೇನೆಂಬೆನುಚ್ಚೆಯೊಳು || ೨ ||

ಬಂದ ತನ್ನೊಂದುಸೇವೆಯ ನೆನೆದಾ ಕಾರ್ಯ | ದಂದಗಟ್ಟಿದಕೆ ಸಿಗ್ಗಾಗಿ ||

ಕಂದಿದ ಮೊಗ ಕೆಲಬಲಕೆ ಕಾಲಿಡದ ಕ | ಣ್ಣಿಂಪೆಯ್ದುತಿರ್ದ ಮೋನದೊಳು || ೩ ||

ಪರಮಲೀಲೆಯೊಳೀತ ನಿನ್ನೆಯೆಯ್ದಿದನಿಂದು | ತಿರುಗುವಾಗಿಷ್ಪಾಯ್ತೆ ಚಿಂತೆ ||

ದೊರೆಗಳ ಸೇವೆಯ ಸುಖವಿಂತೆಯೆಂದಾಗ | ಪುರಜನ ನೋಡಿದುದವನಾ || ೪ ||

ಇಷ್ಟವನಿವನೆಂದ ನಮ್ಮಾಣ್ಣ ಮುನಿದನು | ಶಿಷ್ಟನಿನ್ನಿವ ತನ್ನ ಪತಿಯಾ ||

ದೃಷ್ಟಿಸಲೆಣಿಸತಿದ್ದನು ಸುಡು ಪರಸೇವೆ | ಕಷ್ಟವೆಂದರು ಕೆಲರಲ್ಲಿ || ೫ ||

ಆದರೆ ಕಾರ್ಯ ನಮ್ಮರಸನ ಪುಣ್ಯದಿಂ | ದಾದುದೆಂಬರು ಕಾರ್ಯ ತಪ್ಪೆ ||

ಹೋದವರಿಂ ತಪ್ಪಿ ತೆಂಬರು ಪರಸೇವೆ | ಮೂದಲೆಯೆನುತಿದ್ದರಲ್ಲಿ || ೬ ||

ಹಿರಿಯಣ್ಣನಲ್ಲವೆ ನರಲೋಕಕೊಬ್ಬದೊ | ಡ್ಡರಸಲ್ಲವೆ ಚಕ್ರಿಯೊಡನೆ ||

ವಿರಸವ ನೆನೆದಾಗ ನಮ್ಮರಸಿವನೇನು | ಸುರಸನೆಯೆನುತಿದ್ದರಲ್ಲಿ || ೭ ||

ಭಾವಿಸುತೆಲ್ಲರ ಮಾತ ದಕ್ಷಿಣನು ಚ | ಮ್ಮಾವುಗೆವೆಟ್ಟಿ ಒಪ್ಪಾಗ ||

ಸೇವಕ ಕೈಲಾಗ ಕೊಡಬಂದನವನ ನೇ | ತ್ರಾವಲೋಕನದಿ ಜಾರಿಸಿದಾ || ೮ ||

ಪಾದವೆಚ್ಚರಿಕೆ ಪರಾಕು ಚಾಂಗಿಂದು ಮುಂ | ದೋದೆ ಕೈಪನ್ನೆಯೊಳ್ಳಿಲಿಸಿ ||

ಹಾದಿಯೊಳ್ತಪ್ಪುಕೈಕೊಳಲಲ್ಲಿ ಪಾಡುವ | ನಾದವ ನಿಲಿಸಿಯೆಯ್ದಿದನು || ೯ ||

ಢಾಳಿಸ ಚವರ ಸಾಕೆಂದನು ನೀಡಿದ | ವೀಳೆಯದೆಲೆಯ ನಿಲ್ಲಿಸಿದಾ ||

ಆಳುವನಟ್ಟಿದೊಳಿಗ ಭಂಗವಾದ ಹೀ | ಹಾಳಿಕೆಯೊಳು ಬರುತಿರ್ದಾ || ೧೦ ||

ಹಿಡಿದರು ತಂದು ಪಲ್ಲಕ್ಕಿಯನವ ಮಂಡೆ | ಗೊಡಹಿ ಸುಮ್ಮನೆ ಹೋಗುತಿರ್ದಾ ||

ಒಡನೆ ದಂಡಿಗೆಯನೊಡ್ಡಿದರು ನೋಡದೆ ಕಾಲು | ನಡೆಯೊಳು ಬರುತಿರ್ದನವನು || ೧೧ ||

ಆನೆಯ ಮುಂದೊಡ್ಡಿ ಬೆಂಗೊಡಿಸಿದರದ | ನೇನೆಂದು ನೋಡದೆಯ್ದಿದನು ||

ಸಾನುರಾಗದಿ ತಂದು ತೇಜಿಯ ಹಿಡಿದರು | ಮೋನದೊಳಗೆ ಹೋಗುತಿರ್ದಾ || ೧೨ ||

ಗುರುಸೇವೆ ತಪ್ಪಿದ ಶಿಷ್ಯ ಚಿಂತಿಸುವಂತೆ | ದೊರೆಯಟ್ಟಿದೊಳಿಗ ತಪ್ಪೆ ||

ಕೊರಗುತ ಕಾಲ್ಪಡೆಯೊಳು ಬಂದು ಪಾದನ | ಪುರದ ಬಾಗಿಲನು ದಾಂಟಿದನು || ೧೩ ||

ಒಡೆಯನೊತ್ತಿಗೆ ಸಾರಬೇಡವೆ ಪಜ್ಜೆಯ | ನಡೆ ಜೋಲಿಯುಲ್ಲವೆಯೆಂದು ||  
 ಕಡುಹಿತವರು ಪೇಳಿ ದಕ್ಷಿಣನಾಯಕ | ನುಡಿದನಿಂತೆಂದಾಪ್ತರೊಡನೆ || ೧೪ ||  
 ಚರಣವಾಗದ ನಡೆ ತಳುವಹುದಂವಳ | ಕರಿಹಯಶಿಬಿಕೆ ಬೇಡಿನ್ನು ||  
 ತರಹೇಳೊ ಮರುತಮಾವೊಂದನೆಂದನು ತಂದ | ರರರೆ ಪ ಯ್ಪೊರಿದನೊಡನೆ || ೧೫ ||  
 ಸತ್ತಿಗೆವಿಡಿದರು ತೆಗೆಯೆಂದ ಟಕ್ಕೆಯ | ನೆತ್ತಿದರಿಳುಹಹೇಳೆಂದಾ ||  
 ತತ್ತರಗೊಂಡು ವಾದ್ಯವ ನುಡಿಸಿದರು ಕೈ | ಯೆತ್ತಿ ಛಿ ಛಿಯೆಂದು ಬಯ್ಯಾ || ೧೬ ||  
 ತುಡುಮು ತಂಬಟವನೇತಕೆ ಒಡವರು ರಾಯ | ಗಿಡಿಬಿಡಿ ಸಾಕೆಂದು ಹೇಳೊ ||  
 ಸುಡಬೇಡವೆನ್ನೊ ಪೆಟಲನಿಂದು ನಮ್ಮದೆ | ಸುಡುವುದು ಸಾಲದೆಯೆಂದಾ || ೧೭ ||  
 ಜೆಜೆಜೆಯೆಂದು ಕಾಳೆಯ: ನೂದಬೇಡೆಂದು | ಛಿ ಛಿ ಛಿಯೆಂದೂದಹೇಳೊ ||  
 ನಾಚಿಗೆಗೆಟ್ಟರ ನೋಡೆಂದು ಜಡಿಯ ಸೇ | ನಾಚಕ್ರ ಸುಮ್ಮನಾಯ್ತಂಜಿ || ೧೮ ||  
 ಸ್ವಾಮಿಯ ಕಾರ್ಯಕೆ ಗೆಲವಾದರಾವು ಮ | ಹಾಮಹಿಮೆಯೊಳೆಯ್ದಬೇಕು ||  
 ಕಾಮಿನಿಯಿಲ್ಲ ಕೈಧಾರಮಂತ್ರವೆಯೆಂದು | ಸ್ವಾಮಿಹಿತವ ನೊಂದು ನುಡಿದಾ || ೧೯ ||

ತಡವಿಲ್ಲದಾನೆಯ್ವಿ ಸ್ವಾಮಿಯ ಕಾಣೈನು | ಪಡೆ ಹಿಂದೆ ಬರಲೆಂದು ತನ್ನ ||  
 ಪಡೆಯ ಮುಖ್ಯಗೆ ಪೇಳ್ವು ನಡೆದನು ಮರುತಮಾ | ವಡು ತನ್ನೊಡನೆಯ್ವ ಕೆಲರು || ೨೦ ||  
 ಬಲಗೂಡಿ ಕಟಕವ ಹೊಗಲು ಸಿಗ್ಗಾಗಿ ಹಿಂ | ದುಳುಹಿ ಮುಂದೆಯ್ವವನೆಂದು ||  
 ತಿಳಿದನಾ ಹೆಗ್ಗಡೆ ಲೇಸೆಂದು ತನ್ನೊಡ್ಡ | ಕಲಿಸಿದೋಚೆಯೊಳೆಯ್ವತಿರ್ಧ || ೨೧ ||  
 ಬಿಗಾಹಿನ ಕುಲ್ಲಾಯಿ ಚಲ್ಲಣ ಕಾಸೆ ದ | ಟ್ಟಿಗೆ ಕಟ್ಟಿ ಹೊಳೆವ ಹೊಂಜುರಿಗೆ ||  
 ಮಿಗೆ ಮಿಂಚಿನೊಲ್ಲಿವೆರಸು ದಕ್ಷಿಣಾಂಕನು | ಹಗೂರಸಿಂಗರದೊಳೆಯ್ವಿದನು || ೨೨ ||  
 ತಾವುಜ ಕಡಕು ಪೆಂಡೆಯವತ್ತಿ ಕೊರಲಿಡೆ | ಗಾವರಿಸಿದ ಯಜ್ಞಸೂತ್ರಾ ||  
 ನೇವಳವಿಷ್ಟ ತಾಳ್ವಳಿದವ ತೊರೆದು ಕ | ಲಾವಿದನೆಯ್ವರುತಿರ್ಧ || ೨೩ ||  
 ಮರುತಮಾವುಗಳನಡರಿಯೆಡಬಲ ಹಿಂವೆ | ಬರೆ ತನ್ನ ಹಿತವರೊಗ್ಗಾಗಿ ||  
 ಸರಿತಮಾಡಿದನು ತಾನೇರಿದ ಮರುತಮಾ | ವೆರಳೆಯ ನಗುತ ಸಾಗಿದದು || ೨೪ ||  
 ವಾಗ್ಯದಂಡೆಗೆ ವಾಮಕರವಿಕ್ಕಿ ಬಲಗೈಯ | ಯೋಗ್ಯದ ಕುಂಚವ ನೆಗಹಿ ||  
 ವಾಗ್ಯೋಗ ಹುಮ್ಮನೆ ಪೋಸ ವಾಹನವೊಂದು | ಭಾಗ್ಯ ಸಾಲದೆ ರಾಜಸಖನಾ || ೨೫ ||  
 ಭಗಭಗಿಸುವ ರನ್ನಚಿನ್ನದ ಸಂಜೋಗ | ಮೊಗರಂಬವೆಸೆವ ಮಾವುಗಳು ||  
 ಧಿಗಿಧಿಗಿನೆಯ್ವತ್ತಿದ್ದವು ವ.ಯು ನೋಡೆ ಹೊ | ಮ್ಮಿಗಗಳು ಹೊಳೆದು ಹೋಹಂತೆ || ೨೬ ||  
 ಧರೆಗೂರಿ ತೆಗೆವ ವೇಗಕೆ ನೋಡೆ ಕಾಲು ಸಾ | ವಿರವೊ ಒಂದೆಂದಕೆಂಬಂತೆ ||  
 ಹರಿವಾಣದೊಳು ಸೇಸೆ ಬಿದ್ದಂತೆ ಕಾಲಿಕ್ಕಿ | ಹರಿವತ್ತಿದ್ದವು ಪಣಸಣನೆ || ೨೭ ||



ಹರಿಣ ಪಾಡಲ್ಲ ತೇಜಿಯೊಳ್ಳವನೆ ಬೇಗ | ಹರಿವೃತ್ತಿದ್ದುವು ಗಾಳಿಯಂತೆ ||  
ಮರುತಗಳೆನಬಹುದಿವನೆಂದು ದಕ್ಷಿಣ | ಸ್ಮರಿಸುತೆಯಿದ್ದನು ತನ್ನೊಳಗೆ || ೨೮ ||  
ಮಾವಿನ ನೆಳಲ ಸಾರ್ಧಂತಿದೆ ಡಗೆಯಿಲ್ಲ | ರಾವುತರೊಡಲಲುಗದಿದೆ ||  
ಮಾವುಗಳೆಂಬ ಪೆಸರು ಸಲ್ಪುದಿವಕೆಂದು | ಭಾವಿಸುತೆಯಿದ್ದನವನು || ೨೯ ||  
ಮರುತನಂದದಿ ವೇಗ ಮಾವಿನ ನೆಳಲಂತೆ | ಪರಿಣಾಮದೋರಲಾಗಿವನು ||  
ಮರುತಮಾವುಗಳೆನಬಹುದೆಂದು ಮನದೊಳಾ | ದರಿಸುತ ಸಖನೆಯ್ದುತಿರ್ದಾ || ೩೦ ||  
ಮರುತನನೇರಿ ಬಪ್ಪ ವನಿಗೆ ತಳುವುಂಟೆ | ತುರಿಹದಿ ಕಟಕವ ಸಾರ್ಧ ||  
ನೆರವಿಯ ಹೊಕ್ಕೆಯ್ವಿ ವಾಹನವಿಳಿದು ಮುಂ | ದಿರಕೆ ಬೀಳ್ಕೊಟ್ಟು ತನ್ನವರಾ || ೩೧ ||

ಇರುಳೊಳೊಲಗವಿತ್ತು ಚಕ್ರೇಶನೆಲ್ಲರ | ಕರೆಯೆಂಬ ವೇಳೆಯೊಳೊಬ್ಬ ||  
ಚರನೋಡಿ ಬಂದು ದಕ್ಷಿಣ ಬಂದ ವಾರ್ತೆಯ | ದೊರೆಗಿಂತು ಬಿನ್ನವಿಸಿದನು || ೩೨ ||  
ದಕ್ಷಿಣನಾಯಕ ಹಿಂಡನುಳಿದ ಹಂಸ | ಪಕ್ಷಿಯೊ ಎಲೆಗಳುದುರಿದ ||  
ಸಾಕ್ಷಾಚ್ಚೂತವೊಯನೆ ಬಂದ ದೂರದೊ | ಳೀಕ್ಷಿಸಿ ಬಂದೆ ನಾನೆಂದಾ || ೩೩ ||  
ಪರಿವಾರವಿಲ್ಲ ವಾದ್ಯಗಳಿಲ್ಲ ಹತ್ತಿಂಟು | ಮರುತಮಾವುಗಳೊಡಗೂಡಿ ||  
ಭರದಿ ಬಂದೆಲ್ಲರ ಕಳುಹಿ ತಾನಿಲ್ಲಿಗೆ | ಬರುತ್ತಿದ್ದನೆಂದರುಹಿದನು || ೩೪ ||  
ಭರತೇಶನದ ಕೇಳುತೋಲಗಕಿನ್ನಾರು | ಬರಬೇಡ ಹೋಗಹೇಳೆಂದಾ ||  
ಪರಿದಾ ಮುಂದೆಯ್ತರುತಿರ್ದ ಮಾಗಧಮೇಘೇ | ಶ್ವರರೆದ್ದುರಾರೆ ಪ್ರೇಪೆವೆಂದು || ೩೫ ||  
ತಳರಲೇತಕೆ ನೀವು ಕುಳ್ಳಿರಿದೈ ನಿಮ್ಮ | ಕಳೆದನಗುಂಟೆಯೇಕಾಂತಾ ||  
ಕೆಳೆಯರೊಣ್ಣುರು ಮಂತ್ರಿ ನೀವಿಬ್ಬರೆನ್ನ ಮೈ | ಗಳವಟ್ಟು ಪ್ರಭೆಯುತ್ತಿಯೆಂದಾ || ೩೬ ||  
ಬಿರಿಸಾದುದೈ ಕಾರ್ಯ ಭುಜಬಲಿಯೊಳಗ ನಾ | ನರಿಯನೆ ಬಲುಗರ್ವಿಯವನು ||  
ಬರೆದೋಲಿಯುಟ್ಟದೆ ಸಖನನಟ್ಟಿದನದು | ಮರೆಹಾದುದಿಲ್ಲೆಂದು ನೊಂದಾ || ೩೭ ||

ನಡೆತಂದನಷ್ಟರೊಳಗೆ ದಕ್ಷಿಣಾಂಕ ತ | ನೊಡೆಯನನಿದಿರಲ್ಲಿ ಕಂಡು ||  
ಒಡವೆಯ ನೀಗಿದ ಮಗನು ತಂದೆಯ ಕಾಣ್ಬ | ಕಡುಲಜ್ಜೆಯೊಳು ಬರುತಿರ್ದಾ || ೩೮ ||  
ಬಾಡಿದ ಮೊಗ ಬಸವಳಿದ ಮೈಯೊಳು ತನ್ನ | ನೋಡೆ ನಾಣ್ಣುತ ಬಪ್ಪ ಸಖನಾ ||  
ನೋಡಿ ಚಕ್ರೇಶ್ವರ ಚಿಂತೆಯೇಕೈ ನಲ್ಮೆ | ಗೂಡಿ ಬಾ ಬೆದರದಿರೆಂದಾ || ೩೯ ||  
ಮುನ್ನಲೆ ಬಲ್ಲೆ ನಾನವನಂತರಂಗವ | ಭಿನ್ನಮಾನಿಸೆರ ಕಳುಹದೆ ||  
ನಿನ್ನ ನಟ್ಟಿದನದು ನನ್ನಲ್ಲಿ ತಪ್ಪು | ಬಾ ನಿನ್ನಲ್ಲಿ ತಪ್ಪಿಲ್ಲವೆಂದಾ || ೪೦ ||  
ಬಂದು ಸಮ್ಮುಖದಲ್ಲಿ ಮೈನೀಡಿ ಚಕ್ರಿಯ | ಮುಂದಡ್ಡಬಿದ್ದೆಲೆ ಸ್ವಾಮಿ ||  
ಒಂದನು ನುಡಿದನೆಂದರೆ ಬಾಯಿಬಾರದೆ | ನಿಂದ ಕಾರ್ಯವು ತಪ್ಪಿತೆಂದಾ || ೪೧ ||

ಇನ್ನೊಬ್ಬ ಹೋದರೆ ಚಂದವಪ್ಪದು ಕಾರ್ಯ | ನನ್ನಿಂದ ಹಸಗೆಟ್ಟದೊಡೆಯಾ ||  
 ನಿನ್ನ ತಮ್ಮನೊಳೇನು ಕಡಮೆಯಿಲ್ಲೆಂದನು | ಚೆನ್ನಾದುದೇಳು ಸಾಕೆಂದಾ || ೪೨ ||  
 ಸಮ್ಮುಖದೊಳಗೆದ್ದು ನಿಂದನಾಗಲಿ ನನ್ನ | ತಮ್ಮನೇನೆಂದ ಹೇಳಿನಲು ||  
 ಕಮ್ಮಗಣೆಯನಲ್ತೆ ಕರಿಣವ ನುಡಿದನೆ | ಕಮ್ಮನಾಡಿದನೆಂದನವನು || ೪೩ ||  
 ಅಡಿದುದೇನೆಂದನಣ್ಣಾಜಿ ಪರಿವಾರ | ಗೂಡಿ ಕೌಶಲಿಗೆಯ್ದಲೆಂದಾ ||  
 ನೋಡೆನ್ನ ಪುರಕೆಯ್ತೆ ತನ್ನ ಪುಣೆಯ ಗರ್ವ | ಕಾಡುತ್ತಿದ್ದುದು ತನಗೆಂದಾ || ೪೪ ||  
 ಕಾಳಗವೆಂದನೊ ಕಡೆಯ ಮಾತೊಂದನೆ | ಹೇಳಂಜಬೇಡ ನೀನೆಂದಾ ||  
 ಕಾಳಗವಲ್ಲಣ್ಣನೊಡನೆ ಸಾಧನೆಮಾಳ್ವ | ಲೀಲೆಗಿಚ್ಛಿಸಿದನೆಂದಾ || ೪೫ ||  
 ಚಿಕ್ಕಂದು ದೇವರ ಕೂಡೆ ಸಾಧನೆಗೈದ | ಲಿಕ್ಕವ ನಿನ್ನ ಪಾಳೆಯಕೆ ||  
 ಚಿಕ್ಕನೆಯ್ತುಂದು ತೋರುವನೆಂದನಮ್ಮಯ | ಚಿಕ್ಕೊಡೆಯನು ಸ್ವಾಮಿಯೆಂದಾ || ೪೬ ||  
 ವಿನಯತಂತ್ರದಿ ನಾನು ಕರೆದೆನು ತನ್ನ ಸ | ಜ್ಞಾನರಂತುಟೊರೆದರು ಮತ್ತೆ ||  
 ವನಿತೆಯರಾಡಿದರೇನೆಂಬೆನೊಡೆಯ ನಿ | ನ್ನನುಜನ ವನಸಿಗಾಯಿಲ್ಲ || ೪೭ ||  
 ನಿನ್ನ ಕಂಡಂತೆ ಭಕ್ತಿಯ ಮಾಡಿದನು ನನು | ಭಿನ್ನ ಹುಟ್ಟಿದ ಮಾತ ನಡಿದೆ ||  
 ತನ್ನವರೆಲ್ಲ ಮೆಚ್ಚಿದರಾತಗಾಯಿಲ್ಲ | ನನ್ನ ಪಾಪದ ಫಲವೆಂದಾ || ೪೮ ||  
 ಭರತೇಶನೊಡನೀತ ವಿರಸವ ನೆನೆದುದ | ಧರೆ ಮೆಚ್ಚುವುದೆಯೆಂದು ತನ್ನ ||  
 ಪುರಜನವೆಲ್ಲ ಚಿಂತಿಸಿ ನುಡಿವುದ ಕೇಳ್ವ | ಬರುತ್ತಿದ್ದೆ ನಾನೆಂದನವನು || ೪೯ ||

ಘಡ ಹುಸಿ ನೋಡವನೆದೆಸೊಕ್ಕನೊಂದನೆ | ನೊಡನೆ ಕಾಳಗಕೆಳಸಿದನೆ ||  
 ಒಡಹುಟ್ಟಿದೊಂದು ಮಂದ್ಯಾಳದೊಳ್ನುಡಿದನೊ | ಕೆಡುವುದರಿಯ ದೆ ತಾನೆಂದಾ || ೫೦ ||  
 ಬಹಿರಾತ್ಮರಿಗೆ ತನ್ನ ಪುಷ್ಪಬಾಣವ ತೋರಿ | ಬಹುಬಾಧೆಗೊಳಿಸಿದ ಸೊಕ್ಕಾ ||  
 ಸಹಜಾತ್ಮರಸಿಕಗಿನಗೆ ತೋರುತ್ತಿದ್ದನೆ | ಸಿಹಿವಿಲ್ಲ ಸುಡು ಘಡಾಯೆಂದಾ || ೫೧ ||  
 ಪರರ ಕಾಡುವುವು ತನ್ನಂಬುಗಳಾತ್ಮತ | ತ್ವರರ ಸಮ್ಮುಖದೊಳಾ ಬಾಣಾ ||  
 ಇರವೇಳೊಡಿಹವು ಪೋಗೆಂದರೆ ಪೋಪುವೀ | ಪರಿಯನರಿಯನವನೆಂದಾ || ೫೨ ||  
 ಹಂಸನಾಥನ ನೋಡಿ ಪುಷ್ಪಬಾಣಗಳ ವಿ | ಧ್ವಂಸಮಾಡುವೆನದ ಮಿಾರಿ ||  
 ಹಿಂಸೆಗಂಜದೆ ಖಡ್ಗವಿಡಿದು ಬಂದರೆ ಖಡ್ಗ | ವಂ ಸೆಳೆಕೊಂಡು ನೂಂಕವೆನು || ೫೩ ||  
 ದಿಟ್ಟಿಸಿ ಹೋಗಿಂಬೆ ಹೋಗದಿದ್ದರೆ ಬೆನ್ನ | ಮುಟ್ಟಿ ಹೋಗಿಂದು ನೂಂಕುವೆನು ||  
 ದಟ್ಟಿಸಿದರೆ ಕಟ್ಟಿ ಕಳುಹುವೆ ಶಿಬಿಕೆಯೊ | ಳಿಟ್ಟು ಚಕ್ಕಮ್ಮನ ಬಳಿಗೆ || ೫೪ ||  
 ಮುನಿದಿನಾದರೆ ಚಿಂಡನಿಡುವಂತೆ ಹಿಡಿದೆತ್ತಿ | ವನಧಿಗಿಡುವ ಶಕ್ತಿಯುಂಟು ||  
 ಅನುಜನ ಮೇಲೆ ಶಕ್ತಿಯ ತೋರಬಹುದೆ ಮೋ | ದಿನಿ ಮೆಚ್ಚುವುದೆ ತೋರೆನೆಂದಾ || ೫೫ ||



ಅನ್ನಿಗರೆನಗೊಡ್ಡಿ ನಿಂದರೆ ದಗಮಿನ | ಸನ್ನೆಯೊಳ್ಪಾಯ ಕುಟ್ಟಿಸುವೆ ||  
ಬೆನ್ನ ಬಂದವನ ನೋಯಿಸುವನೆ ಜಗವೆಲ್ಲ | ಚುನ್ನವಾಡದೆ ನನ್ನನೆಂದಾ || ೫೬ ||

ಸಾವಿರವಾದರು ಹಿರಿಯನೆಂಬರು ನನ್ನ | ಕಾವನೆ ಕಿರಿಯನೆಂಬರಲಾ ||  
ಆವುಗ್ರ ದವನನುಸಾಯದೊಳ್ಗೆ ಉವೆನ್ನೈ | ನೀವೆಲ್ಲರರಿದಿರಿಯೆಂದಾ || ೫೭ ||

ಅವನನೆಂತಾದರು ಗೆಲುವೆನಂತಿರಲಿ ಹೋ | ಸವ ನೀಗಿ ಒಂದೆ ನೀನೆಂದಾ ||  
ಸುವಿವೇಕಿ ಕುಳ್ಳಿರೆಂದೆನೆ ದಕ್ಷಿಣಾಂಕ ವಾ | ಕೃವ ಕೇಳ್ವು ತಣಿದು ಕುಳಿತನು || ೫೮ ||

ಪನ್ನೀರ ಕೊಡಿಸಿ ವೀಳೆಯಗೊಡಿಸಿದನೇಕೆ | ಬಿನ್ನನಪ್ಪೈ ದಕ್ಷಿಣಾಂಕಾ ||  
ನಿನ್ನಿಂದ ಕಾರ್ಯ ತಪ್ಪದು ನಾನು ಬಲ್ಲೆನ್ನೈ | ನನ್ನಾಣೆ ಮರುಗದಿರೆಂದಾ || ೫೯ ||

ಇಲ್ಲ ನನ್ನೊಡೆಯ ನಿನ್ನಡಿಗಳ ಕಂಡರ್ಗೆ | ಸಲ್ಲಿಲೆಯೈಸೆ ನೋವುಂಟೆ ||  
ಎಳ್ಳಷ್ಟ ಮೊದಲಿದ್ದಿತಾ ನೋವು ಹೋಯ್ತೆಂದು | ಸೊಲ್ಲಿಸುತವನು ಕೈಮುಗಿದಾ || ೬೦ ||

ಸುವಿಟ ಮುಂತಾದ ಮಿತ್ರರು ಮಂತ್ರಿ ಕಟಕಪುಂ | ಗವ ಮಾಗಧೇಂದ್ರರಷ್ಟರೊಳು ||  
ರವಿಯೊತ್ತಿನೊಳು ಮಂಜೆ ನಿನ್ನೊತ್ತಿನಲ್ಲಿ ದುಃ | ಖವೆ ಸ್ವಾಮಿಯೆಂದರರ್ಥಿಯೊಳು || ೬೧ ||

ಒಳಗೆನ್ನ ಸತಿಯರು ಹೊರಗೆನ್ನ ಸುತರು ನೀ | ವಳಲಿದರೆನಗುಂಟೆ ಭಾಗ್ಯಾ ||  
ನಲವಿನೊಳಿರಿ ಹೆಸನಾಥನ ಕೃಪೆಯುಂಟು | ಗೆಲುವೆನೀ ಕಾರ್ಯವನೆಂದಾ || ೬೨ ||

ತಮ್ಮ ನಲ್ಲದೆ ಹಗೆಯಲ್ಲವನರಿಯದೆ | ಹೆಮ್ಮೆಯೊಳ್ಳರಲದಕೇನು ||  
ನಿಮ್ಮೆಲ್ಲರರಿಕೆಯೊಳ್ಳಯದಿಂದ ಗೆಲುವೆನು | ಉಮ್ಮಳಿಸದಿರಿ ನೀವೆಂದಾ || ೬೩ ||

ನಾನೊಮ್ಮೆ ಹೋಗಿ ನೋಡಲೆ ಸ್ವಾಮಿಯೆಂದು ಪ್ರ | ಧಾನಿ ಬಿನ್ನವಿಸಿದನದಕೆ ||  
ಏನವ ಮಾನ್ಯರಿರವನು ಬಲ್ಲನೆ ಹೋಗಿ | ಗ್ಲಾನಿಯಹರೆ ಸೈರಿಸೆಂದಾ || ೬೪ ||

ಅಯ್ಯಯ್ಯಾ ದಕ್ಷಿಣನರಿಯದವನೆ ಹೋಗಿ | ಹುಯ್ಯಲುಂಡೆಯ್ದಿದನರಿಯ ||  
ಮೆಯ್ಯೆಲ್ಲ ನೋಡು ಮೋರೆಯ ನೋಡು ಸ್ತುರನತ್ತ | ಮೆಯ್ಯಕ್ಕಿ ಮಲಗದಿರೆಂದಾ || ೬೫ ||

ನೀನೆಂದರಾರು ನಾನತ್ತಿ ಗರ್ವಿಗನ ಸಂ | ಧಾನಕೆ ಹೋಗಿ ಭಂಡಹರೆ ||  
ಏನು ಬಂದುದ ನಾನೆ ಕಾಣ್ಬೆನು ತಾಳೆಂದ | ನೇನು ವಿವೇಕಿಯೊ ಚಕ್ರಿ || ೬೬ ||

ಚಿಕ್ಕೊಡೆಯನ ಮಂತ್ರಿಸಖರೆಲ್ಲರೆಮ್ಮತ್ತ | ಪಕ್ಕವಾಗಿಹರದರಿಂದ ||  
ತಕ್ಕನೊಬ್ಬನನಟ್ಟಿ ನೋಳ್ಳೆನು ನಾನು ಕಾ | ಲಿಕ್ಕನೆಂದನು ಕೂಡೆ ಮಂತ್ರಿ || ೬೭ ||

ಅದು ಲೇಸು ನಾಳೆ ನಾಡಿದಿಗಿಷ್ಟು ಕೋಪ ತ | ಗ್ಗದೆ ನೋಳ್ಳೆವೆಂದಿದ್ದ ಸಖರು ||  
ವಿದಿತನಾಗಧದಳಪತಿಗಳಾಡಿದರಾಗ | ಲದಕೇನು ನೋಡಿರೈಯೆಂದಾ || ೬೮ ||

ಬಳಲಿದ್ದೈ ದಕ್ಷಿಣ ಹಿಡಿಯುಡುಗೊರೆಯನೆಂ | ದಿಳೆಯಾಣ್ಮನೊತ್ತಿಗೆ ಕರೆದಾ ||  
ಬಲುಸೇವೆಗೈದೆನಲ್ಲವೆ ನನಗುಡುಗೊರೆ | ಸಲುವುದು ಸಾಕೆಂದನವನು || ೬೯ ||

ಅವ ಬಾರದಿರೆ ನಿನ್ನ ಪ್ರಯಾಸ ಕಿರಿದಾಯ್ತೆ | ಸುವಿನೇಕವಿಲ್ಲಾಯ್ತೆ ಬಾರೈ ||  
 ದಿವರಾತ್ರಿ ನೀವು ನಾನಾನಂದದಲ್ಲಿ ಕಾ | ಲವ ನೂಕಬೇಕೆಂದು ಕರೆದಾ || ೨೦ ||  
 ಒಲ್ಲನವನು ಕೂಡೆ ಚಕ್ರೇಶ ತನ್ನೊತ್ತಿ | ನಲ್ಲಿಯಿಹರ ನೋಡಿ ನೀವು ||  
 ಎಲ್ಲರು ಮನ್ನಣೆವಿಡಿಯಿಗೈ ದಕ್ಷಿಣ | ಮೆಲ್ಲನೆ ಮತ್ತಾಂಪನೆಂದಾ || ೨೧ ||  
 ಮಾಗಧ ಬಾರೆಲೆ ಮೇಘೇಶ್ವರಾಂಕ ಬಾ | ಸಾಗರಾಂಕಿತಮಂತ್ರಿ ಬಾರೈ ||  
 ನಾಗರ ಮೊದಲಾದರೆಯ್ತಂದರೆಂದನು | ರಾಗದಿಂದಿತ್ತು ಮನ್ನಣೆಯಾ || ೨೨ ||  
 ಕಡೆಯೊಳು ದಕ್ಷಿಣಗುಡುಗೊರೆಗೊಡುತ ವೈ | ದಡವಿ ಮಂಡೆಯನಸ್ಪಿಕೊಳುತ ||  
 ಬಿಡು ನೋವನೆಂದು ಮುದ್ದಿಸಿದನಾ ನೃಪನಾತ | ಗೊಡೆಯನೊ ತಂದೆಯೊ ಗುರುವೊ || ೨೩ ||  
 ಕನಸಿನೊಳ್ನೋವಿಲ್ಲ ಸ್ವಾಮಿಯೆಂದನು ಪಾದ | ವನಜಯುಗಕೆ ಮಂಡೆಯಿಟ್ಟು ||  
 ಜನಕಗೆರಗುವಂತೆ ನಮಿಸಿದರೆಲ್ಲರಾ | ತನ ಹೊದ್ದಿ ನಲಿಯದರಾರು || ೨೪ ||

ಕಳುಹಿಸಿಕೊಂಡರೆಲ್ಲರು ಚಕ್ರಿ ತಾನೆದ್ದು | ನಿಲಯವ ಹೊಕ್ಕನಾ ಕ್ಷಣವೆ ||  
 ಕಳುಹಿಸಿಕೊಂಡವರೀಚಿಯೊಂದೊಂದೆಡೆ | ಯೊಳು ನಿಂದು ನೆನೆದರಿಂತೆಂದು || ೨೫ ||  
 ದೊರೆಗಳು ಮಂತ್ರಿವರಸಿ ಹೋಗಿ ಮದನಭೂ | ವರಗೆ ಕಾಣಿಕೆಯಿಕ್ಕ ಕಂಡು ||  
 ಕರೆತಹವೆಂದು ಯೋಚಿಸಿ ಪ್ರಾಪ್ತನೊರ್ವಗೆ | ವಿರಚಿಸಿದರು ಪಯಣವನು || ೨೬ ||  
 ಬೆಳಗಾಗೆ ನೀನೆಯ್ವಿ ಪ್ರಣಯಚಂದ್ರಮನ ಕಂ | ಡೊಳಗರಿದೆಯ್ತಹುದೆಂದು ||  
 ಕಳುಹಿ ಬಿಡಾರವ ಹೊಕ್ಕರೆಲ್ಲರು ತಳ | ತಳನೆ ಮೂಡಿತು ಮೂಡ ಭಾನು || ೨೭ ||  
 ಸ್ಮರಪುರಕವ ಹೋದ ಹೆಬ್ಬಾಗಿಲೊಳಗಿತ್ತು | ಬರಬಾರದೆಂದು ತಡೆದರು ||  
 ಹರಿದು ಮಂತ್ರಿಗೆ ಹೇಳಲಮ್ಮೆವೆಂದರು ನಾಣ್ಣಿ | ತಿರಿಗಿ ಬಂದನು ಪ್ರಾಪ್ತನಿತ್ತು || ೨೮ ||  
 ಸರ್ವರು ಚಿಂತಿಸುತಿದ್ದರಾ ವಾರ್ತೆಯ | ಸಾರ್ವಭೌಮನು ಕೇಳಿ ನಕ್ಕಾ ||  
 ಗರ್ವವೆಗ್ಗಳಿಸಿತ್ತೈ ಮದನಗೆಂದರು ರವಿ | ಜಾರ್ವುದು ರಾತ್ರಿಯಾಯ್ತೊಡನೆ || ೨೯ ||

ಭರತೇಶ ಸೆಜ್ಜೆ ವನೆಯೊಳೊರಗಿದನಂದಿ | ನಿರುಳ ಮೂರನೆಯ ಜಾವದೊಳು ||  
 ಪರಮಾತ್ಮಯೋಗದೊಳಿದ್ದನಷ್ಟರೊಳೊಂದು | ಸರಸಾರ್ಥ ಹುಟ್ಟಿತೇನೆಂಬೆ || ೩೦ ||  
 ಮರನಲುಗದ ವಾತುಗುಟ್ಟಿದ ಹೊತ್ತದು | ತೆರೆನಿಂದ ಕಡಲಂತೆ ಕಟಕ ||  
 ಪರವಶವಾಗಿದ್ದುದಿಬ್ಬರೆಚ್ಚಿತ್ತು ಭೂ | ವರನನಿಂತೆನುತಿದ್ದರಾಗ || ೩೧ ||  
 ಹನಿಗೂಡಿ ಹಳ್ಳ ನಾರೊಡಗೂಡಿ ಹಗ್ಗವೆಂ | ಬನುವಿನೊಳ್ಳೆಡೆಗೂಡಿ ಚಕ್ರಿ ||  
 ಭನತೆವೆತ್ತನು ಸೇನೆಹೊರತಾದರಿವನೊಬ್ಬ | ಮನುಜನಲ್ಲವೆಯೆಂದರವರು || ೩೨ ||  
 ಅಹುದಹುದನೆಕುದುರೆ ಮೊದಲಾದ ಸಂ | ಗ್ರಹದೋರಿ ಜಗವನಂಜಿಸಿದಾ ||  
 ಸಹಜಶಕ್ತಿಯ ನೋಡಲೀತಗೇನುಂಟಾವ | ಮಹಿಮೆ ನಮ್ಮಂತೆಂದರೊಡನೆ || ೩೩ ||



ಕಟ್ಟು ಕಡೆಯ ಕಟಕದೊಳಿಬ್ಬರಾಡುವ | ಸಟ್ಟುಟವನು ಚಕ್ರಧರನು ||  
 ನಟ್ಟು ನಡುವೆ ತೋರ್ಪ ಸೆಜ್ಜೆವನೆಯೊಳಿದ್ದು | ತೊಟ್ಟನೆ ಕೇಳ್ವನೇನೆಂಬೆ || ೮೪ ||  
 ರವಿಯೊಳಗಣ ಪ್ರತಿಮೆಯ ಕಾಣ್ಯನವನಕ್ಕೆ | ಕಿವಿಗಳಾ ಕಡೆಯ ಪಾಳೆಯದ ||  
 ರವಗೇಳ್ವವೆನಲವನಿಂದ್ರಿಯಶಕ್ತಿಯ | ಹವಣಿಸಬಹುದೆ ಲೋಕದೊಳು || ೮೫ ||  
 ಭಾವಮೈದುನರು ಖೇಚರವರಾಡಲಾ | ಭೂವರ ಕೇಳ್ವದನೊಂದು ||  
 ಭಾವದಿ ಪ್ರಕಟಿಸಬೇಕೆಂದು ನೆನೆದಿದ್ದ | ತಾವರೆಯೋಸ ಮೂಡಿದನು || ೮೬ ||

ದೇವತಾರ್ಘ್ಯವನಿತ್ತು ಕಡೆಯ ಚಾವಡಿಗೆಯ್ನಿ | ರೀವಯಿಂದೋಲಗವಾದಾ ||  
 ಭಾವಶುದ್ಧದೊಳೆಲ್ಲರೆಯ್ತಂದು ಕಂಡು ಸ | ಭಾವಾಸತುಂಬಿದ್ದರಾಗ || ೮೭ ||  
 ಮೊಗವನಲ್ಪವ ಮಾಡಿಕೊಂಡು ಮೋನದೊಳು ಗ | ದ್ವುಗೆಯೇರಿ ಚಕ್ರೇಶನಿರಲು ||  
 ಮುಗುಳಂಬ ಮಲಿತ ಚಿಂತೆಯೆಯೆಂದು ನೆನೆವುತ | ಮಿಗೆ ಪೂರ್ವ ಮಂತ್ರಿಯಂತೆಂದಾ || ೮೮ ||  
 ಚಿಂತೆ ಬೇಡೆಂದೆಸುಗರುಹಿ ದೇವರಿದೇನ | ಚಿಂತಿಪುದೆನೆ ಕೇಳ್ವು ನೃಪತಿ ||  
 ಕಂತುವಿಗೆಣಿಸೆನ್ನೆ ನರ ಬಿಗಿದೆನ್ನನು | ಚಿಂತೆಗೊಳಿಸುತಿದೆಯೆಂದಾ || ೮೯ ||  
 ಪರಿಕಿಪೆನೆಲ್ಲೆಯೆಂದ ಮಂತ್ರಿಗೆ ಕಿರು | ವೆರಲ ಸಟಿಗೆ ಡೊಂಕನಾಡಿ ||  
 ಅರಸ ತೋರಿದನದು ತುದಿಬಾಗಿಡೊಂದು ಪೂ | ಸರಲಂತೆ ಕಣ್ಗೆ ನೋಹಿಸಿತು || ೯೦ ||  
 ಧರೆಯೊಳ್ಳಿರ ನಡೆನುಡಿ ಡೊಂಕು ಭರತಭೂ | ವರಗೆ ಡೊಂಕಣುಮಾತ್ರವಿಲ್ಲ ||  
 ಪೂರೆವುದಿದಕೆ ದೃಷ್ಟಿಪಾತವೆಂದರೆಜಾವ | ಬೆರಲು ಡೊಂಕಿತೊಯೆನಲಿಸೆದಾ || ೯೧ ||  
 ಬೆಕ್ಕಸಬಟ್ಟು ಮರುಗಿ ಮಂತ್ರಿಮಿತ್ರರು | ಸುಕ್ಕಿದಂಗುಲಿಯ ಮುಟ್ಟಿದರೆ ||  
 ರಕ್ಕಿಗಾ ನೃಪ ಜಿನಪತಿಯೆಂಬ ಮೋರೆಯ | ಕೊಕ್ಕಿಸಿಕೊಂಡು ಕೈದೆಗೆವಾ || ೯೨ ||  
 ಮರುಗಿ ಕುವರರೆಲ್ಲ ಪರಿತಂದು ತಂದೆಯ | ಕಿರುವೆರಳನು ಮುಟ್ಟಿ ನೋಡೆ ||  
 ಬರಿದಿಷ್ಟು ನರಳುತ ಗುರುಹಂಸನಾಥಯೆಂ | ದೊರಗುಮೂಡಿಯನೊರಗಿದನು || ೯೩ ||

ದೊರೆಗಳೆಲ್ಲರು ಚಿಂತೆಗೊಳುತಿದ್ದರಾ ಮಂತ್ರಿ | ಕರೆಸಿದ ರಾಜನೈದ್ಯರನು ||  
 ವರಮೂಲಿಕಾಸಾರಸಿದ್ಧತೈಲವ ಪೂಸಿ | ಸರಿತಮಾಡುವೆನೆಂದರವರು || ೯೪ ||  
 ಮಂತ್ರೀಶ ಬಳಿಯಟ್ಟಿ ಬಂದರಾಗಳೆ ದಿವ್ಯ | ಮಂತ್ರವಾದಿಗಳು ಲಗ್ನೆಯೊಳು ||  
 ಮಂತ್ರಿಸಿ ನೇರಮಾಡುವೆವಿದ ನೋಡೆನ್ನು | ಮಂತ್ರಶಕ್ತಿಯನೆಂದರವರು || ೯೫ ||  
 ಯಂತ್ರಸಿದ್ಧರು ಬಂದರಿದಕೆ ಬೀಜಾಕ್ಷರ | ಮಂತ್ರವ ಬರೆದು ಕಟ್ಟಿದರೆ ||  
 ಜಂತ್ರ ಪರಿವ ಬಿಲ್ಲು ನಿಮಿರಿದಂತಹುದೆಲೆ | ಮಂತ್ರೀಶ ನೋಡೆಂದರೊಡನೆ || ೯೬ ||  
 ಜಟ್ಟಿಗಳೆಯ್ದಿ ನೋಡಿದರು ನಾವೊಯ್ಯನೆ | ನೆಟ್ಟದೆಗೆವೆನೆಂದರೊಡನೆ ||  
 ನಿಟ್ಟಿಸಿ ಕವಿಗಳು ಹೊಸಕೃತಿವೇಳ್ವು ನಾಂ | ನೆಟ್ಟಗಾಗಿವೆನೆಂದರೊಡನೆ || ೯೭ ||

ಜಲವ ಹೊಕ್ಕಾವು ಮಂತ್ರಿಸಿ ನೇರಮಾಳ್ವೆನೆಂ | ದುಲಿದರು ಬಂದ ಭೂಸುರರು ||  
ಹಲಬರು ತಂತಮ್ಮ ಕಲಿತ ವಿದ್ಯಾರ್ಥದ | ಬಲುಹ ಸೂಚಿಸುತ್ತಿದ್ದರಾಗ || ೯೮ ||  
ಭೂನಾಥನಂಗವೈದ್ಯರು ಬಂದು ನಿಂದರು | ಮೂನೂರರು ವತ್ತುವಂದಿ ||  
ಸೇನೆಯೊಳುಳ್ಳ ಸರ್ವರು ಬಂದು ನೆರೆದರು | ನಾನು ಮಾಣಿಸೆನೆಂದರವರು || ೯೯ ||  
ಬಡವಗೆ ಬಲುರೋಗ ಬಂದು ಬಾಯ್ಬಿಡಲೊರ್ವ | ರೆಡಹಿಯು ಕಾಣಾರುರ್ವಿಯೊಳು ||  
ಒಡವೆಯುಳ್ಳವಗಲ್ಪರುಜೆ ಬರೆ ವಿಸ್ಮಯ | ಒಡುತ ಸಾರುವರದು ಸಹಜಾ || ೧೦೦ ||

ಇವರೊಳಾವುದು ದೇವ ನಿನಗಹುದೆನೆ ಮಂತ್ರಿ | ನವಗೀಗ ಕದನವುಂಟರಿಯ ||  
ಇವು ಜೋಲಿಯೌಷಧಿಯಿಂದೆ ಮಾಡ್ಬೊಂದು ತಂ | ತ್ರವ ಪೇಳ್ವಿನಾನೆಂದ ನೃಪತಿ || ೧೦೧ ||  
ನೆಟ್ಟಿಯ ತೆಗೆದೊಮ್ಮೆ ನೋಡಿರೈಯೆಂದಾಗ | ಜಟ್ಟಿಗಳಿಗೆ ಕೈಯ ನೀಡೆ ||  
ಬೆಟ್ಟಮಾಡದೆ ಕೈಯನವರೊತ್ತಲರಸನ | ಬೆಟ್ಟದ್ದುದಿನಿಸು ಸಡಿಲದೆ || ೧೦೨ ||  
ನೋವಿಗಂಜಿದರಾಗದೊತ್ತಿ ತೆಗೆವುದೆಂದು | ಭೂವರನುಸುರೆ ಜಟ್ಟಿಗಳು ||  
ತಾವೊತ್ತಿ ಪಿಡಿಯಲೆತ್ತಿದನಾಗ ತೂಗುತ | ಬಾವಲಂತಿದ್ದರಂದವರು || ೧೦೩ ||  
ಸಾಲದೊಬ್ಬನ ಭಾರ ನೀವಿಬ್ಬರಾತನ | ಕಾಲುವಿಡಿದು ತೂಗಿರೆಂದಾ ||  
ಸಾಲಾಗಿ ತೆಗೆವಾಗ ಮೇಲಕೆತ್ತಿದನಕ್ಷ | ಮಾಲೆಯನೆತ್ತಿದಂದದೊಳು || ೧೦೪ ||  
ನಸುನೇರವಾಗದೆ ಬೆರಳಿದ್ದರಿನ್ನೊಂದು | ಪೊಸತಂತ್ರವುಂಟೆಂದು ನೃಪತಿ ||  
ಮಿಸುನಿಯ ಸರಪಣಿಯೊಂದನಂಗುಲಿಗೆ ಪೋ | ಣಿಸಿ ತೂಗಿರೆಂದನೆಲ್ಲರಿಗೆ || ೧೦೫ ||  
ಹರದಾರಿಮುಟ್ಟಿಲ್ಲ ಸಾಲಾಗಿ ನಿಂದೊಂದು | ಸರಪಣಿವಿಡಿದು ತೆಗೆದರು ||  
ಬೆರಳಿಷ್ಟು ಮಿಸುಕದು ಮತ್ತರೆಗಾವುದ | ಹರಿದು ತೆಗೆದರು ಖೋಯೆಂದು || ೧೦೬ ||  
ಅದರೊಳು ನೇರವಾಗದು ಚಕ್ರವರ್ತಿಯ | ನ್ನಿದಕೊಂದು ತಂತ್ರವುಂಟೆಂದಾ ||  
ಇದಿರಲ್ಲಿ ನಿಂದಿದರ್ ವಿಶ್ವಕರ್ಮನ ನೋಡಿ | ಸದಮಲಾನಂದನಿಂತೆಂದಾ || ೧೦೭ ||  
ಕಟಕವೆಲ್ಲಕೆ ಹಬ್ಬುವೊಲು ಸರಪಣಿಯ ಸಂ | ಘಟಿಸಿ ತಾ ಬೇಗದೊಳೊಂದಾ ||  
ಸ್ಫುಟದಿ ನಿರ್ಮಿಸಿ ಕೊಟ್ಟನವ ಕೂಡೆ ಚಕ್ರಿಯ | ತುಟಿ ಮಿಸುಕಿದ ಕಾರ್ಯ ತಡವೆ || ೧೦೮ ||  
ಹಿಡಿದರಾಗಳೆ ತೇರ ಮಿಣಿಯಂತೆ ಕಟಕದ | ಕಡೆಮುಟ್ಟು ನಿಡುಸರಪಣಿಯಾ ||  
ಎಡಬಲಕ್ಕಲ್ಲಿ ಕವಲಾಗಿ ಸರಪಣಿ | ನಡೆದುವು ದೆಸೆಮಿಣಿಯಂತೆ || ೧೦೯ ||  
ಹೊಡೆಬಳ್ಳಿಯೊಂದರ ಗಂಟುಗಂಟೆಗೆ ಕುಡಿ | ಯೊಡೆದೆಂಟುದೆಸೆಗೆ ಪೋಪಂತೆ ||  
ನಿಡುಸರಪಣಿಯೊಂದು ಬಹುಸರಪಣಿ ತನ್ನ | ತೊಡರೆ ಹಬ್ಬಿತು ಕಂಡ ಕಡೆಗೆ || ೧೧೦ ||  
ಪಡೆಯೆಂಬ ಪಂದಲ ಮೇಲೊಂದು ಪೋಸಲತೆ | ಕುಡಿಬಿಟ್ಟು ಹಬ್ಬಿದಂದದೊಳು ||  
ನಡೆನೋಡಲೊಪ್ಪು ತಿದ್ದುದು ಸರಪಣಿಯೆಡೆ | ಬಿಡದೆ ಸಾಯ್ತುಳತೊಂಬಿ ಹಬ್ಬಿ || ೧೧೧ ||



ಗುಣಮಣಿಹಾರನಂಗುಲಿಯೊಳಗೊಂದು ಕುಂ । ದಣಲತೆ ಹುಟ್ಟಿ ಪಾಯ್ತಳವಾ ॥  
 ತಣಿಸಿ ಹಬ್ಬಿದುದೆನಲಾಯ್ತು ಚಿನ್ನದ ಸರ । ಪಣಿಯೊಂದು ತೋಳ ತೋರದಲಿ ॥ ೧೧೨ ॥  
 ಕಿರುವೆರಳಿಗೆ ಸರಪಣಿಯ ಸಂದಿಸಿ ರಾಯ । ಬರಿಸಾಗಿ ತೂಗಿರೈಯೆಂದಾ ॥  
 ಇರುಹೆಗಳೆಂಣೆಸೋಂಕಿದ ನೇಣ ಮುತ್ತುವಂ । ತೆರಗಿ ಪಿಡಿದುದಾಗ ಕಟಕಾ ॥ ೧೧೩ ॥  
 ಕುವರರು ದೊರೆಗಳು ಸಖರು ಪಿಡಿವುತಿರ । ಲವನೀಶ ಸನ್ನೆಯೊಳ್ಳಿಲಿಸಿ ॥  
 ವಿವಿಧಸೇನೆಗೆ ತುಯ್ಯದೆಂದು ಸನ್ನೆಯ ಮಾಡ । ಲವರು ತೆಗೆದರು ಬೊಬ್ಬಿರಿದು ॥ ೧೧೪ ॥  
 ಸೇನೆ ತೆಗೆಯೆ ಬಿರಲಿನಿಸು ಮಿಸುಕದಿರ । ಲಾನೆಕುದುರೆಯೆತ್ತುಗಳಿಗೆ ॥  
 ಸ್ಥಾನವರಿದು ತೊಡರಿಪುದೆಂದು ಬೆಸಸೆ ಸಂ । ಧಾನಿಸಿದರು ಸರಪಣಿಯಾ ॥ ೧೧೫ ॥  
 ಠಮಠಮಯೆಂದು ವಾದ್ಯವ ಕುಟ್ಟಲಾಲ್ಪದ ಸಂ । ಭ್ರಮದಿ ತೆಗೆದರೆಲ್ಲರುಬ್ಬಿ ॥  
 ಅಮರಿದ ಗದ್ದುಗೆಯಿಂದ ಜಾರದೆ ಧರಾ । ರಮಣನಿದ್ದನು ಶಕ್ತಿಯೆಂತೊ ॥ ೧೧೬ ॥  
 ತೇರನೆಳೆಯ ಬಹುದೈಸೆ ಹಗ್ಗವ ಹಾಕಿ । ಮೇರುವನೆಳೆದರೆ ಬಹುದೆ ॥  
 ಆರಾರು ಬಹುದಹುದಾ ಸೇನೆ ತೆಗೆದಾಗ । ಧೀರಾಗ್ರನಿದ್ದನಿದ್ದಂತೆ ॥ ೧೧೭ ॥  
 ನರವಿಷ್ಟು ಸಡಿಲದು ತೆಗೆಯಹೇಳಧಿಕನಿ । ಭರದಿಂದ ಕಟಕವನೆಂದಾ ॥  
 ಮುರಿದು ಪಲ್ಲಚ್ಚಿಕೊಂಡಳ್ಳ ಶಕ್ತಿಯನಿಕ್ಕಿ । ಸರಪಣಿದುಯ್ದುದಾ ಸೇನೆ ॥ ೧೧೮ ॥  
 ಕಾಲ ಪೈಸರಗೊಟ್ಟು ಸರಪಣಿವಿಡಿದು ಹಿ । ಮ್ಮಾಲಾಗಿ ಪಡೆ ತೆಗೆವಾಗ ॥  
 ತೋಳ ಸಿಕ್ಕಿಗೆ ರಾಯ ನೀಡಿದನುರೆ ಹೊಟ್ಟೆ । ಮೇಲಾಗಿ ಕೆಡೆದರುರ್ವಿಯೊಳು ॥ ೧೧೯ ॥  
 ಕಟ್ಟಿ ಬಿಸಾಟಂತೆ ಬಿದ್ದರು ಭಟರೆತ್ತು । ಕಟ್ಟಿದಾನೆಗಳು ತೇಜಿಗಳು ॥  
 ಧಟ್ಟಪೊಟ್ಟನೆ ಕೆಡೆದೊದೆದಾಡುತಿರೆ ರಾಯ । ನಿಟ್ಟಿಸುತಿದ್ದನು ನಗದೆ ॥ ೧೨೦ ॥  
 ಏಳಹೇಳಿಕೆ ಬಿದ್ದರು ನಾನು ಸುಕ್ಕಿದ ತೋಳ । ನೀಡಿದೆನ್ನೆಸೆ ನನ್ನ ॥  
 ಮಾಲಿದಂಗುಲಿಯಿನ್ನು ನೇರವಾಯ್ತಿಲ್ಲೆಂದ । ಮೇಲೆಲ್ಲೆರ್ದರಾ ಕ್ಷಣವೆ ॥ ೧೨೧ ॥  
 ಬಲುಹಾಗಿ ಹಿಡಿಯಹೇಳಾನೊಮ್ಮೆ ನನ್ನತ್ತ । ಬಲಿದು ನೋಡುವೆನೆಂದನದಕೆ ॥  
 ಕಲಿಗಳು ಘಣಿಗಳ ಪಿಡಿವಂತೆ ಸರಪಣಿ । ಗಳ ಪಿಡಿದರು ದೃಢವಾಗಿ ॥ ೧೨೨ ॥  
 ಸದರದೊಳಗೆ ತೆಗೆದನು ಮೊದಲೊಮ್ಮೆ ಮು । ತ್ತದರಿಂದ ನಸುಹೆಚ್ಚಿ ತೆಗೆಸಾ ॥  
 ಅದಕೆ ವೆಗ್ಗಳಿಸಿ ನಾಲ್ವತ್ತೆಂಟುಗಾವುದ । ಗದಗದಿಸಿತು ರಾಜಕಟಕಾ ॥ ೧೨೩ ॥  
 ತೂಗಿತೊನೆದು ಮತ್ತೆಗುಂಕಿಸಿ ತೆಗೆದನು । ಲಾಗಿಸುವೆತ್ತ ಬೀರ್ವಂತೆ ॥  
 ಮೂಗಡಿಲಾಗಿ ಬಿದ್ದಿತು ಸೇನೆ ಸಾಷ್ಟಾಂಗ । ವಾಗಿ ವಂದಿಸುವಂತೆ ತನಗೆ ॥ ೧೨೪ ॥  
 ಮೊರಡಿಗಳಂತುರುಳಿದುವಾನೆ ತೇಜಿಗ । ಳುರುಳುತಿದ್ದುವು ಗುಂಡಿನಂತೆ ॥  
 ಪರಿಸೆಯೊಂದೆ ಲಗ್ಗೆಯೊಳು ದೇವಗೆರಗಿದೆ । ಪರಿಯೊಳಿದ್ದುದು ಪರಿವಾರಾ ॥ ೧೨೫ ॥

ಸಣ್ಣ ಬೆರಳ ಶಕ್ತಿಯಿಂತು ಪೆಬ್ಬೆಟ್ಟನ | ಬಿಣ್ಣೆ ತೆಂತುಟೊ ಮುಷ್ಟಿಯಂತೊ ||  
 ಬಣ್ಣದ ನುಡಿಯಲ್ಲ ಚಕ್ರಿಗುಂಟದ್ರಿಯ | ನಣ್ಣೆ ಕಲ್ಲಾಡುವಶಕ್ತಿ || ೧೨೬ ||  
 ನರನಾಥ ತಲೆವಾಗಿ ನಸುನಕ್ಕನಾಗ ಮಿ | ತ್ತರು ಹುಸಿರೋಗವೆಂದರಿದು ||  
 ಪರರಿಂದ ಮಾಣದೊಡೆಯ ನೀನೆ ನಿನ್ನ ನು | ಣ್ಣೆರಳ ಮಾಣಿಪುದೆಂದರೊಸೆದು || ೧೨೭ ||  
 ಸರಪಣಿದೆಗೆದೆಡಗೈಯಿಂದ ತನ್ನನು | ಣ್ಣೆರಳನೊತ್ತುತ ವಿನೋದಾರ್ಥಿ ||  
 ಗುರುಹಂಸನಾಥಾಯ ಸ್ವಾಹಾಯೆಂದನು ಕೂಡೆ | ಸರಿತವಾಗಿದ್ದುದಾ ಬೆರಳು || ೧೨೮ ||

ಸುತರು ಭೂಭುಜರು ಪ್ರಧಾನಿಮಿತ್ರರು ನಕ್ಕು | ಹಿತದಿ ನಿವಾಳಿಯನಿಟ್ಟು ||  
 ನುತಿಸಿ ನಿನ್ನಯ ಮಂತ್ರಕೆಣೆಯಿಲ್ಲವೆಂದು ಭೂ | ಪತಿಗಡ್ಡ ಬಿದ್ದರುಬ್ಬಿನೊಳು || ೧೨೯ ||  
 ಕಟಕವೆಲ್ಲವು ತಟಪಟನೆದ್ದು ಸಾಹಸ | ಘಟನೆಗೆ ಮೆಚ್ಚಿ ಭೂವರಗೆ ||  
 ನಟಿಸಿ ನಿವಾಳಿಯನಿಟ್ಟೊಡನೆರಗಿತು | ಕುಟಲವಿಲ್ಲದ ಭಕ್ತಿಯಿಂದ || ೧೩೦ ||  
 ಸುರರು ಪೂಮಳೆಗರೆದರು ಮೊಳಗಿತು ಮೂರು | ವರೆಕೋಟೆವಾದ್ಯ ಭೋರೆಂದು ||  
 ಸುರಗಣಿಕೆಯರು ನರ್ತಿಸಿದರು ಸಾಲದೆ | ಭರತರಾಜನದೊಂದು ಭಾಗ್ಯ || ೧೩೧ ||  
 ಸರಸಾರ್ಥವಿದನೇಕೆ ನೆನೆವೆ ಚಕ್ರೇಶಯಂ | ದುರುಮುದದೊಳು ಮಂತ್ರಿ ಕೇಳ್ದಾ ||  
 ಇರುಳಿಬ್ಬರಾಡಿದ ನುಡಿಗಿಂತು ನೆನೆದೆನೆಂ | ದರಸನಾ ಸ್ಥಿತಿಯ ಪೇಳಿದನು || ೧೩೨ ||  
 ಒಡಗಣದಸೆಯೊಳಾಡಿದರೆಂದು ಚಕ್ರೇಶ | ನುಡಿಯಲಾ ಖಚರರು ಕೇಳಿ ||  
 ಒಡೆಯ ನಾವರಿಯದಾಡಿದವೆಂದು ಮುಂದಡ್ಡ | ಗಡೆದರು ಪಾಲಿಪುದೆಂದು || ೧೩೩ ||  
 ದೆಸೆಯ ಪೇಳಿದನೈಸೆ ಹೆಸರನರಿಯನವ | ರಸು ಜಿಜ್ಞಾಸಾಂಕವೆರಗೆ ||  
 ಬಿಸವಂದವಟ್ಟರೆಲ್ಲರು ಭೀತಿ ಬೇಡೇಳಿ | ರೊಸಗೆಯಾಯ್ತೆಂದನಾ ಚಕ್ರಿ || ೧೩೪ ||  
 ಕಡೆಯ ಪಾಳೆಯದೊಳಿದ್ದವರೊಂದು ಬಿನದಕೆ | ನುಡಿದಾಡೆ ಕೇಳ್ತುದ ಕಂಡು ||  
 ನಡುಮನೆಕೋಣೆಬೀದಿಗಳಲ್ಲಿ ಜಾಣ್ಮಾತ | ನುಡಿಯಲಂಜಿತು ರಾಜಕಟಕಾ || ೧೩೫ ||  
 ನಾಡುಗರಿಗೆ ಸೇನೆದೋರಿ ಗೆಲ್ಲನು ಯುದ್ಧ | ಮಾಡುವರಿವಗಿದಿರುಂಟಿ ||  
 ನೋಡು ಚಕ್ರಿಗೆ ಸರ್ವಬಲದಾಸೆಯೆಂದಿವ | ರಾಡಬಹುದೆಯೆಂದರೆಲ್ಲ || ೧೩೬ ||  
 ಅಣುಗರು ದೊರೆಗಳು ನಾವೆಲ್ಲರಾ ಸರ | ಪಣಿವಿಡಿದರೆ ಬೀಳ್ವರೆಂದು ||  
 ಗಣಿಸಿ ನಿಲ್ಲಿಸಿದೊಂದು ಜಾಣ್ಮೆ ಸಾಲದೆಯೆಂದು | ಗುಣವನೀಕ್ಷಿಸಿದರಾ ಸಖರು || ೧೩೭ ||  
 ಕುವರರ ನಿಲಿಸಿದಾಗೆನಗಿದು ಸಟಿಯ ರೋ | ಗವೊಯೆಂಬುದಾಯ್ತೆಂದ ಮಂತ್ರಿ ||  
 ಅವಧಿಯ ಮೊದಲು ನಾವೀಕ್ಷಿಸಿತಿಲ್ಲೆಂದು | ಪ್ರವರವ್ಯಂತರಿಗರಾಡಿದರು || ೧೩೮ ||

ಗಡಬಡೆ ಸಾಕು ಹೊ ಪಡೆ ನೊಂದಿತಾನೊಂದು | ನುಡಿಗಿಂತುಟಲೆದೆನೆ ಮಂತ್ರಿ ||  
 ಕಡಿಕಡಿದವರಿಗಾ ಸರಪಣಿಯನೆ ಹಂಚಿ | ಕೊಡು ನೊಂದ ನೋವಾರಲೆಂದಾ || ೧೩೯ ||



ಕೆಡೆದರತ್ತಿತ್ತೆಂಬುದಲ್ಲದೊಬ್ಬರ ಮೈಗ | ಳೊಡೆದುವೆ ದಂತ ಕೊಂಕಿದುವೆ ||  
 ಹುಡಿಯೇರೆ ನೆಲ ನಯ ಸುಖದೊಳಿದ್ದರು ಚಕ್ರಿ | ತೊಡಗಿದರ್ಥಿಯೊಳುಂಟೆ ನೋವು || ೧೪೦ ||  
 ಕನಕದ ತೊಡೆಹದೊಳಾ ಸರಪಣಿಯಂತೆ | ಜನಪನಿನ್ನೊಬ್ಬ ಮಾಡುವನೆ ||  
 ಕನಕದ ಸರಪಣಿಯನೆ ಕೊಡಿಸಿದನು ಕ | ಬ್ಬನಕೆಣೆಗಂಡು ಪಾಯ್ವಳಕೆ || ೧೪೧ ||  
 ಆ ಸರಪಣಿಯೊಳೊಂದೊಂದೆ ನಾಡರಸರ | ಸೇನೆಗೆ ಜನ್ಮದ ಬದುಕು ||  
 ಆ ಸುಖ ತುಂಡಿಸಿ ಕೊಡಿಸಿದ ಪಡೆಗೊಂದು | ಕಾಸನೊಮ್ಮೊಬ್ಬಗೀವಂತೆ || ೧೪೨ ||  
 ಚಂಡಿವಾಡಿದ ಶಿಶುಗಳಿಗೆ ಕಬ್ಬಿನದೊಂದು | ಕಂಡಕೆಯನು ಕೊಡುವಂತೆ ||  
 ಖಂಡಿಸಿ ಸರಪಣಿಗಳ ನೊಂದ ಪಡೆಗಿಂಪು | ಗೊಂಡು ಕೊಡಿಸಿದನಾ ನೃಪತಿ || ೧೪೩ ||  
 ಅವಸರಕೊದಗಿ ನಿರ್ಮಿಸಿದನೈಯೆಂದು ಮಾ | ನವಪತಿ ವಿಶ್ವಕರ್ಮನಿಗೆ ||  
 ದಿನಿಜರು ತೊಡುವ ಪಾಟಿಯ ತೊಡಿಗೆಯ ಕೊಟ್ಟ | ನವನೇನು ಮೆಚ್ಚಿಲ್ಲದರಸೆ || ೧೪೪ ||  
 ಇಟ್ಟ ನಿವಾಳಿಯ ಬೆಟ್ಟಗಳನು ರಾಯ | ನಿಟ್ಟಿಸಿ ಕೈವೀಸಿಬಿಡಲು ||  
 ಭಟ್ಟರು ಯಾಚಕಃಕ್ರೂರಿಗರು ಹೊರೆ | ಗಟ್ಟಿ ಹೊತ್ತರು ಸೂರೆಯಾಗಿ || ೧೪೫ ||  
 ಮಣಿಸರವೆನೆ ಸೇನೆಯೊಯ್ದ ಸಾಹಸನ ಕುಂ | ದಣವ ವೆಚ್ಚಿಸಿದುದಾರವನು ||  
 ಕ್ಷಣದಲ್ಲಿ ಕೃತಿಗಟ್ಟಿ ಕವಿಗಳು ಪೇಳಿ ಮ | ನ್ನಣೆಯಿತ್ತನಾ ಸಾರ್ವಭೌಮಾ || ೧೪೬ ||  
 ತಣಿದುದು ಕಟಕವೆಲ್ಲವು ಕೂಡೆ ಸರ್ವರ | ಗುಣವಚನದೊಳು ಬೀಳ್ಕೊಟ್ಟು ||  
 ಅಣುಗರ ಬೀಳ್ಕೊಟ್ಟು ಚಕ್ರೇಶ ಹೊಕ್ಕನಾ | ಕ್ಷಣ ತನ್ನ ರಾಜಮಂದಿರವಾ || ೧೪೭ ||  
 ಲಲನೆಯರರ್ಥಿಯ ಹೇಳಲರಿಯೆ ಮೊಗ | ತಳತಳಿಸುತ ನಗುತೆಯ್ದಿ ||  
 ಗೆಲಿನಿನೊಳಾರತಿಯೆತ್ತಿ ನಿವಾಳಿಯಿ | ಟ್ಟೊಲಿದೆರಗಿದರೋಪನಡಿಗೆ || ೧೪೮ ||  
 ಸಟಿಯ ರೋಗವೆ ನಮ್ಮ ಕಟಕವನಲೆದಿತ್ತಿ | ಪುಟನೆಗೆದೆಯೊಯೆಂದು ನಗುತ ||  
 ಕಟಕಿಯೊಳಾರತಿಯೆತ್ತಿ ವಂದಿಸಿದಳಾ | ಪುಟಕುಚಿ ಪಟ್ಟದ ರಾಣಿ || ೧೪೯ ||  
 ಸ್ತ್ರೀಯರ ಹಿಂದಿಕ್ಕಿ ಬಂದು ಭೂಪತಿ ತನ್ನ | ತಾಯಂಘ್ರಿಗಳ ನಮಿಸಿದನು ||  
 ಮಾಯದ ರೋಗದೋರಿತೆ ನನ್ನ ಮಗಗೆ ಮಾ | ಮಾಯೆಂದಳಾಕೆ ತಕ್ಕೈಸಿ || ೧೫೦ ||  
 ನಿನಗೆಂತು ರುಜೆ ಬರಬಾರದು ರುಜೆ ನಿನ್ನ | ನೆನೆದರ್ಗೆ ಬರಬೇಡವೆಂದು ||  
 ಜನನಿ ಹರಸಿ ಮುತ್ತಿ ನಕ್ಷತೆಯಿಟ್ಟಳು | ಬಿನದಕೆ ಮೆಚ್ಚುತ ಮಗನ || ೧೫೧ ||  
 ದಿಟವಿನ್ನು ದೇವರ ಹರಕೆ ರಕ್ಷಿಪುದೆಂದು | ಚಟುಲಾಕ್ಷಿ ಯರುತಾಯಿವೆರಸಿ ||  
 ಪಟುಚಕ್ರಿ ಭೋಜನಕೆಯ್ದಿದನಿಲ್ಲಿಗೆ | ಕಟಕವಿನೋದದ ಸಂಧಿ || ೧೫೨ ||

ಈ ಜನಕಥೆಯನು ಕೇಳಿದವರ ಪಾಪ । ಬೀಜನಿರ್ನಾಶನವಹುದು ॥  
 ತೇಜವಹುದು ಪುಣ್ಯವಹುದು ಮುಂದೊಲಿದಪ । ರಾಜಿತೇಶ್ವರನ ಕಾಣುವರು ॥ ೧೫೩ ॥  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ । ರಾಮೋದವೈದುವರವರು ॥  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ । ಸ್ವಾಮಿಯ ಕಾಣ್ಬರರ್ತಿಯೊಳು ॥ ೧೫೪ ॥  
 ತ್ರಿಜಗವನತ್ತಿತ್ತಲಲ್ಲಾಡಿಸುವ ಶಕ್ತಿ । ನಿಜವಾದ ನಿಬಿಡಸಾಮರ್ಥ್ಯ ॥  
 ಅಜರಾಮರಾತ್ಮಾ ನನ್ನೆ ದೆಯೊಳಿರಾನಂದ । ಧ್ವಜನೆ ಚಿದಂಬರಪುರುಷಾ ॥ ೧೫೫ ॥



## ಮದನಸನ್ನಾಹಸಂಧಿ.

ನಾಮಮೋಹನಸಿದ್ಧ ರೂಪಮೋಹನಸಿದ್ಧ | ಸ್ವಾಮಿತ್ವಮೋಹನಸಿದ್ಧಾ ||

ಕೋಮಲವಾಕ್ಯಮೋಹನಸಿದ್ಧ ಜಯ ಕಳಾ | ಗ್ರಾಮಾ ನಿರಂಜನಸಿದ್ಧಾ || ೧ ||

ಕಟಕದ ವಾರ್ತೆಯ ಕೇಳುತಿಷ್ಟಳುಕುತ | ಪಟುವಾಗಿ ಮೊದಲು ತಾ ನುಡಿದ ||

ಘಟಿತಗರ್ವವ ನೆನೆದಾ ಕಾಮ ಕೂಡೆ ಹೋ | ರಟಿಗೆ ಮುಂಕೊಂಡನೆನೆಂಬೆ || ೨ ||

ಬೆರಳ ಶಕ್ತಿಯ ಕೇಳ್ವ ಮೇಲೆ ಬಂದಣ್ಣಗೆ | ಶಿರಬಾಗಬೇಡವೆ ಮದನಾ ||

ಅರಿಕರ್ಮವೆರಗಲೀಯದೆ ದೀಕ್ಷೆಗೊಯ್ಯೊಂದು | ಪರಿಯತ್ತಿ ಮಾರುವರಾರು || ೩ ||

ಧರೆಯ ಸಾಧಿಸಿ ಚಕ್ರಿ ಬರೆ ಹೋರಬೇಕಲ್ಲಿ | ಸ್ಮರಗಾಗಬೇಕು ವಿರಕ್ತಿ ||

ವರಭೋಗವಳಿದೆಯ್ದಬೇಕತ್ತ ದೀಕ್ಷೆಗೆ | ದೊರೆಕೊಂಡ ಕರ್ಮತಂತ್ರವದು || ೪ ||

ಬಾರೆಲೆ ಗುಣವಸಂತಕ ಚಕ್ರಿ ಬಂದು ನ | ಮುರಿದಿರೊಳು ಬಿಟ್ಟನರಿಯು ||

ಸ್ಮೃತಿಬಹುದೆ ನಾನಿದ ನೋಡು ನಾನೊಬ್ಬ | ನೀರನೆ ಫಡ ಹುಸಿಯೆಂದಾ || ೫ ||

ಪರಿವಾರವೆಲ್ಲವ ಕರೆಸು ಮುಂದೀ ದಂಡ | ತೆರಳಿಸಬೇಕು ನಾನೀಗ ||

ಅರಮನೆಯೊಳಹೊಕ್ಕು ಬಹೆನು ಪೋಗಿದೆದ್ದು | ಸ್ಮರನೆಯ್ತಿದ್ದನು ಗೃಹಕೆ || ೬ ||

ಮಿಗೆ ಸುನಂದಾದೇವಿ ಕೇಳ್ವು ಪ್ರಾಪ್ತರನಟ್ಟಿ | ಮಗನ ಕರೆಸಿದಳು ಮನೆಗೆ ||

ದುಗುಡವ ಕಾಣಿಸದಂಗಜ ಬಂದಿಷ್ಟು | ನಗೆಮೊಗದಿಂದೆರಗಿದನು || ೭ ||

ಭುಜಬಲಿ ದೊಡ್ಡಣ್ಣನೊಡನೆ ಕಾಳಗವೆಂದು | ಗಜಬಜಿಸಿದೆ ಕಂಡ ನೀನು ||

ಸುಜನರಾರಿದ ಮೆಚ್ಚುವರು ಸುಡು ನಿನ್ನೊಂದು | ಕುಜನಮಾರ್ಗವನೆಂದಳಾಕೆ || ೮ ||

ಭರತಣ್ಣನಂತಪ್ಪ ಹಿರಿಯಣ್ಣನೆಂಬೊಂದು | ಸಿರಿಯನದಾರು ಪಡೆವರು ||

ಹರುಷದೊಳಿರಗಿದ್ದು ನೀ ಬಾಳಲರಿಯದೆ | ಸಿರಿಗೆಡಹೋಗಿಂದಳೊಡನೆ || ೯ ||

ತಮ್ಮನಗ್ಗಲನಾದೊಡಣ್ಣನಿಗಿದಿರಾದ | ಹೆಮ್ಮೆವಂತರ ಹಿಡಿತಂದು ||

ಸಮ್ಮುಖಗೈಸಬೇಕಲ್ಲದಣ್ಣಗೆ ತಾನೆ | ಮುಮ್ಮೊನೆದೋರ್ಪುದು ಚದುರೆ || ೧೦ ||

ತಮ್ಮನಾದವನಣ್ಣಗೆರಬೇಕಣ್ಣಗಾ | ತಮ್ಮನೆ ಬೆರೆಯೆ ಮುನ್ನಣ್ಣಾ ||

ತಮ್ಮತಮ್ಮಯೆಂದು ಕರೆದುಸೆಲ್ಲವು ರಾಮಿ | ತಮ್ಮನ ಕರೆದಂದವಲ್ಲಿ || ೧೧ ||

ಚಕ್ರಿಯಾತನು ನೀನು ಕಾಮ ನೀನಾತನ | ನಾಕ್ರಮಿಸದೆ ನಡೆದಾಗ ||

ಶುಕ್ರಬೃಹಸ್ಪತಿಗಳು ಪೊಗಳ್ಳರು ನೀನು | ವಕ್ರಿಸೆ ಜರೆವರು ನಿನ್ನಾ || ೧೨ ||

ಅವರಿವರಲ್ಲವೆಂಬುದದೇನು ನಮ್ಮ ಬಾಂ | ಧವರಿಗೂ ನವಗೂ ನೋವಹುದು ||

ಕುವರ ನೆರೆದು ತನ್ನ ಕುಲವ ನೋಯಿಸಿದನೆಂ | ಬವಿವೇಕವಿದು ಲೇಸೆ ನಿನಗೆ || ೧೩ ||

ಅಣ್ಣನ ಕೂಡೆ ಕಾಳಗವ ಮಾಡೆಂದಾನು | ಬೆಣ್ಣೆವಾಲೂಡಿ ಸಾಕಿದೆನೆ ||  
 ತಣ್ಣನೆ ಮಾಡಬೇಕೆನ್ನೊಲ್ಲರುದರಕೆ | ಹುಣ್ಣು ಮಾಳ್ವುದು ಲೇಸೆ ಮಗನೆ || ೧೪ ||  
 ನೀನೊಬ್ಬನೆಂದಲ್ಲ ನಿನ್ನ ಸೋದರರೆಲ್ಲ | ರಾನತರಾಗದೋಡಿದರು ||  
 ಏನ ಮಾಡಿದ ನನ್ನ ಮಗನಿವಗೆಲ್ಲರ್ಗೆ | ಹೀನವೆ ಹಿರಿಯಗೆರಗಲು || ೧೫ ||  
 ಹಿರಿಯಣ್ಣ ಹೆತ್ತ ತಂದೆಯ ಪಾಟಿಯೆಂದು ಸ | ತ್ವರುಷರು ಭಕ್ತಿಮಾಡುವರು ||  
 ಸರಿ ನಾನು ತಾನೆಂದು ದಾಯಾದ್ಯರಾಗಿ ಧೂ | ತರು ಹೋರುವರು ಜಗದೊಳಗೆ || ೧೬ ||  
 ಎಲ್ಲರು ತಪಸಿಗೆಯ್ದಿದರು ನೀನೊಬ್ಬ ನ | ಮೈಲ್ಲರರ್ತಿಯ ಸಲಿಸಣ್ಣಾ ||  
 ಬಲ್ಲಿತುದೋರದಿರಣ್ಣನಿಗೆರಗೆಂದು | ಗಲ್ಲವ ಪಿಡಿದಲುಗಿದಳು || ೧೭ ||  
 ಕದನವೆಂದರೆ ನೋವಳೆಂದು ಮಾತಿನೊಳನ್ನು | ನೆದೆಗೆ ಸಂತಸದೋರಿ ಪೋಪ ||  
 ಗದಕ ನೆನೆದು ಯುದ್ಧವಿಲ್ಲೆಂದು ನುಡಿದನು | ಮದನಗೆ ವಂಚನೆ ಸಹಜಾ || ೧೮ ||  
 ಇಲ್ಲವಮ್ಮಾಜಿ ಕಾಳಗವೆಂದು ಮೊದಲಿಷ್ಟು | ಸೊಲ್ಲಿಸಿದನು ಕೋಪದಿಂದ ||  
 ಸಲ್ಲದೆಂದೆಲ್ಲರಾಡಲು ಬಿಟ್ಟಿ ನಣ್ಣನ | ಮೆಲ್ಲಡಿಗೇರಗುವೆನೆಂದಾ || ೧೯ ||  
 ಪರರಲ್ಲವೆಂಬುದ ಮಾಡೆನು ನಾನು ದೇ | ವರಿಗತಿಚಿಂತೆಯೇಕಿದಕೆ ||  
 ಶಿರಬಾಗಿ ಬಹೆನಣ್ಣಗೆಂದನು ಮಾತಿನೊ | ಳಿಸಿಕೊಂಡೆದೆಯೊಳು ಕೋಪಾ || ೨೦ ||  
 ಸಂತಸಬಟ್ಟಾಕೆ ತಕ್ಕೈಸಿಕೊಂಡೆನ್ನ | ಕಂತು ನೀನಂತೆ ಮಾಡೆಂದು ||  
 ಚಿಂತೆ ಹೋಯ್ತೆಂದು ಪರಸಿ ಕಳುಹಿದಳೆಲ್ಲ | ರಂತರಂಗವ ಕಾಂಬರಾರು || ೨೧ ||  
 ಪಡೆದಳಿಗಿರಗಿ ಬೀಳ್ಕೊಂಡು ತನ್ನರಮನೆ | ಗೊಡನೆ ಹೊಕ್ಕನು ಪುಷ್ಪಬಾಣಾ ||  
 ಬೆಡಗಾಗಿ ಸಿಂಗರಿಸಿದನು ತನ್ನಂಗಕೆ | ಕಡೆಯ ಶೃಂಗಾರವದಲ್ತೆ || ೨೨ ||  
 ಖೋಡಿಯಿಲ್ಲದ ಮೋಹನಾಂಗವದಕೆ ತಕ್ಕ | ಗಾಡಿಮೋಡಿಯೊಳು ಸಿಂಗರಿಸಿ ||  
 ನೋಡುವರೆಲ್ಲರ ಕಣ್ಣನಗಳ ನಲಿ | ದಾಡಿಸುತ್ತಿದ್ದನಾ ಸೊಬಗಾ || ೨೩ ||  
 ಸಿಂಗರವಾಗಿ ಕನ್ನಡಿಯ ನೋಳ್ವಾಗ ತ | ನ್ನಂಗನೆಯರು ಬಂದರೆಲ್ಲ ||  
 ಹೆಂಗಳಸಹ ಪಟ್ಟದರಸಿ ಕೈಮುಗಿದಳ | ನಂಗಗಿಚ್ಚಾಮಹಾದೇವಿ || ೨೪ ||  
 ಆರ ಮೇಲೆಸುಗೆ ದೇವರಿಗೆ ಹೆಂಗಳ ಮೇಲೊ | ದೂರಿಸುವಾಳ್ಗಳ ಮೇಲೊ ||  
 ವೀರಾಂಗಶೃಂಗಾರವಾಗಿದೆಯೆಂದು ವಿ | ಚಾರಿಸಿದಳು ಪಟ್ಟದರಸಿ || ೨೫ ||  
 ಹೆಂಗಳೆಲ್ಲರು ನನ್ನ ಪಕ್ಷ ಪುರುಷರೆಲ್ಲ | ರಿಂಗೋಲ ಕೇಳಿನ್ನ ಪಕ್ಷಾ ||  
 ಕಂಗಡಿಸದಿರೆನ್ನ ಪಕ್ಷದವರನೆಂದು | ಭೃಂಗಾಕ್ಷಿ ನುಡಿದಳೋಪನೊಳು || ೨೬ ||  
 ಅಗಲಾ ನಲ್ಲಳೆ ನಿನ್ನ ಪಕ್ಷದ ಮೇಲೆ | ಪೂಗಣೆತೊಡುವುದಿಲ್ಲಬಲೆ ||  
 ಹೋಗದೆನ್ನೊಡನೊಡ್ಡಿ ನಿಂದ ಚಕ್ರಿಯ ಪೌಜ | ತಾಗುವೆನೆಂದನಾ ಮದನಾ || ೨೭ ||



ಶ್ರೀಗುರುಹಂಸನಾಥನ ಶಕ್ತಿಯುಂಟವ | ಪೂಗೋಲಿಗಂಜುವನಲ್ಲ ||  
 ಪೋಗಿ ಲೋಹಾಯುಧದಿಂದ ಸೇನೆಯನಟ್ಟಿ | ಬೇಗದಿ ಬಹೆನಿಲ್ಲಿಗೆಂದಾ || ೨೮ ||  
 ಹುರುಳಾದುದೀ ಕಾರ್ಯ ನೀನಿಂತು ನೆನೆದಾದ | ಧರೆಯೊಳಗಾರು ಮೆಚ್ಚುವರು ||  
 ಹಿರಿಯಣ್ಣನೊಡನೆ ಕಾಳಗವೆ ನೀನಿಂತು ನಿ | ಸ್ಮರವ ತಾಳ್ವೆರೆಯೆಂದಳಾಕೆ || ೨೯ ||  
 ಸಲ್ಲದೋಪನೆ ಬಿಡು ಹಿರಿಯಣ್ಣನೊಡನಿಂತು | ಬಲ್ಲಿತುದೋರ್ಪುದು ಗುಣವೆ ||  
 ಬಿಲ್ಲು ಡೊಂಕಲು ನಿನ್ನ ನಡೆ ಡೊಂಕೆ ಬೇಡೆಂದು | ನಲ್ಲಳಾಡಿದಳು ನಶ್ಚೆಯೊಳು || ೩೦ ||  
 ಲೋಗರ ಕೂಡೆ ಕಾಳಗ ಸಲ್ಪುವಣ್ಣನೊಂ | ದಾಗಿ ಕಾಳಗವ ಮಾಡುವರೆ ||  
 ಶ್ರೀಗಂಧದಲ್ಲಿ ಕೈ ಬೆಂದಂತೆ ಮಾಳ್ವರೆ | ಪೂಗೋಲ ಬೇಡೆಂದಳೊಡನೆ || ೩೧ ||  
 ನನ್ನಕ್ಕನಲ್ಲಿ ನಾನಿಲ್ಲಿಡ್ತು ನೀನಿಂತು | ಭಿನ್ನಭಾವವನೆನಿಸುವರೆ ||  
 ಪನ್ನೀರ್ಗೆ ಸಿರಿಗಂಪಿಗಡಗಟ್ಟ ಕಟ್ಟುವು | ದುನ್ನತದೋಜೆಯೆ ನೀರಾ || ೩೨ ||  
 ಒಂದು ಮನೆಯ ಹೆಣ್ಣುಗಳ ತಂದು ಸಡ್ಡುಕ | ರೆಂದು ಬಾಳ್ವವರುಂಟು ಕೂಡಿ ||  
 ಇಂದು ನೀವಣ್ಣತಮ್ಮದಿರೆನಗೆಮ್ಮಕ್ಕ | ನೊಂದುಗೂಡಿಸದಗಲಿಸರೆ || ೩೩ ||  
 ನಮಿರಾಜವಿನಮಿರಾಜರ ಕಾಣ್ಬದಿಲ್ಲವೆ | ಮಮತೆಯೊಳ್ಕೂಡಿ ಬಾಳ್ವುದನು ||  
 ಕ್ರಮದಷ್ಟಿ ನೀವಿಂತು ನಿಮ್ಮೊಳು ಹೋರಿ ವಿ | ಕ್ರಮದೋರೆ ನಗರೆ ನಮ್ಮವರು || ೩೪ ||  
 ಹಿರಿಯುಯ್ಯ ಕಿರಿಯುಯ್ಯನಾತ್ಮಜರವರು ನೀ | ವೆರವೆ ಒಬ್ಬಯ್ಯನಾತ್ಮಜರು ||  
 ಅರಿಗಳಂದದಿ ಹೋರಿದಾಗಿದು ಮಾರ್ಗವೆಂ | ಬರೆ ನಿಮ್ಮ ಭಾವಮೈದುನರು || ೩೫ ||  
 ಸಿರಿಯಲ್ಲಿ ನೀವು ದೊಡ್ಡವರಹುದೆಮ್ಮ ಸೋ | ದರರಿಷ್ಟ ಬಡವುಗಳಹುದು ||  
 ಅರಸ ನಿಮ್ಮಮ್ಮ ತಾಯ್ತಂದೆಯ ಸಂಬಂಧ | ಸರಿಯದರಿಂದಾಡದಿಹರೆ || ೩೬ ||  
 ಭಾವಾಜಿಯುತ್ತಮಗುಣವ ಕೇಳ್ವಾಗ ನಿ | ನ್ನೀ ವಿರೋಧಕೆ ತಿರಪುಂಟಿ ||  
 ದೇವ ಸೈರಿಪುಜೆಂದು ನುಡಿದಳಿಚ್ಛಾಮಹಾ | ದೇವಿ ಸಂಪ್ರೀತಿಮಾರ್ಗವನು || ೩೭ ||  
 ಹೆಣ್ಣೆ ನಿನ್ನಯ ಭಾವನೊಳ್ಗುಣವೇನು ನಿ | ಮ್ಮಣ್ಣನ ನಮಿರಾಜನೆಂದು ||  
 ಬಣ್ಣಿಪುದೆಲ್ಲರು ಪೇಳ್ವದ ಕೇಳ್ವ ನೀ | ನೆಣ್ಣೆಯ ತುಪ್ಪವೆಂದೊರೆವೆ || ೩೮ ||  
 ರಾಜಾಗ್ರಗಣ್ಯನಲ್ಲವೆ ಮಿಕ್ಕ ಭೂಪರ | ರಾಜರೆಂದೇಕೆ ಕರೆವನು ||  
 ಓಜೆಯಲ್ಲವೆ ಅಂತುಟಾಗಿ ನನ್ನಣ್ಣನ | ರಾಜನೆಂದನು ಕಂಡ ಮತ್ತೆ || ೩೯ ||  
 ನನ್ನಣ್ಣನೊಬ್ಬನಲ್ಲದೆ ರಾಜ ಬಾರೆಂದು | ಮುನ್ನ ಕರೆಸಿಕೊಂಡರಾರು ||  
 ತನ್ನ ಕೈತುಂಬಿ ತಕ್ಕೈಸಿ ಗದ್ದುಗೆತೋರಿ | ಮನ್ನಿಸಿದಾ ತೇಜ ಕಿರಿದೆ || ೪೦ ||  
 ಸರಸದೊಳೊಂದುಪಂತಿಯ ತೃಪ್ತಿಯಲ್ಲಿ ಸ | ತ್ಕರಿಸಿದ ಗಡ ಮತ್ತೆ ತನ್ನ ||  
 ಹಿರಿಯತ್ತಿಗಿದ್ದು ಕೈಮುಗಿದ ಗಡದರಿಂದ | ಸಿರಿದಾದ ತೇಜವಿನ್ನುಂಟಿ || ೪೧ ||

ಆತನ ಮಾವನ ವ.ಕ್ತಳೆಂಬೊಂದು ವಿ | ಖ್ಯಾತಿಯೆ ಸಾಕು ನಮ್ಮವರ್ಗೆ ||  
ಭ್ರಾತನ ಕಂಡು ನೀನೆಮಗರ್ತಿಮಾಡೆಂದು | ಪ್ರೀತಿಯ ನುಡಿದಳು ನಿಪುಣೆ || ೪೨ ||

ಅಕ್ಕಾಜಿ ನೀ ನಿಲ್ಲು ನಾನೊಮ್ಮೆ ಮನದೊಳಿ | ದ್ವಕ್ಕರನಾಡುವೆನೆಂದು ||  
ಚಿಕ್ಕಹರೆಯದ ಚಿತ್ರಾವತಿ ತಾನೆಡೆ | ಹೊಕ್ಕಾಗ ನುಡಿದಳಂತೆಂದು || ೪೩ ||  
ಸುಖಿಯಲ್ತೆ ದೇವ ನೀನೆಲ್ಲರ್ಗೆ ಜಗದೊಳು | ಸುಖವನೆ ಸಂಧಿಪೆಯಲ್ತೆ ||  
ಸುಖಿಗಳಗ್ರಣಿಯಲ್ತೆ ನಿಮ್ಮಣ್ಣನಾತಗೆ | ಸುಖಮುಖಮೋರೆಂದಳಾಕೆ || ೪೪ ||  
ಎತ್ತಿ ನೀನಣ್ಣನೊಡನೆ ಕಾದಿದಾಗ ತೊಂ | ಭತ್ತಾರುಸಾವಿರಪೆಣ್ಣ ||  
ಚಿತ್ತ ನೋಯದೆ ನಮಗೆಂಟುಸಾವಿರಕಳ | ಲೊತ್ತದಿಹುದೆ ನನೆವಿಲ್ಲಾ || ೪೫ ||  
ಇಲ್ಲಿಗಲ್ಲಿಗೆ ನೇರವಾಗಿದರವರೊಮ್ಮೆ | ಯಿಲ್ಲಿಗೆಯ್ದವರೊಮ್ಮೆ ನಾವು ||  
ಅಲ್ಲಿಗೆಯ್ದವೆವೆರವಿಲ್ಲದೆ ಕೂಡಿ ಬಾ | ಳ್ವಲ್ಲಾಸಕೆಡಿಸರೆ ರಮಣಾ || ೪೬ ||  
ಹೆರರ ಮನೆಗೆ ಹೋಗಬಾರದು ನಿಮ್ಮಣ್ಣ | ನುರುವಮಂದಿರಕೆಯ್ದಿ ನಾವು ||  
ತುರುಗಿದ ಪೆಂಗಳೊಳರ್ತಿಸಲಾಗದೆ | ಸೆರೆಯಾಳ್ವೆಯ ನಮ್ಮ ನೀನು || ೪೭ ||  
ತೊಡಕು ಸಲ್ಲದು ಹಿರಿಯನೊಳು ನಮ್ಮರ್ತಿಯ | ನಡಸದಿರಲ್ಲಲ್ಲಿ ನೀನು ||  
ಎಡೆಮುಳ್ಳನೆಳೆಯ ಬೇಡೆಮಗದು ಸಲನೆಂದು | ನುಡಿದಳು ಕೈಮುಗಿದಾಕೆ || ೪೮ ||

ಸಾಕು ಚಿತ್ರಾವತಿ ನಿಲ್ಲಕ್ಕ ಕೋಪವು | ದ್ರೇಕಿಸುತಿದೆ ನನಗೀಗ ||  
ಈ ಕರ್ತನೊಡನೊಮ್ಮೆ ನುಡಿದು ನೋಡುವೆನೆಂದು | ವಾಕುಗೊಟ್ಟಳು ರತಿದೇವಿ || ೪೯ ||  
ಚತುರೆ ಚಾಪಲನೇತ್ರ ನಿಶ್ಚಲಮತಿ ನೀರೆ | ಪತಿಭಕ್ತೆ ಧೀರೆ ಶೃಂಗಾರೆ ||  
ರತಿಕಲಾಕುಶಲೆ ರಟ್ಟಡಿಕಾತಿ ನುಡಿದಳು | ರತಿದೇವಿ ರಮಣನೊಳಾಗ || ೫೦ ||  
ಆಕೆಯಿಚ್ಛಾದೇವಿಯನುಜೆ ಪಾಪನಸ | ತಾಕನ ಮನಮೆಚ್ಚಿನಬಲೆ ||  
ತೂಕಗಾಣದೆ ನುಡಿದಳು ಮೋಹರಸದ ರ | ತ್ನಾಕರ ತುಳುಕಿದಂದದೊಳು || ೫೧ ||  
ಅಲ್ಲವೆ ತನ್ನ ಸಾಮರ್ಥ್ಯ ತನ್ನವರ ಮೇ | ಲಲ್ಲದಿನ್ನೆಲ್ಲಿ ಮೆರೆವುದು ||  
ಬಿಲ್ಲಂಬ ಹಿಡಿದೊಂದು ಬಲೆಯ ನಿನ್ನಣ್ಣ | ನಲ್ಲಿ ತೋರುವುದೊಳ್ಳಿತಾಯ್ತು || ೫೨ ||  
ಭಾವಾಜಿಯರ ಹೆಣ್ಣುಗಳಿಗೆಮಗೆಲ್ಲರ್ಗೆ | ನೋವುದೋರುವೆನೆಂಬ ನಿನ್ನ ||  
ಕಾವನೆಂಬರದೇಕೆ ಕೊಲ್ವನೆನ್ನದೆ ಭ್ರಾಂತ | ಜೀವರು ನರಸುರೋರಗರು || ೫೩ ||  
ಒಬ್ಬರ ಮನಸಿಗು ಸಿಹಿಯಿಲ್ಲವೀ ನಡೆ | ಕಬ್ಬುವೊಕ್ಕೈಯೊಳಗಿಹುದು ||  
ಕಬ್ಬಿನ ಬಿಲ್ಲೊ ಕಾಕಬ್ಬಿನ ಬಿಲ್ಲೊ ಸಾ | ಹೆಬ್ಬದಿರಿನ ಕೊಂಕುಬಿಲ್ಲೊ || ೫೪ ||  
ಮೆಲ್ಲಿದೆಯಳಿದು ತಮ್ಮಣ್ಣನಿಗಿದಿರಹ | ಕಲ್ಲಿದೆಯೋಪನಂಬುಗಳು ||  
ಮಲ್ಲಿಗೆಗೋಲ್ಲಳೊ ಮರದ ಮಿಂಟಿಯೊ ಪೇಳು | ಫುಲ್ಲಂಬೊ ಲೋಹದಂಬುಗಳೊ || ೫೫ ||



ಮರುಗದಿಹಳೆ ಸುಭದ್ರಾದೇವಿ ನಮಗಿಲ್ಲಿ | ಕರಿಗಂದುದೋರದೆ ಕದನಾ ||  
 ಅರಿದುದಚ್ಚ ಮೋಹಿಗಳ ನೋಯಿಪ ಸುಖ | ಮುರುಕ ಹೋಗೆಂದಳಾ ಪ್ರಮದೆ || ೫೧ ||  
 ನಡೆಯಬಾರದ ನಡೆಗಳಸಿದೆ ನೀನೀಗ | ನುಡಿಯಬಾರದ ನುಡಿದೋರ್ಪೆ ||  
 ಕಡೆಗಾಲವಿದು ನೀನು ಕೆಡುವೆ ಆಕೊ ಹುಲ್ಲ | ಹಿಡಿದು ಸಾರಿದೆನೆಂದಳೊಡನೆ || ೫೨ ||  
 ಬಾಯ ಮುಚ್ಚಿಲೆ ಧೂರ್ತ ಸ್ವಾಮಿಯ ನೀನಿಂತು | ನೋಯಿಸುವರೆಯೆಂದಳಕ್ಕಾ ||  
 ನ್ಯಾಯತಸ್ಪಿದ ಮೇಲೆ ಮುಖವಿಚ್ಛೆಯೆಂಬಭಿ | ಪ್ರಾಯವೆಯೆಂದಳಾ ತಂಗಿ || ೫೩ ||

ಉಳಿದ ಹೆಂಗಳು ಯುದ್ಧ ಬೇಡೆಂದು ನುಡಿದರಾ | ಹಲಬರ ನುಡಿಗೇಳಿ ಮದನಾ ||  
 ಬಲುಹತ್ತಿ ಚಕ್ರಿಯ ಪುಣ್ಯವೆಂದೆಣಿಸುತ | ತಲೆದೂಗುತಿದರ್ ಮೋನದೊಳು || ೫೪ ||  
 ನುಡಿಯೊಳಿವರನು ಷಾಳಿಸಿ ಪೋಪನೆಂದು ಕ | ನ್ನಡಿಯ ನಿಲ್ಲಿಸಿ ಕೂಡೆ ಮದನಾ ||  
 ನುಡಿದುದುತ್ತಮವಾಯ್ತು ನಿಮ್ಮೆಲ್ಲರರ್ತಿಯ | ಕೆಡಿಸೆನಾ ಸುಖದೋರ್ಪೆನೆಂದಾ || ೫೫ ||  
 ಕೋಪವಿದುರ್ದಮ ಮೊದಲೆನಗೆ ನಿಮ್ಮೆಲ್ಲರಾ | ಲಾಪವ ಕೇಳ್ತು ತಂಪಾಯ್ತು ||  
 ಕೂಪತನಮೊಳಣ್ಣಗೆರಗಿ ಬಂದಪೆನೆಂದ | ನಾ ಪೆಂಗಳುಲ್ಲಾ ಸವೇರಿ || ೫೬ ||  
 ರತಿ ನೀನು ಲೇಸನಾಡಿದೆ ನನಗದು ಮಹಾ | ಹಿತವಾದುದೆನಲಾಕೆ ಕೂಡೆ ||  
 ಹಿತವೆಂದು ನೀನಲ್ಲದಾರ್ಬಲ್ಲರೆಂದಾತ್ಮ | ಪತಿಯ ಕುಳ್ಳಿ ರಗಿದಳೊಸೆದು || ೫೭ ||  
 ಸೇಸೆಯಿಟ್ಟರು ಸರ್ವರಾಣಿಯರೊಡನೆ ನಿ | ವಾಸದಿಂದೆದ್ದನಾ ಮಾರಾ ||  
 ಸಾಸಿನೆಗುಡಿದವೊಲಾಯ್ತು ಪೆಣ್ಣುಗಳೆದೆ | ಪೂಸರ ತಿರುಗಲರಿಯನು || ೫೮ ||

ಬಂದು ತನ್ನ ರಮನೆಯಿದಿರಲ್ಲಿ ನೆರೆದಿಹ | ಮಂದಿಯ ನೋಡುತಂಗಜನು ||  
 ವಂದಿಗಳ್ಚ್ಚಾಂಗು ಭಲಾ ಜೀವುರೆನಲು ಮಾ | ಕಂದನೆಂಬಾನೆಯೇರಿವನು || ೫೯ ||  
 ಬಿಳಿಯ ಸತ್ತಿಗೆಯೆತ್ತಿ ತೊಡನೆ ಸೀಗುರಿಯೆಡ | ಬಲದೊಳೊಪ್ಪಿದುವು ಮನ್ಮಥಗೆ ||  
 ಮೊಳಗಿತು ವಾದ್ಯ ಚಾಮರವನಿಕ್ಕಿದರೆತ್ತಿ | ಪಳಯಿಗೆ ನಡೆದುವು ಮುಂದೆ || ೬೦ ||  
 ಲೋಕದ ಶೃಂಗಾರ ರೂಪವೆತ್ತಂತೆ ತ | ನ್ನಾಕಾರ ಮೋಹಿಸೆ ಮದನಾ ||  
 ಮಾಕಂದಗಜವ ಮುಂದಕೆ ನಡೆಸಿದನು ಜ | ನಾಕೀರ್ಣ ಜಯ ಜಯನೆನಲು || ೬೧ ||  
 ಮದಿಲೇರಿ ಮಾಳಿಗೆಯೇರಿ ಮಾಡಗಳೇರಿ | ಸುದತಿಯರೇರಿ ಗೋಪುರವಾ ||  
 ಮದನನ ಜೆಲ್ಲ ನೋಡಿದರಿಂದೆ ನೋಡಲಿ | ನ್ನಿದೆ ಕಡೆ ಮುಂದೆ ಕಂಡಪರೆ || ೬೨ ||  
 ಎಲ್ಲರ ನೋಡುವರೆಂದೆಂದು ಕಂಡಂತೆ | ಸಲ್ಲಿಲೆಯಹುದಿಲ್ಲ ತನಗೆ ||  
 ತಳ್ಳಂಕವಹುದೆದೆ ಮರುಕವೆ ತೋರ್ಪುದ | ದಲ್ಲನೆ ಮುಂದಣ ಚಿಹ್ನಾ || ೬೩ ||  
 ಬಲದಲ್ಲಿ ಗೌಳಿ ನುಡಿದುವಾಗ ವಾಯಸ | ಬಲದಿಂದ ಹಾರಿದುವೆಡಕೆ ||  
 ಘಲಘಲನೊಕ್ಕಾಯ್ತು ತಿರುಗಲರಿಯನಿನ್ನು | ಪೊಳಲಿಗೀ ಕಾಮನೆಂಬಂತೆ || ೬೪ ||

ಪೂಗೋಲನವನೋರೆವಾಡಿಯೆಯ್ತರೆ ಸಖ | ರಾಗಾಗ ಕೀರಿ ತೋರಿದರು ||  
 ಕಾಗೆ ಹಾರವೆ ಮರು ಹಸುಬಪಲ್ಲಿಗಳ ಬಾ | ಯ್ಮಾಗ ಮುಚ್ಚುವಿರೆ ಸಾಕೆಂದಾ || ೭೦ ||  
 ಮುಂದೊಬ್ಬರಾವುತ ತನ್ನಂಗಕಿಕ್ಕಿದ | ಹೊಂದೊಡಿಗೆಯ ತೆಗೆದಿತ್ತಾ ||  
 ಚಿಂದಿಯ ತೆಗೆದು ಜಿಗುಳೊಗಂಟಿನಿಕ್ಕಿದ | ಮುಂದಹ ತಪನ ತೋರ್ಪಂತೆ || ೭೧ ||  
 ಅದ ಕಂಡು ಮಂತ್ರಿ ಮರುಗಿ ಸಾರಿ ನಾಳೆ ನಾ | ಡಿದು ಗಮಿಸುವೆ ಸ್ವಾಮಿಯಿಂದಾ ||  
 ಇದು ಮಹಾಲಗ್ನವೈ ಸುಮ್ಮನೆ ಬಾರೆಂದು | ಮದಮುಖದೊಡೆಯನೆಯ್ದಿದನು || ೭೨ ||  
 ವಾದಕಸಾಠಕರುಲುಹಿಂದ ಗೀತಸಂ | ಪಾದಕರಾಲಾಪದಿಂದ ||  
 ಪಾದನಪುರದ ಬಾಗಿಲ ಕಳೆದರು ತಮ್ಮ | ಮೇದಿನೀಪದದಾಂಟಿದವೊಲು || ೭೩ ||

ಗುಣವಸಂತಕನಾಗ ಮುಂದೆ ಪಾಯ್ಡಳವ ಸಂ | ದಣಿ ಮಿಗೆ ತೋರಿ ಕೈಮುಗಿದಾ ||  
 ರಣರಂಗವಿಕ್ರಮನಾ ಕಾಮ ಮತ್ತವಾ | ರಣದ ಮೇಲಿದ್ದು ನೋಡಿದನು || ೭೪ ||  
 ಸೆಳೆಗೊಂಬು ದಂತ ಹೆಗ್ಗೊಂಬು ಸುಂಡಿಲು ಕರ್ಣ | ತಳಿರು ಸುರಿವ ಸೊನೆ ಮದವು ||  
 ಅಳಿಗಳೆರಗಿ ರೈಂಕರಿಸುತಿಹ ಗಜಘಟಿ | ಸುಳಿದುವು ಮಾಮರದಂತೆ || ೭೫ ||  
 ಗೀಕೆಂಬ ಗಾಲಿ ಕೋಗಿಲ ದನಿ ತಳಿರು ಪ | ತಾಕೆ ತುಂಬಿದ ಪುಷ್ಪ ಬಾಣಾ ||  
 ನೂಕಿ ರಥಗಳೊಡ್ಡು ನಡೆದುವು ಚರಿಸುವ | ಶೋಕೆಯ ಮರಗಳೆಂಬಂತೆ || ೭೬ ||  
 ಸಲೆ ಮೊಗರಂಬ ಮೋರೆಯ ಕೆಂಪು ಸಂಜೋಗ | ನಳಿನಳಿಸುವ ಪಕ್ಷವಾಗೆ ||  
 ನೆಲದಲ್ಲಿ ನಿಲ್ಲದೆ ಹಾರುತೆಯ್ದಿದುವಾಗ | ಗಿಳಿಯಂತೆ ಸಾಲುತೇಜಿಗಳು || ೭೭ ||  
 ಪಕ್ಕಗಳಂತಿರೆ ಹರಿಗೆ ಕೂರಾಯುಧ | ಚೊಕ್ಕಾಗಿ ಹಳಚುತೋಲೈಸಿ ||  
 ಜಕ್ಕವಕ್ಕಿಗಳಂತೆ ಹರಿಗೆಯ ಭಟರು ಕಾ | ಲಿಕ್ಕು ತಿರ್ವರು ವಿಲಾಸದಲಿ || ೭೮ ||  
 ಎರಳೆಯಂದಡಿ ಸಬಳಿಗರು ಬತ್ತಳಿಕೆಯಾಂ | ತುರೆ ನವಿಲಂತೆ ಬಿಲ್ಲವರು ||  
 ಅರಸಂಚೆಯಂತರಸುಗಳು ಮಾನಸಿಕವೆ | ತ್ತಿರೆ ನೋಡಿದನು ಪುಷ್ಪಬಾಣಾ || ೭೯ ||

ಚತುರಂಗಬಲ ಹೊರಗುಂಟು ಮನ್ಮಥಗೊಲ್ಲ | ಮತವೆಂಬುದೆಲ್ಲ ಪೆಣ್ಣಳಗಾ ||  
 ರತಿರಾಗಕುಶಲದ ಗಣಿಕೆಯರೆಲ್ಲರಾ | ಯತವಾಗಿ ಸಾರ್ದರೇನೆಂಬೆ || ೮೦ ||  
 ಕಾಲ ಕುಪ್ಪಸ ಕಸೆ ಮೊಲೆಗಟ್ಟು ಜಡೆ ರತ್ನ | ಕೀಲಣೆಗೆಲಸದೊಡ್ಯಾಣಾ ||  
 ಹೀಲಿಯ ಹರಿಗೆ ಹೂವಿನ ಕೋಲ್ಲಳರೆ ಬಂದ | ರೋಲೈಸುತಾನೆಯ ಮೇಲೆ || ೮೧ ||  
 ಪಾದರಿ ತಾವರೆ ಬಿಟ್ಟದಾವರೆಗಳಿಂ | ಬಾದಚ್ಚ ಸರಿಗೆ ಕೆಲರಿಗೆ ||  
 ಕೇದಗೆಯೆಸಳ ಕಠಾರಿವಿಡಿದು ಬಂದ | ರಾದರ ಮಿಗೆ ತೇರನೇರಿ || ೮೨ ||  
 ಮುತ್ತಿನ ಹರಿಗೆ ಕುಂದಾಣಪರಿಗೆ ಮಣಿ | ಗೆತ್ತಿದ ರನ್ನದ ಸರಿಗೆ ||  
 ಮುತ್ತಿನ ಕೋಲು ಪೊಂಗೋಲು ಪೂಗೋಲಾಂತು | ಮತ್ತಯಾವನೆಯರೆಯ್ದಿದರು || ೮೩ ||



ಬಲವನೀಕ್ಷಿಸಿ ಮೆಚ್ಚಿ ಮನ್ಮಥ ಕರೆದಾಗ | ದಳಪತಿಗಿತ್ತನು ಮೆಚ್ಚಾ ||  
 ಗೆಲವೇರಿ ನಡೆಯಲೈ ಕಟಕವೆಂದನು ಘುಳು | ಘುಳಿಸುತ ನಡೆದುದಾ ಸೇನೆ || ೮೪ ||  
 ಸದೆದುವು ಭೇರಿ ತಂಬಟವೆತ್ತಿ ಕಾಳೆ ಚೀ | ರಿದುವು ಡಬ್ಬೆಂದುವು ಪೆಟಲು ||  
 ಮದವೆದ್ದು ಸೇನೆ ಭೋಯೆಂದಾಲ್ಪು ನಡೆಯೆ ಕೇ | ಳಿದುದತ್ತ ಚಕ್ರಿಯ ಕಟಕ || ೮೫ ||  
 ನೆಗಳ ಟಿಕ್ಕೆಯ ವಿಗಾನ ಟಿಕ್ಕೆಯ ಮೇಲೆದ್ದು | ಗಗನವ ತುಡುಕುತೆಯಿದ್ದುವು ||  
 ನೆಗೆವುತ ಹರಿವುತ ಬೊಬ್ಬಿರಿವುತ ಸಾಗಿ | ತಗಲದೊಳಂಗಜಸೇನೆ || ೮೬ ||  
 ಸ್ತುರ ಪಿಡಿದಿಕ್ಕು ಚಾಪದ ಸರಿ ಚಾಪಕೆ | ಭರದೊಳ್ಳೇರಿಸಿ ತುಂಬಿವೆದೆಯಾ ||  
 ಬಿರಿಮುಗುಳಂಬುನಿಡಿದು ಚಪಳೆಯರು ಹ | ತ್ತಿರೆ ಬಂದರಾನೆಯನೇರಿ || ೮೭ ||  
 ಪಾರಿವಾಳಂಬೊಲು ಭಟರುಲಿಯಲು ಮಂದ | ಮಾರುತಮಲಯಮಾರುತರು ||  
 ಹಾರುತ ಮುಂದೆಯ್ದೆ ನೋಡುತ ಶೃಂಗಾರ | ಹಾರ ಬಂದನು ನಿಡಾಯದೊಳು || ೮೮ ||  
 ಚಿತ್ತ ಪರಾಕವಧಾನವೆಂದೊಡನೆ ಕೈ | ಯೆತ್ತಿ ಸೂಚಿಸೆ ಕಳಕಂಠಾ ||  
 ಮತ್ತಕೋಕಿಳನು ಹೋ ಹೋಯೆಂದು ಮುಂದೆಯ್ದೆ | ಚಿತ್ತಜ ನೋಡುತೆಯಿದ್ದನು || ೮೯ ||  
 ಹತ್ತು ವರುಷದ ಮಹಾಬಲರಾಜನೆಂ | ಬುತ್ತಂಗಗುಣದ ಕುಮಾರಾ ||  
 ಮತ್ತೊಂದು ಸಹಕಾರನೆಂಬಾನೆಯೇರಿ ಬೆ | ನ್ನೊತ್ತಿನೊಳ್ಬರೆ ಕಾಮ ನಡೆದಾ || ೯೦ ||  
 ಆ ತರಳನ ಕಿರಿಯನು ರತ್ನಬಲಿರಾಜ | ಚೂತಾಂಕನೆಂಬಾನೆಯೇರಿ ||  
 ಭ್ರಾತನ ಹಿಂದೆಯ್ದು ತಿರ್ದನು ಸ್ತುರನ ವಿ | ಭೂತಿಯನೇನ ಬಣ್ಣಿಪೆನು || ೯೧ ||  
 ಬಾಲೆಯರೆತ್ತ ಬಾಲಕರೆತ್ತ ಸಂಗ್ರಾಮ | ಕೇಳಿಯೆತ್ತಲರಂಬ ತನಗೆ ||  
 ಮೂಲೋಕನಿರಿದಿಲ್ಲವೆಂದು ಕಂಡಿಹನು ಬಾ | ಹ್ಯಾಳಾಪವಲ್ಲದು ಸತ್ಯಾ || ೯೨ ||  
 ಮೊಡವಿ ಭೋರಿದೆ ತನ್ನ ಪಡೆಗೂಡಿ ಚಕ್ರಿಯ | ಪಡೆಯನು ನೋಡಲೆಯ್ದುಂದು ||  
 ಕಡಲಿದಿರೊಳು ನಿಲ್ವ ಕೆರೆಯಂತೆ ನಿಂದನು | ಕುಡುವಿಲ್ಲ ಕಟಕದಿರೊಳು || ೯೩ ||  
 ಲೋಲನೇತ್ರೆಯರೆಂಟುಚಾಮರಗಳನಿಕ್ಕೆ | ವೀಳೆಯಗೊಳುತ ಮನ್ಮಥನು ||  
 ಸಾಳಂಗರಾಗವ ಕೇಳುತ ಚಕ್ರಿಯ | ಪಾಳೆಯವನು ನೋಡುತಿದರ್ || ೯೪ ||  
 ಮುಡಿಯು ಬಾಸಿಗಗಂಸಿಗಳೆದುಂಬಿಯಾಡೆ ಬೆ | ಳ್ಗೊಡೆ ಮೇಲೆ ಮೆರೆಯೆ ಭಾವಜನು ||  
 ಅಡಕಿಟ್ಟ ಬೆಳುಗೊಡೆ ಹೀಲಿಗೊಡೆಯ ನೆಳ | ಲಡಿಯೊಳಿದನೊಯೆನಲೆಸೆದಾ || ೯೫ ||  
 ಅಲರಂಬ ದಾಳಿಗೆಯ್ದುಂದನೆಂದಾ ಚಕ್ರ | ಧರನೆ ಪಾಳೆಯವೆಲ್ಲ ಮಸಗಿ ||  
 ಮುರಿಮುರಿದೀಕ್ಷಿಸುತಿದ್ದುದು ಮದನನೈ | ಸಿರಿಯಿದೆಯೆಂದರ್ತಿವಡುತ || ೯೬ ||

ಮೂವತ್ತೆರಡು ಚಾಮರ ಗಡಣಿಸೆ ಜೊರ | ಚಾವಡಿಯೊಳಗಿರ್ಡು ಚಕ್ರಿ ||  
 ಹೊನ್ನಿಲ್ಲ ಬಂದುದ ಕೇಳ್ವ ಪರಾಕುಗೈ | ದೋನಿ ಗಾನವ ಕೇಳುತಿದರ್ || ೯೭ ||

ಕಾದಲೆಯ್ತಂದನು ಕಿರಿಯಯ್ಯ ನಮ್ಮ ಕಂ । ಡಾದರು ತಿಳಿಯನೆಯೆಂದು ॥  
 ಸೋದರರೊಡಗೂಡಿಕೊಂಡಿದ್ದಿರ್ಗೈದಿದ ॥ ನಾದರದಿಂದರ್ಕ್ಕ ಕೀರ್ತಿ ॥ ೯೮ ॥  
 ತಾತನಿಗುಸುರದೆ ತಾವೆ ಯೋಚಿಸಿ ಮುಂದೆ । ಮಾತಾಡಿ ಪ್ರಣಯಚಂದ್ರನುಗೆ ॥  
 ದೂತರನಟ್ಟಿ ಕೈವಿಡಿದು ಕಾಣ್ಕೆಯ ಚಿಕ್ಕ ॥ ತಾತನ ಕಾಣಲೆಯ್ದಿದರು ॥ ೯೯ ॥  
 ಕುಂದದ ಚಂದ್ರರಂದದಿ ಬಹು ಸುತರ ನಾ ॥ ಕಂದದ ಮೇಲಿದುರ್ಗ ಕಂಡು ॥  
 ಕಂದರ್ಪನಿವರಾರು ಚಿಲ್ವರೈಯೆನೆ ನಿನ್ನ ॥ ಕಂದಂದಿರೆಂದನಾ ಮಂತ್ರಿ ॥ ೧೦೦ ॥  
 ಹೊಕ್ಕರ್ಕ್ಕ ಕೀರ್ತಿ ಮುಂತಾದ ಕುಮಾರರು ॥ ತಕ್ಕ ಕಾಣ್ಕೆಗಳ ಕೈವಿಡಿದು ॥  
 ಚಿಕ್ಕಯ್ಯನಡಿಗಳ ಕಾಣಲೆಯ್ದಿದರವರ ॥ ಕ್ಕರ ಪರಿಭಾವಿಸೆಂದಾ ॥ ೧೦೧ ॥  
 ಬರಬೇಡ ಹೋಗಹೇಳೊ ತಮ್ಮ ಪಿತ ನನ ॥ ಗರಸು ತಾವಣುಗರೆ ನನಗೆ ॥  
 ಅರರೆ ತಾವಾರ ಚಾಳಿಸಬಂದರೆಂದನಾ ॥ ಸ್ವರನೆನಲಿದ್ದೊ ಕರ್ಮಾ ॥ ೧೦೨ ॥  
 ನಿಲ್ಲದೆ ಪರಿತಂದು ಕಳಕಂಠನಿದು ವೇಳೆ ॥ ಯಲ್ಲಿಂದರೆಂದು ಕೈಮುಗಿದಾ ॥  
 ಕಲ್ಲ ತಾಗಿದ ಮಿಂಟಿಯಂತವರ್ತಿರುಗಿದ ॥ ರೆಲ್ಲರ ಮನಕೆ ನೋವಾಗೆ ॥ ೧೦೩ ॥

ಅಯ್ಯಯ್ಯಾ ಅಣ್ಣಾಜಿಯರು ಬರೆ ಪೋಗಲೆಂ । ದಯ್ಯ ಬಾರಿಸಿದನೆಯೆಂದು ॥  
 ಒಯ್ಯನಾನೆಯನಿಳಿದಾ ಮಹಾಬಲರಾಜ ॥ ಮೆಯ್ಯ ತೋರದೆ ಪೋದ ನೊಂದು ॥ ೧೦೪ ॥  
 ಮುಂದೀತ ನನ್ನ ರಕ್ಷಿಸಲರಿಯನು ದೊಡ್ಡ ॥ ತಂದೆಯೆ ಪಾಲಿಸನೆಂದು ॥  
 ಇಂದೆ ಕೊಂಡೊಯ್ದೊ ವಿಧಿಯೆನಲವನಕ್ಕ ॥ ರಿಂದ ಪೋದನು ಚಕ್ರಿಯೆಡೆಗೆ ॥ ೧೦೫ ॥  
 ಕಾಮನ ಸುತನತ್ತಿ ಲಾವಣ್ಯಸೂಸುತ ॥ ಭೂವಿಂಶನೆಡೆಗೆಯ್ದುವಾಗ ॥  
 ಶ್ರೀಮಹಾಬಲರಾಜ ನಿನ್ನ ತಮ್ಮನ ಸೂನು ॥ ಸ್ವಾಮಿಯಿಂದನು ದಕ್ಷಿಣಾಂಕಾ ॥ ೧೦೬ ॥  
 ಸಾರಿ ಕಾಣಿಕೆಯಿಕ್ಕ ಪಜ್ಜೆಗೆರಗಿದ ಕು ॥ ಮಾರನ ತೆಗೆದಪ್ಪಿಕೊಂಡು ॥  
 ತೋರದೊಡೆಯೊಳಿಟ್ಟುಕೊಂಡನಾ ನೃಪನಂತೆ ॥ ಸಾರಹೃದಯರೊಬ್ಬರುಂಟಿ ॥ ೧೦೭ ॥  
 ಮೊಗವೇಕೆ ಬಾಡಿತು ಗೂಢದೊಳೆಯ್ದಂದ ॥ ಬಗೆಯೇನು ನಿನಗೊಬ್ಬರೊಡನೆ ॥  
 ಜಗಳವಾದದೊ ಹೇಳು ಹೇಳಿಲ್ಲಾಯೆಂದಪ್ಪಿ ॥ ಮಗನನಾ ಚಕ್ರ ಕೇಳಿದನು ॥ ೧೦೮ ॥  
 ದೇವರ ಸುತರು ಚಿಕ್ಕಯ್ಯನೊತ್ತಿಗೆ ಸಾರ ॥ ಲೀ ವೇಳೆ ಬೇಡವೆಂದಟ್ಟಿ ॥  
 ನೋವ ತಾಳ್ವೀತನಂತೆಯ್ದಂದನೆಂದರು ॥ ಸೇವಕರಾ ಚಕ್ರಿಯೊಡನೆ ॥ ೧೦೯ ॥  
 ಹಂಸನಾಥನೆ ಬಲ್ಲ ಮದನನ ಮನದ ನಿ ॥ ಧ್ವಂಸಭಾವನೆ ನಿಂದುದಕಟ ॥  
 ನಾಂ ಸೇರದರೆ ನನ್ನ ಸುತರು ಮೈರಿಗಳೆ ಕ ॥ ಮಾರ್ಗನ ನಡಿ ಸುಡಲೆಂವಾ ॥ ೧೧೦ ॥  
 ಕರಿಕರೆ ಬೇಗರ್ಕ್ಕ ಕೀರ್ತಿಯನೆಂದನಾ ॥ ತರುಣ ಬಂದೊಡನೆ ಕೈಮುಗಿಯೆ ॥  
 ಹರಿದಾಡಿ ಬಳಲಿದೆ ಮಗನೆ ಸಿತ್ತೋದ್ರೇಕ ॥ ತಿರುಗಿಸಿದುದೆ ನಿನ್ನನೆಂದಾ ॥ ೧೧೧ ॥



ಜನ ಮುನಿದರು ಜಯಿಸುವ ಶಕ್ತಿ ನನಗುಂಟು | ನಿವಗೆಲ್ಲಗೇಕಿಷ್ಟು ಚಿಂತೆ ||  
 ಸವಿವಿಲ್ಲನೆಂದರೆ ಸರಸನೆಂದೆಯಿದೆ | ಸವಿಯಾಯ್ತೆ ಹೋಗು ಹೋಗಿಂದಾ || ೧೧೨ ||  
 ತಲೆಗುಸಿದವ ಸುಮ್ಮನಿದರ್ಥನಾ ನೃಪ ಮಹಾ | ಬಲಕುಮಾರನ ಮೊಗನೋಡಿ ||  
 ಹಲವುನೋವನು ನಿನ್ನ ಕಂಡು ಮರೆವೆನಿನ್ನು | ಕಲುಷವಿಲ್ಲಿಚ್ಛಿನಗೆಂದಾ || ೧೧೩ ||  
 ಕಾಲವಶದಿ ನಿನ್ನ ತಮ್ಮನೊಡ್ಡಿ ದನಿನ್ನು | ಲೀಲೆಯಿಂದೆರಗುವನದಕೆ ||  
 ಬಾಲನೆಯ್ತಂದು ಕಂಡುದೆ ಸಾಕ್ಷಿಯೆಂದು ನೃ | ಪಾಲಗೆ ನುಡಿದರಿದ್ದವರು || ೧೧೪ ||  
 ತಂದೆಯ ನುಡಿಗೊಪ್ಪದೀ ಕುಮಾರಕ ಜಾರಿ | ಬಂದ ವಿವೇಕಕಿನ್ನೆಣೆಯೆ ||  
 ಇಂದಿಷ್ಟು ಬುದ್ಧಿ ಜವ್ವನವಾದರಿನ್ನೆಂತೊ | ಯೆಂದು ಸರ್ವರು ಪ್ರೊಗಳಿದರು || ೧೧೫ ||  
 ಒಡ್ಡಿ ದಂಕವ ನಾನು ಗೆಲೈ ನೀನನ್ನ ಕ | ದೊಡ್ಡಣ್ಣನೊಡನಿರೆಂದವಗೆ ||  
 ಎಡ್ಡ ಮನ್ನಣೆಯನಿತ್ತ ಕರ್ಕೇರ್ತಿಯ ತೋರ | ಲಡ್ಡ ಬಂದವ ಕರೆಕೊಂಡಾ || ೧೧೬ ||  
 ಮದಗಜವೇರಿ ಮನ್ಮಥನಿದರ್ಥ ಸಭೆಯೊಳ | ಗ್ಗದ ಚಕ್ರಿಯಿದರ್ಥನಿನ್ನವರ ||  
 ಕದನ ಕರ್ಕಶದೋರಿ ಮೃದುವಪ್ಪುದಿಲ್ಲಿಗೆ | ಮದನಸನ್ನಾಹದ ಸಂಧಿ || ೧೧೭ ||

ಈ ಜನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೧೮ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೧೯ ||  
 ಅಧಟಿನ ಕರ್ಮವ ಮೃದುಭಾವದಿಂ ಗೆಲ್ವ | ಅಧಿಕಚಾತುರ್ಯ ಸುವೀರ್ಯಾ ||  
 ಬುಧಜನಾರ್ಚಿತ ನನ್ನ ಮನದೊಳಿರವೃತ್ತವಾ | ರಿಧಿಯೆ ಚಿದಂಬರಪುರುಷಾ || ೧೨೦ ||

## ರಾಜೇಂದ್ರಗುಣವಾಕ್ಯಸಂಧಿ.

ಓಡಲು ಬೇರಾತ್ಮ ಬೇರೆಂಬ ತತ್ತ್ವಾರ್ಥವ | ನುಡಿನುಡಿದೆಲ್ಲರ ಮನದ ||  
ಜಡನ ಜಾರಿಸುವ ಜಗನ್ನಾಥ ಜಾಣ್ಮೆಯ | ನುಡಿಸು ನಿರಂಜನಸಿದ್ಧಾ || ೧ ||

ಭರತೇಶಭುಜಬಲಿರಾಜರ ಮಂತ್ರಿಮಿ | ತ್ರರು ನಡುನೆಲದೊಳೊಗ್ಗಾಗಿ ||  
ದೊರೆಗಳಿಬ್ಬರ ಕದನಕೆ ಮುಂದೆ ಯೋಚಿಸಿ | ದರು ಮೃದುಕಲೆಯನೇನೆಂಬೆ || ೨ ||

ಆರು ಬೇಡೆಂದರು ಬಿಡದಾಯ್ತು ಕಾಯ್ಪೇರಿ | ಮಾರನೆಯ್ತಂದಿದ್ದ ಮೇಲೆ ||  
ಹೋರಾಟವಲ್ಲದೆ ಸಂತವಿನ್ನಾಗದೆ | ದಾರಯ್ವರವರು ತಮ್ಮೊಳಗೆ || ೩ ||

ಹೋಗಲಿನ್ನೇಗೈಯಬಹುದು ಚಕ್ರೇಶನೀ | ಪೂಗೋಲನಿದಿರೆ ಸಂಗರಕೆ ||  
ತಾಗಿದಲ್ಲದೆ ಬಾಗರುಗ್ರರೆಂದುಭಯನಿ | ಯೋಗಿಮಿತ್ರರು ಯೋಚಿಸಿದರು || ೪ ||

ಸೆಣಸಬಹುದು ಮಿಕ್ಕರೊಡನೆ ಚಿತ್ತದನಿರೀ | ಕ್ಷಣನ ಸಾಹಸಿಯ ಚಕ್ರಿಯನು ||  
ಕೆಣಕಿ ಗೆಲ್ವನೆ ಕಾಮ ಬಲ್ಲಿವಂತಿರಲಿ ಮುಂ | ದಣ ಕಾರ್ಯವೇನೆಂದರೊಡನೆ || ೫ ||

ಕುಸುಮಾಸ್ತ್ರದಿಂದ ಕಾಳಗವೊ ಮನ್ಮಥನು ಕೂ | ರಸವಿಡಿವನೊಯೆಂದರವರು ||  
ಕುಸುಮಾಸ್ತ್ರಗಳ ಹಂಸನಿಂ ಗೆಲ್ವನೆಂದು ಕೂ | ರಸಿಗಳೆಸಿದನೆಂದರವರು || ೬ ||

ಎಂದರಿಬ್ಬರು ವಜ್ರದೇಹಿಗಳಿವರಲ್ಲ | ದಿಂದ ನೋಯರು ಕಾದುವಾಗ ||  
ಮಂದರವೆರಡೊತ್ತಿ ಮಲೆ ಚೂರ್ಣವಾದಂತೆ | ಮಂದಿ ನುಗ್ಗಹುವೆಂದರವರು || ೭ ||

ಸರ್ವಬಲವ ಕೊಲ್ಲಬೇಡ ಕೂರಸಿವಿಡಿ | ದೊರ್ವರು ಕಾದಬೇಡಿನ್ನು ||  
ಇರ್ವರ ಧರ್ಮಯುದ್ಧಕೆ ಕೇಳ್ವವೆಂದೆಯ್ದಿ | ಸಾರ್ವಭೌಮನ ಕೇಳ್ವರೊಡನೆ || ೮ ||

ಅರಸ ಬಿನ್ನಹ ಪುಷ್ಪಶರವಲ್ಲ ಲೋಹಾಸ್ತ್ರ | ಧುರಕೊಡ್ಡಿದನು ಯುವರಾಜಾ ||  
ಪುರದೊಳವೊಗದಿನ್ನು ಕಟಕವೆಲ್ಲವು ಯಮ | ಪುರವನೆಯ್ದುವುದೆಂದರವರು || ೯ ||

ಅಲಘುವಿಕ್ರಮರು ನೀವಿಬ್ಬರಿದಿರ್ಚಿ ಕೂ | ರಲಗುವಿಡಿದು ಕಾದುವಾಗ ||  
ಪ್ರಳಯಕಾಲವೆ ಬಂದಿತ್ತಲ್ಲದೆ ಕಟಕಕೆ | ನ್ನುಳಿಗಾಲವಿಲ್ಲ ಚಕ್ರೇಶಾ || ೧೦ ||

ಕುಲಿಶದೇಹಿಗಳು ನೀವಿಬ್ಬರಿನ್ನಂಕದ | ತಳದಲ್ಲಿ ಕಾಲಿಕ್ಕುವಾಗ ||  
ಬಳೆಗಾರವಸರದೊಳೆರಡಾನೆಹೊಕ್ಕು ಹೋ | ಕುಳಿಸಿದಂತಹುದೆಂದರವರು || ೧೧ ||

ಜಿದಕೆ ನೀವೇನ ಕಂಡಿರೆ ಪೇಳಿರೆಂದೆರಂ | ಜದೆ ನುಡುವೆನೆ ಸ್ವಾಮಿಯೆನೆಲು ||  
ವಿಡೆಹಾರುಬೇಡವೈ ಪೇಳಿರೆಂದನು ಧರ್ಮ | ಕದನಕೊಸ್ಪಿಂದರಾ ಹಿತರು || ೧೨ ||

ದೈಷ್ಟಿಯುದ್ಧವೆ ಜಲಯುದ್ಧವೆ ಮಲ್ಲರ | ಮುಷ್ಟಿಯುದ್ಧವನಿಬ್ಬರಿಸಿ ||  
ಅಸ್ಥರ ಮೇಲೊಂದ ತೊಡಕಲಾಗದು ಸರ್ವ | ರಿಷ್ಟವಿದೆಂದರು ಹಿತರು || ೧೩ ||



ಅಂತಿಂತ್ರಟೆಂದೆನ್ನ ಕೇಳಬೇಡರಲಂಬ | ನೆಂತೊಪ್ಪಿದಂತೆ ಕೇಳುವೆನು ||

ಚಿಂತಿಸಿಕೊಳ್ಳಿರೈ ಹೋಗಿರೆಂದನು ಮಹಾ | ಸಂತಸುಡುತ ಸಾಗಿದರು || ೧೪ ||

ಮದನನ ಕಂಡು ಕೈಮುಗಿದು ಬಿನ್ನವಿಪೊಡೆ | ಮೈದೆ ಬೆಚ್ಚುತಿದೆಯೆಂದರವರು ||

ಕವನವುಂಟಾದರೆ ಭೀತಿ ಬೇಡುಸುರಿರೈ | ಮೊದಲಂತೆ ಹೇಳಬೇಡೆಂದಾ || ೧೫ ||

ಕಾಳಗವುಂಟು ಖಡ್ಗದ ಯುದ್ಧ ಬೇಡ ಕೇ | ಕೈಲಾದ ಮೃದುಲಯುದ್ಧವನು ||

ತೋಳ ಬಲೈಯೊಳೆ ನೀವಿಬ್ಬರು ಮಾಳ್ಪುದೆಂ | ದಾ ಲೇಸುಗಾರರಾಡಿದರು || ೧೬ ||

ಇದಿರ ಪಾಯ್ತಳ ಹೆಚ್ಚು ನನ್ನ ಪಾಯ್ತಳ ಕಿರಿ | ದಿದಕೆಂತುಟಿನುತಿದ್ದೆ ನಾನು ||

ಆದರಲ್ಲಿ ನೀವಿಂತು ಪೇಳ್ವದೆನ್ನಯ ಪುಣ್ಯ | ಸದರವಾಯ್ತುಸುರಿ ಮುಂವೆಂದಾ || ೧೭ ||

ಎವೆಯಿಕ್ಕದೊಬ್ಬರೊಬ್ಬರ ನೋಡಬೇಕು ಕ | ಕ್ಷೇವೆಯಿಕ್ಕಿದಾಗದು ಸೋಲಾ ||

ಬವರವನಷ್ಟರೊಳ್ಳಿಡಬೇಕು ಬಿಡವಿದ | ರವಧರಿಸಿನ್ನೊಂದುಮಾತಾ || ೧೮ ||

ಮೊಗೆದು ಹಸ್ತಗಳಿಂದ ಜಲವನೊಬ್ಬೊಬ್ಬರು | ಮೊಗಕೆ ಚೆಲ್ಲುವುಮ ಚೆಲ್ಲುತಿರೆ ||

ಮೊಗವಡ್ಡದೆಗೆದಾಗ ಸೋಲವಲ್ಲಿಯು ಯುದ್ಧ | ಮುಗಿಯದರಾಲಿಸಿನ್ನೊಂದಾ || ೧೯ ||

ಮಲ್ಲಯುದ್ಧವ ಮಾಳ್ಪುದದೊಳೊಬ್ಬನನೆತ್ತಿ | ದಲ್ಲಿ ಸುಮ್ಮನೆ ನಿಲಬೇಕು ||

ಅಲ್ಲಿಂದ ಮುಂದೊಂದು ಕಾಳಗಗೀಳಗ | ಸಲ್ಲದೊಪ್ಪೆನಲೊಪ್ಪಿತೆಂದಾ || ೨೦ ||

ಅರಲಂಬಿನಿಂದ ಲೋಕವ ಜಯಿಸುವನು ನಿ | ಪ್ಮರಖಡ್ಗವಿಡಿನನೆಂಬಾಗ ||

ಧರೆ ಮೆಚ್ಚದೆಂದು ನಾವೀ ಮೃದುಯುದ್ಧವ | ಸ್ಮರಿಸಿದೆವೆಂದರಾಪ್ತಿಗರು || ೨೧ ||

ಬಿಲ್ಲಂಬು ಮೃದು ನೀನು ಮೃದು ನಿನ್ನ ಪಡೆ ಮೃದು | ಕಲ್ಲಂತೆ ಕಠಿನವೇಕಿಲ್ಲಿ ||

ಮೆಲ್ಲಿತಾದಂಕವ ನೆನೆದೆವು ನಿನ್ನರ್ತಿ | ಗಲ್ಲನೆಂಬೆವೆಯೆಂದರೊಡನೆ || ೨೨ ||

ಬಲೈವೈ ನನ್ನವರೆಂದು ಕಾಳಗಕೆ ತ | ಕ್ವಿಲ್ಲದೇಳಿಸಿ ಹೋಗಿರೆಂದಾ ||

ನಿಲ್ಲದೆಯ್ತಂದವರಾ ಶಾರ್ಫದನುವನು | ಸೊಲ್ಲಿಸಿದರು ಚಕ್ರಧರಗೆ || ೨೩ ||

ಮೃದುಯುದ್ಧಮೂರಲ್ಲದಿನ್ನೊಂದನೆಸಗೆನೆಂ | ಬುದಕಭಯವ ಪಾಲಿಸೆಂದು ||

ಮೊದಲು ಚಕ್ರಿಯೊಳು ನಂಬುಗೆಗೊಂಡು ಪರಿದೆಯ್ತಿ | ಮದನನೊಳ್ಳೊಂಡರು ಮುತ್ತಿ || ೨೪ ||

ಸೋಲವಂಗಜಗಾದರರಸಗೆರಗಲಿ ನೈ | ಪಾಲನ ಕಾರ್ಯ ಹಿಂಚಿದರೆ ||

ಕಾಲಿಗೆರಗದೆ ಕಂದರ್ಪ ತನ್ನೊರ್ಗೆಯ್ತಿ | ಬಾಳಲೆಂದಾಡಿ ತಿದ್ದಿದರು || ೨೫ ||

ಸಂಗರ ಷೋರೆಗಳಿಬ್ಬರಿಗಲ್ಲದುಳಿದ ಪ | ಡಂಗಮಹಿನಿಗಿಲ್ಲವೆಂದು ||

ಡಂಗುರ ಸಾರಿತು ಕಟಕದೊಳ್ಳದನನ | ಣ್ಣಂಗೊಡ್ಡಿ ನಿಲಿ ಮೇರುವಂತೆ || ೨೬ ||

ತರತರವಾಗಿ ನಿಂದರು ವ್ಯಂತರಾಂಕರಂ | ಬರಚರರಾಕಾಶದಲ್ಲಿ ||

ನರರು ತುರುಗಿ ತುಂಬಿ ನಿಂದಿದರ್ಪರಾ ವಸುಂ | ಧರೆ ತೆರಪೆಯ್ತದೆಂಬಂತೆ || ೨೭ ||

ಕಾವನ ನೃಪರು ಚಕ್ರಿಯ ದೊರೆಗಳು ರೂಪ | ಜೀವಿಯರಖಿಲಭೂಸುರರು ||  
 ತೀವಿದ ಕವಿಗಮಕಿಗಳು ಭಟರು ಸುತ್ತ | ಕಾವುತ ನಿಂದರೊತ್ತಿನೊಳು || ೨೮ ||

ಸನ್ನೆಯ ಭೇರಿಕಾರರು ನಡುನೆಲದಲ್ಲಿ | ಸನ್ನದ್ಧರಾಗಿ ನೆರೆದರು ||  
 ಇನ್ನು ಚಿತ್ತೈಸೆಲೆ ಸ್ಮರವೀರಯೆಂದರು | ಸನ್ನಿಧಿಗೆಯ್ದಿಯುತ್ತಮರು || ೨೯ ||

ಆನೆ ಕುದುರೆ ಮೊದಲಾದ ಸಂಪತ್ತು ಸಾ | ಕಾನು ದೀಕ್ಷೆಗೆ ಪೋಪೆನೆಂದು ||  
 ಆ ನೆಲತುಂಬಿದ ಪಡೆಗರಿಪುವೊಲೇರಿ | ದಾನೆಯಿಂದಿಳಿದನಾ ಮದನಾ || ೩೦ ||

ಗರ್ವಗಿರಿಯನಿಳಿವಂತಾನೆಯಿಂದಿಳಿ | ದುರ್ವಿಯೊಳಲ್ಪದೂರವನು ||  
 ಕರ್ವುವಿಲ್ಲನು ಮಧ್ಯದೊಳು ನಿಂದನಾ ಪಸು | ಪರ್ವತ ನಿಂದುದೆಂಬಂತೆ || ೩೧ ||

ತೊಲಗಿಸಿ ಭತ್ತ ಚಾಮರ ಮೊದಲಾದುವ | ಹಲವುಭೂಷಣವಸ್ತ್ರದೆಗೆದು ||  
 ಕೆಲವುಭೂಷಣ ದಟ್ಟ ಕುಲಾಯಿಯಳವಟ್ಟು | ಕಳದಲ್ಲಿ ನಿಂದನಾ ಕಾಮಾ || ೩೨ ||

ಅಚ್ಚಕೆಂಪಿನ ದಟ್ಟ ಚಲ್ಲಣ ಕುಲ್ಲಾಯಿ | ಪಚ್ಚೆವಣ್ಣದ ಮೆಯ್ಯೆ ಮೆರೆಯೆ ||  
 ಹಚ್ಚಡ ಮರೆಯಿಲ್ಲದಂಗವ ಪಡೆ ನೋಡಿ | ಮೆಚ್ಚಿ ಸೈವೆರಗಾದುದಾಗ || ೩೩ ||

ಕಾಸೆವೆರಸಿ ಕಳದಲ್ಲಿ ನಿಂದಮೊಂದು ವಿ | ಲಾಸಕೆ ರಂಗದೊಳ್ಳಿಂದ |  
 ದೇಸಿಗಾರಿಕೆಯ ಸುಸಾತ್ರ ಮೋಹಿಸುವಂತೆ | ಪೂಸರ ನಿಂದ ಮೋಹಿಸುತ || ೩೪ ||

ಕಣ್ಣಿಟ್ಟು ಸೋತು ನೋಡುವ ಮೋಹಿಜನಗಳ | ಕಣ್ಣುಗಳವನ ದೇಹದೊಳು ||  
 ಪಣ್ಣಿ ಪಣ್ಣಿಯೊಳೆಡೆಯಾಡೆ ಮನ್ನ ಧನೊ ಮೈ | ಗಣ್ಣಿನೊಯೆನಲೊಪ್ಪುತಿರ್ದಾ || ೩೫ ||

ಹೆಣ್ಣುಗಂಡಿನ ಕಂಗಳವನಲ್ಲಿ ನಿಂದುವು | ಕಣ್ಣಿಯೊಳೆರಳೆ ಬಿದ್ದಂತೆ ||  
 ಅಣ್ಣಗೊಡ್ಡಿ ದುದೊಂದು ಕೊರತೆಯಲ್ಲದೆ ಮಿಕ್ಕ | ಬಣ್ಣದೊಳವಗುಂಟೆ ಕೊರತೆ || ೩೬ ||

ವಿನಾಶಾಂಕನನುವಾಗಿ ನಿಂದ ಮುಂದಣ ಕಾರ್ಯ | ವೇನೆಂದರಾ ಚಕ್ರಿಯೊಡನೆ ||  
 ನಾನೆ ಬಂದೆಲ್ಲವ ಪೇಚ್ಚಿನೈಯೆಂದಿಷ್ಟು | ಮೋನವ ತಾಳ್ಳು ಚಿಂತಿಸಿದಾ || ೩೭ ||

ಕಟ್ಟಲೇತಕೆ ಧರ್ಮಯುದ್ಧವ ಮೊದಲೆ ಕೈ | ಗಟ್ಟಿ ಚಿಕ್ಕಮ್ಮನ ಬಳಿಗೆ ||  
 ಕೊಟ್ಟುಕಳುಹುವೆನೆಂದೆಣಿಸಿ ಭಂಗವ ನೊಡ | ಹುಟ್ಟಿದಗಳಸಹೇಸಿದನು || ೩೮ ||

ಪಡೆಯುಕೆಯೊಳು ಭಂಗಿಸಿ ಕಳುಹಿದ ಮೇಲೆ | ಕುಡುವಿಲ್ಲ ಮನೆಯೊಳು ನಿಂದು ||  
 ಒಡಲ ಹೊರೆವನೆ ದೀಕ್ಷೆಗೆ ಪೋಪನೆಂದಂಜಿ | ಪೊಡವಿಸ ತೊರೆದನಂತದನು || ೩೯ ||

ಮೃದುಯುದ್ಧದೊಳು ಭಂಗಗೈದೆನಾದರೆ ನಾಚಿ | ಸದನವ ತೊರೆವನಾ ಮಾರಾ ||  
 ಇದಕಾವ ಯುಕ್ತಿಯೆಂದೆದೆಯಲ್ಲಿ ನೆನೆದನು | ಮೊದಲ ಸೋದರರಾಟಕಂಜಿ || ೪೦ ||

ಬಲಹ ತೋರ್ಪೊಡೆ ನೆನಗನ್ಯರೊಡ್ಡಿ ದುದಿಲ್ಲ | ಕಲಹಕೆನ್ನನುಜನೊಡ್ಡಿ ದನು ||  
 ಕೊಲಬಾರದಹಿತರ ಗೆಲಬಾರದೆಂಬುದು | ತಲೆದೋರಿತೆಂದು ಚಿಂತಿಸಿದಾ || ೪೧ ||



ಸಾಹಸಪರರ ನೋಯಿಸಬೇಕು ಸ್ವಕುಟುಂಬ | ದ್ರೋಹವ ಮಾಳ್ವುದು ಗುಣವೆ ||  
 ಬಾಹುಬಲಿಯ ಮೂರ್ಖತನಕೇನ ಮಾಳ್ವೆನೆಂ | ದಾ ಹಿರಿಯಣ್ಣ ಚಿಂತಿಸಿದಾ || ೪೨ ||  
 ಶ್ರೀಹಂಸನಾಥ ನೀನೆ ಬಲ್ಲೆಯಿದಕೆ ತ | ಕ್ಯೂಹೆಯಾವುದು ಸ್ವಾಮಿಯೆಂದಾ ||  
 ರೂಹಿಸಿತೊಂದು ದಿವ್ಯೋಪಾಯ ಗುರುವಿನ | ಮಾಹಾತ್ಮ್ಯೆಯೆಂದುರೆ ನಕ್ಕಾ || ೪೩ ||

ಹಿಡಿಯೊ ಪಲ್ಲಕ್ಕಿಯನೆಂದರಾಗಳೆ ತಂದು | ಹಿಡಿದರೇರಿದನು ಚಕ್ರೇಶಾ ||  
 ಒಡಿದರೇರಾರುಭೇರಿಯನಹೊ ದಿಗ್ಭಿತ್ತಿ | ಯೊಡೆದವೊಲಾಯ್ತಿಯ್ದತಿರ್ದಾ || ೪೪ ||  
 ಪೊದೆದ ದುಕೂಲ ಚಿತ್ರಾಂಗಿ ಚಿಮ್ಮುರಿ ತೊಡ | ವದಿರ್ವ ಚಾಮರ ಭತ್ರವೆಸೆಯೆ ||  
 ಮದುವೆಗೆ ಪೋಪಂತೆ ಪೋಗುತಿರ್ದನು ನೋಡು | ಕದನಕೆ ಭರತರಾಜೇಂದ್ರಾ || ೪೫ ||  
 ಕಾಸೆವೆರಸಿ ಕಾಮ ನಿಂದಿರ್ವ ದೇವರು | ದಾಸೀನದಿಂದೆಯ್ದಲೇಕೆ ||  
 ಮಾಸಾಳ್ಗಳಾಯತನಾಗಿ ಚಿತ್ತೈಸೆಂದ | ರಾ ಸಮಯದಿ ಪ್ರಾಣಸಖರು || ೪೬ ||  
 ಶಕ್ತಿಯುಂಟಾದರು ಯುಕ್ತಿ ಬೇಕದರಿಂದ | ಮುಕ್ತಾದ್ಯಾಭರಣ ಚಿಮ್ಮುರಿಯಾ ||  
 ರಿಕ್ತವ ಮಾಡಿ ಚಲ್ಲಣದಟ್ಟು ಕುಲ್ಲಾಯಿ | ವ್ಯಕ್ತಿಯಿಂ ನಡೆಯಂದರವರು || ೪೭ ||  
 ಇಲಿಯ ಪಿಡಿವರೊಂದು ಹುಲಿಯ ಹಿಡಿದ ಜೋಕೆ | ಯಳವಟ್ಟು ಹಿಡಿಯೆಂಬುದುಂಟು ||  
 ಕಲಹಕೆ ಗಮಿಸುತ ಮೋಸವೇಕೆಂದಾಗ | ಸಲೆ ಪೊರ್ದಿ ನುಡಿದನಾ ಮಂತ್ರಿ || ೪೮ ||  
 ನೀವು ಪೇಳ್ವುದು ಬುದ್ಧಿಯಹುದಾವರೆನ್ನ ಚಿ | ದ್ಭಾವದೊಳೊಂದಾಯ್ತು ಬುದ್ಧಿ ||  
 ಆವ ಚಿಂತೆಯು ಬೇಡ ಬನ್ನಿರೈ ಸದರದಿ | ಹೂವಿನಂಬನ ಗೆಲ್ವೆನೆಂದಾ || ೪೯ ||  
 ದಕ್ಷಿಣನಾಗರವಿಟವಿದೂಷಕರೆಲ್ಲ | ರೀಕ್ಷಿಸಿಪೈ ಮಂತ್ರಿ ನೋಡೈ ||  
 ಇಕ್ಷು ಚಾಪನನಿಂದು ಲೀಲೆಯಿಂ ಗೆಲುವೆನೆಂ | ದಾಕ್ಷೇಪವಿಲ್ಲದಾಡಿದನು || ೫೦ ||  
 ಗೆಲ್ವೆವೆಂಬುದ ಬಲ್ಲಿವಂಕಸನ್ನದ್ದದಿ | ನಿಲ್ವುದುತ್ತಮವೆಂದೆಪೊಡೆಯ ||  
 ಬಲ್ವಿವೇಕಕೆ ಗುರು ನೀನೇನ ಕಂಡುದೆ | ಚೆಲ್ವೆಂದು ಪೊಗಳುತ್ತೆಯ್ದಿದರು || ೫೧ ||  
 ಜಗದೇಕಮಲ್ಲ ಜಾಡ್ಯೋದ್ಯೂತ ಮನುವಂಶ | ಗಗನಮಾರ್ತಾಂಡ ಉದ್ದೆಂಡಾ ||  
 ಮುಗುಳಂಬನಗ್ರಜ ಜತನ ಪರಾಕೆನೆ | ದಿಗಿದಿಗಿನೆಯ್ತರುತಿರ್ದಾ || ೫೨ ||  
 ವಿಕ್ರಾಂತರೊಡೆಯ ವಿಶ್ವಂಭರಾಭೂಷಣ | ಚಕ್ರೇಶ ಚಲದಂಕಮಲ್ಲ ||  
 ಚಕ್ರವಾಕಧ್ವಜನಣ್ಣ ಭಾಹೆಯೆನೆ | ವಕ್ರವಿಲ್ಲದೆ ಬರುತಿರ್ದಾ || ೫೩ ||

ಭೂರಾಮನೆಯ್ತರುತಿಹುದು ನೂರಿನ್ನೂರು | ಮಾರನೆ ಕೆಂಡನಾ ಮಾರಾ ||  
 ಧೀರಮಾನಸನಾಗಿ ನಿಂದು ಮತ್ತೊಂದ ವಿ | ಚಾರಿಸಿ ನುಡಿದನಷ್ಟರೊಳು || ೫೪ ||  
 ಸನ್ನೆಯ ಹೊಯ್ದಾಗಳರಸನ ಮೊಗನೋಳ್ವೆ | ನನ್ನೆಗವೊಲೆದಿರ್ಪೆನೆಂದು ||  
 ಸನ್ನಿಧಿಯವರಿಗೆ ವೇಳ್ವಡ್ಡ ಮೊಗವಿಕ್ಕಿ | ಗನ್ನದೊಳಿರ್ದನಾ ಮದನಾ || ೫೫ ||

ತೋಳಿಂದ ತೋಳ್ವಿಡಿದಪ್ಪುಗೈವೋಡಿಯೊ | ಳಾಲೋಕಮುಖವಡ್ಡ ವಿಕ್ಕಿ ||  
ಕಾಳಗಕನುವಾಗಿ ನಿಂದನ ಕಂಡನು | ಭೂಲಲನೇಶ ಮುಂದಾಗ || ೫೬ ||

ಓರೆಯಾದುದೆ ನನ್ನ ತಮ್ಮನ ಮೊಗ ತನ್ನ | ನೇರದ ತೋಳುಡುಗಿದುವೆ ||  
ಆರು ಸೆಳೆದುಕೊಂಡರೊಲ್ಲಿಯ ಮಾರನ | ಘೋರವೆಯೆಂದಿಷ್ಟು ನಕ್ಕಾ || ೫೭ ||

ಜಗದಧಿನಾಥನ ಬಸರಲ್ಲಿ ಬಂದು ನಾ | ಡುಗರ ಮಧ್ಯದೊಳಿಂತು ನಿಂದು ||  
ಹಗರಣಕೆಳಸಿದನೆಯೆಂದು ಮಿಲ್ಲಮೆ | ಲ್ಲಗೆ ನೊಂದು ನುಡಿವುತೆಯ್ವಿದನು || ೫೮ ||

ಹತ್ತಿರಕೆಯ್ತಂದು ಚಾಂಗು ಭಲಾಯಿನ | ಲೆತ್ತಿದ ಶಿಬಿಕೆಯಿಂದಿಳಿದು ||  
ಹತ್ತಿಂಟುಮಾರನೆ ಸ್ಮರನಿದಿರೊಳು ನಿಂದ | ನುತ್ತುಂಗಚರಿತನಾ ಚಕ್ರಿ || ೫೯ ||

ಕುಂದಣದದ್ರಿ ಪಚ್ಚಿಯ ಗಿರಿಯರಡೊಡ್ಡಿ | ನಿಂದುವೊ ಕಳದೊಳೆಂಬಂತೆ ||  
ಸೌಂದರಾಯತದೀರ್ಘದೇಹಿಗಳಣ್ಣತ | ಮ್ಮಂದಿರೊಪ್ಪಿದರು ನೋಳ್ವರಿಗೆ || ೬೦ ||

ಕೀರಿ ಚಕ್ರಿಯ ದೇಹವೈನೂರುಮಾರದ್ವ | ತೋರಿತಂಗಜನ ಮೈಯದನು ||  
ವಿಾರಿದಿಪ್ಪತ್ತೈದುಮಾರುಬ್ಬವಣ್ಣನ | ವಿಾರಿ ನಡೆವುದ ಪೇಳ್ವಂತೆ || ೬೧ ||

ಕಲಿಯುಗದವರ ಕೈಗೈನೂರುಮಾರೈಸೆ | ಬಲವೆತ್ತ ಕೃತಯುಗದವರ ||  
ಅಳತೆಗೊಂದೆ ಮಾರು ಪುರುಷಪ್ರಮಾಣದ | ನಿಲುಕಡೆಯವರ ದೇಹಗಳು || ೬೨ ||

ಚಕ್ರಿ ಮುಂತಾದ ಸರ್ವರ ಮೈಗಳುದ್ದ ಯ | ಥಾಕ್ರಮವೈನೂರುಮಾರು ||  
ನಕ್ರಕೇತನಿಗೊಬ್ಬ ಗಂದಿಪ್ಪತ್ತೈದುಮಾ | ರಾಕ್ರಮಿಸಿತು ಚಿತ್ರವೆನಿಸಿ || ೬೩ ||

ಸ್ಥರನ ಚಿಲ್ವಿಕೆಯ ಚಕ್ರಿಯ ಚಿಲ್ವನೆಲ್ಲರು | ಪರಿಕಿಸಿ ನೋಡಿದರಾಗ ||  
ಧರೆಗೆ ಕಾಮನೆ ಚಿಲ್ವ ಕಾಮನಿಂದಾ ಚಕ್ರ | ಧರನೆ ಚಿನ್ನಿಗನೆನಲಿಸೆದಾ || ೬೪ ||

ಎಲ್ಲಾ ಚಕ್ರಿಗಳು ಕಾಮನ ಪೋಲರೀ ಚಕ್ರಿ | ಸಲ್ಲಲಿತಾತ್ಮಭಾವಕನು ||  
ಜಲ್ಲಿಸುತಿದ್ದುದು ತನುಕಾಂತಿಯದರಿಂದ | ಲಲ್ಲವೆ ಧ್ಯಾನಸಾಮರ್ಥ್ಯಾ || ೬೫ ||

ರಾಜವೋಡಿಯೊಳು ಚಕ್ರೇಶನಿರ್ದನು ವಿಟ | ರಾಜವೋಡಿಯೊಳಿರ್ದ ಮದನಾ ||  
ಓಜೆಯೊಳವನಿರ್ದನಂಗಜ ಮೊಗವೊಲೆ | ದೋಜೆದಪ್ಪಿರುತಿರ್ದನತ್ತಿ || ೬೬ ||

ಒಡ್ಡು ವರಾರು ಶಕ್ತಿಯೊಳು ಚಿಲ್ವಿನೊಳೆಂದು | ದೊಡ್ಡೊಡೆಯನಿಗಿಂದು ಮದನಾ ||  
ಒಡ್ಡಿ ದನೊಡಹುಟ್ಟಿದೊಂದು ಸೊಕ್ಕಿ ದೆಂದ | ರೆಡ್ಡ ಜಾಣರು ಮನಸಿನೊಳು || ೬೭ ||

ಭೂರಿವಾದ್ಯದ ನಾದ ನಿಂದುದು ಕದನದ | ಭೇರಿಯ ಸನ್ನೆ ಮತ್ತಿರಲಿ ||  
ಆರಯ್ದು ನಾಲ್ಕೆಂಟು ನುಡಿವೇಳ್ವೆ ಮೊದಲೆಂದ | ನಾ ರಾಯ ಪಲರು ಕೇಳ್ವಂತೆ || ೬೮ ||

ಓರೆಮೋರೆಯೊಳೆ ಮನ್ನಥ ಕೇಳುತಿರಲಿ ಗಂ | ಭೀರಾರ್ಥವನೆ ಪೇಳ್ವೆನೆಂದಾ ||  
ಸಾರಿದ್ದ ಸಖಮಂತ್ರಿನೃಪರದು ಲೇಸನೆ | ಧೀರಚಕ್ರೇಶನಿಂತೆಂದಾ || ೬೯ ||



ಮನಸಿಜ ಕೇಳಣ್ಣ ನಿನ್ನಗೆನಗಿಂದು ದು | ಮನದಿಂದ ಜಗಳವಪ್ಪುದಕೆ ||

ಘನವೇನು ಹೇಳು ನಿಷ್ಕಾರಣ ಕದನವ | ಜನಪರಿಸಗುವರೆಯೆಂದಾ || ೨೦ ||

ನಿನ್ನೊಡವೆಯ ನಾನು ಕೊಂಡುದಿಲ್ಲಣ್ಣ ನೀ | ನೆನ್ನೊಡವೆಯ ಕೊಂಡುದಿಲ್ಲ ||

ಮುನ್ನಯ್ಯನಿರಿಸಿದಂದದಿ ರಾಜಯವರಾಜ | ಸನ್ನಹದೊಳಗಿದೆವಲ್ಲ || ೨೧ ||

ಆಗಲಾಗಲಿ ದೋಷವಿಲ್ಲಣ್ಣ ತಮ್ಮಂದಿ | ರಾಗಿಯು ನೋವಹುದದಕೆ ||

ಹಾಗದ ತೆಗೆ ಬೇಕೆಂದು ನಾ ನಿನ್ನಾರ | ಬಾಗಿಲೆ ಭಟರನಟ್ಟಿದನೆ || ೨೨ ||

ನಿನ್ನೊಗೆ ನನ್ನವರೆಯ್ದಿದ್ದರೆ ಮಾಣ | ಲೆನ್ನೊಗೆ ನಿನ್ನವರೆಯ್ದೆ ||

ಅನ್ನಿಗರೆಂದು ಕಂಡುಡೆ ಪ್ರಜೆ ಪರಿವಾರ | ಭಿನ್ನಾರ್ಥವೇಕಾಯ್ತು ನಿನ್ನಗೆ || ೨೩ ||

ನುಡಿಯಲ್ಲಿ ನಾ ನಿನ್ನ ಬಿಟ್ಟಾಡಿದನೆ ನನ್ನ | ಪಡೆಯೊಳಗೊಬ್ಬರಾಡಿದರೆ ||

ಒಡಹುಟ್ಟಿದವನ ನೋಡುವೆನೆಂದು ಬರಹೇಳಿ | ಫಡ ಹುಸಿಯೆಂಬರೆ ಅಪ್ಪಾ || ೨೪ ||

ನಿನ್ನಗಾನು ಪಗೆಯೆ ನೀನೆನಗೆ ಪಗೆಯೆ ಹೇಳು | ಜಿನಪುತ್ರರಿದನು ನಾವಿಂದು ||

ನೆನೆದಾಗ ಮುಂದೆ ಸಮಸ್ತರ್ಗಿ ದ್ರೋಹಶಾ | ಸನವ ಬರೆದುಕೊಟ್ಟಿವೆ || ೨೫ ||

ಮಾತಿಗೆ ತೊಡಗಿದ ಕದನಕಿಂದಿವನಿಗೆ | ಭೀತಿಯಾದುದೆಯೆನಬೇಡ ||

ಪೂತು ಮರುರೆಯೆನೆ ಕದನದೋರ್ವನು ಕೇಳು | ಪಾತಕಕಳೆವನು ಮೊದಲು || ೨೬ ||

ಪರನೊಬ್ಬನೆನ್ನೊಡನಿರಿದರಾಗಳಿ | ಬರಲೊಡನಟ್ಟ ಮೆಟ್ಟುವನು ||

ಧರೆ ಮೆಚ್ಚದಣ್ಣ ಸೋದರರ ಕಾಳಗಕೆ ಮುಂ | ದೊರೆಯಬೇಕಂಕಪದ್ಧತಿಯಾ || ೨೭ ||

ನಾನಿಷ್ಟು ನಿನ್ನಿಂದ ಹಿರಿಯನಾದುದರಿಂದ | ಸೇನೆಗೆ ಬರವೇಳ್ತೆನ್ನೆನೆ ||

ನೀನೆನಗಗ್ರಜನಾದರೆ ನೀನಿರ್ಧ | ಸ್ಥಾನಕೆಯ್ದೆ ತಡೆದಿಹೆನೆ || ೨೮ ||

ಹಿರಿಯನಲ್ಲಿಗೆ ಕಿರಿಯನು ಬಂದು ಕಾಣ್ಬದು | ಧರಣಿಯೊಳುಳ್ಳುದೇನಲ್ಲ ||

ಪರಿಭವವೇನಣ್ಣ ನಿನ್ನಗಯ್ಯನಂದಿಂತು | ನಿರವಿಸಿದೋಜೆಯೇನುಂಟೆ || ೨೯ ||

ಪಾಟಸಿ ಕೇಳಣ್ಣ ನಾನು ನೀನಾಡುವ | ರಾಟಕಾರರು ನಮ್ಮ ಭಟರು ||

ನೋಟಕಾರರೆ ನೀನು ನೆನೆದ ಸಂಗ್ರಾಮ ಸ | ಘಾಟಕೆಯಾಯ್ತು ಕಂಜಾಸ್ತ್ರಾ || ೩೦ ||

ಜಗದ ಭೂಭುಜರನಾಡಿಸಿ ನಾವು ನೋಡಿ ಪೆಂ | ಪೊಗೆದರೆ ಪೊತ್ತುಗಳೆಯದೆ ||

ನಗೆಗೆಡೆಯಾಗಂತು ನೆಗಟ್ಟರೆ ದೊರೆಯೆದ್ದು | ಹಗರಣವಾಡಿದಂದದೊಳು || ೩೧ ||

ನನ್ನ ಗೆದ್ದುದುಂದ ನಿನ್ನಗೆ ಕೀರ್ತಿಯೆ ಹೇಳು | ನಿನ್ನ ಗೆಲೆನಗೊಂದು ಜಸವೆ ||

ಪನ್ನ ಗನರಸುರಲೋಕದುತ್ತಮರು ಛಿ | ಯೆನ್ನರೆ ಯೋಚಿಸಿ ನೋಡು || ೩೨ ||

ಅದಕೇನು ನೀನಿಂತು ಕದನಕೆಯ್ದಿದೆಯೆನೆ | ಕದನದೊಳ್ಗೆಲವೈಸೆ ಕಡೆಗೆ ||

ಬದೆಗರಂದದಿ ಹೋರಲೇತಕೆ ಗೆಲವು ನಿ | ನ್ನದು ಸೋಲವೆನಗೆ ಹೋಗಿಂದಾ || ೩೩ ||

ದೊರೆಗಳು ಮಂತ್ರಿ ಸಖರು ಕಿವಿಮುಚ್ಚಿ ದೇ | ವರಿಗುಂಟೆ ಸೋಲವೆಂದೆನಲು ||  
 ಸ್ಮರಗಾರು ಸೋಲರೈ ಹೆಣ್ಣು ಬಿಟ್ಟಿವೆ ನಾವು | ತರಹರಗೊಳ್ಳಿರೈಯೆಂದಾ || ೮೪ ||  
 ನನ್ನ ತಮ್ಮನಿಗಾದ ಗೆಲವೆನ್ನ ಗೆಲವದು | ಬನ್ನ ಎಲ್ಲೆನಗಿಲ್ಲ ಸೋಲ ||  
 ಇನ್ನೊಬ್ಬರಿದಿರಾದಡೆಗಾಲೊಳೊವೆವೆ ನೀ | ವೆನ್ನೊಳಗರಿಯಿರೈಯೆಂದಾ || ೮೫ ||  
 ಗೆಲವೆಂಬುವೇನುಪಚಾರವಲ್ಲಣ್ಣ ತೋ | ಳ್ವಲವ ಬಲ್ಲಿನು ಸತ್ಯವಹುದು ||  
 ಬಲವೆಲ್ಲ ಕೇಳ್ವಂತೆ ಪೇಳ್ವೆನು ಕೇಳೆಂದು | ಬಳಿಕ ಚಕ್ರೇಶನಿಂತೆಂದಾ || ೮೬ ||  
 ದೃಷ್ಟಿವಿಜಯವೆಂತು ಪಂಚವಿಂಶತಿಚಾಪ | ದಷ್ಟದ್ವ ಹೆಚ್ಚು ನೀನೆನ್ನ ||  
 ದೃಷ್ಟಿಸಬಹುದಾನು ನಿನ್ನ ನೋಳ್ವಾ ಗೂರ್ಧ್ವ | ದೃಷ್ಟಿ ನೊಂದೆವೆಹೊಯ್ಯದೆಂದಾ || ೮೭ ||  
 ಇನಬಿಂಬದೊಳಗಣ ಪ್ರತಿಮೆಯ ಕಾಣ್ಬು ಲೋ | ಚನನಿಗಿಪ್ಪತ್ತೈದು ಮೂರು ||  
 ಘನವೆ ತನ್ನನುಜನ ತಿಳಿಸಲಾಡಿದನೆಂದು | ನೆನೆದರು ಸಖಮಂತ್ರಿನೃಪರು || ೮೮ ||  
 ಕಣ್ಣು ಚುಚ್ಚುವ ಸೂರ್ಯರುಚಿಗೆ ಕುಗ್ಗದೆ ನೋಳ್ವ | ಕಣ್ಣುಳ್ಳ ಚಕ್ರಿಗಂಗಜನ ||  
 ಬಣ್ಣವಾ ಸೂರ್ಯರಶ್ಮಿಗೆ ಹೆಚ್ಚಿ ತಮ್ಮಗೊ | ಲ್ಲದ್ದಣ್ಣನಾಡಿದನೆಂದರೊಡನೆ || ೮೯ ||  
 ಜಲಯುದ್ಧದೊಳು ನಾನು ಚೆಲ್ಲಿ ನಿನ್ನೆ ದೆಮುಟ್ಟಿ | ಯಳಿವುದು ವಾರಿ ನೀನೆನ್ನಾ ||  
 ಮುಳುಗಿಸಿ ಬಿಡಬಹುದದರಿಂದ ನನಗಾಗ | ಚಳಿತಡ್ಡ ಮೊಗವಹದೆಂದಾ || ೯೦ ||  
 ಮುಗಿಲಿಗೆ ನೀರಜೆಲ್ಲುವ ಶಕ್ತಿಯುಂಟು ರೂ | ಪುಗಳ ಹಲವುತಾಳ್ವು ಸ್ಮರನಾ ||  
 ಅಗುಳಿಪ ಶಕ್ತಿಯುಂಟುಪಚಾರಕೆಂದನೆಂ | ದಗಣಿತನೃಪರೆಣಿಸಿದರು || ೯೧ ||  
 ಮಲ್ಲಗಾಳಗವೆಂತು ಭುಜಬಲಿಯೆಂದಯ್ಯ | ನಲ್ಲವೆ ಪೆಸರಿಟ್ಟುನಂದು ||  
 ಬಲ್ಲಿನಯ್ಯನ ವಾಕ್ಯ ಹುಸಿಯದು ಭುಜಬಲ | ದಲ್ಲಿ ನೀನೆತ್ತುವೆಯೆಂದಾ || ೯೨ ||  
 ಭರತೇಶನೆಂದೆನಗಯ್ಯ ಪೆಸರನಿಡೆ | ಭರತಭೂಮಿಯನಾಳ್ವೆ ನಾನು ||  
 ಕರೆದನು ಭುಜಬಲಿಯೆಂದೆಂದು ನಿನ್ನ ನೀ | ನಿರದೆನ್ನನೆತ್ತುವೆಯೆಂದಾ || ೯೩ ||  
 ಭುಜಬಲಿಯೆಂದರೆ ಚಕ್ರಿಯ ಗೆಲ್ವರ್ಥ | ಭಜನೆಯೆ ತನ್ನ ಸೋದರನಾ ||  
 ಸುಜನಚಿಂತಾಮಣಿ ನುಡಿದನೆಂದಿದ್ದ ಭೂ | ಭುಜಮಂತ್ರಿಸಖರೆಣಿಸಿದರು || ೯೪ ||  
 ವೀರಸುವೀರನನಂತವೀರ್ಯನು ಬಲ | ಮೇರು ಮಹಾಬಾಹುವೆಂದು ||  
 ಭೂರಿತನುಜರುಂಟು ಜಿನಗವರ್ಣಪನೊಳು | ಹೋರುವರೆಂದಿಟ್ಟು ಪೆಸರೆ || ೯೫ ||  
 ಕಿರುವೆರಳೊಳೆ ಮೊನ್ನೆ ಪಡೆಯ ತೂಗಿದ ಪಡಿ | ದೆರೆದನೊಂದೆ ಪೆಟ್ಟಿನಲ್ಲಿ ||  
 ತರಗೆಲೆಯಂತೆ ಬಿಟ್ಟುಗಳನೆತ್ತುವನಿವ | ಗರಿಯಂತೆ ನೆಗಪನೆ ಸ್ಮರನಾ || ೯೬ ||  
 ಕಟಕವೆಲ್ಲವು ತೂಗಿ ತೆಗೆಯೆ ಗದ್ದುಗೆಯಿಂದ | ಕಟೆ ಜಾರದಿದ್ದತಿಬಲನಾ ||  
 ವಿಟನೇಷದಂಗಜನೆತ್ತಲಾಪನೆ ಬಲು | ಸಟಿಗಿಂತು ನುಡಿದನೆಮ್ಮರಸಾ || ೯೭ ||



ಲಕ್ಕಪೆಂಗಳ ತಣಿಸುವ ಶಕ್ತಿ ಚಕ್ರಿಗೆ | ತಕ್ಕೆಂಟುಸಾವಿರದಿಂದ ||

ಮಿಕ್ಕ ಪೆಂಗಳ ತಣಿಸುವ ಶಕ್ತಿ ಸ್ತುರಗುಂಟು | ಚಿಕ್ಕಸೋದರನನುಬ್ಬಿಸಿದಾ || ೯೮ ||

ಮತ್ತೀತ ಕೊಂಬ ಬತ್ತೀಸತುತ್ತಿನೊಳೊಂದು | ತುತ್ತ ಕೊಂಬಳು ಪಟ್ಟದರಸಿ ||

ನೊತ್ತದ ಕಟಕವೆಲ್ಲವು ನೆರೆದದರೊಂದು | ತುತ್ತ ಕೊಂಡರಗಿಸರಲೆ || ೯೯ ||

ರಾಸಿಗೊಳಲ್ಲ ದಿವ್ಯಾಹಾರವದು ಶಕ್ತಿ | ಸೂಸುವುದದರೊಂದುತುತ್ತಾ ||

ಪೂಸರ ದಕ್ಕಿಸಬಲ್ಲನೆ ತಮ್ಮನ | ಸಾಸಿಯೆಂದುಬ್ಬಿಸಿ ನುಡಿದಾ || ೧೦೦ ||

ಇಂತೆಂದು ಪಲಬರು ಯೋಚಿಸುತಿರೆ ನೃಪ | ನಂತು ಕೇಳ್ತಮ್ಮ ಬಾಯಾರೆ ||

ಕುಂತು ನನ್ನದು ತೇಜ ನಿನಗೆಂದ ಮೇಲೆ ಕೋ | ಪಾಂತರವೇನಣ್ಣಯೆಂದಾ || ೧೦೧ ||

✓ ಅನುಜಾತಗಗ್ರಜ ಸೋತೆನೆಂಬಾಗ ಕ | ರ್ರನೆ ದಶದಿಕ್ಕು ಕಂದಿದುವು ||

ಅನಲವಿಲ್ಲದೆ ಹೊಗೆ ಸೂಸಿತು ಸೂಸದೆ | ಮನುರತ್ನ ನೊಂದಾಡುವಾಗ || ೧೦೨ ||

ಬೆದರಿತು ಕಟಕ ಹಾ ಕಷ್ಟವ ನೆನೆದೆನೆಂ | ದೆದೆಯೊಳಂಗಜ ನೊಂದುಕೊಳುತ ||

ಮದನಸಮ್ಮುಖವಾಗದೋರೆಯಾಗಿರೆ ಚಕ್ರಿ | ಮುದದೋರಿ ಮತ್ತಿಂತು ನುಡಿದಾ || ೧೦೩ ||

ಕೇಳಣ್ಣ ಚಕ್ರವ ಬಯಸಿತಿಲ್ಲಾನು ಶ | ಸ್ತ್ರಾಲಯದೊಳು ತಾನೆ ಹುಟ್ಟಿ ||

ಎಳಿಸಿ ನಾಡ ಸುತ್ತಿಸಿತು ನಿಮ್ಮೆಲ್ಲರ | ಆಲಿಗೆ ನೋವಾಗುವಂತೆ || ೧೦೪ ||

ಈ ಸಿರಿಯನು ನಾನು ಪುಣ್ಯದ ಫಲವೆಂದು | ದಾಸೀನದೊಳು ನೋಡುತಿಹೆನು ||

ಆಸೆಯಿಲ್ಲಿನಗೆ ನೀನೊಪ್ಪುಗೊಳ್ಳುತ್ತಂದಣ | ಭೂಸುದತೀಶ ನೀನಲೆ || ೧೦೫ ||

ಆರಸಾಗಿ ನೀನೂರೊಳರ್ಧ ನೀನಟ್ಟಿದ | ದೊರೆಯಾಗಿ ನಾನೆಯಿದ್ದಿ ನಿನ್ನ ||

ಧರೆಯ ಸಾಧಿಸಿ ತಂದೆನೊಪ್ಪುಗೊಳ್ಳಿನ್ನ ಭೂ | ವರವೃಂದವಿದೆ ಕಟಕವಿದೆ || ೧೦೬ ||

ನಿನಗೆ ನಾನಣ್ಣನೆಂಬಕ್ಕರವಿಲ್ಲ ನೀ | ನನುಜನೆಂಬಕ್ಕರುಂಟಪ್ಪಾ ||

ನನೆವಿಲ್ಲ ನಿನ್ನ ಭಾಗ್ಯವ ಕಣ್ಣುತುಂಬ ನೋ | ಳ್ಳೆನು ರಾಜಪದವಿಗಿಂತೊಪ್ಪು || ೧೦೭ ||

ಕೌಶಲಿಯೊಳು ನೀನು ಸುಖಬಾಳು ನನಗೊಂದು | ದೇಶವ ಕೊಟ್ಟು ಬೇರಿಸು ||

ಕ್ಲೇಶದ ಮಾತಲ್ಲ ಸಂತೋಷ ಪುರುಷರ | ಮೇಶನ ಕೆಂಬಜ್ಜೆಯಾಣೆ || ೧೦೮ ||

ಲೆಕ್ಕವಿಲ್ಲದ ಮಂದಿ ಬೇಡ ಸೇವಕರಿಗೆ | ನ್ನೊಕ್ಕಲುಮಕ್ಕಳಿಗೆನಗೆ ||

ತಕ್ಕನಿತುಂಬಳಿಗೊಟ್ಟಿರಿಸೈ ನಾಡ | ಕಕ್ಕುಲಿತೆಗಳೆನಗಿಲ್ಲ || ೧೦೯ ||

ರಂಜನೆಗಾಡಿದ ಮಾತಲ್ಲ ನಂಬು ನಿ | ರಂಜನಸಿದ್ಧನೆ ಸಾಕ್ಷಿ ||

ಕಂಜಾಸ್ತ್ರ ನನಗಿದರಿಂದ ಹೆಚ್ಚಿನ ಭಾಷೆ | ಜಂಜಡದಿಚ್ಛೆಗಳಿಲ್ಲ || ೧೧೦ ||

ವಿರಸವ ಬಿಡು ಬಿಡೆಂದಾ ಚಕ್ರಿ ನುಡಿಯೆ ಪೂ | ಸರನು ತಗ್ಗುತ ಮನಸಿನೊಳು ||

ಮುರಿದ ಮೋರೆಯೊಳರೆ ಚಕ್ರರತ್ನವನಾಗ | ಕರೆದಿಂತು ನುಡಿದನಾ ಚಕ್ರಿ || ೧೧೧ ||

ಹೋಗು ಚಕ್ರವೇ ಭುಜಬಲಿಯನೋಲೈಸೆನೆ | ಹೋಗದೀತಗೆ ಪುಣ್ಯವುಂಟು ||  
 ಪೂಗಣೆಯಗೆ ಚಕ್ರ ಬೆಸಗೆಯ್ವ ಪುಣ್ಯವಿ | ಲ್ಲಾಗಿ ನಿಂದಿತು ಮುಂದೆ ಬಂದು || ೧೧೨ ||  
 ಎಲೆಲೆ ಪಿಶಾಚ ಹೋಗಿಂದರೇತಕೆ ಹೋಗಿ | ಕಲಹ ನಿನ್ನಿಂದಾದುದೆನಗೆ ||  
 ಜಲಜಾಸ್ತ್ರನತ್ತ ಸಾರೆಂದು ನೂಕಿದರದು | ಬಳೆ ಜಾರುವಂತೆ ಜಾರಿದುದು || ೧೧೩ ||  
 ಇವಗೆ ಪುಣ್ಯಕ್ಷಯವಾಯ್ತಲ್ಲ ಚಕ್ರ ಸಾ | ರುವ ಪುಣ್ಯ ಮನಸಿಜಗಿಲ್ಲ ||  
 ಅವನೀಶ ನೂಂಕಿದ ಸರಿತದೊಳಲ್ಪದೂ | ರವ ಸಾಗಿ ನಿಂದಿತಾ ಚಕ್ರಾ || ೧೧೪ ||  
 ಕಳೆಗುಂದಿ ಕಾಮನ ಭುಜಸರಿತದೊಳತ್ತ | ತೊಲಗಿ ನಿಂದಿತು ಚಕ್ರರತ್ನಾ ||  
 ದಳ ನಡುಗಿತು ಧೂಮಕೇತುವೆದ್ದುವು ಕೂಡೆ | ನೆಲ ಗುಡುಗಿತು ಘುಡುಘುಡನೆ || ೧೧೫ ||  
 ಇನಬಿಂಬ ಕಂದಿ ಚಿಂಬಿಸಿಲಿಷ್ಟು ಮಾಸೆ ಮಾ | ದನಿಗೊಟ್ಟುವೆಂಟುದಿಕ್ಕುಗಳು ||  
 ಘನಪುಣ್ಯಯುತನಲ್ಪಪುಣ್ಯಗೆ ಚಕ್ರವ | ತೊನೆದಟ್ಟಿ ಬೆಸಗೈದುದೆನಲು || ೧೧೬ ||  
 ಸತ್ತುರುಷಗೆ ಜ್ಯೇಷ್ಠ ಗುಂಬಳಿಯೆಂದು ಜ | ಗತ್ವದ ಕಿರಿಯನಿಗೆನಲು ||  
 ಸತ್ಪಥ ತಪ್ಪಿ ಕಾಪಥ ಹುಟ್ಟುವಾಗ ಮ | ಹೋತ್ತಾತ ಹುಟ್ಟದೆ ಜಗಕೆ || ೧೧೭ ||  
 ಸಲ್ಲದರ್ಥವ ಸಲ್ಲಿಸುವೆನೆಂದು ನೆಗಳೆ ತ | ಳ್ವಿಲ್ಲದದ್ಭುತ ಹುಟ್ಟದಿಹುದೆ ||  
 ಪಲ್ಲವಾಯುಧನು ಛೇ ಛೇ ನಾನು ನೆನೆದುದು | ಹೊಲ್ಲವೆಂದೊಳಗೆ ಹೇಸಿದನು || ೧೧೮ ||  
 ಗರುಡಮಂತ್ರಕೆ ವಿಷವಿಳವಂತೆ ಭರತಭೂ | ವರನ ವಾಕ್ಯವ ಕೇಳಲಾಗಿ ||  
 ಜರಿಜರಿದಂಗಜಗತ್ತಿದ ಕೋಪ ಪೈ | ಸರಿಸಿತು ಹೃದಯ ತಂಪಾಯ್ತು || ೧೧೯ ||  
 ಏರಿದ ಹೆಡೆಯಿಳವಂತೆ ಮುನ್ನಿನ ಗರ್ವ | ಜಾರಿತು ಮೃದುವಾಯ್ತು ಚಿತ್ತಾ ||  
 ಗಾರಾಯ್ತು ಕಾರ್ಯ ನನ್ನಣ್ಣನಿಗಿದಿರಾಗಿ | ದೂರ ಹೊತ್ತೆನಲು ಹಾಯೆಂದಾ || ೧೨೦ ||  
 ಒಲಿದ ಮೋರೆಯ ತಿರುಹಿದನು ಸಮ್ಮುಖವಾಗಿ | ಕಳೆದನೊಯ್ಯನೆ ತೋಳ ತೊಡಕಾ ||  
 ಅಳುಕಾದುದಣ್ಣನ ಮೊಗವ ನೋಡದೆ ನಾಚಿ | ತಲೆಗುಸಿದಿದರ್ಥನಾ ಮದನಾ || ೧೨೧ ||  
 ಬಲಗೈಯನಿಳುಹಿ ನಾಸಿಕದಗ್ರದಲ್ಲಿ ಸಂ | ಗೊಳಿಸಿ ತನ್ನೆಡಗೈಯ ಬೆರಳಾ ||  
 ಬಲುಹಾಸ್ಯಗೈದೆನಲ್ಲಾ ನನ್ನ ಜ್ಯೇಷ್ಠಗೆಂ | ದೊಳಗೊಳಗವ ನೋವುತಿರ್ದಾ || ೧೨೨ ||

ಕೆಯ್ಯ ದಂಡೆಯ ಕಾಮ ಕಳೆದಾಗಲೆಲ್ಲರ | ಮೆಯ್ಯ ಕಟ್ಟಳೆದವೊಲಾಯ್ತು ||  
 ಹುಯ್ಯಲಿನ್ನಿಲ್ಲ ಸಂತಸವೆಂದು ನಲಿದುದು | ತುಯ್ಯಲನುಂಡಂತೆ ಕಟಕಾ || ೧೨೩ ||  
 ತಂದೆಗಳಿಬ್ಬರಂಕವ ಕಾಣ್ಬು ಪಾತಕ | ಬಂದಿತೆಯೆಂದು ಚಿಂತಿಸುತ ||  
 ನಿಂದಿದರ್ ಕುವರರ ಮೊಗ ಕಾಂತಿವಡೆದುವು | ಹೊಂದಾವರೆಯರಳ್ವಂತೆ || ೧೨೪ ||  
 ಕಡೆಯ ಯುದ್ಧದೊಳಲ್ಲದಿವರುಕ್ಕು ನಿಲ್ಲದೆಂ | ದಿಡಿಕಿರಿದೀಕ್ಷಿಸುತಿದರ್ ||  
 ನುಡಿಯೊಳೆ ಚಕ್ರ ಗೆಲ್ಲದ ಕಂಡು ಮೊಗಳ್ಳರು | ನುಡಿಯದೆ ಸಖಮಂತ್ರಿನೃಪರು || ೧೨೫ ||



ಕಾವನುಗ್ರತೆಯೆತ್ತ ಶಾಂತದೊಳೆಯ್ದಿ ವಾ | ಕ್ಯಾವಲಂಬದಿ ಗೆಲ್ಲದೆತ್ತ ||

ಅವಂಗದೊಳು ಚಕ್ರಿಗೆಣೆಯುಂಟೆಯೆಂದು ಜ | ನಾವಳಿ ಪೊಗಳ್ಳುದೆದೆಯೊಳು || ೧೨೬ ||

ನುಡುವ ಗಂಭೀರ ಬೋಧಿಸ ಬೋಧೆ ತಮ್ಮನೆಂ | ದೊಡಕುಹುಟ್ಟಿಸದೊಂದು ಪ್ರೀತಿ ||

ತೊಡರದ ಮಾತಿಂದ ಗೆಲ್ಲ ಚಾತುರ್ಯಕೆ | ಪಡೆಯೆಲ್ಲ ಮೆಚ್ಚಿ ಕೀರ್ತಿಸಿತು || ೧೨೭ ||

ಸನ್ನೆಯ ಭೇರಿಕಾರರು ತೊಲಗಿದರು ರಾ | ಜೋನ್ನತಗಿಟ್ಟರಾಸನವಾ ||

ರನ್ನದ ಕಾವು ಮುತ್ತಿನ ಸತ್ತಿಗೆಯ ತಿಳಿ | ಜೊನ್ನದೊಳೊಲಗವಾದಾ || ೧೨೮ ||

ಒರಗುಮೂಡೆಯ ನೆಮ್ಮಿ ಕುಳಿತನು ಚಕ್ರೇಶ | ನರುಗೋಲ ನಿಲೆ ಬಿಸಿಲಲ್ಲಿ ||

ಮರೆಸನ್ನೆಗೈದು ಸತ್ತಿಗೆವಿಡಿಸಿದನೇನು | ಮರುಕವೊ ತಮ್ಮನ ಮೇಲೆ || ೧೨೯ ||

ಅ ಸಮಯದಿ ತನ್ನ ತಮ್ಮನ ಕರೆದ ಕೈ | ವೀಸಿ ಮಹಾಬಲರಾಜಾ ||

ಓಸರಿಸದೆ ರತ್ನಬಲರಾಜ ಬಂದನು | ಲ್ಲಾಸದಿಂದಣ್ಣನ ಬಳಿಗೆ || ೧೩೦ ||

ಕರೆತಂದು ಕಾಣ್ಕೆಯಿಕ್ಕಿಸಿ ಸ್ವಾಮಿ ನನ್ನ ಸೋ | ದರನಿವನೆಂದನಯ್ಯನೊಳು ||

ಶಿರವ ಪಜ್ಜೆಯೊಳಿಟ್ಟ ಕಿರಿಯ ಕಂದನನೆತ್ತಿ | ಭರತೇಶ ತಕ್ಕೈಸಿಕೊಂಡಾ || ೧೩೧ ||

ಮುತ್ತಿತ್ತು ಮಂಡೆಯ ತಡವಿ ನಿಟ್ಟಿಸಿ ತನ್ನ | ಚಿತ್ತಕಾನಂದವಾಯ್ತೆಂದಾ ||

ಮುತ್ತಿ ನೋಡಿದರೆಲ್ಲರವನ ಲಾವಣ್ಯವ | ಚಿತ್ತಜನಾತ್ಮಜನಲ್ಲಿ || ೧೩೨ ||

ತರಳಗೊಲ್ಪುಡುಗೊರೆಯಿತ್ತು ಮತ್ತೆಲ್ಲವ | ವಿರಚಿಸೆನನ್ನೆಗ ನೀನು ||

ನೆರೆದ ಸೋದರರೊಡನಿಹುದೆಂದು ಬೀಳ್ಕೊಟ್ಟು | ಪರಿಕಿಸುತಿರ್ದನಂಗಜನಾ || ೧೩೩ ||

ನಾಸಿಕಾಗ್ರದೊಳಿಟ್ಟ ಬೆರಳಿಂದ ತನ್ನ ದು | ವಾಸನಾಚರಿತವ ನೆನೆದು ||

ಹೇಸುವ ತಲೆಗೊಡಹುವನಾಗ ಮನಸಿಜ | ನಾಸನ್ನಮೋಕ್ಷ ಕನಲ್ತೆ || ೧೩೪ ||

ಪಾಪಿ ನಾನೆನ್ನಣ್ಣಗಿದಿರಾಗಿ ಕುಲಕೆ ಲೋ | ಕಾಪವಾದವ ತಂದೆನಕಟಾ ||

ಕೋಪವರ್ಗಗಳಾರ ಕೆಡಿಸವೆಂದಾ ಪುಷ್ಪ | ಚಾಪ ತನ್ನೊಳು ಮರುಗಿದನು || ೧೩೫ ||

ಅಗ್ರಜ ಪಗೆಯೆ ಹಾಹಾ ನೋಡು ಕಷ್ಟ ಕ | ಮಗ್ರಹ ಕಾಡಿತು ನನ್ನಾ ||

ಉಗ್ರಭಾವದೊಳೊಡ್ಡಿ ನಿಂದೆನ್ನದೊಂದು ದು | ರಾಗ್ರಹವನು ಸುಡಲೆಂದಾ || ೧೩೬ ||

ದಿವ್ಯಾತ್ಮತತ್ತ್ವಾನುಭವಿಯ ನೋಡೆನ್ನ ಭ್ರಾ | ತೃವ್ಯನ ಭ್ರಾತೃವ್ಯನೆಂಬ ||

ಭಾವ್ಯವಾಯ್ತೆನಗೆ ಹಾಹಾ ಕಷ್ಟವೆಂದು ಮ | ನೋವ್ಯಭವಟ್ಟನಾ ಮದನಾ || ೧೩೭ ||

ಸನ್ನತವಲ್ಲದ ಕಾರ್ಯವ ನೆಗಳ್ಳೆನ್ನ | ಮನ್ನತ್ತನೆನ್ನದೆ ಪಿತನು ||

ಮನ್ನಥನೆಂದೇಕೆ ಕರೆದನೆಂದೆದೆಯೊಳು | ದ್ಯುನೋಕ್ಷ ಗಾಮಿ ಚಿಂತಿಸಿದಾ || ೧೩೮ ||

ಪೃಥುಕಷಾಯವನಾಂತಿನದು ತಾನೆ ಮನ್ನನೋ | ವ್ಯಥೆಯಾಯ್ತು ನನ್ನ ನಾನೀಗ ||

ಮಥನಿಸಲಾಗಿ ಮನ್ನಥನೆನಬಹುದೆಂದು | ಶಿಥಿಲಪತಾಕ ಚಿಂತಿಸಿದಾ || ೧೩೯ ||

ಸೆಣಸುವೆನೆಂದೊತ್ತಿ ಬಹುದೆತ್ತ ಯುದ್ಧಕೆ | ರಣರಂಗದೊಳು ನಿಲ್ವದೆತ್ತ ||  
 ಗುಣವಚನದಿ ಶಾಂತನಹುದೆತ್ತ ಕರ್ಮಕೆ | ಕ್ಷಣಕೊಂದು ಪರಿಣಾಮವಲ್ತಿ || ೧೪೦ ||  
 ಸಖಮಂತ್ರಿಗಳು ಪೇಳಿ ಕೇಳ್ದೆನೆ ಜನನಿ ಸ | ಮ್ಮುಖದೋರಿದೋಜೆಗೊಪ್ಪಿದನೆ ||  
 ನಿಖಿಳರಾಣಿಯರಾಡೆ ಚಾಳೈಸಿ ಬಂದ ದು | ಮುಖನಲಾ ಜಿನಜಿನಯೆಂದಾ || ೧೪೧ ||  
 ಅದು ಹೋಗಲೆನ್ನಣ್ಣನಾತ್ಮಜರೆನ್ನ ಕಾ | ಣ್ಣದಕೆಂದು ಬರೆ ಕಂಡು ಹೃದಯಾ ||  
 ಮೃದುವಾಯ್ತೆ ಕಲ್ಲ ಮಾನಸನಲ್ಲದಾನೊಬ್ಬ | ಮದನನೆ ಜಿನಜಿನಯೆಂದಾ || ೧೪೨ ||  
 ನೀತಿವೇಳ್ವಾಗ ನಿನ್ನಣ್ಣ ನಿನ್ನಣ್ಣನೆಂ | ದೋತೆಲ್ಲರೊರೆವಾಗ ನಾನು ||  
 ಆತನೀತನು ಚಕ್ರಿಯೆಂದೆನಗ್ರಜನೆಂಬ | ಮಾತನಾಡಿದೆನೆ ಹಾಯೆಂದಾ || ೧೪೩ ||  
 ಲೋಕದ ಮುಂದಣ್ಣ ಸೋಲವೆಂದನು ನೂಕು | ತಾಕಾಯ್ತು ಚಕ್ರಕೆನ್ನಿಂದ ||  
 ತೂಕನೆ ನನಗಿದು ಲಘುತೆಯೆಂದಾತ್ಮನಿ | ರಾಕರಣೆಯ ಮಾಡಿಕೊಂಡಾ || ೧೪೪ ||  
 ಅಪಕೀರ್ತಿಯಾಯ್ತಿದು ಮನೆಯಲ್ಲಿ ಹೋಗದು | ತಪಸಿಂದ ತೊಳೆಯಬೇಕೆಂದು ||  
 ಜಪಿಸಿದನಂಗಜನದು ಮೋಹಕರ್ಮದೊಂ | ದುಪಶಮದನುಭವವಲ್ತಿ || ೧೪೫ ||  
 ಕಲ್ಲಂತೆ ನಾನಣ್ಣಗಿದಿರಾಗಿ ಮುಂದೆರ | ವಿಲ್ಲದೆ ಹೊಕ್ಕು ಬಾಳ್ವಾಗ ||  
 ಸೊಲ್ಲಿಸರಷ್ಟೆ ಮನ್ಮಥ ಕಷ್ಟನೆಂದೆದೆ | ಯಲ್ಲಿ ಯೋಚಿಸರೆ ಭೂಭುಜರು || ೧೪೬ ||  
 ಅಣ್ಣಗೆ ಮಲೆತನು ಮೊನೆಯಿಂದಲೆರಗುವ | ನೆಣ್ಣೆ ತಾಗಿದ ಬಿದಿರಂತೆ ||  
 ಬಣ್ಣಗಾರನು ಕಾಮನೆನ್ನರೆ ಸಭೆಯಲ್ಲಿ | ಕಣ್ಣಿಟ್ಟು ಕಂಡ ಭೂಮಿಸರು || ೧೪೭ ||  
 ದೀಕ್ಷೆಗೆಯ್ದುವುದೆ ಲೇಸೆಂದೆದೆಯೊಳು ನೆನೆ | ದಿಕ್ಷು ಕೋದಂಡನಣ್ಣನನು ||  
 ಈಕ್ಷಿಸದೆಡಬಲದತ್ತ ನೋಡಿದನು ಶಾಂ | ತಾಕ್ಷಿ ಯೊಳೊಮ್ಮೆ ಪಾಯ್ಕಳವಾ || ೧೪೮ ||  
 ಆಕಾಶಭೂಮಿತುಂಬಿದ್ದ ದಳವ ನೋಡ | ಲಾ ಕಾಮಗೊಡನೆ ಕೈಮುಗಿಯೆ ||  
 ಏಕೆ ಕೈಮುಗಿದಪರೆನಗೆಂದು ನಾಣ್ಣ ಮ | ತ್ರೀ ಕಡೆಗೊಲೆದು ನೋಡುವನು || ೧೪೯ ||  
 ವಿಜಯಾರ್ಥದೇವನು ಹಿಮವಂತಸುರನು ದಿ | ಗ್ಗಜಗಳಂತೆತ್ತಿ ಕೈಮುಗಿಯೆ ||  
 ಭುಜಬಲಿರಾಜ ಸಿಗ್ಗಾಗಿ ಮತ್ತವರನು | ತ್ಯಜಿಸಿ ಬೇರೊಲೆದು ನೋಡುವನು || ೧೫೦ ||  
 ವರತನು ಮಾಗಧೇಂದ್ರನು ನಾಟ್ಯಮಾಲೇಂದ್ರ | ನುರುಪ್ರಭಾಸೇಂದ್ರ ಮುಂತಾದ ||  
 ಸುರವಿಭುಗಳು ಕಂಡು ಕೈಮುಗಿಯಲು ಪುಷ್ಪ | ಶರ ನಾಣ್ಣೆಯತ್ತಿತ್ತ ನೋಳ್ವಾ || ೧೫೧ ||  
 ಇವರು ದೊರೆಗಳು ಮಂತ್ರಿಮಿತ್ರರು ತಮ್ಮ | ಸರ್ವಭೂಭುಜರು ನಂದನರು ||  
 ಕರ್ವಿಲ್ಲಗೊಡನೆ ಕೈಮುಗಿಯೆ ದೊಡ್ಡಪಕೀರ್ತಿ | ಪರ್ವಿತಾಹಾಯೆಂದು ನೋವಾ || ೧೫೨ ||  
 ಪೌಜ ನೋಳ್ವುದ ಬಿಟ್ಟು ತಲೆವಾಗಿ ಮದನನ | ಣ್ಣಾಜಿಗಿನ್ನೆನ್ನ ಕಾರ್ಯವನು ||  
 ಮಾಜದಾಡುವೆನೆಂದು ನೆನೆದಿದರ್ನಿಲ್ಲಿಗೆ | ರಾಜೇಂದ್ರಗುಣವಾಕ್ಯಸಂಧಿ || ೧೫೩ ||



ಈ ಜಿನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಪ | ರಾಜಿತೇಶ್ವರನ ಕಾಣುವರು || ೧೫೪ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದಯೈದುನರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೫೫ ||  
 ನುಡಿಯಿಂದ ನೋಟದಿಂದಾಟದಿಂದಘದ ವೆ | ವರ್ಡೆಯ ತೊತ್ತಳದುಳಿದಭವಾ ||  
 ಬಿಡದೆ ನನ್ನಂತರಂಗದೊಳಿರು ಕಾಂತಿಕಾ | ಲಿಡುತ ಚಿದಂಬರಪುರುಷಾ || ೧೫೬ ||

ರಾಜೇಂದ್ರಗುಣನಾಕೃಸಂಧಿ ಸಂಪೂರ್ಣಂ

## ಚಿತ್ತಜನಿವೇಗಸಂಧಿ.

ಕರ್ಮ ಚೇಷ್ಟಿಸಿದಂತೆ ಚರಿಸುವರನು ಕೋಪ | ಕೂರ್ಮಯಿಲ್ಲದೆ ನೋಡುತಿರ್ಪ ||  
ನಿರ್ಮಳಾನಂದ ಸನ್ಮತಿದೋರು ಗುರುವೆ ನಿ | ಸ್ಕರ್ಮ ನಿರಂಜನಸಿದ್ಧಾ || ೧ ||

ಭಂಗಿಸಿದರೆ ದೀಕ್ಷೆ ಗೆಯ್ದುವನೆಂದು ತ | ಮ್ಮಂಗೊಳ್ಳ ನುಡಿದು ಚಕ್ರೇಶಾ ||  
ಮಂಗಲಗೈದ ಯುದ್ಧವ ಕೆಲರರಿಯದ | ಮಂಗಲಗೈವರೆಂತೆನಲು || ೨ ||

ಜಲದೃಷ್ಟಿಮುಷ್ಟಿಯುದ್ಧದಿ ಚಕ್ರಿ ತಮ್ಮಗೆ | ಗೆಲದೋರಿ ನುಡಿದರಂತದನು ||  
ಕೆಲರು ಕಾದಿಯೆ ಗೆಲ್ಲನೆಂಬರು ಚಕ್ರಿಯ | ಗೆಲಸಮಾರ್ಥನೆ ಪುಷ್ಪಬಾಣಾ || ೩ ||

ಜಗವ ಮೋಹಿಸ ಶಕ್ತಿಯಲ್ಲದೆ ಚಕ್ರಿಯ | ನೆಗಪ ಸಾಹಸವುಂಟೆ ಸ್ಮರಗೆ ||  
ಹಗಲಂತೆ ಬೆಳುದಿಂಗಳಿಹುದೆನೆ ಸೂರ್ಯರ | ಶ್ರುಗಳ ನೂಂಕುವ ಶಕ್ತಿಯುಂಟೆ || ೪ ||

ಕಾಮದೇವರ್ಕಳ ಶಕ್ತಿಯೆಂಬುದು ಸಾರ್ವ | ಭೌಮರ ಶಕ್ತಿಗಗ್ಗಳವೆ ||  
ಕಾಮದೊಳೂಟದೊಳದ್ರಿಸೇನೆಯನಾಳ್ವ | ನೇಮದೊಳರಿವುದಂತಿರಲಿ || ೫ ||

ಚಕ್ರಿ ಸರ್ವರ ಮುಂದೆ ಸೋಲವೆಂದನು ತನ್ನ | ಚಕ್ರಕೆ ನೂಕುತಾಕಾಯ್ತು ||  
ವಕ್ರಿಯಲ್ಲದ ತಮ್ಮ ವಕ್ರಿಯಾದನು ಕಾಲ | ಚಕ್ರದೊಳಾದ ದೋಷವದು || ೬ ||

ರಂಗುಗೆಟ್ಟಾ ಚಕ್ರ ತೊಲಗಿ ನಿಂದುದೆ ಚಕ್ರ | ಭಂಗವಂತದನು ಕೆಲಬರು ||  
ಅಂಗಜಗದು ಬೆಸಗೈದುದೆಂದತಿರಸ | ಭಂಗವ ಮಾಡಿ ನುಡಿವರು || ೭ ||

ಅರ್ಧಚಕ್ರಿಯ ಚಕ್ರ ವೈರಿಗೆ ಬೆಸಗೈದು | ಅರ್ಧ ಚಕ್ರಿಯನೆ ಖಂಡಿಪುದು ||  
ವರ್ಧಿಪ ಸಕಲಚಕ್ರಿಯ ಚಕ್ರ ಸೋಲ್ವದೆ | ಸ್ಪರ್ಧಿಸಿದಿದಿರ ಭೂಪತಿಗೆ || ೮ ||

ಮೃದುಯುದ್ಧ ಮೂರಕೊಪ್ಪಿದ ಮೇಲೆ ವಿಾರಿ ಚ | ಕ್ರದೊಳಿಡುವನೆ ಭರತೇಶಾ ||  
ಮದನನ ಪ್ರಾಣಕೆ ಮುನಿವನೆ ಪಾಪಿಗ | ಳಿದ ನುಡಿದಾಡಿ ಕೆಡುವರು || ೯ ||

ರಣಭಂಗವಾಗಬಾರದು ತಮ್ಮಗೆಂದು ಸ | ದ್ಗುಣವಚನದಿ ಜಯಿಸಿದನು ||  
ಕ್ಷಣಕೆ ಮುಕ್ತಿಯ ಕೊಂಬ ಮೃದುಹೃದಯಗೆ ಕ್ರೂರ | ಗುಣವುಂಟೆ ಸಾಕದಂತಿರಲಿ || ೧೦ ||

ನೋವುತಿರ್ದುದು ಚಿತ್ತ ಮನ್ಮಥ ತಲೆಯೆತ್ತಿ | ಭೂವರಾಗ್ರಣಿಯ ನೋಡಿದನು ||  
ದೇವರು ಕ್ಷಮಿಸುವುದೆನ್ನದು ತಪ್ಪೆಂದು | ಭಾವಶುದ್ಧದೊಳು ಕೈಮುಗಿದಾ || ೧೧ ||

ತಪ್ಪಿಲ್ಲವಣ್ಣ ನಿನ್ನಯ ನಡೆಯೆಲ್ಲವು | ಒಪ್ಪವೆನ್ನದೆಗೆ ಸಂತೋಷಾ ||  
ಒಪ್ಪಚ್ಚಿ ನೋವೆನಗಿಲ್ಲವೆಂದೊರೆದನು | ಭಪ್ಪನ್ನ ದೇಶದೊಡೆಯನು || ೧೨ ||

ದೂಷಣವನು ತೊಡಗಿದೆ ನಾನು ದೇವರು | ಭೂಷಣಗೈದಿರಿ ನನ್ನ ||  
ದೋಷವೆನ್ನನೆ ಪುದಿದಲೆವುದು ಪರಮಸಂ | ತೋಷ ದೇವರಿಗಹುದೆಂದಾ || ೧೩ ||



ಅಂತಃಕರ್ಮದಿರು ನೀನು ಬೇರೆ ನಾ ಬೇರೆಯೇ । ನಿಂತು ನೋವರೆ ಕಬ್ಬುವಿಲ್ಲಾ ॥  
 ಕುಂತೆಂಬುದೆನಗಿಲ್ಲ ನಿನಗಿಲ್ಲ ನೀನಿಂತು । ಚಿಂತೆಗೊಳ್ಳದಿರೆಂದನಣ್ಣಾ ॥ ೧೪ ॥  
 ನನಗಾವ ಚಿಂತೆಯಿಲ್ಲೆನ್ನ ಬಿನ್ನಹವನೊಂ । ದನೆ ಪಾಲಿಪುದು ದೇವರೆಂದಾ ॥  
 ಅನುಜ ಪೇಳೇನೆಂದ ದೀಕ್ಷೆಗೆ ಪೋಪೆನೊ । ಪೈನಾತ ಕೈಮುಗಿದನಂಗಜನು ॥ ೧೫ ॥  
 ಭೋಂಕನೆದ್ದನು ಚಕ್ರ ಗಳಗಳನೆಯ್ದು । ಪಂಕಜಾಯುಧ ದೀಕ್ಷೆಗೀಗ ॥  
 ಮುಂಕೊಂಡು ಪೋಪೆನೆಂಬುದ ಮರೆಯೊಂದು ತ । ಕೃಂಕದಿ ತಕ್ಕೈಸಿಕೊಂಡಾ ॥ ೧೬ ॥  
 ದೀಕ್ಷೆಗೆಯ್ದಲದೇಕೆ ಭಂಗವೇನಾಯ್ತು ಕ । ಟಾಕ್ಷಿಸಿ ನುಡಿದನೆ ನಿನಾ ॥  
 ಮೋಕ್ಷ ಕಾರ್ಯವ ಮುಂದೆ ಯೋಚಿಸಿಕೊಂಬವಿಂ । ದೀ ಕ್ಷೋಭೆ ಬೇಡಪ್ಪಯೊಂದಾ ॥ ೧೭ ॥  
 ಭಂಗವಿಲ್ಲೆನಗೆ ದೇವರಿಗೊಡ್ಡಿ ನಿಂದಾಜಿ । ರಂಗದಿ ಲಘುತೆದೋರಿದೆನು ॥  
 ಭಂಗುರಕರ್ಮತಂತ್ರದಿ ನೊಂದೆನೆನ್ನಂತ । ರಂಗ ಹೇಸಿತು ಪೋಪೆನೆಂದಾ ॥ ೧೮ ॥  
 ನನ್ನ ಸೋದರನೆನಗೊಡ್ಡಿ ನಿಂದರೆ ದೊಡ್ಡ । ಬನ್ನವೆ ನನಗೊಂದು ಲೀಲೆ ॥  
 ಸನ್ನೆಯ ಭೇರಿ ಸುಮ್ಮನೆ ಹೊಯ್ದರದು ತಾನೆ । ಬನ್ನ ಮುಚ್ಚಿದ ಕುರುಹೊಂದಾ ॥ ೧೯ ॥  
 ಶುಷ್ಕ ಚರ್ಮದ ಭೇರಿ ಸುಮ್ಮನೆಯ್ದಿದರೇನು । ನಿಷ್ಕರುಣದಿ ನಾನು ನೆಗಲ್ಲ ॥  
 ದುಷ್ಕರಾಚರಣೆಯ ಲೋಕವ ಮುಖಭೇರಿ । ಕಿಷ್ಕಿಂದವೆನೆ ಪೇಳ್ಪುದೊಂದಾ ॥ ೨೦ ॥  
 ಕಡುಲಘುವಾಕ್ಯ ದೇವರ ಜಿಹ್ವೆಯಿಂದಲಿ । ನುಡಿಸಿದೆ ಕಳೆಗುಂದಿ ಚಕ್ರಾ ॥  
 ಕಡೆಸಾರ್ದುದೆನ್ನಿಂದ ಭಂಗಕಿಂತಿದೆ ಕಟ್ಟು । ಕಡೆಯಲ್ಲಿ ಸಾಕು ಸಾಕೊಂದಾ ॥ ೨೧ ॥  
 ದರ್ಪಕ ನೀನೇನ ಮಾಡಿದೈ ಹುಂಡಾವ । ಸರ್ಪಿಣಿದೋಷದೊಳೆನಗೆ ॥  
 ತೋರ್ಪುದೀ ಭಂಗವೆಂದೊರೆದನಯ್ಯನು ನೀನು । ಬೇರ್ಪಟ್ಟು ನೆನೆಯದಿರೆಂದಾ ॥ ೨೨ ॥  
 ಕಾಲದೋಷದೊಳಾದರೆನ್ನಿಂದ ಪ್ರಕಟವಾ । ದೀ ಲೋಕವಾರ್ತೆ ಜಾರುವುದೆ ॥  
 ಕೈಲಾಸಗಿರಿಗೈಯ್ದು ಬೇಕೆನ್ನ ಬಿನ್ನಹ । ಕಾಲಸ್ಯಮಾಡದೊಪ್ಪೊಂದಾ ॥ ೨೩ ॥  
 ಆಡದಿರಾ ಮಾತನೆನ್ನ ಮನಸಿಗರ್ತಿ । ಮಾಡಿ ಮತ್ತೆಯ್ದು ನೀನೆಂದು ॥  
 ಕೂಡೊಮ್ಮೆ ತಕ್ಕೈಸಿ ಗಡ್ಡವ ಪಿಡಿದೊತ್ತಿ । ಬೇಡಿಕೊಂಡನು ಚಕ್ರಧರನು ॥ ೨೪ ॥  
 ಎಂದಿದುರ್ ದೀಕ್ಷೆಯ ತಾಳ್ಪು ನಾನಪವರ್ಗ । ಮಂದಿರದೊಳು ನಿಲ್ಲೆನೈಸೆ ॥  
 ತಂದೆಯ ಬಳಿಗಿಂದೆ ಪೋಪೆನೊಪ್ಪಣ್ಣಾಜಿ । ಯೊಂದನಾ ಕುಸುಮಕೋದಂಡಾ ॥ ೨೫ ॥  
 ಹರಿದುದು ಸಂಸಾರಸುಖದಾಸೆ ನಿಮ್ಮಿಲ್ಲ । ರೆರಕದ ಮಮತೆ ಜಾರಿದುದು ॥  
 ಮುರಿದ ಚಿತ್ತವನಿನ್ನು ಮೊನೆಮಾಡಬಹುದೆ ಬಾ । ಯ್ದೆರೆದು ಹೋಗೆಂದುಸುರೆಂದಾ ॥ ೨೬ ॥  
 ಅಣ್ಣನಿಗಿದಿರೊಡ್ಡಿ ನಿಂದ ದೇಹವ ಮಸಿ । ಮಣ್ಣು ಮಾಳ್ವೆನು ತಪಕೊಡ್ಡಿ ॥  
 ಉಣ್ಣುದುರಿವ ಕರ್ಮಗಳ ಸುಟ್ಟು ಮೋಕ್ಷಕೆ । ಪೂಜ್ಞನೆಯ್ದುವೆನು ನೋಡೊಂದಾ ॥ ೨೭ ॥

ಶಕ್ತಿಯೆಂಬುದು ದಿನದಿನಕೆ ಹೆಚ್ಚುವುದೆ ವಿ | ರಕ್ತಿ ಬೇಕೆಂದಾಗ ಬಹುದೆ ||  
 ಮುಕ್ತಿಗೆ ತಕ್ಕ ಸಾಧನ ಕೂಡಿತಿದು ಮಹಾ | ಯುಕ್ತಿಯಲ್ಲವೆ ಕಳುಹೆಂದಾ || ೨೮ ||  
 ಬೇಡವಪ್ಪ ನೀನು ನಾನು ಕೆಲವು ದಿನ | ಕೂಡಿದು ಮತ್ತೆ ದೀಕ್ಷೆಯನು ||  
 ಜೋಡಿಸ ನಿನ್ನ ನಾ ನಂಬಿದ್ದೆನೆನ್ನನೀ | ಡಾಡಿ ಹೋಹುದು ಲೇಸೆಯೆಂದಾ || ೨೯ ||  
 ಮುನ್ನೆದ್ದರವರು ತೊಂಭತ್ತಮೂವರು | ನಿನ್ನೆ ಹೋದರು ನೀನು ಹೋಗೆ ||  
 ಭಿನ್ನಗಾಗದೆಯನ್ನ ಭಾಗ್ಯ ಬೇಡಣ್ಣ ನೀ | ನೆನ್ನ ನುಡಿಯ ಮನ್ನಿಸೆಂದಾ || ೩೦ ||  
 ಆರಿದ್ದು ದೇವರಿಗೇನ ಮಾಳ್ವರು ಸುಕು | ಮಾರರು ನೆರೆದಿರ್ಪರತ್ತೆ ||  
 ಶ್ರೀರಮ್ಯವಲ್ಲದೆ ಭಿನ್ನಗಾಗದು ದೀಕ್ಷೆ | ಗೋರಂತೆ ಕಳುಹೆನ್ನನೆಂದಾ || ೩೧ ||  
 ಪುರುನಾಥನಾಣೆ ದೇವರ ಪಾದದಾಣೆ ಶ್ರೀ | ಗುರುಹಂಸನಾಥನೆ ಸಾಕ್ಷಿ ||  
 ಇರೆನು ದೀಕ್ಷೆಗೆ ನನ್ನ ಕಳುಹಚಿತ್ತೈಸೆಂದು | ಚರಣಾಬ್ಜದೊಳು ಮಂಡೆಯಿಟ್ಟು || ೩೨ ||  
 ಕಂಬನಿ ಗುಳಗುಳನೊಕ್ಕ ವೇಳೆಳಣ್ಣ | ನೀಂ ಬಯಸಿದುದಾಗಲೆಂದಾ ||  
 ಇಂಬಿನೊಳೆದ್ದಾಗಲೆಂದೊಡಂಬಟ್ಟು ಪಾ | ದಾಂಬುಜಕಿತ್ತ ಹೆಮ್ಮಗನಾ || ೩೩ ||  
 ಅಳುತಿದರ್ಶನಣ್ಣನು ನಗುತ ಕೈಮುಗಿದವ | ಕಳಭ ಸಂಕಲಿಬಿಟ್ಟು ವನಕೆ ||  
 ತಳರ್ವಂತೆ ಸಂಗವ ತೊರೆದೆಯ್ದುತಿರ್ದನು | ದಳವೆಲ್ಲ ಬಿರಗಾಗಿ ನೋಡೆ || ೩೪ ||

ಅಕಟ ಕಷ್ಟವನೊಂದನೇನೆಂಬೆ ಕುಟಿಲನಾ | ಯಕಶಠನಾಯಕನವರು ||  
 ಮಕರಾಂಕ ಮೊದಲು ತನ್ನೊಡೆಯನಿಗೊಡ್ಡಿದಾ | ಟಕೆ ನೋವ ತಾಳ್ವಿದ್ದರೊಳಗೆ || ೩೫ ||  
 ಇಬ್ಬರು ನಮಗೆ ಸ್ವಾಮಿಗಳೆಂದು ಸಖರೆಲ್ಲ | ರೊಬ್ಬುದ್ಧಿಯಾಗಿ ನೋಡುವರು ||  
 ಇಬ್ಬರಿಗಿವರಿಗೆ ಚಕ್ರಿಯೊಳತಿಭಕ್ತಿ | ಹಬ್ಬಿಹುದೊಪ್ಪರಸ್ಯರನು || ೩೬ ||  
 ಒಡೆಯನಿಗನುಕೂಲವಾದರೀ ಸ್ತುರನು ನ | ಮೊಡೆಯನು ಮೀರಿದಾಗಿನನು ||  
 ಒಡೆಯನೆಯೆಂದಲ್ಪದೂರವ ಹೋಗಿ ಬೆಂ | ಗಡೆಯೊಳಂತೆಂದರು ನಿಂದು || ೩೭ ||  
 ಸಿರಿಯ ಹೋಗಾಡಿ ಹೋಹರಸ ಕೇಳ್ವಿನೆಮ್ಮ | ಭರತಚಕ್ರೇಶ್ವರಗೆರಗಿ ||  
 ಇರದಾದೆ ಹೋಗು ಹೋಗಿನ್ನು ಭಿಕ್ಷೆಗೆ ನೀನು | ತಿರಿವೊಡಾತನ ನಾಡೆ ಬೇಕು || ೩೮ ||  
 ಒರಗುವರುಂಬರೆ ತಪಸುಗೈವರೆ ರಾಜ | ರೆರೆಯನ ನಾಡಲ್ಲದಿನ್ನು ||  
 ಹೊರಗೆ ಕಾಣ್ಬೆಯ ಹೋಗುಹೋಗೊಳಗರಿಯದ | ಹೊರಜಾಣರರಸ ಕೇಳ್ವರಸಾ || ೩೯ ||  
 \*ತಣ್ಣ ನಟ್ಟುಂಡಿಕ್ಕೆ ಸುಖದಿ ಬಾಳದೆ ತಿರಿ | ದುಣ್ಣ ಬೇಕಾದುದು ನಿನಗೆ ||  
 ಅಣ್ಣ ಗೊಡ್ಡಿದ ಕರ್ಮಫಲವನೀ ಭವದೊಳೆ | ಉಣ್ಣುಣ್ಣು ಬಿಜಯಮಾಡಾಯ್ತು || ೪೦ ||



ಬೇಡಿಕೊಂಡಾರೋಗಣೆಯ ಮಾಡು ಹುಲ್ಲುಳ್ಳು | ಕಾಡಿನೊಳ್ಳವಡಿಸು ನೃಪತಿ ||  
ಪಾಡಾಯ್ತು ಬಿಜಯಮಾಡೆಂದು ಕೈಹೊಯಿಹೊಯಿ | ದಾಡಿ ನಗುತ ತಿರುಗಿದರು || ೪೧ ||

ಜಪಶಾಂತಿಯೊಳು ಹೋಗುತಿರ್ದನಾ ನುಡಿಗಿಷ್ಟು | ಕುಸಿತದಿ ತಿರುಗಿ ನೋಡಿದನು ||  
ತಪಸಿಗೆಯ್ಪುವಗೆ ಸೈರಣೆ ಮುಖ್ಯವೆಂದು ನಿ | ಲಫಸಿತದಿ ನಡೆದನಾ ಮದನಾ || ೪೨ ||

ಸ್ಮರನ ಮಿತ್ರರು ಮಂತ್ರಿಗಳಪತಿಗಳು ದೀಕ್ಷೆ | ಗಿರದೆಯ್ದಲೆಳಸಿ ಕಾಲ್ಗೆರಗೆ ||  
ಭರತೇಶ ತಡೆದನು ನಿಲ್ಲರವರು ತಮ್ಮ | ದೋರೆಯ ಬಿಟ್ಟಿಹರೆ ಆಪ್ತಿಗರು || ೪೩ ||

ಅಳಲಾಯ್ತು ಚಿಕ್ಕಮ್ಮ ಗಾರಿಸಬೇಕಿಷ್ಟು | ತಳುವಾಗಿ ನೀವೆಯ್ದಿರೆಂದು ||  
ದಳಪತಿಸಚಿವರ ತಡೆದುಕೊಂಡೆಣ್ಣರು | ಕೆಳೆಯರ ಬೀಳ್ಕೊಟ್ಟನೊಡನೆ || ೪೪ ||

ಅರಸನಂಘ್ರಿಗೆ ತಮ್ಮ ಸುತರ ತಂದೆರಗಿಸಿ | ಎರಡೆ ವಿಮಾನವ ಕೊಂಡು ||  
ಹರುಷದಿ ಸಖರೆಯ್ವಿ ಸ್ಮರನ ಕಂಡೇರು ದೇ | ವರು ವಿಮಾನವರೆಂದರೊಸೆದು || ೪೫ ||

ಬೇಡೆಂದು ಸಖರ ನಿಲ್ಲಿಸಿದನು ನಿಲ್ಲರು | ಜೋಡುವಿಮಾನವೇಕಿನ್ನು ||  
ಕೂಡೆಲ್ಲರೊಂವೆ ವಿಮಾನದೊಳ್ಪೊಪವೆಂ | ದಾಡಿದನಾ ಪುಷ್ಪಬಾಣಾ || ೪೬ ||

ಗಿರಿಮುಟ್ಟು ದೇವರ ರಾಜತೇಜವೆ ತಪ್ಪ | ದಿರಲಿ ನಾವೊಂದರೊಳ್ಳಹೆವು ||  
ಸ್ಮರವೀರ ನೀನೊಂದನೇರೆನಲಡರ್ಧನಂ | ಬರಪಥವಿಡಿದು ಸಾಗಿದರು || ೪೭ ||

ಜೋಲಿಯಿಲ್ಲದೆ ಬಂದು ಜಿನನ ಕಂಡಾತ್ಮಸ | ಖಾಳಿವೆರಸಿ ಯೋಗಿರೂಪಾ ||  
ತಾಳಿದನಂಗಜನೆಂಬೆನು ಕೊಸರುವ | ವೇಳೆಯಲ್ಲಿರಲತ್ತಲಿತ್ತ || ೪೮ ||

ಮಂದಿಯ ಕಳುಹಿ ಕಣ್ಣೀರಿಕ್ಕುವಂಗಜ | ನಂದನರುಗಳ ಕೈವಿಡಿದು ||  
ಕಂದಿದ ಮೊಗ ಕಣ್ಣೊಳೊಗುವ ಕಂಬನಿಯಿಂದ | ಮಂದಿರವೊಕ್ಕನಾ ಚಕ್ರಿ || ೪೯ ||

ಪೂಗೋಲ ದೀಕ್ಷೆಗೆಯ್ದಿದನೆಂಬ ನುಡಿ ಕಿವಿ | ದಾಗೆ ಯಶಸ್ವತೀದೇವಿ ||  
ತೂಗುಮಂಚದೊಳಿದುರ ಮೂರ್ಛಿಹೋದಳು ಮೂರ್ಛಿ | ಯಾಗದೆ ಪೆತ್ತ ತಾಯ್ನಳಿಗೆ || ೫೦ ||

ಶೈತ್ಯೋಪಚಾರದಿಂದೆಬ್ಬಿಸಿದರು ಕೂಡೆ | ದೈತ್ಯನಂತೆದ್ದುದು ಶೋಕಾ ||  
†ಚೈತ್ಯಬಿಂಬವ ನೀಗಿದಾರ್ಯನೊಲ್ಲೋವಳು | ಪೈತ್ಯವೆದ್ದಂತೆ ನೋಡುವಳು || ೫೧ ||

ಚಿಕ್ಕಣ್ಣ ದೀಕ್ಷೆಗೆಯ್ದಿದನೆ ಹಾಹಾ ನನ್ನ | ಚಿಕ್ಕಾನೆ ಮದನೆದ್ದು ಹೋಯ್ತು ||  
ಹೊಕ್ಕಡ್ಡಗಟ್ಟಿ ತಡೆವರಿಲ್ಲದಾದರೆ | ಅಕ್ಕಟೆಯೆಂದಳಲಿದಳು || ೫೨ ||

ಗೋಳಿಡುತಿರ್ದುದಂತೆಪುರವೆಲ್ಲವು | ಕೇಳುತ ಬಂದು ಚಕ್ರೇಶಾ ||  
ಬಾಲಕರಿಬ್ಬರ ತಾಯ ಕಾಲ್ಗೆರಗಿಸಿ | ಬೇಳುವೆ ತಾಗಿದಂತಿರ್ದಾ || ೫೩ ||

\* ನೆಂಬ ಸುದ್ದಿಯ ಕೇಳಿ | ಹೇಳಿದರವರತ್ತಲಿತ್ತ |

† ಚೈತ್ಯಬಾಲಕರನಿಬ್ಬರ ತಾಯಿಗೆರಗಿಸಿ | ಕೌತುಕದೊಳು ಮರುಗಿದನು ||

ಇರುಳಾದುದಷ್ಟಕಾಯಿರುಳೆಲ್ಲ ಶೋಕಜಾ । ಗರವಿದ್ದರುದಯವಾಯ್ದೊಡನೆ ॥  
 ಇರುಳೆ ಝಂಝಾನಿಲನೆಂಬ ನಂಬುಗೆವಂತ । ಸ್ಮರಪುರಕೆಯ್ವಿ ಹೇಳಿದನು ॥ ೫೪ ॥  
 ಕೇಳಲೊಡನೆ ಸುನಂದಾದೇವಿ ಮೂರ್ಛೆಯು । ತಾಳಿದಳರಸಿಯರೆದೆಗೆ ॥  
 ಬಾಳ ಬೀಸಿದ ತೆರನಾಯ್ತು ಹಾಯೆಂದು ಮೂ । ಭಾಳಲಂಬವಡೆದೊರಗಿದರು ॥ ೫೫ ॥  
 ಎಚ್ಚತ್ತು ಜನನಿ ಏನೇನು ಝಂಝಾನಿಲ । ಪಚ್ಚೆವಿಲ್ಲಣ್ಣನೇನಾದಾ ॥  
 ಹುಚ್ಚುಗೊಂಡಂತೆಮ್ಮ ಬಿಸುಟು ಹೋದನೆ ದೀಕ್ಷೆ । ಮೆಚ್ಚಾಯ್ತೆ ಹೋಗಿಂದಳಳುತ ॥ ೫೬ ॥  
 ಸಂದೇಹ ಬೇಡ ಸಾಗಿದನಯ್ಯನೆಡೆಗೆಮ್ಮ । ಮಂದಿ ಮಿತ್ರರುಗೂಡಿ ತಪಕೆ ॥  
 ಮಂದಿಯೆಲ್ಲವು ಕಟಕದೊಳಿದೆ ನಾನೋಡಿ । ಬಂದೆ ಸೂಚಿಪೊಡಿಲ್ಲಿಗೆಂದಾ ॥ ೫೭ ॥  
 ಕಾಣ್ಬೆನೆಂದೆಯ್ವಿ ದನಣ್ಣನ ದೀಕ್ಷೆಗೆ । ಪೂಣ್ಣ ವಿರಕ್ತಿಯೆಂತಾಯ್ತೆ ॥  
 ಜಾಣ್ಬೆಡೆ ನುಡಿದನಲ್ಲರಸಣ್ಣ ಹೇಳೆಂದು । ಗೋಣ್ಣಾತು ಕೇಳಿದಳಳುತ ॥ ೫೮ ॥  
 ಇಲ್ಲಿ ದೇವರ ಮುಂದೆ ಕಾಣ್ಬೆನೆಂದಾಡಿದ । ನಲ್ಲಿ ಕಾಳಗವೆ ಬೇಕೆಂದಾ ॥  
 ಮಲ್ಲಾಕ್ಷಿ ಜಲಯುದ್ಧಗಳ ಕಾರ್ಯಹಿತವರು । ಮೆಲ್ಲಿತನನುಗೊಳಿಸಿದರು ॥ ೫೯ ॥  
 ಆ ಯುದ್ಧದೊಳು ಚಕ್ರ ಹೋರಿತ್ತಿಲ್ಲೆಯ್ದು । ಕಾಯಜ ನಿನ್ನದೆ ಗೆಲವು ॥  
 ದಾಯಗೆಟ್ಟಿನ್ನದೆ ಸೋಲವೆಂದನು ತನ್ನ । ಬಾಯಾರೆ ಕಟಕ ಕೇಳ್ವಂತೆ ॥ ೬೦ ॥  
 ಧರೆಯು ನೀನಾಳೆಂದ ತನಗೊಂದು ನಾಡ ಕೊ । ಟ್ಟಿರಿಸೆಂದ ಚಕ್ರ ಹೋಗದಿರೆ ॥  
 ಕರವಿಡಿದನುಜಗೆ ನೂಕಿ ಕೊಟ್ಟನು ನಾಣ್ಣಿ । ಸ್ಮರ ದೀಕ್ಷೆಗೆಯ್ವಿದನೆಂದಾ ॥ ೬೧ ॥  
 ಮತ್ತೆ ಮೂರ್ಛೆಗೆ ಸಲ್ಪಳೆಚ್ಚರುವಳು ಬಟ್ಟು । ಮುತ್ತಿನಂತಿಳಿಯೆ ಕಣ್ಣೀರು ॥  
 ಚಿತ್ತಜ ನನ್ನ ಕೊಂದೈ ಕಂದ ಹಾಹಾ ಗು । ಣೋತ್ತಮಯಿಂದಳಲಿದಳು ॥ ೬೨ ॥  
 ಮಕ್ಕಳ ನೆನೆಯದೆ ಸೆಂಡಿರ ನೋಡದೆ । ಲೆಕ್ಕಕೆ ತಾರದೆ ನನ್ನಾ ॥  
 ಚಿಕ್ಕ ಪ್ರಾಯದೊಳಂತು ದೀಕ್ಷೆಗೆ ಲಂಘಿಸ । ತಕ್ಕುದೆ ನಿನಗೆ ಕಂದರ್ಪಾ ॥ ೬೩ ॥  
 ಹಿರಿಯಣ್ಣಗೊಡ್ಡಿ ನಿಲ್ಲೆಂದು ವಿರಕ್ತಿ ಸಂ । ಗರದಲ್ಲಿ ನಿನಗಾಗಲೆಂದು ॥  
 ಹರೆಯದೊಳ್ತಪಸುದಾಳೆಂದಾನು ಮರೆದೊಮ್ಮೆ । ಹರಸಿತಿಲ್ಲಿಂತಾಯ್ತೆ ಮಗನೆ ॥ ೬೪ ॥  
 ಜನನ ಮೋಹಿಸ ನಿನ್ನ ಸಿರಿಯೆತ್ತ ನೀನೆತ್ತ । ಮುನಿವೇಷವಡೆವುದಿದೆತ್ತ ॥  
 ಕನಸ ಕಂಡಂತಾಯ್ತೆ ನಿನ್ನ ಸಂಪದವೆಂದು । ಜನನಿ ಮರುಗಿದಳಂಗಜನ ॥ ೬೫ ॥  
 ಪರವಶ ತಿಳಿದಿದ್ದು ಸ್ಮರನ ರಾಣಿಯುರೈದೆ । ಜರಿವುತ ಮಳಲೇರಿಯಂತೆ ॥  
 ಸುರಿವ ಕಂಬನಿಯಿಂದ ಹಲುಬಿವರೊಡನೆ ನ । ಲ್ಲರನಗಲ್ಲಾರು ಸೈರಿಪರು ॥ ೬೬ ॥  
 ಮೋಕ್ಷಕೆಯ್ವಿದ ನುಡಿಯಾದರೆ ಹರಣವ । ನಾ ಕ್ಷಣದೊಳೆ ಬಿಸುಡುವರು ॥  
 ದೀಕ್ಷೆ ಯೊಳಿಹನೆನೆ ಬಯಲಾಸೆಯಿಂದೊಮ್ಮೆ । ಈಕ್ಷಿ ಪೆವೆನುತ ನಡೆವರು ॥ ೬೭ ॥



ಕಂಬಿಳಿಗಳಿಮಿಂಚು ದನಿ ಗುಡುಗಳಿದ ತು | ರುಂಬು ಕಾರ್ಮುಗಿಲಾಗೆ ಸುರಿವ ||

ಕಂಬನಿ ಮಳೆಯಾಯ್ತು ಬಂದ ರುಂಝಾನಿಲ | ನೆಂಬವನಿಷ್ಟನಾಗಿಸನೆ || ೬೮ ||

ನಲ್ಲ ಹಾ ಹಾ ನಮ್ಮ ಬಿಟ್ಟುಹೋದೈ ಕಬ್ಬು | ವಿಲ್ಲ ಹಾ ಹಾ ನಮ್ಮ ತೊರೆಮ್ಮೆ ||

ಕೊಲ್ಲದೆ ಕೊಂದೆ ನೀನೆಮ್ಮನೆಂದಬಲೆಯ | ರೆಲ್ಲರು ಹಳವಳಿಸಿದರು || ೬೯ ||

ಅಂಗನೆಯರ ಕೂಟ ಸಾಕಾಯ್ತೆ ನಿನಗೆ ಮು | ಕ್ತೃಂಗನೆಯಾಟ ಬೇಕಾಯ್ತೆ ||

ಸಂಗರವೆಂಬೊಂದು ನೆವದೋರಿ ವಿಧಿ ನಿನ್ನ | ಮುಂಗಡೆಗೊಯ್ದುದೆ ನೀರಾ || ೭೦ ||

ದರ್ಪವ ನಿನ್ನೆದೆಗೆಸಗಿದ ಹುಂಡಾವ | ಸರ್ಪಿಣಿ ಸರ್ಪಿಣಿಯಲ್ಲೆ ||

ಕೂರ್ಪರ ಕೊಂದೆ ನೀ ಪುಷ್ಪಬಾಣನೊ ಉಗ್ರ | ಸರ್ಪಬಾಣನೊ ಸವಿವಿಲ್ಲಾ || ೭೧ ||

ತನುವೆರಡಸುವೊಂದೆಯೆಂಬಂತೆ ನಿನ್ನ ಮಾ | ನಿನಿರುರೆದೆಗೆ ಸೋಲದೋರಿ ||

ನೆನೆಯದೆ ಹೋದರೆ ನಿಲ್ವೆನೆ ನಿನ್ನ ಬೆ | ನ್ನನೆ ಬಪ್ಪೆವಿನ್ನೇತರಾಸೆ || ೭೨ ||

ಅರಗಿಗಳಿರ ಬಾಣಾಂಕಿಗಳಿರ ಸಾಕಿ | ದೆರಳೆಗಳಿರ ಹಂಸೆಗಳಿರಾ ||

ಅರಲಂಬ ಪೋದ ಬಟ್ಟಿಗೆ ಪೋಪೆವಿನ್ನೆಮ್ಮ | ಸ್ಮರಿಸದೆ ಸುಖವಿರಿ ನೀವು || ೭೩ ||

ಸೋಗೆನವಿಲೆ ನವಿಲುಯ್ಯಾಲೆ ಮಾಡವೆ | ತೂಗುಮಂಚವೆ ಸೆಜ್ಜೆವನೆಯೆ ||

ಭೋಗ ಸಾಕಾಯ್ತು ಯೋಗಕೆ ಪೋಪೆವಿನ್ನು ಹಾ | ಲೋಗರಾದೆವು ನಾವು ನಿಮಗೆ || ೭೪ ||

ಲತೆಯೆ ನಂದನವೆ ತಂಗೊಳನೆ ತಾವರೆಯೆ ಮಾ | ರುತನೆ ಮತ್ತಾಳಿ ಕೇಳೆಮ್ಮ ||

ಪತಿ ಪೋದ ದೆಸೆಗೆ ಪೋಪೆವು ಸುಖವಿಹುದೆಂದು | ಸತಿಯರೆದ್ದರು ಗೃಹದಿಂದ || ೭೫ ||

ಬಂದು ತಮ್ಮತ್ತೆಯ ಕಂಡು ಕಾಲ್ಗಿರಗಿ ನ | ಮೊಂದಾಗಿ ಮುನಿದು ನಿಮ್ಮಣುಗಾ ||

ಮುಂದಕೆಯಿದ್ದನು ನಾವೆಯಿದ್ದಿ ತಿಳುಪಿ ಕರೆ | ತಂದವೆನೆಂದರುಬೈಯೊಳು || ೭೬ ||

ಒಸೆದಣ್ಣಗೆರಗಿ ಬಂದವೆನೆಂದು ನಮ್ಮ ಚಾ | ಳಿಸಿ ಪೋದ ನಿಮ್ಮ ಕುಮಾರಾ ||

ಹುಸಿಕಗೆ ದೀಕ್ಷೆ ಸಲ್ಪದೆಯೆಂದು ಮಾವಾಜಿ | ಗುಸುರ್ವೆವು ಕಳುಹೆಂದರೆಮ್ಮಾ || ೭೭ ||

ಉಂಡೆವುಟ್ಟಿವು ತೊಟ್ಟಿವಾನಂದವೆಲ್ಲವ | ಕಂಡೆವತ್ತಾಜಿಯಿನ್ನೆಮ್ಮ |

ಗಂಡನೆಯಿದ್ದ ದೀಕ್ಷೆ ಗೆಯ್ದಬೇಕನುಮತ | ಗೊಂಡೆಮ್ಮ ಕಳುಹೆಂದರವರು || ೭೮ ||

ನೇತ್ರಚಿತ್ತಕೆ ಲೀಲಿದೋರ್ಪ ದೇಹಕೆ ನಿಮ್ಮ | ಪುತ್ರ ಕೊಕ್ಕರಿಸಿದನೆಮ್ಮ ||

ಗಾತ್ರವ ತಸಕೊಡ್ಡಿ ದಂಡಿಸದಿರೆ ಜಾತಿ | ಕ್ಷತ್ರಿಯಾತ್ಮಜೆಯರೆ ನಾವು || ೭೯ ||

ಕಳುಹೆಮ್ಮ ತಳುವೇಕೆ ಪತಿ ಹೋಗಿ ಸತಿಯರಾ | ನಿಳಯದೊಳಿಹುದೊಂದು ಬದುಕೆ ||

ಬೆಳುವೆಟ್ಟುದೊಳು ಬ್ರಾಹ್ಮಿ ಸಾಂದರಿಯರ ಪಕ್ಕ | ದೊಳು ತೆರಪಾಯ್ತೆಂದರೆಮಗೆ || ೮೦ ||

ನಾನು ಬಪ್ಪೆನು ದೀಕ್ಷೆ ಗೆಲೆ ಹೆಣ್ಣುಗಳಿರಾ ನು | ತ್ರೇನಿಲ್ಲಿ ಬಯಲಾಸೆಯೆನಗೆ ||

ಮಾನಿತಾರ್ಥವ ಭರತಣ್ಣಗಕ್ಕನಿಗೆ ಸಂ | ಧಾನಿಸಬೇಕೆಂದಳಾಕೆ || ೮೧ ||

ತಡವುಂಟು ನನಗದರಿಂದ ನೀವೆಯ್ದಿರೆಂ । ದೊಡಬಟ್ಟು ಮತ್ತವರವರ ॥  
 ಒಡಹುಟ್ಟಿದವರು ಕೆಲಬರು ನಂಬುಗೆವಂತ । ರೊಡಗೂಡಿ ಬೀಳ್ಕೊಟ್ಟಳಾಕೆ ॥ ೮೨ ॥

ಸೊಸೆಯರ ಕಳುಹಿಸುವಾಗ ಸುಬಲರಾಜ । ವೆಸರಿನ ಮೂರುವರುಷದ ॥  
 ಹಸುಳೆ ಬಂದಯ್ಯನ ತೋರು ತೋರೆಂದು ಪೀ । ಡಿಸಿತು ಮನ್ನಥನ ಮಾತೆಯನು ॥ ೮೩ ॥

ಇದ್ದಾಗ ತೊಡೆಯ ಮೇಲಿಟ್ಟುಕೊಂಡಂಗಜ । ಮುದ್ದಾಡುತ್ತಿಪ್ಪನಾ ಶಿಶುವಾ ॥  
 ಗುದ್ದುವುದಜ್ಜಯ ಬಿದ್ದಳುವುದು ಕಾಡು । ತಿದ್ದುದು ಪಿತನ ತೋರೆಂದು ॥ ೮೪ ॥

ಪಿತನೆಂದು ಚಕ್ರದಣ್ಣನ ತೋರ್ಪುದಕ್ಕಾಗಿಂ । ಗಿತದೊಳೊಪ್ಪಿಸಿ ಬಹುದೆಂದು ॥  
 ಹಿತವರ್ಗಿ ಸೂಚಿಸಿ ಹೊರಳಿ ಚಂಡಿಯ ಮಾಳ್ವ । ಸುತಗಿಂತು ನುಡಿದಳಾ ಜನನಿ ॥ ೮೫ ॥

ಎಳಣ್ಣ ಸುಬಲಿ ನಿನ್ನಯ್ಯನನಿವರೆಮ್ಮ । ಸಾಳೆಯದೊಳು ತೋರ್ಪರೆಂದು ॥  
 ಬಾಲನ ನಂಬಿಸಿ ಕಳುಹಿದಳಳುತ ವಿ । ಶಾಲವಿಮಾನದೊಳಿಟ್ಟು ॥ ೮೬ ॥

ತಂದರವರು ಕಟಕಕೆ ಬೇಗ ನಡುವಣ । ಸಂದ ಚಾವಣಿಗೆಯ್ವಿ ನೃಪನಾ ॥  
 ಸಂದಿಸಲಾ ಕುವರನ ಕಾಣುತ್ತೊಡನೆ ದ । ಳ್ಳೆಂದುಕ್ಕಿತಳಲು ಭೂವರಗೆ ॥ ೮೭ ॥

ಅಯ್ಯನೆಲ್ಲಿದನೆಂದದು ಕೇಳ್ವುದಳುತ ನಿ । ನ್ನಯ್ಯನೆಂದರಸ ತೋರುವರು ॥  
 ಒಯ್ಯನಾ ಶಿಶು ನೋಡಿ ನನ್ನಯ್ಯನಲ್ಲೆಂದು । ಕೆಯ್ಯಾಡಿ ಮಂಡೆಯಾಡಿಪುದು ॥ ೮೮ ॥

ತೋರು ನನ್ನಯ್ಯನನೆಂದಳುವುದು ಮತ್ತು । ತೋರುವರಾ ಚಕ್ರಧರನಾ ॥  
 ಮೋರೆಯ ನಿಟ್ಟಿಸಿಯಳುವುದಲ್ಲೆಂದಳ । ಲೀರುವುದದ ಕಂಡು ನೃಪಗೆ ॥ ೮೯ ॥

ನಮ್ಮಯ್ಯನಹುದೆನುತಾ ಮಹಾಬಲರಾಜ । ತಮ್ಮಗೆ ಪೇಳ್ವನಂತದಕೆ ॥  
 ಸುಮ್ಮನೀಕ್ಷಿಸಿಯಿವ ನಮ್ಮಯ್ಯನಲ್ಲೆಂದು । ಉಮ್ಮಳಿಸುವುದೋರೆನೊಗದಿ ॥ ೯೦ ॥

ಇವನಯ್ಯನಲ್ಲ ನನ್ನಯ್ಯನಂತೆಂದು ತೋ । ರುವುದಿದ್ದ ಪಚ್ಚೆ ಕುಪ್ಪಸವಾ ॥  
 ಇವನಿಂತುಟೆಂದು ಕೈಲುಳಿದೋರ್ಪುದದಕೆ ಮೆ । ಚ್ಚುವ ನಗುವನು ಸಾರ್ವಭೌಮಾ ॥ ೯೧ ॥

ಇತ್ತ ಬಾ ಸುಬಲಿ ನಿನ್ನಯ್ಯನ ತೋರ್ಪನೆಂ । ದೆತ್ತಿಕೊಂಡನು ಭರತೇಶಾ ॥  
 ಎತ್ತ ಹೋದುದೊ ಶೋಕ ಸುಮ್ಮನಾದುದು ಶಿಶು । ಸುತ್ತಲಿದ್ದರು ಬೆರಗಾಗಿ ॥ ೯೨ ॥

ವಶ್ಯವೋಹನವೆಂಬ ಅವನ ಕೈ ಸೋಂಕಲು । ವಶ್ಯದೊಳಿಹುದದು ಸಹಜಾ ॥  
 ವೈಶ್ಯರಂಗಡಿಯ ಬೊಂಬೆಯೊಲು ನೋಡುತ ಸುಪ್ರ । ಕಾಶದೊಳಿದ್ದುದಾ ಹಸುಳೆ ॥ ೯೩ ॥

ಭಂಗಗಾಣಿಸಲೊಲ್ಲದವನಾಗಿ ರಾಯನಾ । ಲಿಂಗಿಸಿ ಪೇಳ್ವರು ಮಿಾರಿ ॥  
 ಅಂಗಜ ಹೋದನಲ್ಲದೆ ಮಿಕ್ಕರವನ ಸೋಂ । ಕಿಂಗಿ ಸೋತಿರದವರಾರು ॥ ೯೪ ॥

ಸುಬಲಿ ನಿನ್ನಯ್ಯ ನಮ್ಮೆಲ್ಲರ ಹರ್ಷವ । ಪ್ರಬಲಗೆಡಿಸಿ ಹೋದ ಕಂಡಾ ॥  
 ಅಬಲ ನೀನಳದಿರೆಂದನು ತಬ್ಬಿತಡಹುತ । ಚುಬುಕವ ಪಿಡಿದಲುಗಿದನು ॥ ೯೫ ॥



ಈ ಪಾಟೆಯುಣುಗರ ಬೀಸಾಡಿ ತಪಸಿಗೆ | ಪೋಪರೆಂತೆಳಸಿತೊ ಚಿತ್ತಾ ||

ಪಾಪಿಯ ಬಸುರಬಂದಿರಿ ಮಕ್ಕಳಿರಯೆಂದು | ಕೋಪದಿ ನುಡಿದನಾ ರಾಯಾ || ೯೬ ||

ಲಲನೆಯರಾ ಶಿಶು ಬಂದುದ ಕೇಳ್ವು ಹೆಂ | ಗಳನಟ್ಟಿದರು ತಹುದೆಂದು ||

ಒಳಗೆ ನಿಮ್ಮ ಜ್ವಯಿದ್ದಪಳಣ್ಣ ಹೋಗೆಂದು | ಕಳುಹಿದನಾ ಮನುಜೇಂದ್ರಾ || ೯೭ ||

ಎನೆಂಬೆ ಮಾರನ ಸತಿಯರಷ್ಟರೊಳು ನಿ | ಮಾನವನೇರಿ ದೂರದೊಳು ||

ಬಾನೆಡೆಯೊಳು ಪೋಗುತಿರೆ ಕಂಡು ಚಕ್ರಿಯ | ಸೇನೆಯೆಲ್ಲವು ಮರುಗಿದುದು || ೯೮ ||

ರಾಣಿಯರೆಲ್ಲರಂಗಣದಲ್ಲಿ ನೆರೆದಾಗ | ಗೋಣೆತ್ತಿ ನೋಡಿ ಗೋಳಿಡಲು ||

ಕ್ರೋಣೀಶ ಕಣ್ಣ ನೀರೊಳೆ ನೋಡುತಿದ್ದನು | ಘ್ರಾಣದ ಮೇಲಿಟ್ಟು ಬೆರಳಾ || ೯೯ ||

ಅನಿತರೊಳೊಬ್ಬ ನಂಬುಗೆವಂತ ಮದನನಂ | ಗನೆಯರು ನೃಪನ ಪೆಂಡಿರಿಗೆ ||

ವಿನಯದಿ ಕಳುಹಿದೊಲೆಯ ಪಿಡಿದರಸಗೊ | ಯ್ಯನೆ ಮಣಿಮೊಳಗೆಯ್ದು ತಿದ್ದಾ || ೧೦೦ ||

ಓಲೆಗಾಣುತ ಬಳಸಿದ್ದರ ಕಳುಹಿ ಭೂ | ಪಾಲಕ ಗೃಹದೊಳಹೊಕ್ಕಾ ||

ಬಾಲೆಯರೆಲ್ಲರ ನಡುವೊಬ್ಬರಾಣಿ ಬಂ | ದೋಲೆಯೋದಿದಳೇನನೆಂಬೆ || ೧೦೧ ||

ಬಾಲೆಯೋದುವಳು ಬಾಯ್ಬಿಟ್ಟೋದುವೋದೆಂದು | ಕೇಳಬೇಕೋದೆಂಬರೆಲ್ಲ ||

ಭೂಲಲನೇಶನೋದೋದೆಂದು ಪೇಳಿ ಮ | ತ್ತಾ ಲಲಿತಾಂಗಿಯೋದಿದಳು || ೧೦೨ ||

ಶ್ರೀಸುಭದ್ರಾ ದೇವಿ ನೊದಲಾದ ನೃಪರಾಣಿ | ವಾಸಕೆ ಮಣಿದಂತರಂಗಾ ||

ಮಾಸದಿಚ್ಛಾ ದೇವಿ ನೊದಲಾದ ಸತಿಯರು | ಲ್ಲಾ ಸದಿಂ ಪೇಳ್ವಾತ್ಮಕಾರ್ಯಾ || ೧೦೩ ||

ಮನೆವಾಳು ಸಾಕಾಯ್ತು ಮುನಿವಾಳು ಬೇಕಾಯ್ತು | ನನೆವಿಲ್ಲ ನಡೆದತ್ತ ನಾವು ||

ಅನುಕೂಲವಡೆದೆಯ್ದು ತಿಪ್ಪೆವು ನೀವಾರು | ಮನಃಕ್ಷ ತಗೊಳಲಾಗದಿದಕೆ || ೧೦೪ ||

ಭಾವಾಜಿಯಿಂದ ವಿರಸವಾಯಿತ್ತಿಲ್ಲಮ್ಮ | ದೇವಗಿಂತಿದ್ದುದು ಪ್ರಾಪ್ತಿ ||

ನಾವಿನ್ನು ಬ್ರಾಹ್ಮಿ ಸೌಂದರಿಯರ ಸಾರಿ ತ | ಪೋವನಕ್ರೀಡೆಯಾಡುವೆವು || ೧೦೫ ||

ನಮ್ಮಂತೆ ನೀವರೆಭೋಗಿಗಳಾಗದೆ | ನಿವ್ರೋಪನೊಳು ಚಿರಬಾಳ್ವು ||

ನೆಮ್ಮಿ ಮುಪ್ಪಿನೊಳಾತ್ಮಸಿದ್ಧಿಯ ಮಾಳ್ವದಿ | ದೆಮ್ಮ ಪರಕೆ ನಿಮಗಕ್ಕಾ || ೧೦೬ ||

ಧರೆ ಸುಖಬಾಳಲಿ ಭೋಗರಾಜ್ಯವೆ ನಿಮ | ಗಿರಲಿ ತಪೋರಾಜ್ಯ ನಮಗೆ ||

ದೊರೆಕೊಂಡಿತದರನುಭವವ ನೋಡುವೆವಾಗಿ | ಪರಮೇಶ ತೇ ನಮಃ ಸ್ವಾಹಾ || ೧೦೭ ||

ಎಂದೋದಿ ಮುಗಿದೆಲ್ಲ ನೊರೆಯಿಡುತಿದ್ದರ | ಳ್ಲಿಂದೆಯ್ವಿ ನಡುವಣೋಲಗದ ||

ಮಂದಿರದೊಳು ರಾಯ ಮರುಗುತ ಕುಳಿತ ಮ | ತ್ತೊಂದು ನೋವಾದುದೇನೆಂಬೆ || ೧೦೮ ||

ತೊಂಬತ್ತಮೂವರು ದೀಕ್ಷೆಗೆಯ್ದಿದ ವಾರ್ತೆ | ಸಂಭವಿಸಿತು ಚಕ್ರಿಯಿಂದ ||

ಸಂಭವವಾಯ್ತಾಗ ಜನನಿಗೆ ಶೋಕಾಗ್ನಿ | ಜ್ಯಂಭಿಸಿತೊರಲಿದರೆಲ್ಲ || ೧೦೯ ||

ಪುರವ ಹೊಕ್ಕಾಗಲ್ಲದಮ್ಮಗೀ ವಾರ್ತೆಯು | ಹರಹಬೇಡೆಂದ ಚಕ್ರೇಶಾ ||  
 ನಿರವಿಸೆ ತಡೆದಿದುರ್ ತನ್ನತಾನದು ಪೊಣ್ಣಿ | ತರಮನೆಯೊಳು ಶೋಕ ಮಸಗೆ || ೧೧೦ ||  
 ಶೋಕನಾದವ ಕೇಳಿ ಭರತೇಶ ಮನದಲ್ಲಿ | ವ್ಯಾಕುಲಬಟ್ಟು ಕೂಡೆನಗೆ ||  
 ಏಕೆ ಬಂದಿತು ಚಕ್ರವೀ ರಾಜ್ಯಪದವಿ ಮ | ಹಾಕಷ್ಟ ಹಾ ಹಾ ಸುಡೆಂದಾ || ೧೧೧ ||  
 ಫಲವಾವುದೈಸಿರಿ ಬಂದರೆ ತನ್ನಳ್ಳ | ಬಳಗ ಸಂತಸನಾಡಬೇಡಾ ||  
 ಕುಲವ ಗೋಳಿಡಿಸುವ ಸಿರಿಯ ಸುಡೆಂದು ಭೂ | ತಳಪತಿ ನೊಂಟ ತನ್ನೊಳಗೆ || ೧೧೨ ||  
 ಪಲರ ನೋಯಿಪ ದೊರೆತನದಿಂದ ಪಸರದ | ಪಲರ ಬಾಳುವೆ ಲೇಸು ಮತ್ತೆ ||  
 ಕಲಕದ ಚಿತ್ತದಿಂದಾತ್ಮನ ನೋಡುತ | ಮಲೆಯೊಳಿಹುದೆ ಸುಖನೆಂದಾ || ೧೧೩ ||  
 ಅರ್ಕಕೀರ್ತಿಗೆ ರಾಜ್ಯವಿರಲೆಂದು ಮಂತ್ರಿಗೆ | ತೋರ್ಕೆಗೊಟ್ಟಿದ್ದೊಲೊ ತಪಕೆ ||  
 ಮರ್ಕಟವೈರಾಗ್ಯವೆಂಬುದು ಜಗವೆಂದು | ಬೇರ್ಕೆಗೈದೊಳಗೆ ಚಿಂತಿಸುವಾ || ೧೧೪ ||  
 ಸುತ್ತಣ ನಾಡ ಸಾಧಿಸಿ ತಂದು ನಿಜಪುರ | ದೊತ್ತಿ ನೊಳ್ಳಿಸುಟು ಪೋಪಾಗ ||  
 ಪಿತ್ತವೆದ್ದಿತೊ ರಾಯಗಿಂಬುದು ಜಗವೆಂದು | ಚಿತ್ತದೊಳೆಣಿಸಿ ಸೈರಿಪನು || ೧೧೫ ||  
 ಸೋದರರೆಲ್ಲರು ನನ್ನಿಂದ ತಪಸಿಗೆ | ಹೋದರೆ ನಾನೀಗ ತಪಕೆ ||  
 ಹೋದಪೆನೆನೆ ಮಕ್ಕಳಾಟಿಕೆಯೆಂದು ನಿ | ವೇದಿಸುವನು ತನ್ನ ತಾನೆ || ೧೧೬ ||  
 ಸಿರಿಯೆಷ್ಟು ಹೆಚ್ಚಿತಷ್ಟುಳಬಹುದೆಂಬುದು | ದೊರೆಕೊಂಡುದತಿಚಿಂತೆಯಾಯ್ತು ||  
 ಉರಿಯೇಳುತಿದೆಯೆದೆಯಿದಕಿನ್ನು ಶಾಂತಿವಾ | ಳ್ವರೆ ತಂತ್ರವೇನೆಂದು ನೆನೆದಾ || ೧೧೭ ||  
 ಆನಾವ ದುಃಖ ಬಂದರು ಹಂಸನಾಥನ | ಭಾವನೆ ಬರಿಗೈವುದೆಂದು ||  
 ನೋವನೊತ್ತರಿಸಿ ಕಣ್ಣುಚ್ಚಿ ತನ್ನಾತ್ಮನ | ಭೂವರನೀಕ್ಷಿಸುತಿದಾರ್ || ೧೧೮ ||  
 ಮಣ್ಣಲ್ಲಿ ಪೂಜ್ಞ ಛಾಯಾಪ್ರತಿಮೆಯವೊಲು | ಕಣ್ಣಿಗಾಗಾತ್ಮ ತೋರುವನು ||  
 ತಣ್ಣಗಹುದು ತನಗೊಡನೆಂಟುಕರ್ಮದ | ಮಣ್ಣುದಿವುಧು ಗಲಗಲನೆ || ೧೧೯ ||  
 ಪ್ರಭೆ ತಳತಳಿಸುತಲಿರೆ ಸುಖವಹುದಾಗ | ಪ್ರಭವಿಸುತಿಹುದು ಸುಜ್ಞಾನಾ ||  
 ಅಭಿಘಾತಜ್ವರದಂತೆ ದುಷ್ಕರ್ಮ ಕುಣಿದಾಡಿ | ಕ್ಷುಭಿಸಿ ಬೀಳ್ವುದು ಕಂಡ ಕಡೆಗೆ || ೧೨೦ ||  
 ಗುರುಹಂಸನಾಥನೆ ಬಲ್ಲನಾ ನೃಪನ ಚಿ | ತ್ಪರಿಣತಿಯನು ಮುನ್ನ ಕವಿದ ||  
 ಉರುಚಿಂತೆಯೆತ್ತ ಹೋದುದೊ ಹತ್ತುಸಾವಿರ | ವರುಷದ ಯೋಗಿಯಂತಿದಾರ್ || ೧೨೧ ||  
 ಅಣುಗರ ಜನನಿಯ ಪೆಂಡಿರ ಪಡೆಯ ಧಾ | ರಿಯು ತನ್ನೊಡಲನು ಮರೆದಾ ||  
 ಅಣುಮಾತ್ರವಾದರು ಪರಚಿಂತೆಯಿಲ್ಲದಾ | ಗುಣರತ್ನನಿದ್ದನಾತ್ಮನೊಳು || ೧೨೨ ||  
 ಏನ ಸಾಧಿಸಿದನೊ ನೆನೆದಾಗ ಪರಮಾತ್ಮ | ಧ್ಯಾನ ಪ್ರತ್ಯಕ್ಷವಾಗುತಿದೆ ||  
 ಆ ನೃಪ ಮನೆಯೊಳಿದ್ದರು ಕಾಲಕರ್ಮಸಂ | ತಾನದ ಮಿಂಡನೇನಲ್ತೆ || ೧೨೩ ||



ಅಳುತ ಕರೆವುತ ತನ್ನ ರಮನೆಯವರೆಲ್ಲ | ಮುಳುಗಿದ್ದರಧಿಕಶೋಕದೊಳು ||  
 ಒಲೆಯದಲ್ಲಾ ಡದೆ ಪರಮಾತ್ಮ ಸುಖದಲ್ಲಿ | ಮುಳುಗಿದನಾ ರಾಜಯೋಗಿ || ೧೨೪ ||  
 ತೋರುವುಡಗಡಿಗೊಪ್ಪಿ ಚೈ ವ್ಯಾಕುಲ | ಜಾರಿಹೋಹುದು ಧ್ಯಾನದಿಂದ ||  
 ಏರುವ ಶೋಕಕಳುಕಿಯೇಳದಿದ್ದನು | ಮೂರುದಿವಸ ಧ್ಯಾನದಲ್ಲಿ || ೧೨೫ ||  
 ಬಂದೆಲ್ಲರಿಗಾ ಕಣ್ಣೆರೆದೊಲಿದೇಳ್ವ | ನೆಂದು ನೋಳ್ವರು ಮನೆಯವರು ||  
 ಮಂದಿ ಹೊರಗೆ ಕೇಳಿ ಹೋಗುತಿದ್ದುದು ರಾಯ | ಮಂದರಶೈಲದಂತಿದರ್ಶ || ೧೨೬ ||  
 ಕೆಲರುಪವಾಸವ ಕೆಲರೇಕಭುಕ್ತವ | ಕೆಲರು ಫಲಾಹಾರವಿಡಿದು ||  
 ಒಳಗೆ ಹೆಂಗಳು ಹೊರಗಖಿಲವಾಹಿನಿಯಿರೆ | ಕಳೆದುದಿಂತುಟು ಮೂರುದಿವಸಾ || ೧೨೭ ||  
 ಸ್ವದಳವೆರಸಿ ಚಕ್ರಿ ತಪವಿದ್ದ ಸಾಮರ್ಥ್ಯ | ತ್ರಿದಶಲೋಕವ ನಡುಗಿಸಿತು ||  
 ಅದ ಕೇಳಿ ಮರುಗಿ ಮಗನ ಕಾಣ್ಬೆನೆಂದು ಬೇ | ಗದೊಳೆದ್ದಳಾ ಚಿಕ್ಕತಾಯಿ || ೧೨೮ ||  
 ತಾನು ಪುರದೊಳು ಮೂರುಪವಾಸವಿದ್ದು ವಿ | ವಾನವನೇರಿಯೆಯ್ತಂದು ||  
 ಸೇನೆಯ ಹೊಕ್ಕರವ ನೆಗೆಯ್ದಿ ನಡುವಣಾ | ಸ್ಥಾನದಿ ಕಂಡಳಾ ಮಗನಾ || ೧೨೯ ||  
 ಕಿರಿಯಮ್ಮನೆಯ್ತಂದಳೆನೆ ಹಂಸನಾಥಗ | ಕ್ಕರು ಮಿಗೆ ನಮಿಸಿ ಕಣ್ಣೆರೆದು ||  
 ಒರೆವ ಕಂಬನಿಗೂಡಿ ದಿಗಿಲನೆದ್ದಡಿಗಳಿ | ಗೆರಗಿದನಾ ಸಾರ್ವಭೌಮಾ || ೧೩೦ ||  
 ದೋಷಿಯೊತ್ತಿಗೆ ದೇವರೆಯ್ಪಲೇಕೆಂದಂಘ್ರಿ | ವೇಷವ ಪಿಡಿದತ್ತೊಡೆತ್ತಿ ||  
 ಭಾಷೆದೋರದಿರಂತುಟಿಂದಪ್ಪಿದಳು ತನ್ನ | ಭೀಷಣಾಶ್ರುಗಳು ಸೂಸುತಿರೆ || ೧೩೧ ||  
 ನಿನಗುಂಟೆ ದೋಷ ನೀನೇನ ಮಾಡಿದೆ ನಿನ | ಗಿನಿತುಬೈಗೆಯ್ದಾತ ಪೋದಾ ||  
 ಘನಮೂರ್ಖರಿಗೆ ದೋಷವೆಂವಾಕೆ ಮಗನ ಕಂ | ಬನಿಯನೊತ್ತಿದಳು ಕೈಮುಟ್ಟಿ || ೧೩೨ ||  
 ಜನನಿಯರಿಗೆ ಬೇಗದೋರಿದೆ ನನ್ನ ನಾ | ದುನಿಯರು ತಪಸಿಗೆಯ್ದುವು ||  
 ಕನಸಲ್ಲ ಕಣ್ಣಾರೆ ಕಂಡೆನು ದೋಷಿಯ | ಳ್ಲಿನಲೇತಕಮ್ಮಾಜಿಯೆಂದಾ || ೧೩೩ ||  
 ಅವರ ಪೂರ್ವಪ್ರಾಪ್ತಿಯವರ ಕೊಂಡೊಯ್ದುದು | ನವಗಿಷ್ಟ ನೋವಾಯ್ತು ಮೊದಲು ||  
 ದಿವಸಮೂರರ ಮೇಲೆ ತಂಪಾಯ್ತು ಮಗನೆ ಶೋ | ಕವ ಮರೆಯೆಂದಳಾ ಜನನಿ || ೧೩೪ ||  
 ಹೇಳಿದಿನಂಕ ಬೇಡೆಂದಿಲ್ಲವೆಂದೆನ್ನ | ಚಾಳಿಸಿ ಬಂದನಾ ಮದನಾ ||  
 ಕೇಳಿದೆ ನೀನೊಪ್ಪುಗೈದುದನೆಲ್ಲವ | ಕೇಳದೆಬ್ಬಿದನೈಸೆ ಕ್ಷಮಿಸು || ೧೩೫ ||  
 ಹಾದಿಯ ವಿಾರಿ ಬಂದವರು ತಾವೆ ನಾಣ್ಣಿ | ಹೋದರು ನಿನಗೇನು ಕೊರತೆ ||  
 ಈ ದೇಹದಂಡಣೆ ಮಾಳ್ವರೆಯೆಂದು ಸಂ | ಪಾದಿಸಿದಳು ತಾಯಿ ಮಗನಾ || ೧೩೬ ||  
 ಚಿಂತೆಯೆ ಮುಪ್ಪು ಸಂತೋಷ ಜನ್ಮನನೆಂಬ | ಸಂತಾನವಾಕ್ಯವುಂಟಣ್ಣಾ ||  
 ಚಿಂತಿಳಬೇಡ ನನ್ನಾಣೆಯೆಂದಣುಗನ | ಸಂತಾಪವಾರೆ ನುಡಿದಳು || ೧೩೭ ||

ಎಲ್ಲರೆಯ್ದಿದರೇನು ನೀನೊಬ್ಬನುಳ್ಳರೆ | ವೈಲ್ವರಿಗಾನಂದವಹುದು ||  
 ಬಲ್ಲಿ ನೀನದರಿಂದ ಕ್ಷಮಿಸೆಂದು ಗಲ್ಲವ | ನಲ್ಲಾಡಿ ತಲೆದಡವಿದಳು || ೧೩೮ ||  
 ಹಸನಾಯ್ತು ಭೂವರನೆದೆಯಾಗ ಕುವರರ | ವಿಸರವೆರಗಿದುದಂಬಿಕೆಗೆ ||  
 ಸೊಸೆಯರಳುತ ಬಂದು ನಮಿಸಲಾ ಸೊಸೆಯರ | \*ಹಸನಾಗಿ ಹರಸಿದಳಾಗ || ೧೩೯ ||  
 ಚಿಕ್ಕಮ್ಮಗಾ ರಾಯ ಕೈಲಾಗುಗೊಟ್ಟೊಳ | ಹೊಕ್ಕು ದೊಡ್ಡಮ್ಮನ ಕಂಡಾ ||  
 ಅಕ್ಕತಂಗಿಯಿರಿಸ್ಪು ನೊಂದು ಮತ್ತಾ ನೋವ | ನಿಕ್ಕಿ ಸೈರಣೆವೆತ್ತರೊಡನೆ || ೧೪೦ ||  
 ಜಳಕದೇವಾರ್ಚನೆಗೈದು ಮತ್ತೆಲ್ಲರು | ಜ್ವಲದಿ ಪಾರಣೆಯ ಮಾಡಿದರು ||  
 ಬಲವೆಲ್ಲ ಪಾರಣೆಮಾಡಿತು ಸರ್ವರು | ಮ್ಮಳ ಹೋಯ್ತು ಕೂಡೆ ತಂಪಾಯ್ತು || ೧೪೧ ||  
 ಇತ್ತಲೀಕಟಕ ಶಾಂತಿಯೊಳಿದ್ದುದಾ ಪೆಂಗ | ಆತ್ತಲಾದೀಶನ ಕಂಡು ||  
 ಉತ್ತಮದೀಕ್ಷೆಯ ತಾಳ್ವರೆಂಬಲ್ಲಿಗೆ | ಚಿತ್ತಜನಿವೇಗಸಂಧಿ || ೧೪೨ ||

ಈ ಜನಕಧೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೪೩ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ತ | ರಾನೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಪಾರ್ತಿಯೊಳು || ೧೪೪ ||  
 ಮೇರುವನೇರಿ ಮೇದಿನಿಯ ನೋಳ್ವಂತೆ ಧ್ಯಾ | ನಾರಾಢನಾಗಿ ಲೋಕವನು ||  
 ಅರಯ್ಯತೆನ್ನಂತರಂಗದೊಳಿರು ‡ಸುಖ | ಧೀರಾ ಚಿದಂಬರಪುರುಷಾ || ೧೪೫ ||

\* ಈ ಶಲೆ ಹರಸಿದಳೋಜೆಯೊಳು (ಸೊಸೆಯರು ಬಂದರೆಗಿದರು.)

‡ ಸುಖಪೂರ



## ನಗರೀಪ್ರವೇಶಸಂಧಿ.

ವಿಖ್ಯಾತಮಹಿಮಾ ವಿಶ್ವಾರಾಧ್ಯ ವಿಮಲಪು | ಣ್ಯಾಖ್ಯಾನ ಬೋಧನಿಧಾನಾ ||  
ಸೌಖ್ಯಾಂಗಾ ಮತಿದೋರು ಸದ್ಗುಣ ಶಿವಗಣ | ಮುಖ್ಯಾ ನಿರಂಜನಸಿದ್ಧಾ || ೧ ||

ಕಿರಿಯಮ್ಮ ದೀಕ್ಷೆಗೆಯ್ದುವೆನೆನೆ ಭರತೇಶ | ನರುಗೋಲನಾತ್ಮಜರಿನ್ನು ||  
ನೆರೆವನ್ನ ದೀಕ್ಷೆಗೆಳಸಲಾಗದೆಂದು ಕಾ | ಲೈರಗಿ ನಿಲ್ಲಿಸಿದನಾ ಚಕ್ರ || ೨ ||

ಕಾವನೆ ಮಗ ನಾನು ಮಗನಲ್ಲಿ ನಾನಿಷ್ಟು | ಸೇವೆಯ ಮಾಳ್ವೆ ನಂತದನು ||  
ದೇವರು ಕೈಕೊಂಡು ಮತ್ತೆ ಚೆತ್ತೈಪುದೆಂ | ದಾ ವಿಭು ತಡೆದನಂಬಿಕೆಯಾ || ೩ ||

ಒಲಿದು ನೋಡಿದನು ಪೆಂಡಿರನವರದನರಿ | ದಲಸದತ್ತಮ್ಮಾಜಿ ತಪಕೆ ||  
ತಳರಲಾಗದು ತಳ್ಳದೆಂದು ಸಾಷ್ಟಾಂಗಸ | ಲ್ಲಲಿತಮೊಳೆರಗಿದರೊಡನೆ || ೪ ||

ನಿನ್ನ ನುಡಿಯ ಮಾರುವೆನೆ ನಿನ್ನ ಸತಿಯರ | ಸನ್ನೆಯೊಳೆರಗಿಸಲೇಕೆ ||  
ಭಿನ್ನೋಪಚಾರ ಬೇಡಿಹೆನೇಳಿರೇಳಿರಾ | ಜೆನ್ನೆಯರೆನಲಿದ್ದರವರು || ೫ ||

ಅಕ್ಕತಂಗಿಯರು ನೀವೊಡನಿರ್ಪುದದರಿಂದ | ಲಕ್ಕಪೆಂಗಳು ನಾನು ನಿಮಗೆ ||  
ತಕ್ಕ ಸೇವೆಯ ಮಾಡಲವಧರಿಸುವುದೆಂದ | ನಕ್ಕರಿನ್ನೆಂತೊ ತಾಯ್ಗೊಳು || ೬ ||

ಸ್ತುರನ ಸಂಪದ ಸ್ತುರನಣುಗರಿಗಿರಲಲ್ಲಿ | ಗಿರಿಸುವ ತಕ್ಕ ಮಾನಿಸರಾ ||  
ತರಳರುವೆರಸಿ ಸಾಕೇತಪುರಕೆ ನಾವು | ತೆರಳುವವೆಂದನು ನೃಪತಿ || ೭ ||

ಒಡಬಟ್ಟಳಂಬಿಕೆ ನೃಪ ಕೂಡೆ ಕಡೆಯ ಚಾ | ವಡಿಗೈಯ್ದಿ ಪ್ರಣಯಚಂದ್ರಮನಾ ||  
ತಡೆಯದೆ ಗುಣವಸಂತಕನ ಕರೆಸಿಕೊಂಡು | ನುಡಿದನಾ ಸ್ಥಿತಿಯನೆಲ್ಲವನು || ೮ ||

ಅವರದಕಾನಂದಬಟ್ಟರಾವಿನ್ನು ಪೋ | ಪೆವು ದೀಕ್ಷೆಗೆಂದರಂತದಕೆ ||  
ಕುವರರು ನೆರೆವನ್ನ ಸೈರಿಸಬೇಕೆಂದು | ಸುವಿನಯದಿಂದ ತಡೆದನು || ೯ ||

ವಿನಾಂಕಗಿಷ್ಟು ದಿವಸ ಸೇವೆಗೈದಿರಿ | ನಾನೇನು ಕಷ್ಟನೆ ನಿಮಗೆ ||  
ಈ ನೋವಿನೊಳು ಬೇಡ ನೀವು ನಾವೊಂದಾಗಿ | ಜೈನದೀಕ್ಷೆಯ ತಾಳ್ವವೆಂದಾ || ೧೦ ||

ಭುಜಬಲಿಯಿಂದ ಹೆಚ್ಚಾಗಿ ಮನ್ನಿಪೆನೆನ್ನ | ನಿಜವನಿಷ್ಟಾರಯ್ಯದೆಂದು ||  
ಭುಜದೊಳಿಬ್ಬರ ತಲೆಗಳನಪ್ಪಲಂಘ್ರವಾ | ರಿಜಕೆರಗಿದರವರೊಪ್ಪಿ || ೧೧ ||

ಪರಿವಾರ ಪ್ರಜೆಗಾಸೆಯಪ್ಪಂತೆ ಪೌದನ | ಪುರದಲ್ಲಿ ನೀವಿಹುದೆಂದು ||  
ಭರತೇಶ ಹೇಳಲಾ ದಳಪತಿಸಚಿವರು | ಬೆರಗರಿದಿಂತುಸುರಿದರು || ೧೨ ||

ದೊರೆಯಿಲ್ಲದಾವಿಪ್ಪುದೋಜಿಯೆ ಮದನನ | ಪಿರಿಯ ಪುತ್ರಗೆ ಪಟ್ಟುಗಟ್ಟಿ ||  
ಸಿರಿಗೂಡಿ ಕಳುಹನೆ ಕೆಳೆಯರು ಬುದ್ಧಿ ಸಾ | ಗರನದು ಲೇಸೆಂದರೊಡನೆ || ೧೩ ||

ಕರೆದು ಮಹಾಬಲರಾಜಗೆ ಪೌದನ | ಪುರದ ಪಟ್ಟವ ಕಟ್ಟಿ ಕೂಡೆ ||  
 ವರಮಂತ್ರಿ ದಳಪತಿ ಬಲಕುಡತೊಡಲಿತ್ತು | ದೊರೆ ಪೊಕ್ಕ ನೊಡನರಮನೆಯಾ || ೧೪ ||  
 ಚಿಕ್ಕಮ್ಮ ಗಾ ಕಾರ್ಯವನು ಪೇಳಲಾ ಸ್ಥಿತಿ | ಚೊಕ್ಕವೆಂದೊಪ್ಪಿ ದಳಾಕೆ ||  
 ಮಕ್ಕಳು ಮೂವರಿಗುಡಲಿತ್ತು ತೊಡಲಿತ್ತು | ತಕ್ಕೈಸಿಕೊಂಡಿಂತು ನುಡಿದಾ || ೧೫ ||  
 ಅಮ್ಮಾ ಜಿಯಾರೈಕೆಗಿದ್ದಪಳಣ್ಣ ನಾ | ನೊಮ್ಮೊಮ್ಮೆ ಹಿತವರನಟ್ಟಿ ||  
 ನಿಮ್ಮ ನಾರೈಕೆಮಾಡವೆನು ನಿಮ್ಮೂರಲ್ಲಿ | ಸುಮ್ಮಾನದೊಳಗಿಹುದೆಂದಾ || ೧೬ ||  
 ನಂಬುಗೆವಂತರ್ಗೆ ತಾಯ ಸೇವಕಿಯರಿ | ಗಿಂಬಿನೊಳುಡತೊಡಲಿತ್ತು ||  
 ಅಂಬಿಕೆಗೆರಗಿ ಪಲ್ಲಕ್ಕಿ ಯೊಳ್ಬೀಳ್ಳೊಟ್ಟ | ನಂಬುಜಾಸ್ತ್ರನ ಸೇನೆವೆರಸಿ || ೧೭ ||  
 ತಡೆಯದಂಗಜಮಿತ್ರಸುತರಿಗುವಿಯ ಸ್ಥಿರ | ಪಡಿಸಿತ್ತು ಮನ್ನಣೆಯಿತ್ತು ||  
 ಅಡಿಗಡಿಗಾರಯ್ಯ ನಾನೆಂದು ಮಂಡೆಯ | ತಡವಿ ಬೀಳ್ಳೊಟ್ಟನಾ ಸುಮುಖಾ || ೧೮ ||

ಅಂಗಜಸುತರತ್ತಲೆಯಿದ್ದಿರಿತ್ತ ಪ | ಡಂಗಭೇರಿಗಳು ಸೂಳೈಸೆ ||  
 ಸಂಗರಮಲ್ಲನೆದ್ದನು ತನ್ನ ಪುರಕೆ ಪ | ಡಂಗವಾಹಿನಿಯ ಲಗ್ನೆಯೊಳು || ೧೯ ||  
 ಸಿಕ್ಕೆಲ್ಲ ತೀರ್ದುದಿನ್ನೆಮ್ಮ ಪಟ್ಟಣ ಸವಿಾ | ಪಕ್ಕಿ ತೋರಿತು ಕಾಣ್ಬೆವೆಂದು ||  
 ನಕ್ಕಾಡಿ ಕೈಹೊಯ್ದು ಸರಸವಾಡುತ ಕಾಲ | ನಿಕ್ಕುತಿದ್ದುದು ರಾಜಕಟಕಾ || ೨೦ ||  
 ಬರುತ ಹತ್ತೆಂಟುಗಾವುದನೆಯ್ದೆ ಜಿನಗೃಹ | ಕರುಮಾಡಗೋಪುರಾದಿಗಳು ||  
 ಗಿರಿಯಂತೆ ಸಿಂಗರಿಸಿರೆ ಕೂಡೆ ಸಾಕೇತ | ಪುರ ಕಾಣಲಾಯ್ತು ಪಾಯ್ವಳಕೆ || ೨೧ ||  
 ಪಟ್ಟಣ ಮುಟ್ಟಲಾಯ್ತೆನೆ ಭರತೇಶನು | ಪಟ್ಟದಾನೆಯನಡರಿದನು ||  
 ಪುಟ್ಟಪುಟ್ಟಾನೆಯನೇರಿ ಕುವಾರರೊ | ಗಟ್ಟಾಗಿ ಬಂದರರ್ತಿಯೊಳು || ೨೨ ||  
 ನೆಲ ಬಿರಿವಂತೆ ನಾನಾವಾದ್ಯ ವೊಳಗೆ ಮಾ | ಬಲ ಕಲಕಲಗುಟ್ಟಿ ನಡೆಯೆ ||  
 ಬೆಳುಗೊಡೆ ಚಮರ ಟಿಕ್ಕೆಯಗಳ ಚಿಹ್ನದಿ | ತಳರುತಿರ್ದನು ಸಾರ್ವಭೌಮಾ || ೨೩ ||

ಸಾಕೇತಪುರದ ಮಹಾಪ್ರಜೆಗೂಡಿ ಪ | ತಾಕೆ ಪಲ್ಲವ ಛತ್ರಗೂಡಿ ||  
 ಮಾಕಾಳನಾಯಕನಿದಿರ್ವಂದು ಕಂಡಾ | ಭೂಕಾಂತನಿದಿರೊಳಿಂತೆಂದಾ || ೨೪ ||  
 ಪುರವ ಬಿಟ್ಟಿರುವತ್ತುಸಾವಿರವರುಷವು | ಪುರಜನಗಳು ನಾವು ನಿನ್ನಾ ||  
 ಸ್ಮರಿಸಿದ ತಪಸಿಂದು ಸಿದ್ಧಿಯಾಯ್ತೆನೆ ರಾಯ | ಕರುಣದಿ ನೋಡಿಷ್ಟು ನಕ್ಕಾ || ೨೫ ||  
 ದೇವರೊತ್ತಿನೊಳಿರ್ದ ಸೇನೆಗೆ ದಂಡಾದ | ನೋವಿಲ್ಲ ದೇವರನಗಲಿ ||  
 ನಾವು ಧಾವತಿಬಟ್ಟೆವೆಂದರು ಪ್ರಜೆಗಳು | ಭೂವರ ನಗುತ ನೋಡಿದನು || ೨೬ ||



ಮಾಕಾಳಗಾ ಪ್ರಜೆಗಳಿಗಿಂಪ ನುಡಿದು ಪ | ತಾಕಿನಿವೆರಸಿ ಚಕ್ರೇಶಾ ||

ಶ್ರೀಕಾಂತೆ ನೆಲಸಿಪ್ಪ ಪೊತ್ತಿನೊಳ್ಪುರದ ಮ | ಹಾಕೋಟಿಯೊಳವೊಕ್ಕ ನೊಸೆದು || ೨೭ ||

ಅಂತಃಪುರವರಮನೆಗಾಗಿ ಸಾಗಿತು | ಸಂತಾನಗೂಡಿ ರಾಜೇಂದ್ರಾ ||

ಕಂತುಹರನ ವಾಸಕೆಯ್ತುರುತಿರ್ದನ | ನಂತವಿಲಾಸದೇಳ್ಗೆ ಯೊಳು || ೨೮ ||

ಕೇರಿಕೇರಿಯೊಳು ಕಿಷ್ಟಿಂದವಾಗಿರೆ ಮಂದಿ | ತೇರಾನೆ ತೇಜಿಯಿಟ್ಟುಣಿಸಿ ||

ತಾರಗೆವಟ್ಟಿಯೊಳ್ಪ ಚರವ್ಯಂತರೆಯ್ದೆ | ಭೂರಾಮನೆಯ್ತುರುತಿರ್ದಾ || ೨೯ ||

ಅಲ್ಲಲ್ಲಿ ಪುರಜನಪುರಸತಿಯರು ರಾಜ | ಮಲ್ಲ ಬೀದಿಯೊಳೆಯ್ದುವಾಗ ||

ಇಲ್ಲದ ಬಡವಗೆ ಬಲುರಾಜ್ಯ ಬಂದಂತೆ | ಸಲ್ಲಿಲೆವೆತ್ತು ನೋಡಿದರು || ೩೦ ||

ಒಡೆಯ ದಂಡೆಯ್ದಿದಂದಿಂದ ದೊಡ್ಡೊಡನೆಯ | ಕೆಡಿಸಿದಂತಿದ್ದೆವಿಂದೆನುಗೆ ||

ಸಿಡಿದು ಹೋದೊಡನೆ ಸಾರಿದವೊಲಾಯ್ತೆಂದರು | ನಡೆನೋಡಿ ಪುರಸುದತಿಯರು || ೩೧ ||

ಕರೆದೊಮ್ಮೆ ನುಡಿಯಿಸಬೇಡ ನಮ್ಮವರ್ಗಿನ್ನು | ಸಿರಿಗೊಡಬೇಡ ನಮ್ಮರಸು ||

ಪುರದೊಳಿದ್ದರೆ ಸಾಕು ಸಕಲಸಂಪದವೆಂದು | ಪುರಲಲನೆಯರಾಡುತಿಹರು || ೩೨ ||

ಕಂಡರೆ ಸಾಕೊಳ್ಪ ನುಟ್ಟಂತೆ ತೊಟ್ಟಂತೆ | ಉಂಡಂತೆ ಹರುಷದೋರುತಿದೆ ||

ಖಂಡಿಸುತಿದೆ ಪಾಪವೆಂದು ಚಕ್ರೇಶನ | ಕೊಂಡಾಡುತಿರ್ದರ್ತಿಯೊಳು || ೩೩ ||

ಪುರಜನವಿದ್ದು ಭೂವರನಿಲ್ಲದಂದು ಪಾ | ಳ್ಸರಿವುತಿದ್ದುದು ನಮ್ಮ ನಗರಾ ||

ಪರನಾರೀಸೋದರನೆಯ್ತುರಲಿಂದು ಸಿಂ | ಗರವಾದುದೆಂದರಲ್ಲಲ್ಲಿ || ೩೪ ||

ಸಿರಿಯಿಲ್ಲದಂಬುಜ ಪುರುಷನಿಲ್ಲದ ನೀರೆ | ಗುರುವಿಲ್ಲದುತ್ತಮಾರ್ಥಾ ||

ದೊರೆ ಹೊರತಾದ ಪಟ್ಟಣ ಮೆರೆವುದೆಯೆಂದು | ಸ್ಮರಿಸುತಿರ್ದರು ತವತವಗೆ || ೩೫ ||

ಅಂದು ನಮ್ಮೊಡೆಯನೊಂದಾನೆಯೊಳ್ಪೋದ ನೋ | ಡಿಂದು ಕುನಾರರಾನೆಗಳ ||

ಸಂದಣಿಯೊಳು ಬಂದದೊಂದು ಭಾಗ್ಯವೆಯೆಂದು | ಮಂದಿ ನೋಡಿತು ನಲವೇರಿ || ೩೬ ||

ಬಂದನೊ ಧರೆಯೊಳುಳ್ಳಧಿಕವನಾಯ್ದಾಯ್ದು | ತಂದನೊ ರಾಯರ ದೇವಾ ||

ಇಂದಯೋಧ್ಯಾಪುರದೈಸಿರಿ ದ್ವಿಗುಣವಾ | ಯ್ತೆಂದುಲಿದುದು ಜನಸ್ತೋಮಾ || ೩೭ ||

ಎಡಬಲದೊಳು ಮಾಡಮದಿಲ್ಲ ಜಗಲಿಯೊ | ಳಿಡಿಕಿರಿದವರ್ತಿವಟ್ಟು ||

ತಡೆಯದೊಲಗವೆಂದು ಕೈಯೆತ್ತಿ ಮುಗಿಯೆ ಕ | ಣ್ಣಿಡುತೆಯ್ದುತಿರ್ದನೋಜೆಯೊಳು || ೩೮ ||

ಒಡೆಯನು ದಂಡೆಯ್ದಿದಂದಿಂದ ಕರಕರೆ | ಹಿಡಿದು ಮೈ ಬಡವಾಯ್ತು ಪ್ರಜೆಗೆ ||

ಪೊಡವಿಯ ಸಲಹೆ ಪಟ್ಟಣವ ನೋಯಿಪುದಿದು | ನಡೆಯೆಯೆಂದರು ಕೆಲರಲ್ಲಿ || ೩೯ ||

ಸಿರಬಾಗಿದವರಿಗೆ ಸಿರಿಗೊಡಬಹುದು ಸಿಂ | ಗರದ ಮೋಡಿಯ ಸುಜಾಣ್ಣೆಯನು ||

ಧರೆಗೆಲ್ಲ ವೆಚ್ಚವನಿಕ್ಕಿ ಬಹರೆ ಹುಚ್ಚು | ದೊರೆಯೆ ಹೋಗೆಂದಾ ಮತ್ತೊಬ್ಬಾ || ೪೦ ||

ಧರೆಯ ಸಾಧಿಸುವರೆ ನೀನೆಯ್ದಲೇಕೆ ಮ | ತ್ಪರದಲ್ಲಿ ಸುಖವಿದುರ್ ನಿನ್ನ ||  
ಚರರನಟ್ಟಲು ಸಾಧ್ಯವಾಡಿ ತರರೆ ನಾಡ | ತಿರುಗಲೇಕೆಂದ ಮತ್ತೊಬ್ಬ || ೪೧ ||  
ಭರತೇಶನಾಣೆ ಬಾರೆಂದರೆ ಬಾರದ | ದೊರೆಯಗಾರು ನೀನೆಯ್ದಲೇಕೆ ||  
ಪರಿವಾರಬೇಕೆ ಒಬ್ಬೊಬ್ಬ ಬಂಟರೆ ಗೆಲ್ಲು | ತರಲರಿಯರೆಯೆಂದನೊಬ್ಬ || ೪೨ ||  
ಆಳು ಬೇಡಂಬು ಬೇಡೆನ್ನನಟ್ಟಿದರೆ ಭೂ | ಪಾಲಕರಿಗೆ ನಿನ್ನ ಹೆಸರಾ ||  
ಹೇಳಿಯೆಲ್ಲರ ಹಿಡಿತರುತಿರ್ದೆನೆಂದೊಬ್ಬ | ತೂಳವೆದ್ದಂತಾಡುತಿರ್ದಾ || ೪೩ ||  
ಎಲ್ಲಿಲ್ಲಿ ತಿರುಗಿದೈ ಸ್ವಾಮಿ ನೀ ಸುಖದೊಳೂ | ರಲ್ಲಿಡ್ಡು ನನ್ನನಟ್ಟಿದರೆ ||  
ಎಲ್ಲರ ಹೊರೆಗಟ್ಟಿ ತರುತಿರ್ದೆನೆಂದೊಬ್ಬ | ಹುಲ್ಲು ಮಾರುವನುಬ್ಬಿ ನುಡಿದಾ || ೪೪ ||  
ನೋಡೆನ್ನನಟ್ಟಿದರೆಲ್ಲರ ಸಡುಗುಡ | ನಾಡಿದಂತೊಯ್ತು ಹೆನೆನುತ ||  
ಔಡುಗಚ್ಚತ್ತಿತ್ತ ಕೈಯೆತ್ತಿ ಹರಿದು ಮುಂ | ದೋಡಿದನೊಬ್ಬನುಬ್ಬಿಯೊಳು || ೪೫ ||  
ನುಡಿದ ಪ್ರಜೆಯ ನುಡಿಗೇಳುತ ನೋಡುತ | ಸಡಗರಕೆದೆಯುಬ್ಬಿ ನಗುತ ||  
ಅಡಿಗಡಿಗವರಿಗಲ್ಲಲ್ಲಿ ಮನ್ನಣೆಗಳ | ಕೊಡಿಸುತೆಯ್ತಂದನಾ ಸುಮುಖಾ || ೪೬ ||  
ತನತನಗುಬ್ಬಿ ಪೂವಿಡುವ ಕೈಮುಗಿವ ಕೀ | ತನೆಗೈವ ಜನವ ನಿಟ್ಟಿಸುತ ||  
ಕನಕತೋರಣ ರತ್ನತೋರಣಾವಳಿಯನಾ | ಮನುಜೇಶ ನೋಡುತೆಯ್ತಂದಾ || ೪೭ ||  
ದೂರದೊಳಾನೆಯನಿಳಿದಾದಿಜನನ ಕು | ಮಾರರುವೆರಸೆಯ್ಪಿ ಕಂಡಾ |  
ಸಾರವಸ್ತುವ ಕಾಣ್ಕೆಯಿಕ್ಕಿ ವಂದಿಸಿ ಕೂಡೆ | ಭೂರಿಯೋಗಿಗಳಿಗರೆಗಿದಾ || ೪೮ ||  
ಪರಕೆಯ ಕೊಂಡು ಸೇಸೆಯನಾಂತು ದೇವಗೆ | ಕರಮುಗಿದಣುಗರುಗೂಡಿ ||  
ತಿರುಗಿ ಬಂದಾನೆಯನೇರಿ ಚಕ್ರೇಶ ತ | ನ್ನರಮನೆಗಾಗಿ ನಡೆದನು || ೪೯ ||  
ಅಂಗಡಿಬೀದಿಯ ಶೋಭೆಯ ಕುರುಜುವಾ | ಡಂಗಳ ಸಾಲಾಗೋಪುರದ ||  
ಸಿಂಗರಗಳ ನೋಡುತೆಯ್ತಂದನೆಲ್ಲರ | ಕಗಳ ಮನವ ಮೋಹಿಸುತ || ೫೦ ||  
ರಾಜಗೃಹದ ಮುಂದೆ ನಿಂದು ಸರ್ವರನು ನಿ | ಭ್ರಾಜಿತವಿನಯದಿ ಕಳುಹಿ ||  
ರಾಜಶಿರೋಮಣಿ ಜಯಜಯ ಚಾಂಗಿನ | ಲೋಜಿಯಿಂದಿಳಿದನಾನೆಯನು || ೫೧ ||  
ತನುಜರುವೆರಸೊಳನೊಕ್ಕು ರಾಣಿಯರು ಚಿ | ಲ್ವಿನೊಳು ನೀರಾಜನವೆಸಗೆ ||  
ಜನಪ ನೋಡುತ ಹಂಸನಾಥನ ನೆನೆದರ | ಮನೆವೊಕ್ಕ ನಧಿಕಲೀಲೆಯೊಳು || ೫೨ ||  
ತಾವರೆ ತುಂಬಿದ ಕೊಳಗಳಂತರಮನೆ | ಭಾವೆಯರಿಂದ ತುಂಬಿದುವು ||  
ದೇವ ನೆಲಸಿದ ದೇಗುಲದಂತೆ ಮೆರೆದುಡು | ಭೂವರನರಮನೆಯಾಗಾ || ೫೩ ||  
ಮದುವೆಯ ಮನೆಯಂತೆ ಪುರದಲ್ಲಿ ಸಂದಣಿ | ಕೆದುದುದೆಲ್ಲಿ ನೋಡಿದರು ||  
ಅದನೇನ ಪೇಳ್ವಿ ಪಟ್ಟಂಡದ ಸಿರಿಯೆಲ್ಲ | ಪುದುಗಿದ್ದುದೊಂದೆ ತಾಣದೊಳು || ೫೪ ||



ಹತ್ತೆಂಟುದಿವಸದ ಮೇಲೊಂದು ಪಗಲು ಸಂ | ಪತ್ತಿನೊಳೊಲಗವಾಗಿ ||  
ಚಿತ್ತದೊಳೊಂದನಾಲೋಚಿಸಿ ನುಡಿದನು | ದಾತ್ತರ ದೇವನೇನೆಂಬೆ || ೫೩ ||  
ಮುನ್ನಿದ್ ಯುವರಾಜ ತಪಸಿಗೆ ಸಾಗಿದ | ನಿನ್ನಿಲ್ಲಿ ಯುವರಾಜಪದಕೆ ||  
ಸನ್ನತನಾರೆಂದು ಸಭೆಯೊಳಿದ್ದವರ ಶ್ರು | ಸನ್ನವಾಕ್ಯದೊಳು ಕೇಳಿದನು || ೫೪ ||  
ಅರಲಂಬನೆಯಿದ್ದರೇನರ್ಕರ್ಕೀರ್ತಿಭೂ | ವರನಿನ್ನು ಯುವರಾಜಪದವಾ ||  
ಧರಿಸತಕ್ಕವನೆಂದು ಬಿನ್ನವಿಸಿದರಾಗ | ದೊರೆಗಳೆಲ್ಲರು ಚಕ್ರಧರಗೆ || ೫೫ ||  
ನೀತಿನಿಷ್ಠಾತ್ಮ ನಿನ್ನಂತೆ ವಿವೇಕಿ ಧ | ರಾತಳಾಲಂಕಾರನಲ್ತೆ ||  
ಈತನೆ ತಕ್ಕವನೆಂದು ಪ್ರಧಾನಸಂ | ಪ್ರೀತಿಸಹಾಯರಾಡಿದರು || ೫೬ ||  
ತಾ ನೆನೆದುದ ತಾನೆ ಉಪಚಾರಕೆಲ್ಲರ | ಭೂನಾಥ ಕೇಳಿ ಮತ್ತದಕೆ ||  
ಅನಂದಬಟ್ಟು ಸುಲಗ್ನದೊಳದರ ವಿ | ಧಾನವೃತ್ತಿಯನೆಸಗಿದನು || ೫೭ ||  
ನಗರಿ ಸಿಂಗರವಾಯ್ತು ಜಿನಪೂಜೆಯಾಯ್ತು ವಾ | ದೈಗಳು ಘೂರ್ಣಿಸೆ ಚಕ್ರಿ ತನ್ನ ||  
ಮಗನಿಗೆ ಯುವರಾಜಪಟ್ಟಗಟ್ಟಿದನೊಲ್ಲ | ಜಗವೆಲ್ಲ ಪುರೆಯಿಟ್ಟು ಪೊಗಳೆ || ೫೮ ||  
ತನ್ನಿಂದ ಮುಂದೀತ ಧರೆಗರಸೆಂಬುದ | ಕನ್ನಡಿಸಂತೆ ಚಕ್ರೇಶಾ ||  
ತನ್ನ ಕೊರಳ ತೋರಹಾರವ ತೆಗೆದಿಕ್ಕಿ | ಮನ್ನಿಸಿದನು ನಿಜಸುತನಾ || ೫೯ ||  
ಪರಸುವನಪ್ಪುವ ತೂಪಿರಿವನು ನಗು | ತರಸ ನೋಡುವನೊಲೆದೊಲೆದು ||  
ಶಿರದಡಹುವನು ತನ್ನ ಗ್ರಹಮಾರನ | ಸಿರಿಗರ್ತಿವಡುವನಾ ತಂದೆ || ೬೦ ||  
ಪುಟ್ಟಗದ್ದುಗಿಯಲ್ಲಿ ಮಗನ ಕುಳ್ಳಿರಿಸಿ ತಾ | ನಿಟ್ಟಿ ವೀರಾಕ್ಷ ತೆಗಳನು ||  
ಪಟ್ಟಸಿಂಹಾಸನದಲ್ಲಿ ಕುಳಿತನರ್ತಿ | ವಟ್ಟಿಲ್ಲ ಜಯಜಯಯೆನಲು || ೬೧ ||  
ಅಧಿರಾಜನಯ್ಯನು ಯುವರಾಜ ಮಗನದ | ರಧಿಕಸಂತೋಷವಿನ್ನೆಂತೊ ||  
ಸುಧೆಯುಂಡ ಸುರರಂತೆ ನಲಿದು ಸರ್ವರು ಗುಣಾಂ | ಬುಧಿಗೆ ಕಾಣಿಕೆಯನಿಕ್ಕಿದರು || ೬೨ ||  
ಅಯ್ಯಗೆ ಕಾಣ್ಕೆಯಿಟ್ಟಿರಗಿದಂತಣ್ಣನಿ | ಗೊಯ್ಯನೆ ಕಾಣ್ಕೆಯನಿಕ್ಕಿ ||  
ಮೆಯ್ಯೆಲ್ಲ ಪುಳಕ ತುಂಬಿರೆ ಸುಕುಮಾರರು | ಮೆಯ್ಯಿಕ್ಕಿದರು ಭಕ್ತಿಯೆಂತೊ || ೬೩ ||  
ಜನಕಗೆರಗಿದಂತೆ ಸಾಷ್ಟಾಂಗದಿರಕವೇ | ಕೆನಗೆಂದನಣ್ಣನಂತದಕೆ ||  
ತನುಜ ತಪ್ಪಿಲ್ಲೊಪ್ಪು ನನ್ನ ಸೋದರರ ವ | ತನಿ ಬೇಕೆ ನಿನಗೆಂದನಯ್ಯಾ || ೬೪ ||  
ತ್ರೈಜಗನ್ನಿಧಿಹಿಮಗಿರಿ ಮುಟ್ಟಲಿಹ ಸರ್ವ | ರಾಜರು ಕಾಣ್ಕೆಯಿಟ್ಟಿರಗೆ ||  
ಪೂಜಿತವೆನಲರ್ಕರ್ಕೀರ್ತಿರಾಜನ ಯುವ | ರಾಜಪಟ್ಟೋತ್ಸವವಾಯ್ತು || ೬೫ ||  
ಪಿತನ ಪಜ್ಜೆಗೆ ಮಂಡೆಯಿಟ್ಟು ಭೂಸುರರ ಭೂ | ಪತಿಗಳ ಸಖಮಂತ್ರಿಬುಧರಾ ||  
ಹಿತವರ ಮನ್ನಿಸಿ ನಿಜಗೃಹಕೆಯ್ದಿದ | ಜತನ ಜೀಯೆನೆ ಯುವರಾಜಾ || ೬೬ ||

ಕೂಡೆ ನಾಕೆಂಟುದಿವಸ ಪೋಗಲುರೆ ದಂಡು | ಮಾಡಿದ ನೃಪರ ತಂತಮ್ಮ ||  
 ನಾಡಿಗೆ ಕಳುಹಚಿತ್ತೈಸೆಂದು ಬಿನ್ನಹ | ಮಾಡಿದನಾ ಸಚಿವೇಂದ್ರಾ || ೧೯ ||  
 ಅಂತಹುದೆಂದು ಸಂತಸಬಟ್ಟು ಭೂಪಾಲ | ಸಂತತಿಗಾ ಚಕ್ರಧರನು ||  
 ಮುಂತಿದ್ದ ಕಾಮವೃಷ್ಟಿಗೆ ಪೇಳ್ವ ಹರುಷವ | ಸ್ವಂತು ಮಜ್ಜನವ ಮಾಡಿಸಿದಾ || ೨೦ ||  
 ಸುರರ ಸುಧಾನ್ನಕೆ ಸರಿಯೆನಿಸುವ ಪರಿ | ಪರಿಯ ದಿವ್ಯಾನ್ನ ಪಾನದೊಳು ||  
 ಅರಮನೆಗೊಯ್ದವುತಣವ ಮಾಡಿಸಿದನೆ | ಲ್ಲರಿಗೆ ಸಂಪ್ರೀತಿವಾರ್ಗದೊಳು || ೨೧ ||  
 ಹೆಣ್ಣುಕೊಟ್ಟವರನುದಿನದೊಳಗುಂಡುಟ್ಟು | ತಣ್ಣನಿಹರು ಮಿಕ್ಕಿನವರ್ಗೆ ||  
 ಅಣ್ಣಿವಾಲೌತಣಮಾಡಿ ವ್ಯಂತರಿಗರ | ನುಣ್ಣುದೂಟದಿ ತಣಿಸಿದನು || ೨೨ ||  
 ತೃಪ್ತಿವಡೆದ ಮೇಲೆ ಪರಿಮಳ ವಸ್ತ್ರವ | ದೀಪ್ತರತ್ನಾಭರಣಗಳಾ ||  
 ಗುಪ್ತವಲ್ಲದೆ ಸಾಲುಹೊರೆಯಾಗಿ ಕೊಟ್ಟನು | ಪ್ರಾಪ್ತರೆಲ್ಲರು ತಣಿವಂತೆ || ೨೩ ||  
 ಅನೇಕುದುರೆಯ ಪಲ್ಲಕ್ಕಿಯ ರಥವ ವಿ | ಮಾನವ ಮರುತಮಾವುಗಳಾ ||  
 ಧೇನುಗಳನು ಹಿಂಡುಹಿಂಡಾಗಿ ಕೊಟ್ಟು ಸ | ಮ್ಮಾನಿಸಿದನು ತರವರಿದು || ೨೪ ||  
 ವೀಳೆಯಗೊಟ್ಟು ಬಳಿಕ ಸರ್ವನೃಪರ ವಿ | ಶಾಲದೃಷ್ಟಿಗಳಿಂದ ನೋಡಿ ||  
 ಲಾಲಿತವಿನಯವ ನುಡಿದನಾ ಚಕ್ರಿ ತ | ನ್ನಾಳುಗಳೆನ್ನದೇನೆಂಬೆ || ೨೫ ||  
 ಕೇಳಿರೈ ಹಿತರು ನೀವೆಲ್ಲರೆನ್ನೊಡನಿಷ್ಟು | ಕಾಲ ಪ್ರಯಾಸದಾಳಿದಿರಿ ||  
 ಓಲೈಸಿಯೆನ್ನರ್ತಿಯೆಲ್ಲವ ಸಲಿಸಿ ನ | ನ್ನಾಲಯಮುಟ್ಟಲೆಯ್ದಿದಿರಿ || ೨೬ ||  
 ಎಲ್ಲರು ನೀವು ನಾಡರಸುಗಳಹುದು ನ | ನ್ನಲ್ಲಿಷ್ಟು ಮಮಕಾರ ನಿಮಗೆ ||  
 ಅಲ್ಲದೊಡೇಕೆ ನನ್ನೊಡನೆ ಸುತ್ತುವಿರದ | ಬಲ್ಲೆನೈ ಕೇಳಿ ಮಿತ್ರರಿರಾ || ೨೭ ||  
 ಕೆಲರು ಪೆಣ್ಣಿತ್ತಿರಿ ಕೆಲರಾನೆ ಕುದುರೆ ಪೊಂ | ಗಳ ರ್ಪುಲ್ಲಿ ವಸ್ತುವನಿತ್ತು ||  
 ಬಲವುದೋರಿದಿರೇಕೆ ನಿಮ್ಮಯ ಕ್ಷತ್ರಿಯ | ಕುಲವೆಂಬ ಪಕ್ಷದೊಳೆಮಗೆ || ೨೮ ||  
 ಪುಣ್ಯವೊಂದಧಿಕವಲ್ಲದೆ ನಿಮಗೆಮಗೆ ವ | ರೇಣ್ಯಕ್ಷತ್ರಿಯವಂಶದಲ್ಲಿ ||  
 ಗಣ್ಯನಿರ್ಗಣ್ಯವೆಂದುಂಟೆ ನೀವೆಲ್ಲಗ್ರ | ಗಣ್ಯಬಂಧುಗಳಲ್ತೆ ನನಗೆ || ೨೯ ||  
 ವ್ಯಂತರಿಗರು ನನ್ನ ಮೇಲಣ ಮಮತೆಯಿಂ | ದಂತಿಂತುಟೆನ್ನನೋಲೈಸಿ ||  
 ಸಂತಸಮೋರಿದರವರು ನನ್ನಯ ಬಂಧು | ಸಂತತಿಯಲ್ತೆ ಬೇರೇನು || ೩೦ ||  
 ಬಳಲಿದಿರಿನ್ನ ನಿಮ್ಮೊರ್ಗೆಯ್ದಿ ಸಂತಸ | ದೊಳಗಿರಿ ನಾನೊಮ್ಮೆ ನಿಮಗೆ ||  
 ಬಳಿಯಟ್ಟಿದಾಗ ಬಪ್ಪುದು ನಿಮ್ಮ ಮನಸೊಮ್ಮೆ | ಯೆಳಸಿದಾಗೆಯ್ತುಹುದೆಂದಾ || ೩೧ ||  
 ಬಂಧುತ್ವದೋರಿ ಚಕ್ರೇಶ ನುಡಿಯೆ ಮನ | ದಂಧಕಾರವ ನೂಂಕಿ ಸುಖದ ||  
 ಸಿಂಧುವಿನೊಳು ನೃಪರೋಲಾಡಿ ಭಕ್ತಿಪ್ರ | ಬಂಧದೋರಿಂತು ನುಡಿದರು || ೩೨ ||



ದೇವ ನಿನ್ನೋಲಗವೆಂಬುದು ಪರಮಲೀ | ಲಾವಾಸವಾಗಿದುರ್ದೈವಿಗೆ ||  
 ಆವ ಪ್ರಯಾಸವಿಲ್ಲನ್ನೂರ್ಗಿ ಹೋದಾಗ | ನೋವಹುದೆಮಗೆ ಚಕ್ರೇಶಾ || ೮೩ ||  
 ನಾವೊಂದು ವಸ್ತುವ ನಿನಗೀವ ದಕ್ಷರೆ | ದೇವಡಿಗನು ದೇವಗೊಂದು ||  
 ಪೂವನರ್ಪಿಸಲದು ದೇವಡಿಗನ ಹಂಗೊ | ದೇವನ ಮಹಿಮೆಯೊ ಸ್ವಾಮಿ || ೮೪ ||  
 ಭಂಡಾರಿ ನಿನಗೊಂದು ವಸ್ತುವ ಸಮಯವ | ಕಂಡಿತ್ತು ಮೆಚ್ಚುಗೊಂಬಂತೆ ||  
 ಮಂಡಲಾಗ್ರಣಿ ನಿನ್ನ ವಸ್ತುವ ನಿನಗಿತ್ತು | ಕೊಂಡೆವಿನ್ನಧಿಕಸಂಪದನಾ || ೮೫ ||  
 ಕರಡುಮುತ್ತೆಲ್ಲ ಕಟ್ಟಾಣಿಯ ಕುಲವೆ ದೇ | ವರಿಗಾವು ಕುಲದಲ್ಲಿ ಸರಿಯೆ ||  
 ಕರುಣವೆಗಳ ನಮ್ಮ ಮೇಲದರಿಂದಿಂತು | ನಿರವಿಸಿದೈ ಸಾರ್ವಭೌಮಾ || ೮೬ ||  
 ಪರಮಾತ್ಮನೇದಿ ನಿನ್ನಯ ಪಾದಸೇವೆ ಧ | ನ್ಯರಿಗಲ್ಲದೆಲ್ಲರ್ಗಿ ಬಹುದೆ ||  
 ನರಲೋಕದೊಳಗಿದುರ್ದ ಸುರಲೋಕದೊಳಗಿದುರ್ದ | ಪರಿಯಾಯ್ತು ನವಗಿಷ್ಟ ಕಾಲಾ || ೮೭ ||  
 ನಿಚ್ಚುಮದುವೆ ನಿಚ್ಚುಮನ್ನಣೆ ಸಮ್ಮಾನ | ನಿಚ್ಚು ಬಿನದವಾದುದೈಸೆ ||  
 ಎಚ್ಚಿರಿದೊಬ್ಬರ ಕೊಂದು ನೊಂದಾಡಿದ | ರಚ್ಚೆಯಾದುದೆ ನಿನ್ನ ಸೇವೆ || ೮೮ ||  
 ಪೋಪರೆ ಕಾಲೇಳದೆಮಗೆ ಹೋಗೆಂದ ನಿ | ರೂಪವ ವೀರಿರಬಹುದೆ ||  
 ಪೋಪೆವು ಕೂಡೆ ಬಂದಪೆನೆಂದು ಸಾಷ್ಟಾಂಗ | ರೂಪದಿ ಮಣಿದಿದ್ದರಲ್ಲ || ೮೯ ||  
 ಕರಗಳ ಮುಗಿದವರೇಳೆ ಸುಕಂಠನೆಂ | ಬುರುವಜ್ರಕಂಠನೆಂದೆಂಬ ||  
 ಪಿರಿಯ ಕಟ್ಟಿಗೆಕಾರರಾಗ ಚಕ್ರಿಯ ಮುಂದೆ | ಸ್ವರದೋರುತಿರ್ದರೇನೆಂಬೆ || ೯೦ ||  
 ಮುಂದೆ ವೀರಾಗ್ರಣಿ ವ್ಯಂತರಾಗ್ರಣಿಗಳು | ನಿಂದರಿಬ್ಬರು ನಡುಸುತ್ತಿ ||  
 ಅಂದವರನುಮತದಿಂದನರೆಯ್ದಲಿಂ | ತೆಂದರಿಬ್ಬರು ವೇತ್ರಧರರು || ೯೧ ||  
 ಇಕ್ಷುಚಾಪಾಗ್ರಜ ವಿಶ್ವಭೂರಮಣ ಬೋ | ಧೇಕ್ಷಣ ಚಿತ್ತಾವಧಾನ ||  
 ದಕ್ಷಿಣಾಬ್ಧಿಯ ವರತನು ಸುರಕೀರ್ತಿಯ | ಸಾಕ್ಷಿ ಕನಾಗಿ ಚಿತ್ತೈಸು || ೯೨ ||  
 ಕಡಲ ನಗುವ ಕಡುಗಂಭೀರ ಎಸೆವ ನಾ | ಡೊಡೆಯರ ದೇವ ಪರಾಕು ||  
 ಪಡುವಣಾಬ್ಧಿಯ ಪ್ರಭಾಸೇಂದ್ರನ ನೋಡು ಬೆಂ | ಗಡೆಯೊಳು ಪ್ರತಿಭಾಸವೆರಸಿ || ೯೩ ||  
 ವಿಜಯಲಕ್ಷ್ಮಿಯ ನಲ್ಲ ಬಲ್ಲಿದರೊಡೆಯ ಕೇ | ಳ್ವಿಜಯಾರ್ಥದಗ್ರದೊಳರ್ಪ ||  
 ವಿಜಯಾರ್ಥದೇವನ ಚಿತ್ತೈಸು ಸ್ವಾಮಿ ಹೋ | ಸುಜನೇಂದು ಕಂಡನೈ ತೊಲಗು || ೯೪ ||  
 ಸಮವಸರಣನಾಥನಾತ್ಮಜ ಲಾಲಿಸು | ಹಿಮಗಿರಿಯಾಗ್ರದೊಳೆಸೆವ ||  
 ಹಿಮವಂತದೇವನ ಚಿತ್ತೈಸು ಸ್ವಾಮಿ ಹೋ | ಸುಮನದಿಂ ಕಂಡನೈ ಸಾಗು || ೯೫ ||  
 ಕಾಲಕರ್ಮಾರಣ್ಯದಾವಾಗ್ನಿ ಹಂಸತ | ತ್ವಾಲಂಬ ತ್ರಿಭುವನರತ್ನಾ ||  
 ಅಲೋಕಿಸೊಲಿದು ತಮಿಸ್ರಗುಹೆಯ ಕೃತ | ವಗಾಲಧರನ ಚಕ್ರನಾಥಾ || ೯೬ ||

ಖಂಡೆಯದೊಂದು ಪ್ರತಾಪದಿಂದೊತ್ತಿ ಷ | ಟ್ಟಂಡನನಾಳ್ವ ವಿಕ್ರಾಂತಾ ||  
 ಖಂಡಪ್ರಪಾತಗುಹೆಯ ನಾಟ್ಯಮಾಲನ | ಮಂಡೆಯೊಲೆದು ನೋಡು ನೃಪತಿ || ೯೭ ||  
 ಉತ್ತರಭಾಗೆಯ ಪಡುವಣ ಖಂಡದ | ಮೊತ್ತದ ನೃಪರೊಡಗೂಡಿ ||  
 ಬಿತ್ತರದಿಂದೆಯ್ದುತಿಹ ಕಲಿರಾಜನ | ಚಿತ್ತಯಿಸೆಲೆ ಸಾರ್ವಭೌಮಾ || ೯೮ ||  
 ಅಲ್ಲಿಯ ಮೂಡಣ ಖಂಡದ ಭೂಭುಜ | ರೆಲ್ಲರುಗೂಡಿ ಗಾಡಿಯೊಳು ||  
 ಮೆಲ್ಲನೆಯ್ದುವ ಕಾಮರಾಜನ ನೋಡೆಲೆ | ಗೆಲ್ಲಕಾರರ ಶಿರೋಮಣಿಯೆ || ೯೯ ||  
 ಆ ನಡುವಣ ಖಂಡದೊಳಗುಳ್ಳ ನೃಪರ ವಿ | ತಾನವೆರಸಿ ಪೋಗುತಿರ್ಪ ||  
 ಮಾನಿಚಿಲಾತರಾಜನ ಮಾಧವೇಂದ್ರನ | ಸಾನುರಾಗದಿ ನೋಡು ಚಕ್ರಿ || ೧೦೦ ||  
 ದಕ್ಷಿಣಭಾಗೆಯ ಪಶ್ಚಿಮಖಂಡದ | ದಕ್ಷ ಭೂಪರುಗೂಡಿ ಪೋಪ ||  
 ಅಕ್ಷಾಣ್ಣ ಗುಣನನುದ್ದಂಡರಾಜನನೊಲಿ | ದೀಕ್ಷಿಸು ರಾಜಾಧಿರಾಜಾ || ೧೦೧ ||  
 ಆ ಪೂರ್ವಖಂಡದ ನೃಪರ ಸಂದಣಿಗೂಡಿ | ಪೋಪ ವೇತಂಡರಾಜನನು ||  
 ಕೂಪತನಮೊಳೊಲ್ಲ ನೋಡೆಲೆ ಮನುಕುಲ | ದೀಪ ಮೋಹನಪುಷ್ಪಚಾಪಾ || ೧೦೨ ||  
 ಊಣೆಯವೆಂಬುದೊಂದಣುವಾತ್ರ ಹೊಗದೆ ಪ್ರ | ವೀಣರು ತಲೆದೂಗಲಿಸೆವ ||  
 ಜಾಣರ ದೇವ ಚಿತ್ತೈಸೊಲಿದುತ್ತರ | ಶ್ರೇಣಿಯ ಖಚರನಾಯಕರಾ || ೧೦೩ ||  
 ಅಂಕಕೊಡ್ಡುವ ರಾಯದಲ್ಲಣ ಮೈರಿಭ | ಯಂಕರ ರಿಪುರಾಯಮಥನಾ ||  
 ತೆಂಕಣ ಶ್ರೇಣಿಯ ಖಚರವಲ್ಲಭರ ನಿ | ಶೃಂಕರ ದೇವ ಚಿತ್ತೈಸು || ೧೦೪ ||  
 ಅಗಲದಾರ್ಯಾಖಂಡದೊಳಗುಳ್ಳ ನೃಪರೊಳು | ತಿಗುಳಾಣ್ಯದರಸನ ನೋಡು ||  
 ಮಗಧರಾಜನ ನೋಡು ಮಾಳವೇಂದ್ರನ ನೋಡು | ಮೊಗನೋಡು ಕಾಶ್ಮೀರಪತಿಯಾ || ೧೦೫ ||  
 ಲಾಟಮಹಾಲಾಟನೃಪರನೀಕ್ಷಿಸು ಚಿತ್ರ | ಕೂಟದ ದೊರೆಯ ಚಿತ್ತೈಸು ||  
 ಭೋಟಮಹಾಭೋಟಪತಿಗಳ ಕಳುಹು ಕ | ಣಾಟರಾಜನ ಪರಾಂಬರಿಸು || ೧೦೬ ||  
 ಚೀನಮಹಾಚೀನವಿಭುಗಳು ತೆರಳಿ ಕಾ | ಶೀನರಪತಿ ಮೆಲ್ಲನೆಯ್ದು ||  
 ಸೀನಸಿಂಹಳಪತಿ ಸಾಗು ಬಂಗಾಳದ | ಭೂನಾಥ ನಿನ್ನೂರ್ಗೆ ಹೋಗು || ೧೦೭ ||  
 ತುರುಕಾಣ್ಯದರಸ ಬಾ ತೆಲುಗಾಣ್ಯದಧಿಪ ಬಾ | ಕರಹಾಟರಾಜ ಬಾ ಬಾರೈ ||  
 ಹುರುಮುಂಜಿಯೊಡೆಯ ಬಾವೊಡ್ಡಿ ಯ ರಾಜ ಬಾ | ಭರತೇಶ ಜಯಯೆಂದು ಸಾಗು || ೧೦೮ ||  
 ಅಂಗದೇಶಾಧೀಶ ಪಲ್ಲವರಾಜ ಕ | ಳಿಂಗೇಂದ್ರ ಕಾಂಭೋಜನೃಪತಿ ||  
 ವಂಗಾಡ್ಯ ಹಮ್ಮಾರನೃಪ ಸಿಂಧುನೃಪತಿ ದೇ | ವಂಗೆ ಕೈಮುಗಿದೊಯ್ಯನೆಯ್ವಿ || ೧೦೯ ||  
 ಗೌಳದೇಶಾಡ್ಯ ಬಾ ಕೊಂಕಣ ಬಾ ಮಲೆ | ಯಾಳ ಬಾ ತುಳುವರರಸ ಬಾ ||  
 ಚೋಳ ಬಾ ಮಲಹ ಬಾ ಹವ್ಯ ಬಾ ಕುಂತಳ | ಪಾಲಕ ಬಾ ಕಳುಹಿಸಿಕೊ || ೧೧೦ ||



ಗುರ್ಜರಭೂಪ ನೇಪಾಳೇಂದ್ರ ಪಾಂಚಾಲ | ದೂರ್ಜಿತಸೌರಾಷ್ಟ್ರರಾಜಾ ||

ನಿರ್ಜರಬರ್ಬರಪತಿ ನಡೆಯೆಂದು ವಿ | ಸರ್ಜಿಸಿದರು ಸರ್ವನೃಪರಾ || ೧೧೧ ||

ಅರಮನೆಯೌತಣದೊಳು ತಣಿದರು ಮತ್ತೆ | ಪಿರಿದುಮನ್ನಣೆಯಿತ್ತು ತಣಿಸಿ ||

ಭರತೇಶ ನುಡಿದ ಸದ್ವಿನಯವ ಪೊಗಳುತ | ಪರಿದರೆಲ್ಲರು ಕಂಡ ಕಡೆಗೆ || ೧೧೨ ||

ದೂರದ ನೃಪರೈಯ್ದುಲರಸುಮಕ್ಕಳಿಗೆ ನಾ | ಡೂರಾನೇತೇಜಮುಂತಾದ ||

ಭೂರಿಸಂಪದವಿತ್ತು ವಿನಯವ ನುಡಿದು ಮ | ತ್ತು ರಾಯ ಮನೆಗೆ ಬೀಳ್ಕೊಟ್ಟು || ೧೧೩ ||

ರಾವುತರಿಗೆ ರಥಿಕರಿಗೆ ಮಾವತರಿಗೆ | ಸೇವಕರಿಗೆ ಸಾಣಿಗಳಿಗೆ ||

ಜೀವಿತಗಳ ಹೆಚ್ಚು ಮಾಡಿ ಮನ್ನಣೆಯಿತ್ತು | ಧಾವತಿಬಟ್ಟರೆಂದರಿದು || ೧೧೪ ||

ಭರತಪಾಠಕರಿಗೆ ನಂಬುಗೆವಂತರ್ಗಿ | ಕರಣಿಕರಿಗೆ ಬೋವುಗಳಿಗೆ ||

ಪೊರೆಯ ಸೇವಕವೇತ್ರಧರರಿಗೆ ಮಾಕಾಳ | ಗಿರದಿತ್ತನಧಿಕಸಂಪದವಾ || ೧೧೫ ||

ಗಣಬದ್ಧಗೃಹಪತಿವಿಶ್ವಕರ್ಮರ ಕವಿ | ಗಣಗಾನಭಟ್ಟವಾದಕರಾ ||

ಗಣಕೆಯಮೋದಲಾದ ಸರ್ವರನುಚಿತದಿ | ತಣಿಸಿದನಾ ಮಹೋದಾರಾ || ೧೧೬ ||

ಗಲಭೆ ಹಿಂಗಿದ ಮೇಲೆ ಮಾಗಧಧ್ರುವಗತಿ | ಗಳಿಗಚ್ಚೆತೊಡವಿತ್ತು ಮತ್ತೆ ||

ತಲೆಯ ತಕ್ಕೈಸಿ ಬೀಳ್ಕೊಡಲವರಂಘ್ರಿಗೆ | ತಲೆಯಿಟ್ಟು ಹೋದರರ್ತಿಯೊಳು || ೧೧೭ ||

ಕೂಡೆ ಮೇಘೇಶ್ವರವಿಜಯಜಯಂತರ್ಗಿ | ನಾಡೂರುಗಳ ಹೆಚ್ಚಿನಿತ್ತು ||

ಪಾಡಿಂದ ತಲೆಯ ತಕ್ಕೈಸಲೆರಗಿ ನಲಿ | ದಾಡುತೆಯ್ದಿದರು ತಮ್ಮೂರ್ಗೆ || ೧೧೮ ||

ಕೆಳೆಯರ್ಗೆ ಬುದ್ಧಿ ಸಾಗರನರಿಕೆಯೊಳು ಭೂ | ತಳವ ಹೆಚ್ಚಿಸಿಕೊಟ್ಟು ಮತ್ತೆ ||

ಒಲಿದುಡುಗೊರೆಯಿತ್ತು ಕಳುಹಲೆರಗಿ ತಮ್ಮ | ನಿಳಯಕೆಯ್ದಿದರವರೊಸೆದು || ೧೧೯ ||

ಅವುದು ನಿನಗಿಚ್ಛೆ ಮಂತ್ರಿಯೆಂದನು ನಿನ್ನ | ಸೇವೆಯೊಂದೆನಗಿಚ್ಛೆಯೆಂದಾ ||

ಭೂವಳಯವನೊಪ್ಪಿಸಿದ್ದನವನಿಗಿನ್ನು | ಭಾವಿಸಿ ಜೀರೀವುದೇನು || ೧೨೦ ||

ಮಂಗಲಕುಡುಗೊರೆಯಿತ್ತು ಬೀಳ್ಕೊಡಲೊಡೆ | ಯಂಗವನೆರಗಿ ಸಾಗಿದನು ||

ಶೃಂಗಾರಹಾರನೆದ್ದನು ನವರತ್ನತ | ರಂಗಸಿಂಹಾಸನದಿಂದ || ೧೨೧ ||

ಜನನಿಯ ಮನೆಗೆಯ್ದಿ ಕಾರ್ಯವೆಲ್ಲವನು ಸೂ | ಚನೆಗೈದು ನಮಿಸಿ ಬೀಳ್ಕೊಂಡು ||

ನೆನೆವುತ ಹಂಸನಾಥನ ರಾಯ ತನ್ನರ | ಮನೆಯ ಹೊಕ್ಕನು ವಿಲಾಸದೊಳು || ೧೨೨ ||

ಅರಸಿಯರೆಲ್ಲರ ಬಳಸಿನೊಳಗೆ ಪಟ್ಟ | ದರಸಿ ಸೋಂಕಿರಲೊಲ್ಲ ಕುಳಿತು ||

ಧರಣಿಯ ಸಂತವಿಟ್ಟೆಂದವ ನುಡಿದು ಸಿಂ | ಗರದೊಳಿದ್ದನು ಭರತೇಶಾ || ೧೨೩ ||

ಹುಟ್ಟಿದುದಿಲ್ಲಿ ನೀನುರೆ ಬೆಳೆದುದು ಬೆಳ್ಳಿ | ವೆಟ್ಟದೊಳಬಲೆ ಮತ್ತೆಮ್ಮ ||

ಪಟ್ಟಣದೊಳು ಪುಗಿಸಿತು ಪುಣ್ಯವೆಂದನು | ಪಟ್ಟದರಸಿಯೊಳಾ ನೃಪತಿ || ೧೨೪ ||

ಅಹುದಿಲ್ಲಿ ಜನಿಸಬೇಕೆನಗೆ ದೇವರ ಪಾಣಿ | ಗ್ರಹಣವುತ್ತುರಖಂಡದಲ್ಲಿ ||  
 ವಹಿಸಬೇಕೆಂದುದಾದೇಶವಂತದ ವಾರ | ಬಹುದೆಯೆಂದಳು ಪಟ್ಟದರಸಿ || ೧೨೫ ||  
 ನನ್ನ ಸೋದರಿಯರೆಲ್ಲರನೊಲ್ಲ ದೇವರು | ಮುನ್ನ ಕೈವಿಡಿದು ಮತ್ತೆನ್ನಾ ||  
 ಮನ್ನಿಸ ಪ್ರಾಪ್ತಿಯಿಂತೆಸಗಿತೆಂದೊರೆದಳಾ | ಚೆನ್ನೆ ರಾಯನಿಗೆಲೆಗೊಡುತ || ೧೨೬ ||  
 ಅಕ್ಕ ಕೇಳಂತಲ್ಲ ನೀ ಕೂರ್ತು ಸ್ವಾಮಿಯೆ | ಣ್ಣಿಕ್ಕ ಸಾಧಿಸಲೆದ್ದು ನವಗೆ ||  
 ಚೊಕ್ಕನಾನಂದದೋರುವುದಿದ್ದಿತೆಂದರು | ಠಕ್ಕಿಲ್ಲದೆಲ್ಲಾ ರಾಣಿಯರು || ೧೨೭ ||  
 ಸ್ವಾಮಿಯು ನೀನಿಲ್ಲಿ ಜನಿಸಿ ನಿಮ್ಮಯ ಜನ್ಮ | ಭೂಮಿಯ ಪುರಕೆ ಕೂಡೆನ್ನಾ ||  
 ಪ್ರೇಮದಿ ಕರೆಕೊಂಡಿರೆಂದು ರಾಣಿಯರೆಲ್ಲ | ರಾಮೋದವೆತ್ತು ನುಡಿದರು || ೧೨೮ ||  
 ಈ ಪುರವೇನು ನಿನ್ನಾ ಪುರವೇನು ಭೋ | ಗೋಪಭೋಗದೊಳಿರವಳಿದು ||  
 ವ್ಯಾಪಿಸಬಲ್ಲವರ್ಗಲ್ಲಿಯು ಸಮವೆಂದು | ಭೂಪನಾಡಿದನು ಪೆಂಡಿರಿಗೆ || ೧೨೯ ||  
 ವರುಷದ ಮೇಲಯ್ಯನೊತ್ತಿಗೈಯ್ದವನದು | ವರಯೋಗವಿಜಯದ ಮೊದಲು ||  
 ತೆರಳದಂತರಮನೆಯಿಂದಾಗ ಸಾಕೇತ | ಪುರದೊಳಿದರು ಸುಖಾಂಗದೊಳು || ೧೩೦ ||  
 ದುಗುಡವಿಲ್ಲದೆ ದೀರ್ಘರಾಜ್ಯವ ಸಾಧಿಸಿ | ಮಗುಳ್ಳಯೋಧ್ಯೆಯ ಹೊಕ್ಕು ನೃಪತಿ ||  
 ಅಗಣಿತನೃಪರ ಕಳುಹಿ ಸುಖವಿರಲಿದು | **ನಗರೀಪ್ರವೇಶದ ಸಂಧಿ** || ೧೩೧ ||  
 ಹಿಮಶೈಲ ಕಡಿ ಮೂರುಸಾಗರ ಕಡೆಯನೆ | ನಿಮಿದ ನೆಲನ ಸಾಧ್ಯಮಾಡಿ ||  
 ಪ್ರಮುದಿತಚಕ್ರಿಯಿದ್ದೆಡೆಗೆ ದಿಗ್ವಿಜಯವೆಂ | ಬನುಳದ್ವಿತೀಯಕಲ್ಯಾಣಾ || ೧೩೨ ||  
 ಈ ಜನಕಥೆಯನು ಕೇಳಿದವರ ಪಾಪ | ಬೀಜನಿರ್ನಾಶನವಹುದು ||  
 ತೇಜವಹುದು ಪುಣ್ಯವಹುದು ಮುಂದೊಲಿದಸ | ರಾಜಿತೇಶ್ವರನ ಕಾಣುವರು || ೧೩೩ ||  
 ಪ್ರೇಮದಿಂದಿದನೋದಿದರೆ ಪಾಡಿದರೆ ಕೇಳ್ವ | ರಾಮೋದವೈದುವರವರು ||  
 ನೇಮದಿ ಸುರರಾಗಿ ನಾಳೆ ಶ್ರೀಮಂದರ | ಸ್ವಾಮಿಯ ಕಾಣ್ಬರರ್ತಿಯೊಳು || ೧೩೪ ||  
 ಧ್ಯಾನಚಕ್ರದಿ ಕರ್ಮಗಳನರೆಯಟ್ಟೆ ಸು | ಜ್ಞಾನಸಾಮ್ರಾಜ್ಯವನಾಳ್ವ ||  
 ಶ್ರೀನಾಥ ನನ್ನಂತರಂಗದೊಳಿರು ಸುಖ | ಸ್ಥಾನಾ ಚಿದಂಬರಪುರುಷಾ || ೧೩೫ ||









2928









